

# కర్పూరమంజరి

## మొదటి ప్రకరణము

"అహోహా! జన్మస్థాన వియోగ దుఃఖము దుస్సహముగదా! ఆలుబిడ్డల, నన్నదమ్మల, నాప్త బంధుమిత్రుల, విడుచుట యెంత కష్టమో, స్వదేశమును విడుచుటయు సంతకష్టమే. వేదాంతశాస్త్రజ్ఞులీ యనురాగ మజ్ఞానజనితమనియు, మమత్వము లేనివారలే విజ్ఞానులనియు చెప్పదురు. కాని యది యొప్పుకొనదగినమాటకాదు. ప్రపంచమున నగుడు జీవించుసంతికాలము మమత్వాదులు లేక యుండుట యసంభవము. స్వాభిమానము బంధుజనాభిమానము, గృహభిమానము, దేశభిమానము, మతాభిమానము మొదలగునవి శ్లాఘ్యములే యగును గాని గర్వాదులు గావని నాయభిప్రాయము. నేనెంత ప్రయత్నించుచున్నను నామనసునుండి యీ యభిమానమును బాటదోల జాలకున్నాడను. కటకటా! మూడు తరములనుండి మా కుటుంబము నకు గావురమై, నాకు జన్మభూమియై, సకల సంపదలకు బుట్టినిల్లయి ముక్తిప్రదాయకములగు నగరములలో నొకటియై, విలసిల్లు సుజ్ఞయిని మహానగరమున నేనిక నెన్నడైన గన్నుల పండువుగ జూడ గాంతునే? వసంతకాలమున నాయంసనుయంబుల శీతా నదీతీరము నకుం బోయి యా యేటి నీటిబొట్టుల గలిసి వీచు మంద మంద మలయానిలంబులు నెమ్మేచి నోక నెన్నడైన సౌఖ్యమనుభవించును? ప్రదోషకాలమున నాలయ బుంకు జని, సకల భువనరత్నకుండగు విరూపాక్షి, మహాకాలేశ్వరు నింక నెన్నడైన శేసులార బూజించి మనసార ధ్యానింపగలుగుదునే, వల్సిరాజు ప్రద్యోతి మహారాజనందన

యగు వాసవదత్తాదేవిని చిత్తగృహమునుండి దీసికొనిపోయి సచిత్ర కథను పల్లెయలనుండి వచ్చుచుట్టములకు నెన్నడైన వీనులవిందుగ వినిపింతునే! అంతభాగ్యము నావంటి యదృష్టహీనునకు గలుగదు. నే నెక్కడ? యుజ్జయిని యెక్కడ? పరమసాధ్వీయగు నిల్లాలిని బ్రపంచ మెట్టిదో యెరుగని పసిబిడ్డనయితముగ బుట్టినింట నునిచి దిక్కుమాలినపక్షీవయి కాని దేశముల జరియింపుమని పద్మగర్భంబు నానెన్నుడుట మూడుబంతుల ప్రాసియాండ నేను సుఖించు పెట్టు! ఓ మహాకాశేశ్వరా! నాకిట్టి దుర్భరమగు నవస్థ గలుగుటకు నాచేసిన దోషమేమి? అకిధులకు నభ్యాగతులకు మునుమున్ను పెట్టక మూడు బ్రాద్దులం గుడువ; వైశ్వదేవంబు నేయక యిట్లు వెడల; నీపాదార వింద భ్యానముచేయుక నిదురవోవ; అబ్రాహ్మణాకర్మంబుల నాచరింప అట్లు మెలగుచున్నను నాకిట్టిగతి ప్రాప్తించుటకు గారణ మేమి? భవతారకంబులగు నీయడుగు దామరల నొకసారియైన భ్యానింపని ఖలులు, కలకండంబులగన్న దియ్యనగు నీనామంబు నెన్నందును స్మరింపనికష్టులు, మంగళప్రదమగు నీకోపెలగడప నొకతూరియైన ద్రోక్కి చూడని మొక్కలులు, విశ్వమోహనంబగు నీ సుందర విగ్రహంబు మఱపుననైన గనుంగొనని యథములు, ధనభాగ్యములు నాయురారోగ్యములు; నిత్యకళ్యాణంబులు గలిగి వర్ధిల్లుచుండ నాజన్మ శుద్ధుడనై, విప్రుడనై, ఘనాంతస్వాభ్యాయవేత్తనై, వేదాంతశాస్త్ర పరిజ్ఞాతనై, విశేషించి నీచరిణారవింద సేవకుడనై, నలుపురిలో దల యెత్తుకొని గౌరవముగా గాలక్షేపము నేయుచున్న నే నిట్లు దుస్తరదాశిసముద్రమునంబడి యుండ నుపేక్షించుటకు నీకు న్యాయమే అయ్యయ్యో! నిష్కారణముగా కర్మపాక్షీయగు భగవంతుని దూఱ నేల! పూర్వజన్మకృతమగు కర్మమే దీనికి గారణము, ఆ కర్మయే కారణము గాదేని, కాశీర నేపాళ విదర్భ దేశములను గో బ్రాహ్మణ పక్షపాతులు, నైదికమార్గ ప్రవర్తకులునయి, ధర్మస్వరూపు లయిన

రాజులు పరిపాలించుచుండ మాళవదేశమునకు బ్రాహ్మణద్వేషియు  
వేదబాహ్యుడు ససంగతుడు నగు పరమనాస్తికుడు బౌద్ధరాజు  
సుదర్శను డేల దాపురమయ్యె? నావలె నాసుదర్శను డెన్నుడైన  
నుజ్జయిననగరంబు విడిచి మనస్తాపంబు జెందునే? నావలె నెన్నుడైన  
నాదురాత్ముడు తన యాలుబిడ్డల బాసి యెకాకియై చరించునే?  
నాయును రెన్నుడైన వానికి వాని కుటుంబమునకు దగులునే? ఏల  
తిగులకపోవు? సాధులగు సగ్రజమ్మ లొక్కనిముసము ననుభవించు  
చి త్తక్షోభము నూరుమడుగులై, వేయిజన్మములనైన దత్కారకులకు  
ఫలము గట్టి కుడుపకపోదు, పాడియు బంటయు, సిరియు సంతతియు  
గలిగి, పండువలెనన్న నాకాపురము గూలందొసిన యారాజాధమిని  
దైవంబు నెరుపకుండునే, ప్రాణంబులు కంఠంబున నుండునంత  
కాలమును నే నాతనితో పగసాధించి నాయావచ్చుక్కి వినియోగించి  
పరరాజుల వానిపై దండివిడియు బంపి యాసరి రాజ్యభ్రష్టుని  
గావించి యుజ్జయిననగరము పాడుచేసి, యాలుబిడ్డల నెడబాసి, వాని  
నమ్మిన ప్రజల నిడుమల గుడిపి, వేధింపక పోయితి నేని నేను బ్రాహ్మ  
ణుడనుగాను, ఇదియే నాశపథము, దేవసింహుడు హిరణ్యమిశ్రుడు  
సత్యమిహిరుడు మొదలగు బౌద్ధపండితు లందరు తమ రాజునుం  
గూడి నాకొనర్చిన యపకారమునకు బ్రతిఫల మనుభవించుదురాక!  
మాళవదేశస్థు లందరు పరమ నైదికుడగు ఛాందసబ్రాహ్మణుడు  
రుద్రభట్టమహర్షి మించుక యెరుంగుదురుగాక! సరే! అది  
యటుండనిమ్ము, ఇప్పుడు నే నేదేశమునకు బోయి వసించును?  
తక్కిన విషయంబులకన్న గాశ్మీరంబు సుభిక్షంబని విందు దానికి  
రాజధాని యగు శ్రీనగరము సార్థకనామమై సిరులకు నివాసమని  
విందు, దానిం బాలించు హేమచంద్రమహారాజు బ్రాహ్మణపక్షపాతి  
యని వాడుక కలదు, కావున నానగరంబునకుంబోయి తలదాచు  
కొనుట యుచితము, అచ్చట నేనెవ్వరి నెరుంగుదును? క్రొత్తవారి

నెవ్వ రాదరిలతురు! ఏమయినను సరే! దైవముపై భారము వైచి  
బోయెనను. అదిగో నాయెట్లుయెగుట నొకపల్లియ నానవచ్చుచున్నది.  
చీటి పడికుండ నాగ్రామము చేరవలయును. ఇది యరణ్య మగుటచే  
శైవోపహతుడనగు నేను మరికొన్ని యుష్కవనముల పాలుగావలసి  
వచ్చును. భాస్కరుడును నావలెనే తన తొంటిజేజము డీలుపడి యొక  
మారుమూల తలదాచుకొను చున్నవాడు" అని తనలో దాను  
వీతిర్పించుకొనుచు నొక బ్రాహ్మణుడు వేసవికాలమున నొకనాటి  
సాయంకాలము సింధునది తూర్పుటొడ్డువగల యొక యడవిలోనుండి  
ముందరిపల్లెకు జీటి పడికుండ బోవలయునని వినవిన నడచు  
చుండెను.

అత డేబదిసంవత్సరములు దాటినవాడు. శరీరము దబ్బపండు  
పంటి పచ్చని చాయగలిగి స్థూలమై యుండెను. అతడు పొడగరి  
యనవచ్చును. గాని స్థూలముగ నుండుటచే జూచువారి కించుక  
పొట్టిగ గానబడుచుండును. మెడలో బంగాగు తీగనుజాట్టిన రుద్రాక్ష  
తావళిమును, దలకుజాట్టిన విలువగల పచ్చని కాశ్మీరశాలువ, చెవుల  
వలంకిరించు కనకకుండలములు, చుట్టజాట్టి వీవుపై నిడుకొన్న కృష్ణా  
జీసిము, వ్రేలనున్న కాశికాముద్రయుంగరమును దద్రాబ్హాణుడు శిష్టు  
డనియు, విద్వాంసుండనియు దెలుపు కాని కన్నులు మేడికాయలట్లు  
పెద్దవై యెట్టుజరిగలవై చూపట కించుక వెరవు గొలుపు చుండును.  
స్వభావముచేత నావీపుడు ధూర్తవర్తనుడు శోపకాడు నైట్లు  
వాని మొగము జూచువారు మునుముంద యూహింప వచ్చును.  
అనుహీనుడు హఠాహ్వా మంతయు నెండలో నడచుటచే వాని  
మొగ మెంతయు సూర్యకిరణ సంతిప్తమై కేళురించి చెమ్మటలు  
గారుచుండెను. దీర్ఘప్రయాణంబున నత డతిశ్రాంతుడై యెడనెడ  
జెల్లనీడల నించుక విశ్రమింప నిచ్చగించెను. కాని ప్రొద్దుకుంకు చుండు  
టయు మార్గము నిమోన్నత మగుటయు, జరుచీకటులు గ్రమప్త



వారంబించుటయు, నెంచి సాధ్యమయినంత వేగముగ బోవలసి వచ్చెను. పథికు లెంతవినురుగ నడచినను శ్రాంతులగునప్పుడు వారికి గన్యుస్థానము గడుంగడు దవులన కరగినట్లు తోచునుగదా! ఎంత విడిచినను బ్రాహ్మణుడు చీకటిపడునప్పటికి గ్రామము చేర లేక పోయెను. నిర్జన మగు నా ప్రదేశము, సహజముగ ధైర్యశీలుడగు నాతివికి భయము గొలువజొచ్చెను. రాత్రి యగునంతన నిలనెండుకల వలె కాగుచీకలులు నలుదెసల గ్రమ్మెను. ఘోరక మృగంబులు దుష్ట పర్వములు, చోరకిరాతులు, భూతపిశాచములు బ్రాహ్మణుని తలవున నిలువ నతిడు భయకంపితుడై మాటిమాటికి వెనుకకు దిగి చూచుచు హరినామస్మరణముచేయుచు చేతికట్టతో నేల దట్టుచు తాజేయుచున్న పని దానెరుంగక యెటుటో నడచుచుండెను.

ఇట్లు విహ్వలచిత్తుడగు నాజన్నిగట్టు చేసినదోసంబు మూర్తీభ వించినో యన నొక కిరాతుడు నల్లమేనివాడు వాని వెనువెంటనే వచ్చి చేతిమడుగుకొనో దలపై నొక్కపెట్టు పెట్టెను వెంటనే బ్రాహ్మణుడు గొడ్డలి పెట్టునం బడు చెట్టులాగున హర హరాయనుచు నేలంగూలె.

## రెండవ ప్రకరణము

ప్రపంచమునందలి కొండలలో హిమాలయపర్వతమే మహా స్థల మయినది. ఇది నిరంతరమును మంచువకు నెల పగుటచే దీని కాపేరు గలిగినది. ఈ మంచుకొండ యార్యావర్తమున కుత్తర దిగ్భాగమున దూర్పునుండి పడమరకు వ్యాపించి భగవన్నిత్యతిమగు రాతిగోడ చందంబున దుర్భేద్యమయి యుండు అధిశ్యతనుబట్టి మన పూర్వు లీనగరమునకు బర్వతరాజ మను బిరుదము నిచ్చిరి.

తలైశాల్యము, నాయాన్నభ్యము, నాగంభీర్యము నొక్కమాట  
 గన్నవారు తైలచక్రవర్తి నామము దానియందు సార్థకమయ్యెనని  
 తలపకపోడు, ఏతైలంబు తలదాచుకొనుట కిల్లులేక పల్లకాడుల  
 గావుర ముండు చూడు కన్నుల వేల్పునకు నిలువ నీడయ్యెనో  
 ఏనగాధిరాజుకడుపున నుదయింప వలయునని దామోయణికోరి పార్వతి  
 యయి జన్మమందెనో, ఏకొండరాజు తనయనుంగు గూతురును గాభ్య  
 కడిగి కన్యాదాసుచ్చి చిరబ్రహ్మచర్యముచే వెతలబడు మహేశ్వరు  
 నొకయింటివాని జేసెనో ఏమహిధర గుహంతరంబులు ప్రమథ  
 గణంబుల కోలాహలంబులకును, విడుగులచప్పుడు లోలె, వినంబడు  
 నందీశ్వరుని అంకెలకును బ్రతిధ్వను లిచ్చుచుండునో, ఏభూధరకోట  
 ములు తమ ప్రియులం గలసిమెలసి యెడలేచి మమతల విహారంబు  
 నలుపు కెన్నర విద్యాధరబాలికల కాటపట్టులయ్యెనో, ఏకుధరంబును  
 తిపోసిష్టులగు రాజర్షి, బ్రహ్మర్షి, జేవర్షి, గణంబులకు యజ్ఞ  
 భూమియై దేవతల కన్నసత్రి మయ్యెనని పురాణంబుల వినుచుండుమో  
 యేగుబ్బలి భువనపావనములగు సింధు గంగా ప్రముఖ నదీమ  
 తల్లికలకు గన్నతల్లియై విలసిల్లునో, యేగట్టుల దొరకటిప్రదేశము  
 నందె మేఘునుండలములు చరియించుచుండునో, యా హిమవంతము  
 దీర్ఘశృంగములతో, దుర్గమూరణ్యములతో, నమూల్య రత్నములతో,  
 సువర్ణాది లోహములతో, సుత్రమ దివ్యౌషధములతో, గైరికాది  
 ఖాతువులతో, బహుసత్వములతో నెల్లపుడుం బారు సెలయేళ్ళతో,  
 సౌబగుమీరు చరియలతో నిండియుండి చూపజకు గనుల పండువు  
 నేయుచు నాశ్చర్యమును సంతోషమును భయమును గొలుపుచు బర  
 మేశ్వరుని యనంత మహిమంబును బ్రకటింపుచుండును. ఈచలికొండ  
 కు త్తరభాగమున గైలాసంబున సింధునది జనించె. సింధుశబ్దమునకు  
 సముద్ర మర్థమగుటచే నీనదిపొడవు వెడల్పులంజూడ చిన్నసముద్రమో  
 లేక సముద్రుని బిడ్డయోయని సందియముతోచును. ఈ మహానది

ఫుట్టినచోటు వదలి కొంతదనుక టిబెట్ దేశమున బ్రవహించి యనంత  
రమున గాశ్మీర దేశంబు జొచ్చి తిప్పద్య భాగమున బాటి యవ్వల  
పాంచాల సింధు దేశంబులు ప్రవేశించి, యశోపనదులం గలిసి  
చవుటిఁజ్జల రత్నగర్భములుగ జేసి, పట్టణంబుల బల్లియల నుండు  
జనంబులకు జీవనంబు లొసంగుచు బలుపాయలై పశ్చిమ సముద్రమున  
బడుచున్నది. ఈ నదియొడ్డున నిప్పటికిని దట్టంబులగు కారడవులు  
కొన్ని కొన్ని కావులం గలవు. ఈ గ్రంథమున జెప్పబడు కథ  
కాలివాహశక ప్రారంభమునకును నిశమార్కశిక ప్రారంభమునకును  
జాలమున్న జరిగిన దగుటచే నాకాలంబున నిప్పటికన్న దుష్టయృగ  
కిరాలకగణ్యంబులగు పరణ్యంబులు విశేషంబుగ నుండెను. కాశ్మీర దేశ  
మిప్పటియట్లు చిన్నదిగ నుండక యాకాలమున, మిగుల బెద్దదై  
యిప్పుడు పంజాబనబడు దేశమును జాలనఱి కాక్రమించెను. చీనాబన  
బరగు నుపనది సింధునదితో జేర్చుపదేశమున కుత్తరమున నొక  
యామడదూరమున సింధునది పరిసరంబున నొక యడవిలో నొక  
చిన్న పల్లెముండె. ఆ పల్లెయందు బోయలు మొదలగు నాటవికులే  
గాని బ్రహ్మ, క్షత్రియ, వైశ్యులెవ్వరును గావుర ముండుట లేదు.

నాగరకులమొగ మెన్నడును గనుంగొనని యా గ్రామవాసుల  
నడుమ కావుర ముండుటకును నూరుపే రెవ్వరికి దెలియని పుగుషులు  
కొందరువచ్చి యెందుచేతనో నచట గాలము బుచ్చుచుండిరి, వారిలో  
నాడువారి ద్రెవ్వరును గానబడరు. తెలివిమాలిన నొకరులు వారి  
పూర్వపుత్రాంతముల గూర్చి తిట్టి యడుగక, వారి వేషభాషలం  
గనుంగొని పండియింపక వారికిం దమచేతివైనసాయంబు నెఱపుచు  
వారితో గలిసెమోసియుండిరి. ఒకనా డానగరకులలో నొకడు సేవకు  
లిరువురితో మధ్యాహ్నము వేటకుంజసి యెందో జరియించి కొన్ని  
పులుసుల మృగముల జంపి చచ్చిన వానిని సేవకులిరువురు మోసితేగా  
సాయంకాలమున కెప్పటియట్లు సేర లేక చీకటులు గ్రమ్మిన వెనుక  
నదియొడ్డున నడిచి నచ్చుచు వెంటనచ్చు పరిచారకులలో నొకనితో,

నిట్లనియె—“కరటకా! మనమీ వేళ జాల యాలవ్యము జేసితిమి, వేట మొదలగు దుర్వ్యసనములం దగిలినవారికి నాకలియు దప్పియు బ్రాద్దును దెలియవని పెద్దలు సెప్పమాటలు నిశ్చయములే యని నేను చలించెన, మనము నడచుచున్న దరణ్యప్రాంతము; క్రమ్మినది కారు చీకటి; కావున జాగరూకతతో నడువుడు ” అని పలుక గరటకుండు వానితో—“స్వామీ! కొంచెము పొద్దుపోయిననేమి! కావలసినన్ని మృగములు పట్టులు లభించినవి, మన మింక కొంతసేపటికైన నిల్లు సేరక పోము, మనము మువ్వర మున్నాము గనుక సంతగ భయపడ వలసినదిలేదు ” అని పలికి వాడింక నేదియో యనబోవుచుండ—

“నయ్యయ్యా! కటకటా! యేమిచేయుదున ” ని యొక యూర్తనాదము వారిచెవులంబడె, ఆ పురుషులు మువ్వర శబ్దమువిని నిశ్చేష్టులయి నిలిచి యది యేమయి యుండునని తమలోదాము మెల్లగ విచారించు కొని, క్రమ్మర సట్టిశబ్దము వినబడకపోవుటచే మరల సాగి నడచు చుండిరి, వారు కొన్నిగజములదూరము నడచునప్పటికి ముందునడచు చున్న కరటకునికాలి కేడియోతిగిలెను, వెంటనేవాడు పీనుగపీనుగ యని యరచుచు వెనుకకుం బరుగెత్తెను, వాని యడమానుడైన వాగరకుడు—

“కరటకా! భయపడకు ; భయపడకు, పీనుగున కంత వెరువవలెనా? ప్రాణమున్న జంతువులు హానినేయగలవు గాని మృతజంతుక శేబర ములు కీడొనరింపజాలవుగదా, దగ్గరకుబోయి చూతము రమ్మ ” ని పిలిచి భృడతునస్కుడయి ముందుకు నడచుటయు యజమానివెంట గరటకుడును కరటకునివెంట రెండవ సేవకుడగు పింగళుడును నడిచిరి, అతడా కశేబరమును సమీపించు నప్పటికి పాదములు నెత్తుటం దడిసిన నేలం దాక వానిమేను పులకరించెను, ఈ యాశ్చర్య మేమయి యుండునని యా పురుషుడు విచారించుట కారంభింప సంతలో—

“నయ్య! నేనును బీనుగనుకాను, భగవ దనుగ్రహముచేత నిప్పటికి సజీవుడనే, నాయందనుగ్రహముంచి నాగాయములకుగట్టుగట్టినాకించుక సాయంబు సేయుదురేని నే నాజన్మాంతము మీకు గృతజ్ఞుడనయి

విధేయుడనయి యుండున" ని గొన్నిమాటలు హీనస్వరముగ విసంబడెను, ఆ పలుకులు విని యజమానుడును సేవకులును పడి యున్న వా డాపదలోనున్న మనుష్యుడనియెంచి దగ్గరకుబోయి—“అయ్యా! నీవెవడవు? ఏల యిట్లు పడియున్నవాడవ" ని యడుగ నాచునుష్యుడు గద్దవస్వరముతో వారి కిట్లనియె—“అయ్యా! నేనొక బ్రాహ్మణుడను. నా పూర్వపృత్యంతాంతమంతయు సవిస్తరముగ మీ కెఱిగించుట కిది సమయముకాదు. నాకీష్టదోషకయు లేదు; ప్రస్తుతచరిత్ర మెరిగించెద వినుడు. ఈరాత్రి ముందు గనంబడుపల్లెకు బోవలయువని వడివడి సీదారిని నడచుచుండ దురాత్ము డొకచోరుడు నాకుం దెలియుకుండ నావెనువెంట నంటివచ్చి చేతిదడుకొట్టతో నానడినెత్తి పగులమోదెను. అప్రహరముతో తలకుంజాట్టికున్న సేలువ యొకమూలంబడ నెత్తినండి క్రొన్నెత్తురు జొలజొలగార గొడ్డలి పటికివత్తువువలె నేను హఠహఠాయుచు నేలగులితిని. అంతట నాకిరాతుడు నారత్నకుండములు నేలవ వ్రేలియుంగగము దొంగిలించుకొని యెంచేసిం జనియె. నన్నుంగవికరించి ఆయూరికిం గొంపోయి నాగాయములు మాన్పవేడెద” అని బాలిగదుర బలుకుటయు, వానిని లేవదీయుమని యజమానుడు సేవకులం బనిచి, బ్రాహ్మణునకు ధైర్యముజెప్పి మెల్ల మెల్లగ పడి పొచుచు నూరికిం దోడ్కొనిబోయి గాయంబులకు దగు చికిత్సలజేసి పానిద్రావనిచ్చి పన్నుండుటకు మంచము నేయించి బహువిధంబుల నాదరించి, తరువాత నాలుగైదు దినములకు బ్రాహ్మణుని గాయము గుదుర నారంభింప వానికాయంబు శ్రమశ్రమంబుగ దృఢంబు కాజొచ్చెను. ఆ విప్రదోషకనాడు నిద్రాణుడగుడగు నాపురుషుని నామధేయంబు నెరుంగగోరి యడుగ నాతిడు కొంచెము విచారించి—“అయ్యా! నన్నిచటివారు సుమిత్రు డందురు. ఏవేరయిననేమి? నన్ను మీయిచ్చినచ్చిన వేరంబిలువుడ” ని ప్రత్యుత్తరమిచ్చెను. తన పేరు చెప్పట కతడు పంజేహించినట్లు కనబడుటయు వానియున్న తావు నునికియు వానిసుందరాకారంబునకును మృదుభాషణంబులకును

దగనివై యుండుటయు, బుద్ధిం దలపోసి యతండు ప్రచ్ఛన్నవేషుడై యుండవచ్చునని బ్రాహ్మణు డూహించి యడిగి తెలిసికొనగోరి సమయము నిరీక్షించుచుండెను. సుమిత్రుడు సేవకులును బ్రాహ్మణుని యెడ భయభక్తులు గలిగి యుపచారమును సేయుచుండిరి.

## మూడవ ప్రకరణము

ఆపద లిల్లుగట్టుకొని కాపుర ముండవని తెలుపుటగోయన జీకటులు గడచిపోయెను. దుఃఖానంతరమున సుఖంబు లిట్లు వచ్చునని యెరుంగజేయుటగో యన గృష్ణపక్షంబు గడముట్టుటయు మాపులు వెన్నెలలు గాయజొచ్చెను. దుఃఖానుభవంబున గలుపంబులగు మొగంబులు సుఖానుభవంబున గళావంతము లగునని వెల్లడిచేయుటగో యన దిశాముఖములు నిశల దెలివినొందె. దేశ మజ్జానాంధకార మయచుగునప్పుడు మిగులం దేజొల్లు కిందిదోజ్జాలు దేశము జ్ఞానదీప్తి మంతరిం బగునాడు తమ యూరుపేరు లేకయుండురను నీతి లోకంబు నకు జాటుటగో యన మున్ను జీకటిగాఢుల దళదళమని మెఱసిన సత్కీత్రంబులు వెన్నెలలో వెలుంగు డిందుపడి కానబడనయ్యె. రాజు లొకవేళ జనుల కార్తికరు లయి మఱియొకవేళ నానందకరు లగుదు రనుమాట నిజమని ప్రకటించుటగో యన నిశాగాజను చంద్రుడు హేమంతియుతువున జగజ్జనులకు జలిచేత వడకించిన చల్లనికీరణముల చేతనే యా వసంతిరాత్రిలలో జనుల నానందాబ్ధి దేలించుచు కువల యానందప్రదాయక డయి యుండెను. ఎంతటి స్వచ్ఛమూర్తులకయిన నెంతటి కళావంతుల కయిన, నెంతటి సన్మార్గవర్తనుల కయిన వెదకి చూచిన నించుక లోపముండకపోదను పలుకు నొక్క వక్తాణించుటగో యన స్వచ్ఛమయి, ఘోడశకళాపరిపూర్ణమై యొకసంబు నలంకరించు చంద్రమండలమున ముచ్చ చూపఱకు గానబడ జొచ్చెను. నిండు

చందురుడు పండు వెన్నెలలుగాయు వున్న మనాటిరేయి సుమిత్రుడు  
 వడివాకిట నొకచాప వేయించుకొని వెన్నెలలో బ్రాహ్మణుడు దాసును  
 గలిసి కూసుచుండి పురాణగాథలు, పూర్వరాజుల చరిత్రములు నాటిని  
 వలస వినుచుండెను. కరటకుడు పింగళకుడు మొదలగు సేవకులు  
 పగలెల్ల నొడలువంచి పనిచేయుటచే మేనుమఱచి గాఢముగ నిద్రించు  
 చుండిరి. గ్రామమంతయు మాటుమణి నిశ్శబ్దమైయుండె. కొంతసేపు  
 పురాణగాథలువిని సుమిత్రుడు బ్రాహ్మణుని జూచి—“యార్యా!  
 మీముఖవర్చస్సును బొండిశ్విప్రభావమునుజూడ మీగు సామాన్యులు  
 గారిని తోచుచున్నది మీ కెవ్వరో ఏదేశమునుండి యెందరుగుచున్న  
 వారో, యెట్లుగుటకు గారణ మెద్దియో నాకెరుంగ జీయ వేడెదను.  
 నేను మీకు విధేయుడనగు శిష్యుడనుగాని యన్యుడనుగాను.  
 మీచరిత్రము గోప్యమగు నేని నేనది యిచ్చటనే మఱచిపోవ గలవాడ  
 నని శపథంబు జేసెద. మందభాగ్యుడనగు నేను నాచరిత్రమును మీకు  
 విన్నవింప దలచుచున్నాడను కాసి మునుముందు మీరు నన్ను  
 సమ్మి మీకథ నెరింగింతురేని యవ్వల జెలిపిదను. కావున ననుగ్ర  
 హించి నెలవిండ ” నీ ప్రార్థించె. ఆ వేడికోలు విని మహీసురుడును  
 గొండాకవడి యాకపంబువంక దలయెత్తి చూచి విచారించి, యెట్టకేల  
 కీట్లు తన వృత్తాంతము జెప్ప దొడంగె—“ఓ సుమిత్రా! మిత్రదర్శ  
 నము తేమిచే శోషిల్లి నామనఃపద్మము. మిత్రుడనగు నిన్ను జూచి  
 మరల వికాసనంతమైనది, ఆ ప్తబాంధవుల నందఱు విడిచివచ్చిన నాకు  
 దైవము దయాళువై లోక బాంధవుడనగు నిన్నుంజూపె. భాగ్యహీనం  
 బగు నాచరిత్రమును జెప్పెద వినుము. ఆర్యావర్తమునకును దక్షిణా  
 పథంబునకును నడుమను మౌళివ దేశముగలదు, ఆ దేశంబున కలంకార  
 మగు సుజ్ఞయినీపురంబు నాకాపురంబు నాపేరు గుద్రదభట్టు ; నాతండ్రి  
 కుమారభట్టు. మంత్రశాస్త్ర పారంగతుండై పేరు మోసినవాడు.  
 మాతాత మహాదేవభట్టు, నిరతస్వప్రదాత యయి ముడిమాన్యం  
 బుల విక్రయించి బ్రాహ్మణ సంతర్పణములు జేసి కుటుంబమునకు

బేనరికము దెచ్చినను వంశమునకు శావలసినంత కీర్తి ధనము సంపాదించి యిచ్చిపోయెను. కూటికి పేదయినను గులమునకు వంపన్ను డగుటచే మాతొడ్డి యొరుల నాశ్రయింపక నీచవృత్తులకు నింద్యకర్తలకు నొడబడక, తన కున్నంతలో గడుపుకొని తనిచి గలిగి పదిమందిలో నింతవాడు లేదనిపించుకొని గౌరవంబుగ గాలక్షేపముజేసి, నేనును మాతొడ్డి పెడచివ తేన్నవ నడువదలచి కులగౌరవములకు భంగము రాకుండ దినములు గడపుచుంటి. నాపూర్వపుణ్యవశమున నాబనకుడు నాకనిపహార్యంబును విద్యాధనంబు నొప్పగిపోయెను. నాప్రజాదీక్షములు నేను జెప్పకొనట యనుచితమే యగును గాని క్రొత్తవాడై నగుటచే నించుక నుడువవలసిన దృగావున మీరు క్షమియింతురుగాక! చతుర్వేదము లధిగమించితి. పద్దర్శనములు నేర్చితిని. చతుష్పక్షిశలు నలవరచుకొంటి. నాపాండిత్య ప్రభావము కక్కబడదీ యాదిశేషునకైన జతుర్ముఖునకైన వంకలు దిద్దగల కాశికానగరపండితులు నాకు విద్యానిధి యని బిరుదొసంగిరి. శాస్త్రచక్రలయం దెంతెంత దిగ్గంతులనైన నేనవలీల నాడిచి వుచ్చుటంజేసి లోకులు నన్ను బ్రతివాది భయంకరుడని చెప్పకొనుచుందురు. అత్తశోడికపుం బగచే లక్ష్మీయు సరస్వతియు నొకదావున నుండ నిచ్చగింపకు గావున నాకడ విద్య ఎంత యతిశయముగానుండెనో నాయెంట బేదణిక మంత యతిశయముగా నుండెను. మాశవదేశస్థుల భాగ్యదోషమున నుజ్జయిననగరంబు రాజధానిగ జేసికొని సుదర్శినుడను బౌద్ధమతస్థు డొకరాజు పాలించుచున్నవాడు. అతడు పండితపక్షపాతి యగుటచే నాకీర్తి కర్ణాకర్ణగవిని తన కొలువు కూటమునకు నన్నుం బిలిపించి. యుచితాసనంబిడి తన జేశీయులగు కొందరు పండితులతో నన్ను వాదింపబనిచి నాప్రసంగంబుకు గడు మెచ్చి యానాడుమొదలు నన్ను దన యాస్థానపండితులలో నొకనిగా జేకొని సబహుమానముగ సగౌరవంబుగవన్నాదరించె. అతని యాస్థానమున హిరణ్యమిశ్రుడు ధర్మగుప్తుడు దేవసింహుడు సత్యమిహిరుడు మొదలగు బౌద్ధపండితులనేకులు విద్యాధనులుగలరు. వారికి నాకు వేద



ములగూర్చి యభిప్రాయ భేదములు గలిగి వాదములు సంభవించు చుండుటంజేసి మనస్పర్థలు వాడయుచు వచ్చినవి. రాజు బౌద్ధుడగుటచే మతవిషయముల నాతో నేకీభవింపక వారితో గలియుచుండు, ఇట్లు సుదర్శనుం గొలిచి జీవయాత్ర నడపుచుండి విదర్భరాజునకు మా యేలి కకు నెల్లలగూర్చి పొరపులు వాడమివని, ఆ వివాదంబులు యెక్కు రింపుమని తన మిత్రులతో నొకడగు కేసరి యను నాతని నియోగించి వానికిం దోడుగ నన్నుం బొమ్మని మా రాజానతిచ్చె. మే మిరువురము జని వివాద హేతువులగు ప్రదేశంబులజూచి విదర్భరాజు పక్ష మే న్నాయ మని యెంచి మాతోడి విషాదించి యా ప్రదేశంబు వైదర్భుల కిప్పించి తిమి, మాపై గిట్టనివారు కొందరు మేము విదర్భేశ్వరునివద్ద లంచ ములు గ్రహించి తిత్తిశమన తీర్పులు చెప్పితిమని మా స్పృహనితో కొండెముల చెప్పి కిమనఁ చెప్పించిరి. రాజును మొట్టమొదట వారి మాటలు విశ్వసించక కొంతకాలంబుజోయిన వెనుక నాక్ష్యంబు విచారించి మమ్ము నేరస్థులుగా నెంచి దండ్యులమని నిశ్చయించి మమ్ముం గొరత వేయుమని పలువురు పురికొల్పిన నెందుచేతనో యట్లునేయక మా సర్వ ధనంబులు దాను గైకొని మమ్ము దేశమునుండి నెడలనడిపి. నా విద్యకు నా గౌరవంబునకు దగనిపని నెను జేసితివని నమ్మి ప్రజలను “యథా రాజా తిథా ప్రజా” యను మాట నిశ్చయముగ రాజుతోపాటు నాపై నలిగిరి. భార్యను బుత్రసమేతముగ బుట్టినంటికంపి పైబట్టతో నిలు నెడలి కాశ్రీరదేశమున వసియింపవలయునని బోవుచు మీ పాలఁ బడితి, నాయనా! రాజులు విశ్వసనీయులుగాదు, వారితో గూటములు సాములతో జెలగాటములు; వారిపోరాటములు కత్తులరొది సాములు; వారి నెమ్మములు పులులతోడి వియ్యములు, వారి యుగ్రహంబులు నీటిబుగ్గవోలె క్షణ వినస్వరంబులు, వారి యాగ్రహంబులు చిరస్థాయి కంబులు, వారిచ్చు సంపదలు మెరపుదీగలట్లు చంచలంబులు, వారొన రించు నపకారంబులు శాశ్వతంబులు; వారి యాకారంబులు శోడత్రాచు లట్లు దర్శనీయములు, అంతరంగంబులు విషాశయంబులు, వారి

మొగంబులు పుష్పసుకుమారంబులు, మావసంబులు వజ్రకలిసంబులు, వారి దయాదృష్టు లెవ్వరివై గురియించుండునో వారిమీదనే బిట్టలుకలను పిట్టపిడుగులు వడుచుండును. వారికేల యాగహంబు గలుగునో యేల యశగ్రహంబు వొడిమునో యెరుంగవలవికాదు. సహజ దుర్గుణంబులకు దోడు మారాజు బౌద్ధమతావలంబకుడు, వానికి దైవంబు నాస్తి. గురువునాస్తి దయనాస్తి. ధర్మమునాస్తి. సర్వమునాస్తి అట్టి పాపకర్ము డగుటచేతనే నన్నింతచేసె; పిల్లలుగలవాడను. పెద్దవాడను. వేదవాడను. కుటుంబభారము మోయులేక కడుపుకక్కురితిచే నాల్గు వరాలసాము దింటినేయనుము. ఇంతమూతమున నన్నింత క్రూర శిక్ష పాలుసేయు జెల్లుక! నాభార్య భూలోకమాల, పరమసాధ్వీ. గోలు గోలుచుని యేడ్చుచు నీలువెడలి పుట్టినింటికిరి జనియె, ఆ యుసుగు వానికి దగులక పోవునే? వాడు ధర్మాత్ముడట, మంచి రాజట. మహాశాంతుడట, వానిధర్మము మండిపోను, వాని రాజరికము కడతేరేపోను; ఆ దుర్మాత్తుని వాని యాస్థానపండితులను నేమిచేసినను దోసములేదు దైవాన్యగ్రహమువలన నేమి బ్రదికియుంటినేని వారిపాట్లు మీకండ మాడిగలరు వేదములు పౌరుషేయములట; తత్కారణమున ప్రమాణములట; వసిష్టాది మహర్షులు మనవంటి సామాన్య మనుష్యులేయట, గోమాంస భక్షికులట; బేవాలయములోని విగ్రహములు కారురాళ్ళట; పూజార్హములట, పురాణములన్నియు గల్పనాకథలట. విశ్వసనీయములుగావట; భగవంతుడు లేడట; పరమభాగవతోత్తములు దొంగలట; ఇట్లు ప్రేలువారి నోల్లెన్నడేని పడిపోవునో; వారిపాటుక చీలికలుగావలసినదే. అయినను నీపరుషవాక్యముల నానోట రాసేయనేల? భగవంతుడే పాలించుచున్నాడు; కలిప్రభావ మతిశయమయిన యూదినములలో దురాత్ములకే సమస్తకల్యాణములు లభించుచున్నవి, సద్ధర్మలే దురవస్థల బడుచున్నవారు. పరమఛాందసుడనగు నేనేమి రాజ్యదోహము సేయుటయేమి! ఇంతమూతమా రాజాధము సకు దోచినదికాదు. వాని కొలువుననున్న బౌద్ధపండితులు నాకు

దమకుంగల దొంటి స్పర్థల మనంబుల బెట్టుకొని నేను లంచగొండి నని రాజుతో జెప్పి నన్నింత చేయించి యుందురాయని యనుమాన మును నామనస్సున గలదు. పాపపుణ్యములు భగవంతు డెరుంగు. ఇంతకన్న నేజెప్పవలసివదిలేదు. ఇదియే నావృత్తాంతము” అని చెప్పి యా బ్రాహ్మణుడు కన్నులనీరు పెట్టుకొని యురకుండెను. అతని పలుకులు వినిన వెనుక సుమిత్రుడు మనసు జాలించే గరగి వికలమగుటయు నాతడు తన యుత్తరీయపు డెంగుతో విప్రుని కన్నీరుతుడిచి యిట్లనియె—

“భూసురోత్తమా! నీధవినిపపిడప నీవు నిర్దోషివని నాకుం బొడ కట్టినది. నీవు వెలసనక్కర లేదు. నీవెందరిగిన వచ్చట వభ్యుదయంబు గలుగు; నీవు కాశ్మీరంబునకు బోవుదునునుచుంటివి. అదియే యవశ్య మాచరణీయము. నా మేనం బ్రాణంబులున్నంతకాలము నేను నీకాప్త మిత్రుండనయి యుండెద. ఈబాట దప్పితి నేని విశ్వేశ్వరునిపాదంబు లాన” అనుటయు బ్రాహ్మణుడు సుమిత్రుని గొగలించుకొని సంతోష పారవశ్యమునంది—“నాయనా! నాపాలి కై వంబవు; చింతామణివి” అని స్తోత్రముజేసి నానిగుణంబుల పలువిధముల బొగడిజూచెను.

## నాల్గవ ప్రకరణము

అంతశ్శోకమును బాహ్యోపచారములు మాన్పజాలవు. చక్కని వెన్నెలలు, బిల్ల నిబలములు అంతరిగంధపుబూతలు శరీరమునకు సౌఖ్య మొసంగ నేర్పుదుగాని, శోకాగ్నిచే ముగుగుచున్న మనస్సునకు శాంతి కలుగజేయజాలవు. ఎండ వేడిమిచే కలంశుల మాడిన నేలను గుంభవృక్షిగురిసి బిల్లలుపడియున్నట్లు దూఖాసలనంత ప్రమగు మనస్సును గృహంబున శీతలంబులగు నావుల నిచనంబులే శోకపు వేడిమి నడచి శాంతి నొందెదపలకవు. నాటిరాత్రి బ్రాహ్మణు డెంతనేపు పండు

నెన్నలలో గూరుచున్న సంతసేపు చంద్రకర్పూర్యవంబున వానిమేను జల్లించిననా, సుమిత్రునినోటనుండి చల్లనిచూపులు బయలుపడలువరకు మనస్సు శోభమునుండి ముక్తి జెందదియ్యె అత్యాదరమును జూపు సుమిత్రునివచనమాలు వినినతోడనే రుద్రభట్టు తన దుఃఖము సంతను మాటచి వాని నించుక నీవుకొనియాడి యిట్లుగెలె—“మిత్రునిధీ! నాయవస్థ సవి సరముగ విన్నవించితిని నీ పరిచయము గలుగుట మొదలు నీవృత్తాంతంబువిన నాకుం గ తూహలమునొంపియున్నది. నాయుదంతము నీకెరింగించిన వెనుక నీచరితంబు నాకుం జెలుపునటు నీవు వాగ్దానము చేసియుంటివి నాకథ నేమిగిందినిగాన, నింక కొంత నీయుదియ ! నిన్నుం జూచునట్టినుండియ నదియేమాకాని నీవు ప్రచ్ఛన్న వేషుడవనియు గోప్యమగు కారణంబేరమున నీవీకుగామ మున వనిలవలె నెనయు నాకు గట్టిగ దొనుచున్నయది. నీ ముఖ విలాసంబును నీమాటల పొడకయు నీజుజ్జయునూడ నీవు తమ రాజకులంబుల బుట్టియుండుననియు మహిమండలంబును బాలింప నమరుడవనియు సూభముగ జెలిసికొనవచ్చును. నీమనస్సు దీర్ఘ విచారిభాగంబుచేత గురిగియున్నదని నీవెంతగాదినను నీమొగంబున స్పష్టముగ జగంపవచ్చును, ఈండలోనిందీని దీపములాగు నీపల్లియ నుండుటంజేసి జగంబునకు నీపహజతేజము గానబడుచుండుట లేదు. గడ్డిలో గప్పబడియుండు కాయయట్లు మేఘులులచాటున మరుగుపడి యుండు సూర్యబింబ మట్లు నిపురుగప్పిన నిప్పులట్లు నీనీట్లుండుటకు గారింజేమి! నీవు నాకు సుమిత్రుడ వగుటకు కాని నీవేరు సుమిత్రుడుగాదని వాననస్సు చెప్పుచున్నది. నీచూపులు పరకు రహస్యంబుగ నుండలయునని నీవు నోతుటచేసి నేనది మెవ్వరికిని వెలిఢవచ్చి నీకథ వినిన పిదప మన స్నేహబంధంబు మరింత దృఢమగునని నాన నమ్మకము కలదు, యిందుచే జశగుణమున రెండు గుఱ్ఱము లూదానినొకటి కాపుగనుండి యున్యోవ్యసంగక్షణమును జేసికొనినట్లు నాకు నీవును నీకు నేనును సహాయము గావించుకొని సుఖంపవచ్చును.

నా సజ్జాదికములు నేను శివకొనకూడదుకాని యీ గుద్రభట్టు పరమ  
 ఛాననుం డట్లు నీకొనకుచున్నను లోకవ్యవహారముల బక్కగ  
 నెరిగిన దిట్టనిమిదా ! బూడిద బూడికొని తావళియొద్దివచ్చు జపము  
 జేసిను నీవైదికుడి నా కేమిసాయము చేయుకూడని నీవు పలక  
 వలదు, తాస్త్రాధ్యనముచే బుద్ధినిపుణ్యత యతిశయించిన లోకజ్ఞుడను  
 గాని వేదజ్ఞుడనుగాని, గాజనీతిని దెలిపు ముగ్ధసీతి మొదలుగు  
 సుద్ధింధముల నామూల్యగముగ జదివినవాడ, కత్తిచేబూని పాశుర  
 గొతుయి కోతుజాలు గాని యుటిగద్ద అండి ముత్రుల పాపాదురాలులు  
 జెప్పి యపాయలబుడ అదివి తాత్రెవుల నిర్మూలించజాలుదును తావున  
 నింక సందియపడక కియునగలము నెరిగివుము " అని కుద్రభట్టు  
 పలుకుటయు సుమిగిలెను. " బ్రాహ్మణులు విశ్వాస ముచేడినవా  
 డనియు నేకాగ్రహ పలువుట కయిన సచిరు దనియు నెరిగి తన  
 వ్యతంతము జెప్పదకునా లెగదా " యని రెండు మూడుసార్లు  
 తనలో దాను విచిత్రించుకొని కుద్రభట్టునునుగి తన హృదయ  
 మున బీడించుచున్న శోకభారమునకు గాఢము వెలిపుచ్చుటయు  
 యుత్తమమని యెట్లకేలకు నిశ్చయించి యిట్లని చెప్పదొడంగె—  
 " విచిత్రించువా! నీచెలికాగంబు గలిగినది మొదలు బహుశాస్త్రములు  
 కరకలామలకీ బుగ్గ పేరులగుటయు చాడనీతి విశ్వాసపడనగుటయు  
 నీసంభాషణలలులని దెలుపియె, నాచెలికాగంబు విన్నుకొలు జ్ఞుల  
 డెరిగినచో గాకండులన గొంతలాభమే యగును గాని పన్నులు  
 గల గడు, ముప్పు శోకపూరిత మగునపుడు మహావ్యధ తన దుఃఖ  
 మును నొగులకెరింగించుచో నదికొంత యుత్తమించును, సుభవార్త  
 లితితుల కెరిగించిన అది యాపదము పొచ్చు గావున తాద  
 సీకెరింగించు కు మున్న నాకుం బడకొప్పుండును నొకవిధ భయప  
 వలసియున్నది, తెలిసినది వినుడు, భూమండలమునగల దేశము  
 లన్నిట భరతఖండమే ప్రవృత్తము, అందాగ్యావర్తము శ్రేష్ఠము,  
 అందు హిమవత్పర్వతము పుణ్యపదము, అందు గాశ్మీరము దర్శ

నీయము. ఆ దేశంబు కుంకుమపువ్వునకుం బుట్టినతావు, కాశ్మీరమునం దది యుదయించుటచేతనే దానికి కాశ్మీరమని పేరుగలిగెను. మంచి గంధంబును బచ్చకప్పురంబును జాజిపూవులు నచ్చట సమృద్ధిగా లభించుటం జేసియునేల సకలసస్యములు సమృద్ధిగ బండుటంజేసియు నచ్చటియేరు లెడతెగక పాలుచు పొలములకు తోటలకు జీవనము లొసంగుట జేసియు నచటి యంగనలముందర వేల్పుటువిడలు దిగ దుడుపున కయిన పనికిరాకుండుటం జేసియు నది భూలోకస్వర్గమని కొందరు కవులు వర్ణించియుండిరి. వేయేల? అచ్చటి పూదోటలు, నందనవనంబులు, అచటి కాంత లస్సరసలు, అచటియేగు లమృత్రసవంతులు, ఆ దేశమునకు రాజధాని శ్రీనగరము, కామధేనువు కల్పవృక్షము లేని వెలితి యొక్కటియెకాని దానికి నమరావతంబునకు భేద మించు కయులేదు. ఆ విషయంబునకు విశ్రమపేరడను రాజు నాయకుడయి చిరకాలము మహాభారముం బూని ప్రజలందఱుగ వైబిడ్డలట్లు కాపాడి ధర్మ స్వరూపు డనిపించుకొని కొన్ని యేండ్లక్రిందట కీర్తిశేషుడయ్యె. వానికి రెండుకన్నులంబోలె నిరువురుకుమారులు, హేమచంద్రుడు చిత్ర భాను డనువారలున్నవారు, తండ్రి పరోక్షమున జ్యేష్ఠుడగు హేమ చంద్రుడు రాజ్యమున కభిషిక్తుడయి గదయెక్కి ప్రజాపాలనంబు జేయుచున్నవాడు. హేమచంద్రుడు చిత్రభానునియెడ బుత్రస్నేహము నిలిపి వానికిం దండ్రిలేని వెలితి లేకుండ గాపాడుచువచ్చెను. పితృ సమాజ్యేష్ఠః" యను లోకోక్తి ననుసరించి చిత్రభానుడు సోదరుని యడుగులు గడుభక్తి భజించుచు నన్న మన్ననలకుం బాత్రుడై యువరాజై యుండె. ఇట్లుండ బాంచాల దేశాధీశ్వరుండయిన మహేంద్ర దేవు గారాబుకూతురగు నరవిందయను కన్యకు స్వయంవరంబు ప్రవర్తిల్లె. ఆ స్వయంవరంబునకు నిఖిల దేశంబులనుండి రాజకుమారు లందరు బోయియుండిరి. అరవిందాదేవి తామరపువ్వుకన్న సుకుమార మగు మేనిజిగించాల్చి యొప్పు. హేమచంద్రుడు చంద్రునకు వంకలు దిద్దగల సోయగమువాడు. హేమచంద్రుని గుణరూపంబుల నర

విందయు నరవిందగుణరూపంబుల హేమచంద్రుడును వినుచున్మి-  
 వారి కొండొరులపై పలవులు నిలిచె, ఆ కారణంబున నా బాలిక స్వయం  
 వరమున హేమచంద్రునే వరియించె, ఆ యెలనాగను బాణిగహణము  
 జేసికొని హేమచంద్రుడు తన యంతఃపురంబునకుం దోడ్కొని  
 వచ్చి నాదిగ నేటిదనుక నాబోటి గీచినగీటు దాటడు ఆమె మూట  
 కెదురు పలుకడు, ఆమె యాన శిరసావహించు, వేయేల? ఆగి  
 కామె పెట్టినదేభిక్షము, అనెనాత యేమి కూయలు పన్నెనో యేమి  
 మందులు జెల్తునో యెట్టి పలవులుగొలిపెనో యెట్టి కొండెములు పెన్నెనో  
 కాని ఆమె యంతఃపురమున నడుగు పెట్టినది మొదలు రాజునకు దూర్చి  
 నిపై దొండొరులనుగాగము నిలుపవలెనై, బ్రాహ్మణోత్తమా! ఒక్క నె-  
 వ్రస బుట్టినను రాజునకుం దమ్ములకుం దహదవైరి శుకుట లోకప్రసిద్ధుని  
 గదా! తమ్ములు వికాసము గలిగి విలసిల్లునప్పుడు రాజు చూపావడిచే  
 నచట నుండక యావలికింబోవు, అరిడిట్లు డుటచే దమ్ములను  
 వానివ ర్రనం బనునరంబి, రాజు సంపూర్ణుడయి శోభిల్లునప్పుడు మొగం  
 బులు ముడుచుకొనియుంట యాశ్చర్యముగాదు రాజు మహాన్నత  
 పదమున నుండుటయు దమ్ము లడుగంటి యుండుటయు సంభవించు  
 చుండును గాన వారి కైకమత్తము సాధారణంబుగా గురురదు, దానికిం  
 దోడు ప్రేమురాండు సోదరుల విడువుమని చెవి నిలుగట్టుకొని పోగుచు  
 విసమనూరి పోసినట్లు నేరములుజెప్పచు రవ్వంత పొరపుగలిగిన దాని  
 దోహదముజేసి పెంచుచు నోసాగి రవులుకొనునట్లు సమిధలవంటి  
 మాటలు ప్రయోగించుచుండురు చేని ఇంక జెప్పవలసినదేమి? మహాత్మా!  
 ఆడుదానిచేటి బాహ్మవలెనుండి యిది యెట్లాడించిన నెట్లాడుచుగవాడు  
 తనవారి కపకారంబు జేయడే! అదిగాక స్త్రీలు భర్తమునస్సెరింగి పను  
 యోచితంబుగా గీలెటిగి వానిబెట్టినట్లు కీటనివారిపై బగలు బాడ  
 మించుటలో గడుం బ్రాడ లనుట నీవెలుగుదువు, అందుచే  
 నన్న దమ్ములకు స్పర్ధలు జనించెను, ఆయదనెరిగి కొండె  
 గ్రాండు తమ్ములపై నేరముల నన్నతో పన్నపై నేరములు తమ్ములతో

నున్నవి కొన్ని లేనివికొన్ని చెప్పి వైరంబు వర్తిల్లజేసిరి. అయ్యా! మీతోడం జెప్పమరచితి. హేమచంద్రుని వివాహమైన కొన్నిదినములకు చిత్రభానునకును బరిణయమయ్యె విదర్భేశ్వరుండగు రాజవాహనుని గాదిలికూతురు సాభాగ్యవతి యందుమణి వానిభార్య. ఈ లలనవలన జిత్రభానునకు జగన్మోహనాకారముగు నొకకూసురు చక్కదనంపు దీవి యగు నొక్కకుమారుడు నుద్భవించిరి. అరవించాదేవివలన హేమ చంద్ర మహారాజునకును సోయగంబున మనసు జంపివుట్టిన కుమారు లిరువురుగలరు. హేమచంద్రునిను కడుగు భీకాని అడుబిడ్డలు కలుగనం దున వలెను సోదరునిపై ద్వేషమున్నను నాని తాతరును తవకూతు రట్లు మిక్కిలి గారాబమునం బెంచుచుండె. ఆచారిత్ర యల్లారుముద్దుగా నుండుటనో మగడు గారాముజేముటనో యరవిందయు ముఱుదిహొంతును ముక్కువమెయి బెంచుచుండె. విదర్భ రాజపుత్రి చిత్రభానునిభార్య యగుటచే నాదేశస్థులు కొందరు శీవగరమునక ద్విచిన్న రాజ నాశ్రయించి జీవించుచుండిరి. ఇట్లు దినము లొకవిధమున గడచుచుండ యువరాజు భాగ్యదోషమున నానందమున రాజును విష్ణుప్రయోగముచేత గడతేర్చవలయునని దురాత్ములు కొందరు గుటపన్నిరి. రాజద్రోహులు తమలో దామైకమత్యములేని మోఱకులగుటచే నొండొకరితోబోరాడి సంకల్పమును గొనసాగింపలేక పోయిరి. ఒకరి నొకరు చెరువ దలచి అదురాత్ములు రహస్యములకు తెల్లమెల్ల జారవిడువ గ్రహుక్రమంబున గుట బయలుపడియె. అందున్నవారిలో గాశ్మీరదేశస్థు డొక్కఁడును లేక యందరు విదర్భనుండి వచ్చిన చిత్రభానుని యాశ్రయితులే యగుటం జేసియు బ్రజలెల్ల జిత్రభానుడు పరమదుర్మార్గుడు. వాడే యిది పన్ని యుండబోలునని యైక్యకంఠముగ బలుకుట బట్టియు రాజునకు సోదరునిపై గట్టియనుమానము తగిలెను దానికిం దోడుగ నరవించాదేవియు నందు దొరికెనని లోకప్రవాదమున కనుగుణముగ దాశమువేయుటంజేసి రాజున కాగ్రహంబుదయించె. అతనియనుమానము స్థిరపడునట్లు వైదర్భులలో బ్రధానపురుషులు కొందరు నడిరేయి పారిపోయిరి. అంతట హేమ



చంద్రుడు తక్కిన వైదర్భులంబట్టి తెప్పించి కారాగృహంబుల బెట్టింది తగుశిక్షలంజేయించి తమ్మునిం బిలిపించి—“వత్సా! నీవు కష్టచరిత్రుడవై విసముబెట్టి నా యుసురుల నపహరింప దలచినను భ్రాతృవాత్సల్యమున స్నేహణంబులు తీయుటకు నాకు చేతులాడకున్నయవి, మన జనకుడుదీరిన దాదిగ నీవు దుస్సహవాసములజేసి జేయరానిపనుల గావించి యకార్యముచేయవలదని నుండలించినందులకు నన్నునిందింది నీకు మాతృసమానయగు నరవిందప్తై నపవాదంబులుమోపి కూళవయి వర్తించితివి, కడుపు చించిన గాళ్ళపై బడునన్నట్లు నిన్ను శిక్షించిన నాయప్రతిష్ఠ నాకేదాయని దూరము యోదించి నీచేతలు బయలుపుచ్చక కడుపుతో బెట్టికొని సైచితిని, ఇంక నీతో నేను వేగజాల, నిన్నింట నుండనిచ్చుట పక్షలో బామును బెట్టికొనుట. కావున నీవింక నాలుబిడ్డలుతో నేదేశంబునకైన జని యచట నుండుము, నీకు గావలసిన విత్తము నేపంపుచుండెద, ఇంతకన్న నేనీకు జేయునది లేదు. విదర్భకుంజని నీ యుత్తరవారియింట నుంట యుచితము, అక్కడనైన బుద్ధిగలిగి సుగుణ నిధానమగు విక్రమసేనునకు గొడుగు వయినందుకు దండ్రుని దుర్యోధనుపాపునిగ జేయక బాగరూకతతో మెలంగునది” అని పలికి కన్నీగు పెట్టుకొనుచు వాని నావలకుం బనిచె,

## అయిదవ ప్రకరణము

మనుజుడు చిత్రకాంతు డగునప్పుడు నిముసములు గడియలై గడియలు జాములై నిశలు దీర్ఘములై తోచు, నరుడు బంధు బుత్రులతో బ్రసంగించునప్పుడు జాములు గడియలై గడియలు నిముసములై మాపులు కురుచలై కనంబడును, అందుచే మనుష్యు లొండొరులతో

జెప్పకొను కథలు ముగియక పోవుటయు రాత్రులు మాత్రమే గడిచి పోవుటయు సంభవించుచుండు. ఆ రాత్రి సుమిత్రుడు బ్రాహ్మణునితో కాశీశ్రీరాజు తమ్ముని వృత్తాంతము గొంతవరకు జెప్పనప్పటికి మూడు యామములు గడచి, తెల్లవార వచ్చుచున్నది గావున జార చోరులు మొదలగు నిశాచరులు తమ తమ సంచారంబు లిక ముగింపవలసిన దోహా యని కాలపుగుఱుడు వేయు కేకవలె 'కొక్కురోకో' యని జాముగోడికూసె. అదివరకు వెన్నెలలు వ్యాపించిన తావులందు గ్రమ్మకమంబున నీడలు వ్యాపింప దొడంగె. తఱిపివెన్నెల అంత కంతకు బలుచన కాదొడంగె. అప్పుడు బ్రాహ్మణుడు సుమిత్రునితో-  
 "అయ్యా! తెల్లవాటవచ్చుచున్నది. మన ప్రసంగంబు లింక ముగింపవలయు. నీచరిత్రంబు నేవినగోర నీవది చెప్పక మరియొకని వృత్తాంతము వినిపింప దొడంగితివి. అతనికిని నీకునుగల సంబంధ మెట్టిదియో నేనీవలకు నెరుంగజాలనైతి. కావున కాలయాపనము చేయక నాకెరిగింప దగిన యంశము లన్నియు సాధ్యమయినంత శీఘ్రముగ నెరింగింపుము. 'అలస్యాదమృతం విషమృ'ని బుధులు పలుక విసవే" యని పలికి వేగిర పెట్టె. అప్పుడు సుమిత్రుడును రుద్రభట్టుతో నిట్లనియె-"అర్యా! కాశీశ్రీరాజు సోదరునకును నాకునుగల సంబంధ బాంధవ్యములు కొన్ని కారణములచేత మీకిప్పుడు నేనెరింగింపకున్నను ముందుముందు మీరెరుంగకపోదు. మీకనులుగప్పి నేనేకార్య మొన రింపను. కావున నావిషయమై మీసం దేహమువిడిచి మిగిలినకథవినుడు. హేమచంద్రుడు సోదరుడగు తన్నిట్లు స్వదేశమునుండి పారదోలునని చిత్రభాను డెన్నుండు గలనైన ననుమానించి యెరుంగడు. గావున తన యన్న పలుకులువిని యతడు నిశ్చేష్టుడయి తాను నిర్దోషినని రాజుతో విన్నవింప మనసులో దలంచీయు నోట మాటరాక నిలువం పుగి యె. అతడు కొంత వడికి ధైర్యము డెచ్చుకొని యేవియో హాసకబోవునప్పటికి రాజు తావు విడిచి పోవుటయు బరిజనులు చిత్రభాను నచటనుండి యావలకుం దోడ్కొనిపోవుటయు సంభవించె.

గంగిగోవున కలుపుట్టివట్లు గుణరత్నాకరుడగు హేమచంద్రునకు  
గినక వొడముటచే నరెయనివార్యమనియెంచి మంత్రులు సామంతులు  
రాజబంధువులు మిత్రులు యువరాజుపక్షమున నొక్కమాటయుం జెప్పక  
యూరకుండిరి అసంతరిము చిత్రభానుడు తన యంతిపురమున కరిగి  
పొన్నుపై బండుకొని చింతాకాంతిచిత్తుండను తన భావిస్థితింగూర్చి  
తలపోతలకుం జొచ్చి భార్యయగు సిందుమణి మగని డాసి దురపిల్లు  
టకుం గారణం బడిగి యాతనిచే నుత్తరంబు వడయ నేరక యావలకుం  
జని పరిచారకు నొక్కనిం బిలిచి యడిగి వానివలన భర్త మనస్తాప  
కారణంబు నెరిగి భయశోకవిహ్వల యయి యొకచోట గూర్చుండి  
భాషాకులితనేత్ర యయి నగనిసాగెను తలెదల్కుట ముఖదైన్యము  
నవలొకించి కొడుకుం గూతురు తమ ముద్దుమొగంబులు చిన్నవోప  
నాటచాటలు మాని కన్నులు నీరు వించుకొనిరి భార్యాభర్తలయు  
బిడ్డలయు దెస గనుంగొని పరిచారకులు గ్రుడ్లనిట్లు గ్రుక్కకొన  
జొచ్చిరి అప్పుడు యువరాజు తన మనంబున నిట్లని విత్కించు  
కొనియె—“అటా! అగర్భశ్రమింతుడనయి మహారాజు కుమారుడ  
నయి యభిమానధనుడనయి పౌఖ్యంబులవ్వారిగా నందిన నేనింక  
నేదేశంబుల నేవిధంబున గాలంబుబుచ్చువాడ. అనేక రాజకుమారులచే  
నేనింపబడిన నేను వేటొకని నేనింపగలనే? నాకేమి? మగవాడ.  
ఎవనింగొలిచి యయిన బట్టెడన్నము దెచ్చికొని పొట్టబోసుకొని  
కాలము గడవుకొనగలను. విదర్భరాజపుత్రియు లావణ్యవతియు మాన  
వతియు నగు పీఠరమసాధ్యి నిల్లాలి నెట కనువువాడ? సంతాప్త  
యౌవనమై వివాహయోగ్యయైన యుగుళాతురు నెందుదాచువాడ?  
సుకుమారుడగు కుమారుని మాటయేమి? విదర్భకుం బోయి యాలు  
బిడ్డలతో నత్తవారియింట నుండునా? ఛీ! అంతవాని కడుపునబుట్టి  
యింగ్లబడుకు బ్రదికి తుట్టతుడకు గతిలేక మామగారిపంచకు జేరుట  
నావంటి మహాభిమానికి దగినదనికాదు, అపత్నమయమున దైర్ఘ్యము  
జిక్కిబట్టి కాలాచితముగ బ్రతిక్రియలు చేయువాడె వురుష శబ్దమున

కర్పూరు. హేమచంద్రుని నోటలో నేనొక్కదినమయిన నిలువరాదు, నాకులకాంతను బిడ్డలను విదర్భపురమున కంపి నాకష్టములు గట్టెక్కువరకు నెండేని బ్రచ్చన్నపుత్తి పరియించి ఒక దీర్చి కొనియెద. ఇంతకంటె గర్తవ్యము కానబడదు" అని దృఢనిశ్చయముడై శయ్యాతలమునుండి దిగ్గునలేచి పరిచారకు నొక్కనిం బిలిచి—  
 “యోరీ! దేవియుం బిడ్డలు నీదినంబున విదర్భకు బయనమైపోవలయు. వారికిం బయన మెరిగించి త్పత్తియత్తము గావింపును” ని యాన తిచ్చెను, సేవకులందరు భయభక్తులతో యజమానుని యాజ్ఞ శిరసా వహించి ప్రయాణసన్నాహముజేసిరి. హేమచంద్రుడు తమ్మునికూతు నెడలేని మక్కువం బెనుచుటజేసి పాయలేక యామెను దనవద్దవిడిచి పోవుని యువరాజునకువర్తమానమంపెను, ఆమాటలునివి యువరాజు—  
 “పాము విరోధియు బడగ చుట్టమవగునా! నేను బగవాడనయినపుడు నాకూతురు నీకెట్లు చుట్టమగును! కావున నిట్టిసందేశంబులు బంపవల” దని రాజునకు బ్రత్యుత్తరమంపి కలిపయ పరిచారకులతో నిడకుటుంబ మును వెంటబెట్టుకొని శ్రీనగరము విడిచెను, చిత్రభాను డనుభవించిన నాటి వియోగదుఃఖము నాటి మనోవేదనము నాటి హృదయసంతాపము నెవ్వడు వర్ణింపగలడు! గంభీరభావంబుగల పురుషుం డగుటచే నతడు లోలోపలం గుఱ్ఱుచు బేలవడకపోయినను వాని మొగము కత్తివాటువేసిన నెత్తురు లేక యంతస్తాపమును బ్రతిఫలింప జేయు సద్దమువలెనుండెను, ఇందుమణియు గూతును గంటికి నేలకు నేకధారగా గన్నీరు విడుచుచు నందలంబుల నెక్కిరి. తడిపులంబట్టి వారలం గొలుచు సేవకులు వానివిడిచి యేడ్చిరి, ఆ సమయమున యువరాజుం బలకరించిన రాజున కాగ్రహము వచ్చుననియు బలుకరింపకుండిన చిత్రభానునకు నలుక వోడముననియు భయంపడి యమాత్యులు దండ నాధులు మొదలగు నియోగులు పలుకరించియు బలుకరింపకుండునటుల జరునప్రస్థలు నవ్వియు జేతులు సాచి సెలవులం గొనియు నూరక నమస్కరించియు నోటమాట రానియ్యక భక్తి నభినయించిరి. హేమ

చంద్రుడు బాళిగుంచె కలవాడనిపించుటకు గాబోలు నేమంగులు, గుఱ్ఱంబులు, నరదంబులు, వలయునన్ని కొంపోవుమనియు గావలసిన రొక్కంబు బొక్కసంబుననుండి కైకొమ్మనియు నానతిచ్చె. కాని మహాభిమానియగు చిత్రభానుడు వాని మొరమెచ్చుల యాదార్యమును నిరాకరించె. వాని పరివారమంతయు నిరుపదమందికంటె దక్కువగ నుండె. చిత్రభానుడు నగరంబునుండి వెడలిపోవుననుమాట నగరమున బొక్కుటంజేసి వాని పయనముం జూడగొరిన పౌరులు వీధుల నిరు గెలంకులబారులుగట్టి నిలిచిరి. చిత్రభానుడు గుఱ్ఱంబుల నందలంబుల నెక్కక కాలినడకం బోయెను. శ్రోధమును గ్రక్కువాని కన్నులును నిశ్చల చిత్తియునుజేల్చు నల్లనికన్పొములును దుఃఖమున వైవర్ణ్యమును జెందిన మొగంబునుజూచి వివేకులగు పౌరులు వానివలన దమ కెన్నడో యెగు కలుగకపోదని యొందోరులతో రహస్యంబున జెప్పకొనసాగిరి. నగరంబు వెడలిన తరువాత వృత్తాంతము నేనివుడు చెప్పనక్కరలేదు. చిత్రభాను డాటుబిడ్డల నప్పడ విదర్భాపురమునకు బంపి తానొంటిగ నీవనప్రాంతముల సంచరించుచున్నవాడు. హేమచంద్రుడు తనకు నాడు చేసిన యపకారంబు మరువక కడుపునిండ నక్కసు బెట్టుకొని పగదీర్చుకొనుటకై సమయము నెదుగు చూచుచున్నాడు. మీగు కాశ్మీరనగరమునకుం బోవ నిశ్చయించుకొనుటచే మీసహాయము నపేక్షించుచున్నవాడు. వివయముగలవాడు, విక్రమముగలవాడు, మీఱకీర్త్యచనమున సభివృద్ధికి రాదలచినవాడు. సోదరుడు తన్ను దేశమునందు వెడలనడచి నందు కతిడంతగా వగచుటలేదు. మున్ననుభవించు మహాదైశ్వర్యంబుదొలంగి పేదతనమువచ్చినందుకు విచారించుటయులేదు. రాజప్రోహము భ్రాతృప్రోహము సతమ సేయబూనిన వాడని యపనింద వానిపై బడినందుకు చిత్రభానుడు రేయింబవలు పడియెడు మనస్తాప మింతింతకాదు. యశశాములగు సత్పురుషులు నింద నొందుటకన్న మరణమొంద నిచ్చగింతురుగదా? ఈయపనింద మోపక రాజు'వాని నూరక పురినుండి వెడల నడచిన బాగుండును.

చిరకాలమునుంచి తమ్ముని నెట కేనియు బాటనోల దలంచి  
యేయుపాయంబునుదోచక నందు విచారించి యెట్టకేల కీ నెపము బన్ని  
చేయదలంచిన దంతయు హేమచంద్రుడుచేసె, వచ్చిన యపనింద  
రానేవచ్చినది. కలిగిన మనస్పర్థలు కలుగనే కలిగినవి. చిత్రభాను  
డెంత సద్వర్తనుడయినను హేమచంద్రుడు వాని నింక మన్నింపడు,  
తాను నిర్దోషినని తమ్ము డెన్నియొట్లు పెట్టుకొనిన నన్న యవి విశ్వ  
సింపడు, రాచపగ తాచుపగనంటిది. ఐశ్వర్యంబున జిత్రభానుడు  
హేమచంద్రునకు దీసిపోయిన నిరువురు నొక తండ్రి బిడ్డలే యగుటం  
జేసి పంతమున జారుషమున దీసిపోడు. కావున వాని ప్రతిజ్ఞ  
వినుండు, రాదనక ప్రదలనక శత్రులనక మిత్రులనక, బాలురనక  
వృద్ధులనక స్త్రీలనక పురుషులనక ఘనులనక నీచులనక పండితు  
లనక వామనులనక కాశ్మీర దేశస్థులలోను, శ్రీనగరవాసులలోను దన  
కయి యపకారంబున దగిలియున్న వారిని రాజున కాలోచనలు చెప్పిన  
వారిని కుట్రవిని తన కెరంగింపక యూరకుండినవారిని లోకులు  
గడగడ పెడుకునట్లు స్త్రీలగుండె లవియునట్లు తొల్లి యశ్వత్థామ  
యర్ధరాత్రిమున నుపపాండవుల గడతేచ్చిన కథలు జ్ఞప్తికి వచ్చునట్లు  
చాటుగనో బహిరంగముగనో స్వయముగనో పరసహాయముననో న్యాయ  
ముననో యన్యాయముననో శస్త్రముననో విషాగ్నులనో హేమచంద్రుని  
సకళాత్రిముగ ససంతానముగ సబంధవముగ సమిత్రముగ సపరివార  
ముగ భూతబలియిచ్చి రాజ్యలక్ష్మీనిజేపట్టి చిత్రభానుడు క్రొత్తనెత్తుటి  
గంధముతో భూదేవి నలంకరించు, ఈ ప్రయత్నిమున నెటవేటబాలక  
నొక వేళ తాను బచ్చినంబచ్చు సంపూర్ణముగ బ్రతిన గొప్పనాగింపజాల  
కున్నను గొంతవఱకైన నలండు నిర్వహించు, నిర్వహించాలకున్నను  
బ్రయత్నించు. ఆ చిత్రభానుడు నాకు బరమాత్ముడు, వానికి నాకు  
ప్రభావ మొక్కటియు, వానికి మీరు గావించినమేలు నాకుగావించుట,  
వానిని సంతోషింపజేయుట నన్ను సంతోషింపజేయుట వేయేల ?  
నన్నే వానిగా భావించి యన్నిపనులంజేయుడు, అతనికోరిక పండిన

మీయద్వైతము పంతును, అతడు రాజైన మీరు మంత్రులగుదురు, మీకుబరమశక్తి ఉండగు మారవరాజు సుదర్శనుడు హేమచంద్రునకు ప్రాణమిత్తుడు, వారిరువురు బాల్యకాలమున గాళికానగరమున శారదా నందస్వామియొద్ద శాస్త్రాధ్యయనం జేయుటంజేసి సహపాఠులు మీపగ తున కతడు చెలికాడుగుననియైన నాయుందలి వాత్సల్యముననైన మీరీపని జేయబూనవలయును, ఆచటినుండి నేను చిత్రభానున కేమి చేయగలవాడనని మీరడుగవచ్చును, వాని సేవకులలో నమ్మదగిన వారిరువురు మీవెంట వత్తురు, వారి నిరువుర రెండు కన్నులుగా జేసి కొని యెల్లవిషయములం జూచుచు వారిరువుర జేతులుగా జేసికొని యెల్లపనులం జేయుచు మీరు శ్రీనగరమున సేవేళ నెఱుంగి జరుగునది యెల్ల వానికిం చెలియునట్లు వేగు నడిపవలయును, మీరు కాశీరంబు నకు బోవునప్పు డచ్చటి ప్రజలు హేమచంద్రుడు సుగుణాధి యనియు ధర్మరాజనియు వాని రాజ్యంబు రామరాజ్యమనియు వేనోళ్ళం బొగడు చుందురు, మీరదివమ్మి చిత్రభానుని మరచిపోయెదరునుడి, హేమ చంద్రుడు ప్రసన్నముఖుడు, ఆ కారణంబున మీరొకసారి వానితో మాటలాడిన మీరాతనిపక్ష మగుదురు, వాని హృదయము బెబ్బలి, నోరు రామచిలుక, మనస్సు విషపుంజము, నోరు తేనెకుండ, కావున వాని వలలోనం బడకుండ గడుజాగరూకతతో మీరు మెలంగవలయు, నాచెప్పవలసిన కథ ముగిసినది, ఇంక మీయనుగ్రహంబునకై ప్రతీ యీంచుచున్నవాడి, దుష్టవార్తలను బీరెండలు సోకుటచే శోషిల్లియున్న నావీనులపై నీవెన్నెలలకన్న జల్లనై కృపారసకృతములయు సుఖ ప్రదములగు మీవాక్యామృత వర్షంబులుగురియింప రో యనిసుమిత్రుడు తుదభట్టు పడుగులపై బడి ననుస్కరించి, తుదభట్టు చిత్రభాను నెన్నండును గని యెరుగక న్నను సుమిత్రుడు వాని పక్షమునుబూని వెలుకుటకును విశేషించి యతడు తన కాపత్యాలమున సాయముజేసిన మిత్రుండగుటను వాని మాటలు ద్రోసిపుచ్చలేక తనపై మోపినది నుహాభారమని యపాయసంభృతమని యెరిగియు దాని కియ్యకొన

దలంచి కృతనిశ్చయముడై యడుగులపై బడిన సుమిత్రు లేవనెత్తి కూర్చుండబెట్టి యిట్లనియె—“నాయనా! నీవునాకు బరిత్రాతవు. నీమాట నాకు రాజశాసనంబు చిత్రభానుడు నీకాపుడగుటంచేసి నాకాపుడు. నామిత్రుని మిత్రులు నాకు మిత్రులు, శత్రునిమిత్రులు నాకుమిత్రులు. మిత్రునిశత్రులు నాకుశత్రులు, శత్రునిశత్రులునాకుమిత్రులు, కావున హేమచంద్రుడు నాకు శత్రుడు చిత్రభానుడు మిత్రుడు, చిత్రభాను డింక కాశ్మీర దేశాధిపతియ్యైననినమ్ముము. అదిగో! తమ్ములకపకార మొనర్చినరాజు వెల వెలబోవుచు పడమటికొండలలో నేకాకియై యస్త మించుచున్నవాడు. వానిమరణంబుకై విలపించు నాపుల వచనంబులు బోలెపురుగులు మొరయుచున్నవి. వానిసంపద లెగిరిపోయినట్లు వెన్నెల లెక్కడివక్కడ యంతరించుచున్నది. వాని బంధుల సంఖ్య సన్నగిలు నట్లు చుక్కలగుమి యంతకంతకు తీణించుచున్నది. హేమచంద్రుని యధికారముపోయి చిత్రభానుని యధికారంబు దేశంబున నెలకొనునని తెలుపుటకోయిన జంద్రాస్తమయ మగుచున్నది. ఒక్కఘడియలోన భానుడుదయింపగలడు ” ఆ పలుకులు విని సుమిత్రుడు ప్రహృష్ట హృదయుడయ్యె అంతలో భల్లున తేల్ల వారె.

## ఆరవ ప్రకరణము

కృష్ణపక్షిపాద్యమిదినమున బ్రాతఃకాలమున బడమట నస్తమింప బోవు చంద్రమండలమును దూర్చున బాడువుకొండిపై నుదయించు సూర్యమండలమును గగనమును నింద్రవీలనూచి కృష్ణపుటగుపై నతిశయ వ్రజపుబిళ్ళయు గెంపుబిళ్ళయునన దేజరిల్లుచు జూపరకు నీశ్వరమహి మాతిశయములు జాటుచుండును. ఉదయమున నారెండు బింబములు గనుకొనువారికి జీవయాత్ర ముగింపబోవుచు సవసానదశలోనున్న



వృద్ధునియు జన్మమంది, మహాభివృద్ధిని గాంచబోవు బాలునియు నవస్థలు మనసునకుండట్లు, రాత్రి యొండొరుల చిత్రచరిత్రములు జెప్పకొనుచు జాగరముచేసి సుమిత్ర రుద్రభట్టులు తెల్లవారినపిదప గాల కృత్యముల దీర్చుకొనబోయిరి, గాయము తగులుట మొదలు రుద్రభట్టు నదివరకునడువ లేక పల్లి యలోని చెరువులో స్నానము చేయుచుండెను. ఇల్లు వెడలినది మొదలు తనక బ్రాహ్మణసంపర్కము విశేషముగా సంభవించుట చేతను గాయముకలియున గొన్నిదినములు స్నానముఘోని యపరిశుద్ధుడై భోజనము చేయవలసిన చుట్టచేతను బ్రాహ్మణోత్తములు చేయవలసిన నిత్యకృత్యములు ననుష్ఠానము సరిగా దానప్పుడు నిర్వర్తించక పోవుట చేతను బ్రాహ్మణుడు పవిత్రమయిన సింధునదీస్నానము సకల దోషాపహరమనియు దను గావించిన తప్పనకు బ్రాయశ్చిత్తమనియు నిశ్చయించి యయ్యేటికి బోయెను, పోయి యచ్చట యథువరణ స్నానముజేసి భాస్కరునకు యధావిధిగ వర్ణప్రదానముజేసి యనంతర మిసుకతో లింగముజేసి పార్థివమునుజేసికొని మరల నింటికి వచ్చుచు ద్రోవలో సుమిత్రునికొరికయు దానుకావించిన వాగ్దానమును తన తలపైబడిన కార్యభారమును దలంచుకొని తనలో దా నిట్లని విచారించజొచ్చె—“ఈ సుమిత్రుడు నావృత్తాంతము నంతయు మెల్ల మెల్లగ నావలనవిని తనవృత్తాంతము జెప్పుమని నేనడిగినప్పుడు దాని జెప్పగ వేరొక రాజకుమారుని చరిత్రము నాకెరిగించె, ఆ రాజు నందనుడు కనపడడు, వానిం జూచుమని వేడిన నితడు నూపడు. ప్రపంచమున నట్టి రాజకుమారుడు కలడా యని యొక మారును నిజముగా నుండెనేని సుమిత్రుడే యుత్తడై యుండునా యని యొక మారును నామనంబునకు నందియంబులు బొడమొచ్చునని, సుమిత్రుడే యీ రాజకుమారు డయినచో నతడా రిహస్యము నెఱిగింపక యేలదాచు? కాని యెడల నావలన మహాకారమును గోరుచున్న రాజకుమారుని నాకుం జూపక దాచినేల? నొక్క యడుగుదు మన్న నలేదేమి యనుకొనునో యను భయముకలదు. అడుగకున్న

సందేహము మనస్సును బాధించుచున్నయది. అది యటుండ నవస్థా  
 భేదముచే నేసిప్పుడు రాజకార్యములలో ప్రవేశింప వలసినదై.  
 సుమిత్రుడు నాతలపయ మహాభారము మోపినాడు. అతడు  
 నాకుపకారియగుట నానిశ్చించితినము దలచి యేదియుం జెప్పజాలక  
 మొగమోటుచుచే నాని చెప్పిన తేరగున నడచువాడనని వాగ్దానము  
 జేసితిని. స్వర్గమునకు గోయినను విడియాకులు దప్పవన్నట్లు రాజ  
 ద్రోహమునకై దేశమునుండి బహిష్కరింపబడిన నేను మరల రాజ  
 ద్రోహులకే నాయము జేయవలసినచ్చు శాశ్వతమునకు నేను బోయి  
 ప్రజారంజకుడయిన హేమచంద్రునిపై గుటలు పన్నినచో నాగుట్టు  
 మట్లు వెల్లడికి వచ్చినది నాకు నేమమగునే? సుదర్శన మహారాజు  
 వలె హేమచంద్రుడు నన్ను బ్రాణంబులతో నిలువనిచ్చునే? ఇది  
 వరకే యాలుబిడ్డల నెడబాసి యేకాకినై కష్టములు గుడుచుచున్న  
 నాకు గోరుచుట్టుపై రోకటిపోటన్నట్లు మునుఁజటికంటె నెక్కువ వెతలు  
 సంధవింపకుండునే? ఏబది సంవత్సరములు నెల్లుటచే జీవయాత్రలో  
 సగము గడపి యవసానకాలమును సమీపింపబోవుచున్న నేను గామ  
 శ్రోధాదుల జయించి యేనదితీరముననైన నేయగ్రహారముననైన నొక  
 కుటీరంబు గావించుకొని కృష్ణా రామా యనుకొనుచు శిష్యులకు  
 బాఠములు చెప్పకొనుచు దసవిఁలిగి సుఖముగ నాలుబిడ్డలం గలిసి  
 కాలక్షేపము జేయక తలకు మీరిన పనులకు రాజ్యవ్యవహారంబులం  
 బ్రవేశించుట యుదిరిమా యనుచితిమా! యని యాలోచింపవలసి  
 యున్నది. సుదర్శను డెగ్గుచసెవని రాజసేవను నిందించిన నేను  
 వెండియు రాజసేవ గైకొనుట యేటితెలివి? చిన్ననాటనుండియు  
 బరిచయముగల సుదర్శనుడె యంతసేను నెన్నడు మొగమయిన  
 జూచి యెరుగని చిత్రభానుమా నన్ను బువ్వలం బూజించునే? ఒక  
 రాజును విడిచి మరియొకరాజు నాశ్రయించుట తోడేలు బారినుండి  
 తప్పించుకొని వులిచే జచ్చుటకాదే? నన్నన్నడు నెరుంగనివానికి  
 నాకపకార మెప్పుడు చేయనివానికి హేమచంద్రునకు బుద్ధిపూర్వకముగా

నెగ్గుతేయదలచుట కొరవి చేగొని తల గోకికొనుటకాదే? మహా  
 వైధవముతో నవనినేలుచున్న హేమచంద్రు నాశయింపక యేలుటకు  
 బైత్రేహు నేలయైనలేక కార్యసాధనమునకు గావలసిన ధనమునులేక  
 తినుట కన్నము నుండ నిల్లు లేక నేవించు పరివారములేక నాకన్న  
 హీనుడై దీనుడై సంచరించు చిత్రభానునిగొల్చి దేహయాత్ర నడప  
 దలచుకొనుట శిలాప్లవము జేసికొని యీద నేటబడుటకాదే? ఇవి  
 యన్నియు సమయానుకూలంబుగ నాకుం బూడచుదగిన సందియంబులే.  
 ఐనను బౌర్వావర్యంబులు చక్కగ విచారించి నిషయమును బాగుగ  
 దరచిచూడ నాకిప్పుడు చిత్రభానుని నేవించుటయే కర్తవ్యముని శోచు  
 చున్నయది. ఏమన నాకుం బరమశత్రువయిన సుదర్శనుని సాధించు  
 టయే నాపురుషార్థముగదా! సుదర్శనునకు మిత్రుడగుటచే హేమ  
 చంద్రుడు నాకుం బగతుడేకదా. ఆకారణంబున హేమచంద్రునికి  
 సోదరుడు బగతుడునగు చిత్రభానుడు నాకవశ్యము మిత్రుడేకదా.  
 అందుచే చిత్రభానుని నేవ సంగీకరించి వానిపక్షమును బూని పనిచేసి  
 జూని సుఖదుఃఖముల నేననుభవించెద, అట్లు వానిని సాధించి కృతా  
 ర్థుడ నైనవినప శౌర్యమును విడచి బ్రాహ్మణోదితముగు శాంతము  
 నవలంబించి ముక్కు మూసికొని తపస్సుచేయుచు శేషించిన కాలము  
 గడ పెడను. ఇనువదియొక్కమూడు రాజకులంబులను నృపతింబుల దన  
 గండగొడ్డలితో నరికి కూకటివేళ్ళతో బెల్లగించి తద్రక్తమును బిల్చి  
 దేవతలకు దర్శనముజేసి యనంతరము తపోనిష్ఠ స్వీకరించిన పరశు  
 రాము డట్లు నేనును బాధరాజకులమును నిర్మూలించి చరితార్థుండ  
 నయ్యెద. నడుమ నెన్నియంతరాయములువచ్చినను దలచెట్టినకార్యంబు  
 కొనసాగించుట యుత్తమ పురుషలక్షణంబని పెద్దలుచెప్పగా విందు.  
 కావున నేనింక గాశ్మీరంబునకుబోయి సుమిత్రుడు చెప్పిన చొప్పున  
 నడచుట ముమ్మాటికి నిశ్చయంబు.” ఈ వితర్కము సమాప్తమగు  
 నప్పటికి రుద్రభట్టు తన వాసస్థానమునకువచ్చి తడిబట్ట లారగట్టి వంట  
 జేసికొని భుజించెను. సుమిత్రుడును భోజనానంతరమున రుద్రభట్టుం

గనుంగొని—“దేవా! మీరు పయనమును పోవుటకు ముహూర్తము నిర్ణయింపును మీరు జ్యోతిశ్శాస్త్రమున జాతకసిద్ధాంత భాగముల యుండేకాక ముహూర్తభాగమునందును గడు కృషిచేసినవా రగుటచే మీగు పెట్టిన ముహూర్త మమోఘముగ శుభప్రదాయకమయి యుండ వలయు, పోవునప్పుడు కరటకుని బిగళకుని మీవెంట గొనిపోవు, వారు మీజెప్పిన చొప్పున వర్తించువాగు. వాండ్లియగును మీకు గుడి యెడమ చేతులట్లునంచరింతును. అందు కరటకుండు నక్కవోలె జిత్తులు పన్ని ప్రజలం బేలవుచునేర్పు. పులివలె బొంచుండి మంచి సమయ మున బగతుని పైబడి చెరువనేర్పు అనసరమగునప్పుడు లేడి యట్లు కల నడుగు లంబకుండ బయగెత్తనేర్పు. పోతుటీగకుల జోరరాని రిహస్యపు దావులకుబోయి తన బాడ నొరులెతుంగకుండ నెంతటి రిహస్యములయిన నెరిగిరానేర్పు పింగళకుడును వాని సాటివాడు. వారల ప్రజ్ఞాశక్తిములు ముందు ముందు మీర లెరుంగుదురు మీరింక పయనమై సర్వరముగ బోవలయు, కాలపారణంబు శత్రువులకు లాభ కరమును, మనకు నష్టకరమును జూడీ!” యని పలుక రుద్రధట్టు కొంచెము విచారించి—“నాయనా! రేపుదయమున బ్రయాణమునకు దగిన శుభముహూర్తమున్నది, కావున నేనీ ప్రదేశము రేపు నిడిచెదను. నీవు చెప్పిన చొప్పున నడచువాడ. చెప్పిన దంతయు నామనంబున జ్ఞాపకమున్నయది” అని పలికి సుమిత్రుని మనంబునకు సంతోషము గూర్చెను.

## ఏడవ ప్రకరణము

భరతఖండంబున బుద్ధ్యాదాయకములగు నగరములలో నుజ్జయిని యొకటి. శివుడు మహాకాళేశ్వరుడను పేరుదాల్చి యవ్వీటను వసి

యించుచు దన్ను సేవించు భక్తజనంబులకు ముక్తి గరతిలామలకముగ చేయుచుండునని యార్యులు నక్కాగింతురు. ఆ దేవునకు జరుగు నిరుపమాన వైభవంబులను నిత్యశృంగారంబులను గనుగొనువారు. శంకరును చిరకాలములేక వల్లకాట జోయిరి కట్కుడ్డలేక కొంతకాలము దిగంబరుడై ఎట్టకేలకు పులిశోలుదాల్చి భిక్షులనమునజేపించుచు జేరి నొక ముంతయైన లేక మానిసిప్పురై సాతిగ జేసికొని చిరకాల యిచ్చునములు పడిపడి తన దురవస్థ భరింపనోపక జ్ఞానార్థమున నొక పారియైన గడుపునిండ గూడితిని యొడిలికిండ బట్టబట్టుకొని చల్లనితావున దలదాచుకొన నిశ్చయించి తన యాలిశోగూడి విదేశముల పార్లెపోయి తుదకు సర్వవిధముల యోగ్యమయి సుభిక్షమయి నెలయు నాజ్ఞముని జేరెనో యని తలంపవలసియుండును ఈ నగరము పూర్వకాము నుండియు బురాణములయందును దేశచరిత్రాదులయందును బ్రసిద్ధి గాంచి నాగకకతకును విద్యులకును సంపదలకును నిలయుమై యెప్పుడ వహించెను, ఏరాజుపేరు భరతిఖండమున ప్రతిభాగమున బ్రసిగాను మున బ్రతిగ్రహమున బ్రసిగునున్నుపచేత స్మరింప బడుచుండెనో యేరాజు మన దేశమపై దండెత్తిన మ్లేచ్ఛుల నోడించి పారనోలి వైదిక ధర్మంబులం ప్రతిష్ఠించి భరతిఖండము నేకచ్ఛత్రిముగ బరిపాలించుటంజేసి వానికీర్తి యాచంద్రతారార్కముగ నవనిలో నుండు నటులు వానిపేర శకము ప్రారంభింపబడియెనో యేరాజు చిత్ర కథల వినిన జదువుకొనిన నెవ్వగ లన్నియు నడంగ మనుజు లానందాబ్ధి నోలలాడుదురో యాసాహస విక్రమార్క భూపాలుండు పాలించినదీ యజ్ఞయని నగరమే. ఈ పురమున కధిపతియై ప్రద్యోతి మహారాజే తొల్లి తనకు బగతుడును బాండవవంశజుండును గొళాంబి పురాధిపతియు వత్సరాజునకు సుదయసేనమహారాజును మాయోపాయ మునంబట్టి తేడ్చి తనకోటలో బంధించె. ఈ ప్రద్యోతిమహారాజు కూసు రగు వాననదత్తాదేవి నే కోటలో బంధింపబడిన వత్సరాజు మోహించి యంతఃపురపరిచారిలచేత రాయబారమునడిపి యామెకు దనపై వలపు

గలిగించి యెట్టకేలకు దండె కన్నులుగప్పి యామెను వెంటబెట్టుకొని యావలకుంబోయి వివాహంబు జేసికొనియె. సకలకవికులగుడుదని విఖ్యాతిగాంచి నాటక రాజమని ఎల్లరచే వినుతిగాంచిన యభిజ్ఞానశాకుంఠలమునురచియించిన కాళిదాసమహాకవియు బాణనిష్ఠాకరణమునందును బలంబలిమహాభాష్యమునందునుగలకొరతలబూరించి గీర్వాణవ్యాకరణములకు వార్తికముల వ్రాసిన పరగుచియు జ్యోతిషశాస్త్రపారమునుజూచి బృహజ్జాతకాది మహాగ్రంథముల నిర్మించిన వరాహమిహిరుడును నిఘంటువులలోనెల్ల శ్రేష్ఠమైన సంస్కృతపద పారిజాతమని చెప్పదగిన నామలింగానుశాసనమును రచియించి మృతజీవుడైన యమరసింహుండును దక్షకునిలోరలవిషంబులచే భస్మపలులమైనవృక్షమును గ్రహ్యుర బ్రతికించి వైద్యశాస్త్రమును భూలోకమున నవతిరింపజేసిన ధన్వంతరియు సుభాషితరత్నావళియనుపేర నితిశ్చింగారివై రాగ్యములంగూర్చి మూడు శతకంబులంబెప్పి జగజ్జనులకు మహాప్రకారంబుగావించి కీర్తి శ్రేష్ఠుడైన భర్తృవారియు నీపట్టణమునందే వసియించిరిని పూర్వకథాలోచిదులగు పెద్దలు పలుకుచుదురు. కాళిదాసునిచేత మేఘసందేశము నందు మిగుల హృదయంగమంబుగ వర్ణింపబడిన దీ పుర తిలకమే జ్యోతిష్కులచే గణితముల నిమిత్తము మధ్యస్థానముగ నంగీకరింపబడినదీ నగరరాజమే. అవంతియనియు విశాలమనియు నామాంతరములు గలిగి వ్యవహరింపబడినదీ పుటభేదమే.

ఈకథ జరిగినకాలమున నుజ్జయినీనగరము సుదర్శనుడను రాజశేఖరునిచే బరిపాలింపబడుచుండె. ఆసుదర్శనుడు సార్థక నామధేయుడని చెప్పుట యతిశయోక్తికాదు. వాని చక్కదనముమందు మన్మథుని మేనియందము కనంబడదని పలుకుట పొగడ్తగాదు. విలువిద్దియయందు నేరిమింగనిన యర్జునుడు తెల్లబోవవలసి వచ్చుననుట వర్ణనముగాదు. అతని యైశ్వర్యము నెదుట నప్తైశ్వర్యములుగల మహేశ్వరుడు దరిద్రుడై తోచుననుట కవి సమయముగాదు. మేఘుడొకానొకప్పుడు వృష్టులం గురియక వట్టి గర్జనంబుజేసి పోవచ్చును

గాని యా ఘను డాశ్రితజనంబులకు గావలసి వచ్చినప్పుడు భూరి వృష్టుల నొసంగకపోడు. ఆ రాజు బౌద్ధమతావలంబకుడు. అట్లయ్యు పొదులయెడ బక్షపాతమును బ్రాహ్మణులయెడల నిరసనమానులేక సర్వసమానుడయి లోకరంజకముగ బ్రజాపాలనము జేయుచుండు. అతడు దుర్జనులకు భయంకరుడు. సజ్జనుల కభిగమ్యుడు. దీనులకు మందారము. పండితులచాలిటి పారిజాతము. దయాపాగిరుడు. నోరెరుగని జంతువుల గొంతులు పరపరగోసి మనుష్యులకడుపు నిండించుకొను మహాపాతకమని తలచి యా నరనాథుడు మాంస భక్షణము మానెను. మనుజులకు గీడుచేసినవార లెత్తెరంగున దండనలకుం బ్రాతులగుదురో జంతువులకు హానిజేసినవారు నత్తెరంగున శిక్షార్హులై యని యతడు శాసించె. అతని మనసెంత మెత్తనిదియో కాని పాము తేలు మొదలగు విషక్రిములైన దన యెదుట జంపుచుండ నాతడు జూది సహింపజాలడు. బ్రజాక్షేమము నిమిత్తము తన శాసనముందప్పి నదీదీన తులువల దిండించు చుండును. కాని శిక్షలు తిప్ప చేసినవారలనడతల దిద్దుటకై యేర్పడిన వని యేరింగినవాడు కావున దండనలు క్రౌర్యరహితము లగునట్లును సాధ్యమగునంతవరకు గృపామిళితము లగునట్లును జేయుచుండును. వేయేల ఆశుహారాజు సద్గుణంబులపారంపుముద్దయని ప్రకృతిజనంబు లెల్ల వానిం గొనియాడుచుండును. ఆభూకాంతుని కులకాంతి అనాడు గల గాంతలలో నెల్ల లావణ్యవతి. కోసలేంద్రుడగు సుకధ్వజుని యనుంగు గూతురు. ఆమె పేరు చంద్రప్రభ. గొనముల దొంతి అగు నాయంతి యానాటికాంతలకెల్ల మేలుబంతియై యామహారాజున కెల్ల విధములదగియుండె. ఆదంపతుల పరస్పరానురాగపు మొదటపంటయో యన్నట్లు వివాహమైన యచిర కాలమునకే కువల యానందవర్ధను నొక యుదయించె. రమాకుమారునికన్న సుకుమారుడగు నాకుమారునకు సుదర్శనుడు తండ్రివై దనకుంగల యనురాగమును గౌరవమును జూపుటకై మకరందుడని పేరుపెట్టెను. ఈ గ్రంథమున వర్ణిత

మగు కథ జరుగు నాటికి మకరందుడు పడునెనిమిదేండ్ల ప్రాయమువాడు.

వెనుకటి ప్రకరణములయందు బేర్కొనబడిన రుద్రభట్టజయినీ నగరమునుండి వెడలిపోయిన కొన్నిదినములకు నొక్కనాడు ప్రాతః కాలమున దన యంతిపురమున నొక గదిలో సుదర్శన వరేంద్రుడు తల్పియయంబున నుదయించు ప్రభాకరునిచందంబున సుదర్శనుడయి యెద్దియోయోదించుచు నొకవీరమున కూర్చుండె, అప్పుడు ప్రతిహరి మార్గంబుజూప బ్రధానయైతియగు రత్నసేనుడు మెల్ల మెల్ల రాజ సన్నిధి కరుదెంచి వినయంబున జోహకొనరించి యిట్లనియె—“దేవా! కేసరి దేవరచాద సందర్శనార్థమయి శ్రమృత వచ్చియున్నవాడు. ముదల యయ్యెనేని వానిం దోడీ తెచ్చెద ” అనవుడు సుదర్శనుడు సచివునిగనుంగొని—“రత్నసేనుడా! వాని నేల నీవెంట గొనిరావైతిని? సర్వరంజనని తోడ్కొనిరమ్మ ” ని నెలవిచ్చి వాని నావలకుంబనిచె. రత్నసేను డవ్యంకుంజని యొక్క ముహూర్తంబున కేసరిని వెంట బెట్టుకొని రాజసమ్మఖ్యులైన కేసుడొచ్చె, కుఱంగటకు వచ్చిన కేసరి రత్నసేనుల గనుగొని రాజు వారి నిరువుర నుచితాసనంబుల కూర్చుండని యానతిచ్చె. రాజానుమతంబున రత్నసేను దుచితాస నంబున నాసీరుడయ్యె కేసరి కూర్చుండక మహారాజు నడుగులపయిం బడి బాష్పాకులితనయనుడై కన్నీట సుదర్శనుని పాదముల కభిషే కించుచు అద్గదస్వరంబున నిట్లనియె—“ఓ దయామయా! నేను మహా ప్రాతఃకడను రాజద్రోహిని, దేశద్రోహిని దేవరసన్నిధిని బీతముపయి కూర్చుండట కర్హుడగాను, చిన్ననాటనుండియు మీయడుగులగొలిచి మీనున్ననెలబడసి మీయన్నముదని మీబట్టగట్టి మిత్రులకు గనుల పాడువుగను శత్రువులకు గన్నెఱ్ఱగను జాటంబులకు మనః ప్రమోద కరిముగ నుండునట్లు మహాదైశ్వర్యంబుల ననుభవించు మీయంత వాడనై యుండియు దుదకు మీపాదసేవజేయుచు గుడిచి కూర్చుండ లేక యెవల కొన్ని లంచగొండినయి కృతఘ్నుడనయి చెనటియగు



కొందఱట్లు పలుకులువిని మీకును వైదగ్బులకును బాదమిన వివాదంబు న్నాయునుగుఱుమువిడిచి యన్యాయంబుగ మీ గ్రామంబుల గొప్పటి బతులకు విక్రయించి యాపాపుధనంబు సంరక్షించితిరి. స్వామి ద్రోహము జేసిన నీచుని గౌరవివేయించక ప్రాణదానము గారించిన మహానుభావులగు మీదయారసంబు నీచుని కొనియాడుదు? దేవా! మీ గ్రామంబుల వైదగ్బులకు విక్రయించిననాడె చిరసంపాదిరినుగు నాపతిష్ఠ విక్రయించితి. ధనమునను నెక్కిష్టమగు గౌరవంబును విక్రయించితిని. పూర్వసంచితిమగు పూర్వము విక్రయించితిని, పాపమున కొడిగట్టి యెట్టెటో మూటగట్టుకొన్న యాధనంబును తుదకు నాకు దక్కదయ్యె. పగుతెంతెంతి చాలుచాలునజేసిన దోషంబులును బనులు విడకవోవు; కావున నాయొనర్చిన పాపంబును బ్రద్దలై వెల్లడియయ్యె. నాకావించిన యకార్యంబునకు నేనిప్పుడ నిరక్షము ననభవించుచున్నాడను. ఎట్లన, జేవరకు నాయెడిగల యాదగం బడుగంటె. ప్రజలకం గల గౌరవము గంగగలిగె. నెయ్యరకుగల మక్కువ నేలపాలయ్యె. గంపెమబలగముండి నేనిప్పుడేకాకినైతి ఎట్టెటో పొట్టగొనికొని తినుచుండియు దుర్బుధుడనైతిని పూర్వపరిచితుల కందరికు దొంగనైతిని. వేయేల? గౌరవహీనమయిన యీబ్రమకు బ్రవేశించుటకంటె నాకు మీగు శిరచ్ఛేదము జేయించిన నాకెక్కుమిపకారంబైయుండు. తుచ్చ ప్రాణంబులపయిగల తీపిచే బలిమిని నాయుంటెట నీచు బావలేకనుడి యామొండి దేహంబు నింతకాలంబు నిలువగలిగితిని నిర్ధనుడనై నిర్వసుడనై నిర్బంధుడనై నిష్కల్యుడనై చుట్టములకు నెయ్యరికు నాలుబిడ్డలకు లోకులకు భూమికిబహుప్రగనున్న నేనీ పనికిమాలిన బ్రదుకింకబ్రదుకజాల. ముందువెనుకలరయక దొరికెగదానందని సంతోషంబున నాకు లంపము గ్రహించిన నామనసు పశ్చాత్తాపమున నేడు మరుగుచున్నయది. శిరచ్ఛేదంబు చేయక నన్ను విడుచుటయే నాకు శిక్ష విధించుట. ఇంక నేనీ మనోవ్యధ భరింపజాల. మీచిత్తంబు వచ్చిన ప్రాయశ్చిత్తంబు విధించి నన్ననుగ్రహింపుడు. కృపాతిరంగి

తంబులగు మీయసాంగావ లోకంబుల నాపయి బరపివంగాని నాతాపం బుపశమింపదు. నన్ను మకరందునిగాభావింపుడు. కటకటా! కష్టచరిత్రుడవగు నేను సుగుణరత్నాకరుడని మకరందుని వంటివాడనని పలుకుట యనుచితముగదా? మకరందునియందువలె నాయందును పుత్రవాత్సల్యముజూపి నన్ను రక్షింపుడు. ఇంతకన్న నెక్కుడు విన్నవించజాలన"ని మనుజేంద్రుని పాదయుగళంబు గట్టిగ బట్టుకొని యనివార్యమయి నచ్చు నెవ్వగ నాపలేక బాలకుని చందంబున బిగ్గరగనేడ్చెను. సహజముగ మృదువయి కృపానిలయును సుదర్శనుని మనస్సు దీపములగు కేసరివచనములకు మరింత మెత్తనై వాని యొడ బ్రసన్నమయ్యె. నేరస్థుడయి పాదాకాంక్షుడైన సేవకుని కన్గవ నుండి యెట్లు బాష్పంబులు తొరంగెనో దయామయుండగు యజమానుని నేత్రములనుండియు ఎట్లే బాష్పములు గారిజొచ్చె. అట్లు కేసరి కైన్యంబును వినుటవలనంగలిగిన బాష్పబిందువులు మెల్లమెల్ల నుత్తరీయాంచలంబున దుడుచుకొని సుదర్శనుడు కేసరిని దనయడుగు లపైనుండి లేవనెత్తి ప్రక్కనొక పీఠముపై గూర్చుండజేసి కనికరంబు మెరయ నిట్లనియె—“కేసరి! నీవిందు సిగ్గుపడి వగవం బనిలేదు. మానవజన్మమైతిని వారిలో దప్పు చేయునివా డెవ్వఁడు? గొప్పవారు గొప్పతప్పులు చేయు గొలదివారు గొలది తప్పులు గావించుచుందురు. నరు డొకవేళ మనోదౌర్బల్యమున నొకానొక సమయమున దోసంబు జేసినను గాటంబగు పశ్చాత్తాపంబున వాని యాత్మ నిర్మలమై పరిశుద్ధంబగును. నీవు మామకరిందుని వంటివాడవు. నీకేధయంబును లేదు. నీవు గావించిన తప్పులన్నియు ఓమిందితిని. నీవెప్పటియుట్ల దారపుతాడులతో నుజ్జయినిం గాపురముండి నాకిష్టపదిపుండవయి మెలంగుము. రుద్రభట్టు మహాపరాధంబు గావించినందుకు సిగ్గుపడి యొదిగి యుండుటకు మారుతాను నిరపరాధినని వాదించి పంఠగాడ్డ ప్రతిసలు బలికేగా! నీవలె నేరంబు నొప్పుకొని కావుమనిన వానిని ఓమింపకుండునా?

ప్రజాక్షేమము నిమిత్తము దేశసంరక్షణార్థము దండులను శిక్షించు చుండును గాని వాంఛించు నాకు బగతురుకాదు. నీవు వ్రాసి యుపిన లేఖ నాకందినది. ఆ జాబు చేరినవాడె నేనిమ్ను క్షమియించి నిన్నిటకు రావించుమని రత్న సేనునితో జెప్పితిని. నీనింక విషాదము దక్కి పొమ్మ ” అని భూపాలు డానతిచ్చుటయు కేసరి మహానంద భోక్తుడై శరీయముగులకు బువ్వపనూనంబు గ్రావించి నీవపై నాతినికిం గలిగిన యపార కృపారసంబునకు గడు కృతజ్ఞుడను యవ్వలకుం జనియె.

అతిమ చష్మవేమక సుదర్శనము రత్న సేనుని గనుంగొని—  
 “పాపము కేసరి నడు చిన్నవోయి యున్నవాడు. వానికి గాఢ శిక్ష త్రావము గలిగెనని తోచుచున్నది ఇట్లైన నతిమ పుష్పవర్తనము గలిగి మనయెడ కృతజ్ఞుడయి వర్తించునని తోచెడిని. నీయభిప్రాయ మేను ” యిడిగెను. రత్న సేనుడా పలుకులువిని వెంటనే ప్రత్యుత్తర కాపగక యనుమానించుచు మెల్లమెల్లగ—“దేవా ! శార్వములంబట్టి మనస్సుల కృతజ్ఞత నెరుంగవలయు. గాని మాటలం బట్టికాదు. అట్లేదిత్తు లాపత్కాలమున నొదిగియుండి యోగ్యుండు జూపుదురుగదా ” యని పలికెను. మంత్రిమాటలకు దిరువవ్వనని—  
 “యెన్నడో యొకసారి పూరపాటున నతిమ తప్పచేసిగదా యని కలకాల మత డట్టివాడే యని నిశ్చయించుట పాడియగునా? తన యశార్థంబున కింత వగచినవాడు వెండియు గృతఘ్ను డగునని నేదలపను. కావున నీమనంబున సందియ పడనక్కరలేదు సుమీ ” యని పలికెను. మంత్రి కేసరివిషయమున, దన యభిప్రాయమును మార్చుకొన లేదుగాని లేనిమాటలకెదురాడ లేక యూరకుండవలసిన దృఢ అవంతరం రాజును మంత్రియును మరికొన్ని రాజకీయ వ్యవహారముల గూర్చి ప్రసంగించుచుండ మంత్రి యిట్లనియె—“విదర్భరాజునకుగల వివాదమున మనచే సంపబడిన కేసరియు రుద్రభట్టును వివేకహీనులయై ప్రవర్తించిరి గావున మనము మరల నెవ్వరినయిన వైదకులయొద్ద

కంపి వ్యవహారము బరిష్కరించికొనుట కర్తవ్యమని నాకు దోచు చున్నది. రాజవాహనుని యొద్దకుబోయి—‘మీరు రాయబారులకు లంచమిచ్చి మా గ్రామంబుల నన్యాయముగ నాక్రమించిరని యెట్లు మనము నొక్కిపలకగలము’ని మీరందుకేమో, అట్లు మీరు శంకింప నక్కరలేదు, ఈసందేశము నడవులకు నెమ్మను మకరంద కుమారుని బనువుడు. విదర్భేశ్వరుని మనసు నొవ్వకుండ నవృత్తంబులు బలక కుండ గార్యంబు నెడకుండ నెట్లు పలుకవలయు నట్లు పలికి మన యూఘ్య మరల మనకు వచ్చునట్లు చేసెద ” అనుటయు రాజించుక విచారించి సకల కళాపరిపూర్ణుడగు మకరందుడును, లోకజ్ఞుడు రాజనీతి విశారదుండునగు రత్న సేనుడును, జనన గార్యంబు సేకురునని నిశ్చయించి వారిపోక కనుమరించె.

## వినిమిదవ ప్రకరణము

‘పుత్రాదిచ్చే తృరాజయమ్మ’ను నార్యవచన మొక్కటికలగు, తండ్రి కొడుకువలన బరాజయము నొందుట కిచ్చగించునని దాని యర్థము. సుగుణములలో గుమారుడు దన్ను మించవలయునని తండ్రి నిరంతరమును గోరుచుండునని దానిభావము, జనకుడు గుణ హీనుడై దుష్టుడైనను దన తనయుడు సుగుణవంతుడు నస్మార్గుడు గావలయునని కోరుటయు దాని సుగుణవంతుడే యయ్యెనేని తన కొడు కంతకన్న సద్గుణాఘ్నుడు గావలయునని కోరుటయు లోకాను భవసిద్ధమని మన మెరుంగుదుము, అన్యాయము తెక్కివారియందు కంటె సుదర్శన మకరందులయందు నెక్కిడుగ సార్ధకంబయ్యె.

తెల్లనిపాలపెల్లిలో జల్లనిచంద్రుడు ఉదయించిన చందమున దయాసముద్రుడగు సుదర్శనుని కడుపున సర్వకళాపరిపూర్ణుడగు మక

రందు మదయించుటచే మాళవదేశస్థులు తమ భాగ్యములు పండినవని మహానందభరితులైరి. మకరందునియందొక శుభలక్షణముండి యొక శుభలక్షణము లేకపోలేదు. ఒక సద్గుణముండి యొక సద్గుణ ముండక జోలేదు. ఒక్క చక్కదనమునకే వానిమెచ్చవచ్చు. ఒక్క భూత దయకే ప్రశంసింపవచ్చు ఒక్కవిద్యకే కొనియాడవచ్చు. ఒక్క పరాక్రమమునకే పొగడవచ్చు. ఇన్ని గుణము లొక్కనియందే గురు గూడి కానబడినప్పుడు ప్రజలారాజకుమారు నెల్లుగారనితుగో యెచ్చట వర్ణింపవలయునా? పలుమాటలేల! ఆరాజనందనుడు పది యోగి మి దేడ్ల ప్రాయమువచ్చునప్పటికి గుణములగనియై చనువుల వరిస్వతియై బుద్ధికిబృహస్పతియై మదనతీమనృధుడై శ్రీతిదనచింతామణియై పండిత జన పారిజాతమై పరాక్రమసింహమై జన్మకారణమగు వంశమునకు గడుపార గన్నతల్లిదండ్రులకు బాలింపబడు ప్రకృతిజనలకు గ్రమంబున శౌరివంబు యశంబు నానందంబు నొడసూర్పుచు నతని కరింజె సాటియని విలసిల్లె. మకరందుడు నిండుజన్మసమును బ్రాపించి సందున దల్లిదండ్రులు వానికిం దగిన కన్నీయనుదెచ్చి వివాహంబు జేయవలయునని రాజపుత్రికలకయి వెదుకజొచ్చిరి. కన్నీయ మెచ్చు ప్రాయమును దల్లిమెచ్చు సంపదయు దండ్రుమెచ్చు మగటిమియు జట్టములుమెచ్చు కులశౌరవమును మకరందునిపట్ల నుంచుటచే నెప్పటి రాజులనేకులు తమ తమ కన్నీయల గాదుకలతో గూడ మకరందుని శాశ్వతము బడవేయుటకు సిద్ధముగ నుండిరి. చక్కదన్న కన్నీయకు విద్రియ యుండదయ్యె. చక్కదనమును విద్యయుగల పడింతికి సత్కులప్రసూనని గలుగదయ్యె. చక్కదనమును విద్యయు సత్కుల ప్రసూనతియుగల యెలనాగకు నైశ్వర్యములేదయ్యె. చక్కదనము విద్య సత్కులప్రసూనము నైశ్వర్యముగల మగువ బౌద్ధమతద్వేషి యగు త్రితియునికన్యకయగుచువచ్చె. త్రితియకన్యను దన కుమారుని కిచ్చి పెండ్లి జేయుటకు జంద్రప్రభాదేవికిని సుదర్శనునకు నిష్టమే; కాని యారాజులు తమ తమ కూతుల నరిగి యెరిగి బౌద్ధరాజనందనున

కిన్నుట మందిదగునా కాదా యని శంకింపజొచ్చిరి, అదియునుంగాక మకరందుడు విద్యావ్యాసంగముగలిగి తన కాలమంతయు బండిరిగోష్ఠి యందును గ్రంథపఠనమందును గడపుచు తన పెండ్లిమాట దలపెట్టక తలపెట్టినవారి కు త్తరమీయక రాజకన్నియల చిత్తగువులజూచి మెచ్చక మెచ్చునట్లొలుకు శిష్యుల చదువుపై విసువు దోచినపుడు సాములం జేయుచు సాములపై విసువు దోచినప్పుడు చదువుచు తన హృదయ మెవ్వరికిం దెలియకుండ వర్తించుచుండెను, అందుచేత దల్లిదండ్రులు కుమారుని వివాహవిషయమున గర్తవ్యము నిశ్చయింపజాలరైరి.

ఇట్లుండ మకరందుడు ముఖ్యమంత్రియగు రత్న సేనుని గూడి రాజకార్యములమీద పిదిర్చుకుం జూపలసినవచ్చె. చంద్రప్రభాదేవికి మకరందునివెనుక నిరువుగుబిడ్డలుపుట్టి బాల్యమునందె మృతినొందుటం జేసి యామె గారాబుకొడుకు నెడబాసి యుండ లేదనియు భర్తృపేరణ మున నియ్యకొనవలసె, సుదర్భయమును దన యనుంగు కుమారు నదివఱ కెన్నడును విడిచియుండకపోవుటచే వదలలేక వదలలేక బిగ్గ గాగిలించి ముద్దాడి మంత్రిచేతిలో జేయివైచి యప్పగించి సమరముల ముక్కాకల దేరిన మెరియలవంటిబంటు మారుగురును గుఱ్ఱంపురౌతుల నేబదుగురును మదపుటేనుంగుల బదింటిని వెంట దోడ్కొనిపోమృని కళ్యాణనిధి యను భద్రజాతిగజముపై గొడుగును మంత్రి నెక్కించి యాశీర్వదించి పనిచెను.

## తొమ్మిదవ ప్రకరణము

మానవులకు జ్ఞానాభివృద్ధి కేరలగ్రంథపఠనంబువలన మాత్రమే కాక ప్రయాణమువలన నయితమగును. శాస్త్రజ్ఞానవాసనలేవి మూర్ఖున కయిన దేశాటనము మిక్కిలి లోకానుభవమును గలిగించు నవ శాస్త్ర

జ్ఞానముగల పండితుల కదిచేయు మేలిండ్రింతుని వరింప వశమా !  
 కూపస్థ మందూకమువలె నున్నచోలు విడువక తామున్నచోట స్వ  
 ప్రపంచమునియు దా మెరిగినదే సర్వజ్ఞానమునియు కట్టవీగు కిందిద్జ్ఞా  
 లోక్కసారి దేశానముంజేసిన వారెయ్యభిప్రాయము లన్నియు విరిగ  
 మారకపోవు ఈశ్వరుని గుహస్థియము దెలుపు కొండలను,  
 పరమేశ్వరుని మహిమమువలెనే దట్టములై దుర్గమములగు మహాదేవ  
 ములను, సర్వేశ్వరుని దయారసమువలె ప్రసహించు నదులను, గ్రమం  
 బున నెక్కి కడిచి దాటి పయనములు సేయువా మనోవికార మెంత  
 విస్తారముగ నుండునో యది పయనములు జేయని వారెరుంగుట  
 కష్టము. నరుడు విదేశంబులకు బోయి యచ్చట జనుల యాచారం  
 బులు వేషంబులు భాషలు మతిములు నచటి రాజుల పరిపాలనా  
 పద్ధతులు జ్ఞానసంబులు గ్రహించి తమ దేశంబున నున్నవాని నోడం  
 బొల్చి చూచి కొనినయెడల దనవారలయందలి దోషంబులు రెండవ  
 వానియందలి గుణంబులు నద్దమ నందువలె మనంబునకు విన్నవ్వనగ  
 బొడగట్టు, అందుచే దేశాటన మనశ్శక్తి ర్తవ్యము.

మకరందును తండ్రిని వీడ్కొని యుజ్జయిని నగరంబు నెడలి  
 పరివారసమేతుడై విదర్భకుబోవుచు మార్గమధ్యమున స్పష్టివైచిత్ర్య  
 ములగని యచ్చెరువడుచు నాటవికుల యుమాంకత్యమనకు బల్లియల  
 నుండు జనంబుల వెంగలితనమునకు జింతిల్లుచు నెవ నెడ జెల్లవీడల  
 విడిదిసేయుచు నచ్చటి సెలయేళ్ళ తియ్యని నీళ్ళందావి నిష్కలము  
 లయిన వాయువులందీలిచి జెల్లం తమయంతి పండిన పండ్లదిని సుఖించి  
 మహానగరములలో సంతోపురములలో నసియించు జనంబులకన్న జన  
 పదంబుల గుటీరంబులనుండు జనంబులె యెక్కుడు సుఖము ననుభ  
 వించునని మనంబున దలంచుచు బయనముంజేసి పదునైదుదినంబులలో  
 విదర్భపురంబుజేరె, చేరితనరాక రాజవాహనున కెరింగించివుచ్చుటయు  
 నతిడువారిగారవింప నన జ్యేష్ఠకుమారుడగు మేఘవాహనునిం బనిచె,  
 మేఘవాహనుండును నముదితపరి వారముతో మకరందు నెదుర్కొని గార

వింది యొక్క రమ్యసాధంబు విడిదిగా నేర్పరచి వారీయుపచారార్థముతగు సేవకుల నియమించి చనియె. సూళివకులు పయనపుం బడలికల దీర్పు కొనుచు చూపింపబులు గడపిరి. నాల్గవనాడు రాజవాహనుని మంత్రిలలో నొక్కఁడు జయంతుడనువాడు మకరంద రత్న సేనులం గనవచ్చి యిట్లనియె—“రాజవాహన మహారాజగారు మీ గాకకుం గత మెఱుఱుచియో యెరింగిరమ్మని నన్నుం బుత్తెంచిరి. అది నాకు విని పింప బోలునేని వినిపింప వేడెద అంతిపురమున రాజగారికి గడుం గూర్చు బాలిక యొక్కరిత జ్వరపీడితయయియున్నది. ఆ కారణంబున నృపాలుడును బంధుగులును మనస్థిమితముతేక యున్నవారు. అందుచే బ్రస్తుతము రాజగారు మీసం దేశార్థములనిని రిగిన యుత్త రంబుల నొసంగజాలనుని మీతో మనవిచేయుచునిరి. ఆ బాలికకు దేశారోగ్యము గలుగునంతవఱకు మీరు మాయచ్చు సత్కారంబుల గ్రహించి యందుండవలయునని ప్రార్థించుచున్నారము ” అనవుడు రత్న సేనుడు జయంతునితో నిట్లనియె—“అయ్యయ్యా! మీమహారాజ గారికి మనస్థిమితము తేని సమయమునవచ్చి మేనుపరాధంబు గావించితిమి. సిద్ధార్థుని యనుగ్రముచే రాజపుత్రిక యదిరకాలంబున స్వస్థదిత్త యగుగాక ! మావచ్చినపని మీకెరింగింపనిదికాదు. ఎల్లలం గూర్చి మాకును మీకునుంగల వివాదమును దొల్లిటి యట్లుకాక మరల బరిష్కరించుటకయి వచ్చితిమి. ఇది యసమయ మగుటచే సమయచుగువఱకు మేమిచ్చటనే యుండుము. ఈ నడుమ మారాజ కుమారుడు విద్యార్థిపురింబునంగల వైచిత్ర్యంబుల గమంగొనుచు బ్రాద్దులం బుచ్చుచుండు, వ్యవహారముం గూర్చి ప్రశంసించుటకు గాక మూరక మీమహారాజగారిని సందర్శించుటకు మేము మూడు దినములలో వత్తుమని మనవిచేయుము ” అని పలుక జయంతుడు— “సరే మంచిదట్లే సేయుడ ” ని రాజకుమారుని యొద్దను రత్న సేనుని యొద్దను సెలవుగైచి చనియె.

మరునాడు మకరందుడు సగరంబు జూడవలయునని రత్న సేనుం గూడ యొక్కయరదంబు నెక్కి బయలుదేరి విదర్భ రాజ



సేవకులు దారిజాప బలుతావులకుజని యా పుర వై చిత్ర్యంబులంగని సంతసించి సేవకులతో—“భీమరాజు తొల్లి పాలించిన నగరమిదియేకదా ఆనాటిదిత్రంబు లేవైన నిప్పుకున్నయెడల వానిం జూపగలరా?” అని పలికెను అట్లే చేయగలమని యా సేవకులు వారిని గొంతెదప్పు దొడ్లొనిపోయి యొక యుద్యానవనమునం బ్రవేశపెట్టి—“దేవా! ఇదియే విదర్భరాజపుత్రియగు దమయంతి విహరించిన యుద్యాన వనము, ఇచ్చటనే నిషధరాజు పాలినుండివచ్చిన రాయంచ తన చుట్టపు టంచలతోగలిసి వ్రాసినదట, ముద్దులు మూటగట్టు నాయంచపలుకులు విని నలునిపై గాటంపువలపు నిలిపి దమయంతి పున్వీలుకాని హాళా హాళికి వెరచి యీపువ్వుటీరమువనే చిగురుసెజ్జలపై బన్నాండి నెన్నెల రేలు నిదురలేక గడిపినదట, చలిక త్రెయలం గూడి యా దమయంతి జలకేళిసలిపిన కొలనిదియట” యని యా యా తావుల జూపి వారికి మహాప్రమోదంబు గలిగించిరి, ఆ నెలపులం జూచి మకరందుడు భార తంబున దాను జదువుకొనిన నలదమయంతుల చరిత్రంబుల జ్ఞప్తికి దెచ్చుకొని సమ్మతిశుద్ధై విడిదికిం జనియె

రత్న సేనుడు మరునాడు మకరంధసమేతుడై రాజవాహన మహాగాజును జూడనరిగి దౌవారికులచే దమరాజు లేని కెరింగింప జయంతుమవచ్చి వారిని గారవింక—“బాలిక దేవాస్థితిసరిగలేదు, మహా రాజుగారు చింతాక్రాంతులై యుచటగూర్చున్నవారు, రండి చూశురు గాక” యని లోనికింగొంపొయి యిరువుర పేర్లు రాజునకుం దెలిపెను, రాజును మెల్లగ బీతమునుండి లేచి వారి నెదుర్కొని సేమంబడగి యుచితివీతములపై గూర్చుండ నియమించెను, అచట నున్నవారంద యొండొరులతో బలుకక యూరకుండిరి, రాజు దీనాననుడై యెద్దియో చింతించుచుండె, ఆ యవస్థం జూచి రత్న సేనుడు మకరందునితో రహస్యముగా—“కుమారా! నీవు వైద్యశాస్త్ర పారంగతుడవని ప్రసిద్ధి గలదు, ఈబాలిక కేదేని తగు చికిత్స నీవు చేయజాలవా?” యన మకరందుడును—“వారు నాకామెం జూపినపక్షమున నాయొప్పచికిత్స

యొనర్చెదన" ని పలికెను. అప్పుడు రత్న సేనుడు రాజవాహనున కభి  
 ముఖుడై యిట్లనియె—“జేవా! ఈబాలకుడు గట్టివైద్యుడు. ఈతఃకి  
 రానినిద్రయిలేదు. అం దాయుశ్శేద మితిని కభిమానవిద్య. ‘పరోప  
 కార్థం మిదం శరీరమ్మ’ను న్యాయమునబట్టి తాను రాజవందనదయ్య  
 గరువంబులేక జెకులుగొంటులగు నిరుపేదల యిండ్ల కుబోయి వారల  
 కుచితంబుగ నుంచులిచ్చి పథ్యసాసంబులకై వారలకు ధనముపయితీ  
 మిచ్చి వారిరోగంబుల మాన్పుచుండును. మీబాలిక నీనికి జూపిన  
 నీతి దోపిససాముంబు జేయగలడు. ఎంతలెంతలు జాడ్యంబులనై న  
 నీకును చేతితో దీసివేసింట్లు కుదుర్పు ప్రజ్ఞగలవాడు. అనుటయు  
 రాజు బరివేష్టించియున్న సభ్యులందరు సాటిలేని చక్కదనంబునం  
 జక్కదనంబునకు దగిన ప్రజ్ఞయు బ్రజ్ఞకు దగిన పరోపకారచింతయు  
 గల యావురువసింహునివంకికు దమకనులం ద్రిప్పిచూచి యచ్చెరు  
 వందసాగిరి. రత్న సేనునిపలుకులు రాజవాహనుని చెవులకు నమృతధార  
 లట్లు పవరించి యెంతో యాన గొలుపుటంజేసి వానిమొగము వికాస  
 వంతిమయ్యె. మన స్సుత్రాహనమేతిమయ్యె. జేహంబు మరల  
 దార్శవంతిమయ్యె. జయంతుడు మొదలగువారు బాలికను మకరందు  
 నకు సూపుమని త్వర పెట్టిరి. అప్పుడు రాజవాహనుడు పీఠమునుండి  
 లేచి మకరందుని చేతులు పట్టుకొని—“నాయనా! వయసున  
 నాకన్న నెన్నియోయేండ్లు చిన్నయయ్య బుద్ధి పెద్దవు. అందుచే  
 నిన్ను వేడుకొన్నం దప్పలేదు నాబిడ్డకుం బ్రాణదానంబుచేసి మమ్రు  
 కనరికేర్పుమ”ని వేడుకొనియె మకరందుడును వాని ప్రార్థనమున  
 మనస్సుకరగ లేచి వినయమున—“జేవా! నేను కించిద్జ్ఞుడ, నన్నింతి  
 వేడికొనవలదు. నాయోపిన యుపకారంబుచేయుదు. జాడ్యంబు లేక  
 గరుంగ జేసి నాకాబాలిక జూపుడ”ని పలికె. అనవుడు రాజవాహనుడు—  
 “జ్వర మీ దానిని బీజించుచున్నరోగము, దానిమేనిమీద నడ్లగింజ  
 వేసిన వేలగింజ యగుచున్నది. చాహంబునకు మితయు సేరయులేదు,  
 మావులుకంటికిగునుకన్న మాట లేదు. రెండుదినములనుండి నన్ని పాఠము

ప్రవేశించినది ఒక్కమాత్రం చూచితిమేని యన్నియు నీవ యెరుంగ  
గలవు. రారమ్మ పోదను" ని యాతనిని రక్షింపమని దన మంత్రి  
యగు జయంతుని వెంటబెట్టుకొని అదిగిం జరిగెను.

## పదియవ ప్రకరణము

"అమ్మా! ఏమిట త్రిముక్తి నైద్యులు వచ్చియున్నారు.  
కన్నులువిప్పి యొకసారి యిటు చూడు నిట్టి!" యని రాజవాహనుడు  
బాలిక మంచమునొద్దకుబోయి పిలిచి చెప్పి లేచెను. "నాకు రోగము  
లేదు. వైద్యు లెందులకు? నేను మాయనాకి అనలయును. నన్నుం  
బోసిండు. నీవక నిచ్చుట నుండిన" ని పలికి యబ్బాలిక నన్నిచాటి  
వశమున నొడ తెరుంగక లేవబోయెను అప్పు డిరువురు చిలిక త్రైలు  
మెల్లగ నామె నూడించి వెంటబెట్టిరి. పోతిబోసిన బంగారు  
బొమ్మవలెనున్న యాసాగసులాడి చక్కదనమును గనుంగొని మకరం  
దుడు తనలో—"నిది మనుష్యాంగవయగునా? ఈదగ్గోహనాకార  
కెంత పాడురోగము వచ్చినది. కలకటా! ఈమె బతుకజేసి జగమున్ద్ర  
మగును. మధ్యమలోక మలంకారకూన్యమగును. ఇది నిజముగ  
బంగరుబొమ్మయే యవసంస్కృత వలయున నీయుష్ణముచేత మేను చిక్కి  
నను వన్నె యించుకయు దరుగదయ్యెన" ని తలంచి యామెస్థితి  
గనిపెట్టుట కైదిమచేయవట్టుకొని నాడింబరీక్షించి నాలుకయుం కన్నులు  
శోధించి రాజవాహనుని వెండియుం గొన్ని ప్రశ్నములడిగి స్థితిం  
దక్కగగని పెట్టి నూపధము గొన్ని మాత్రలంచె. ఆమాత్రలయందెంత  
పటుత్వమున్నదోకాని యచిప్రయోగింపబడినది మొదలు బాలిక మేను  
లేలికగనుండెను. ఆనందువేసిన మొరటినాటిరాత్రి నిదురపోవకున్నను  
బాలిక తనలో దాను గొలుగుకొనుటమాని యూరక పండుకొనియె

రెండవనాటికేయి వించుక నిదురించె. మూడవనాడు తెలివిగలిగి యడిగినమాటలకు త్తరములిచ్చి నాల్గవనాటికొద్ది నలుజాములోడలు మరచి నిదురించె. అయిదవనా డాదిలి యూలి యసి యాహారంబడిగె. ప్రతిదిన ముదయమందును నా.యంకాలమునందును మకరందుమనచ్చి యాబాలిక గనుగొని యనుసాస భేదంబులతో నాయకాపధంబుకే నడుపుచుండె. ఆలి మిక్కిలముగ నగుటచే నాటవనాడు వైద్యు డామెకు బధ్యముపెట్టించెను. ఎనిమిదము ప్రాత్రముంబున నాబాలిక యన్నహితవుగలిగి యారోగ్యస్థితి నొండజొచ్చెను. వైద్యుడదయము పూటనచ్చుటమాని సాయంకాలమునందెరానారంభించెను. ప్రాతఃకాల మునందు వైద్యుడు రాసండున కామె యాయుక మనఃభేదమునందుచు సాయంకాలముం దాయన వచ్చినప్పుడు తన దేహస్థితినిగూర్చి చెప్పిన మాటయే మరల జెప్పెను. పడిగిన శ్రమయే మరల నడుగుచు వాని నెంతసేవో నిలాపుచు వచ్చెను.

ఒకనాడు సాయంకాలము మకరందుమ బాలికను జూచుటకు వచ్చునప్పటికే రాజవాహన మహారాజ మంత్రులతో నేవిషయము ననో కార్యాలోచనము చేయుచు నాలసి వెంట లోనికి రాడయ్యె. అప్పుడు బాలికవద్ద నలువురు చలికత్తెలు మాత్రముండిరి. ఇరువురు పురాషనేపకులు ముగించున లోనికిం దోడ్కొనిపోయిరి. అత డాపూట చాల తిడ వచ్చుటనుండి యొంమారు కుడిచేయియు నొకమా రెడను చేయియు బట్టకొని నాడిపరీక్షించి పథ్యపాసములు గూర్చియు నిద్రాది విషయములం గూర్చియు వినువారికి విసువు గలుగునట్లు శ్రమలనుగ జొచ్చెను. బాలిక దాని కన్నిటికి విసువుగొనక యొక్కరిత సిగ్గుపడుచు బ్రత్యుత్తరము లిచ్చెను. సూర్యాస్తమయ చీకటులు గాఢముగ గ్రమ్ముటచే మకరందుడు తన విడిదికిం బోవలయునని పయనముకా నాముద్దుగుమ్మ చలికత్తెలలో నొక దానిం బిలిచి—“ఓనీ! కల్పలతా! ఇంకను గొంచెము నేపిచ్చటనుండి నాదేహస్థితిని పనుగ్రముగ బరీక్షింపుమనము. ఇట్లు విడిదికిం బోవ వేగిరపడుటకు బ్రయజన

మెవ్వరు లేరుగదా!" యని చెప్ప నప్పలుకులు విని మకరంకుడు సంతసించి— "మాకు మీకన్న ప్రయత్న మెచ్చటనులేకు, ఎంత సేపున్నను మీసన్నిధినుండ నే మనస్సు చున్నది. ప్రాధుసోవు చున్నది. కావున నేసింక చనకతిప్పదు. రత్తి నేనుడు నారాక కెనుగు చూచుచుండును. కాని ఈమెకు దేశారోగ్యము సంపూర్ణము గలుగుటచే నేను రేపటినుండి యక్కడకు రానక్కరలేదు. కావలసి యున్నపుడు నచ్చెదన" ని లేచి మువలకు బోయి పురుషనేరకులు మార్గముం జూప విడిదికిం బయ్యె.

ఆ పురుషులు వినిన నోడనే బాలిక మొగంబున వైవర్ణ్యము తోచెను. చెలికత్తెలు మందు దెచ్చి వుచ్చుకొమ్మని ప్రార్థింప నామె వుచ్చుకొనక ఎవ్వరితోడంబడుకకపండుకొని కొంతసేపట్టలు వాస్తునయి దొర్లి ఎట్లకేలకు నిదురవోయెను. నిదురలో రెండుసార్లు మకరంకుడా! మకరంకుడా! పోకుపోకుమని పలనరించెను మరునాడుదయనున రాజపుత్రిక నిదురమేల్కొని చెలికత్తెలతో నెప్పటియట్లపలుకక విచారా ప్రకాంతయయియుండె. తల్లియు రాజవాహనుడు నాదినమున నామెం జూచి యట్లుండుటకు గారణమేమని నొక్కియడిగిరి ఏమియులేదని బాలికయు త్రొమిచ్చె. సఖిదంబులనెదుగ వాగు తిమకేది ముం చెలిమి దని బడులు చెప్పిరి. బిడ్డ మరునాడు నత్రైరంగుననే యుండుటచే వెండియు మకరంకుని బిలువనంపి యామె సిఠిం జూచుమని ప్రార్థించె. మకరందము దద్దయు సంతసించు తొమ్మెదవలె మకరంకుని గనుంగొని ఆయిండువదన గనుంగొని మహానందమునొందె ఎక్కడిరోగ మక్కడ సంతరించె. మొగమునికాసవంతమయ్యె. అది మొగలు మకరంకుడచ్చట నున్నన్నినాళ్ళు రెండు పూటలు నామెం జూచుచుండె. ఎందుచేతనో యెంతకాలమన్నను మకరంకున కాయూరు విడిచిపోవుట కిష్టముకలుగ దయ్యె. కాని రత్తి నేను ఉజ్జయికిం బోవలయునని సత్ప్రయోమకొని తిమవచ్చిన వ్యవహారంబు బరిష్కరింపుమని రాజవాహనునిం ద్వర్తి పెట్టెను. రాజవాహనుడు సుదర్శనుని బలపరాక్రమాదులకు వెరచియో

మకరందుడు చేసిన యుపకారము దలచియో యది న్యాయముని  
వమ్మియో వినాదకారణములగు గ్రామముల సుదర్శనవ కీచ్ఛుట  
కొడంబడి రత్న సేవ మకరందులం బిలిచి యెంతయు గారవించి వారికి  
బలుపపదవములిచ్చి యిట్లనెయ్యె—“నాయనా! మకరందుడా! నీవు  
మాబాలికను శృంగుముఖమునుండి తెచ్చి మాకొప్పగించితివి నీమేలు  
మేము మరువజాలము. నాన్మోజ్జ్వలము మీతండ్రికి విన్నవించి గ్రామము  
లిచ్చితివనము. మనరాజ్యములు రెండు పప్పుచెలియండవలె బొర  
వులులేక వర్ధిల్లుగాక!” యని యతడు వారల వీడ్కొన మకరందుడు  
బాలికయొద్దనుంజూయి తన పయనంబు నొగింది యామెను మరల  
దొఖనముద్రమున ముంచెను. అతడును వదలలేక వదలలేక యామెను  
విడిచి మరునాడు రత్న సేవనుం గూడి పవరివారముగ నిజయసికిం  
జూయెను.

## పదనొకడవ ప్రకరణము

“కర్పూరమంజరి! కర్పూరమంజరి! యేమిన్నా యెన్ని పిలిచి  
వను బలుకవు? నీస్థితి యేమియు బాగులేదు. అన్నము తిననే దినవు.  
తినిన నాలుగుమెతుకులు మునిపండ్ల గొరికెదవు రేయి కన్నుమూయనే  
మూయవు. మూసిన బలుతెరంగుల బలవరించెనవు. అడిగినదాని  
కు త్తరం బొసంగవు. ఒసగిన నవ్యవస్థితముగా బలికెదవు. ఏసుఖంబును  
గోరవు. ఏముచ్చట దలంపవు. నీకీమరంత సంతాపము గలుగుటకు  
గారణమేమి! ఇది దయ్యమో భూతమో పిచ్చియో దేహపీడయో మనో  
వ్యాధియో మేమెరుగజాలకున్నాము. శరీర సంబంధముగు పీడయ్యె  
నేన చానికి దగు చికిత్సల జేయవచ్చు. మనోవ్యాధికి మందు  
లేదందురు. కాని మనసిచ్చి చికిత్సలతో జెప్పుకొన్న మనోవ్యాధులు

నయిరముమానును. కావున నీమనస్తాపము మాకెరుగజేయుమమ్మా ! వడగాడ్పుల కెండిపోవుతిగవలె నీవెంతకాలమీతాపముచే నీరీతిని కోపిల్లెనవు! వెన్నెలకు వడలు నీమేనేమి! ఇవ్విధంబున నిద్రాహారములులేక కృశించుటయేమి !” అని యనుంగు జెలికత్తియ లిరువురొకనాడు కర్పూరమంజరిజేరి యడుగజొచ్చిరి. కర్పూరమంజరి ఆ పలుకులు వినియు వివస్థపై ఊరకుండె. ప్రేమసఖులిగువురు నామె వృద్ధయశల్యునిగు నాయాశ మేదియో విస్తృతముగా విచారించుచో నామె యావృత్తాంతము జెప్పెనుదాక విడువగూడదని నిశ్చయించుకొని మరల మరల తరచి తరచి యామె నడిగి యెంతయు జెప్పుకున్న నెట్టకేలకు వినువుని నిల్లనిరి—

“ప్రేమసఖి! మేము నీకుం గడు దరిచార మయినను నీనది తేమోకాని మమ్ముం బెరవాగ జూచుచుంటివి. నిన్ను గనుటయే మీరిలిదండ్రుల వంతయ్యెనుగాని పెంచుట మానిల్లులవంతయ్యెను. నీవు వుడమిపై బడినది మొదలు నిప్పటిదనుక నిన్ను మేముగనాడు నడబాసి యెగుగము. ఆటలాడుకొనుట నేర్చిననాడు గోలె మన మొడోరుల సుఖదుఃఖముల జెప్పుకొనుచున్నారము. మాకన్న నెక్కుడగు నావులు నీకుండరని నాయభిప్రాయము తల్లిదండ్రు లెరుగకుండ మరుగుచేయవలె సినచాటుమాటలు రాజకన్యకలు చెలిమికత్తెలతోజెప్పుకొందురని వినుచుండుము ఒకవేళ నీమనోగత రహస్యంబుల నీవు మాకెరింగించినచో నవి బట్టబయలు చేయుదుమేమోయని నీమనంబున నపనమ్మక ముండివచ్చును. పసితిసంబుననుండి మాస్వభావమును బక్కగ నెరిగిన నీతో స్వనిషయమున మేమేమియు జెప్పుకొన నక్కరలేదు. అయిన నవస్థాంతరమునోండి నీవిష్ణుడు వినునస్కవై యుండుట నించుక చెప్పవలయును. మేము నోట నువుగింప దాగనివారముకాము. ఎక్కడి మాట లక్కడ మరచువారము. మాచెవిలో బడిన మాట పెట్టెలో బెట్టినమాట. ఇంకను నమ్మికచాలదేని నీగుట్టుమట్టులు వెలిబుచ్చునుని చేతిలో జేయివైచి బాసలుచేసెదము” అని చెలికత్తియలగు మల్లికయు

చంద్రికయు నొక్కొక్కయడుగు నాచక్కెరబొడి ప్రత్యూతిరం బాస గక నూరుకుండుట యనుచితమని మెల్లన నిట్లనియె—

“ఓసీ మల్లికా! చంద్రిక మొదటినుండియు వెట్టిబాగులది యని నీవెరుంగుదువు దానికి వెట్టి యెత్తిన నీకు వెట్టి యెత్తినదా! మీపై నాకపనమ్మిక యెన్నడులేదు. ప్రపంచమున నాకు మనసుగలిగిన సంగడి కత్తిములు మీగుడక్క వేరొకరులేరు, ఈ మాట మీరెరుంగుదురు, అడవిలో బుట్టి యడవిలో పెరిగి యడవిలోనే జీర్ణముగు పువ్వుల తేరంగున నాకోరికలు నామనంబున బుట్టి యచటనే పెరిగి యచటనే జీర్ణము కావలసినవి; కాని యొగులకు జెలియ జేయదగినవికావు. ఏమందురేని నాకుం దండ్రీ దగ్గరలేదు. ఇల్లి యస్వతంత్రురాలు. నాకు గారావు చెలిమిక తైలగుటచే నామనోరథంబుల నొడకూర్చ వలయునని మీరు యత్నించెదరు కాని యది మీకు స్వాధీనము గాదు. ఈగ వ్రాలకుండ మీరు సంగక్షణ చేయగలరు, నాకెద్దియేని తెగులువచ్చినప్పుడు రేయుంబవల్పు నిదురయుం గూడును మానుకొని యుపచారంబులు చేయుమన్న చేసెదరు. నాకై వగవమన్న వగచెదరు, కావలసిన పదార్థంబుల దెమ్మన్న దెచ్చెదరు. వేయేల! ప్రాణము లీముమన్న నిచ్చెదరు. అంతియకాని దుస్సహంబులకు నావల నెట్లు సహింపగలరు? దుర్గమంబులకు తావుల కెట్లుపోగలరు? దుర్లభంబు లకు వస్తువుల నెట్లుతేగలరు? నాయలవట మీకుం దెలుపుట మిమ్మును జంతాపరివశలగ జేయుటయే; కావున నన్ను మీరడుగవలదు. ఇట్లంటి నని నాపై మీరలుకబూని మొగంబులు ముడువవలదు.”

అనవుడు మల్లిక యామె దేహవల్లిపై జేయివైచి—“చెరీ! మేము నీకు సుఖదుఃఖ సమానమయిన జనముగదా! మాకన్న మీ కార్చువారును దీర్చువారునుండరు. చెప్పకున్న మాతోడేసరి” అని యొట్టుపెట్టుకొనియె చంద్రికయు జెప్పకువా చెప్పవా యని పలుమా రొత్తి యడుగజొచ్చి, తనగుట్టును దానెంత దాచదలంచిన జెలిమి కత్తిములు దాచనీయరనియు దనకు జెప్పక తప్పదనియు చెలిసికొని



కర్పూరమంజరి | పాణనమానలగు చంద్రకామల్లికలతో దన వృత్తాంతము జెప్ప నిశ్చయించియు నామాను సంజేహించి యొకమారు సిగ్గుపడి యొకమారు తిన్నెందుకు బికించెదరే యని సఖులం గనిరి యొకమారు తనకథ చెప్పజూని నాలుక చివరకు మాటగానిచ్చి పైకి నెడలనీయక యాచుకొని ఎట్టకేలకు నెచ్చెలుల వేడుకొలు మిక్కుటం బగుడు నిట్లు యె—

“అమ్మయ్యా! నా బారిని వన్నెరడినీయక వీడించుటకు నాకు మీరక్కడ దాపురిందిరే. నేనేమని చెప్పుదును? మీగు నాజ్ఞాన మెరిగిన బాణాకదా! నేనేమో యుచుంటి. మీ తెలివించేనా? ఇంత కాలమనిండిచూచుచు మీగునా ఆలవటకుం గారణమూహింపలేతిరా? ఎలజవ్వనంబున నివ్వటిల్లు పువ్వుబొండ్లకు మనస్సంతాప హేతువు లేవ్వియో యుండ రెరింగినే. నెచ్చెలులారా! చల్లకునచ్చి ముంత దాచుటయేల? చెప్పదలంచియు సిగ్గుపడగదు. మాళివరాజనందనుని దిగు మకిరందుడు నాజేహారోగంబునకు బలె మనోరోగంబునకును దిగు చికిత్సలం జేయగలడు. మీ చేతనగునేని నాకై తెరంగునైన నాసుదర్శన కుమారుని దర్శనముచేయింపుడు. ఆరాజహంసముం గమం గొనిన నామానస సరోవరము శోభావంతమగు. ఆరని ముఖచంద్ర బింబముం హాదిన నానెమ్మనంబున గ్రమ్మిన దుఃఖాంధకారంబు నశియించు. ఆ ఘనుని శృపావృష్టుల నీమేని పరితాప మడంగు. సఖులారా! వేయేల! నాకతఃప్రోడిదియే లోకము. నామనోవ్యధ సమగ్రముగ మీ తెలిగించితి; గావున మీకుబోలిన తెరంగున నావగ బాప బ్రయత్నింపుడు.”

అని కర్పూరమంజరి సందియము విడిచి తన మనోవైకల్య కారణమును మరుంగులేక యనుంగు జెలులకు నెరుంగ జేయుటయు నప్పుడా సఖు లిరువురు గడు సంతసించి యామెకుం దమయందుగల విశ్వాసమునకు మెచ్చి తమసఖి మకరందుని పొందెవ్విధంబున సమ కూరునని యోచింపదొడంగిరి. అట్లు నాలుగైదు నిమిషంబులు పాడు

యోదించిన పిదప కర్పూరమంజరికి వినంబకువట్లు చంద్రిక మల్లికతో మెల్లన నిట్లనియె—“ఓసీ మల్లికా! ఈమె మనోరథము దుర్లభము గాదు ఏయంటే యీమకరండు డెంత చక్కవయ్యె యెనను వానికిట్టి పెక్కు-లాడి యెక్కడ లభించును? మన శిల్పిని మనము మెచ్చ గూడదు; కాని యంతటి యందక త్రియ యీనాటి రాచకన్నయలలో నెంచునా దే? ఒకవేళ చక్కని పడతలు లున్నారనుకొనుము వారికి విద్దియ బాణతనంబు లెక్కడివి? కావున మన నెచ్చలీ మనోరథంబు మకరండు డెంగినచో కన్నులు గప్పకొని మహాప్రసాదమని యామెను బరిగిహించు ఈమెం గాంచినది మొదలు మనసులో నతి డెంత మరుగుచున్నవాడో యెప్పుడెరుగు? కావున దీసికిం దగు ప్రయత్నము జేసిన మనము కార్యసిద్ధి గాంచగలము” అనవుడు మల్లిక చంద్రికతో నిట్లనియె—“ఓసీ! నీవు చెప్పిన దంతయు నిజమే. కాని నామనంబున నొక్క పండియంబు బాధించుచున్నయది. కర్పూర మంజరి సుశ్రుతియకన్య; మకరండును బొద్దుడు. వధూనరులు భిన్న మతస్థు లగునవుడు వారి కలయికకు దలిదండ్రు లనుమతించురో లేదో యని శంకించుచున్నాను.”

ఇట్లు నెచ్చలు లిరువురు తమ యభిప్రాయంబులు దెలుప కర్పూరమంజరి మల్లికాచంద్రికల నూరకుండుడని యిట్లనియె— “మల్లికా! నీవు చెప్పినది నిక్కవంబు. తలిదండ్రులు మానమాగమ మున కనుమతంపరు. ఒకవేళ ఎట్లయిన మెడలు విరిచి కాళ్ళవేళ్ళంబడి బ్రతిమాలి వారి నొప్పింతుమనుకొనుము. మకరండును మనకు సులభు డెట్లగును? మీరేమనుకొంటిరో కాని యతిమ సామాన్యుడుకాడు. ముక్కంటిమంటల మ్రగ్గని మన్మథుడు! మచ్చలేని యచ్చపు జండ నూము. అతినితలిదండ్రు లనుమతించినమాత్రమున రాజాధిరాజులు వెల లేని కానుకలిచ్చి తమ కూతుల వానిపాదారివిందములపై బడవేయరే! అతిహృదంబడిన మాత్రమున నీనాటి రాజకన్యలందరు పరుగు పరుగున వచ్చి వాని పాణిగహణంబు చేయరే! అతిని బిగియారు కొగిటంబెన

గెడు భాగ్య మెన్ని నోములు నోచినగాని లభించు! అతనికి రాణియో  
పూబోడి యెంత యదృష్టవంతురాలు కావలయు! అతని యడుగులకు  
నూడిగంబు జేయుటకై న నేను దగము. నేనక్కడ! యుగ దక్కడ!  
నాయాసలు వట్టివే. అయిన మీరు నావలపులనూట మాపెద్దల కింతలో  
దెలియ జేయవలదు" అని మరియు నెద్దియో పలుకబోవుచుండ  
నచ్చటి కంటఃపుర పంచారికలలో నొక ద్తవచ్చి తల్లిరమ్మనుచున్నదని  
కర్పూరమంబరిం బిలిచిను. అప్పుడా మువ్వగు దమ విసంభ సంభాష  
ణమును గట్టిపెట్టి లోపికిం జనిరి.

## పండ్రెండవ ప్రకరణము

"అది మొగమో పోదశశతావ్యూర్ల మగుచంద్రమండలమో తెలిసి  
కొనుట ప్రయత్నసాధ్యమయ్యెగదా! అది యంగనయో జాభివాపసిండి  
బొమ్మయో నిర్ణయించుట సుభ సాధ్యముగాదు. అవి కన్నులో కృపా  
రస మకరందమునుజమ్మ నెత్తెమ్మిరేకులో నిర్ధారణచేయుట యెంత  
కష్టము! అది చిరునగవో నిండు వెన్నెలయో నిశ్చయముగా నెరుంగ  
వలవియుగునే? ఆహాహా! ఆపక్షిమిమ గడుపారగించిన తల్లిదండ్రు  
లేమి పుణ్యము చేసిరో? అది మహాస్యంగన యగునో కాదో యని  
నాకిప్పటికిని సందియంబు గలుగుచున్నయది. అది నిక్కముగ మాన  
వాంగనయయ్యేనేనిమానవజాతియుమధ్యమలోకమునుధన్యతనొందినని,  
ఈవరకు నెందరినో సుందరాంగులను సందర్శించితిగాని ఈమండలయాన  
బోలు నిందువదన నెందును గనుగొని యెరుంగ. అదియేమో కాని  
కాంతలకును భోగములకును పరాజుక్రంభైన నామనసాపడంతిని గనుం  
గొనినది మొదలు దానియొద్దనే యుండునుగాని యెంత క్రమ్మరించిన  
వెనుకకు మురిందు. చదువులు సాములుం దక్క తక్కిన గొడవలకుం

బోని నేను నిద్రాహారములు విడిచి తెగులు లేని బాధలంట బాధలంట  
 బడుట జూడ నాలోనాకే సిగ్గుచున్నది. గ్రంథవశముపై మనసు  
 పోదు. పొత్తిమీం దెరచి యొకపంక్తియైనం జనువజాల మోహ  
 పరవశుండ నగుటచే నాకిప్పుడు ప్రపంచమంతయు కర్పూరమంజరి  
 మయమై నోచుచున్నది. సువర్ణమయమగు నామె నామమేకాని  
 యెందుపేరు నానోటికిరాదు. మెగుపుడీగబోలు నామె విగ్రహమే  
 కాని మరి యేపదార్థము నామనంబునకు బాకకట్టను. మధురములై  
 మనోజ్ఞములై మార్దవంబునకు శావులై వెలయు నామానిని చూటలు  
 ముద్దులమాటలై యప్పటికిని వినంబకుచున్నది నీస్థితి యటులున్న  
 దేమని వేచూరు తరచి తరచి యడుగు బంధుమిత్రుల ప్రశ్నంబుల  
 కుత్తరంబు లొసంగలేక కడు విసిగిపోవుచున్నాడ. ఇది లోలోపల  
 నెంతి దాచినను దాగునదికాదు నేనిప్పు డేమిచేయుదు! మనసు  
 కలువదు. మనస్థిగు డూరకుండదు. మూసిపె కడు దవ్వున చున్నది.  
 దవ్వున చున్నదనవలె! దావుననున్న మూలిముని నా కా యిరుచిన  
 సులభమగునే! మరిభేదముచేతనే మాయగుప్తుర సమాగమము  
 దుర్లభం. అది యట్లుండి నవనిలో నవతారిమండిన చక్కదనంపు మద్య  
 యగు నామద్దియ యొక్కడ నేనెక్కడి! నావంటివానిపై నామె వలపు  
 నిలుపునే! ఆరాజవదన యేరాజనందను ననుగ్రహించి యానందవార్ధి  
 నోలలాడించదలచి యున్నదో! ఆమెను చట్టబట్టు భాగ్యము గలుగు  
 వానికి ద్రిలోక సామ్రాజ్యాధిపత్యమే! అరిగి నరలోకంబె నాకనుగు.  
 నట్లదవి నందనంబగు, నేయేల! ఆమెయే నాప్రాణము. ఆమె తల్లి  
 దండ్రు లనుమరింపకున్ననువరే; నాజననీజనకులు వారించిననువరే;  
 ఆమె నన్ననుగ్రహించునేని నేనామె కేలుబట్టకమాన. నావెట్టియేగాని  
 కన్నాబాలిక యనుగ్రహించునే! ఏల యనుగ్రహంపకపోవు! ఆమెకును  
 జాకును జరిగిన కలయికల తెగు చక్కగా నరసిచూచిన నాపై నామె  
 జలపు నిలిపినదనియే తోచుచున్నది. నేనెంతిసేనామె నన్నిధిని  
 గూర్చున్నను నన్నింకం గూర్చుండుమని యామె వేడుకొనుట, పథ్య

పాపంబు నడుగు నెపంబున నెడతెగక నాతో మాటలాడుట, నేను నమియున నున్నకాలమున వికసిత ముఖారవిందయై సుఖంబుగ నుండుట, నేను నాడీరిత్త జేములకై కరస్పర్శపంబు చేసినపుడు కన్నును మూసికొని స్పర్శసుఖ మనుభవించుట, నేను రెండుదింబు లంతిపురమునకు బోవుట మానినపు డామె యెవ్వరితోడం బలకక యస్వస్థయై యుండుట మొదలగు లక్షణంబు లన్నియుం బరికింప నాయం దామె బద్ధానురాగియై యున్నట్లు సిద్ధాంతము చేయవలసి యున్నది. అయ్యయ్యా! మోహపరవశులగువురువులు తమకామించిన కాంతి లేపనిజేసిన తిమిమిత్తమే చేసిరని తలంచుట లోకప్రసిద్ధమే కదా! ముందిచ్చుటకు చికిగ్గుకుడు వచ్చినపుడు రోగి మాటలాడుట యరుదా! దౌర్బల్యముచేతి రోగులు కన్ను మూసికొనరా! ఐథ్య పాపంబుల బలుమూరిడిగిన మూతిముననీ యవ్వణా తిలంపవచ్చునా! ఆడువాండ్రు మనోగతింబుల తెలియ నెవ్వరివశము! ఒక కారణంబున నామె చేసినచేష్టుల పలికిన పలుకులు మరియొక కారణంబున నయ్యెవని నేను సరిపెట్టుకొను టుచితిముకాదు. అందుచేత నాసిద్ధాంతము నిష్కలు పూర్వపక్షము చేసికొనవలసియున్నది ఇంతియే! అంతంత చమవిద్వి నాతోడ నాకాలిక పలికవచ్చు నామనోరథంబు నెత్తెరుంగునైన విన్నవింపక యూరకుండుట నాతిష్ట. ఆమె చెలికత్తెలతో నెవ్వతె నైనం జేరి నామనోరథంబు జెప్పనైతి. నాటిర్పాతి నన్నింక గొంతినే వుండమని యామె యడిగినప్పుడు వల్లెయిని యుచ్చట నుండనైతి. ఉండిన నేమిచెప్పవోకదా! ఆమె రాజవాహనున కెట్టిచుట్టమో యడిగి తెలిసికొననైతి. మొగమోటము గలవానికి మోక్ష మెట్లు లభించు! లేనిపోని రాచగోటులకుంబోయి యుప్పు ధూరకుండి యదను దప్పిన వెనుక నిట్లు విచారించిన నేమిఫలము! నాసిగ్గునకుం దోమ నాదోచ కుండునట్లు రత్న సేనుడు వురికిం బోవుదమని నన్ను ద్వార పెట్టె. "

అని యొకనాడు సాయంకాలమున మకరందుడు తన లోనం జరించుచు మేడపై నొక్కడు గూరుచుండ, అప్పుడప్పుడే యుద

యిందిన చందమామ తనచల్లనికీరణముల గవాక్షమునుండి మకరందు  
నిపై బ్రసరింపజేసి మదనతాప సంతప్తమైన యాతని దేహమునకు  
శైశ్వాప్యచారంబు చేయఁబూనుకొన్నట్లు కావబడెను. నీచానదీ జల  
కిణంబుతోడం గలసిన మందమారుతములు వాని మేను సోకి యొక్క  
మారు హాయి హాయి యుపించెను. ఆ సమయంబున సతత కన్నులు  
మూసికొని దేవినుపాసించు మరయోగి విధంబున కర్పూరమంజరి  
దేవీ సుందరస్మిగంబును మనంబున ధ్యానించుచు నామ సంభాష  
ణంబులదలంచుచుభోగసమాధిలోనుండె. అప్పుడు కాషాయవస్త్రములు  
కిట్టుకున్న యొక బ్రాహ్మణ కుమారుడు మేడపై నెక్కి యడుగుల  
చప్పుడుగాకుండ మెల్లమెల్ల నడచివచ్చి మురిందునిక్క నిలువం  
బడియె. ఆ విప్రకుమారుడు వచ్చినజాడనైన యెరుంగక మకరందుడు  
సమాధిలోనే యుండుటంజేసి ఆతడు తన చేతితో నల్లన మకరందుని  
వీపుపై దట్టెను. కిట్టటయు వారాఁకుమారుడు శిశిపడిలేది యెవడు  
వారస పడుకొరించి కన్నులుదెరిచిచూచి—“యోహో చందమామాడా!  
మిత్రుడా! యిటు గూరుచుండును” ని చెప్పి మరల కన్నుదోయి  
మూసికొనియె. మిన్ను దానెన్నడు వచ్చినను బలసక శేయుయసక  
సమయమనక ససమయమనక తిన్నెంతయు గారివించి తన చూటల  
కిత్వంతము సంతసించు మకరందుడు తనరాక కలరక కన్నులు మూసి  
కొనుటయు వాని నెమ్మొగంబు కట్టుగ్గుపొగలచే గలుషమగుటయు  
మేను కృశత్వంబు నొందుటయు నవలోకించి చందమామాడు తన  
మనంబున నిట్లు విచారించె—

“విదర్భుండి వచ్చినవెనుక వీనివైఖరి ఇంత మార్పు జెందు  
టకుం గారణమేమి! చక్కగా బోలిచిచూడ నీతినికీ మన్మథగ్రహము  
సోకినట్లు దోచెడిని. చంద్రప్రభాదేవియు సుందర్భన మహారాజును వీని  
యునికిం గారణమరయులేక కళవళపడుచున్నవారు. కావున వీని నడిగి  
తత్కారణము దెలిసికొని సమయోచితముగు కార్యము జరిపించెదను”  
అని విచారించి యతడు మరల మకరందునిపై జేయవైచి—“చెలికాడా!

నీవిట్లుండుటకు గతమేమి? తొల్లిటియట్లు మనసిచ్చి నాతోడం బలుక వేమి? చదువుల పొంతబోవేమి? సాములవంక జూడవేమి? పండితులతో బసంగింపవేమి? అచటి విశేషంబు లేను వివదగనా?" యని చిరునవ్వు వపుచునడిగెను. మిగిలించుడు వారిపలుకులువిని—“మిత్రుడా! విదర్భా పురిమందు జెప్పదగిన విశేషంబు లెవ్వయులేవు. ఎవ్వయేవియున్న కాలక్రమంబున నీకుం దెలియకపోవుగదా!” యని బదులు చెప్పి యూరకుండె.

తన చెలికాడు మనోగతా వృత్తాంతమును దనకు తెలియ జేయుటకు సందియము నొందుచున్నవాడని గ్రహించి చంద్రచూడుడు తన వచోచమత్కృతి తేటపడి నిట్లనియె—“మిత్రుడా! విదర్భలో విశేషములులేవని చెప్పినంతమాత్రమున నమ్ముటకు నేనంత వెంగలినా! పసివానినట్లు వన్ను గన్న బ్రామ దలంచెదవేమి! విదర్భా నగరము సంగతి నేనెరుంగుదును. కాని నిన్ను మొన్న కన్నులు దెరిచిన పిన్నవాడవి నీవేమెరుంగుదువు? నీను నీకన్న వయోజ్యేష్ఠుడ నగుటచే కొంతపతి కెరుంగుదును. ఆ నగరంబున స్త్రీలు నలిది యున్న మనుష్యులు నలిదియుండగ నీ నగమట్లు చేయగలరు. తిలలు మార్చి తిలలు పెట్టగలరు. వారి మాయ లెట్టివో యెరుంగముగాని శరీరములో బదిలమగుచున్న హృదయమునైన నపహరింపగలరు. అ తటి నెరజాణ లెందును లేరుసుమీ! స్త్రీలే యంతటి సాహసములు చేయ నింక నచ్చటిపురుషు లెంత సాహసులో జెప్పవలయునా!” అనుటయు మిగిలించుడు మందహాసముచేసి తన గుట్టజూడ నెరింగి చంద్రచూడుడు నరకగర్భముగా నట్లు పనికి యుండబోలు ననుకొని— “మిత్రుడా! నీమాటల యదార్థము దృష్టాంతములు చెప్పి ఋజువు చేయవలయుగదా!” యని పలికెను. అనవుడు చంద్రచూడుడు— “దృష్టాంతముల కేమికొదువ! నాకు నీవే తార్కాణమవు. నీమేను మునుపటియట్లేదు. నీవు చిక్కి నగమై నీశరీరార్థమును విదర్భలో విడిచి వచ్చితివి. నీతిల మునుపటితిలగాదు. అది క్రొత్త తిలవులతో

నిండియున్నది. విదర్భనుండి వచ్చినవెనుక నీహృదయము నీవద్దనే లేదు నీవు ప్రకాశముగా నీసంగతులనొప్పకొనక పోయినను నాపలుకులు నిక్కువములో యవృతములో నీమనస్సే యెరుంగు. నీగుట్టు నీవెంతి బాదినను నీమోము వైవర్ణ్యము నీమేలికార్యము నీవిమనస్కరి చెప్పచున్నయది నీకు బహిః ప్రాణమునకు నాకారహస్తంబు లేలువుచువేని నేను నీకు దోడ్పడియెదన"ని యుత్తరము చెప్పె.

అప్పుడు మకరందుడు సంతోషముతో దన శీతమునుండిలేచి చంద్రచూడుని గొగిలించుకొని—“చెలువుడా! నీపలుకులు నిక్కువములు, విదర్భదేశ స్త్రీలు నెరజాలె. అందొక్కరిర నాహృదయము నపహరించినమాట నశ్యము. నీగు పెంపున నిన్నివాళ్ళు నాగుట్టు నీకు వెలిబుచ్చనైతి. అంతియెకాని నీవు పరాయివాడవనికాదు. నీవు నాకు సాయమై నామనోరధిసిద్ధి గావింపవలయున”ని తాను విదర్భకరిగినది మొదలు పెడియు నుజ్జయినికి వచ్చువరకు వర్తించిన యావద్వృత్తాంతము నెరింగించి కర్పూరమంజరీ సమాగమము గానిపక్షమున తన మేనం ప్రాణములుండవని దృఢముగా బలికెను చంద్రచూడుడు ప్రియ వయస్యుని పలుకులువిని వానిచిత్త మూరిడిల్లునట్లు సమయోచితముగ బలికె వారిరువురి సమాగమమునకై యుపాయమును వెదకుచుండె.

చంద్రచూడు డెవ్వరిని చదువరులకు సందియముం దోచ వచ్చును. అతడు మకరందునకు వేమక తెలికాదు. వాని పూర్వులు నాలుగు తరములనుండి యుజ్జయినీ మహారాజుల యాస్థానమునందు విదూషకులుగ నుండిరి. చంద్రచూడుని తిండియగు గంగాచూడుడు హాస్యరహముయొక్క యవతారమని యానాటిప్రజలు చెప్పకొనుచు వచ్చిరి. గంగాచూడు డప్పటికి మూడేండ్లక్రిందట పరలోకగతు డగుటచే సుదర్శనుడు వానికొడుకగు చంద్రచూడుని దనకొడుకునకు వేడుక చెలికానిగానొనర్చి కుటుంబమును బోషించుచుండె. మకరందుడును వాని చమత్కార వచనంబులకు పలుమారు మాయురే యని మెచ్చుచు విద్యావ్యాసంగములమీద విసువు దోచినప్పు డెడనెడ చంద్రచూడునిం బిలిచి మనంబునకు బండువు చేసికొనుచుండును.



## పదమూడవ ప్రకరణము

శ్రీనగరము హిమాలయపర్వతమునకు గడుదావున నుండుటచే నది యుదయకాలమున మంచుచేరిం గప్పబడి దవ్వలనుండి చూచుచారి కన్నులకు తెల్లని మేలిముసుంగు చాటున జాగియున్న రాజకన్యక యట్లు భాసిల్లుచుండెను. రాత్రి కురిసిన మంచుకలేంబున నేలయు, జెట్లు, కొండలు దడిసి దమకు కలిగిన చోషసంస్కంబు బావుటకై ప్రభాతసమయమున సంపూర్ణ స్నానముచేసి నిలిచినోయన్నట్లుచ్చి, సిగ్గుచెందున ముసుంగు మరుంగున నడగియున్న పడంతి ముఖారవిందమునుజూచు తమకంబున నాయకుడువచ్చి తన కరంబున గవిసెన దొలంగిదోసిపట్లు పద్మినీనాయకుడగు భాస్కరుడు పొడుపుకొందిపై చొది తన సహస్ర కిరణంబుల శోరపులక్ష్మిని మరుగుచేసిన మంచుగవిసెనను గ్రమ్మకనుంబున దొలగించుచుండె. మంచు ముసుగు జారినితోడనే శేయెండ యలముటయు బుకలక్ష్మి కుసుంధ వస్త్రముంగట్టుకొని నిలువబడిన చెలువంబున గానంబడియె. నూర్వోదయానంతరమున నగమును దత్ప్రాంతభూమియు జిరీవస్థితిలోనుండి తీవస్థితికి వచ్చినట్లులుండె అట్టినేర నొక్కనాడు కాశ్మీర రాజకులతిలక మగు హేమచంద్రుడు కాల్యౌమ్మల నిర్వర్తిని యెప్పటియట్లు వముదితవస్త్రాలంకారములు ధరింపక కొలువుకూటంబునకుం జనక తన యంతిపురమున నొక్క గదిలో చింతాకాంక్షుడై యొక్క పీఠమున నూర్చుండె. విషాద మెట్టిదియో యెరుగక యెల్లప్పుడు కల కల నవ్వుచుండు హేమచంద్రుని మొగంబు విలాసంబు దప్పియుండుట జూచి యంతిపురంబునగల పరిజనులు కారణము తమలో దామూహించియు చెలియజాలక రాజును చాసి యడుగుటకు సాహసంపక వెలవెల బోవుచుండిరి. నరపాలుడు తొంటియట్లు యుదయకాలమున గొలుపుకూటమున కరుదెంచి తన్మృలరించునని నమ్మి ప్రధానులు దండనాయకులు

సామంతులు చుట్టములు రాయబారులు ననుజేవులులోనగు నియోగిజనంబులు వానిరాకం బ్రతీక్షించుచుండిరి. రాజెంతిసేపటికి రాకపోవుటయు వానినద్దనుండి వర్తమాన మేమియు దెలియక పోవుటయు సభాసనులందరు కారణ మరయులేక కలవలపడుటయు జూచి ముఖ్యమంత్రియగు మణివర్మ రెండవ మంత్రియగు మాధవసేనుని వెంటబెట్టుకొని కారణ మరయుటకై యంతిపురికిం జనియె.

వారిరువురునుజనునప్పటికి రాజుపక్క బురోహితండగు నిగమశర్మ గూర్చుండి వానినూరడించుచుండె. లేని ముఖవైఖరి నవలోకించి మంత్రిలిరువురు నతడు గాఢసంతాపమునం దప్పుడయి యున్నవాడని గ్రహించి దురాత్ముడైన చితభానునికుట్రవలన వానికేదేనినపాయము వాటిల్లి యుండదుగదాయని తలపోసి వానిని సమీపించి నమస్కరించి యెట్టయెడల నిలిచిరి. హేమచంద్రుడు వారిని జూచి కూరుచుండు మని చేసన్నజేయ నమాత్యు లిరువురుం గూరుచుండిరి. అనంతరము నాలుగునిమిషము లూరకుండి మణివర్మ నిగమశర్మనుద్దేశించి మెల్లగ—  
“అయ్యా! మహారాజుగారి విషాద కారణమేమి?” అని యడిగెను. నిగమశర్మయు దన పీఠము మణివర్మ సింహాసనంబునకుం దగ్గరగా జరుపుకొని మెల్లగా నిట్లనియె—

“అయ్యా! మహారాజుగారి సోదరుడు చితభానుడు కాలధర్మమునొందెనని తెలిసినది, విధిక్రొంబున నీనడుమ గొన్నిపొరవులు గలిగినను మహారాజుగారి భ్రాతృస్నేహ మతిశయముగ నుండుటచే వారిష్టము మిక్కుటముగ గుండుచున్నవారు.” అనవుడు మణివర్మ మిక్కిలి యక్కజంబున రిచ్చవడియె. మాధవసేనుడు నోట మాటలేక తెల్లబోయె. మహారాజు కన్నుదమ్ములనుండి బాష్పములు విడిచి నిట్టూర్పుపుచ్చె. అప్పుడు మాధవసేనుడు తన మనంబున—  
“నహహా! సోదరుడన నీమహారాజే సోదరుడు. తన ప్రాణంబులు తీయదలచిన తమ్ముడు మృతినొందినప్పుడు మహోపకార మైనదని సంతసించుటకు మారుగ నతిడిట్లు విచారించుచున్నవాడు, ఇతిమ

ధర్మముయొక్క. యవతార మనవచ్చునుగాని శీవల మనుష్యుం డన వచ్చునే" యని తలపోసి నిగమశర్మనంక మొగము ద్రిప్పి—“అయ్యా! అదియదార్థముగనో కాదో మీరుచక్కగవరసిగారా! కుడిచిక్కురుండి ప్రొద్దువోవక యేరిపై నేని చెడువాడుకలువేయు దురాత్ములనేకులుందురు. ఇదియు నట్టివారి పన్నుగడ కాదుగదా” యని పలికెను. వర్తమానమునుబెచ్చిన మనుష్యు డెవ్వడో యెరింగింతురేని మనము దాని యదార్థము నిర్ణయింపవచ్చును” అని మణివర్మ నుడివెను.

ఆ పలుకులువిని నిగమశర్మ యిట్లనియె—“అమాత్యులారా! యెరుంగుదురుకదా మన నగరమున కుత్తరదిక్కు సింహాగిరి యను పేరంబరగు కొండ యుండుట. ఆ కొండలో బడమట్టివైపున నొక గుహకలదు. ఆ గుహయందు ప్రస్తుతిము హరిశర్మయను బ్రాహ్మణోత్తము యొకడు శిష్యసమేతుడై తపంబు చేసికొనుచున్నవాడు. వాని పాండిత్యమేమనిపొగడ? తన యిల్లా వాడోడులేని చతుర్ముఖుడు. ఎంత శాంతము! ఎంత దాంతము! ఎంత దమము! ఎంత శమము! అతని మొగంబు జూచిన నకల కలుషంబు లడంగు, అతడు రెండు మాసములక్రిందటవచ్చి యాగుహలో విడిసియున్నవాడు. పాలు పండ్లు భక్షించునుగాని యన్నము తినడు. అవియైన నవ్వరేని సమర్పించి యారంగింపుడని బ్రతిమాలినంగాని మెసవడు. జ్యోతిశ్శాస్త్రమున రెండవ బృహస్పతి. జాతకసిద్ధాంత ముహూర్త భాగములయం దతని కతిడె సాటి. బ్రహ్మపాలునకైనం దిరుగున్నది కాని వాని పెట్టిన ముహూర్తబునకు దిరుగులేదు. మంత్రశాస్త్రమున మహాపాదుకాంతదీక్షం బడసిననాడు వరమిచ్చి చేపట్టెనా సన్యాసిని సార్వభౌమునిం జేయగలడు బిట్టలిగి నిట్టెనా బిడోజుని బిచ్చగానిం జేయగలడు. అతని వాక్కుది యెట్టిదియో కాని వైద్యులకు ధనమిచ్చి చికిత్సలు చేయించుకొనజాలని నిరుపేదలు వేనవేలు మన నగరంబు నుండియు సీచుట్టుప్రక్కలనుండు పల్లియలనుండియువచ్చి ప్రతిదినము వాని యడుగుల సేనించి తమ రోగంబులం గుదుర్చుమని ప్రార్థింప

లోకానుగ్రహార్థమై సత డించుకనేపు తపముచాలించి రోగుల మొరలు విని మంత్రతీర్థమించుకయిచ్చి మీజాడ్వంబు నిశ్చేషంబుగా హరింప బడుగాకయని వారిం బంపుచుండు. ఆమాటలతోనే వానిపీడయంతయు నశించు. అతనిమాట యటుండనిమ్ము. నాకీవర్తమానము వాని శిష్యులలో నొకడు చెప్పి నిదనా. దీని విషయమున మీరు సందేహింప బనిలేదు " అని పలుకుటయు మణివర్త—“ అత డేప్రసంగ వశమున మీకీ దారుణ వృత్తాంతంబు నెరిగించెన " ని యుడుగ నిగమశరత్త తత్సందర్భము నిట్లెరిగించె—

“హరిశరత్తయొక్క మహామహిమలు కరాకరి వివిధ యమ్మహా త్మని సందర్శించి జన్మంబు చరితార్థంబు కావించికోస వలయునని తత్సన్నిధి కరిగి రాజపురోహితుండనని నన్నెరిగించికోన్న పిదప నమ్మహాత్ముడు మీరాజెవ్వరని యడిగె. రామచంద్రసమానుడగు హేమచంద్రుడు మారాజచంద్రుడని నేను విన్నవించితిని. అప్పు డాయన శిష్యులలో నొక్కడు నావంకజూచి—“ సాపము మందభాగ్యు డగు చిత్రభానుని సోదరు డితడేకాడా” యని వన్నడిగెను. “నాడు హరిద్వారమందు గంగాతీరమున మారేడు చెట్టుక్రింద మృతినొందిన రాచకుఱ్ఱవాని సోదరుడేనా యితడ ” ని హరిశరత్త యాశ్చర్యముతో బలికెను. ఆమాటలువిని మేను గడగడనడంక నేను హరిశరత్తను స్వామీ! ఇది నిక్కమేనా యని యుడుగ సత డొక్కనిమేష మూర కుండి యయ్యా! ఇదినిక్కమే, ప్రపంచసంబంధములై నగొడవలెల్లవిడిచి జనుల రొదలతో నిండియుండు పట్టణంబుల బల్లియల గాపుర ముండుటమాని యంతరింగమునం బరమేష్ఠి బ్రతిష్ఠించి పర్వత గుహలలో గాలక్షేపముచేయుచున్న మేము ప్రజలకిట్టి దారుణవార్తల నెరిగించి దుఃఖమును కలిగింపరాదు. మీమహారాజువకు కాలక్రమం బున నీవార్త దానంతటదియే తెలియగలదు. నీవు మామాటలుగ మహా రాజుతో విన్నవింపవలదని నొక్కివక్కాణించెను. కాని దేవరవారి

యందు నాకుంగల పరమభక్తిచే మనసుండబట్టక నేనదనివేదించితిని. అది నిజమనియే నాకు నమ్మకము. "

అని నిగతుశ్చక్ర ఎరింగింప నందబడమేదియు నుండదని మంత్రునియపురుషిశ్వసిందిరి హేమచంద్రుడుకన్నుదోయినుండియ్రుజలంబులు జొటజొటగార వెచ్చని యాకుబుచ్చుచు—“నమాత్యులారా! నేను భ్రాతృదోహిని; నాచేసిన దుర్లయంబునగాదె యాగర్భశ్రీమంతుడై విశ్రమదేవునిగారాపుగొడుకై సౌఖ్యంబులవ్వారిగాననుభవించిన యవరాజు కాని దేశంబు దిక్కునూలినపక్షియైనున్నదింక. ఎంతలెంతలో నేరములను తీసుంచిన నేను నాతిచ్చప్రాణముపైగల యభిమానముచే వాని నిల్లునెడలనంపితిని. అదివరకున్న శాంతిమంతయు దిగ్భ్రమింగి వట్టి యామాయగోపము నాకెటుండినచ్చినోకదా! వేనవేసునేవకులకు నియామకుడైన యతడు తన యవసానసమయంబున నింతచింతించినో! నన్నేమని దూరెనో! విధి పరిపాకంబున కెంతవగదినో యాపరమేశ్వరుడె యెరుంగు! ఆదాగుణ వచనంబులు వినినప్పుడు పరమపత్రివతయగు నిందుచుణి నన్ను శపియింపకుండునే! బాలికయగు కర్పూరమంజరి పీల్చినియోగంబున గుండునెడ ముద్దులు మూటగట్టు నామె నెమ్మొగమెంతచిన్నవోయెనో, మహారాజుకుమారుడై విశ్రమనేనుని మమమడై భూచక్రంబుబాలింపగల శుభలక్షణంబులం గూడుకొనిన విజయసేనుడు తిండిలేనిబిడ్డడయ్యెనే! అదిన్న బాలకు డిండిలేని వెలితియెట్లుతీగు? మహామండలాధిపత్యంబు నర్పింపనీ, మేరుపర్వతంబు ద్రవిళితెచ్చి ముందుబెట్టనీ, వారితండిని మరల దేగలమే! అది వట్టిమాట. నాయెదుటనుండి లేచిబోయి ఏ దేశంబుననైనను సుఖంబుగ బ్రదికియుండునని తలంచితిగాని యింతలో దమ్ముగుట్ట యిట్లుగునని కలలోనైన దలంపనైతి. మహానుభావుండగు హరిశ్చరయొద్దకు నన్ను దోడ్కొనిపొందు. నాయునుజుని చరమావస్థగూర్చి నేను స్వయముగా నడిగి తెలిసికొనియెదన"ని యూరక వావిడిచి వగవజొచ్చి.

## పదునాలుగవ ప్రకరణము

సింహగిరి శ్రీనగరంబున కుత్తిరముననుండెను, తొల్లి నారాయణుడు నరసింహావతారమై లోకకంటకుడగు హిరణ్యకశిపుని దెగటార్చి ముఙ్గముల కభయప్రధానమొసగియు దుష్టదానవుని మరణానంతరమునగూడ గోపావేశ ముఁకెమింపక బోవుటచే లోకములనెల్ల భస్మపటలము గావింప నుంకించెననియు బ్రహ్మాది దేవతలు భయకంపితులై వాని పాదరాజీవములకు మొక్కి యవతారము సుపసంహరింపుమని ప్రార్థింప నాతడు కృపాభుజై యూగిరివద్దనే తన యవతారమును జాలించెననియు స్థలమహాత్మ్యము నెరిగిన గోవిందు లాకాలమునజెప్పుచు వచ్చిరి, అందుచేత నాగిరికి సింహగిరి యనుపేరు గలిగె,

శ్రీనగర ప్రాంతమున నిప్పుడు సింహగిరి యనుపేరం బరగు కొండయు లేదు, చుట్టుప్రక్కలగల కొండకట్టి మహిమలు గలవని చెప్పకొనువారును లేరు, ఆగిరిలోనొక గుహకలదు అదిఎక్కువనిడినియు దక్కువ పెడల్పుగలదై కారుచీకటులకు నెలవై భయంకరమై యుండును, అసారంగమునజొచ్చిన జంతువులన్నియు మృతినొందెనని జనులు చెప్పకొనుటయే కాని బ్రదికివచ్చెనని యెన్నడు జెప్పకొని యెరుగరు, అబిలము మావులు సక్కకూతలతో ప్రతిధ్వను లిచ్చుచుండునుగాని పగలు నిశ్శబ్దమై యుండును, జనసంపక్కమురోసి ఊరు బైటనే వసింప నిచ్చగించు దిగంబరయోగులు యీషణకులు మొదలగు మహాత్ము లప్పుడప్పుడు దానియందు విడియుటయు రెండుమూడు దినములందుండి చెక్కుచెదరక యవ్వలకు బోవుటయుగలదు. మృత్యు ముఖముబోలు నాబిలము జొచ్చువారెట్లు బ్రదికిబైటబడిరని కొందరు పౌరులకు సందియ మప్పుడప్పుడు తోచుచువచ్చెను, కాని యందు బ్రవేశించిన వారిమహిమయే వారింగాపాడుచువచ్చెనని పెద్దలు తెలియ జెప్పి యట్టివారి సందియముల బాపుచు వచ్చిరి.

అట్లు హేమచంద్రుడు సోదరవియోగముగూర్చి కొండొకతడవు విలపించి తమ్ముని నిజవృత్తాంతము స్వయముగా వినగోరి మంత్రి పురోహితనమేతుడై హరివర్మనద్దకు బోవ బయన మయ్యెను. అగుటయు నప్పుడు మణిశర్మ పరిచారకు నొక్కనిం బిలిచి—“యోరీ! మహారాజుగారు సింహాగిరికి పోవుదురు, అరదము నా మత్తము చేయు మని సూతునకు జెప్పను” ని పవిత్ర. ఆమాటలు విని పరపాలుడు మణి వర్మనుజూచి—“ఆర్యా! పోవలసినతావు మహాపురుషసమక్షము, మనల నచ్చటికిం గొనిపోవుపని భాత్యమరణము కావున విది యరదంబులు నందలంబులు నెక్కి యూరేగదగిన సమయముగాదు” యని పాద చారియై మణివర్మయు మాధవసేనుడు, నిగమశర్మయు వెంటరా నిరువురు పరిచారికలు ముందునడచి మార్గంబునుండి జనులం దొలంగింప సింహా గిరికింజనియె. కాలినడకను జనుచున్న మహారాజును గనుంగొని పౌరు లచ్చెరువడి యందలంబు డిగియెరుంగని యాగగ్భ్రశ్రీమంతుని నడిపించు చున్న మహాకార్య మేమైయుండునని విచారించి కారణ మెరుంగ జాలక నిలువంబడి చూచుచుండిరి అవ్వధంబున గొంతసేపు నడచి నడచి రాజుపరివారసమేతుడై సింహాగిరిసమీపమునకువచ్చి గుహద్వార సమీపమున మూగియున్న వందిలకొలది జనులను జూచెను. ఆ జనసమూహములో నొకడు మహావీరు! నాకు గుప్త వ్యాధి యనియు మరియొకడు నన్ను రాజయత్తము పిన్ననాలు నుండియు బీడించుచున్నదనియు వేరొకడు నాకు కన్నులుతీవు! దృష్టి దయచేయుమనియు బ్రార్థించుచుండెను. ఆ కేకలువిని రాజు మంత్రిలతో—“నీమూగిన జనంబునుం జూడ లోకములోనున్న రోగులందరు నెచ్చటికెవచ్చినట్లు కనబడుచున్నది. కేకలామహాత్ముని జపతేపంబులకు నిశ్చయముగ విఘ్నము గలిగించును, ఇతడు వీరితో నెట్లు వేగుచున్నాడోకదా” యని పలికి యానుందలోజొరబడి లోనికి దనజాలక యచటనిలిచె.

ఇంతలో సేవకులు రోగుల నొత్తించి దారిచేయుటకు నిగమ శర్మ మునుముందునడచి తెరువుజూప రాజ భృత్యామాత్యసమేతుడై

గుహద్వారమునద్దగ జనియె చని కృష్ణాజనముపై బద్ధపద్మాననము  
వైచుకొని కూర్చున్నవాని రవంతయే నెకములేకుండ మేనల్ల విభూతి  
పూసుకొన్నవాని, శతరక్త దాక్షమాలికలు వ్రేలుచున్న మెడగలవాని,  
పగము నెరసిపవేంతుకలుగల సిద్ధులువాని, భక్తిమె-‘ఓంహర ఓంహర’  
యని శివనామస్మరణముజేయువాని, శాంతిరసమున కునికిపట్టగువాని  
హరిశర్మ యనువానిగజాది వెల్లిచిరిసిన భక్తిరసము పెంపున హేమ  
చంద్రుడు బ్రాహ్మణునకు సాగిలంబడి మొక్కెను ఆనూత్యుని చరో  
హితుడునుంగూడ ననుస్మరించి ‘మథాగజా తథాపజా’ యను  
వాక్యము సార్థకముజేసిరి. హరిశర్మ కన్నులుముసి మహేశ్వర భ్యాస  
మున నుండుటచేత రాజు నమస్కరించుటయు మిత్రులు మొక్కుటయు  
నెగుంగనే యెగుంగడు. నిగతుశర్మ హరిశర్మ శిష్యులంజూచి-“మహా  
రాజగారిరాక నెరింగింపవచ్చునేమోమీగురువులకొంగింపుడ”నినోరెను  
రాజుపలుకులువిని-“వలదు వలదు తపోఽష్టుంగువారికి విష్ణుముంగలి  
గించుటనుచితము”ని వారించెను. అనంతరం కొంతవడికి హరిశర్మ తపస్సు  
చాలించి కన్నులు తెరచి గుహలు నలు దెసలు పరికించి కట్టెగుట పలిచి  
యున్న యపూర్వపురుషులంజూచి పీఠేవ్వరిని పూర్వపరిచితుడగు నిగమ  
శర్మనడిగెను. అతిమను-“స్వామీ! మీరు కాశీశ్రీరదేశాధీశ్వరులగు హేమ  
చంద్రమహారాజుగారు. మిమ్ముదర్శింపగోరిచ్చటకువిచ్చేసియున్నవా”  
రని ప్రత్యుత్తరమిచ్చెను. అదివిని హరిశర్మ-“యోహోహో! ఇశదేవా  
శ్రీతజన చింతామణి! పండితజన కమలాకర ప్రభాకరుడు సత్సంగుడు  
సందర్శనమగుటచే నీదీనము కడు సుదీనమునుడీ” యని కొంతొకతిడవు  
ప్రశంసించి వారికందరకు వ్యాఘ్రుచక్రములువేయించి కూర్చుండబనిచి  
వెండిము నిట్లనియె-“మీరు రాక రాకవచ్చి మాకతిధులైరి మీకు  
మేమేమి సపర్యలు చేయగలము? రక్షకంబళములపై నాసీనులగు  
వారికిబులితోల్పు, మా క్షిప్రహారంబులుధరించువారికి, దుదాక్షమాలికలు  
మంచిగంధము పచ్చకప్పురము బూసికొనువారికి బూడిదయు, మరు  
నము దమనముదాల్చువారికి మారేడుదళములుసమర్పించుట మీవంటి



వారి నశించిండుటయే, కావున మాయనాదరణమునకు మమ్ము మీరు మన్నింతురుగాక !”

అసలును హేతుచంద్రుడు విప్రునకుం దనయెడగల శౌరవము నకు సంతసించి విషయంబును భక్తియు మనంబునసందడింప నాతినితో నిట్లనియె — “సరిసరి! మీరల్లనా మేము సవర్ణుల నపేక్షించుట, మీ నాదరణంబు మాకీటంబుల నంటనిచ్చుటయే మమ్మా శౌరవించుట, మీయడుగుదామరల నేనింపనిచ్చుటమే మమ్మాదరించుట. మీవలన నమోఘంబులగు నాశీస్సు నపేక్షింతుము గాని రక్షింకంబశేషాలు మాక్రికహారంబులు వారిచందనంబులునపేక్షింపము, మీవిభూతి పిండి కల్లు మోక్షచూర్ణంబునకెత్తిన సోనానంబులు, మీరుద్రాక్షిమాలికలు ముక్తికాంత వలచినైచిని దాచుకములు మామాక్రికహారములుస్వయముగా గంతమునకు దగిలించుకొనిన యగులు ఉదయము మొదలు సాయంకాలమువరకు రాజనీతివేర జగద్వంచనముచేయు రాజులు సంసారపుసంకెట్టే విడగొట్టుకొని జీవన్ముక్తులైన మీవంటిమునిరాజుల యెదుట నిలువనైననర్హులకే మీదర్శనముచేత నేనును నాపితృదేవతలు పదితిరంబులవారును నావంశస్థులును బనిత్తులమైతిమి. మీరాకలచేత గాశ్మీర దేశమే యుగ్రహింపబడినది” అని రాజు ప్రశంసచేయు పిగమ శర్మయు రాజు బలికిన దంతయు సత్యముని చెప్పి తనకు దోచినట్లు తానును బ్రాహ్మణుని కొంతసేపు కొనియాడి తన యేలికవచ్చినపని విప్రునకు విన్నవించడలచి విషయముతో — “మహారాజగారి సోదరుడు చిత్రభానుడు హరిద్వారమునద్ద కాలధర్మము నొందెననిచిని యది నికులవమో లోకప్రవాదమో తెలియగోరి యాయన యిటువచ్చెన”ని పలికెను.

ఆ పలుకు చెవిని బడినతోడనే హరిశర్మ మొగము చిట్లించి కన్నులు మూసికొని — “హరహరా! ఆ మందభాగ్యుని దురవస్థ మరల జ్ఞప్తికి దెచ్చికొనవలసివచ్చెనా?” యని రెండుకన్నులనుండి రెండు భాష్పబిందువులు విడిచి యొకనిముస మూరకుండి హేతుచంద్రు

నుద్దేశించి—“రాజా! నీసోదరస్యత్రాంతము స్వయముగ నాముఖంబున  
 వినగోరివచ్చితి గావున నీదిగో చెప్పెద వినుము సహజకోమలములగు  
 మామనములు చాలాకాలముక్రిందట జరిగిన వృత్తాంతములు జ్ఞప్తికి  
 వచ్చినను క్రొత్తగా నవుడు కన్నులయెదుట జరిగినట్లు భావించుకొని  
 దుఃఖసంతప్తములగును. సీయచుజాని చరిత్రము మిక్కిలి దయనీయ  
 మగుటచే వానిపేరు నలవెట్టినతోడనే నాకన్నులనీరు వచ్చినద” అని  
 పలికి వెనుకటివృత్తాంతమును మరల జ్ఞప్తికి దెచ్చుకొనుటకు గాజోలు  
 నాలుగైదు నిమిషము లూరకుండి పైకిచూచి యిట్లని చెప్పదొడగె—  
 “నేను పరమశైవుడను, అందుచేత శివుని సాక్షాత్కరించికొన దలచి  
 బాల్యకాలముననాకు నాగురువుపదేశించినపంచాక్షరీమహామంత్రమును  
 బదిలీకలసారులు ఘనశృరణచేసి యెంతకు మహేశ్వరుని బ్రత్యక్షము  
 జేసికొనలేక తుద కొకనాడు మెడకు గండకత్తెర వైచుకొని  
 మహేశ్వరా! నీవు ప్రసన్నుడవు గావేని యిదే ప్రాణములు  
 విడిచెదనని ప్రతివజేసి భోదనముమాని కూర్చుంటి. నాటి  
 యర్ధరాత్రిమున భక్తవత్సలుడగు మహేశ్వరుడు చిచ్చు కన్నుల  
 తోడను, చిలువపేరులతోడను, పులితోలుతోడను, బూచులబలగము  
 తోడను, పూపచందుగుఃతోడను, బూదిరేకలతోడను, తెల్లమేని  
 తోడను, నల్లమెడతోడను, నాకుసాక్షాత్కరించి నన్నుబుజ్జగించికావల  
 సినవరములడుగుమనియె విహితములగు ధనధాన్యాదిసంపదలు గోరక  
 కైలాసంబు జూడగోనుచున్నాడ. నన్నటకు గొనిపోమిన్ని ప్రార్థించిరి.  
 అతడును వల్లెయిసి నన్నుగ్రహించి రెండు పసిడిపాదుకలిచ్చి  
 కైలాసమును జూడ గోరిక పుట్టినప్పుడు మీ నధిష్ఠింపుము. అవియే  
 నిన్నటకుం దెచ్చినపదప్రియంశ్చి తుడయ్యె, అనేక దివ్యసంవత్సర  
 ములు తపంబుచేసి చరితార్థులైన మహాయోగులకు దుర్లభుడగు మహే  
 శ్వరుడు నాకు బ్రసన్నుడగుటకు నాయుండలి మహిమలుగాని వేరు  
 కావు. శ్రీతదనపారిజాతమగు నమ్మహాదేవునకు నాపై బాడమిన  
 నిర్రేతుకజామనూనకృపయే కారణము.

అమరునాడుదయమున నేను గాల్యకృత్యముల నిర్వర్తించి కొని పరమేశ్వరుడిచ్చిన పాదుకలు దొంగుకొని కైలాసంబునకు బోవలయునని మనంబున సంకల్పించి కన్నులు మూసికొంటి. ఆసంకల్పించుటయే ఎగుంగుదునుగాని యువ్వల నేమైనదో యొక్క ముహూర్తమువరకు నెరుంగ. ఒక్కనిముసములో నేను కైలాసంబుననుంటి. అచ్చటివైభవం బేమని వర్ణింపగి అందరు మూడుకన్నులు గలవారె, అందరు లేత చందురుని చాల్చినవారె. అందరు పులితోలు గట్టినవారె. అందరు పాముకడియంబుల బెట్టినవారె. పసిడిపానలు దొడ్డిగి టిక్కుటిక్కుమని నడచుచు నేను మహేశ్వరసన్నిధి కరుగుచుండ నమ్మహాదేవుడు నన్ను ల్లంత దవ్వలగని సబహుమానంబుగ వోడ్కొనిరమ్మని నందీశ్వరుంబుత్తెంచె. మధ్యలోకంబునుండివచ్చిన మనుష్యమాత్రుని మహేశ్వరు నంతవాడంత గౌరవించుటంజేసి నానుండదో గొప్ప మహిమ మున్నదని శంకరుం బరివేషించిన వేలుపులందరు తలలచిరి, నందీశ్వరుడు నన్నెదుర్కొని కొగిలించుకొని చేయిపట్టకొని దేవదేవునిసన్నిధికి దోడుకొనిపోయె. శంకరుడును గృహారస పూరితంబులగు చూడులతో నన్నుం గనుంగొని నేనునురిసి దేవసేవాసతియు దనకు గారాబు కుమారుడునగు కుమారిస్వామిని బీరమునుండి లేమ్రుని యానతిచ్చి యా పీఠమున నన్నుం గూర్చుండ బనిచె.

అది ప్రాతఃకాల మగుటచే శంభుని సేవింప నచ్చటికి వచ్చిన మహేంద్రాదాది దిక్పాలకులు దక్కిన వేలుపులు బ్రమధ గణంబులును నన్నె చూడ నారంభించిరి. అసంతరము భర్గుడు కైలాస మంతయు వాచిరమ్మని యానతిచ్చి నందీశ్వరుని తోడిచ్చినంచెను. నేను వందు గల వైదిత్యంబులనెల్ల మనసార గనుంగొని మరలివచ్చి భవునకు మ్రొక్కినిలువ నతడు నత్సా! నీకేమి కావలయు నది కోరుమని అన తిచ్చె. అప్పుడు నేను భయసంక్రమంబులతో దేవా! మరల సరకలోకంబున కరుగకుండ నిచ్చటనే యుండిదలతునంటి. అనవుడు చంద్రశేఖరుడు కుమారా! సరకలోకంబు పాపభూయిష్టమైయున్నయది. నీవింకం

గొంతకాల మందుండి పాపాత్ముల బద్ధితులగ జేయవలయు. అట్లుచేసి జీవన్ముక్తికొంది యిచట నుండువుగాక యని సాదరంబుప బలికి వెండియు నన్న నరలోకంబునకు బొమ్మని యానతిచ్చె.

## పదునైదవ ప్రకరణము

“అయ్యా! ఈ ప్రపంగమునుబట్టి నన్ను నేగొనియాడుకొను చున్నవాడవని మీరు తలంపవలదు. హరివ్యారమునద్దకు నేను రావలసిన కారణంబును మీకెరుంగజేయక తప్పదు. కావున దాని నానుభూతిగ నెరిగించితిని” అని హరిశర్మ పలుకుచుండ వానిమాట కడ్డమువచ్చి నిగమశర్మ—“మేలుమేలు మిమ్మును మీరు బాగదుకొను చున్నవారని యెట్టి చెనటియైన ననజాలునే. జగంబులు మీమహి మంబుల వేనోళ్ళం బాగదుచుండ మీరే కొండాడుకొన వలయువా? మేమట్లు తలంచుకొనువారము గామునుడీ” యని వ్రాకుచ్చి చిత్ర భానుని వృత్తాంతము నెరిగింపుమని వారిం గోరెను. హరిశర్మచేసిన యాత్మప్రశంసవిని మణివర్మ—“ఏమిది? ఇత డప్రస్తుతములయిన యంశములను మిక్కిలి పెంచి చెప్పచున్నాడు. చిత్రభానుని వృత్తాంతము చెప్పటకన్న తన మహిమలు చెప్పకొనుటయే ఈతనికి బ్రస్తుత మని తోచగాబోలున”ని తనలో విచారించికొని యూరకుండెను హరి శర్మ నిగమశర్మ పలుకులనాలకించి తనయందు వారికి భక్తితాత్పర్యం బులు మందగింపక యెప్పటియట్లున్నవని తెలిసికొని చిత్రభానుని వృత్తాంతము నిటని చెప్పదొడంగె.

అట్లు భగవానుడగు నిందు శేఖరునిచేత నాజ్ఞాపితుడనై వెండియు బసిడిపావల దొడిగికొని బ్రహ్మకపాలంబువద్ద భూలోకము బ్రవేశించితిని. అతావు చేరినపిదప మహేశ్వరుడిచ్చిన పాదుకలకు తొంటి

యద్భుతకీర్తిబోయినది, అందుచేత నేను బాదచారినై మార్గమధ్యమున నాశిష్యులగు భైరవుని కాలకంఠుని గలిసీకొని యెడనెడ జుట్టుపక్కల నున్న పుణ్యక్షేత్రముల నేరింగుచు దివ్యతీర్థముల మునుగుచు హరి ద్వారము చేరితిని. నేనెక్కడికీ బోయినను గ్రామమధ్యమున వసించుట కిష్టములేనివాడనగుటచే హరిద్వారమునగూడ నూరు వెలుపల నొక పెనుచుట్టి కింద విడిసితిని, అది భాగీధీరీరముననే యుండుటంజేసియు చాలనేల నావరించుటంజేసియు బాటసారులకు నత్యంతోపయుక్తముగ నుండును ఆ చుట్టికింద విడిసి యుచ్చట నొక శిష్యు నుండుమని రెండవశిష్యుడును నేనును గంగాస్నానమున కరిగితిమి. అప్పుడు త్రోవలో నొక మార్చేడుచుట్టుకింద మూలుగుచు నట్టినేలం బొరలుచు బాధపడి చున్న యొక మనుష్యునిగాంచితిమి. కొపేనం బొక్కటిదక్క వానిమేనిబాద వస్త్రము లెవ్వియులేవు. మంటిముంత యుండుతప్ప పాతములులేవు. ఆత డెప్పుడు మృతినొందునా యెప్పుడు పోదును కొని తినగలుగుదుమా యని కనిపెట్టుకొనియున్న కాకులు, గ్రద్దలు తప్ప వేరుచుట్టములులేరు. వాని ముఖలక్షణముల నవలోకింప నతిదు సత్కులీనుడనియు మిక్కిలి గారామునం బెరిగియుండబోలుననియు మహారాజకుమారుడైన నైయుండవచ్చుననియు నాకును నావెంట నున్న కాలకంఠునకును నోచినది. ఆపన్నుల సంరక్షణమానందును భగవత్కైంకర్యమునందును శరీరము వినియోగింప దీక్ష బూనినవాడ నగుటచే నేనప్పుడ శిష్యసమేతుడనై యయ్యునిదశజ్ఞకుంబోయి కూర్చుండి నీకేమి కావలయునని విగ్గగ నడిగితిని. ఆత డెప్పుడు కన్నులు దెరిచి నావంక దేరిపారజూచి నోటమాట లేమిం దనకొరక చుప్పలేక నోరు తెరచును, అతనికి దాహము గావలయుగాబోలుననుకొని నేనప్పుడు కాలకంఠుని బంచి గంగాజల మించుక తెప్పించి మెల్ల మెల్ల వాని నోటం బోసితిని. ఆజలబిందువులు దాని యతడించుక నేదదేని పిదప—“నాయనా! నీవెవ్వరివాడవు? నీకింతగతి ప్రాప్తించుటకు గారణమేమి! నీకిప్పుడుగల బాధయెద్ది!” యని యడిగి వాని

దేహతాపము నుపశమింప జేయుటకై యుత్తరీయపు కొంగుతో నిండుక విసరుమని కాలకంఠుని నియోగించితి. అతిథు నటుసేయ నారోగి మరింత నేదదేరి మిక్కిలి హీనస్వరముతో సంగ్రహముగా తన వృత్తాంతము పట్టని చెప్పె. స్వామీ! మీరెవ్వరో నేరుగను గాని నాపాలి దైవంబువని భావించుచున్నాడ. నేనింక బతుకుట యబద్ధము అయినను నిన్నటినుండి నోరారుకొనిపోవుచున్నది. కీళ్ళలో బటుత్వము లేదు గంగకుబోయి జలంబు దెచ్చికొన బాలనైతి. దారిం బోవువారి బిలుచుటకైన నోపిక లేదయ్యె. మీయనుగ్రహమున నిప్పుడు ప్రాణమిండుక చల్లబడినది. నాకథ సంగ్రహముగా చెప్పెద వినుడు—“నేను కాశ్మీరమహీపాలుడగు హేమచంద్రుని తమ్ముడను. చిత్రభానుడనువాడను నేను దనకు ద్రోహము తలపెట్టితి నని మాయున్న నన్ను దేశింబునుండి వెడలనడిచె. అది మొదలు దారపుత్రుల విదర్భకంపి యేకాకినై యనేక దేశంబుల గ్రుమ్మరికుడిచిన చోట బండుగొనక పండుగొన్నచోట గుడువక వ్యాధిగ్రస్తుడనై తుదకీగతికి వచ్చితిని. దైవవశమున మాయున్నను మీరు కనుగొందు రేని తనయెడ నన్నడు నేను ద్రోహముచేసి యెరుంగ ననుడు. తాను చేసిన జోగి నై యాలుబిడ్డల నెడబాసి యొక చిట్టుక్రింద దిక్కులేక మృతినొందుచుంటి ననుడు. మందభాగ్యులగు నాబిడ్డల గరుణింపు మనుడు. నాపై గోపమున వారి నిరాదరింపవలదనుడు. ఒకవేళ నేనేయపరాధంబునైన దనయెడ జేసితి నేని త్రిమింపుమనుడు. తన పాదపద్మములకు గడసారి మ్రొక్కితి ననుడు. తనకొడుకులు నిరువుర ముద్దాడితి ననుడు” అని చెప్పి యొక్కనిముస మూరకుండి—

“స్వామీ! నాకాయాసము వచ్చుచున్నది. నేనింక మాటలాడజాల” నని యూరకుండి కన్నులనుండి సంతతభారగా భాష్పమును విడువ జొచ్చె. అనంతర మొకదినమతడుజీవించెను. కానిమరలమాటలాడ లేదు మరునాడు మధ్యాహ్న మతిడు పరలోకగతుడు కా ననాధ ప్రేతి సంస్కారము, మిక్కిలి పుణ్యప్రపమను సారోక్తియందు నమ్మికగల

వాడ నగుటచే నేను నాశిష్యులం బురికొల్పి వాని కగ్నిసంస్కారంబు గావించితిని. మరణకాలమునందు నాకతిడు చెప్పినపలుకులు విన్నవించి కృతకృష్ణుడనైతిని. కానిమీర కథి కమనస్సంతాపముగలిగించితి కదాయని చాలవగ చుచున్నాడ నీ కారణమునైన మనశ్శయముఃఖంపజేయుమాట యూశముంబునకనుచితము అదియునుగాక బంధుమరణముచేత దుఃఖ పడుచున్నవారి సమీపమున నేనుండ జాలన"ని హరిశక్తి వెండియు నేదో చెప్పబోవుచుండ హేమచంద్రుడు దుఃఖ వేశపరవశుడై గోడకు జేరబడి మొగంబున నుత్తరీయాంచలము వైచుకొని తిమ్మనిగూర్చి బిట్టువగ చను.

మణివర్తయు మాధవసేనుకు రాజును బట్టుకొని దుఃఖోప శమనవాక్యంబులుబలికిరి. ధైర్యమువిడిచి యంగలార్చు రాజు దుఃఖం సుపశమింపజేయదలచి హరిశక్తియు సిట్లనెయె—“రాజా ! యీశ్వరీర ములు వినశ్వరీములని యెరింగియు నీవింతి విచారింపవగునా ? వినశ్వరంబులగు పదార్థములగూర్చి విచారింపట వివేకులకు ధర్మము కాదని భగవంతుండగు శ్రీకృష్ణుం డర్జున కుపదేశింపలేదే! భగవద్గీతలు పిచ్చికూతలని దుర్వారములుచేయు జౌద్ధులు భగవంతుని మాటలపై విశ్వాస ముంచరుగాని యాస్థికులమగు మనము విశ్వాసముంచి జ్ఞానవంతులము కావలదే. ఆత్మ నిర్వ్యము ; దేహ మనిర్వ్యము. ఇది యెరిగి నడచుకొన్నవాడే వివేకి. అందుచేత నీవు విచారింపజల్లదు” అని పలుకుటయు హేమచంద్రుడు కన్నీరు దుడుచుకొని— “స్వామీ! నాతమ్ముని మరణకాలపు బలుకులు ములుకులై నన్నుం బీడించున్నవి. వాని చరమావస్థం దలచుకొన్న నాకడుపు చుమ్ములు చుట్టుచున్నది. ‘రాజ్యాంతే సరకం ధృవమృత’ను మాట సత్యము. కటకటా! నిరపరాధుడగు సోదరుని నేలపాలు జేసికొంటిగదా. విమ ర్శించి కార్యంబుల జేయనివారికి బ్రాప్తించుగతు లిట్టివియేకదా. ఈభాత్మద్రోహ మీవంటి మహాత్ముల పవిత్రచరణంబులను ముట్ట దగడు. నాచేసిన దోసంబునకు శాపం బేదేనినిచ్చి నను దుదిముట్టించి నాయులమట దీర్చగదవే” యని ప్రార్థించి వానియడుగుల పయింబడె.

అతుగులవ్రాలిన నేలరేసిగ్రుచ్చియెత్తి నేలవేల్చు-“చాలుచాలు రాజా! చాలు నీబేలినము! నీగురువులు నీకు రాజనీతి నుపదేశించుటయే కాని బ్రహ్మవిద్యోపదేశంబు శేషజాలరనితో చెడినది. నీమనోవైకల్యమడగువరకు నీకు మేము తిశ్యోపదేశంబు జేయదలచుకొన్నారము. ఇది నీకు సమ్మతంబు యగుచేసి మాకడ కప్పండప్రభు వచ్చుచుండునది” అని మందలించి మంత్రపురోహితులం జూచి-“అయ్యా! ఈనీ వైఖరి జూడ నాత్మహత్య జేసికొనువాడవోలే కనబడుచున్నాడు, తొల్లియొక్క సరపాలుడు తద్దయు సొగసులాడియగు తన రెండవ యల్లలు చెప్పిన కొండెములువిని పట్టుమహిషినలన దనకుగలిగిన జ్వేష్టకుమారుని నిరపరాధుని నిష్కారణముగా నధియించి పిమ్మట కొంతకాలమున కతడు నిర్దోషియనివిని యా దుఃఖము పట్టజాలక తన్ను చా బొడుగు కొని ప్రాణములువిడచె. కావున నీతనిదేన మీరప్రమత్తులై యుండునది” అని హితోపదేశంబుచేసి తన కనుమానకాలము మీరుచుండుటచే వారి నవ్వలకుం జనుమని వేడుకొనియే హేమచంద్రుడు హరిశ్చరకు ప్రణామంబుజేసి సెలవుగైకొని సపరివారముగ మరల బొడచారియై మందరంబునకుండని సోదరవియోగమునుగూర్చి పరిపరి విధంబులం విలపింపజొచ్చె.

రాజునకు చూడనసేనునకు నిగమశ్చర్యకు హరిశ్చర్యపై నింతింత యవరాని భక్తికుదరెను. గాని మణిచర్మకుమాత్ర మాతని సంగభావణంబులు వినినదిమొదలు కొన్ని యనుమానంబులు పొడకట్టె. సందర్భము పొసగియుండకపోయినను హరిశ్చర్య తన ప్రశంస మెండుగ జేసికొనుటయు దుఃఖముచేత మనోవైకల్యము నొందిన మహారాజునకు సుదాహరణ పూర్వకముగా నితిహాసంబను పేరుపెట్టి యొక దుష్కథ జెప్పటయు మణిచర్మకు వానిపై గల గౌరవంబును గొంత తగ్గించెను. తన మనంబునకుం బొడకట్టిన యనుమానంబులు రాజునకు విన్నవింపం దలచియు దగిన యుదను వచ్చినప్పు డట్లు చేయుదనుని యత డూరకుండెను.



హేమచంద్రున కరవిందాదేవియు దక్షిణ యంత్రపుర పరిచారకులు నెట్టెటో దుఃఖోపశమనంబుజేసిరి. వారి యుపచార వాక్యముల వలన రాజునకు బాహ్యదూతము కొంత యడంగివను వంతస్తాపము మానదాయె. అందుచేత సతిడు దినమున కొక్కొకసారియైన హరిశ్చర్యమున్న నెలవునకుం బోయి పారివలన వేదాంతవిద్య ముపదేశము నొందుచువచ్చి తరచుగ నత డొంటిగ బోవుచుండుట జూచి మణివర్మ బ్రాహ్మణు డెంతయోగ్యుడైనను వానికడ కేకతంబుగ బోవుట రాజున కుచితంబుకాదని మందలించుచువచ్చి హరిశ్చర్య భగవంతుడే యని మనంబున దృఢవిశ్వాసము నెలకొని యుండుటచే రాజు వాని మాటలు పెంచెవిని నెట్టెను. హరిశ్చర్యయు రాజును మిక్కిలి గౌరవించుచు వానిమేన నీగవయిన వాలనీయక చీకటి పడువరకు వాని దనకడ నుండవలె యొకవేళ నట్లుండెనా భైరవ కాలకంఠులను నాయ మిచ్చి పంపుచు కన్నబిడ్డనట్లు కాపాడుచుండె.

## పదునారవ ప్రకరణము

హేమచంద్రున కరవిందాదేవివలన నిరువురు కుమారు లుద్భవించిరిని ఈవరకు చెప్పబడినది. ఆందు జ్యేష్ఠునకు హేమచంద్రుడు తన తండ్రియందలి భక్తిపంపున విక్రమసేనుడను నామ మిడియె. రెండవకొడుకు హర్ష వర్ధనుడను పేరంబరగుచుండె ఆ నిరువురుబిడ్డల యందు దలిదండ్రుల యగువుర లావణ్యంబును నిరువుర సౌజన్యతయు నిరువుర మనీషావిశేషంబును సంక్రమించెనని ప్రకృతి జనంబులు ప్రమోదభరితులుకా విక్రమసేనహర్షవర్ధను లల్లారముద్దుగ పెరుగుచుండిరి. విక్రమసేనుని యాకృతి తండ్రి విగ్రహమునుబట్టి యుచ్చుగుద్దినట్లు వెలయుచుండు. హర్షవర్ధను డచ్చముగ దల్లిబోలిక

నుడయిందె. అందుచే విక్రమసేనుడు దృఢహృదయుడై గంభీరుడై తన యాడునకు దగని పరాక్రమంబుల నప్పుడప్పుడు చూపి సార్ధక నామ ధేనుడయ్యె. హర్షవర్ధనుని మునస్సును వాసిశరీరంబునట్లకనుమెత్తనై యుండుటంజేసి యతండు సాహసంబునకు బరాక్రమంబునకు బేరు వడక సంగీతాదివిద్యలకు భూతిదయుకుం బేగువడియె. తమ్మునియందు భూతిద. ఈ సంగీత పాఠిను గలవనుట చే నన్నయం దాగొనములు కొర వడియెనని చనువగులు తలంపవలదు. విక్రమసేనుడు భూతిదయా విషయమునగాని వేరొండు ప్రజ్ఞకుండుగాని తమ్మునకుం దీసిపోవడు; అయినను జను లాతని సాహసంబుల బలుమాగుగాంచి వానికి సాహస విక్రమసేనుడనియు దమ్మున కుసుమకుమార హర్షవర్ధనుడనియు బేర్లు పెట్టిరి.

ఇప్పటికి విక్రమసేనుడు పండ్లండేండ్ల ప్రాయము గలవాడు. హర్షవర్ధనునకు బదియవయేడు. త్రితియునకు బదునొకండవయేట నుపనయనము చేయవలసినదని ధర్మశాస్త్రములయందు విధింపబడుట చే హేమచంద్రుడు పెద్దకొడుకునకొక సంవత్సరముకిందట వడుగుచేసి వేదాభ్యాసము చేయించుచుండెను. ఆ యన్నదమ్ముల మైత్రి యిట్టిదని వర్ణింపవలవిగాదు. ఒకని విడిచి యొకరు నీముసమయన నెలువజాలరు. ఇరువు రొక్కచోటనే కూర్చుందురు. ఒకమార్తే భుజియింతురు. ఒక్కపానుననే పవ్వళింతురు. ఇరువురు తలిదండ్రులయెడ భక్తులు. గురుజనంబులయెడ విధేయులు ! భృత్యుజనంబులయెడ దయాళును. ప్రకృతిదనంబులయెడ ననురాగులు, సుగుణలోభులు, దుర్జవనిముఖులు, అయ్యిరువురుబిడ్డలు నరవిందా హేమచంద్రులకు బున్నెములపొవులై నోములపంటలై వుట్టి కన్నుల చందమామలై ముద్దులమాటలై పెరుగు చుండిరి చదువులనేకాక ఈతకొట్టుట, గజాశ్వంబుల నధిరోహించుట, మున్నగు పొరుషక్రీడలను గడుమెలంకువలె నేర్చి బాలురు కాల క్రమంబున సమర్థులైరి. ఆకుమారసింహములలో సాహసుండని బిరుదు నందిన విక్రమసేనుని పరాక్రమంబుల నొకటి రెంటి బేర్కొని యతడా బిరుదమునకు దగినవాడని చూపవలసి యున్నది.

ఒకనాడు హేనుచంద్రుడు సేనాపతియగు దండపాణిని బాలు  
డగు విక్రమసేనుని గొంత పరిజనంబును వెంటబెట్టుకొని యడవికి  
వేటకు బయియె, హేనుచంద్రు డొకమూల సింగపువేట సలుపుచుండె.  
దండపాణి ఇంకొక నెలవున వులివేట సలుపనెంచి మృగయాక్రీడలలో  
దాను నెర్రపోడ యగుటచే దన కెట్టి యపాయంబునలేదని మాటుప  
నిర్భయముగ నొక ముట్టిపిడనునిలిచి వులిరాక కెదుగుచూచుచుండెను.  
విక్రమసేనుడు వాని వెనుక గొంతదప్పున నొక మెట్టపై నిలుచుండి  
యీవినోదంబుజూడ నుత్సుకుడై యుండెను. అంతట వేటకాండ్రు  
దప్పటలం జరచుచు బెబ్బలిం దరుముటయు నామెకము తన పొడ  
విడిచి పహజముగ జింతిపల్ల చొప్పున మెరయు కన్నుల మరింత  
యూరుణ్యమునుబూని చూపరకు వెరపు గలిగింప దండపాణియున్న  
వలనునకు బరితెంచె. సేనాపతియు బ్రత్యాలీఢ పాదుకయి నింట  
నమ్మదొడిగి గురిచూచి బెబ్బలివేసె. దైవవశమున వాని యేలు  
చారలమెకింబునకు దగులక చెవి పొంతనుంచి దూసికొని పోయెను.  
పోవుటయు నాశార్దులము తొలుతకంటె నినుమడించిన యలుక  
తోడను ముమ్మడించిన వేగముతోడను బాణమువచ్చినదారింబట్టిరెప్పున  
దండపాణిమీద నెగసిపడుటకు నేల యదురునట్లు పరువెత్తి  
రాజొచ్చెను. మృత్యుదేవతబోలు దాని యుగ్రరూపమును జూచి  
దంటలగుబంటులు ప్రాణభీతిసి. యధాయధులై పరతెంచిరి. వేరొక్క  
యమ్మునుదొడిగి యేయుటకు దండపాణికి వ్యవధి లేకపోయెను.  
అయపాయమ్మును దప్పుననండి చూచి సత్వరంబ తన విల్లుబూని  
విసముబూసిన వాలుటమ్ము దొడిగి యెక్కియున్న మెట్టదిగి వలదు  
వలదని సేవకులు మొరలిడుచున్నను వివక దండపాణి వెనుకకువచ్చి  
బరిమీద బఱతెంచు వ్యాఘ్రంబును గాటంబుగ నాటవేసె. అద్యేయు  
డిని యాశ్రోలుపులి దండపాణికి రెండు బారలదూరంబున జట్టుపక్కల  
కొండలు ప్రతిధ్వనులీయ వేటకాండ్రుగండె లవియ నొక్క యరపరచి  
నెత్తురుకండలు దొరగ నేలం గూలె. విక్రమసేనుడు పిరికిబంటుల

మాటవిని యొక్కనిముస మూరకుండినయెడ దన బాణాగ్నియను  
కాగుచిచ్చునశత్రుసైన్యమహారణ్యంబులంగాల్పు దుర్జయశామలశాలి,  
దండపాణి, బెబ్బులిసోటి కొక్క కలభేమై యమపురిని బ్రాతకాపై  
యుండియుండును. దండపాణియు మృత్యుముఖమునుండి వెలువడి  
బాలునకు గతు కృతిజ్ఞుడై వానింగొగిలించుకొని వానికావించిన మేలు  
మరువననియు వానిఋణ మెన్నడును దీర్చుకొనుటకు దన కలవి  
కాదనియుజెప్పి యనేకవిధంబుల నుగ్గడించె. హేమవంతుడు పుత్రుని  
సమయజ్ఞత చాకచక్యము విలువదైయిందలి నేర్పునిని తన కుమారుడు  
వంశప్రదీపకు డగునని సంతసించె, అరవిందాదేవియు దన చిన్న  
పాపని విన్న చెయ్యపులు చిన్నయప్పకు కన్నుదమ్ముల న్నమ  
జలంబులుకార గన్నబిడ్డ నెత్తికొని ముద్దాడి జనుల దృష్టిదోషము  
దగులకుండ వానికి దృష్టి తీయించెను.

మరియొకసారి విక్రమసేనుడు హర్షవర్ధనుడు వైశాఖమాసమున  
నొక సాయంకాలమున నుద్యానవనమున నొక కొలనియొడ్డున  
విహరించుచు చల్లగాలి ననుభవించుచుండ దండపాణిగొడుగు హర్ష  
వర్ధనుని యాడువాడు తోడిబొట్టియల గూఢకొని యాకొలంకుని జల  
క్రేడిలుచేయును నాటలసందడి సపాయ మెరుంగక నోలయోల యని  
కేకలువేయుచు లోతునీళ్ళకుబోయె. ఆ బాలకుడు పరిగ నీత నేరనివా  
డగుటచే మునుముందు బోవుటయే కాని లోతునీళ్ళనుండి మెరక నేలకు  
రానేరక యలసి నీట నొకటిరెండు మున్నగునైచె. అది గట్టువనుండి  
చూచి విష్ణుదత్తుడు మునిగె. మునిగెనని హర్షవర్ధను డెన్నఱో  
జెప్పెను. అప్పలుకులువిని వినినతోడనే విక్రమసేనుడు జాలినొంది  
తలమీది రతనాలకుళ్ళాయె నేలంబారవైచి విలువదువ్వలువలు దడిసి  
దడిపోవునని వగవక తనచేత నప్పని యగునా కాదాయని విచారింపక  
తన సాయంబున కెవ్వరి జీరక గుభాలున నీటందుమికి నడివడి విష్ణు  
దత్తునియొద్ద కీడుకొనిపోయి యా మందభాగ్యుని జట్టుబట్టుకొని  
యావలకు లాగికొనివచ్చి బ్రతికించెను. తన సందనునకు వాటిల్లిన

యశాయంబును రాజవందనుడు గావించిన సాయమునువిని దండపాణి  
సత్వరంబ యుచ్చోటకువచ్చి కుమారునకు గాలోదితములగు నుపచార  
ములు చేయించి యతడు తెలివొందినపిదప రాజకుమారుని బిగ్గర  
గాగలించికొని-“వత్సా! నాకును నాకుమారునకును నీవప్రాణపదాత  
వైతివి. మేమిరువురమును మాశరీరచరమములుగోసి నీకు బాదరక్షలుగ  
గుట్టించి యుచ్చినను మీగుణంబు తీరదునుమీ!” యని కొనియాడి  
తన పట్టిని వెంటబెట్టుకొని యింటికి బోయెను అసమానమగు  
రూపంబునకు దగిన విక్రమంబును విక్రమంబునకు వన్నె వెట్టు సుగుణ  
సంపదయుగల విక్రమసేనుని వాని రాజబంధువులు ప్రకృతి జనంబులు  
మహావందమగులయిరి. ఈ ప్రకరణంబునం బేర్కొనబడిన ప్రథమ  
సాహసకార్యము హరిశ్చర యవ్వీటికి వచ్చుటకు నాల్గు మాసముల  
క్రిందటను రెండవది నెల్లకిందటను జరిగెను పండ్లండ్లెడ్ల సాయము  
నాడే యింత మగంటిమి జూపిన యా బాలకుడు యుక్తవయస్కుడై  
రాజ్యమును వహించుపిదప వానిపేగు శత్రుమహీసాలురకు హృదయ  
శిల్యంబుగాక యుండునా యని తలంచి మణివర్మ మారవసేనుడు  
మొదలగు మంత్రులు సంతసించి కాశ్మీరమున కంతకంతకును మంచి  
దినములు వచ్చుచున్నవని సంతృప్తహృదయులయిరి.

హేమచంద్రుడు చిత్రభానుని దుర్మరణంబునకు విని దురస్థి  
సప్పుడు విక్రమసేనుడును చివరండ్ల చావునకు బిట్టువగజెను. కాని  
బాలుడగుటచే నాని దూఱము తండ్రివగవుంబలె ధీరకాల ముండక  
మనునాడె యుపశమిల్లె. ఆ దినము మొదలు హేమచంద్రుడను  
దినము సాయంకాలమున రాజకార్యములుముగించి హరివర్మ యొద్దకుం  
బోయివేదాంతిగోప్పి నడుపుచుండుటచే విక్రమసేనహర్ష వరనులు మహా  
మహిమములును బేరువడియున్న హరిశ్చర నొక్కసారి చూడగోరి  
యొకనాడు సంబరకడ దండకడకుబోయి సీవడుగుము సీవడుగుమని  
యిరువురు వంతులుపోయిరి బిడ్డలు తన్నేదియో కోరదలంచి భయంబు  
జెంపున నడుగ సావాసింపజాల కున్నవారని హేమచంద్రుడు

గ్రహించి వారి జేరజీరి మేనులుదువ్వె—“వత్సలార! మీకేమి కావలయునా? భయములేదు చెప్పుడి”ని హేచ్చరించెను. అప్పటికిని విక్రమ సేనుడు తన కొరికి బయలువుచ్చక యూరకుండు తండ్రి బుజగింపునే భయము విడిచి హర్షవర్ధనుడు మెల్లన నిట్లనియె—“మీవంటి యుత్తము లనుదివంబునుబోయి కొలువదగిన మహిమలుగల హరిశ్చర నొక్కసారి చూడ నభిలాష పడుచున్నవారము. మాకొరిక కోరరానిది కాదేని మమ్ము మీవెంట రాననుగహించువును.” అనవుడు చిరునగవునవ్వె—“వత్సలారా! ఈపనికింత వేకవలయునే! మీకోర సారి యమ్మహాత్ముని జూపవలయునని నేమందలచుచున్నవాడ. ఇప్పుడ నేచచ్చటికిం బోవుచుంటి. నావెంటరండు. మునిం జూచి వత్తురుగాక” యని పలికి తన కొదమలు వెంబడింప గుహకు జను మృగరాజు చందంబున గాశ్మీరరాజు కుమారసింహములు వెంటరా మునియున్న గుహకుజనియె. మునియు రాజును సూర్యచంద్రులంబోలె వెలయు నకుమారులను గారవించి వారు నమస్కరింప నాశీర్వాదించి వ్యాఘ్రచర్మములపయి గూర్చుండజేసి తన యొద్దనున్న బూడిద నించుక వానినొసలుల బ్రామి రేవనుదేలింగి—“మహేంద్రా! నీవద్భష్ట వంతుడవు. నీకడుపునం బొడమిన యింతిన్నంబు బ్రమాల్సంబులు, కైవమురక్షించిన నింక నైదారేడ్లలోన పెద్దబిడ్డను రాజ్యభారమును వహించి నీకు విశ్రాంతి నొసంగగలడు” అని బహుళాకరించెను రాజు వాని బహుళాగణమునకు లోనగడువలరి—“దైవాను గ్రహంబును మీయాశీర్వచనమును జల్లగ నుండునేని మీరన్నయట్లు కాగలడు. దానిమాట యటుండనిండు. నాచిత్తంబు తమ్మునిదేన మరలింప జాలకున్నవాడ. కుమారుడు యుక్తవయస్కుడు కాక మున్న మహీరాజ్యమునకు వాని నభిషిక్తునిజేసి మీయనుజ యగునేని నేను విరాగి నై కాలము బుచ్చువాడన”ని చిత్తంబునగల యుత్తలంబు సంగహంబుగ దెలిపె.

తండ్రిపలుకులు చెవులబడినతోడనే బాలకులిరువురు తెల్లబోయి ముండొరుల మొగంబుల జూచుకొనసాగిరి. దానికిం దోడుగ హరిశ్చర

రాజు నుద్దేశించి యిట్లనియె—“నీకంత వైరాగ్యంబుబూన నిచ్చగల  
దేని యడవుల నుండవలసినదేయె రాజ్య మేలకొనుచు సకలౌప  
భోగంబుల ననుభవించుచు క్షిణుల తాకిక వ్యాపారంబుల మెలంగుచు  
జనోచక్రవర్తి యట్లు శరీరస్వాసబుగాక యాత్మస్వాసంబు స్వీక  
రించి మంటిలోనుండియు మన్నువంటని కుమ్మరి పుగుగు తెరంగున  
సంసారంబునందుండియు లేకట్లు వర్తింపవచ్చును. నీవు తిరియించుటకు  
సాధకంబగు మంత్రముకంటే నీకుపదేశించెద. అది పుణ్యదీపము, సర్వ  
రాత్రమున నుపదేశము కావలయును. దాని పునశ్చరణ మక్షరలక్ష.  
పునశ్చరణమును హితోపదేశమును మావులు మాగుహ యంద  
చేయదగు. దీని నీయలచుట యఖలం బుపశమిల్లు. భవరోగంబులకు  
మహామంత్రంబులు దివ్యోపధంబులుగనా!” అని హరిశ్చంద్ర పలుకు  
టయు బాలర నమ్మెగంబులు మరింత దెలిసితిప్పి వెలవెలబోయెను.  
“హేమచంద్రుడు హరిశ్చంద్ర కలుకలకు దద్దియు నలరి వాని చరణంబు  
లకు నామ్రాగ నమస్కార మొనర్చి—“స్వామీ! మీకు నాపై నింత  
విశ్రాంతి మున్నగనా మెన్నడయిన గలుగునా యని మేలునమయంబు  
నని న్యాతివాసకుము. తైపుదిప్పయట్లు నామనంబున ప్రతీక్షించుచున్న  
యిది, పుణ్యదీపంబును సుముహూర్తంబును మీరి యేర్పరువుడు. అర్థ  
రాత్రమందా మంత్రరాజంబు నుపదేశంబు నొంది మావు లిచ్చటనే  
పునశ్చరణము చేసెన నీరి రామోకాలాద్ధువా రెవ్వరు?” అని నుడివి  
వాసయుద్ధ సెంపుంగై కొని కుమారద్వయ సమేతుడయి యంతిపురికిం  
జనియె. అంతిపురిం జొచ్చినతోడనే బాలకు లిగువుకు పరుగుపరుగున  
దల్లికడకుంబోయి తిండికోరికలు, మునియిచ్చిన వరంబులు పూస  
గ్రుచ్చిన ట్లామెకుం జెప్పిరి. అరవించాదేవియు, దద్దచనముల నాల  
కించి మహారాజు విరాగియై యేయడవులకు జనునో, యెప్పుడు సన్య  
సించునో యేమి సాహసంబు గావించునోయని భయపడి యడుగుటకు  
నడుగకపోవుటకుగూడ ఏలుబీని యవసర వచ్చినదికదాయని యెద్దియుం  
దోచక విచారించుచుండె.

## పదునేడవ ప్రకరణము

“కాలకంఠా! భైరవు నిక్కడ నుండుమని నీవు పోయెదవో నీవిక్కడనుండి భైరవునంపెదవో యెట్లునున సరియె, అనుకొన్నపని చాలవరకు నెరివేరినదని నమ్మికమింబలికి దేవశర్మను సత్వరంబ నాకడికుం గొనితేవలయును, ఇక్కడకువచ్చి మనలో గలిసియుండుట కతి డొల్లకపోయిన నీప్రాంతములయందె మన కోక్కపూట పయన ములో నుండునదియని నొక్కివక్కాణింపుము, మునుముందు నన్నుం గలిసి మాటలాడి పొమ్మనుము” అని హరిశర్మ రాజు తన్ను వీడ్కొని పోయినవెంటనే ప్రియశిష్యుడగు కాలకంఠు నడిగెను. వాడును విన యంబున జేతులు గట్టుకొని విప్రుని యెట్లయెగుట నిలిచి—“స్వామీ! ఈపని మన భైరవునివలనగాదు. దేవశర్మ చీమలుదూరిన చిట్టడవుల లోను, కాకులుదూరిన కారడవులలోను నున్నవాడు, వాని జాడలు నేను తీసినట్లు వాడు తీయజాలడు. కావున నేను పోయెదన” ని యారేయి యచ్చటనుండి జామురాతివేళ లేచి యెందేని జనియె.

కాలకంఠుడు గుహవిడిచినపిదప భైరవుని బిలిచి హరిశర్మ దావున గూర్చుండ నియమించి—“భైరవా! నీతో నొక్కరహస్యమును జెప్పదలతు. నాచెప్పినచోప్పున నీవు మెలంగుదువయేని మన కార్యం బతిశీఘ్రంబయ్యును, ఇప్పటినుండియు నీవు యత్నింబు సలుపకున్న నప్పనియగుట యరిది” అని నుడువ భైరవుడు భయధక్తులు మెరయ—“స్వామీ! దేవరయాజ్ఞ శిరసావహించి యప్పని నెరివేర్చెద. నాప్రజ్ఞ మీరెసుంగరా? మూలభువునన్ను మీకప్పగించునపుడుమీతోడ నెన్ని యక్షరములుజెప్పె నన్నియక్షరములు నేను జరపువాడన”ని ప్రత్యుత్తర మిచ్చెను. పిదప హరిశర్మ వానిని మిక్కిలి దావునకు బిలిచి చెవిలో గొండాకతడవు గుసగుసలాడెను, ఆ విప్రంభ సంభాషణము ముగిసిన తోడనే భైరవు య తన పనిమీదకిరి పోయె, అంతలో దెల్లవారుటయు



హరిశ్చంద్ర ప్రాతఃకాలకృత్యములందీర్చి భక్తిమై తన్నుం గొలువ  
వచ్చునరీ దర్శనము నిచ్చుటకు సిద్ధముగా నుండెను. అంత గొంత  
నేపటికి వాని యెట్టయెదుట నేడడుగులపొడవు, పొడవుకుం దగిన  
లావు, లావున కనుగుణముగు బొమ్మగల యొక పురుషుడు వచ్చి  
నిలిచి—“స్వామీ! నమస్కారము”ని ప్రణమిల్లెను. హరిశ్చంద్ర  
యప్పుడు నెన్నడు గనియుండుక పోవుటచే ముందుగ వాని నేమని  
పలుకరింప వలయునో యెరుంగక యాశ్చర్యదించి కూర్చుండుమని  
యూరకుండెను. అప్పుడును దావుననున్న వ్యాఘ్రచర్యముపయ  
నాసీనుడై హరిశ్చంద్రకు దన్నెరిగించుకొను తలంపున వినయమున  
నిట్లనియె—“దేవా! ఈవజ్రకు నేనెన్నడు మీదర్శనముజేసి ధన్యుడ  
గాలేదు, దిగంత విశ్రాంత కీర్తులగు మిమ్ముకపారిగాంచి నాశరీరము  
పావనముగ జేసికొనవలయునని వచ్చితిని. కాశ్మీర రాజ సైన్యమునకు  
నేను నేనాపతిని, నన్ను దండపాణి యందురు” అని విన్నవించు  
కొనుటయు హరిశ్చంద్ర—“నాయనా! నీయాకారమే నీయుద్యోగమును  
మునుముందు దెల్పుచున్నయది పగతురచూకలకు యముడవయ  
యుందువు గావున దండపాణి యను నీ పేరు సార్థకమైనది. నిన్ను  
నాకడకు తెచ్చినపని యేదియో నాకెంగింపును”ని వాక్కుచుట్టాయు  
దండపాణి యిట్లని చెప్పదొడంగె—“దేవా! దేవరవారు దీనులపాలిటికి  
గాలునేతులుగల కల్పవృక్షమనియు మాటలనేర్చిన మందారమనియు  
సలచరింపగల సంతానమనియు జీవముగల చింతామణి యనియు  
కోవిదులు జెప్పకొనుచున్నారు. కోవిదులకైన సమగ్రముగ లోతు  
తెలియరాని మీమహిమాసముద్రము నెరుగుటకు మాకు వశమా!  
మహాత్మా! మిమ్ము నేనొక్క చిన్నకోరిక గోరవచ్చిని, అది యెరి  
గించెద మన్నించి సావధానులరై విందురుగాక! హేమచంద్రమహా  
రాజుగారి జనకులగు విక్రమనేన మహారాజుగారు నాతండ్రిని గడు  
నల్పస్థితిలోనుండి యున్నరిస్థితికిందెచ్చి నన్ను దన పుత్రులగు చిత్ర  
భాను హేమచంద్రులతో సమముగ బెనిచిరి. చిత్రభానునకు నాకు

మేనులు రెండుగాని ప్రాణమొక్కటియేయని చెప్పదగినంత ప్రైతికలదు. హేమచంద్రుడును నాయుం దిప్పటికిని భార్యవార్షివ్యము నిలిపియున్నవాడు. చిన్న యువ్యోగములోనుండి క్రమక్రమంబున నన్నింత మహాపదవికి దెచ్చెను. నాకు మణిమాలిక యను పుత్రిక యొక్క కలదు. నేనెగుడదు. కాని మీయాశీర్వచనమున వల్బాలిక కడుబక్కనిదనియు రాజాంతఃపురముల నుండదగినదనియు మిముబోటి మహాత్ములు సెలవిచ్చిరి. తత్కారణమున నాముద్దుకూతుగు తన జ్యేష్ఠకుమారుడగు సాహసవిక్రమసేనునకు బెండిలి జేసికొమ్మని కన్నయ పుట్టినదిమొదలు హేమచంద్రుని వేమకొనుచుంటి. మూర్ఖాభిషిక్తులగు నరచాలురు పలువురు రతనాలకుప్పలు ధనసంచయములు దేశంబులు కానుకలు బెట్టి తమకూతుల విక్రమసేనున కిచ్చెదమని బాలకుడు జన్మించినది మొదలు హేమచంద్రునకు రాయబారముల సంప్రచున్నవారు. అందుజేత నావంటి యల్పునితో విషయమందుట కిష్టములేక గాబోలు నతిడీ సంబంధంబు నొల్లక యెప్పటి కప్పు డేదియో వంక చెప్పచున్నాడు. బాలకుడు యుక్తవయస్కుండు గాకమున్న వివాహము చేయనని యొక్కమారు సంవిందాదేవి కిష్టములేదని యొక్కమారు మేనరికమున్నదని మరియొకమారు చెప్పటచే నేను విసికి కొంతకాలము క్రిందట నాకుం బ్రాణమిత్రుండగు చిత్రభానుని వద్దకు బోయి యాతని కొడుకగు విజయసేనునకు నాబిడ్డను జేసికొమ్మని ప్రార్థించితిని. ఆతడిందుకు సమ్మతించి, ఇంతిలో నాభాగ్యదోషమున నతిడు బంధుమిత్రులకు దూరుడై కన్నుల కరవైపోయె. ఏదేశాంతరములనైన జీవించి యుండక యత డస్తమించి ననికూడ తెలిసినది నామిత్రుడు చిత్రభానుడు జీవించియుండిన నామనోరధంబు సఫలంబగునుగాని యిప్పుడు విజయసేనునకు నాబిడ్డనిచ్చుట యసాధ్యము కదా. కావున మీరు నన్ననుగ్రహించి నాకూతును విక్రమసేనునకు జేసికొమ్మని హేమచంద్రునకు నొక్కి చెప్పవలయును. అతినికి మీనోటిమాట వేదవాక్యము, మీయాన వారికి శిరోధూషణము.

నాబిడ్డకిప్పుడు పదనయేను. వాండ్రకిగురువురకు నీమతోను తగియున్నది. కట్నములు కానుకలు కోరి నట్టిచ్చిన వియ్యపుం దగవులు సరిగ నడపెద. ముద్దుముచ్చటలుదీర్చెద. రాజు గౌరవంబునకుం దగినరీతి నే వాళ్ళనంపెద. సగకల్పసిద్ధులరగు మీరు దీని జేతుదలంతురేని యిది నెరవేరుట నిశ్చయము” అని ప్రార్థించుటయు హరిశ్చర వాని వేడి కోలువని యెద్దియుం బలుకక కొండొక సేపూరకుండి మనంబున నెద్దియో తలంచి చిరునవ్వునవ్వుచు దండపాణికో నిట్లనియె—

“అహోహా ! లోకుల యజ్ఞానమునకు మేరలేదుగదా ! ధగధగ వెలుగు దీపము దివ్యసుందరపదార్థమని భ్రమసి దానిపై వ్రాలి నశించుచు పురుగులకును జ్ఞానపంపన్నులగు మనుష్యులకును నాకు భేదము గానబడకున్నది. త్వణములో ముక్కముక్కలగు రాజు రాలును సుస్థిరములగు మానిష్యుంబుల యట్లు తిళితిళి మెరయు చుండుటంజేసి లోకులు ప్రమాదవశంబున మణులు గ్రహింపబోయి వట్టిరాళ్ళు గ్రహించుటయు గలదు. ఎంతో ప్రాజ్ఞుడ ననుకొంటిగాని నీవంతి పాముకుడవని మొదట దలంపనైతి” అని హరిశ్చర పలుక నాపలుకులు దండపాణి వీనులకు గళోరములై మనస్సున కద్భుతములై తోచి యొక్కనిముసమునఱకు వానిం బిచ్చివానినట్లు చేసెను. దండపాణి తెల్ల తెల్ల బోవుటయు నెద్దియుం బలుకజాలకుండుటయు జూచి హరిశ్చర వానికి దన మాటలయర్థము జెప్పరలది యిట్లనియె— “నీవు తెల్ల బోవుచుంటివేమి ? నామాటల యర్థము నీవెరుగవా ? మీరు రాజున కత్యంత ప్రీయసేవకులు, మీతోడ మావంటివారు ముందు రాగల యరిష్టంబులుం జెప్పరాదు, చెప్పినచో నీసంజేహంబు లన్నియు నడంగు” నన దండపాణి సంభ్రమము విడిచి తెలివి చెచ్చికొని—“స్వామీ! మీరానతియ్య దలంచిన రానతియ్యవచ్చు. మీనోట వెడలిన నుడువులు రేవీడిగాని మరియెవ్వరికిగాని యెరిగింప నని మీరు సేయుమన్న ఘోర ప్రమాణంబు జేయువాడన” ని చేతులు జోడించి మనవి చేసెను. అతని మనవి చిత్తగించి

హరిశ్చర్య వానిచే గొప్ప యెట్లు బెట్టించుకొని జెప్పబోయి నురల  
జెప్ప సందేహించి యెట్ల కేల కీట్టవయ—

“దండపాణి ! గౌతమగతిలో లోలో నలోళః పారిమార్గిణః”  
యనునట్లు లోలో లోలో నాది యొకగు వడచుటయేకాని పరివార్ధ  
మెరుగరు. నిన్న పోచిచ్చుకావితో కూడ వానికొడుగు లిరువుగు  
నొకడకు వచ్చిరి. ఆబాంబల జూచినది మొగలు రాగవిహీనమయ్య  
మామనస్సెంతయు చింతాకులమై యున్నయది. అంత చక్కదన  
మున్నందుకు నట్టి తెలివితేటలు యున్నందుకు నంతటి సంశయము బుట్టి  
వందుకు నాబాలకులకిరువురకు దీరాయు పరమానాన్నపక్షమున నెంత  
బాగుండును? బ్రహ్మ యెంతమామోవనవాడోకాని యాముద్దుకొడుకుల  
నిద్దర నిర్ధాయములకేసెగదా! మాదివ్యదృష్టిచేత మేమెంత చక్కగ  
బరికించి చూచినను విశ్రమసేన హగ్వరములు కొలదికాలములోనే  
తీరిపోదురని తోచుచున్నది. వాని నెలిదిండుల వుణ్యమేమోకాని  
విజయసేనుడు దీర్ఘమువ్రుంతుడని నాదివ్యదృష్టికి బొడకట్టుచున్నది.  
ప్రస్తుతము వాని పితృవిహీనుడై నిరుపేదయై చిక్కుమాలినవాడై  
యున్నను గాలకమంబున గాశ్మీరరాజ్యంబున కేలిక శాకమానము.  
శావున నాసేము హితోపదేశంబునని నీకూతురు విజయసేనునకిచ్చి  
నెండ్లి చేయదలంచుకొనుము. విశ్రమసేనునిమూల మరచిపోమాట.  
మొదట విజయసేనునకె యామెను గూర్చదలంచితివి శావున నీప్రథమ  
సంకల్పమే నెరవేర్చుకొనుము. నీయుల్లుడు మూర్ధాభిషిక్తుడై చిరకాల  
మవనినేలును నీకూతురు కాశ్మీరజేశవు రాణి యగును. లోకతంత్ర  
సంబంధములు లేని మాకు విజయసేనుడు విశ్రమసేనుడు నొక్క  
చందంబు ఉన్నదున్నట్లు లెరింగింపవలసివచ్చె. శావున మేము  
ప్రియము జెప్పవలసిన వారమైతిము.

“భావికాలగతులను దేశించి దివ్యదృష్టియ ప్రభావమున హరిశ్చర్య  
నోటవెడలిన ఆ నుడువులు దండపాణికి వేదవాక్యములట్లు దృఢవిశ్వాస  
మును గలిగింప నతిడు భక్తికర్తవ్యుడై తీచి వడుమున కుత్తరయంబు

జట్టుకొని—“స్వామీ! మీరువన్ను బ్రదికించితిని. మీరీహితోపదేశంబు జేయుకుంటిరేని నేనెట్లో మెడలు విరిచి రాజు నొప్పించి నిష్కారణముగ నాకూతుగొంతు కోసికొన్నవాడ నగుదు. నాకు మీరు నేడొసర్చినమేలు మరువజాలన”ని చాగిలంబడి మొక్కి మరల నిట్లనియె—“స్వామీ! విషయనేను డిప్పు జెందున్నవాడో నేనెగుంగను. ఇది సమకూరుట యెట్లు! ఇప్పుడు చిత్రభానుడు లేక పోయెగదా! హా మిత్రమా! చిత్రభానుడా! నీవు జీవించియుండగ నీతోడ నేను వియ్యమందలేక పోయితిగదా! ప్రియదర్శనుడవగు నీవు నీమనోహరాకారమున నొక్కసారి నాకన్నులు చల్లబడజేయరాదె” అని పలుకుచుండగ నే కన్నులనుండి ముత్తెములవంటి బాష్పములు వచ్చుటయు నటమీద మాటలాడజాలక యతడు గోడం జేరబడి మొగమున నుత్తరీయాంచలమును వైచికొని కూర్చుండెను. అతని సమాశ్వాసింప దలచి హరిశర్మ మొగమునుండి చేలాంచలమును దొలగించి—“యోయి! పామరుడువోలే నీవిటు చేయదగునా! పజ్జనులు పుత్రవియోగమునైన సహింతురుగాని మిత్రవియోగము సహింపరు. మిత్రుడు దుష్టుడైనను పజ్జనుడు వానిపక్షమునే వూనును. నీమిత్రుడు రాజద్రోహము చేసినందులకు దేశమునుండి వెడలగొట్టబడి జననిండ్యడయినను నీకు వానిదెస ననురాగంబు చెడకపోవుట నీయోగ్యతను బ్రకటించుచున్నది. ప్రపంచమునంగల జనులందరు చిత్రభానునియెడ ద్వేషముపూసినను నీవుమాత్రము వానియెడ నెయ్యమును విడువకుము. అతని యాత్మ దీనికెంతయు సంతసించును. చిత్రభానుని నీవు నిజముగ జూడదలతువేని వానిమూర్తి నీకన్నుల కొకసారి యగపడునట్లు నేజేయగలను ఇది పరమరహస్యమునుమీ!” యని పలికెను.

“చిత్రభానుని మూర్తి కన్నుల కగపడునట్లు జేయగలన”ని బ్రాహ్మణుడు పలికిన పలుకులు మిక్కిలి యద్భుతావహములై డండ పాణి మువన్నునకు నొత్తును. “మృతినొందిన పురుషుడేమి నాకన్ను

అటు గ్రమ్మర గానబడుటయేమి? చచ్చినవారి నితడు చూపగలడా? ఏమో! వీనియొద్ద నెట్టిమహిమ లున్నవో? ఒకవేళ చిత్రభానుడు బ్రదికియే యున్నాడో? యని దండపాణి మనంబున వప్పుడు వెంట వెంటనే కొన్నిసంశయము లుత్పన్నములయ్యె. అడిగి తన సంశయము దీర్చికొనుట మంచిదని యతడు బ్రాహ్మణునితో—“స్వామీ! చచ్చిన వారు మరల గానబడుట స్పష్టమౌదగుండి యీవరకు నెన్నడు వినలేదు అది యైనచో మీప్రభావము వలన గావలయు” నని పలుక హరిశర్మ తన మాటల నతడు విశ్వసించుటలేదని తెలిసికొని తనయం దతనికి దృఢభక్తి నెలకొనునట్లు చేయదలంచి యిట్లయె—“ఓ యవివేకి! యిటువినము, చిరకాలము భూలోకంబున ననుభవించి వార్ధక్యముచేత నవయువ పలుత్వముదప్ప జెలున ముగ్ధివపండు నేలరాల్చునట్లు కాలము తీరి మృతినొందు నతడు ముక్తుడయి భూలోక వాంఛలు విడుచును. నిండుప్రాయమున గంపెడాసలు లోనబెట్టుకొని యొకదానియందును మనోరథసిద్ధి పొందక యకాలమున మృతినొందు నతని యాత్మ ముక్తి నొందక నరప్రపంచమును విడువజాలక యిందే విహరించు చుండును. శరీరము కాలిపోవును గాని యాత్మ కాలదుగదా! దేహంబునకు జాపున్నది కాని యాత్మకు జాపులేదుకదా! ఇంకను నామాటలు నీవు విశ్వసించవేని సోమవారమునాడు రాత్రి రెండు జాములప్పుడు నీవొక్కడవు మాగుహకు రమ్ము, చిత్రభానునియాత్మ నీతోడ మాటలాడగలడు, మృతినొందినవారి యాత్మలను మాటలాడింపగల ప్రభావము నాకు బరమేశ్వరుని యనుగ్రహమువలన గలిగింది. అట్లు చేసిననాడే నీకు నామహత్వంబు దేటుపడగలదు” అని ప్రతిజ్ఞాపూర్వకముగ హరిశర్మ నుడువుటయు దండపాణి మహాశ్చర్యరస నిమగ్నుడై యదివర కెన్నడు నెవ్వరు గని విని యెరుగని యావింత జాచుభాగ్యము దనకు లభింప నున్నందులకు మహానందభరితుడై బ్రాహ్మణునియొద్ద నెలవు బుచ్చుకొని సోమవార మెప్పుడువచ్చునాయని యున్విఘ్నము గాలము గడుపు చుండెను.

ఇది జరిగిన మూడవనాటిరాత్రి బ్రాహ్మణుడు భైరవునితో గూడి గుహలోగూర్చుండి యనేక విషయములంగూర్చి ప్రసంగించుచుండ నంతలో మనుష్యులు నడచిన యలుకుడు వానికి వినవచ్చెను. అతని మనస్సు నిత్యము శింకాసంకలితమై యుండుటండేసి యతడు భైరవునింబిలిచి—“వత్సా! ఆయలుకుడు మనుష్యులదేమో కనుగొని మనుజులదేయైనయెడ వారెన్వరో, యెందునమిత్ర మిచ్చటి కరుదెంచి నారో కనుగొనిరమ్మ”ని పంపెను. భైరవుడు గండ్లగొడ్డలి చేతబూని యావలకుబోయి మెల్లగ నెవరువారిని యడుగ నేను గాలకంఠుడను, లక్ష్మినవారిమాట నడుగకుమని ప్రత్యుత్తరము వినబడెను, భైరవుడు కాలకంఠుని వాని ననుసరించివచ్చు మురియొక మనుష్యుని దోచుకొని బ్రాహ్మణుని యొద్దకుబోయి—“స్వామీ! కాలకంఠుడు దేవశిర్మను దోడ్కొనివచ్చెను. ఆయలుకుడు మనువాండదే. క్రొత్తవాండ్రునులేర”ని విన్నవించెను, ఆమూటలువిని కడ నలరి వారిశిర్మ—“యోరీ! హోమగుండమును విసరి చక్కగ మంట చేయుము. దేవశిర్మనుజూచి చాలకాలమయినను మనసార వానిమొగ మొకసారి వెలుగునం జూడవలయు”నన భైరవుడు కొన్ని యెండు చితుగులు హోమగుండమునవైచి విసరి బ్యాలచేయ నారంభించెను. ఇంతలో హరిశిర్మ కాలకంఠుని బిలిచి—“కుమార! నీవేగము వాయువేగ మనోవేగముల మించెను. నీశరీర మినుముతో జేయబడినదని తోచుచున్నది, నీవిలేడికాళ్ళు. అందుచేతనే చక్కచెదరిక నడవరానినట్టడపు లకుజొచ్చి సర్వరంబ దేవశిర్మను దోడ్కొనివచ్చితివ”ని బహుకరించి యంతలో భైరవుడు చేసిన మంటవెలుగున దేవశిర్మ మొగమును బరీక్షించి—“మిత్రుడా! నీముఖదర్శనముచేత నేనిప్పుడు మిక్కిలి సుఖవంతుడనైనాను. ఆహహ! ఏమి నీవచ్చుముగ ఋషివలె నున్నాడవు! నీన్నానవాలు పట్టుటకే దుర్లుటముగనన్నది, నీతలను మొలిచి నవిగాకున్న నీకేంజెడలు సరిగ మొలిచినట్లే యున్నవి, నీవు తొల్లి నాకగపడి వప్పటికంటె చిక్కియున్నాడవు, కాని నీకష్టములుగట్టెక్కు.

కాలము వచ్చినది. నీతోడ మాటలాడి చేయదగు కార్యము లనేకములున్నయని, నీవీదినముమొదల చచ్చటనే యుండుము. పగలు నీవు ప్రజలకంటె బడకుండ దిగు నేర్పాటులు గావించెద, నీకిచ్చటనుండుట యరిష్టముకాదుగదా ” యని యడిగెను, అప్పలుకులువిని దేవశర్మ మిక్కిలి సన్నని కంఠముతో—“స్వామీ! మీయిండనుండుట నాకు మహేంద్రనరసింహు నెక్కుట, మీపలుకులకును బ్రాజదువులకును భేదము లేదు. మీరు రమ్మనినవత్తు పొమ్మనినబోవుదు, వీడు నిత్యము మీదాసుచునుండీ!” యని బదులుచెప్పి నాకు జేయవలసిన హితోపదేశ మేమో చేయుమని గానిని వేడెను.

వేడుటయు హరిశర్మ దేవశర్మను భైరవ కాలకంఠుల సమీపముననుండి గుహగర్భమునకు దోడ్కొనిపోయి చాలసేపు వానితో రహస్యములు మాటలాడెను, ఆ సంభాషణము ముగిసిన పిదప భైరవుడు హరిశర్మతో—“ నేను మీసెలవు చొప్పున నంతయు సిద్ధము చేసితిని, మొన్న నన్ను జేయుమన్న పని యెప్పుడు గావలయు నప్పుడ చేసెద, మీయాజ్ఞ కెదురు చూచుచున్నవాడన ” ని విజ్ఞాపన మొనర్చుకొనెను.

“ అయ్యదను నీకు నేనెరిగించెద వేగిరపడకు. పచ్చికాయలు గోయుట మంచిది కాదుగదా ! ఇక మీరు నిద్రింపుడు, చాల ప్రొద్దువోయినది ” అని చెప్పి తక్కినవారి నిద్రవుచ్చి తానును నిదురించెను.

## పదునెనిమిదవ ప్రకరణము

మనుష్యునకు మనసుననున్న యుబలాటము దీరువరకు నేపనియుండోచదు. అందసంభవములగు వింతల జూచు నానచునంబున నెలకొనియున్నప్పుడు నరుని మనంబున నభిలాష మెట్లుండునో



యనుభవించినవారికే తెలియవలయుగాని తదితరుల కెత్తెనుగున నెరుగనగు. హరిశర్మ చిత్రభానుని యాత్మ జూపుదునని చెప్పినది మొదలతడు ప్రగల్భములు పలికెనో నిక్కువంబు వక్కాణించెనో తెలియగోరి దండపాణి యాదివారమునాడు రేయితిన్నగా నిదురపోవక నాలుగుజాములకు నాలుగుమారులు లేచి తెల్లవారిపదేమోయనిచూచి యెంతకుం దెల్లవారదని విసిగి కొని యెట్లకేలకు గాకులు కూయు సమయమునలేచి కార్యంబుల దీర్చికొని తెల్లవారినది మొదలు మరునాడు సాయంకాల మెప్పుడగునని కనిపెట్టుకొనియుండి, సంధ్యా సమయమున గుహవద్దకుబోయి బ్రాహ్మణునిం జూచి నేటి రేయి రెండుజాములవేళ రానాయని యడిగెను తప్పక రమ్మని హరిశర్మ యానతిచ్చుటయు దండపాణి వడివడి గృహంబునకుబోయి భోజనము చేసి పోవలసినతావు నిరసప్రదేశమగుటచేతను సేవింప బోవుచున్న మనుష్యుడు క్రొత్తవా డగుటచేతను సమయ మర్హత మగుటచేతను గొప్పపదవిలోనున్న వురుషులు దారావుతులనై ననమ్మి నిర్భయముగ విహరింపగూడదను నమ్మిక యతని కుండుటచేతను నక్కడకు బోయిన వెనుక తనసీతి యెటుబోయి యెటువచ్చునోయని స్వసంరక్షణము కర్తవ్యమున తల వినుకబొమిడికంబుపెట్టి మేనకన్త్రు దుర్భేద్యంబగు కనిచంబు దొడిగి యనేక రణరంగముల ప్రపతిహతిముగ సంహారక్రీడ గావించి యెన్నండు మొక్కవోని తన కరకుకత్తి నొరలోవైచి పాదరక్షలు దొడిగికొని సంకీర్తనలమునకు బయలు వెడలెను. ఆస్థానము నకు దాసు బోవుట యొరు లెరుంగకుండవలయునని యాడు మొదటనే పట్టణము మాటుమణిగిన వెనుక బయలు దేరి రాజదీధినిబోయినపక్షమున నిశానమయంబుల సంచరించువారు తన్నానవాలుపట్టవచ్చునని శంకించి సందుగొందుల దారులంబట్టి మారుబై టికివచ్చి మెల్ల మెల్లన నడుగులు లెక్క బెట్టుకొనుచు గుహవద్దకువచ్చె. అప్పటికి హరిశర్మ సామగానము చేయుచు వ్యాఘ్రచర్మముపై గూర్చుండి, భైరవ కాలకంఠులు గుహ ద్వారమువద్ద చెరియొక గోడంజీరబడి కునుకుపాట్లు పడుచుండిరి.

దండపాణిపోయి ద్వారమువద్ద నిలిచినతోడనే హరిశర్మ చూచి దండ  
పాణియుని పలుకరించి యాడు పలికినతోడనే రమ్మని పన్నానించి  
కూర్చుండబెట్టి కూర్చుండియే నిడుదించుచున్న నేనకు లిగువుర లేవి  
ద్వారముకడ జూరూకతో నొడుగుమని యావతిచ్చెను. అనంతరము  
హరిశర్మయు దండపాణియు గాళ్ళిగిరాజు విషయములగు ప్రసంగ  
ములు కొంతకాలపు నెరపినపిదప దండపాణి—“స్వామీ! అప్రతిహత  
మగు మీప్రభావమున నాడుముని యాశ్రితు జూచుటకు ధామంబు  
తత్తరపడుచున్నది. ఈయెడ నాగుదినంబులు నాయభిలాషమునే నొలులాపు  
కొనజాలితి నో నేనెరుంగను. కావున నిపుడైన దద్దయు జూగునేయక  
నానచ్చినపనినిర్వర్తింపవేడెదన”ని ఎంతయునాత్రమునవిన్నవించె. హరి  
శర్మ వాని యుబలాటయునుజూచి వానితో దాను జెప్పవలసిన మాటలు  
చెప్పట కదియులెస్సయగు నదని వానికిట్లయె—“చిత్రభానుడు మృతి  
నొందుటచే వానిశరీరము ధగమెనదని నీవెరుంగుదువు. అత్త నిరా  
కార మగుటచే నది నీకు గానబడదు. ఇప్పుడు నేను జేయగల దేమనిన  
వానియూర్క నీతో మాటలాడునట్లుచేసెద. నీపరమమిత్రుని యూర్క  
నిన్ను గాంచినతోడనే యెట్టికోరికలుకోరునో మన మెరుంగముకదా?  
చిరమిత్రుడవగు నీవు వాని కోరికలను వ్రోసివుచ్చరాదునుమీ!”  
అనవుడు దండపాణి—“నాబహిఃప్రణామగు సంగడికాడు నావీనులకు  
విందగునట్లు పలుకుటయెచాలు. వానికోరికలు నేననిరాకరింతునే” యని  
ప్రత్యుత్తరముచెప్ప హరిశర్మ వాని యుత్తరంబులకు సంతసించి లేచి  
చేతులు పైకెత్తి కొన్నియంత్రముల బఠించి శ్రీపరమేశ్వరుండు నాకిష్ట  
దయవలె మగునేని భగవతి మహిషాసుర నుర్దవికి నేనభిమాన పుత్రుడ  
నేని సత్యసంధుడనేని చిత్రభానునియూర్క దండపాణితో బలుకుగాక!”  
యని తన యావాహమును ముగించెను. ముగించిన తోడనే—  
“హా! అన్యాయము! అన్యాయము! అన్యాయము”ని చూడు మాటలు  
వినబడియె, అప్పులుకు లచ్చముగ చిత్రభానుని నోటనుండి వెడలిప  
పలుకులట్లు యుండుటంజేసి దండపాణి యద్భుత సంభ్రమంబున పెన

గొన చెవులు రిక్కబెట్టి మరల నాధ్వని నిమిత్తము నిరీక్షించుచుండెను. అంతలో—“హేమచంద్రుని విడువుము. మాకు నీకుగలమైత్రి బాటింపుము. విజయసేనునకు నీకూతునిచ్చి పెండ్లిసేయుము. నీయిల్లుకు రాజుకాగలడు.” అను నాలుగుమాటలు తూర్పునుండి యొకటియు, దక్షిణమునుండి యొకటియు, పడమటినుండి యొకటియు, నుత్తరమునుండి యొకటియు విసబడెను. అనంతరము మరికొన్ని మాటలు దండపాణి వినగోర నొక్కపలుకు విసబడదయ్యె. అతడు మాటలాడుట చాలించినాడని హరిశ్చర్య దండపాణిలో జెప్పెను. దండపాణి—“స్వామీ! మొట్టమొదట అన్యాయ మన్యాయమని మనకు విసబడినమాటల కర్థమేమి?” యని విప్రు నడిగెను. బ్రాహ్మణుడు—“నుంచిమాటయే నీవడిగితివి. తన్ను దేశమునుండి వెడల నడచుట యన్యాయమని యతడు ముమ్మాటికి నొక్కపలికె. నీవు విజయసేనుని పట్టుకొని నర్ధపాణముల ధారవోయవలయునని నీమిత్రుని కోరిక. అట్లే చేయుచునని యిచ్చి సాక్షిగ నీవీహోమగుండమునొద్ద ప్రమాణము చేయుము. చేసినబాసలు నిలిపికొనుము. నీతికి నిలువంబడును”ని ఖరికొల్పి దండపాణి భయూహ్మతములచేత నావేశింపబడి విజయసేనుని పట్టుకొని నుందునని విప్రుడు చేయించిన ప్రమాణము లన్నియుజేసి టెట్టుకొమ్మన్న యెట్టులన్నియు బెట్టుకొనియే ఆ శపథంబులు ముగిసిన పిదప నారేయి యచ్చట జరిగిన వింతమాటల మరునాడెక్కడ సత్తనని దండపాణిచేత హరిశ్చర్య వెండియుం గొన్ని బాసలు చేయుచును, అనంతరము దండపాణి—“ఇప్పుడు రెండు జాములకంటె నెక్కువయ్యెనది. నీవింటికి బోయెదను. మీవుసర్దర్బస మెల్లుండి చేయుటాడ. ప్రస్తుతము నాకు సెలవొసంగు” డనుచు లేచి నిలువ, హరిశ్చర్యయు నుందిదని భైరవ కాలకంఠులను వానివెంట కొంతదవ్వుపంపి చాచు చురలినచ్చిన పిదప సుఖముగ నిద్రించెను.

దండపాణి గుహ విడిచి స్వగృహభిముఖుడైనది మొదలు బ్రాహ్మణ ప్రభావమును గూర్చియు దన కాశేయి విసంబదిన మాటల గూర్చియు దనలో చా నిట్లని వితర్కించుకొన జొచ్చె—

“ఈ బ్రాహ్మణుని చేతలు మాయలూ యింద్రజాలములూ లేక నిక్కువ మూలా? పుట్టి బుద్ధియెరిగి యిట్టివింత లెన్నడును గని విని యెరుంగ. చిత్రభానుని నిజముగ మృతినొందియుండునా? లేక నెంచేసి బ్రదికి యుండునా? బ్రదికియుండినచో మృతినొందెనని ఈవిప్రుడు రాజుతో నేల చెప్పవలయు? కావున తప్పక మృతినొందియేయుండును. అట్లయినచో మృతినొందినవారు మరల మాటలాడుట యెట్లు? ఇతడేవురువునిచేతనైన మాటలాడింది నన్ను వంచింది యుండడుకద! అట్లయిన సరిగ చిత్రభానుని కంఠముతో మాటలాడగల వురువు డెప్పుడు దొరకును? మనుష్యుని బోలిన మనుష్యుడుండవచ్చును. గాని యుచ్చు గుద్దినట్లంత సరిగా నుండుటరీది. కావున నిది తప్పక బ్రాహ్మణుని ప్రభావమే యై యుండవలయు. ఒకవేళ చిత్రభానుడు జీవించియేయుండి యిటువచ్చి నాతోడం బలికినాడని మాటచదున కనుకొందము. అటులైన నాకూతు వశని కుమారునకీచ్చి పెండ్లి నేయ నిశ్చయించుకొంటి. కావున హేతుబద్ధుని విడిచి చిత్రభానుని జేర వలయు. విక్రమసేన హర్షవర్ధనులు నిశ్చయముగ సర్ధాయుష్కులని యాచులు చెప్పెగదా; అందుచేత నెప్పటికైన నీజనుసేనుడు రాజుగాక తప్పదు. వాప్రేగుడిని వానినుడ వేయదలంచుకొన్నపుడు వాని సుఖ దుఃఖములు నావియు నా సుఖదుఃఖములు వానివియు నై యుండుట ధర్మము” అని ఈ వితర్కితా మహా పరాత్మ తనముడై యితడు తన యెల్లుదాటి కొంతదూరముదీసి మరల వెనుకకువచ్చి యెల్లుచేరి వెంటకొని గుహలో జరిగిన వివరలు స్వప్నమునం గాంచుచు గలత నద్దరివోయెన.

## పందొమ్మిదవ ప్రకరణము

ప్రాణనాథునితోడిదే లోకమనినమ్మి మగని యడుగుతామకలు దన కేడుగడగ నెంచుకొని జీవయాత్ర గడపు పరమపతివ్రత హృదయేశ్వరుడు ఖిన్నుడై విమనస్కుడయి యున్నప్పుడు తానట్లే ఖిన్నయై విమనస్కుడై యుండుటయు సహజముగాదె, కలనయిన వియోగము దలపోయక పరిహాసమునకైన బ్రణయకల్పహమాడక మితినిలేని చనువులు మేరలేని మమతలు గలిగి రెండుమేను లొక్క మేనగువట్లు కలిసిమెలసి పూవుందావియు బోలియున్న దంపతులలో మగడు వేమకలకు వెలియై యుమ్మలికమున కునికిపట్టు యుండుతరి కులకాంత మనస్థితి యెట్లుండునో యచట వర్ణింపఁక్కరలేదు. కుమారు లిరువురు తండ్రివెంట గుహకు జని యచట జరిగిన ప్రసంగములు తెల్లకిం దెలిపి నదిమొదలు మనసు మనసులోలేక యురివిందాదేవి మొగము వైస్వర్ణ మొంద నేపనిం జేయక యేసాఖ్యముం గోరక చింతాకాంతది తయై యుండె. దానికిందోడుగ హేమచంద్రుడు రాజకార్యములు చాలవరకు మంత్రుల కప్పగించుటయు నెచ్చెలులతోడ తొల్లిటియట్లు కలియక పోవుటయు రాయబారుల కతికష్టమునగాని దర్శన మీయకపోవుటయు నంతఃపుర సేవకుల పరిచర్యల మునుపటియట్లు లంతగా నపేక్షింపక పోవుటయు బలుకరించిన సందర్భమున్నను లేకున్నను వేదాంత ప్రసంగంబులు నెరవుటయు మున్నగు మార్పులు రాణి చింతాద్వారము నకు మరింత వోహదము చేసెను.

అట్లరవించాదేవి కొన్నినాళ్ళు నగచి హిమవంతునివంటి ధైర్య సారముగల మహేంద్రదేవుని కూతురగుటచే ధైర్యము దెచ్చికొని రాదలంచిన యసాయములగు దగు నుసాయములచే నివర్తింపజేయుట యుత్తమజనలక్షణమగునుగాని విచారించుట సామరలక్షణమని తెలివి నొంది యొకనాడు సాయంకాలము మేడమీద నొక్కరిత కూర్చుండి

తన చెలికత్తెయు, బుట్టినంటివారు తనకు బ్రాణపదముగ నుండునని యరణమిచ్చినదియు నెరజాణలకు జాణతనము నేర్పగల జాణయునగు సర్వదను శేరం బిలిచి—“ఓసీ! సర్వదా! మీయాయ్యగారున్న తెరంగు జూచుచుంటివా?” యని యడిగెను, “ఎరుగ కేమి గుహలో నున్న బాపన దయ్యమును జూచినది మొదలాయనబిత్తయు చెడి పోయినద” ని యామె బదులు చెప్పెను. అట్లయిన నెరిగియుండియు నీవిట్లల యుపేక్ష చేసితివే?” యని రాణి శ్రమ్యర-నడుగ— “సమ్మా! నేనే ముందుగ మహారాజుగారిమాట నెఱుట మచిది కాదేమో యని యూరకుంటి” నని వెండియు నామె శ్రమ్యర తర మిచ్చెను, “అట్లైన నావిషయమున నేనించుక శ్రమపడవలయు, కాది రెండవకంటివా రెరుగకుండ నిర్వర్తింపదగినది. అట్లు చేయుటవా!” యని దేవి యడుగుటయు “సమ్మా! నాకు మీరు పనిచెప్పట నాయం దనుగ్రహము జూపుటకదా” యని యది బదులు చెప్పెను.

ఆంతట నరవింద సర్వదను దాపునంగూర్చుండ బెట్టుకొని—“సఖి! మహారాజుగారెందుచేతనో మనలోలేరు, చిత్తముగుహలోను శరీరము గృహములోనున్నట్లు జూచుచున్నయది. ఎంత చనవున్నను మహారాజుగారు సముద్రమువోలె గుణరత్నాకరులయ్యు గలభీరులుగట చేపరి నమగుటకు నామనసొప్పుకున్నది. అఖల భోగ్యముల విడిచి వైరాగ్యమును బూనవలయుననియు రాజహంసమునకు దలంపు గలిగినది. ఆయన యిచ్చానుసారముగ నింట రాజయోగియై యుండనచ్చుగాని యర్ధరాత్రముల, సపవేసల, శానిచోటుల నెన్నడును ముక్కు మొగ మెరుంగని విదేశీయులయొద్దకుబోయి యుండదగినా? మహామంత్రము లట, పునశ్చరణములట, నిశల జేయవలయునట, బొలకుల మొగలుల నిది విన్నది మొదలు నామనసు మనసునలేదు నీవంతయు జూచుచునే యున్నావు; నీకు జెప్పవలసినదిలేదు; కాని కన్నులు మూతబడవు. అన్నము విసచుయినది. అభము శుభ మెరుగని కాలకులే శివయు బెంగళొనియున్నారు. ఇంక నామాట చెప్పనేల? జీవితేశ్వరుని

చిత్తము వీణాపూర్వవై కాగ్యమునుండి తొలగించుటకు కాకోక్కయపా  
యముపాడకట్టివది. అదిచిని నా జెప్పినచోప్పున నీవొసరింపుము. కాశ్మీర  
రాజ్యమును మందిరమునకు కృష్ణ స్తంభములు రెండుగలవు వాణివర్కయు,  
మాధవ నీనుడు ననుచుండు తులీ యాస్తంభములు వారిగుపురు నాగు  
బిశ్వనరూపులు. మహారాజుగారును వారిపల్లెభాగంతులు. నన్నిక్కడను  
బంపుచును మోయుటయు నా నీనుము నిరంతరము కనుగొనుచుని మణి  
వర్కతో సరిమిగిటిప్పి కాపుర నీపు ముంగుగా - మణివర్కపద్మ  
బోయి నా ప్రవాహములు లెగిరిండు నొండుచున్న గులమట వానికిం దెగిపి  
పరాణుల తమయిన క్రభుచిత్తము లురలు నెట్టిచోట నిలుపుచు  
జెప్పము సంకల సత్తివచ్చిన నా ముప్పవగున బిక్క జేయుమునము.  
మాయయ్య నొల్లి తినతో జెప్పిన పాకులు జ్జ పిరేం దెచ్చుకొమ్మనము.  
తానుదక్క నొరులీపనికి సురుదులుకారినము. ఇదియెకాక నీగుం  
గోచిన తేరంగున సమయోదితియగు బలికి కాగ్యసాఫల్యమా జేసికొని  
రమ్యా; పొమ్ము” అని వీణకొలుప విగ్గడ యుల్లచేసె గవి యాదెను  
వీక్షాని యప్పడి యేరికిం జెప్పక వాణివర్క మందిరమునకుం జని  
వారిని సందర్శించి దేవినన్నిధినుండి వచ్చితినిని వారిచెల్వి సమాత  
నితయై వచ్చివని చెల్పుచుం యాశించి కోర నిట్లనియె—

“స్వామీ! మహారాజుగారి వైఖరి మారిపోవుట మీరును  
నెరుగుదును. నూరుబైట గుమ్మమునీకోని బకధ్యావముచేయు  
దొంగలగుగుపు కపటముగల్గ నెరుంగని వెట్టివానిచేసి మహారాజు  
చిత్తము నపహరించినాడు. ఇకమీద విత్తము హరించి సంకల్ప  
చిత్తుడిగును. రాజుగారు పడిరేయి నొంటిగ గుహకుబోయి ఆటక్కరి  
బాపనయ్యవలన నెవ్వయో మిల్రతములు జేర్చుకొనుట. అక్కడను  
బోయిన నపాయము వాటిల్లునని దేవి శంకించి భీతిచిత్తయై యున్నది.  
సాధ్య చిత్తమునకు స్వస్థ జెచ్చుభారము మీపై నువ్వదన్నది.  
యీ కాగ్యమును నిర్వహించుటకు మీకన్న సమర్థు లెవ్వరు  
లేరన్నది. మీరే తల్లియు దండీయు వన్నది. వేదేయ! అనవలసిన

నన్నియు నన్నది. ఆ బాల గుండెబెదరి యున్నది, కావున మీరామె ననుగ్రహించి మహారాజుగారి మనస్సు నాయుద్యమమునుండి మర లింపవలయు" అనివుడు మణివర్త త్రుల్కిపడి యిట్లనియె—“ ఏమీ ! అనుదినము సాయంకాలము హంశరక్త దర్శనార్థమై పోవుచున్నారని యెరుంగుదును. కాని యామంత్రి పక్షేళ వృత్తాంతము వినలేదు. ఇది యొక క్రొత్తమూహమని తోచెను. ఏదో యాసాయము కలుగవచ్చు నని నేను శంకించుచున్నాడ. ఈవరకే కరచుగ గుహకు బోవలదని రాజుగారితో బలుమాగు చెప్పిని ఎంత చెప్పినను నామాట మారు పాటింపలేరి. అయిన మరలం చెప్పిచూచెద. వట్టి చెప్పటయెకాదు. ఆ యుద్యమము మానుమని గట్టిపట్టు పట్టెను. అరవించాదేని నన్నింత వేడవలయునా! నేనామెను సేదకొని పిల్చినచూడుదును. కావున శక్తివంధనలేక యీ విషయము బాటుచుకొని మనవి చేయుము” అనివుడు నరక—“ స్వామీ ! నామీగి మీకు గోపము నచ్చినను సరేకాని రాజుగారిబుద్ధి యీ యింపండి మరంబులు దేకాదు, ఈ యూరి నుండి యా బ్రాహ్మణ పితౄణములు వెలల గొట్టింపవలయున” ని పలికి వాని ఏడ్చొని రాణి సదనంబునకు బోయి యచూత్యుని సమక్షమున జరిగిన వృత్తాంతములయు చెప్పి భయములేదని యామె నూరడించెను.

ఆమెనునా దుదయుమున దూర చేశిమనుండి కొందరు వేగుల వాండ్లువచ్చి కొన్ని వార్తలు విన్నవించి రాజదర్శనముగోర హేమ చంద్రుడు మంత్రినమేసికొని యాచార వివదలచి మణివర్తను బిలిపించి సగౌరవంబుగ గూర్చుండ బిలిచి వేగులవాండ్లను లోనికి రావీంప నాగు చెప్పవలగుకొన్ని నింతయు చెప్పమని యానతిచ్చి. అంతట నాచారులలో నొకడు నిహంగుడునువాడిట్లు విన్నవించె—

జేవా! చెప్పటకు నాకు నోరు గొడున్నది. దేవరచారి సోదరుడు యవ రాజు చిత్రభానుడు హరిద్వారమునద్ద” నని మీద చెప్పలేక కన్నుల నీరుబిట్టుకొన మంత్రి వాని యభిప్రాయ మెరిగి యా వృత్తాంతము



నీవు చెప్పినట్లగులేదు. అది యిదివఱకే రాజుగారికి విదితము. తక్కినది చెప్పకు" ని యానతిచ్చుటయు, పొడిట్లు చెప్పెను—“నిజమున నకుమారునకు సర్ధరాజ్యము గావలయు నట. అది యిచ్చెదరా? లేదా? యని విదగ్ధ మాశంసరాజులు తద్బాలకుని పక్షమున మనపై దండెత్తి వచ్చెదరని లోకులు చెప్పకొనుచున్నది మీద దేవరదిత్తము” అని వాడూరకుండ—“దీని నిజస్థితి దెలియవరకు మన మేమియు ననరా” దని హేమచంద్రుడు—“వచ్చిన రానిండు. అంత సూత్రముచేతి భయపడువారెవర” ని యనిపింపఁజూపఁజేసి పలికి పాని నానలకు బంపి తక్కిన చారులవలన నెన్నియో వృత్తాంతములు విని పారి కందరకు సెలవిచ్చిరి.

## ఇరువదవ ప్రకరణము

శిశ్ముట మణిశక్తి హేమచంద్రున కభిముఖుడై—“దేవా! నేవకు తొక్కమనవి చేసికొనదలంచి యున్నాడు. అగ్రహింపక యవధరింపవలయు. అన్యదేశస్థులు తమ దేశమున నేరముచేసి దండ నార్తులై యా దండని తప్పించుకొనుటతో యప్పు లెగబెట్టుటతో తమకు లేనిగౌరవమును సంపాదించుకొనుటతో స్వదేశము విడిచి మారువేషములు వైచుకొని యోగులమని జోగులమని మంత్రవేత్తల మని బ్రహ్మజ్ఞులమని వేదవిదులమని తమూ తామె పొగడుకొనుచు లోకుల వందొందురు. అట్టివారిని చిరకాలము శోధించిన పిదపగాని జనులు విశ్వసింపరాదు. ఈ దుష్కర్మలనైన దలిపండులనైన రాజులు పూర్ణముగనమ్మి వర్తింపగూడదని రాదనీతి కానించుచుండ నన్నదని గని యొక్క విదేశీయునినమ్మి మిరిట్లు మెలగుట లోకవిరుద్ధముగ నున్నయది. సారిశక్తి దుష్టుడని నేననఁజాలను. దుష్టుడ కాని

శివుడేవాని యెదుగని తగు విశ్వసింపజనదు, పరరాజులచేత బంపబడు చారులుకూడ కొక్కొక్క పుష్పమున యానుపానులు లోటుపాటులు నెరుంగుటకు భిక్షుక వేషములు మునివేషంబులు వేయుటకలగు, జాలి చేత బిచ్చగార్హుడను భక్తివేష మునిజనంబులను జనులు గారవింతురు, గావున పట్టివేషములు పొసగియుండు, లోకము మూరబహుళిమగుటచే గడ్డములు గావిగుడ్డలు బోడితలలు బూదిపిండిగట్లు తులసిపూసలు మున్నగునవి పరులకు గౌరవముం దెచ్చిపెట్టు, గడ్డము పెంచినవాడెల్ల యోగికాదు జందెవుబోగులు ద్రెంపినవాడెల్ల సన్యాసికాదు; అట్టివారిని మనము చిరకాలము దేశమున నిలువనీయరాదు, నిలువ నచ్చిన మెలకవత్తో నుండవలయు, పగలు హరిశర్మవద్దకు బోవుటయే నాం సంకల్పముగనుండ మాపులుగూడ మీరు మంత్రతోపదేశమునకై పానికడకుం బోవుదురని శ్రాకర్తి గవింట్టి, ఈపని శ్రేయఃకాములగు మీకు దగదు, ఆ యుద్యమముమోని మాధయం బుడువనలయునని వేడుకొనుచున్నాడ, ప్రజలుగూ మీకు మాదృశులు చెప్పనక్కర లేదుకాని ప్రజలదోధియతామపి యను లోకోక్తినిబట్టి నేను మీకుప దేశించితిని, పురజనులు సంఘపురజనులు, నేను, నిగమశర్మ మాధవ నేనుడు మొదలగు మీబాగుగోరు జనులు మీచిత్తము నాయుద్య మమునుండి ననర్తింపజేయ దలచుచున్నాడు, భయంబున మీ యెదు రుకు రా జంకుచున్నాను, నేను మీకడ నెక్కుడు చనువులు గలవాడ నగుటకు మీరు చూతపవల సైరించు శృపాసముద్రులగుటను నేను వచ్చితిని, నానోట నెడలిన మాటలు వారియందలి మనవులుగ గ్రహింపవలయునే కాని నాయొక్కనినిగ గ్రహింపవలదు, ”

అని మంత్ర హితోపదేశముచేసి యూరకుండ కప్పులుకులు సావధానముగ జత్తగించి హేమచంద్రుడు మణివర్మ చేయిబట్టుకొని-  
 “యమాత్యా! నీవు నాకు బిత్తసముడవు, నీవు హితోపదేశముజేసు నీకుండు డమియుంవలసిన కేమున్నది? నీవు నాకడ నింతకన్న నెక్కుడు చనువులు గైకొనవచ్చును, నీయాలోచనలు మాకు వజ్ర

శవచంబులు. నీమంత్రములు పరసైవ్యంబుల భజించు యంత్రములు, ఎల్లవిధముల నీబుద్ధి మెచ్చదగినది యైనను 'ప్రమాదో ధీమతామపి' యని నీవన్నట్లు నీబుద్ధికే ప్రమాదము గలిగినది. నాచెప్పెడి పలుకులు వినుము. ఈప్రపంచము విశ్వరముగాని శాశ్వతముకాదు. యుగయుగంబులనుండి నిలిచియున్న హిమాలయమువంటి పర్వతములకును నట్టి పర్వతముల ధరించు వసుంధరకును నట్టి వసుంధరను ధరించు బ్రహ్మాండములకును నాశము గలుగుచుండ నొక్క యణువుతోనైన బోలని యీచర్యభక్తి శాశ్వతమును యుండునా? కలకాలము రాజ్య తంత్రములయందె తిగిలి యుండవలయునా? ఏనాటికయిన భోగ పరాజ్యులుండను గావలదా? రాజ్యతంత్రములం దగిలి యీవగకు చేసిన దోషంబులు చాలవా? నేను మీకు రాజునై సేవ్యుడనైతిని. నాకు సేవ్యుడను రాజులకు రాజును జగవర్తులకు జగవర్తియు నిండుల కిం దుడును, నగ్ని కగ్ని యుండు పరమేశ్వరు డొకమలేడా? మాచేయు కలుషంబులకు మీరు తిరవాదు లగుదురు? నీవుగాని యీర వింనాదేవిగాని కిక్కినమంత్రులుగాని నావెంటవత్తురా? ఈవువువోట లీశేషస్వనా లీలరుణ నన్ను రక్షించురా? నేడింట శేఖ నుంటనుండు వారముకామా? చిత్రభానునిగతి చూడలేదే? ఎట్టి వంగణంబువ బుట్టె నెట్టిచారి బిడ్డడయ్యె, నెంతి గారామునం బెరిగి. సుద కెట్లులయ్యె? ముక్తికాంత ముందట నరవిందాదేవియేల? ప్రణయవీర ములుండ గద్దెలేల? ఉపనిషద్వీధు విచారించువారికి గాజవీధులేల? పరిచుపదనాన కరుగదలచు వారికీ బ్లగములేల? అశాశ్వత పదంబు వీడను శాశ్వతపదవికి బోవదలంచు చున్నవాడగాని యీరమ గతికిం బోవుటలేను కావున నావిషయమున మీరు విచారింప వలగు. లోకక వ్యాపారముల విడిచితినిని నన్ను గూర్చి మీరు విచారింప జూన నేత్రంబు దెఱచలేక లోకతంత్రంబులం దగుల్కొని యగచాట్లు పడు చున్న వారలపి మిమ్ముగూర్చి నేవిచారించెద. అవి యులుండనిండు మహానుభావుడు వారిశరీర దుష్టుడని లోకులు చెప్పుకొనుట సాపలు

మూటగట్టుకొనుట, లోకప్రవాదముల మన మెన్నగు నమ్మరాదు, ఒక్కయుదాహరణముచూడుము. మాశవేల్చుడుగ సుదర్శనుడు నాకు రెండవ ప్రాణమైయుండ నతడు నాపై నెత్తివచ్చునని లోకమునం బ్రవాదముగలిగె, ఇట్టివింతలుండునా? గగనంబు విరిగిపడిన సూర్యుడు పడమట నుదయింపని నాకును సుదర్శనునకుం బగలు జనియింపవు. సుదర్శనునిగూర్చి పుట్టినట్లు హరిశర్మనుగూర్చి కల్లవాడుకలు పుట్టినవి, ప్రజ్ఞాడవగు నీవట్టివి నమ్మజనదు, ”

అని రాజు కేవల పారపార్థిక చింతతో బలుకుటయు హరిశర్మ మీది భక్తి వాని కించుకేనియు మందగింపలేదనియు దనకు వృథా శ్రమయేకాని యతడు చెప్పిన బుద్ధులవలన నొందవలసిన లాభము హేమచంద్రుడు పొందలేదనియు గ్రహించి మణివర్మ వెండియు గొండాక విచారించి రాజు నుద్దేశించి ఇట్లు పలికెను—“దేవా! మీరు హరిశర్మవద్ద మంత్రోపదేశము బడయ దలతురేని పడయ నచ్చును గాని వానిగుహకుం బోవక మనకొటకు వాని బిలిపించి యుపదేశము కండు, మీకెంత చాటుచోటు కావలయునన్న సంత చాటుచోటు జూపెద, కావలయునన్న నదిరకాలమున నిందు నిమిత్తము శ్రాత్త మందిర మొండు నిర్మింపజేసెద, ఎటులయిన మాకోరికీదీర్చి మమ్మనుగ్రహింపవలయు” అని మనవి యొనర్ప హేమచంద్రుడు వాని కిట్లనియె—“నీకు నాయెడగల ప్రేమ సుహృత్కులయెడ నుండ వలసిన గౌరవమును దగ్గించుచున్నయది. మహానుభావుడగు హరిశర్మ యెక్కడ, కిందిల్ జుడనై వానిపాదరేణువులనైన శిరమున దాల్చుదగని యపవీతుడ నేనెక్కడ? మీకిందరకు నేను రాజునై యుంటిగాని యాయతిరాజునకు నేను సేవకుండ్లనై నాగృహంబునకు రమ్మని నేను వాని నడుగజాల” అనుటయు మణివర్మ—“మీరడుగుటకు సందియ పడుదురేని మీ వెంటవచ్చి విషయంబును భక్తియు గదుర వానిని నేన యడిగెదను, అతడు మన కొటకు వచ్చుట కంగీకరించునేని మీరాయనవులుకుల కడ్డముచెప్పవలద” ని వేడుకొనెను, మహేంద్రు

మీను వాని పలుకులువిని కొంచెము విచారించి—“వరే, ఈ సాయం కాలము పాఠశాల దర్శనార్థము నేను బోవునప్పుడు నీవు నావెంటవచ్చి యాచుకోతున్నాడు ప్రశాంతిడయి యున్నప్పుడు వాని కలుక వొడమ కుండునట్లు భక్తితాత్పర్యంబులు మెరయ వానినడుగుము. అత డొక వేళ యలుక బూనినను రానని విస్పష్టముగ జెప్పినను జిన్నబుచ్చు కొవక నాప్రయత్నమునకు వెండియు విఘ్నములు నేయదలవక యూరకుండవలయున”ని పలికి మణివర్మరాక కనుమతించి వాని నంపి మందిరంబునకుం జనియె.

మహారాజు మందిరమునకు వచ్చినతోడనే యరవిందాదేవి వర్మదంబిలిచి మగనికి మంత్రికి బ్రవర్తన సంభాషణాఫలితము దెలిసి కొని రమ్మని బంపెను. అదియు మణివర్మకడకుబోయి యడుగ నెత్తిగా జరిగిన వృత్తాంతమంతయు దెలిపి యంచుక ధైర్యముచెప్ప నర్మదయు మరల సంతిపురికింజని దేవికా యుదంత మెరింగించెను. అదివిని దేవి మంత్రి మాటలు పనిచేసినవని ధైర్యము చెచ్చుకొని సాయంకాల మేనుగునోయని భయపడుచుండెను.

సాయంకాలము మణివర్మ రాజమందిరమునకువచ్చి తనరాక లేని కెరిగింప మహారాజు సంధ్యాకృత్యముల దీర్చికొని మంత్రిసమేతుడయి పాఠశాలవద్దకుబోయె బ్రాహ్మణుడు వారిరువురను గారవించి గూర్చుండజేసి ఏదో సందర్భముచెచ్చి వివాహమునుమానుకొని రాజ్య మునువిడిచిన భీష్ముని చరితంబును రాజ్యంబు తిమ్మినికిచ్చి తపోవసం బున కరిగిన దేవాపిచరితంబును వివసాంపుగ నుండునట్లు వర్ణించి వారిని శ్లాఘించి రాజుమనంబున కానందము గలిగించెను. ఆకథ లత డేల చెప్పెనో రాజు గ్రహింపలేదు. గాని మణివర్మ యొక్కనిముసములో గ్రహించెను. పాఠశాల చేయవలసిన హితోపదేశ మంతయు ముగిసిన పిదప మణివర్మ చేతులుజోడించి విప్రునిశోనిట్లనియె—“మితో నేనొక్క మనవి చేయవచ్చితిని. కిప్పులున్న మన్నింపవలయు. మహారాజుగారు మీవద్ద మంత్రములనుపదేశముకాదలంచుచున్నవారు. మీయుపదేశము

లుభయలోక తారకము లగుటచే రాజుగారు మేము గడు సదృష్ట వంతలము, కాని రాజుగారు మీగుహకు వచ్చుటకంటె మీరు మాకోటకు దయచేసి యుపదేశముచేయుట చాల మేలని నాకు " అని మరియు నింక నేదో చెప్పబోవుచుండ వానివాక్యము సమాప్తము గాకమునుపే కట్టదెబ్బతినినకోడై తాచువడువునకైలి హరిశర్మకన్నులు మొగము నెట్టజేసి బిట్టలుకచే నొడలువడక నిల్చియున్నాడు. "ఏమేమి! మేము మీగృహమునకు రావలయునుగా! నాకంటె యువసరము లేదు, మీమహా రాజును బలవంతముగ నింటనుండి తీసికొనివచ్చి నాపొట్టగడపుటకై మంత్రి పదేశము చేయుటలేదు. అతడు వచ్చి నాపాదములపైబడి శరివివిధంబుల బ్రార్థించుటజేసి నాజపతపంబులు మానుకొని ఈయన కిమి త్రమై కొంతకాలము వ్యర్థము చేయుచున్నాడను.

ఊహబైటనేకాని గ్రామములో జనులయింట వసియింప గూడ దని మాప్రతిజ్ఞ అది నీవెరుగవు గాబోలు! మేము రాజులమొగములు పెంకిపురముల మొగములు వెరుగ మనుకొంటివి గాబోలు. నానోటనుండిమాట వెడలినమాత్రముననోటాననోటులురూకలుగుప్పలు వోయగల రాజాధిరాజులుమాకుదాసానుదాసులై యున్న వాగు నీచేమో మహామంత్రిని గాజనీతివిశారదుడనివి మాకడ నీకుసుగోకంబోవ జొచ్చితివి, ఇవివీకునమలశక్యముకాని ఇనుపగుగ్గళ్ళుగానీమినుపగుగ్గళ్ళు కావు. నీయాటలిక్కడ సాగిరావు. నీతలదన్నగట్టి మంత్రిని లంకల నేనిదివెఱకు చూచినాడను. నీకుటుంబమునకు నీరాజకుటుంబమునకు తేనుము గోరుదువేని మాకలుక దెప్పింపకుము. మేము తలచు కొనము గాని తలంచుకొంటిమా షట్టగాబులు భస్మకటలంబులు చేయగలము! రాజుల రాళ్ళు జేయగలము. మాళాపంబుకు మీచాపంబులు చాలవు. మేము మీమందిరమునకురాము" అని రాజు పంక దిరిగి— "రాజా! నీనింక నీమంత్రి యాలోచన చొప్పున సదువుము, మాకడకింక నీవు రానక్కరలేదు. ప్రసన్నులై మాకుపదేశము చేయుడి చేయుడి చేయుడి మహాప్రభూ! యని ప్రార్థిం

చినవారి కనేకుల కుపదేశము చేయకయే పంపితిమి, ఎందుచేతనో నీమీద మాకనుగ్రహము కలుగుటచే నిన్ను తరింపజేయ దలచితిమి! కాని నీమంత్రి నీపాలితిశనియై దానిని జెడగొట్టె. ప్రస్తుతము మీరు మాయెదుటనుండి పొందు. మీయునికి మాకోపాగ్ని బ్రజ్వలించ జేయున" ని పలికి గుహయొక్క లోపలి భాగమునకుం బోయె.

## ఇరువది యొకటవ ప్రకరణము

అట్లు హరిశ్చర్య కోపావేశంబున మంత్రిని దూలనాడి రాజుం దిరస్కరించి యవ్యలకు బోవుటయు మణివర్మ బ్రాహ్మణునిమీద మొట్టమొదటినుండియు గౌరవము లేనివాడగుటచే పాని పొగగుం బోకడలకు దగిన ప్రత్యుత్తరమాలిచ్చి బుద్ధి చెప్పవలయునని యొక్క నిమానము తలంచెను; కాని రాజు మొగముజూచి యూరకుండవలసిన వాడై యా నిపుడన్న కఠినోక్తులకు జిమ్మబోయెను. హేనుచంద్రుడు హరిశ్చర్య లేది వెల్లినవెంటనే మణివర్మ సమేతుడై లేచి నోగువిప్పి యేమనిన నేమి మూడునో యని భయమున నెద్దియు బలుకక గుహవిడిచి యవ్యలకు వచ్చి మంత్రిని జూచి—“నీవు మిక్కిలి యపరాధము చేసితివి. ఇందుచేతనేకదా నేను వాని నడుగవని తోలు దొల్తనే చెప్పితిని నీవింటికరుగుచుండుము. నేనుబోయి వాని బ్రతి మూలి ప్రపన్నునిజేసికొనవచ్చెదన"ని పలుక మణివర్మ—“నామూలమాన బ్రాహ్మణునకు దేవరవారిమీద కూడ నలుక వొడకునది. నాదర్శి నయమును దేవరవారు మన్నింపవలయున"ని ప్రార్థించెను హేను చంద్రుడు మంత్రి వినయంబునకు సంతసించి—“మణివర్మా! ఇందు నీనేరములేదు. ఇది యొకానొక వేలవిశేషము. అచీవాట్లు నన్ను బెట్టినవి గాని నన్ను బెట్టలేదనుకొనుము నీవిందుకు చిన్నబుచ్చుకొన

వద్దు. నీవరుగుచుండుము నీవెంటనే నేవచ్చెదన"ని యూరడించి వగ  
పుడిపి వాని నింటికించి తాను శ్రమ్మర యోగిగడకు బోయి యతని  
పాదములపయింబడి తమింపుమని పలుకెరంగుల బ్రాధించి మరి  
యెన్నడు తనవెంట మంత్రిని దీసికొనిరావని ప్రమాణముచేసి వాని  
యనుగ్రహంబునకుం బ్రాతుడై తన మంత్రిపదేశమునకు ముహూర్త  
ముంబెట్టుమని వేడెను రాజు వినయంబునకు భక్తికి హరిశర్మ యంత  
రంగమున మెచ్చి వానికిప్పు సైరించి మంత్రిపదేశంబునకు నొక్క  
పుణ్యదివసంబు నేర్పరచి సగౌరవంబుగ రాజు నింటికి బనిచె.

హేమచంద్రు డింటికిం బోవునప్పటికి మాధవసేనుడు రాజు  
రాక కెదుగు చూచుచు మందిరద్వారముగడ గూర్చుండి యతడు  
వచ్చినతోడనే లేచి నమస్కరించి—“స్వామీ! మాళవరాజు వద్దనుండి  
యొకదూత వచ్చియున్నాడు. ఆత డిప్పు డూర్జులైట గుడారములలో  
బసచేసి తనరాజ మనకుం దెలియబంపె. మీద దేవరచిత్తము”ని  
మనవి చేసికొనెను.

అప్పులుకులు విని హేమచంద్రుడు—“వేగులవాండు చెప్పిన  
దంతయు నిక్కవంబగునాయేమి! అయిననేమి! నీవును వ్రజపాణియు  
రేవుదయుమున బోయి వానిని సబహుమానముగ దోడ్కొనిరండు”  
అనిచెప్పి వానిం బుచ్చి యంతిపురికిం జనియె అత డంతిపురి జేరిన  
తోడనే సర్వద రాజియైనతిం బూని మణిసర్వకడకుబోయి హరిశర్మ  
కిడ జరిగిన యావద్వృత్తాంతమువిన తన దేనికి విన్నవించె.  
అయిదంతియు వినినవీధి దేని నిశ్చేష్టయై పొన్నుపై జరిగిలంబడి  
యేదో యపాయము రాజకుటుంబమునకు రానున్నదని విచారించ  
జొచ్చెను.

మరునాడు రేపకడ మాధవసేనుడు వ్రజపాణిం దోడుకొని  
కొందరు పరిజనులు వెంటరా సగిరమునకు దక్షిణ భాగమునందు  
విడిసియున్న మాళవదూత సన్నిధికిం బోయి తనగాక నెరిగించె.  
మాళవదూత యగు విశారదుడు కాశ్మీరరాజ ప్రతిఃథుల కెదురుగా



నచ్చి గౌరవించి తన గుడారమునకుం దీసికొనిపోయి కూర్చుండబెట్టి తనపేరు విశారదుడని చెప్పి వచ్చినవారి నామధేయము లడిగెను. అంతట మాధవసేనుడు నన్ను మాధవసేనుడందురు, నేనిక్కడ మంత్రులలో నొకడను, ఈతనిపేరు వజ్రపాణి. వినియుందురుగదా మీరు దండపాణి యను చండశాసను డొకడు కాశ్మీరస్థైర్యమున కధి పతియై యున్నవాడని, అతని తమ్ముడే యితడు; హేమచంద్ర మహారాజుగారు మిమ్ము సబహుమానముగ దోడ్కొని రమ్మని యాన తిచ్చినారు, కావున మీరు దయచేయవలయున"ని చెప్పెను. విశారదు డందుకు సమ్మతించి తన పరిజనలను బయనముగమ్మని సేలవిచ్చి తానొక గుట్టమెక్కి వజ్రపాణి మాధవసేనులతో వెడలెను. పట్టణంబు నకు వచ్చిన పిదప మాధవసేనుడు వారినిొక విశాల మందిరమున విడియించి కావలసిన సరకుల నంపి వలయు సేవకుల నప్పగించి ఇంటికి జనియె.

ఆ యతిధుల ఔనుము విచారింప దలంచి వజ్రపాణి కొండొక నేపచ్చలనిలిచి వారు వచ్చినపని యేమనియడిగి విజయసేనుని పక్ష మున వచ్చినట్లు సేవకులలో నొకనివలనవిని వానితో మెల్లగ నిట్లనియె— “ఓయీ! కర్పూరమంజరి యెచ్చట నున్నది? ఆమెకు వివాహ మైనదా? మీరు విజయసేనుని పక్షమున వచ్చినవారగుటచే నామె సంగతి మీకు చెలియకపోదని తలచెనన ” ని పలికెను. ఆ సేవకుడు వజ్రపాణి మాటలువిని కళవళముపడి యామె సంగతి చెలియనివాడు వోలె తెల్లజోయి—“పెండ్లి యింకి నుగాలేదు. కాదుకాదు; ఈనడుమ నయినదని విన్నాన”ని యుత్తరము చెప్పెను. వాడిచ్చిన ప్రత్యుత్త రమువిని వజ్రపాణి మిగుల కలతనొంది వానిని మరింత తరచి యాడుగ నారంభింప నడిగిన కొలది వాడు మిక్కిలి తడబడ యసం దర్భములగు నుత్తరమాల నీయిజొచ్చెను. అంతలో ప్రధానమంత్రి యగు మణివర్మ మాళవదూతం జూడవచ్చి మునుముందు వారిపరిజను లను గుర్రములనుజూచి యవ్వల విశారదునితో మాటలాడుటకు

బోయెను. వద్రచాణియు వానింజూచి సేవకునితో సంభాషణముమాని వికల చిత్తముతో నింటికి జనియెను.

మణివర్తయు దనరాక విశారదునకు దెలిపి వానిచేత సమ్మా నితుడై కూర్చున్న పిదప విశారదుడు తన వచ్చినపని సంగ్రహముగ దెలిపి రాజదర్శనము చేయింపుమనివేడె. అట్లే చేయింతునని ప్రత్యుత్తరము చెప్పి మణివర్త విదర్భ మాళవరాజుల దేశముల గూర్చియు బరిచాలనముల గూర్చియు ననేకాంశములడిగి విశారదుడిచ్చిన ప్రత్యుత్తరముల సంతృప్తినొందక వానిపద్ద సెలవుగైకొని యింటికి బోవుచు దారిలో దనలో నిట్లని వితిర్కించెను—“ ఏమిదికి ఈని మాటలు రూపమును జూడ గొప్పవానివలె కానబడదు. పరిజనులు బిచ్చగాండ్రుపగిది నున్నారు, గుట్టములు మహారాజుల లాయములోని వట్లు కనబడవు. అయినను వేసబొసలబట్టి యెవని గూర్చియు దురభిప్రాయమును దెలుపరాదు ” అట్లు లనుకొని గృహంబునకుబోయి భోజనాదికములదీర్చి బాము ప్రొద్దున్నపుడు మణివర్త మహారాజు వద్దకు బోయి మాళవదూతకు దర్శనమిచ్చి సందేశము వినవలయునని కోరెను. మంత్రి పలుకుచు విని హేమచంద్రుడు మున్ను చాగులు చెప్పినట్లు విషయనేనుని పక్షము బూనియే సుదర్శనుడీ రాయశారము మనకంచెనా!” యని అడిగెను. “విశారదుడు తనపని నాకు సవిస్తరముగ జెప్పలేదు; కాని సంగ్రహముగ జెప్పెను. పని యదియే ” యని మంత్రి విన్నవించెను. ఆ నుడువులు విని హేమచంద్రుడు నిట్లూర్పు విడిచి మనోనైకల్యము నెమ్మనమ్మున దోప నమాత్మ్యనితో నిట్లనియె—

“అయ్యా ! రాజ్యములు దుఃఖహేతువులుగదా ! భానుడు పడమట బొడిచిన బొడమవచ్చు మిన్ను విరిగిపడిన బడవచ్చుగాని నాకును సుదర్శనకును బగలు జనింపవని మున్ను నీతో నంటిగదా ! రాజ్యంబు కఠింబునం గాదె కలనైన నాయందు ద్వేషబుద్ధి పహింపని సుదర్శనకు నేను శ్రోధ హేతువునై తిని, మాళవరాజువంటి

సత్పురుషును మహిమండలమున గలడే? అట్టి యోగ్యునకు నలుక  
దేప్పించిన నా బ్రతుకేల! విజయసేనున కర్ధరాజ్యమిమ్మనికదా వాని  
సందేశమందిరి. వానితండ్రికి నేనొసర్చిన యపకారమేచాలును. తండ్రి  
లేని యాబిడ్డకు వెండియు నేను గీడు సలుపుదునా? అతడు నాబిడ్డ  
లలో నొకడు. నాకు మువ్వరుకుమారులనుకొని రాజ్యము మూడు  
భాగములు చేసిపంచెడ. మాళవరాజునకు బెడరి నేనిచ్చుటలేదు.  
విజయసేనునిమీద నాకుగల కురిమిబట్టియే యిచ్చెద. ఈయకున్న  
విదర్భ మాళవరాజులు మనపై వంచించియున్నారు. ఒకవేళ యుద్ధముగో  
మనముగెలిచినను చేరువచుట్టుములను జరమి శూలను జంపుకొని నెత్తుటి  
కూడుదినట యెట్టివాడి? కావున వాని కోరునట్లు రాజ్యము విచ్చెద  
నని నీవు దూతతో చెప్పుము. అడిగినట్లు లీయ దలంచుకొంటి కాన  
సందేశము నేను విననక్కరలేదు. నీవుపోయి విశారదుని సందేశము  
విని నాపలుకులు వానితోజెప్పి మాళవరాజుతో మనకుగల మైత్రి  
చెడకుండజేయుము. అందుకు వారొడంబడలేని వారిచిత్తము వచ్చివచ్చు  
చేయుమనము" అని చెప్పి సర్వరిము మణివర్మను బొమ్మని పోవర  
పెట్టెను మణివర్మయు రాజుపలుకుల గాజనీతి వినిధములై కేసల  
వైగాగ్య ప్రతిపాదకములై యుండుటండేసి యా పలుకులు విశారదున  
కెరిగింప నిష్ఠములేనివాడయ్యు బ్రభుశాసనము నిర్వర్తింపవలయునని  
నిశ్చయించి బ్రభురాయబారమును దీర్చవలసిన పెత్తనము తన తలపై  
నిడుటచే నది యెట్లయినం బెడగొట్టుట కేర్పరచుకొని మాధవసేనుని  
వెంటబెట్టుకొని విశారదుని విడిదికిం జనియె.

రాజదర్శన లాలసడగు విశారదుడు మణివర్మను జూచి—  
“మహారాజగారు నన్నెప్పుడు రమ్మని యానతిచ్చిర” ని యడిగెను.  
“మహారాజగారిప్పు డవ్వస్థదిత్తులై యున్నారు. కావున రాయబారము  
మీవలనవిసి దానికిం దగిన ప్రత్యుత్తరములజెప్పుమని నన్నే నియోగించి  
నారు. మీసందేశార్థము లాయన ఎరుగుదురు. దానికిందగిన ప్రత్యుత్తర  
ముల గొన్ని చెప్పుమని నన్ను నియోగించిరి. కావున మీరు శ్రమపడి

రానక్కరలేదు. మీసందేశార్థములు నాకు విన్నవింపుడ"ని మణివర్మ వానికి బదులుచెప్పెను, "రాజుగారు మాసందేశము వినినను మీరు వినినను మాకోక్కటియ, నాకు మీమహారాజుగారు దర్శనమియ్యక పోవుట మాశవరాజు సగౌరవించుట యేమోయని నేను దలచెనను, ఆయినను వారువీరు చిరమిత్రులు, సమానబలవంతులు, వారిచిత్రము, ఇదే నాసందేశము వినుడు" మాశవేంద్రుడు హేమచంద్రున కిటు విన్నవించుచున్నాడు. చిత్రభానువుతుడు విజయసేనుడు కడుదీనుడై విదర్భమున్నాడు. అతని కర్ధరాజ్యము పంచియిచ్చుట న్యాయము. పసి వానియెడ పాడిదప్పట పాపహేతువు. రాజ్యము పంచకూడదని మీరందులేని విజయసేనుడు నీకొడుగులకన్న వయసున బెద్దయగుటచే వానిని యువరాజుం జేయునది. ఈయరుద్ధతులకు మీరు సమ్మతింప లేని మాశవసైన్యంబులే విజయసేనుని గద్దెనెక్కింపగలవు." ధర్మము నకు దూరములై లోకాచారమునకు విరద్ధములై మోటుతనముతో నిండిన యా పలుకులు చెవిని బడినతోడనే మణివర్మ మహాకోపపరవశమయ్యె. గంభీరుడగుటచే నయ్యలుక నెట్టెటో దాచి దూతతో నిటనియె—

"విజయసేనుడు విక్రమసేన హర్షవర్ధనులవంటి కుమారుడే యని భావించి వానికి మూడవవంతు రాజ్యమునియ్యదలచినారు. విజయ సేనుని యువరాజుం జేయుట యసంభవము. ఇది సమ్మతము గాదేని మాశవసైన్యంబులే వానిని గద్దెకెక్కించుగాక!" అనవుడు విశారదుడు మహాకోపముతో బెద్దకేకలువేయుచు— "మాకు మూడవవంతు గీడవంతు సక్కరలేదు. మాకర్ధరాజ్యమే కావలయు, అది మీరియ్య నొల్లరు గావున మేము పోవుచున్నారమ"ని కూర్చున్న చోటు నుండి లేచెను. మణివర్మయు మాధవసేనుడును గూడ పీఠమునుండి లేచి వానివలన సెలవునైన బుచ్చుకొనక గృహంబులకు జనిరి. అమ్మరునాడు విశారదుడు సపరివారముగ శ్రీవగరము విడిచిపోయెను మణివర్మ మగునా దుదయమున రాయబార మంతయు రాజునకు

నవి స్త్రముగ విన్నవించెను, హేనుచంద్రుడు తప్పు మాళవరాజుదే  
యని తలంచి కాదలంచినది కాకమానదు, మనుష్య ప్రయత్నము  
వ్యర్థమని కర్మ సిద్ధాంతమును నమ్మియుండెను.

## ఇరువది రెండవ ప్రకరణము

హేనుచంద్రుడు మంత్రోపదేశంబగు దినంబు సమీపించిన  
కొలంది యరవించాదేవియొక్కయు మణివర్మ ప్రముఖులగు నమా  
త్యుల యొక్కయు గుండెలు తిత్కిధ జ్ఞప్తి వచ్చినప్పుడెల్ల తటతట  
గొట్టుకొనజొచ్చెను, తనకు మంచి తరుణోపాయము దొరికినదను  
సంతసమున రాజు మొగము వికాసవంత మగుచుండ దనకు మరణో  
పాయము సమీపించుచున్నదని యరవించాదేవి మొగము విన్నదన  
మును చాల్చు జొచ్చెను, హరిశర్మ తనకు బరమమిత్రుడని రాజు  
తలంప బరమ శత్రుడని లోకులు తలంచిరి, హరిశర్మవలన గాశ్మీర  
దేశమునకు నీగింది రెండు నష్టములలో నేదే నొక్కటి సంభవంప  
వచ్చునని ప్రజలు, నేవకులు, రాజబంధువులు భయపడిరి, హేను  
చంద్రుడు హరిశర్మ గురూపదేశములవిని విరాగియై సంపదలనుబాసి  
సౌఖ్యములలోని యాలుబిడ్డల కెడమై యడవులకేసి జనవచ్చు, కాక  
యున్న కపట బ్రాహ్మణుడు పన్నిన యరులం దగుల్కొని ప్రాణ  
ములనైన విడువవచ్చు, ఈభయంబు శ్రీనగరముననున్న ప్రతిమనుజుని  
హృదయమున నెలకొనియున్న నొక్కడేని లేని డాని నోరుదెరచి  
చెప్పజాలడయ్యె, ఈ మహారాజుబుద్ధి యెంతలో చెడిపోయినదనువారు,  
మన మందరము తొల్లిట చేసిన దోసమె యీ బ్రాహ్మణ రూపంబున  
నవతరించి యిక్కడ కరుదెంచెననువారు, నెన్నడు ద్రోసివేయని  
మణివర్మ మాటలు గూడ పెడిచెవిని బెట్టుటచే నేదియో మూడక

తప్పదనువారు, మనశక్తి యేమగు ననువారును, దైవనియోగ మెట్లో యుల్లు జరుగుననువారునై ప్రజలు కలవశము పడజొచ్చిరి. అంతలో మంత్రి పదేశమునకు హరిశర్మ యేర్పరిచిన పుణ్యదినము వచ్చెను. ఆదినమున హేమచంద్రుడు శేషాడ నిద్రమేల్కొంది కాల్వకరణీయ ములందీర్చుకొని స్నాతుడై పగలెల్ల మహాసముండి సాయంకాలము గుహకుం బ్రయాణమయ్యెను. పరమనిష్ఠాగరిష్ఠుడై రాజతంత్రమాల విడిచి కేవల పరమార్థదీనిచే దిన మేలుగోగువారు పెట్టిన మొరలు వినక యపాయస్థలమునకు బోదలచిన హేమచంద్రుని బారి చంద్రుని జూచిన యరవింద యుల్లు నరవిందాదేవి మొగము శోభావిహీన మయ్యె. మణివర్మ తత్సమయమున రాజవద్దకుగోయి నిష్ణాహృద యుడై తన వైకల్యము మొగమునందు గానంబడ—“దేవా! మీగు గుహలో నుపదేశమగుచుండ మేమందర మీలనుండి మీసేను మరయుచుండెదము. ఇందుకైన మీరు సమ్మతంప వలయును” అని పేమకొన రాజు—“మణివర్మా! ప్రశాంతిమగు బ్రాహ్మణ సమక్షమున నీవపాయమును శింకింపవలదు, నాకేభయమును లేదు. మీరు శ్రమపడి నానిమిత్త ముండవక్కరలేద” ని ప్రహ్ల్యుత్తరము జెప్పెను. ఆ బేల మాటలువిని మణివర్మయు దక్కిన యాళ్ళు నిష్పబోయి మూర కుండిరి, అంతట హేమచంద్రు డొక్కడ గుహకుబోయి తన రాక కేదురు చూచుచుండెన హరిశర్మంగాంచి యతి విషయముగ ననుస్కరించి—“అఖండి సచ్చిదానంద ప్రాప్తిస్త” ని యలించి దీవన బడిసి కూర్చుండెను. హేమచంద్రుడు వెలలేని జలతారు పట్టుపండుగట్టి యమూల్యమగు శాలువ నొండు గప్పకొనియుండెను. హరిశర్మ ముందుగ రాజుంబిలిచి—“రాజేంద్ర! నీయమూల్యవస్త్రముల విడిచి ఈనారచీరల గట్టుకొనుము, పిదప ఈహోమగుండమునందలి బూడిద మొగమున, నుదరమున కేతుల పూసికొనుచు” ని యానతిచ్చెను. అతని నోటమాట వెడలుటయె తడవుగ మహారాజు తన వెలలేని వలు వలు విడిచి నిజముగ వెలలేని నారగుడ్డల గట్టుకొని బూడిద మేనం

బూసికొని కూర్చుండెను. అప్పుడు హరిశ్చర వాని మొగమునకు పేరి చూచి సంతోషపూర్వకముడై - “రాజా! ఇప్పుడు నీవేసము యోగాభాసమున కనుకూలముగ నున్నది. రాజయోగి యను శబ్దము నీయందు సార్థకమయ్యెను”ని యిందుక హేచ్చరించి యొక తాటియాకుమీద నదివరకే తాను వ్రాసియుంచిన శ్లోకమును రాజునకుఁజూపి చదువుమని వానిచేతి కిచ్చెను. అప్పుడు హేమచంద్రు డీక్షించి శ్లోకమును జదివెను—

శ్లో. నివాసః కైలాసః పరమ సుహృదాఢ్యో ధనపతిః  
నిషంగో రత్నానాంధి రమః భూభృద్ధనరసి  
జనానాం వైరాగ్యం ప్రథయతు మద్రసం పురహరౌ  
వ్యభూద్భిక్షుర్యస్యః పరమపురుషః పాతు భువనం.

శ్లోకము జరుపుట ముగిసివోడనే హాశ్వ- “రాజా! దీని యర్థము తెప్పెద వినుము”ని యిట్లు చెప్పెను. మహేశ్వరునకు వెండికొండ నివాస స్థానము, కుబేరుడు ప్రాణమిత్రుడు. అమ్మోహది రత్నాకరము విల్లు మేరుపర్వతము ఇట్లు మహాదేశ్వర్వ సంపన్నుడయ్యు జనులకు వైరాగ్యము నేర్పుట కొరకే యెల్లప్పుడు భిక్షుకడై యెవడు కాలము బుచ్చుచున్నాడో యా పరమపురుషుడగు పురహరుడు లోకమును రక్షించుగాక! రాజా! నీవును శంకరునివంటివాడవే. అతడు మహేశ్వరుడు. నీవు మహేశ్వరుడవు. మహాదేశ్వర్యములు వానికి నీకు సమముగలవు. అతడు కుమార సమేతుడు. నీవు కుమార సమేతుడవు. అతడు వెండికొండపైనుండు నీవు వెండికొండలవంటి జెల్లని మేడల నుండువు. అతనిది ధవళమూర్తి. నీది ధవళకీర్తి అతడు మహాదుర్గాభిరాముడు. నీవును మహాదుర్గాభిరాముడవు. ఎన్ని సంపదలున్నను శంభునిచందమున నీవును సంపదల నిడిచి ప్రజలకు వైరాగ్యము నేర్పుటకు విరాగివై యుండుట యుచితము ‘యథా దేవస్తథాభక్తః’ దేవుండెట్లుండునో భక్తుడట్లే యుండవలయుగాదా! నీవు మహేశ్వర భక్తుడవగుటండేసి మహేశ్వరు మార్గము ననుసరించుట యుచితము కావున

సపారమగు సంసారముమీద కాంతివిడిచి భవరోగ చికిత్సకుడగు నభ  
వుని నాశ్రయింపుము. నేను గొన్నివాళ్ళకిందట మహేశ్వరపంచకమని  
పేరుబెట్టి యైదుశ్లోకములు రచించితిని. అవి వినిన మహాపండితులందఱు  
వానిపాకము ద్రాక్షోపాకమనియు శైలి మనోహరమనియు భావము  
సుబోధకమనియు నన్ను గొనియాడి వాసికొని పఠించిరి. మహాదేవుడు  
నేను రచించిన శ్లోకములకు సంతసించియే కాబోలు నేడు వానిని  
మారుమారులు చదివినతోడనే నాకు సాక్షాత్కరించె. ఆ శ్లోకంబులు  
నీకుం జెప్పెద. నీవు వానిని జక్కగ వ్రించి యనుదినంబు బఠింపు  
చుండుము. గాన నీకు గడులగ్గను, ఆ శ్లోకము లివి—

శ్లో. గజేంద్ర కృత్తిః కమనీయసాటి  
కపాలమాలా ఘనహారవల్లి  
శ్రీశానభూమి ర్వసతిశ్చయశ్య  
తం దేవదేవం సతితం భజేహం.

శ్లో. మురాంతక ప్రాణసఖం పురాంతకం  
స్మరాంతకం పావనమంత కాంతకం  
గజాంతకం దుష్టదితి ప్రజాంతకం  
అఘాంతకం దక్షిసుఖాంతకం భజే.

శ్లో. చతుర్వేదఘోటం శరచ్చంద్రజాటం  
త్రిలోకైకపాలం దిశాచక్రచేలం  
జ్వలత్ఫలనేత్రం జగద్వ్యాప్తగౌతమి  
సురారాతిభంగం శుభలగం భజేహం.

శ్లో. త్రివేదసారం త్రిజగత్సవర్తకం  
త్రిమూర్గ గామండిత యూర్ద్వమండలం  
త్రిశూలపాణిం త్రివేంద్రవందితం  
త్రిలోచనం తిం త్రిగుణాత్మకం భజే.



శ్లో. రజత భూధరకూట నివాసినం  
కనక భూమిధరేంద్ర ధనుర్ధరం  
నిరుసమాప్త విభూతి విరాజనం  
నిరతిమాదిమభిషి ముపాస్మహే.

హరిశర్మ మొదట జడువును నిద్రించు శ్లోకమును వెనుక జదివిన యైదు శ్లోకములును నిని చదువుకొని యర్థముని మహానంద భరితుడయి హేమచంద్రుడు గురువు నుద్దేశించి—“స్వామీ! మీకవ నంబులు మనస్తాప శమనంబులు, మీమాటలు తేలుతేటలు. అనంతి పండులు చేతికిచ్చిన చందంబున శ్లోకములు జదివినతోడనే భావములు తేటపడుచున్నవి. మాటల మార్దవంబు నల్లిక జగిలిగి, యర్థగాంభీ ర్యము సింఠింతి యని చెప్పనలవికాదు. ఈవల కెందరి కవనంబులో వినియుంటిని గాని యవి ఈరీతిం జెరకుగొట్టి లట్లుండక చొప్పుదంట్లు యట్లు చప్పగనున్నవి ఇట్టి శ్లోకములం జదివి యాహాన్వంబు జేసిన పరమేశ్వరుడు ప్రత్యక్షముగాక యేమగును? ఇట్టి మధుర గంభీర భాషణములతో నీవరకు శంకగు నెవరు ప్రార్థించిరని కొనియాడి శ్లోకము లొక తాటియాకుపై వ్రాసి పలుచూరు చదువుకొని మురియు చుండెను.

అటులుండ హరిశర్మ హేమచంద్రునిం బిలిచి—“నీకు నేను మంత్రోపదేశము చేయవలసిన సమయమువచ్చినది కావున నీవిష్వడు నీసామ్రాజ్యముమీద, పురముమీద, నంతిపురముమీద, నాలుబిడ్డలమీద నాప్తమిత్రులమీద ననురాగముచేసి చిత్తంబు పరమేశ్వరాయ త్తము జేసి నిస్పృహుడవై, నిశ్చలుడవై, నిర్మలుడవై, సావధానుడవై యుండుము. సాయుజ్యమోక్షము సామ్రాజ్యముకాగ, గైలాసపురము గాపురముకాగ, బ్రమధగణంబు లాప్తమిత్రులుకాగ ముముక్షులలో జక్రవర్తివై యుండెదవు. పరమపావనము, ముక్తిప్రదాయకమునగు మహామంత్రమునే నీకుపదేశించెదను. అది పరమగోప్యముగ నుంచ వలయును, నాయానలేక నెన్నడు నెవ్వరికి నీవది యుపదేశింపరాదు. అక్షరలక్షయగునట్లు దానిని పునశ్చరణము చేయవలయును. అట్లు

పునశ్చరణము జేయుచున్నప్పుడు భక్తవత్సలుడగు పరమేశ్వరుడు నీభక్తి పరీక్షించుటకు బెక్కువేషములతో నటకువచ్చును. ఒకప్పుడు మనుష్యుడు నడచిన టలుకు డగును. వేరొక యప్పుడు ఖడ్గపాణియై యెవ్వరో చుట్టుప్రక్కలనున్నట్లు కానబడును. ఒండొక యపుడు మృతినొందిన నీచుట్టుములు నీముందర నడచినట్లుతోచు. ఒకప్పుడు భయమున మేను ముచ్చెమటలుపోమును. ఎంత పిరికిదనము తోచిన నెంత యధైర్యము కలిగిన నీమనసు చలింపగూడదు ; జంకగూడదు ; వెనుకకుం దిరిగి చూడగూడదు ; కూర్చున్న తావునుండి లేవ గూడదు ; ఎవ్వరిని బిలువగూడదు. ఇందే సిబంధన మతిక్రమించినను మంత్రసిద్ధి గాకపోవుటయెకాక వెనుక జేసిన పునశ్చరణ ఫలమంతయు జెడును. పునశ్చరణ మిరువదియొక్క రాత్రు లీగుహలోని జగుగ వలయు. ఆ దినములయందు బగలు భుజింపరాదు. ఇట్లు చేయుదువేని నీకు గైవల్యము కిరీతలామలకము. ఇందుశేఖరుకు నీయింటి బంటు. ప్రమథగణంబులు నీకు పాలేరుత్తము జేయువారు. ఇక దగ్గరకు రమ్మ. ఇదిగో మంత్రము చెప్పుచున్నాను నేనన్నమాట మరల నీవనుము” అని యొక మహామంత్రముజెప్పి మూడుమారులు రాజుచే దాని ననిపించెను.

## ఇరువది మూడవ ప్రకరణము

మనుష్యులకు మహావైకల్యమును చెచ్చుటలో మతావేశము వంటిది వేరొకటిలేదు. బాలకుడయిన విశ్వసింహజాలని యసంభవము లను మతావేశపరవశుడగునపుడు మహావిద్యాంసుడు సైతము నమ్మును. మున్ను దాని గారించి పెద్దలయెడ గౌరవముచెడును. హేతువిచారణముచేసి యన్యమతిములోనుండు మంచి గ్రహింప వలయునన్న యాశక్తినిశించును. మూలపుడు మతిమునిమిత్రము స్వసౌఖ్యమునవిడు

చును. ఈవైసుదహరించిన వాక్యములకు హేనుచంద్రుడే తార్థాణము. చిన్ననాటనోలే తన మేలుగోరి పనిచేయు మణివర్తి ప్రముఖులగు మంత్రులమాటలు తలకెక్కవయ్యె అగ్నిసాక్షిగ దన్ను బాణముమై సుఖదుఃఖముల దనతో సమానముగ పనుభవింపవచ్చిన యరివింద మొరలు నిరర్థకములయ్యె. అవి యటుండ హంసతూలికా తల్పములపై శయనించు రాకుమారుడు రాత్రి నేయవలసినన్నిసార్లు మంత్రులవశ్యరణముచేసి యుది ముగిసిన పిదప నిద్రకులోనై యుత్తరీకుము కటికి నేలగ బఱచుకొని భుజాదండము తలగడగ జేసికొని పండుకొనియె. వేళకు భోజన మమరకపోయెనా యొక్క నిమగ్నమైన దాళబాలక దడదడలాడు నాసుకుమారుడు దవమెల్ల విరాహాగుడ్డ యుండె. ఇటు లుండుటకెల్ల మతాభిమానమే కారణముకదా !

హేనుచంద్రుడీ రీతిని గుహాయంగు గొంతినేపు జాగరముచేసి యధావిధగ మంత్రులవశ్యరణము నేయుచుండ నట గృహమందు నిరవిందాదేవియు బలిహామస్మరణము నేయుచు నొక్క నిమగ్నమయిన విగురివోక తెరచివెక్కు తెరచివెల్లయుంచి యోగడిను కేమివార్త తెలియునో యని యడలుచు స్వల్పధ్వనికైన సులికిపడుచు దనలో దా నిట్లని విచారించె—“దైవమా ! ఏమిపాలులు నీవు మాకేర్పించి యుంటివో యెరుగకున్నను కారణముండియు లేకయొ భయము మోతము పడుచున్నాము. నీనిర్ణయము జరుగుచున్నది. నీనిర్ణయము చేతనేకదా మెత్తనిపాన్పుల శయనించు మహారాజు నేల బండుకొనుటయు నాకలిశోధ్యతేని సుకుమారులుపవసించుటయు మొలగు సద్భుతములు పొడమాచున్నవి. ఆ మేనెంత కందినదోకదా ! జాగరముచేత నేత్రము లెంత యెఱ్ఱబడినదోకదా ! ఆప్రాణమాలికచే నెంత తహ తిహ పడుచున్నదోకదా ! ఓ కాత్యాయనీ ! కాళీ ! మహాగాజీ గండము గడచి బయలుపడు నేని నీకోక మహాలయమును గట్టింతు. పుట్టెను కుంకుమపూజ చేయుంతు. సద్రాహ్మణులకు వేయి గోవులను దాన మిప్పింతు” అని అనేక విధంబుల విచారించుచు నిష్పదేవతను బ్రార్థిం

చుచు నెప్పుడు తెల్లవారు నెప్పుడు తన ప్రాణనిభుడు కంటబడునని ప్రభాతమును పిరీక్షించుచుండ నంతలో నాల్గవజాము కోడికూత వినంబడియె. మణివర్తయు మార్గవసేనుడును నిద్రలేచి రాజగృహంబునకు వచ్చి రాజు నిమిత్త మెగురు చూచుచు ద్వారములయొద్ద నిలిచి యుండిరి. హేమచంద్రుడు వెండలకడ మేలుకాంచి హరిశ్చరకవద్ద సెలవుగైకొని గుహవిడిచి నిజగృహంబునకు బయవసుయ వచ్చుచుండ మహారాజును మార్గమధ్యమున జొగులనేకులు చూచి మహానంద భరితులై—“యదిగో మహారాజు నిరపాయముగ గృహమునకు బోవుచున్నాడు. హరిశ్చర యేదో మహాపకారమును జేయునని భయంపడి మనమందరము వాసిన సహృదయముగ నిండించి పాపము మూట గట్టుకొంటిమి. చెక్కుచెదరిక మనప్రభువు మనకు దక్కినాడు, మహా తపశ్శాలురగు బ్రాహ్మణోత్తములు సర్పిడు త్రముగ నిటువంటి రాజునకు నపకారము నేలచేయుదురి”ని యొకరితో నొకరు చెప్పకొనిరి. మేలు జలతారు వెలువలు, బంగారునగలు, గత్తి హరిములుదాల్చక నట్టి నారచీరలు గట్టుకొని యా మహాభోగి జోగించుదిమున సల్లుసేర మణివర్తయు మార్గవసేనుడు మొదలగు నాపులందరును దొల్లి తల్లి పంపున నిల్లునిడిచి వల్కలములు గట్టుకొని కారడవుల గావురము సేయుబూసిన శీరామచంద్రుని విరటుని కొల్వకూలుమునకు గంకుధట్టు వేషమున బోయిన ధర్మరాజును బ్రత్యక్షముగ జూచినట్లు భావించి భయమనస్కులైరి. హేమచంద్రుడు ద్వారమువద్ద దిన నిమిత్తము కనిపెట్టుకొనియున్న మంత్రులును బలుకరించి యంతఃపురికి జనియె.

అదిడు లోనికిం జనునవదప మార్గవసేనుడు మణివర్తతో మొల్లగ—“మిత్రమా! మహారాజుగారు కుశలముగ నిల్లు నేగుటంజేసి మనము భయము విడిచిపెట్టవచ్చునని తోచుచున్నయది” యని పలుక మణివర్తమనోవిచారమునునూచించుమందస్వరముతో—“నిల్లులుక గానే పండుగ కాదుగదా! ఈ కుశలము కుశలమా! ఇరువది యొక్క దినములు నిరపాయముగ గడపవలయు, బ్రాహ్మణు డీమూరు విడిచి

‘పోవలమునప్పుడు రాజుగారు సురక్షితములని మనము నమ్మవలయు, అంతవరకు నాకు ధైర్యములేద’ని చెప్పి మాధవసేనునితో గలిసి కార్యాలయములమీద పోయెను.

అరవిందాదేవియు గుమారులును హేనుచంద్రుని గనుగొని యంతింత యనరాని మహానందమునొందిరి. దాదాపుతొల మొగములు దీనములై యుండుట గనుగొని హేనుచంద్రుడు వారిని దగ్గరకు బిలిచి లాలించి తన కపాయము లేదనియు విచారింపవలదనియు నెన్నియో భంగులంజెప్పి నిగువదియొక్క దినములు నిగువదియొక్క గడియ లట్లు వెళ్ళిబుచ్చి వత్తునని దృఢంబుగ బలికే మరల నెప్పటియట్లు రాత్రి గుహకుబోయి మంత్రము పునశ్చరణముజేసి మగునా హుదయ మున నింటికేవచ్చెను అట్లగునది దినములు గడిచెను. ఇగువదియొక్కటవ నా హుదయము పరనిందాదేవి మగని వతిసమాప్తి దాదాపుగ నై నదిని యెంతయు సంతసించి యా యొక్క రాత్రియు గూడ నెట్లటో కడచిన తోడనే తన మొగ్గులు దీర్చవలయునని నిశ్చయించి మంచిగోవులు వేయి తేప్పించి నీదముగ నుంచునునియు గుండును మేలైనది తేప్పించుమనియు మంత్రము సర్వదాచే వర్తమానమంపి తద్విషయ ప్రయత్నమున నుండెను.

## ఇరువది నాలుగవ ప్రకరణము

ఇరువది యొక్కటవనాడు హేనుచంద్రు డెప్పటియట్లు నాయం కాలము నియుతుడై యేకాంతింబ గుహకుం జనియె. ఇరువది దినముల నుండి సరిగా భోదనము చేయకపోవుటచేతను మాపులు తిన్నగ నిదుర లేకపోవుటచేతను వాని శరీరము కృశించి మొగము వెలవెలబారి చూపరకు విచారము గలిగించుచుండెను. గుహకు జనినపిదప హరిశ్చంద్రు వాని నెప్పటియట్లు సమూహించి యట్లనియె—“రాజా! ఈ యగు

వదిదినంబులు దైవభక్తిచే నీవు గడు శ్రమనొందితిని, ఈరేయి నీవు జాగరూకతతో గడుపుదువేని నీకష్టము గట్టెక్కు; కాని యన్నిదినము లలో నిద్రమే గడుదినము, నీకష్టదేశింపబడిన మంత్రిప్రభావముచేత మహేశ్వరు డనేక రూపములదాల్చి నీమనోనిశ్చలత శోధించును. అప్పుడు నీవు జంకుదువేని మిగుల సపాయము నాటిల్లగలదు. ఈ మాటలు నీకిదివరకే చెప్పియుంటిని. నీయందుగల ప్రేమాతిశయమాన మరల జ్ఞాపికి దెచ్చితిని” అని హాశ్వర్య పలుకుటయు హేమచంద్రుడు—  
 “స్వామీ! అపాయము నాటిల్లివను నాకు విచారియాలేదు. ఈశ్వర సేవాసక్తుడనై యుండి మేను విడుతునేని నాకంతకన్న భాగ్యము గలదే! శోధించుటకైననువరే, బాధించుటకైననువరే, ఈశ్వరుడు నాకు బ్రత్యక్షమైనచో నాకదియేచాలున”ని శిశ్పితతో బలికి గురువు ననుమతిబడిసి బద్ధపద్మానందుడై వ్యాఘ్రాసనాసీనుడై జపమాల జేరి బుచ్చుకొని పునశ్చరణ మారంభించెను. అతడు పునశ్చరణ మారంభించినతోడనే హరిశర్మ యిచ్చలువిడిచి యొండుకడకుబోయెను. భైరవ కాలకంఠులు రాజున కాపూట గానబడినలేదు, ప్రపంచ మంతయు గారుచీకటులు గ్రమ్ముకొని యొండుటచే భగవంతు డెచ్చిన కన్నులు నిరర్ధకములయ్యెను. చుట్టప్రక్కలకొండలలోనుండి నక్కలు తోడేళ్ళు మొదలగు జంతువుల కూతలెకాని మనుష్యులధ్వని యెక్కడ నాడు వినబడదయ్యె. ఎందుచేతనో హరిశర్మ హోమగుండమందలి యగ్నిని గూడ నాటిరేయి యార్పివేసెను, నాటిరేయి తెల్లవారువరకు పునశ్చరణముచేయవలెనని సంకల్పించుకొని హేమచంద్రుడు పరమనిష్ఠుడై కూర్చుండెను.

రెండుజాములరాత్రి యైనవిదపనొక మనుష్యుడు తన యడుగుల చప్పు డెవరికైన విసబడునేమో యనుభయమున నలుకుడుగాకుండ నడచుచు మెల్లమెల్లగ గుహనుజేగెను. చారిచూచుటకు రెండుకన్నులను దప్ప దక్కిన శరీరమంతయు సతడు కంబళముతో గప్పకొనెను, గుహ చేరినతోడనే వానిచంకనున్న వస్తువేదో రాతిగోడకు తగిలి టక్కు

మని చప్పుడయ్యెను. అప్పుని హేమచంద్రుని చెవులం బడియెగాని తపోవిఘ్నముగననుభయముచేత వెనుకకు దిరిగి చూడనూడదని గురువానతిచ్చుటచేతను దన వ్యాసారము నతడు విడువక నిశ్చలుడై యుండెను. అంతలో మనుజు డీట్టు నడిచినయలుకుడు వానికి శ్రవణగోచరమయ్యెను. అప్పుడించుక భయమున వాని మేనంతయు నొక్కసారి వడక వెంటనే ధైర్యము దెచ్చుకొని భగవానుడగు శంకరుడు తన్ను శోధింప వచ్చియుండబోలునని యదురుబెదుగులేక మరింత గాటముగ పునశ్చరణము నేయనారంభించెను. అంతలో నెవడో యొకడు నన్నని దీపము బట్టుకొని గుహకు దూరమున నొక నిమిషము నిలిచి వెంటనే యవ్వలకుంజనెను. క్రొత్తగా గుహం జొచ్చినవానిని హేమచంద్రుడు చూచుటకు వీలులేకపోయెను గాని యాదివ్యవేలుగున నాక్రొత్తవాడు హేమచంద్రునకు వెనుకప్రక్కనుండి వానియునికివంతయు సరిగ గని పెట్టుటకు వీలుగలిగె. అప్పుడా నూతన పురుషుడు చంక్రిందనున్న ఖడ్గమునుదీసి తపోనిష్ఠుడగు హేమచంద్రుని శిరస్సు నొక్కయేలువం దెగవేసె. పునశ్చరణసంఖ్య లెక్కించుటకు ముడిచిన వేళ్ళముడిచినట్లై యుండ పద్మాసనము వేసిన కాళ్ళు వేసినట్లై యుండ శిరస్సు బంతివహు పున నెగిరి రెండు గజముల దూరమునబడియె. చిమ్మిలిగొట్టములనుండి వసంతమువచ్చుతెరంగున గంతనాళములనుండి క్రొన్నిత్తురు ప్రవాహములుగ బైకివచ్చి యాస్థలమంతయు దడిపి, ఆక్రొత్తమనుష్యుడీ దారుణకృత్యమును నిర్వర్తించి తత్తామె యచ్చోటు వాని యెండేని జనియె. హరిశర్మగాని భైరవ కాలకింతులుగాని యచ్చట గనంబడరైరి.

## ఇరువది ఐదవ ప్రకరణము

“హృదయేశ్వరా ! హృదయేశ్వరా ! మీవాలకమింత పాడు వారిని దేమి? ఎందుపోయెద రెందుపోయెదరు, నిలుడు నిలుడు” అని

యరవిందాదేవి కలవరించుచు నిద్రలో నించుక యేడ్చెను. అది విని సర్వద నిద్రాసక్తయగు దేవిని మేలుకొలుప దన వండుకొన్న తావు విడిచి పోవుచుండునంతలో సరవింద బాహ్యకలితములగు కన్నులతో కళింశమూపడు మనసుతో మేల్కొంది—“సర్వదా! సర్వదా! సత్వరము వచ్చి నన్ను గొనిలించుకొనవే! అబ్బబ్బా! యెంత పాడుకలగంటినే! అదేమో నాయెడలు వడకుచున్నదే” యని డగ్గుక్తితో బలికెను.

అమ్మాటలు ముగియనప్పటికి సర్వదయు నద్దేవి సమీపమునకు బోయి—“అమ్మా! భయములేదు. ఇదిగో నేవచ్చినదానన” ని ఆమె మీద జేయవైచి యిండుక దట్టి యప్పటికిని మేను వడంకుదీరము నందిటంబట్టి కౌగిలించుకొని కాలోచితములగు కొన్ని పలుకులు బలికి ఆమె నూరడించి కొంత తడవైనపిదప—“నమ్మా! మీకింత భయము గలిగించిన యా స్వప్న మెట్టిదో నాకెంగింపగలరే!” యని యడిగెను. “సర్వదా! ఒక్కనిమిసముతాలి చెప్పగలను. ఇంకను నామనసు మనసులోలేదు. గుండె చదిరియున్నద” ని కొండొక సేపూరకుండి యిండుక భీతిదోలగి లేచికుర్చుండి యమ్మగువ సర్వదతో నిట్లనియె— “సర్వదా! వుట్టి బుద్ధియెరిగి యంతటి పాడుకల నేనెప్పుడు గనలేకే. అది వెండియు దలపునబొంప నాశరీరము కంపించుననితోచు. అందు చే నది సంగ్రహముగ నీకు చెలిపెద. కన్నుమూసి కువికినచో నేదుస్పష్టములు వచ్చుచోయను భయమున నిదురవోనకయె నలు గెలంకలు జూచుచు మేలుకొంటి మహారాజుగారు గువాకు బోవుట ప్రారంభించినది మొదలు నేటిదనుక నిద్రాహారములు సరిగ లేమి బడలికచే నెటునుండియో మాయనిద్రవచ్చి మైకము గ్రహింపట్లు కన్నులు మూసివయచె. తిన్నగా కన్నులు మూసితివో లేదో వెంటనే నన్ను కునుకుపట్టె సరిగా బట్టినదో లేదో వెంటనే, యీ పాడుకల గాంచితిని. మహారాజుగారు శరీరమునిండ నూనె పూసికొని వల్లని వస్త్రములు గట్టుకొని కోటవిడిచి యెక్కడికో పోవుచున్నట్లు కల గంటిన, అబ్బా! మరల నామేను వడంకుచున్నదే” యని సర్వద గొనిలించుకొని మరల పట్లని చెప్పదొడంగెను—



“అప్పుడిది యేమి బాలకమని పలికి నేనాయన పయనమును వారింపదలంచితిని. నామాటలకాయన ప్రత్యుత్తరమునే యొసంగక జాలించుచూపుల నావంకకి జూచుచు యధేచ్ఛం జయెనట” అని తన కథ తుదముట్టు జెప్పకమునుపే రెండవకొమకగు హర్షనర్థము— “నాన్నగారు! గుహకుబోవలద” ని కలవరించె. ఆ బాలకుని కలవరింత విని యాకాంత మరింత దింతాభరముచే గుండి నర్మద నుద్దేశించి వెండియు ని తైరింగున భాషించె—“చూచితే నర్మదా! బాలకుడు పయిత మెట్లు కలవరించుచున్నాడో! ఈకలవరింతకు నీస్వప్నములకు నేదో సంబంధమున్నదని నేను భయపడుచున్నదానను, చెడ్డకలలుమూడ దలచిన కీమలచాయలని స్వప్నవేదులు వచింతురు. ఆ కలగన్నది మొదలు నాకడుపు చేయివెట్టి కలచినట్లున్నది. మనసు నిష్కలం బొర లిన చందమువనున్నది. ఉపద్రవంబను మహాపమాద్రము కన్నులకు కట్టినట్లగపడుచున్నది. ఈకల యన్నికలలవంటిదికాదు. ఎన్నిపాదలు స్వప్నములు గాంచలేదు. ఎన్నడయిన చిత్తమింత యుత్తరపాలు నోడెనే” యని కుమారు లిరువురూమీద జేయివైచి రెండు కన్నుల నుండి రెండు బాష్పబిందువులుగాల గద్దద కంతముతో నాచిన్ని యన్నల యదృష్టము లెల్లున్నవో యని యవ్వల బలుకలేక యూర కుండెను.

ఆ స్వప్నవృత్తాంతమువీసి యామె తత్తరపాలు జూచి నర్మద సహజముగ గంభీర స్వభావయుక్త హృదయ దౌర్బల్యము గలిగి యాదేవి యుత్తరపాలునా శాంతిపించుటకు లేని ధైర్యముండెచ్చుకొని యల్లన నిట్లనియె—“అమ్మా! కలలొక్కంబులగునా! ఒకస్వప్న స్వప్న ములో నెంతటి యసందర్భములయిన జూచుచుందుముకదా! ఒకనరుడు తాను మృతినొందినట్లు తన శవమును వదులు మోసికొని పోవుచుండ వారితో దాను మాట్లాడినట్లు కలగాంచు. అది యసంభవముకదా! కలలోవచ్చిన యాపద లాపదలా! సంపదలు సంపదలా! పగలెల్ల మన స్నేపదార్థముమీద దగిలియుండు నాపదార్థముగూర్చియే స్వప్నములు

వచ్చుచుండు. మహారాజుగారింగూర్చి మీగు కడుభయపడుచుండిరి గావున మీభయమున కనురూపములగు స్వప్నములే వచ్చుచున్నవి. కలలోనైన హేమచంద్ర మహారాజుగారి కాపదరాదు. "

అనవుడు నామాట తివనునంబునకు బరమానందదాయక మగుటచే నయ్యరివింద—“సర్వదా! యంతిమాటబుట్టి నీనోటి వాక్యమున రాజుగారు డెక్కుచెదరక నాకన్నులకు గానబడుదురేని నీ నోటివింద గలకండంబులు బెట్టెదను. నీమేను బంగారముతో నింపెదను. అంత భాగ్యమునాకబ్బురా! సర్వదా! ఏమయిననుసరే నాబొంది యచ్చట నున్నది గాని యాస్తి యిటలేదు. ఇప్పుడంత రాత్రియైనదో చూచి నాకును రాజ్యలక్ష్మికిని బిడ్డప్రాప్తయడగు మణివర్మ కడకు నీవుపోయి నాకన్న కలయును నాయున్నయునికియు నన్ను బొదవిన వెళ్ళుటైంగు నాతినికి చెలిపి కతిపయ పరివారముల దోడ్కొని గుహనద్దకుపోయి మహారాజుగారిస్థితి వరసి కుశలవార్త నాకుబంపుచుని చెప్పవలయు. ఎన్నివిధముల నివారించుకొన్నను మనసు కీమనే శంకించుచున్నదిగాని శుభమును శంకించుటలేదు. తన సహాయమే రాజకుటుంబమునకు వ్రజకవచ మనుము. రాత్రి యని బద్ధకింప వలదనుము. ఈ రాత్రి గడపితిమేని యాపద గడపితిమనుము. తక్షణము చనుమనుము. త్వరపెట్టుము. "

సర్వదయు నట్లగా యని యాక్షణమ లేచి యొక దివ్య చేత బూని బంబుతనముగల యిగువ్రురు బంట్లను దనకు సాయము జీసికొని మందిరము నెడలి ప్రశుకనాటమువద్దనున్న యారెకులు నడిచేయిం దన పోకకు గారణంబు ననేక ప్రశ్నంబులువేసి యడుగ వారి కందరకు దగు ప్రత్యుత్తరంబుల నిచ్చుచు గోటదాటి రాజవీధిం గొంత దవ్వు పోయి మంత్రియగు మణివర్మ గృహంబునకుబని ద్వారమువద్ద నిలిచి తానెరింగిన సేవకు నొక్కని నెలుగెత్తి పిలిచెను. పిలుచుటయు సేవ కుడు బండసిద్దురలోనుండి మేల్కొని తిలుపు దీయకపోవుటచే మేడ మీదనున్న మణివర్మయే యామె పిలుపునకు బలికి సేవకునిలేపి

తలుపుదీయించి యంతటి యర్ధరాత్రము సంతోపురపరిచారిక తన ఇంటికి వచ్చుటకు సుత్రస్థముయిన శాలజ ముండవలయునని యది తెలిసి కొనుటకు వేగిరపడి మేడమెట్లుదిగివచ్చి—“నర్మదా! రాజుగారికి గుళిలమా? అంతఃపురమున నద్భుతహస్తలెవ్వయులేవుగదా? ఇట్టి సమయమున నీవు నాకడకు రాగతమేమి?” యని గుక్క తిరుగుకుండ నొక మాటవెంట నొకమాట వచ్చునట్లుచేసెను. నర్మద యా నుడువులువిని—“దేవా! అంతఃపురమున నద్భుతములులేవు. దేవిగారు దుస్స్వప్న మొకటిగాంచి మహారాజుగారి సేవమును గూర్చి సందియము నందుచున్నారు. కలలు విక్కువంబులు గావని నేనెంత ధైర్యము చెప్పిన నామె నిలుచుటలేదు. ఆముగ్ధహస్తలగు కొందరు పరిజనులవెంటబెట్టుకొని సింహగిరివద్దకు ముమ్మడి బాహుని వేడుకొనుటకు నన్ను బంపిరి. ఆమె యిప్పుడు మతిలేక యున్నది. ఆమె ప్రార్థనమున కనుగుణంబుగ మీగు వర్తింతురేని నేనశ్వరంబ యామె సమక్షమునకు జనియెద. ఈసమయమున నేను దాపునలేకున్న నామెచింత యనుమడించు, మీద దేవరచిత్తము”ని నెతులు జోడించి వాని యెదుట నిలిచెను.

మణివర్మ తచ్చరిత్రమునువిని తలయెత్తి యాకసమువంక చూచుచు, నొక్క విమాన మాలోచించి—“నర్మదా! దేవిగారి యానతి చొప్పున నిప్పుడే కొంత పరివారము దీసికొని యా నెలపునకుబోయి రాజుగారికుళలపార్తవము దెలియపరచెదనని చెప్పము. నామనస్సును సం దేహావశ మగుటచేత నేను నిదురివోవక నీవు నచ్చునప్పటికి మేల్కని యిట్టలు దిరుగుచుంటిని. ఈ విషయమున దేవిగా రెంత భయపడుచున్నారో నేను బంతి భయపడుచున్నాడను. ఇదిగో, నేనిప్పుడే దండపాణి మాధవసేన ప్రముఖులను దోడ్కొని యుచటికి బోయెద, నీవంతిపురి కరుగుట”ని యానతిచ్చి యొక సేవకునిం బిలిచి—“యోరీ! విగ్రహెట్టిను, మాధవసేనుని, దండపాణిని తలఁచు నాకడకుం దోడ్కొనిరమ్మ”ని సంపెను.

అనంతరము నర్మదయు మణివర్మవద్ద నెలపు గైకొని మరల సంతిపురికిరిగి మంత్రివచనంబులు రాజసత్తికింజెప్పి, అన్నెలల చన్న

కొన్నిగడియలలో మంత్రతీయాన మాళిగాల్చి మాధవనేన ప్రముఖులు వచ్చి తమ్మురాలివించిన కారణమడిగి తెలిసికొని మహారాజుగారికి మరి యొక భయమేదయు లేకపోయినను దేవిగారి హృదయసంతాపము బావుటకై సింహాగిరికి బోవలసివచ్చె అని నిశ్చయించి మెరియించంటి బంట్లు ముప్పదుగురు విచ్చుకొని దాల్చి తమవెంట సంటివచ్చునట్లు తీర్చి మణివర్మతోగూడ బయలుదేరిరి, అందరి ముగ్గులు భయభంకాకులిత ములగుటచేత నడచునప్పుడు 'పాలోకరితో నొకరు తరచుగ మాటలాడుకొని లేడు. దండపాణి ముగ్గులు నడుచు నడుచు—“పరమేశ్వరా! మహారాజు దీర్ఘాయుష్కంతుడిగుంటుచేయును” ని వేడజొచ్చి, అందరుజేరి సింహాగిరికి బయనచుగనప్పటికి సరిగ జామురాత్రియైన లేదయ్యెను, ముగ్గులహమునుండి సింహాగిరి సమీపమునకు బోవునప్పటికి మూడు గడియల క్రతీయుండ కావువారిడు భుజములపై నా గళ్ళు వేసుకొని పొలములకుబోవుచుండెరి, పట్టపగలు పరపురపుల మొగంబులు చూడ నొలని పెదపడంతులు దిగులుబావులకు, నూతులకు, జెరువులకుబోయి చీటిచాటున పాసయింబులు తెచ్చుకొని చుండిరి, జననిందలకు పోచిన విటపంబులు కల చారకుండ మేలుకాంచి వదలలేక వదల లేక ప్రదానంబునువదిలి గేయ సదురలేమి కురుకొనిపోవుకన్నులతో తడిబడుపాదములలో తూటయీనుమేనులతో నొరులు తిమ్మగుర్తిప కుండ ముసుంగులుపై లకొని గృహభిముఖు లగుచుండెరి, మార్గప్రయాణీకులు రాత్రి యాపట విడిసిన పాంధులు ముందుపల్లె యెండికెక్కకుండ జేరవలయునని పొదలించి మేలుకాంచి యిష్టాగోష్ఠుల చిప్ప కొనుచు నయినము వడిచిరి, రాత్రివరిగిన హృదయ దారుణవృత్తాంతము విని నెరిగిలు విలపి నుహకావో యన వులుంగు తెలుంగులెత్తి నాయ దొంగలె, లేయ యెగిరి, చిధేచ్చంబుగ జరియించి లేచురాని బౌద్ధమునాదేసి పగలు గృహంబులలో డాగి యెన్నఁకిం గావలెనుండ గోరు దుర్రుల చెందంబున బాంబు మొదలగు దుష్టజంతువులు వుట్టలలో దూరజొచ్చి, పక్షిప్రింబులు మందమంద కాంతిలు గలపై క్రమక్రమంబున నంతరింపజొచ్చె.

## ఇరువది యారవ ప్రకరణము

మణివర్మ మాధవ సేనప్రముఖులతో గౌరవమీసమానమునకుంబోలిన తన మామచరులంబాది—“మనమందరినా కట్టుటయిన యొక్కసారి యొక్కను బోవరాదు. మహాగాజుగారు బోయి పొందుదు, ననన పండితుని సారికి మనశ్శాస్త్రపుష్కము నొకవలెగా కావున మీరీ కట్టు క్రింది నున్నావు. నేను బంటు నొక్కని వెంటగొని సితి పగసివచ్చిన” నని వారి కచ్చటవలిపి కాగడా తెచ్చివచ్చినప్పుని, బంటు నొక్కని వెంటగొని యడుగులచప్పుడు గాకుండ నడిచి గుహద్వాగమూర్తకుం జని బంటుని బిలిచి—“యోరీ! లోపల మహాగాజుగారు గొన్నారేమో కాగడా వెంటగుంకం దొంగిచూడుమనీ” మునుపటి స్వము. బంటుచిత్తముని మెడ లోనకిరి బెట్టిచూచి—“స్వామీ! నేనుమరియు నెత్తురితో దడిసినట్లు గనబడుచున్నద” ని భయమున సిద్ధదండత్వ పలికెను. “ఏమీ! నేని నెత్తురుతో దడిసినా!” యని నడిపివర్మ—“మాధవసేన ప్రమాఖులం దొడ్కొనిమ్మ” ని బంటునిని ధైర్యహీనులచేత బేహ బలము నడల నిలువ నత్యంతక యొక రాతిపై కూర్చుండె.

అంతలో దక్కిన పరివారిము నచ్చుము మణివర్మ దండ పాణి, మాధవసేన, విగ్రహశర్మల బిలిచి—“నాకు గాళ్ళాడకప్పుని, నన్ను లోలలితం గొనిపోండ” ని యానుష్ఠానర సహాయమున గుహం జొచ్చి చొచ్చి చూచుచున్నట్టి కాగడా వెంటగున నేలయంతయు నిసం తము. జల్లినట్లుముగొనిన నెత్తురితో శిగోహీనమై నడియున్న హేమ చంద్రమహాగాజు మొదలము, మొందెను. బారెమమూరమున బడి యున్న శిరస్సు వారిక పులకుం గానబడి నీ కానబడుటయు మణి వర్మ మ్రాననడయె సగమశర్మ సజ్జేష్టుడయ్యె. మాధవసేనము మతిలేక వెంగలిచూపులజూచె, దండిపాణి దడదడ నడంకె. వారిస్థితి చూచి తక్కినపండితంబు కళవళమునొందె. బంటు లొక్కని సేనము

మానుపడియుండి కొన్నెత్తురులు చూచుటచేత జెడరి చీకటులు గ్రమ్మిన కన్నులు దెరచి—“యింకేమున్నది! మన మహారాజు నేల పాలయ్యె, హా! మహారాజా!” యని మూర్ఛిల్లెను. సేవకు లంగను హాహాకారములజేయ గుహ ప్రతిధ్వను లెర్రెంగెను. మణివర్మ నూర డించుటకు దండపాణి ప్రముఖులు నెత్తురులోనం బదికిలబడిరి. మాధవ సేనువకు గన్నులనీరు కాల్వలై పారిజొచ్చె. విగమశర్మ మేను ముచ్చెనుటలంబోసె. పరిజనము లొక్కొక్కరిగ లోనికి వచ్చిరేనిం గాంచి నెత్తివోరు గొట్టుకొనువారు, రొమ్ము మోడుకొనువారు, తిల రాళ్ళం గొట్టుకొనువారు, నిలువ శీక యున్నరని చదికిలబడువారు, హరిశర్మం దిట్టువారు నైయుండిరి. అప్పుడు విగమశర్మ మిక్కిలి గడుసుతనములేని ఛాందసు డగుటచే యాడుదానినలె వెక్కి వెక్కి యేడ్చుచు నిట్లనియె—“అయ్యయ్యా! ఈ యుపద్రవంబున కంతకు గారణము నేనే, హరిశర్మ మేకవన్నె పులియని యెరుంగ! వాని మహిమలు వేయివోళ్ళంబొగడి మహారాజుగారి ప్రాణము తీయించితిని. దురాత్మా! హరిశర్మా! ఎంతవనిజేసితినిరా? బ్రాహ్మణుడ వను కొంటిని, గాని కటికవాడ వనుకొనలేదు, ఓబ్రహ్మదేవుడా! నీవెంత యవివేచి, స్వప్ని మొదలుకొని నేటివరకు నీవింతటి మహారాజు నెప్పుడు సృజింపలేదు, నీతలగొట్ట! నీచేతిలోని పని శాపున నిర్మనుత్తంబుగా నొక్క నిమిషమందు నిరుపమాన గుణరత్నాకరుని నేలపాలు జేసితిని. మరల నిట్టిరాజును నీజన్మచుధ్యమందు నీవు సృజింపగలవా? ఇంతకు పూర్వజన్మకృతమగు పాపమిట్లున్నది యెవ్వగేమి చేతుగలరు?” అని వగచుచుండ మాధవ సేనుడు మహారాజు మొండెమువంక దిరిగి—“హా! మహారాజా! నీవు తేకపోవుట శ్రీవగరంబు నిరాధారమయ్యె, సరిస్వతి నిరాలంబయ్యె, పండిత ప్రకరము నిరాశ్రయమయ్యె, భృత్యజనము నిర్గతికయ్యె, వసుంధర నిరాధరణ మయ్యె, రాజకులము నిర్మూలమయ్యె, దారాపుత్రులు నిర్భాగ్యులు, ప్రజలు నిర్భాగ్యులు, మంత్రులు నిర్భాగ్యులు నయియుండ వారికి

నీకాట్లు దక్కనువ"ని వ్రాపబడినదియు విలపించుచుండ నంతలో మణివర్క మూర్ఛియై టిది—“మూధవసీనా! హేమచంద్రాస్త మానవోన్మోహిణిబుధులకిది గణపపులిండ వన్నమైనను నొరకు లెక్క. ఇంక చీకటికొనుండుదయిందీ యెగ్గి శిఖలంబోలు తన కరములు బ్రజలను మంగలములోబెట్టి నేదెవట్లుకేయి ఈవని చిత్రిభామిడి చేయిందిల్లదనిన, నాడు చచ్చిమాటు పట్టి ‘పావీ’ గాయము నీ మాటు నిడము. ఇత యెవ్వ ర్థము నొకల్పించియోండ నాచే చచ్చునో పోయెమాఖ విడుగుభాగును విహరితర్క యాదుగాత్తునో బ్రేతుండు వచ్చి కలపెట్టి నార్యులు చేసిపోయె.

ఆ కురూత్మని మొగింబు చూచింది మొదలు నాడు విచ్చి నీయుం బాడవియు, నానీనివలన వహాయంబు తప్పక వగువనియు బలుతే లగున నీ మొగిలు పెట్టినప్పుడు నామాటలీ యవఘని చెప్పల కెక్కనినపు ఇంకకు కొందఱు త్రోసెనొని ఎచ్చుచుండ నావలుకు లెప్పగిదిని సభ్యులు లగునా! అతిదారుణమగు నీవార్త నరవింద కెత్తెరంగున దెల్పుచు! నేమి భర్తృకులవార్త దన కెరిగింతునని పుట్టె దానితోనన్న యమ్మనోదవి యీ యప్రియంబువిని జీవించునీ! తల్లి మరణింక భంగియై చో నోరెరింగని యీ బాలిగని బ్రతుకు దురే! ఏమి మూడగుననిచో యెప్పుడెరింగు! అయ్యయ్యో! మధ్యమం క మందూరపుష్పము ను నీవోయ్యె. ఇంక నీవినమూహం బులు ఆశలడుగంటె, అధిక తేజోరాశియైన సూర్యునింబ మస్తనించె కాశీకి నుంధకారిని ధురంబగు, డు చాకులగు నిశాచరులు విచ్చల విడిం బామంపవచ్చు. శత్రుజన్మబంబుల గుండె లవి తుజేయు రాజ సింహులు కలతేరె. ప్రకాశవర్ణవృద్ధి గానయ్యెను కాలోలు!” అని విలపించుచుండ దండనాణి కన్నులు సప్రాంచలమునం ముడుచుకొని— “హా రాజహంసనూ! నీవు నేనుగి జననమూహంబు లోభావహీనమై యుండు, గొరులేని శ్రీ సగరంబు సింహములేనియడవి, శీతాంశుమలని యాకసము, దైవోపహతులమగు మాకు నీవంటి సృష్టుడు చక్రునే”

యని వగచి తనవంతు దుఃఖముగూడచెల్లించి తక్కినవారితో సమాను  
డయ్యె. మణివర్మయుం గొంజొనెపు బిట్టు వగచి వగచి కొంతపడి  
కించుక యూరడిల్లి మాధవసేనుని చెయ్యిపట్టుకొని—“బుద్ధమా! మొదటి  
సండియు గార్యములు మనశ్చెల్లెనుండుటచే నేడివచ్చినచు మన కిరు  
వురకుందప్పదు. నీవంటివ్రేలచూచుట నత్తరము యరిగి మనరాకకై  
నిలుపరానియ్యాలముతో నిర్మించుచుండు నరసింహదేవికి ఘోరవార్త  
నిన్నవింపవలయు. నేను దక్కుంగల పాపవంతులకు నుండును”ని  
పలుకుటయు మాధవసేనుని నెండియు దుఃఖావేశ పరవశుడై—  
“యమాత్యా! రాజశాసనంబునంతోలే నీయానయు నాకు మన్నింప  
దగినదేకాని విడుగునంటి కుదుర్వార్త యరవించునొంటె నెక్కువ  
సుకుమారియును నరవింద క్షేప విన్నవించుతు? నెంటికి నేనగపడినతోడనే  
యాదేవి నాకెదురుగవచ్చి మహారాజు కుశలించే యని యడిగిన  
నేనేనుని చెప్పదు? ఈకథ చెప్పుటకు నాకు నోరెటులాడు? మంగళ  
వార్త తెరిగింపవలసిననోట మరణవార్తలు దెలుపవలసినదృశే!  
ఇక్కార్యంబు నేతేయనొల్ల. మీరు రండు, మీవెంట నేను వచ్చెద”  
నని విషయముతో విన్నవించెను.

మాధవసేనుని మనస్సు విక్కిలి మెత్తదనియు నతడట్టి  
శతినవార్తలు దెలుపజాలడనియు మణివర్మ యెరిగి యుండుటచే  
దానే యమ్మాధవసేనుని వెంటబెట్టుకొని బోవనలండి నండపాణిని,  
నిగమశర్మను గుహతో రాని శ్రేణి సంతతిగా నిమిత్తము నిలిపి వారికి  
సాయముగ దక్కిన పరివారసంఘండి యరువురబట్ట వెంటగొని  
బయలుదేరి గుహవిడిచి రాగల్గడక యొకసారి నిలిచి—“బాహ్మ  
ణుడా! ఎంతపని చేసితినిరా?” యని యొకమారును—“హా! రాజా!  
రాజా! నీవంటి యుత్తమాత్తమున కెంతటిగతి ప్రాప్తింపెన”ని వేరొక  
మారును—“నయ్యయ్యో! అబద్ధ! మొగమెట్లు చూతున”ని ఇంకొక  
మారును మనసు పోయిన తేగంగున మనుగుచు నోటికి వచ్చిన  
విధమున నుడువుచు రెండడుగులు నడిచి మరల వెనుకకు వచ్చుచు  
గొంతసేపు పిచ్చివానివిధమున జరియించి యెట్టకేలకు సాగిపోయెను.



అట మణివర్మ సముత్తమమనాది సర్వదమరల సంతఃపురికిబోయి  
 పడకగదిద్వారముననే నిలిచి తనరాక ప్రతీక్షించుచున్న దేనిం గనుం  
 గొని యమాత్యుడు గువానదక్షిణబోవ సమకట్టెనని యామె కెరిగించి  
 యించుకతడవామెచి త్తమును శాంతింపజేసెను. కాని యెంతతడవువేచి  
 యున్నను చిగనివార్తలు తెలియకండుటచే నిముస మొక్కజామైనట్లు  
 కనబడి కాల మామెను మిక్కిలిభాగముయొను. ఒక్కసారికూర్చుండఁ  
 వేరొకసారి కూర్చుండలేక పన్నుల ; ఇంకొకసారి ఎద్దియుం దోచక  
 ద్వారముగడకుపోయి నలుచు; మరియొకసారి మణివర్మ వచ్చుచున్న  
 వాడేమో చూడలే యని సర్వదా తోక్కియడుగులదూరమంపు. ఎప్ప  
 టికి నమ్యమాత్యుని దర్శనము కా పోవుటచే నిసిగి యొకతూరి ఆదేని  
 సర్వదాతో భాషాచరించెయె—“యి నీ! ప్రాణనాథుని కపాదు మేదైన  
 జరిగియుండిదుకదా! తేనిచో నుండ తడలేదు! ఏమొకాని నామనసు  
 నామనసు గుమ్మరి వన్నదే! ఈక్షణ మంతా రాజగారువచ్చి నాకన్నుల  
 యెదుటసిలిచి నామనసులుదీర్చిన సమయమొగుండును! వారు రానక్కర  
 లేదు. కుశలవార్త కాకచిత జెప్పింపి ను నాకుం జాలును” అనుచు  
 మనోగతమైన దుఃఖమునకు వచోరాజమైన యాకారము నొసంగు  
 చుండి సంతోషో ర్పదవకొడుకగు హర్షార్థమడు మేలుకొంచి కన్నులు  
 నులివికొనుచులేచి కూర్చుండి యుండు విరుచుకొని కన్నులదెఱచి  
 చెక్కున నీయి కెట్టకొని యొచో జేష్ఠుడక్కి బంగరుబొమ్మవలె  
 కూర్చున్న తన తల్లినిబాచి దిగ్గుల పాస్పదగ్గి యొడిలో గూర్చుండి—  
 “యేమమ్మా! నీవును మేల నీయందులకు గారణమేమి! నీవు  
 విచారించుచున్నట్లు కనబడుచున్నదామేమి? నాన్నగారి వార్త  
 ఏమైరాదెనిసినదా! అమ్మా! అయ్యా! పండుకోవేమే! నీనిన్నాళ్ళి  
 వలె లేవేమే! అని యేమో నాలు జెప్పినే! నాతో చెప్పటకేమే!  
 సర్వదా! ఏమే మామయ్య యిట్లున్నదా! కారణము నీవైనం జెప్పవే”

అని పరిపరివిధంబుల నడిగి వారిరువురు తనమాటల కు త్తరం బొసంగక పోవుటయు దల్లి కన్నులనుండి తన ప్రశ్నంబుల కు త్తరంబువోలే భాష్పంబులు రాల్పుటయు నీసీంది యతడు జిన్నవోయి లేచి నిద్రించు చున్న విక్రమసేనుని కడకుంబోయి—“అన్నయ్యా! అన్నయ్యా! ఒక సారి లెమ్మ” ని మీద జెయ్యవై చి త్తెను. అనుజుని కరస్పర్శ మగుట తోడనే విక్రమసేనుడు మేలుకొంది యందరు జూచి—“యేమేమి! మీరందరు మేలుకొని యున్నారేమి! లెమ్మదా! అమ్మ యిట్లున్న దేమి! నర్మదా! నీవు నట్లుంటివేమే!” యని వేర్వేర నందర నడుగ నాతనికి నర్మద యిట్లనియె—

“అమ్మగారు మీనాయనగారిమీద నొక పాడుకలగని విచారించుచున్నారు. ఆయన కుశలవార్త నరయుటకు సింహాగిరియొద్దకు మణివర్మ ప్రముఖు లరిగియున్నారు. వారింకను రాకపోవుటచే నీమె యాందోళనము మరింత హెచ్చినది. ఇదియే విచారకారణము” అని మొరిగించుటయు హర్ష వర్ధనుడు—“ఇదియూ కారణము! నేనెంతయడిగిన నాకెవరుం జెప్పరైరేమే! అన్నయ్యా! మన మిద్దరము సింహాగిరి కిప్పడేపోయి నాయనగారి వార్త స్వయముగా నరసివత్తము రమ్మ”ని పిలువ—“నౌనౌను. పదపద” యని విక్రమసేనుడు పామ్మడిగ్గె. అయ్యిరువుర యుత్సాహముంజూచి సహజముగ వారు సాహసులౌట యేరిగిన దగుటచే నరవిందాదేవి చివాలునలేచి యిరువుర జెరియొక చేతం బట్టుకొని—“నాకులదీపములారా! చాలు మీసాహసములు, నాదీపములు మంచివికావు. గడపదాటి మీరావలకు జనవద్దు. సింహాగిరిశ్రీరములవంటి మీరుండ మీతండ్రిగారికి భయమేమియుండు? ఇంతకు మణివర్మ యీసాటికి వచ్చుచుండున” ని పలికి యా కుట్టల యుత్సాహంబు నివారించి కూర్చుండబెట్టె. అంతలో మనుష్యులు నడిచిన చప్పుడు శ్రవణగోచరం బగుటయు నందరు ద్వారము వద్దకుం జనరి.

## ఇరువది ఏడవ ప్రకరణము

అప్పుడు లెల్ల వారుచుండె కాకులు కాపుకాపుమని కూయ జొచ్చెను. పోవుచున్న చీకలుల, మెల్లమెల్ల వ్యాపించుచున్న వెలుగుల నడుమనడుమ మనస్సుల మొగములు స్వల్ప ప్రయత్నిమునో గుర్తించుటకు వీలుగ నుండెను. కోట సమీపమునకు వచ్చినతోడనే యాయమాత్ముల కిరువురకు మనోధైర్యరంబులు జారిపోయె. మొగంబులు వెలవెలబోయె. నడచుటకు గాళ్ళాడవయ్యె. ఊళ్ళు విడుదలయ్యె. అచ్చట నేడిచూచిన వారికి మహారాజే జ్ఞప్తికివచ్చె. రాజభటులు వారి వాలకముం జూచి భయపడి యేదియో మూడివదియొండొరులతో జెప్పకొనసాగిరి. ఆ మంత్రులు లిగుపు రెల్లటో కోట జొచ్చి యనేక కఠోంతరంబులు గడచి గడచి వందివతలలనో బాష్ప కులితములై మార్గమును చూడరాని కనులనో మంద మందములగు నడకలతో నెంతి యడచిన నడగక సముద్ర తీరంగమువలె నుబికి యుబికివచ్చు నుభయునో సంతఃపుర సమీపమునకు వచ్చుచుండ ద్వారముకడ వదివరకే చేరియున్న విక్రమసేను—“డదిగో మూడవ సేనుడ”ని వ్రేలితో జూపెను. “అదిగో మణివర్మ” అని నక్కదళికిను! ఆపలుకులు వినినతోడనే యరవించాడేని రెప్పచాల్చక వారివంక తిప్పుకచూచి, చేష్టలుదక్కి తలలువంది కట్టబొమ్మలవలె కదలు వారి వాలకములు తివకురి దృష్టికరముగ నుండకపోవుటచే, రాజకుటుంబోజ్జీవకమగు శుభవార్త విసంబడునో పిదుగు తునుకవంటి యశుభవార్త విసంబడునోయని సందిగ్ధమునకు, భయంబునకులోనై భయమను గొప్పబరువుతో నిండిన తన దేహమున నరటికంబమువంటి కాళ్ళు భరింపజాలని నిలువలేక గోడకుం జేరబడి కూర్చుండెను. బాల్యచాపలంబునకు భయంబుతోడనుూప మార్గ వర్ధనుడు తన యంతరంగంబున నెలకొన్న యాత్రిము నిలుపలేక విసవిస నడచివచ్చుచున్న మంత్రుల

కెదురుగాబోయి మణివర్మ చేయిబట్టుకొని—“మానాన్నగారు కుశలముగ నున్నారా? ఏమిచేయుచున్నారు ”ని యడిగెను.

అడుగుటయు జాలిగొలుపు బాలకునిపలుకులు ములుకులైనాట దుఃఖజలముతోనిండిన మణివర్మ మనస్సు కడవచిల్లివడియెనో యున్నట్లు రెండుకన్నుల కొలకులనుండియు వేడికన్నీళ్ళు దొరగి బాలకుని మస్తకమున కభిషేకము చేయజొచ్చెను. వేడికన్నీళ్ళు తలదాచుటయు వేడినిట్టూర్పులు మొగమునకు సోకుటయు నిట్టూర్పులకతమున కడుపు మాటిమాటికి నుబుకుటయు దన యడిగిన ప్రశ్నిము కుత్తరము లేకపోవుటయుజూచి బాలుడు హర్షవర్జనుడు తేల్లబోయి నిలిచెను. అంతలో విక్రమసేనుడు పరుగెత్తుకొని మృతకడకుబోయి—“అయ్యా! తండ్రిగారిం దోడ్కొనిరాక మీరొంటిగ వచ్చితిరేల?” అని మరియు నేదో పలుకబోవుచుండ మణివర్మ దుఃఖపరవశుడై—“హా మహారాజా!” యని నేలపయింబడి మూర్ఛిల్లె. “నాయనా! మీతండ్రిగారి కుశలవార్త నెరిగించునట్టి పుణ్యము మేము చేసికొనమెతిమ ”ని భాష్యురొదినమాచేసి మరేమియు నూటలాడనోపక మాధవసేనుడు నేలం బడికిల బడియె.

అనూహ్యుల దారుణవచనమాలనెడ మేఘగర్జనములు వినిబడిన తోడనే మిందరమున దుఃఖవర్షము గురిసెను. అరవించాడేని—“హా హృదయేశ్వరా!” యని యొక్క కేకవైచి మూర్ఛిల్లెను. వర్మదేవి పాదములయొద్దబడి యేడ్వపొగెను. తండ్రివార్తయు దండ్రి యెవ్వయునెరిగి బాలకులిరువురు వెక్కివెక్కి యేడ్చుచు లోనికిం బని స్మృతియెరుంగక పడియున్న తల్లికడకుబోయి రెండుప్రక్కల జెరియొకగు గూర్చుండిరి. పిదప నంతఃపురమందలి సేనకు లందరు—“హా! హేమచంద్రమహారాజా!” అనిఅక్రందనముచేసిరి వారలరొదనంబులువిని యారెకులు మొదలగు కోటకాపరులు వినువారిగుండెలవియు నట్లు మిన్నుముట్టున ట్లెలుగెత్తి విలపించిరి. కోటలోని కళవళమును బట్టి మహారాజ మరణవార్త యానోటనుండి యానోటగబడి నగర

మెల్ల నిముసములో వ్యాపించెను, వ్యాపించుటయు బ్రజలు హాహా  
కారములు జేయువారు, పారిశ్రమ్యంబిట్లువాగు, పానపులపైనుండి దిగ్గున  
లేచువారు, పరుండినవారికి వార్తజెప్పుచులేపువారు, తోచక యిందంను  
దిరుగువారు, జ్యోతుపాలున పనులు మరచువారు, తమ్మడుగవచ్చిన  
వారికావార్తజెప్పువారు, చెప్పవచ్చినవారి గ్రుచ్చి గ్రుచ్చి ప్రశ్న  
లడుగువారునై పలుతెరంగుల నుత్తలపాలు పడజొచ్చిరి. అంగనలు  
ప్రాతఃకాల గృహకృత్యములుమాని గుంపులుగూడి కన్నులనీరు పెట్టు  
కొనుచు నొండొగుల నమ్మా యక్కా యని పిలుచుకొనుచు పింక  
సరనింగాడే బ్రతుకదని కొందరు, కళాగాశియైన యా మొగమునకు  
బ్రహ్మ వైభవ్య మెక్కడ వ్రాసెనో యని కొందరు, దైవముకంటికి  
పేలగింజయిం బెద్దయ్యెనని కొందరు, దేవి నోదిన నోములన్నియు  
నేమయ్యెనేయని కొందరు, మంచివారికి దినములుకావని కొందరు,  
దైవరీతి యిలుప్పది యొకరి నవనేల యని కొందరు దోదిన బోలిం  
బలుకచొచ్చిరి. పురుషులనేకులు ప్రభాతకృత్యములు నెగవేర్చుయే  
రాజక శేఖరము గనుంగొనుటకు సింహాగిరెండుకు జనిరి కొందరు  
సత్యరంబున కార్యరంబులం దీర్చి యా ప్రదేశమునకుం జనిరి

అట మణిసర్మయు మూర్ఖునాడి తెలివిదెచ్చుకొని సుతత  
ధారగ గన్నీరు కారుచుండ బ్రక్కను గూర్చున్న మాధవసేనుని  
జూచి గద్దకంతముతో—“మిత్రమా! రాజపుత్రులే! దేవి యగస్త  
యైత్రెంగుననున్నది? యెత్రెంగున నున్నదని యడుగవేలి మగ  
పులుగు నడబాసిన యాదు లకుమికి తెరగున పలుకొన్న ప్రాపుబాసిన  
తీగలాగున విరాధామై యున్నదికాబోలు, నన్నొకసారి దేవి నన్ని  
ధానమునకుం గొంపోవును, పూర్వపు మహారాజుగారి కాలపువాడ  
నైన నేను ముందుగా కడతేరక యీ ఘోరవార్త వినుటకు దేవికి  
వినుపించుటకు గాబోలు నిరుడు పుట్టెడురోగమువచ్చి బ్రదికితిని,  
హేమచంద్రుని నాచేతులతో నెత్తి యాడింపితిని, ఇప్పటికి సరిగ  
ముప్పదిమూడేండ్లయిన జెల్లలేదు, వచ్చెను దళమికి ముప్పదిమూడవ

యేమి నందును. ఇంతలోనే యా మహాత్మునకు నూరేండ్లు నిండినవి. తిండియును విక్రమసేనుడు మరణకాలమునకు నన్ను బాన్సుకడకు జేరంబిలిచి తనచేతి నాచేయిపట్టుకొని—“హేమచంద్రుడు నీవాడుకాని నావాడుకాదు. రాజ్యము గొప్పది. వయసు చిన్నది. పగతు రనేకులు; బుద్ధిసంపన్నుడవగు నీవే ఆతనికి సప్తాంగయులైన పనిచేసి నేనున్నప్పటి యట్లు వానిచే రాజ్యంబు జేయింపవలయునని నాచేతిలో జేయివైచి వాని నప్పగించే, అప్పగించినందుకు నేఁ ప్పడా మహారాజును జేతులార మృత్యుదేవత కప్పగించితి. ఈ విషయమునదక్క నస్సనిషయమాల సతిడు నాగీదెగ్గలు దాటి యెరుంగడు. ఏమైనను! తుద కిట్లయ్యె గదా! నన్నా యుమ్మకడకుం వోడ్కొనిపోయితి” ని వేమకొనియెను. మాధవసేనుడు దిగ్గుత్తికతో—“నయ్యా! దేని యవస్థ యతిదీనముగ నున్నది, నీవు మూచ్చల్లినతోడనే దేనియు—‘హా! ప్రాణేశ్వరా!’ యని మూచ్చల్లి చైతన్యములేక పసిడిబొమ్మ తేలంగున లోపం బడి యున్నది. తిండిచావు నిష్ప దిష్పడే నిని గుండలు చెదర బెంగటిల్లి యున్న బాలకులిద్దరు తల్లి యేనుగునో యని యామె కిగుఱ్ఱలచేరి తల్లిని కన్నీటితో స్నానము చేయించుచున్నారు. ఆతల్లి బిడ్డల దురవస్థం జూడ నాకడువు చుమ్మలు చుట్టుచున్నది నీవిదిచూచి సహింపగలవే! యిది నటు పోదలతు వేని పోవుదము రమ్మ” ని పలికెను.

అనవుడు మణివర్మ—“మాధవసేనుడా! యెంత వెట్టివాడవు, అంతటి మహారాజు శరీరమును రెండుతునకలైన యవస్థలో జూచి యింకను బ్రతికియుండిన రాతిగుండెవారము. మనము తల్లి బిడ్డలయవస్థ జూచి సహింపజాలమే, పదపద; నన్నటకుం గొనిపోయితి”ని పలికెను. పలుకుటయు మాధవసేనుడు వానిని లేవనెత్తి మెల్లమెల్లగ దేనియున్న నెలవునకుం గొంపోయెను. అట్లగువారు నరవిందయున్న గదికిబోయి యొకచోట బ్రతికిలబడి చేష్టలుదక్కి పడియున్న రాజు పత్నిని రెండు ప్రక్కలజేరి విలపించు కుమారులను, పాదపద్మ

ములగు దన యృషజలములతో బూజించుచున్న సర్వదను జూచి యవగతి దైర్యులయి యాడువాండ్రందఱి 'బాగు' మని యేడ్చిరి. అయిదుపుర విలాసంబు వినినతోడనే బాలకులు సర్వదయు వావిడిచి విలపించిరి. మణివర్మ కొండొక నేవున కిండుక శాంతించి—“అహ! అరవిందా! మహా దేవి! అరవిందవాసినియగు నాదిలక్ష్మీకయన సంచ దలచితిమేని వంతులుగలవుకాని నీకులేవు నాడు స్వయంవర కాలమున సకల మంగళాకారములతో నిండియుండి మాపిన్న రాజునకు పట్టపు దేవినయి మా కెల్ల రాణివై మెరుపుదీగయిట్లు చూడుకులకు మిరుమిట్లు గొలుపు నిన్నుచూచిన కిన్నులతోడనే నేను నీదురవసం చూడ వలసివచ్చె నాదిన్న యన్నలారా! రాజపుత్రులారా! మీ కెంతి డళ వచ్చెన” ని విలపించుచుండునంతలో సరవిందాదేవి కిండుక స్మృతి తెలిసెను. అది యెరుంగక సర్వద పలవరించుచున్న మణివర్మను ఉడే శించి—“స్వామీ! మహారాజుగారి నిశ్చితవార్త వమియ”ని డగ్గుతికతో పడిగెను. అమె ప్రశ్నమువిని మణివర్మ—“సర్వదా! నీమదిప్పుడును? పారిశ్రమ్యయో వాని ప్రణంబున నేదురాత్ముడో ఖడ్గముతో మహారాజుగారిని ఐధియించి” యని వాక్యము సమాప్తము చేయఁముననే యప్పుడే మెలుకువ దెచ్చికొన్న దేవి—“హ హృదయేశ్వరా!” యని యొక్క కేకవైచి నెండియు మూర్ఛనొందెను. సర్వద చేతులతో దలయు రొమ్ము మోడుకొని రోదనము చేసెను. బాలకు లిరువురు దుఃఖానేకముచేరిను భయముచేరిను గడగడవడంకుచుంటచే మణివర్మ యొకనిని మాధవనేను డొకనిని జేరదీసి యొడిలో గూర్చుండ బెట్టుకొని బిగ్గ గొగలించుకొనిరి. తక్కిన దానీజనంబు మూర్ఛిల్లిన దేవికూడ మృతినొందునను భయంబున శీతలజలంబులు పన్నీరు దెచ్చి తెలివిదెప్పించుట కామెపై జల్లనారంభించిరి. అట్లు కొంత తడవు తైత్యోపచారములు నరపిసపిదప సరవిందాదేవి చైతన్యము గలదయి తెలివించెచ్చికొని యితైరంగున విలపించుదొడంగె—“అయ్యో! చెలులారా! ఏల ఈతైత్యోపచారములజేసి నాకుం దెలివి తెప్పించెదరు!

నాకు మరల స్మృతి రాకుండు ప్రయత్నములుచేసి యెన్నడు  
 పన్నిడబొయని మహారాజుగారి పన్నిధికి నన్ను గూడ బంపుట,  
 విశిష్టమున సంపతులను గలుపుటయేకదా చెలిమి కత్తియులు చేయ  
 వలసినపని. ఇంతకాలంబు మీరు నాకు విక్రీలి యలంకిరించి భర్త  
 పన్నిధికిం బంపువారు. నేను నాపై యెప్పటిన్నీహముంచి యుం  
 నేయును. సర్వదా! నీవయిన నామాట వివేమే! ఆ జగదోపేయ  
 నా పసప్పినదను నాగుణరత్నాకరు బాసి సమేష్టమైన నేనుండగా నీ  
 ఈ హృదయేశ్వరా! నావంటి పాపాత్మురాలికి మీవంటి సర్వగుణ  
 సంపన్నుడు దిక్కునే! నాపయి మీకింత యాగ్రహం బేలకలిగి  
 ప్రాయశ్చింతమున కయిన మీఁదియి నలిగియెరుగ. పరిహాసమున కయిన న  
 నొప్పించి యెరుగ. కలనయిన మీపాదసేవ మరచి యెరుగ. ఇట్లనన్య  
 శిరస్యముగు నన్ను నేకతెంబ యిందు విడిచిపోవుట పాడికాదు.  
 ఈ మూడు వారితరమి మీకెక్కడ దాపురించె. శుద్ధ స్పటికమువంటి  
 మీయనస్సును మలిపాత్ముడిగు నా బ్రాహ్మణుడు కలంచినైచి యంత  
 తెచ్చి ననందరిచేతనో యెన్ని విధంబులలో చెప్పించినను వాని  
 మాటలనియెను నురులనుండి తెప్పించుకొని మీరీవల బడిచాలరయిరి,  
 ఆ కుశాగ్రబుద్ధి యెందరిగెనో! ఆ శాస్త్రజ్ఞున మేమయ్యెనో! ఆధర్మ  
 సూక్ష్మవేదిత్వ మేడవమగంటెనో! ఆ బ్రాహ్మణు డరచేతితో వైకుంఠం  
 చూపుటచే వానిమాయలజక్కిత్రాచుపాములు పూలదండలనినమ్మి  
 శరీరంబు బాసితిరి. కుమారులారా! నేను మందభాగ్యురాలనై నను  
 మీరూవురేఖా విలాసములంబట్టి మీరదృష్టవంతు లనుకొంటి,  
 మీపూర్వజన్మపుణ్యమయిన దండ్రీగండముగాచుననుకొంటి. ఆయ్యా!  
 తండ్రీలేని బిడ్డలయితరే. బ్రదికియు బ్రయోజనము లేనిదానను. నేను  
 జోయి బంధుజనపాఠిజాతము, మాసినీ మన్మథావతారము, విద్యజ్ఞ  
 విబుధమణియగు నామహారాజు బ్రదుకరాదే, ఇంతకు నానోచిన  
 నోములపంట యిటులున్నది. దైవోపపాతులకు శుభంబులు గలుగునే!  
 యేనాడు మహారాజు మృత్యోపదేశంబు నా నిశ్చయించుకొనెనో



యానాడె నాకు ప్రభువునకు దీరెనని నిశ్చయించుకొంటి. ఆ బ్రాహ్మణుని మామమాటలలో నేమి పుట్టియున్నదో కాని నానినో మాటలాడిన పిదప నాహృదయేర్వరుడు నాతో నొకనాడయిన దిన్నగా చుసెదీచి మాటాడలేదు. కనువిదీచి చూడలేదు. హయాగా నిదురింపలేదు. సుఖముగా భుజింపలేదు. పితృసమాను డయిన యీ మణివర్మ మాటయిన వినలేదు" అని చివలైన లేచి బాకడు దూరమున నూర్చుండిన మణివర్మ కడకుఁబని యతని పాదములపైయిరి బడి—“తండ్రి! మణివర్మా! మామామగారు నీకుం జేతిలో జేయ వైచి యిప్పగించిన పుత్రప్రాయుడగు నీరాజును బ్రాహ్మణున కప్పగించి వదలితిరే! నిన్ను బిత్తప్రాయముగ జూచు మీమహారా జేడి! నానోములపంటయేడి! కాశ్మీర రాజతిలకమేడి! నాముద్దుల చందమామయేడి! నాకళ్యాణమూర్తి, నింక చూడదలచుకొనలేదే! తండ్రి! కడసారి నాకాతిని దర్శనము చేయింపుము, ఆయనను చున్న వసియించు వంతిపురమునకు గడిసారి రప్పింపుము, ఇదియే నేను మహాపాపముగ నెంచుకొనియెద” అని యంగలాశ్చ్యము బలికిన దయనీయంబులగు నామె వచనంబులువిని మణివర్మ యావరదినట్లరచి దుఃఖించుచు దన యమగులకడనున్న యమ్మిహోదేవి చేతుల బట్టు కొని—“తల్లీ! నేను రాయలగున బ్రదికియుండి నవనుదనుడయిన నీప్రాణనాథుని జేతులార బ్రాహ్మణున కప్పగించి చంపించిన మహా పాతికుడను. నేను నీకేమి సాయంబు జేయగలవాడను, నేటి కాలము నకు నీకు మగని శవమును జూపుటయే మహాపాపము జేయుటగ నెందికొనవలసిన యవస్థ వచ్చినది. నాతల్లీ! దాదాని మరణము చెందిన భర్తృ కలేబరమును జూచి నీవు సహించజాలవు, కావున నావిజ్ఞాపన మొంది ఈవిషయమున గట్టిపట్టుపట్టకుమ”ని వేడుకొనియె.

రాణి యాపలుకుల నంగీకరింపక—“అయ్యో! ఈవార్త విని బ్రతికినదానను, భర్తృదేహమును జూచి బ్రదుకజాలనే? బంగరు

బరిణలో వజ్రమును దాచినట్లు బహు నామెత్తని దేహమున వజ్రపు గుండెచేసి పెట్టిరాదు. కావున నన్మృహాత్ము నిటకు దెచ్చినసరియే లేక నన్నటకుం గొంపోయినను సరియే” యని యాచిని యొడిలోనున్న హర్షవర్ధనుని, మాధవసేనుని యొడిలోనున్న విక్రమసేనుని జేరియొక చేతి జేరదీసి కౌగిలించుకొని-“బిడ్డలారా! యీశైంతతి వచ్చెరా!” యని సుఖావేశింబున వెండియు మూర్ఛిలై అంతి మణివర్మ ప్రక్కనున్న మాధవసేనునిజూచి-“మిత్రమా! ఈదేవి మహారాజ మొగము కడసారి చూడకమానదు. చూడనియకపోవుట మనపట్లంకూడదురయ మగును. కావున తిరచుగా మహారాజు రెక్కు బంగరు బల్లకీ మోయించుకొని సింహగిరికిపోయి దానిలో శరీరముం పెట్టిందికొని” యని యర్ధోక్తిగ చెప్పి కడనుపలుకులు పలుక లేక-“హా హేనుచంద మహారాజా! నన్ను గురించి నేనెంతటి దారుణవచనములు పలుకవలసి వచ్చెన”ని కొలకులనుండికారు బాష్పములు తివ సరిసిన మీసములపై బడి తమవ రోదనముచేసెను. మాధవసేనుడును గన్నీరు త్రోయించల ముంతుడుచుకొని వరేయని భటుల బిలిపించి పల్లకి మోయించుకొని సింహగిరికిజనియె అప్పు డంతఃపుర పరిచారకులు మునుపటియుట్ల మూర్ఛిల్లినదేనికి శైశ్వాపచారములుచేసిరి. చేయ జేయ కొంతొకవడి కాదేమి తెలివించెచ్చికొని మగని సుగుణంబుల దలందియు దన దైవ్యంబు తలపోసియు బిడ్డల దిక్కుమాలి తనంబు నూహించి గైవ నిర్ణయమును జరిగిందియు బరిపరినిధంబుల బలించుచు-“వయ్యా! పాణరాధుని మృతిక శేబరముచూచి సైరింపగలనేయని యొకమారును బల్లకివచ్చుటకింతి యాలస్యమేల కావలయు; సత్వరము తొడి తెండని యొకమారును మతిలేనిదియుంబోలే నుడుపుచునుండె. కొప్పువీడుటచే జీవాకుపడిన పెన్నెరులు చిక్కువడిన హాములు కన్నీటం గరగిన కాలుకలు వడకుచున్న యవయవములు గలిగి వివర్ణమై మనోజ్ఞతను బాసిన యామె దేహమును చూచి పరిచారకులు చెలికత్తియులు దేవి యొక జీవింపదని తమలో దాము చెప్పుకొనిరి. అంతలో మాధవ

నేనును నిగమశర్మ సమేతుడయి యంతిపురికివచ్చి పల్లకి వచ్చినదని మణివర్మతో జెప్పి దానివెంట వచ్చిన వందలకొలది పురజనుల కొటగుమ్మమువద్ద నిలిపి రాసీయవద్దని దండపాణి నచ్చట నుండ నియమించి మెల్లగ బల్లకిలోనికిం దెప్పించె.

పల్లకి చూచినశోభనే సర్మదాదేవి యేమి సాహసము చేసి కొనునోయని భయపడి యామె యంతికంబున నుండె. పల్లకి దింపి బోయి లవ్వలకు జనుటయు సర్మద తలుపులు రెండుతీసి రెండు తునియలయిన రాజదేహముం గనుంగొని హా! యని గుండె మోడు కొని—“దేవీ! ఇదిగో మహారాజుగారు, చంపిన దురాత్ముడు తల ద్రెవ్వనేసినాడు. కాడ యూడిన తామరపువ్వుట్లు నేల గూలిన చంద్ర బింబమట్లు తల వేరయి యిందున్నయ్యది” యని యామెం గొగిలించు కొని హేమచంద్రుని క శేఖరముంచూపెను. చూపుటయు నయ్యరవింద రక్తసక్తమయి ధూళిధూసరితమయి భయంకరమయియున్న మగని మొగమును చూచి మేనం జేతులువైచి హా హృదయేశ్వరా! యని వాని నక్షిప్థలముపై నుూర్చిలైను. మాధవనేనును రెండవప్రక్క పల్లకి తలుపులం దెరచి బాలకుల నావంకకుం గొనిపోయి తిండిం చూపెను. విక్రమనేనును జనకునిం చూచుచు మాధవనేనునియొడిలో నుండెను గాని హర్షవర్ధనుడు తన్ను నిగమశర్మ ప్రముఖులెంత పట్టుకొన్న నొడుగక తిండిమీదనేపడి యేడ్వ జొచ్చె. అంతలో సరవింద వెండియుం దెలివిదెచ్చికొని యిత్రైగున విలపింపజొచ్చె—

“హా హృదయేశ్వరా! హాజగ దేకవీరా! హా రసికాగ్రగణ్యా! హా కాశ్మీర రాజవంశజలధిచంద్రమా! హా నాభాగ్యరాశీ! నేనరవిందను, మీపరిచర్యనిమి త్రమైవచ్చితి. ప్రాణేశ్వరా! కనువిచ్చిచూడవేమి! వీడె హర్షవర్ధనుడు మీగారపుకొడుకు, మీనిమి త్రమై వానిడిచి ఏడ్చుచున్న

వాడు. వాని నెప్పటియట్ల నెత్తుకొని బిగ్గకొనింపవేమి! ఏడువవలదని వానిని వారింపవేమి! వాడు విక్రమసేనుడు నీతోలిమాలిపట్టి, వారిన్నెనం దేరిచూడవేమి! అల్లవారే మంత్రులు, వారితో రాచ కార్యంబులు యోచింపవేమి! ఇది ప్రాతఃకాలము. మంగళ తూర్య ధన్యులు వైతాళికులపాటలు వివదగిన సమయమున మారోదనంబులు మీఠాః మంగళనాదంబు లయ్యెనే. మీఠులగురువగు నిగమశర్మ దీవింపవచ్చు. లేది నమస్కరింపకుండుట ధర్మమా! ఓసే నర్మదా! మూసికొనియున్న యాకన్నులు చూడనీయక యెప్పటియట్ల నిద్రించు చున్నట్లు తోచెడివి. మొగముమీద మృతిపొందినజాడ తోచుట లేదు. మున్ను జరాసంధుని మేనిభాగములు గలియ జేర్చినట్లు పుణ్యాత్మత లెవ్వరైన తమ ప్రభావముచేత నీశిరస్సు నీదేహముతో జేర్చి బ్రదికింపరాదే! ఓ వేల్పులారా! నెలవేల్పులారా! ఈ మహారాజు వేదవేదాంగవిదుడు, నిత్యసత్యవిరతుడు, ధర్మపరావతారుడు, మీశవశ్యము రక్షిణీయుడు, మీమహిమంబులం చూపి యీతనిం గావరాదే! దేవతలు మండభాగ్యుల కుపకారము సేయుదురే!”

అని యట్లు లామె విలపించుచుండ మణివర్మ కొంతరిడవు తానును బిట్టవగది పిదప మాధవసేను నవ్వలకుం బిలిచి—“మహారాజున కన్ని సంస్కారంబు సేయవలయు. ఇప్పటికి దాదాపుగ జాము ప్రాప్తైక్కినది. కాబట్టి చెండి యను నేనుగూడ నంబారి వేసి నమ యోచితాలంకారములు చేయింపుము. మహారాజునకు మనము చేయ గలిగిన కడపటియుపచారము గౌరవము నిదియేకదా!” యని చెప్పి వాని నావలకు బంపి లోనికిం జని హర్షవర్ధనుని తండ్రి మేనుమీది నుండి యావలకు దిగిచి దేవి కభిముఖుండై—“అమ్మా! చిరకాల ప్రవర్ధితమైన మీన్నేహలత తొగినది. ఎంత వగచిన వగవున కంత ముండదు. మీరించుక యూరడిల్లి మహారాజుగారికి మేము చేయగల కడపటి సవర్య చేయుటకు మాకనుజ్ఞ సేయవలయున” ని గద్గద

కంఠముతో విన్నవించెను. విన్నవించుటయు నరవింద మణివర్మ నుద్దేశించి—“తండ్రి! దైవంబు చేసినదిగాక నీచేతులార నీవు నన్ను మగని కెడబాపుదే అయినను నన్నవ్వ రెడబాపగలరు! చంపిని విడిచి వెన్నెలయుండదు. మేఘమును విడిచి మెరుపుండదు. నూర్కని విడిచి ఛాయయుండదు. అట్లే నేనును భర్తను విడువజాల; ఆచితియే నన్ను హృదయేశ్వరుని కడకు గొంపోవు విమానమగును. అగ్ని దేవుడు సంధానకర్తయగును. సహగమనము శ్రివతాలక్షణము. సహగమనము మాకులాచారము. సహగమనముచేయక చిన్నవోయిన యీ మేడలు మిద్దెలు సంతిపురములు తిల్పములు చూచి నేను సహింపగలనే! మహారాజు తిరిగినచోట్లు మరువగలనే! ఏది చూచిన హృదయేశ్వరుడు జ్ఞప్తికివచ్చు. సహగమనంబునకు నాకు ననుజ్ఞ నొసగుడు” అని యొత్తి పలుకుటయు దండెలీని వెలికికిచోడు తల్లి లేని వెలితికూడ సంభవించునని భయపడి హర్షవర్ధనుడు తల్లియున్న కడకుజని యామె కంఠము గొగిలించుకొని—“యమ్మా! నీవును మమ్మువిడిచి పోవుదే” యని రోదనము చేసెను. అదివిని జాలినొంది నర్మద మణివర్మ మాధవసేనుడు నిగమశర్మ తక్కిన పరిచారకులు చుట్టుండేరి—“బిడ్డల మొగము చూచియైన నట్టి మహాసాహసము చేయవలద”ని దేనిని వేడుకొనిరి. అత్రిపయత్నమున నెట్టకేల కామె తన సాహసకృత్యమును మానుకొనియె. మణివర్మ రాజకళేబరము నటించి తోడ్కొనిపోవ యత్నించుచుండ నది యెరింగి దేని చివారున లేచి భర్తయున్న పల్లకికి మూడుసారులు ప్రవక్షిణముచేసి పాదముల స్పృశియించి కన్నుల నద్దుకొని—“పర్వేశ్వరా! కోటి జన్మములకయిన నాకు హేమచంద్రుని భర్తగా జేయుము” అని చేతులెత్తి నమస్కరించి యేనుగు సిద్ధముగా నున్నదని మాధవసేనుడు మణివర్మతో మెల్లగ జెప్పుచుండ విని—“యో మహారాజా!” యని నేల మూర్ఛిలెను.

## ఇరువది ఎనిమిదవ ప్రకరణము

“ఇదియే మంచినమయము. ఈ దేవి మూర్ఖునిండి లేచినేని మహారాజు కళేబరము నిటనుండి యావలకు గొప్పోపుట మిక్కిలి కష్టము. కావున నీమెకు దేలివిరాకమున్నె పల్లకి నవ్వలకుం గొంపోయి కళేబరము నేనుగుమీద బెట్టించు టాపుదే” యని మణివర్మ మాధవ నేనునితో బలికెను. “అదియే యుచితమని నేనును దలంచుచుంటి” నని మాధవనేనుడు ప్రత్యుత్తరమిచ్చి యేరుగు సిద్ధముగ నున్నదో లేదో చూచుటకై స్వయముగ బోయి చూచివచ్చి మణివర్మ కది విన్నవించి పల్లకి నేనుగుకడకుం గొనిపోమిని నేవకుల కాజ్ఞాపించెను. పల్లకి నెత్తుటకు బోయిలు వచ్చినతోడనే మణివర్మ వికమనేన హర్ష వర్ధనులను నర్మదవద్దకుం గొంపోయి—“నర్మదా! రిల్లికి దేలివివచ్చు వరకు బాలకుల జాగరూకతతో జూడుము. తెలివివచ్చినపిదప నీవిలాస ముచే వెండియు దేవిని మూర్ఖుల జేయక ధైర్యముచెప్పి సాహసముల పొంత బోవనీయక కాపాడుము” ని చెప్పి వారి నప్పగించెను. అంతలో బోయిలు పల్లకి నెత్తుటయు బాలకులు రోదసముచేయుచు నర్మదం గొగలించుకొని—“యోసీ! బోయిలు పల్లకి నెత్తుకొని పోవుచున్నారు. మమ్ముగూడా నేనుగువద్దకు దీసికొనిపోయి యింకొకసారి నాన్నగారిని జూపవే” యని దయనీయుంబుల వేడుకొసరి. ఈ నడుమ పల్లకి యావలకుంబోయె.

అంతట మణివర్మ మాధవనేనుని నిగమశర్మను దనకడకుం బిలిచి—“మనము మహారాజుగారి కుత్తరక్రియలు చేయవలయుగదా! జ్యేష్ఠకుమారున కుపనయనమైనది. అతనిచేత కుత్తరక్రియలు మనము చేయింపదగునా? లేదా? యని శంకించుచున్నాను. బాలుడగుటచే నింత శంకింపవలసె. ఇందు మీయభిప్రాయ మేమని యడుగుటయు నిగమశర్మ మంత్రికిట్లనియె—“ఉపనీతుండైన జ్యేష్ఠపుత్రుడుండ నితరు

లు త్రక్కియలు పలుపరాదు. బాలుడైనను దప్పదు. ఉపకయనమైన తోడనే కర్మాధికారము వానియందు సంక్రమించినది” అనవుడు మాధవ నేనుడు వానిపలుకులు యుక్తియు క్రములనియె. మణివర్మయు వాని పలుకుల నాదరించి లోకాచారము సత్క్రమించుట పాడిగాదని నర్మద యొద్దనున్న విక్రమనేనుని చేయబట్టుకొని—“వత్సా! తండ్రిముణము దీర్చవలసిన సహాయము వచ్చినది. లేమ్మ”ని శోకగర్భదుడై పలికి వానిని లేపదీసి వెంటబెట్టుకొని యేనుగుకడకు బోయెను. హర్షవర్ధ నుడు తనయన్నను మణివర్మ కొంపోవుట జూచి తన్నుగూడ నవ్వ లకుం చోడ్చొనిపొమ్మని కొంతసేపు నర్మదను వేడుకొనెను. దేవి నెంతమాత్రము విడువవలదని మణివర్మ నియోగించుటచేత నర్మద వాని నివ్వలకుం గొనిపోవదయ్యె.

అంతలో నరవిందాదేవి మూర్ఛనుండి మేలుకొంచి కన్నులు దెరచిచూచి పల్లకి యచ్చటలేమి మరల దుఃఖివినశయై—“నర్మదా! ఎంతపని జేసితివే? నేను మేనెరుంగక పడి యున్నప్పుడు నాప్రాణనాధు నొరులు నాకన్న బ్రాహ్మ తీసికొనిబోవుచుండ నిన్ను గానట్లునూరకుంటి వటే. ఇంత ద్రోహము చేయుటకు నీకు నేనేమి విషము పెట్టితిని? నాకును మహారాజునకును మీరు శాశ్వతవియోగము గలిగిందితిరకదా. వికచారవిందంబుల మిసిమి మెచ్చని యాదివ్యసుందరపదనంబు జూచు భాగ్యము నాకీదనమధ్యమున లేదుగదా! వ్యాధయరంజకమై మనో వ్యధల దవ్వుగజేయు ద్రాక్షమధురములగు నవ్యచసములు విన నదృష్టము నాకీజీవితమున లేదుగదా! ప్రాణప్రతిష్ఠ గలిగిన బంగారు బొమ్మవంటి యాశీరీరముగొను పుణ్యమింక నాకు నెన్నడు లేదుగదా? ఆహహ! యెన్నడు స్వయంవరము జరిగెనో, యెన్న డాయన చెట్ట బట్టితినో, యెన్నడు శాపురముచేసితినో, యెన్నడు సుఖపడితినో, యన్నియు స్వప్న వార్తలయ్యెను. ఆయ్యో! ఆయనను జూచి యెంత కాలమోయెనట్లున్నదే! ఎంత విశాలనక్షత్రమే, ఎంత వెడదకన్నులే!

ఎంత మృదుదేహమే! ఆ శరీర మగ్నిపాలు చేయుదురటే, ఆ రూపము మంటగలుపుదురటే! అట్టి జగన్మోహనమూర్తి నిష్కలపాలగుచుండ నెందుకుంగొరగాని నాపాడు మేనిమీద మీకెంత దురభిమానమున్నదే! మహారాజ సుఖముల ననుభవించునపుడు వానితో గలసి యవ్వారిగా సౌఖ్యంబులం జేలుటకేకాని వాని శష్టంబుల ననుభవించుటకు నేను నోచుకొననైతిని హంసతూలికాబల్బములమీద నాతనిసరసను చూచు గులుగుచు బండుకొంటిని, నేను చితిమీద వానిసరసను బండుకొనుటకు నేబోవనైతి, ఆమహాభాగ్యుని భుజముమీద నాభుజమువైచికొని యుద్వాసవసముల విహరించితినిగాని నేను శ్రీశాసమునకు బోవుచున్న యాతని ననుసరింపనొల్ల కుంటి, నేనెంత కృష్ణురాలనో చూచితివే! ప్రాణము లెంత తియ్యనివోకదే! నాయనా! వార్షవర్ధనా! నీయన్నయేడీ! ఈ! తెలిసినది తెలిసినది జనకునకు బరలోక క్రియలు నిర్వృత్తింపుటకు నాచిన్నియన్న యరిగెం గాబోలు, హా మహారాజా! నీకెంతలో దిలోదకంబులపై భ్రాంతి వొడమె, కమపారగని పెంచిన కొడుకువలన నపేక్షించు మహార మగ్నిసంస్కారమేకదా, నావిక్రమ సేనునకు బండ్లెండు సంవత్సరములు చాటకమునుపే యిన్నిపాట్లు సంభవించెనని వెచ్చనూర్చుచు బలుకొరంగుల విలపించుచు నెడనెడ మిన్నకుండి నర్తదళో భర్తృగుణంబుల నగ్గడించుచు వార్షవర్ధనుని జేరదీసి కౌగిలించుకొనుచు వలసినప్పుడు ఎగర్చుచు నుఃఖపరవశయై యుండెను,

అంతట వక్కడ మణివర్మ విక్రమసేనునిం దోడ్కొని కోట సింహద్వారమువద్దకుం బోయి నిగమశిర్మ కబ్బాలకు నప్పగించెను, అంతయు సిద్ధమగువరకు నిగమశిర్మ రాజభ్రాతృని వేరొకచో గూర్చుండ బెట్టి దుఃఖోపశామనంబు చేయుచుండెను, సేనకులు చండి యను నేనుగును ద్వారమువద్ద నిలువబెట్టి యేయలంకారము సేయక మీద నీలిగుడ్డలుకప్పి యామీద శవదహనము నిమిత్త మేర్పడిన



ప్రాతయంత్రాది బెట్టిరి. అప్పటికి పురవాసులు వేసవేలచ్చట శేరి యుండిరి. అంతా అనుర్చివదివ మావటికు కూర్చుండుచుని సన్న చేయ నేనుగు వాని చెప్పినట్లు చేసెను. అప్పుడు పల్లకి నేనుగు సరింప మునకు చెప్పించి మాధవసేనుడు రాజకళేవరము బాగరూకలతో నంత్రాలో బున్నుండబెట్టించి వెలలేని పట్టుకాలువరూద గప్పించెను. ఆ విధముగానున్న హేమచంద్రుని శరీరముం చూచి యచ్చట శేరివ జనులందరు—“హా మహారాజా! హా మహారాజా!” యని గుండెలు మోడుకొని బాష్పకులిరీతిలోచనులై దురపిల్లిరి.

చిరకాలమునుండి యాదివాణమును గనిపెట్టుకొనియున్న సేవ కలు, వృద్ధులు, బాలురు, పురుషులు, స్త్రీలు పెద్దపెట్టువ రోదనముచేసిరి. పట్టణమునుండున్న మగవారందరు సప్తదశ వర్ణములవారు నాటి దిన మచ్చటనే యుండిరి. అంతయు సిద్ధమైనవెనుక నిగమశ్రీ విక్రమ సేనుని స్నానముచేయించి పవిత్రవస్త్రములుగట్టించి యగ్నిహోత్రము చేతికిచ్చి యేనుగుముందట నిలువంబెట్టెను. మాన్నఖిల పౌరజనులకు ననుకూలముయై యుండునట్టి ఆతని సుందరమూర్తి పితృకర్మ కుచిత మగు వేషమును ధరించియుండ జూచి భౌరులలో ధైర్యసారము గల వారు సయితము శోకవిహ్వలై వలవలయేడ్చిరి. అంతయు నాయత్త మైనవెనుక నేనుగును నడువైచుని చెప్పటకు నోట మాటరాదు మితి వరక మావటినికి సన్న చేసెను. మాధవసేనుడు, మణివర్మ, దండపాణి, కజపాణి, బాలుడగు విక్రమసేనునకు నలుపక్కలనుండి మెల్ల మెల్లగ నడువసాగిరి. శోకభారమున నడువలేకయున్న విక్రమసేనుని నిగమ శ్రీ పట్టుకొని నడిపింప జొచ్చెను. ఏనుగువెనుక వందలకొలది బ్రాహ్మణులుచేరి స్వస్తిజెప్పచు వెంటబోయిరి. తక్కిన పౌరు లేనుగు నకు ముందును వెనుకను నిరుపక్కలను హాహాకారములు సేయుచు విధిని దూరుచు హరిశ్రీ దిట్టచు తన దురదృష్టము నెన్నుకొనుచు శవము పనుసరిందిరి. పౌరాంధులు నాడు పొయిలలో నిచ్చెన వేసి

కొనక ద్వారములయొద్దను, గవాక్షములయొద్దను మేడలున్న వారు మేడల మీదను, మిడ్డెలున్న వారు మిడ్డెలమీదను నిలిచి కడసారి తమ యేలిక దర్శనముచేసికొని యొండొరులతో—“అమ్మక్కా! మున్నీమహారాజు పగవారి నోడించి జయమందుభుజ్యమోయ పట్టపు తేనుగునెక్కి మూరేగుచుండ చూసిన మనకన్నులే అయినశవమూరేగుచుండచూడ వలసినదై ఈ మహారాజెంత్రజానురంజకతో ఇందుకచ్చిన గాలకుండు కట్టు దట్టముగ నున్న యీ పనిబాహుళ్యమే చెప్పచున్నయది. పురమందున్న స్త్రీపురుషుల యంతఃకరణములన్నియు నీమహారాజు తన యంబారిలో వేసికొని శ్మశానమునకుబోవునట్లుతో చుచున్నయది, ఈజన ముంబాడ బురమంతయు నీయనతో బోవునట్లున్నది. పాప మీముణి వెర్రికు దినములు గడచినవికావుగదా! అయ్యయో! విశ్రమసేసుని బాడవే! పున్నమచందురునివంటి చక్కనయ్యకు నెంత పాడువేసము వేయవలసినదైనదే” యని బహువిధంబుల దమలో దాము భాషింప జొచ్చిరి. అంతట నమ్మహాజనము శ్మశానమును దాముటయు నిగమ శరత్తు మంచిగంధముతోడ జితిపేర్చించి రాజశరీరము నేనుగుమీదనుండి దింపించి యచ్చితిపై బెట్టించెను. అప్పుడు ప్రకృతి జనులందరు గడసారి తమరేసింపూచి చేతులుమోడ్చిననుస్కరించిరి. భూనభోంతరము మూర్ఘమోయునట్లుగా త్రియేడ్చిరి. విధ్వక్తముగ నచ్చటనిర్వర్తింప వలసినకర్మలన్నియు నిర్వర్తించినవెనుక నిగమశరత్తు రాజదేహంబుపై నారతి కప్పురంపు టచ్చులు పరపించి నేతితో జితియంతయు దడిపించి పిమ్మట విశ్రమసేసునిచేత నగ్నిసంస్కారంబు చేయించె. అంత పవిత్ర మైనదేహము సాధారణముగా దనకు లభింపదనికాబోలు నగ్నిహోమ్రుడు దరికొల్పుటయే తడవుగ వానిదేహము నాహుతి జేసికొని క్షిణములో భస్మావశేషము చేసెను. దహనానంతరము మణివర్మ ప్రభృతులు విశ్రమసేసుని వెంటబెట్టుకొని పౌరులు వెంట ననుసరించి రానగరాభిముఖులైరి. క్రమక్రమంబున బౌరులు తమ యిండ్లకుండునిరి. విశ్రమ

నేనుందును, మణివర్మ ప్రభృతులతో సంతిపురి కరిగి మనోదహనము చేతి మిక్కిలి గానిపడుచున్న రిల్లింగాంచి యామెం గొగిలించుకొని కొండొక నేవు వగచి యమాత్యుల యూరడింపుల కలిమున నూరడిల్లి యుండె. ఆ సాయంకాలము మణివర్మ మాధవసేనుడు మొదలగు మంత్రులను దండపాణి మొదలగు సేనాపతులను విగ్రహశర్మ మొదలగు వైదికులను రావించి వారలతో—“దేశమరాజకముగ నుండగూడదు కదా! కావున హేమచంద్రుని స్థానమున జ్యేష్ఠతనయుడగు విక్రమ సేనుని బ్రతిష్ఠించి యతిడు యుక్తవయస్కుడగువరకు మనలో నెవ్వ డయిన నొకడు సంరక్షుకుడుగ నుండవలయు” నని పలికెను, అనవుడు సందరు విక్రమసేనుడే కాశ్మీర దేశాధిపతియనియు మణివర్మయే వానికి సంరక్షకుడుగ నుండవలయుననియు నైక్యకంఠముగ బలికిరి, ద్వాదశరాత్రంబులుగడపి సముచితంబుగ నుత్తరక్రియలుజరపి విక్రమ సేనుడు వైత్యకబుణమునుండి విముక్తుడయినపిదప మంత్రులు వానికి బట్టాభిషేకముచేసి విక్రమసేనుడు కాశ్మీర దేశాధిపతియని ఎల్లచోటుల జాలంబించిరి, హేమచంద్రుడు దాల్చిన కిరీటంబు మామ్రతిమే ధరియింపక విక్రమసేనుడు వానిరూపమును సద్గుణంబులును ధరించుటచే బ్రకృతిజనులు హేమచంద్రుడే బాలుడై తమ్ము బరిపాలింప వచ్చెనని తలందిరి; కాని క్రొత్తరేమగ నెంచక యతడైన దీర్ఘాయుష్మంతుడై యుండుగాక యని దీవించుచుండిరి.

## ఇరువది తొమ్మిదవ ప్రకరణము

హేమచంద్రునిమరణవార్త కారుచిచ్చుచందంబున దేశమంతట న్యాపించెను, అమహిపాలునకు బగవారు లేనేలేరు. లాకికవ్యవహార ధర్మములచేతి వానికిం గిట్టనివా రెప్పట్టున నుండినవారు సైతము గుణ గ్రహణ పారీణులై హేమచంద్రుని యకాలమృతిచే మధ్యమలోకము

నకు దీరనివెలితి ప్రాప్తించెనని పలికి వగవ, వాని యేలుబడికి లోబడి వాని పాలసంబను చల్లనివెన్నెలలో గొన్నినాళ్ళునుఖండి వాని పుణ్య చరిత్రంబను నమ్మతంబు చెపులనియెడి దోయిళ్ళతోజట్టి కన్నులకలిమి సఫలముగ వాని చక్కదనంబును వేమాగుగాంచి ఆనందించిన ప్రకృతి జనంబులు పిడుగుంజోలిన రాజు మరణవార్తవిని తోలుదొల్ల నమ్మక యొండొరుల నడిగికొని తగిన దృష్టాంతములమీద నాకతోరవార్త విశ్వసించి తమతమపనులుముట్లక యున్నముదినక నీరుద్రావక నిదుర వోవక దురపిల్లరినిచెప్పిన నందతిశయోక్తి యొక్కింతయు నుండదు. కొందరు ప్రకృతిజనంబులు రేచి మరణవార్త నమ్మక దాని యాదార్థ్యముం గనుగొనదలచి బ్రత్రేములు కట్టుకొని శ్రీనగరంబునకుంపోయి నిజస్థితి నెరింగిరనుట కవిచాతుర్యముకాదు, ప్రతిపల్లెయందు బ్రతి పట్టణమందు జనులు రేచి దుర్మరణమువిని శోకించి దేశరాత్రంబులు మైలపట్టి విక్రమసేనుడు చేసిన తెరంగున దము యోపినకొలది యుత్తరక్రియలు చేసిరనుట సర్వమునకు దవ్యుగాదు. కొందరు తండ్రి బోయిన బాలుర కరణి వగచిరి, కొందరు ఇల్లి లేని పిల్లల తెరగున దల్ల డిల్లిరి కొందరు కాశీర దేశము వానియోగ్యముకాదని పరదేశములకుం బోయిరి, వేయేల ! దేశమంతట శోక దేవత విహరించినట్లుండెను. సిరియు సౌఖ్యము హేమచంద్రునితోడనే పోయినట్లుకానబడెను. మగని మరణానంతర మరవించా దేవి నవవైధవ్య దుఃఖభారముచే గుంగి మాన సంబున బతి చరణారవిందములె నిలిపి ధ్యానించుచు తెలిమిక తైలతో నైన సరిగ ముచ్చటింపక మణివర్మతోనైన మాటాడక మందిరి మరణ్యముగ నాహారంబు విసంబుగ దినంబులు గడపజొచ్చెను. విక్రమసేనుడు బాలుడయ్య మణివర్మయు మాధవసేనుడు చూపినత్రోవను బోవుచు బంధు జనంబునకును బ్రకృతి జనంబునకును నిష్ప్రదై మెలంగుచుండెను.

అట మాళవేంద్రుడగు సునర్పను డొకనాడు మంత్రులు సామంతులు మిత్రులు పరిజనంబులు పరివేష్టింప నిండుకొలుపు దీర్చి

యుండ నొక బ్రాహ్మణుడు సింధునదీతీరవాసుడును పుణ్యక్షేత్రములు సేవింప దక్షిణాపథంబునకు బోవుచు మార్గమధ్యమున సుజ్ఞయినలో నున్న మహాకాళేశ్వరుని సేవింపవచ్చి యద్వైపువారాధించి యనేకమహా పండితులచేత నలంకృతమైన రాజసభ యెఱుఁగుదునో చూడనభిలషించి కొలువుకూటమున కరుదెంచెను. సుదర్శను డా బ్రాహ్మణుని చూచి సగౌరవంబుగ రావించి యుచితాసనంబున కూర్చుండ బెట్టి వానినామము స్వదేశనామము రాకకుం గౌరణము నడిగి తెలిసికొని ఉత్తర దేశమందలి విశేషంబులు చెప్పజూచియుడిగెను. ఆ భూసురుడు—“వేగులవాండ్రిని యెడు విశాలశ్లేతములతో నెల్ల దేశములయందలి వృత్తాంతముల జూచు మీకు నేను గ్రొత్తవార్తలు విన్నవింపగలనే! ఐనను మీకు నేనొక్క వార్త నెరింగించెద. అది మీరు వినినదై యుండవచ్చును. మీకందరకు బ్రాతదై యుండవచ్చును. నామట్టుకది మిక్కిలి గ్రొత్తదై మనస్సున దహించుచున్నది. ఆ వార్త ఇది కాశ్మీర దేశాధీశ్వరుండగు హేమచంద్ర మహారాజు రమారమి రెండుమాసములక్రిందట దారుణమరణంబొందెను. అతనితమ్మాడు చిత్రభానుడు వానికి దొలుదొల్ల కొండొక ద్రోహము గావించి సోదరునిచే నింటనుండి వెడల నకువంబడి యాయొక్కను మన సులొబెట్టుకొని సోదరుగడ తేర్చినాడని లోకులు చెప్పుకొనుచున్నారు. ఇంతకన్న జెప్పవలసిన వార్త లేవ్వియులేవ ” ని పలికెను. బ్రాహ్మణుని నోటనుండి వెడలిన యక్షిరములు సభాసదులవీనులకు జరుకుచురు కున నాటెను. హా మిత్రమా! యని సుదర్శనుడు గద్దెకుం జేరంబడి కన్నీరు విడిచెను. దేవసింహుడు మొదలగుపండితులు కటకటా! యని చెవులు మూసికొనిరి. మంత్రులు నీ! వాడు దనుజుడుగాని యనుజుడు కాడనిరి. తక్కిన సభాసదులు విస్మితులై హా! యెంతపని పుట్టెనని విచారింప దొడగిరి. వృద్ధులగు బంధుజనంబులు సుదర్శన మహారాజును మెల్లగ నూరడింపజొచ్చిరి. అట్లు కొండొక తడవు విచారింది సుదర్శనుడు తన యుత్తరీయపు కొంగున గన్నీరు తుడుచుకొని సభాసదుల నుద్దేశించి యిట్లనియె—

“సభాసదులారా! నామిత్రుడు జగద్రంగమున దనవంతునాటక  
 మాడి నిష్క్రమించినాడు, అతని చిరిత్రలో గడపటి అంకము ముగిసి  
 నది, సహనలుడను, సహకారుడను, సహపాతుడనైన నేను వెనుకం  
 బడియున్నవాడ, కాశిజానగరమున నేనును హేమచంద్రుడును విద్యా  
 భ్యాసముచేసితిమి, నామిత్రుని నేగొనియాడగూడదు కాని యులేని  
 పాండిత్యమునుజూడ బదునాల్గువిద్యలు రక్తమాంసముతో గూడిన శరీర  
 మునుదాల్చి భూలోకమునకు వచ్చెనేమోయనితోచును. సమాద్రమున  
 కైఫ మేరముండవచ్చునుగాని వాని మంచితనమునకు మేరలేదు, మధ్య  
 లోకమున నేకత్వస్థుడెవ్వడన్న హేమచంద్రునే శిష్యులయు,  
 రాజకులమున సత్యవ్రతుం డెవ్వడన్న హేమచంద్రునే యెన్నవలయు,  
 విలువిద్దియయందు బరశురాముని ద్రోణాచార్యుని దలపించు నేర్పరి  
 యెవ్వడన్న హేమచంద్రునే శేర్హొనవలయు, పలుమాటలేల! సద్గుణం  
 బులకుద్ద యెవ్వడనిన హేమచంద్రుని పేరెత్తవలయు, అహహ! ఎంత  
 వాడు మృతినొందెను, ఓ మృత్యువా! నీకు మంచికెడ్డలు తేవుగదే,  
 ఎంతెంతవానినైన నీవొక్క నిమేషంబున గబళింతువుకదా! అవును,  
 మనుష్యుడు చెడిపోయిన పదార్థములను భక్షింపక మంచి వస్తువులనే  
 తినవల్లు నీవును దురాత్ముల పాంథిభోక ముంచివారినే మ్రింగుచుండువు,  
 ఓ ప్రపంచమా! అంతవాడ నమించినను నీ వెప్పటియు ట్లుంటినిగదా!  
 ఓ మిత్రమా! హేమచంద్రా! ప్రియమిత్రుడగు నన్ను బాసిపోవ  
 నీమన సెట్లులాపెనయ్యా! మన యరువుర నెయ్యమును స్థిరముగా  
 నిలుపుటకు నీతో వియ్యమందవలయునని యున్నది, కాని  
 మామకరందునకిచ్చి పెండ్లి చేయుటకు నీకాడపిల్లలు లేరుగదాయని  
 పలుమారు విచారించితిని, ఆ యనురాగం బెందువోయే! అక్క  
 చల్లెండుగ గాశ్మీర మాళవ దేశంబు లుండునని భావించితి, అక్కకు  
 వైధవ్యము ప్రాప్తింప జెలియలేమి యుత్సాహంబు గలిగి పెంపొంద  
 గలదు? మిత్రరిత్తిమా? నీవు వోవ నాకుం గుడిభుజంబు పడిపోయె,  
 ఈశరీరంబుతో నేనింక నిన్ను జూడజాలనుకదా!” యని క్రమక్రమ  
 బాష్పపూరితలోచనుడయి వగవ జొచ్చెను.

కొత్త బ్రాహ్మణుడు, సత్యమిహిగుడు మొదలగు నాస్థాన పండితులు రాజుల బెక్కువిధముల సమాశ్వాసించి మరణంబు ప్రకృతి యనియు శరీరంబు లస్థిరంబులనియుజెప్పి పూర్వగంధములనుండి యవేగోదాహరణంబుల జూపిరి. సుదర్శనునకు దూఖి ముపశమిల్లిన పిదప కొత్త బ్రాహ్మణుడు సెలవు గైకొని చనియెను. రాజును మన సిమితములేక నాటికి కొలువు చాలించి యంతిపురి కరిగెను కుసుమ కోమలియును కర్పూరమంజరి హేమచంద్రుని మరణవార్తవిని యెట్టి సాహసము చేసికొని యేమగునో యని నెనుమనంబున దద్దయు భయం పడుచు మకరందుడు తండ్రి చెలికొని చావునకు మిక్కిలి వగచెను.

అట విదర్భానగరంబున నొక్కనాడు సాయంకాలము రాజ వాహనముహారాజు తన పూవుదోటలో విహారము చేసిచేసి యలసి యొక తిన్నెపై గూర్చుండెను. నలుప్రక్కల నలువురు సేవకులు చేతులు జోడించుకొని రేనియాజుల బ్రతీక్షించుచు నిలిదియుండిరి, అప్పుడే సూర్యాస్తమయ మగుటచే బూదోటయెల్ల గనుచీకటిగ నుండెను. రాజవాహనుడు తిన్నియూరూద వెనుకకు జేరబడి కూర్చుండి గారాబుకూతురగు నిందుమణియు, ముద్దుల మనుమడగు విదయసేనుడు, మనుమరాలగు కర్పూరమంజరి యనదలయు తనయంట నుండుటయు నెల్లని వార్త లించుకేసియు దెలియకపోవుటయు దలచి వారలు సుఖించు నుసాయమేదియని విచారించు చుండెను. అంతలో నొకభటుడు కడువేగంబున నచ్చోటికివచ్చి సేవకు నొక్కని బిలిచి— “యల్లునివద్దనుండి భటుడు వచ్చినాడని మహారాజుగారిలో విన్న వింపును” నని చెప్పెను. వల్లెయని యాసేనకుడు వారిరాక విషయమున రాజవాహనున కెరిగించె. అల్లుని తావునుండి భటుడు వచ్చినని వినిన తోడనే విదర్భరాజు చివాలున లేచి కూర్చుండి—“యేడీ భటుడేడీ” అని భటునివంక జూచి—“యోరీ! మాచిత్రభానుడు కుశలియై యున్నాడా?” యని మిక్కిలి యాత్రముతో వడిగెను.

“స్వామీ! మీయల్లునకు గుశలమే, ఆయన మూడు దినము లలో విదర్భకు రానై యున్నాడు. ప్రస్తుతము గొప్పదుఃఖములోనుండు

టచే మనస్థిమితములేక పరితపించుచున్నవారని అబంటు ప్రత్యుత్తర మిచ్చెను, రాజవాహను డానచనము లాలకించి యదిరిపడి మరింత యాత్రముతో—“గొప్పదుఃఖములో నున్నాడో ఏమి దుఃఖము! అతి డిప్పు డెచ్చోట నున్నవా డెచ్చోట నున్నవాడ ” ని యడిగిన మాట రెండుసాగు లడిగెను. అప్పుడాభలుడు విదర్భరాజున కిట్లనియె—“దేవర వారి ప్రశ్నముల కన్నింటికి ను త్తరములు మీయల్లుడంపిన యీజాబు నందుగలవు. కావున దానిం జిత్తగింప నవధరింపుడ ” ని యొక చీటి వాని కిచ్చెను. అంతలో నేవకు డొకడుపోయి దీపము గొనితేర దాని వెలుగున రాజవాహను డాజా బిట్లని చదివెను.

స్వస్తి శ్రీరాజవాహనమహారాజుగారికి మీయల్లునుచిత్రభానుడు ననుస్కరించి వ్రాయుమనవి. నాడు నాకుటుంబమును మీకడ నిలిపి విదర్భ విడిచి తీరయాత్రాపకుడనయి బహుపుణ్యసదుల స్నానముచేసి యనేక తీర్థములసేవించి హరిచరణధ్యానము జేసికొనుగా గాలముబుచ్చు చుంటి. అట్లుతిరుగుచు బదిదినముల క్రిందట నేను కురుక్షేత్రమునకు వచ్చితిని. అచ్చటనుండి మాయన్నగారు హేమచంద్రమహారాజుగారు దారుణముగ మృతినొందిరిని ఘోరవార్తనింటి. అదిమొదలు నాకుం జిత్తస్థిమితములేదు. మీదర్భనముచేసిసంగాని యపారమైన యీమనః పరితాపము శాంత మొందకు కావున చూడునాలుగుదినములలో మీపాదసందర్శనముచే నువాడను. ఇందుమణికి విజయ నేనునకు ముఖ్యముగ గర్పూరమంజరికి మాయన్న వార్తలు మెల్లమెల్లగ నెరిగింప నలయు. ఈలేఖ తెచ్చినవాడు నాప్రియనేవకుడు పింగళుడు. నేవచ్చు వరకు విదర్భాపురిమున నుండువాడు.

ఇట్లు విన్నవించు మీవిధేయుడు,

చిత్రభానుడు,

ఆ లేఖం జదువుకొని విదర్భరాజు తద్దయు జాలినొంది—“హరి హరీ! పాపము హేమచంద్రుడు దారుణముగ మృతినొందెనా! కల



కటా! రాజులకు దినదినము గండమేకదా! పురాకృత కర్మఫలం బను భవిష్యక యెవరికితప్పను? ఓయీ పింగళుడా! చిత్రభానుడు వచ్చు నటకు నీవిటనే యుండుము" అని రాజవాహనుడు పూదోట విడిచి యభ్యంతర మందిరమునకుబని పుత్రికయును నిందుమణిని బిలిచి యాలేఖ యామెకు జదివి వినుపించి కర్పూరమంజరి కావార్త గడు నేర్పుతో నెరిగింపవలయునని చెప్పెను. ఇందుమణి కర్లకతోరమగు నావార్తవిని వికలచిత్తయైనుచుట్టుకు శక్తిలేక కూర్చుండి హేమచంద్రుని గూర్చి తద్దయు వగచి కర్పూరమంజరి కావార్త యాగ్రాతి యెరిగింప వలదని పరిచారకులతో జెప్పెను. చిత్రభానుని పుత్రుడగు విజయ సేనుడు రాజవాహనుడు జాబు చేయపుకొనుచుండ దాపుననుండి వినిన సేవకులలో నొకనివలన బెదతొడి మరణవార్తవిని ఖమ్మదై చిన్న వోయి యుద్యానవనములో మల్లికాచంద్రికలతో గలసి కూర్చుండిన కర్పూరమంజరినదకు బరుగుపరుగున బోయి—“అక్కయ్యా! పెద నాయనగారి నెవ్వరో చంపినారట! విన్నావా” యని యడిగెను. అడుగుటయు గర్పూరమంజరి—“ఏమీ ఏమీ! పెదనాయనగారు మృతినొంది నారా! అయ్యో! అయ్యో!” యని కసుగండిన పూలదండచందంబున విలాసముతప్పి మల్లిక యొడిలోబడి మూర్ఛిలైను. అది చూచి చంద్రిక తత్తరపడి దాపుననున్న దిగుడుబావియొద్దకు బరుగెత్తి దోసెడు చన్నిళ్ళుదెచ్చి తాలిక మొగమునంగొట్టి—“యమ్మా! మూరడిల్లుయూర డిల్లుచు”ని యొకయరటియూకుతో వినరనారంభించెను. అంతలో విజయ సేనుడు తన యవస్థ జూచి భయము ద్వీగుణముకాగా విన వినం బరుగెత్తి తల్లికడకుబోయి కన్నిళ్ళతో సోదరీవృత్తాంతము దెలిపెను. ఆదేవియు దనకుమార్తెకు బెదతొడ్డివైగల ప్రేమాతిశయ మెరిగి నది గావున బిడ్డ యేమగునోయని దిగులుపడి యచ్చోటు తనకు జూపు మని విజయసేనుని వెంటబెట్టుకొని బయలుదేరెను.

అంతలో దెలివి వచ్చుటయు గర్పూరమంజరి దుఃఖపరవశయై చెలిమికత్తెలతో నితైరంగున జెప్పి విలపించెను—“సఖులారా!

ఎంతటిరాజస్తమించినే! నామీద పంచప్రాణములు నిలుపువాడు  
 కదా! నన్ను నేల నడువనియ్యలేకదా! కనుటయే మాయయ్య  
 వంతయ్యెగాని నన్ను పెంచిన దాయనయేకదా! మేము శ్రీనగరము  
 బాసి వచ్చునపుడు నన్ను తనవద్ద నుంచుమని యాడు మాయయ్య  
 నెంత బ్రతిమలాడెనే! కాని మాయయ్య పరాధనము నొందినవాడు  
 గావున దాని కియ్యకొనడియ్యె. ఎన్నదలించిన యిఁకరామునకైన  
 వంకలుగలవు. హరిశ్చంద్రునియిన గొరతలుగలవు, ధర్మరాజున  
 కైన దప్పలుగలవు. కాని నాపెదతొడి కేవలం లేకొరత లేతప్పలు  
 లేవు. చందీమామకు జల్లదనంబు నైజగుణం బైనట్లు మంచి  
 తనంబు నాపెదతొడికి నైజగుణంబు, పుష్పంబులకు గోమలత్పంబు  
 నైజగుణం బైనట్లు దయామయత్పంబు నాపెదతొడికి నైజ  
 లక్షణంబు. కాయుచ్చుల కయోచితముగ జలదానంబు సేయుట ఎల్లు  
 స్వభావంబో నాపెదతొడికి గూడ దానగుణం బట్లె స్వభావంబు.  
 అలాకైక పూజ్యుని వధించుట కెవనికి చేతులాడెనో? ఏదురాత్ముడు  
 మహాపాతకంబున కొడిగట్టి శాశ్వత నరకకూషమునంబడ నాహ  
 సింతునో! అతనిబాసె బ్రదుకుటకన్న వానికడ కేగుటొప్పుదే. బ్రదికి  
 నన్నాళ్ళు రాజకులమున కెంతవన్నె దెచ్చినే! బంధుమిత్రుల నెల్లు  
 కాపాడెనే! ప్రజల నెల్లుపాలించినే! మాయదృష్టమున మాయయ్యకు  
 నతనికి రవరవలు వొడమెనుగాని లోకులకెల్ల నతడు నుంచినాడె;  
 ఈదుఃఖమునకుందోడు నామనంబునందోకి భయము పుట్టచున్నది.  
 ప్రాతపగలచేత నీయకార్యమును మాలిండియే చేసినాడని లోకు  
 లెక్కడందురో యని నామనంబు శంకించుచున్నది. అట్టినింద  
 మాజనకునకు రాకపోవుగాక! నన్ను కేరదీసి యెత్తుకొనిన నాలిండి  
 హస్తములు సోదరరక్తమున మలిసములుగావని నేదలంచెదన" ని  
 మి యేదో యనబోవుచుండ నిందుమణి విడయసేతునితో నచ్చోటికి  
 పోయి కొన్ని యడగులదూరమున నుండియే—“చంద్రికా! బిడ్డకు  
 దెలివి వచ్చినదా” యని యడిగెను. వచ్చినదని ప్రత్యుత్తర మిచ్చు

నంతలోనే యాదేవి కూతుకడకుం బోయి కూర్చుండి—“బిడ్డా! స్మృతి వచ్చినదా!” యని యడిగి చేయి పట్టుకొనెను. బాలిక బదులు యొక లేక కన్నీరు సోసలై ప్రవహింప వెక్కివెక్కి యేడ్చె. ఇందుమణియు విజయసేనుడు కర్పూరమంజరితో గలిసి హేనుచంద్రుని కొరకు కన్నీళ్ళు విడిచిరి. ఆ నకుమ రాజవాహనుడు మనుమరాలు మూర్ఛిత యైనదనియు దనకూతురు కూతుం జూడ నుద్వాసనపమున కరిగిన దనియు విని యాతావునకు దాను స్వయముగ బోయి విలపించుచున్న యా పడతులను విజయసేనుని వృద్ధువచనంబుల నూరడించి యంతి పురమునకు గొనిపోయెను.

## ముప్పదియవ ప్రకరణము

వెనుకటి వృత్తాంతము జరిగిన నాల్గవనా దుదయమున గరట కుడు విదర్భాపురమునకు బోయి మునుముందు బింగళుని గాంచి యనంతరము రాజవాహనుని సందర్శించి నాటి సాయంకాలము చిత్ర భానుడు పురప్రవేశము జేయుటకు విన్నవించెను. విన్నవించుటయు విదర్భరాజు దుఃఖితుడైన యల్లు నెదుర్కొని తోడి తెచ్చుటకు తన కుమారుని మంత్రిులలో నొకనిని నియోగించి వారితో గొంత పరి వారము పడువం బనిచి యానార్త నిందుమణికి విజయసేనునకు కర్పూరమంజరి వీనులనిందుగ ముందుగ దెలియజేసి జామాతరాక కెదురు చూచుచుండెను. సంపబడిన పరివారము దారి వాపుటకు గరటక పింగళుల ముందిడుకొని రెండుక్రొసుల మేర చని యచ్చట విడిసి మధ్యాహ్నము చిత్రభానునిగాంచి మామగారి పంపున వచ్చి నట్లు తెలిపెను. చిత్రభానుడు మఱిదితో జాలసేపు ముచ్చటింపక మంత్రితో బలుమాటలాడక పరిజనంబునుబలుకరింపక చిన్నవోయిధూళి

ధూసరమైన మేనితో బండుగులు తేచ్చిన పల్లకి నెక్కినను. ఆ సమయమున నాతనితో నొక బ్రాహ్మణుడు పదుగురు సేవకులుగూడ నుండిరి. వింశతి భాజకుమారుడు మంత్రియు బ్రాహ్మణుని గుర్తుపట్టి పలుకరించి యొక యందలమునెక్కించిరి. ఆపరివారము సాయంకాల మగునప్పటికి బట్టణముజేరెను. రాజవాహనుడు మేడదిగివచ్చి యెల్లుని సమాధినించుటకు సోపానములమీద నిలిచియుండెను. చిత్రభానుడు పల్లకి దిగి మామకడకుంజోప నావృద్ధరాజు వానిం గొనిట జేర్చి—“వత్సా! నీసోదరమరణంబు నాసోదరమరణంబునలెనున్నది. చుట్టములుకానివాని కైన మనోదాహము నేయువాని మరణము కేవలము సోదరుడివగు నిన్ను బరితపింపజేయుట యాశ్చర్యమా? అయిన నీశ్వరాజు దాట వలవికాదుగదా” యని యాశ్వాసించెను. చిత్రభానుడు దుఃఖముచేత మాటలాడనోపక తలవంచి కన్నీగు విడుచుచు నిలువబడెను. మామ యెల్లుని కన్నీరు తన యుత్తరీకువు టంచున దుడిచి యిందుమణి మొదలగువారిని జూడ వానిని మేడమీదకి గొనిపోయెను.

అక్కడ కుమారుడు గుమార్తెయు నిరుప్రక్కలనుండ నిందు మణి యొకచో నిలిచి యింటిపట్టెరుగక చాలకాలము పరదేశముల దిగి వేళ కన్నపానాదు లరసి యిడువారులేక కడుడెన్ని యా నెలతకు దోడగు భ్రాతృమరణముచేతం గడుచిక్కి శల్యమైయున్న మగని జూచి బాహ్మద్దయముచేత మితిలేని తన మనస్తాపము నెరిగించెను. కర్పూరమంజరియు విషయ నేనుడును దండె నాలింగనము జేసికొని విలపించిరి. చిత్రభానుడు వారికన్నీరుదుడిచి యాలబిడ్డలతో నిట్లనియె—“సోదరవియోగమున నేనిపుడు దుఃఖపరవశుడనై యున్నాడను. మీరు గూడ మిక్కిలియడలదొరకొనినచో నేనుబ్రతుకజాలను. మీరు బెంగ గొందురను భయమున నేను దుఃఖమంతయు దిగ్గమింగి ధైర్యము చిక్కబట్టి వైకి గంభీరభావముదాల్చి నాలోనే దిగ్గగుల్మించున్నాడను. ఇంకమీరు హేమచంద్రునిగూర్చి నాయెదుట విలపింప వలదు” అని వారి నంతివునికి వీడుకొలిపి తన్ను పరామర్శింపవచ్చిన బంధుజనులను

బలుకరించి తనతోవచ్చిన బ్రాహ్మణుని దోడితెచ్చుని సేవకుల కావతి యిచ్చెను. చిత్తముని వారరిగి యాచివ్రుం దోడితెచ్చిరి. చిత్రభానుడు వాసిని సగౌరవముగ విలిచి తనపక్కం గూర్చుండ బెట్టుకొని విద్యారాజువంశ దిరిగి—“మామా! మీకీ విప్రులగువుంజుదిన జ్ఞాపక మున్నదా? ఈయనపేరు రుద్రభట్టు. మాళవేంద్రుని మంత్రీయగు కేసరితో నీమహాత్ముడు మున్నోకసారి యటకువచ్చి మీచేత సత్కారములంబడసి మీకుపకారము జేసినాడను నెవమున సుదర్శనునిచే నవ మానతుడై సర్వస్వము గోల్పోయి యవుడు దారాపుత్రుల నెడబాసి యిడుముల పడుచున్నవాడు. నాయదృష్టవశమున నాకీమహాత్ముని సందర్శనమా దొరికినది, చూచుకొన్నది మొదలు మాకొండొగులపై నను రాగ మతితయిల్లినది మహాదుఃఖిసాగమును నేనీమహాత్ముడను తెప్పచే నీదిగిని ఈయన సాంగత్యము జేచి నో నేనెంతకాలము క్రిందటనో మృత్యునొందియుండును” అనవుడు రాజవాహనుడు తేరి చూచి— “ఔనోను, నేనీయనను జూచినట్లు జ్ఞప్తికి వచ్చినది, సజ్జనుడగుట చే నీక కాగబంధువయ్యెన” ని బదులు చెప్పెను. ప్రియమిత్రుడు తన్ను బలు పెరింగుల గొనియాడుచు విదర్భరాజున కెరిగింప దా నూర కుండుట భావ్యముకాదని రుద్రభట్టు రాజవాహనునితో నిట్లనియె—

“మహారాజా! మీదర్శనము నాటికి నేను క్రమశ్రుత లభించి, మిమ్ము వీడ్కోనిపోయినపిదప నాయనస్థయంతయు మూరినది. కీడులో మేలన్నట్లు మాళవరాజు మైత్రిపోయినను హిమవంతుని యల్లుదబోలు మీయల్లుడ మైత్రి నాకు లభించినది. మీయల్లుడు లోకము తోడిసాటి మనుష్యుడుగాడు. ఆయన నెట్టయెదుట నుంచుకొని నేను గొనియాడ రాదుగాని యాతినింబోలు గుణవంతు డుండుటరిది. మీయదృష్టమున మీయింటియల్లుడయ్యె. అతని గుణసంపద నెన్నుట కొక్క యుదాహరణ చాలును వేయిమాట లక్కరలేదు. అన్న యతిక్రూరుడై కొండెనులుచిని నెవరికింతయులేక దారపుత్రసమేతముగ దన్నింట నుండి వెడలవడచినను వాని దుర్మరణముచిని యీతడుపడు పరితాప

మింతింతగాదు, మనసులో దీర్ఘక్రోధము పెట్టుకొని సోదరమరణమునకు మహానందము నొందవలసిన యవస్థలో నుండియు నింతగా దురపిల్లువర డొక్కడే కానబడుచున్నవాడు. నామాటలు మీరు నమ్మాదురో నమ్మరోకాని మీయెల్లు డొకనాటిరేయి సోదరమరణ దుఃఖముచేత బరవశుడై నే బండుకొనగా జూచి యాత్మహత్య జేసికొనబోయెను. ఈవిని సాహసము నే నెరిగివవాడినే కావున నేవేళ కేమితెగువ చేయునోయని పండుకొనియు ఘేలుకొనియుండి సమయము గుర్తెరిగి యాదాగుణకర్మను మాన్పితిని” అని తెలుప రాజవాహనుడు మిక్కిలి సంతోషముజెంది గుండభట్టు వాస్తవములం బట్టుకొని-“ దేవా! మీరు నావుత్రికకు బతిబిక్షమును బెట్టిరి, మీఱుణమును దీర్చబాలన ” ని కృతజ్ఞతను దెలుపు వాక్యముల బలుకుచుండ చిత్రభానుడు వారిమాటల కడ్డమువోయి-“అయ్యా! వెనుకటి వృత్తాంతమును దలపెట్టకుడు, ప్రస్తుతము కర్తవ్యవేమో నాకుపదేశించుడు, శ్రీనగరమునకు పోయి రెండిలేక దురపిల్లు నాయన్న బిడ్డల నొకసారి కన్నులారం జూచి వారి నొకసారి బిగియార గొగిలించికొని యేడ్చినం గాని నాయలనుట తీరదు. అన్న నాకనిష్ఠు డయ్యెగాని పసికూనలగు నన్నబిడ్డ లేమి చేసిరి? అదియునుంగాక మావిక్రమసేనుడు క్రొత్తవాడు; బాలుడు రాజ్యము గొప్పది, మంత్రులు దుర్మార్గులు, బాలరాజును బొమ్మపగిది నాడించి వారు రాజ్యమును దురవస్థకుదెచ్చి బిడ్డల ప్రాణములకపాదుము గావించురని భయపడుచున్నాను. నేబోయి వారి కిష్టమగునేని పంరక్షకుడనై యుక్తవయసు వచ్చినపిదప వారిరాజ్యము వారి కప్పగించి మరలవత్తు. ఇప్పుడులేదేని చూచి యూరకవత్తు. ఎంతివగ యున్నను దండిపోయినపుడు వారినిచూడకుండుట భావ్యముకాదు. ప్రేగుసంబంధ మగుటచే నాకనురాగముపోవకున్నది. ఇందుకు మీరేమి చెప్పెదర?”ని యకుగ రాజవాహనుడును దక్కినవాగును వానిబుద్ధినే మెచ్చి యెల్లు చేయుచుని యుపదేశించిరి. బంధుజనంబు తన యభీష్టమున కనుగుణ

ముగా నుపదేశము చేయుటయు జిత్రభానుడు సంతసించి మూడు దినంబులు విదర్భాపురంబుననుండి బ్రాతినెచ్చెలుల జట్లముల గూడ సుఖంబున బ్రాద్దులు వుచ్చి నాల్గవనాడు కాశ్మీరమునకు బయన మయ్యెను. అల్లుడు తగుపరివారముతో బోవకున్న నపాయము వాటిల్లు నని రాజవాహనుడు తన బలముతో మెరియులవంటి మున్నూరుగురు బంట్లనేరె యుగ్రసేనుడను సార్ధకనామధేయుడగు సేనాపతిని వారికి నాయకునిగ నేర్పరచి జామాత వెంట బొమ్మని యానతిచ్చెను. రుద్రభట్టు, కరటకుడు, పింగళుడు, ధీరుడగు సాగ్రసేనుడు వెంటరా జిత్రభానుడు విదర్భనగరము విడిచి శ్రీనగరమునకు బయనమైపోయెను.

## ముప్పది యొకటవ ప్రకరణము

అది గ్రీష్మకాలము, సమయము ప్రాతఃకాలము. ఆ సమించినా డ సమించినాడని లోకు లందరు జెప్పకొన్నట్లు లేవోవిహీనుడై నిరాలంబుడై దుఃఖనుహాసముదమున మునిగి యేకొండలనడుమనో తిరిగితిరిగి భానుడెల్ల వారు “వీనిచరిత్రము చిత్రమైనది. ఇతడు నిశ్చయ ముగ జిత్రభాను” డని తలంప దెల్ల తేర జిమ్మకొని వచ్చు నటుడు వోలె మంచుగవిసెన దెనుల్పుకొని యుదయించె. ఉదయించిన తోడనే వాని తేజమునలు దెసల వ్యాప్తమయ్యె. వ్యాప్తమగుటయునతిడు క్రమక్రమంబున నధికుడై చుట్టుప్రక్కల దేశమంతయు నాక్రమించి పర్వతములకు వృక్షములకు జిత్రవర్ణము గలిగించి చిత్రభానుశబ్దము సార్ధకముచేసికొనియె. అతని కాపులై పరిమధక్తులై నడనులు శరీరముల నిండ రక్తచందనములు పూసికొని విధివిధానముగ బూజలు నమస్కార ములుచేసి మంత్రముచేతను బద్వగద్యములచేతను స్తుతియించి తమ మనోరథసిద్ధి జేయుమని ప్రార్థించిరి. దుర్నిరీత్యమై దుస్సహమైన వాని

తేజమున కోడికన్నెత్తి వాని జూడలేక సుకుమారులగు స్త్రీపురుషులు మందిరంబునడంగియు లతాగృహంబులం డాగియు స్వశరీర సంతానము జేసికొని—“కటకటా! బంగారమువంటి చంద్రుడ స్తరించుటయు నస్తరించినాడనుకొన్న యీచండశాసనుడు మరల దలనూపుటయు మనదోసంబుగానివేరొకటికాదు. ఇంతకు గాలవశమునవచ్చు నాపదలకు మనమేమి చేయగలము” ని ఘోషపడజొచ్చిరి. వేదపురాణ కథలలో జెప్పబడిన సూర్యనర్ణనము వేరిధిని విద్వాంసులు వారికియభావిధిగవర్జ్య ప్రధానమొసంగి ఊహణము చిత్రమై గానుపించువానిబింబమును రెప్పు వాల్చకచూచి—“అహహా! చిత్రభానువిమహిమ నేమని కొనియాడ గలము! ఈనెనిగధమునకు జక్ర మొకటియేకదా! ఆయరదము నీచ్చు నవి పలురంగులుగల గుట్టములేదు ఆయశ్వములం గట్టుకగములు త్రాచుబాములు; పోవునట్టి నారిచూతనున్న నిరాధారమైనఆకాశము, ఆరధముందోలువాడు తొడలులేనివాడు, పోవలసినదూర మపారము, ఉపకరణములబట్టిచూడ వానిసాయమున నీనుహత్ముడు ప్రతిదినము గగనమండల మతిక్రమించుటకు వీలులేదు. కావున నీతివియందుగల యద్భుతతేజమే యీతడు చేయుపనికి సాధనమయ్యెను. నిరాధారులైనవారుసయితము సహజముగ దేజోవంతములైన పక్షిమున బేగునకు మూత్రము కొన్ని యుపకరణముల స్వీకరించి విషయము నొందుదురు గదా!” యని భావమునం దలపోయజొచ్చిరి.

అట్టిసమయమున మణివర్ణ యువయృకాల కృత్యములందీర్చికొని తన మేడమీద నొకపీఠముపై గూర్చుండి యేదో యోచించుచుండ గవాక్షిపు సందులనుండి చిత్రవర్ణనములుగల భానువి కిరణములు మొగమునకుం గన్నులకుందాకి యించుక వేదన గలిగించి కటికీ. తలుపులు మూయుచుని నేవకుని బిలిచి యానతిచ్చెను. అపరిచారము తలుపులుమూసి యజమానుని యెదుట నిలిచి—“జేవా! పేర్కుగ నేను డట! కాపురము విదర్భాపురముట! నచ్చినది మీదర్భనార్థముట! సెలవగునేని వానిం దోడితెచ్చినన” ని విషయముతో విన్నవించెను.



“ ఏమీ ! కాపురము విదర్భాపురమా ! పేరుగ్రసేనుడా ! నానిమి  
త్రము వచ్చినా ! సరే, తోడ్కొనిరమ్మ ” ని యాత డానతిచ్చెను,  
చిత్తనుచి సేవకుడుబోయి యా కొత్తపురుషునిం దోడ్కొనితెచ్చె.  
నల్లనై పొడవై దృఢమైయున్న యా పురుషుని శరీరము దీర్ఘ  
బాహువులును పెద్దఘాలమును పెడదిరొమ్మును జూచిన తోడనే  
మణివర్మ యెదురుబోయి వానిందోడి తెచ్చి యొకపీఠమున గూర్చుండ  
బెట్టి గౌరవించి కొండొకతడ వూరకుండి మెల్లగ నిట్లనియె—“విదర్భ  
నాధుడగు రాజవాహన మహారాజుగారి కొలువరులగు మీకు స్వాగ  
తము. నాకడకు మీరువచ్చిన కారణమేమి? ఆస్పదాలుడు పంచెనో  
మీరు వ్యయముగ వచ్చితిరో తెలియగోరుచున్నాడన ” ని యడిగెను.  
అడుగుటయు నుగ్రసేనుడు వాఁకిట్లనియె—“ మంత్రిశిఖామణి ! విదర్భ  
రాజు నన్ను దూతగా బంపలేడు. రాజవాహన మహారాజు యల్లుడు  
చిత్రిభానుడు సోదర వియోగమునకు జాల ఖిన్నుడై యన్నబిడ్డలను  
మిమ్మును జూచిపోవ నచ్చినాడు. ఆయనతో గూడ విదర్భరాజు  
నన్ను బంపినాడు, చిత్రిభాను డీనగరము వెలిగుడారములలో సపరి  
వారముగ నున్నవాడు. పురము బ్రవేశించి సోదర పుత్రులం జూడ  
నభిలషించు చున్నవాడు. అప్పటికిని మీయనజ్జ వేడుమని నన్ను  
బంపినాడు. ఇదే నావచ్చినపని. ”

అనవుడు మణివర్మ—“ఏమీ ! చిత్రిభానుడు జీవించియున్నాడా?  
హరిద్వారమువద్ద సతిడు మృతినొందెనని హేతుచంద్రమహారాజుగారు  
జీవించియున్న పుడ మేమందర మొక్కవార్త వింటిమి ” ని యాశ్చర్య  
ముతో నడిగెను. అప్పలుకులువిని యుగ్రసేనుడు వచ్చియు రాని  
చిరునవ్వు మొగమునదోప—“నమితలో కానుభవముగల మీకు నేను  
జెప్పవలయునా? అన్నదమ్ములకు వరవలు పొడములచే నదే సందుగ  
జేసికొని రాజున కామాటలు మనుష్రీతికరము లనకొని కిట్టనివారట్లు  
చెప్పియుండురు, అంతేకాని చిత్రిభానుడు మృతినొందలేదు. మృతి  
నొందిన సోదరునినిమిత్ర మిత్రుడొందు చింత యింతింతయుని చెప్ప

నలవికాదు. అన్నకుమాగులను వదిలెను దక్కిన చుట్టములను జూచి పోన నరేడు వచ్చినాడు. అన్నతమ్ములకుగల ప్రాతిపదిగలు మీరు తలంపవద్దు, ఉత్తములకు విరోధము స్థిరముగానుండదు. అదియును గాక చిత్రభానుని మాటయే కఠోరముగాని మనస్సున్నవచ్చును. కావున వానిరాకకు మీరు సమ్మతించవలయునని వేడుచున్నాడన” ని పలికి యతడేమి యుత్తరము చెప్పనో వినుటకు వానివంక గన్నులు నిగిడ్చి చూడదొడగెను. మణివర్మ యువకులును సముగముగ నాలకించి తల యూచి కొంతతడ వారోచనచేసి యిట్లని వధియించె—“ఉగ్రసేనుడా! మారాజకుటుంబమునకు జిత్రభానునకుగల పరస్పరసంబంధ మెట్టిదియో నీ వెనుగుచువు. చిత్రభానునిరాకయు వానిపోలికయు దక్కిన మంత్రులకు సేనాపతులకు జన్నరాజునకు రాజమాతకు దెలిపి మేనుండరము గలిసి విచారించి రేపుడయును న మీకు తరముబంపువాడ. నేనొక్కడనే మాట చెప్పటకు నలనుపడదు. రేపటివరకు సగరము వెలుపలనే చిత్రభాను నుండునునుము” అనవుడు వల్లెయని యుగ్రసేనుడు లేచి వానికడ సెలవుగైకొని తన నివాసమునకు జోయెను.

ఉగ్రసేనుడు గుమ్మము దాటిపోయింది మొదలు మణివర్మ మనసు మనసులో నుండదయ్యె. ఒక పరియాయము పీఠముమీదనుండి చివాలున లేచినిలుచును. నిలిచి నిలిచి యిట్లు దిగును. తిరిగి తిరిగి మరల పీఠమున కూర్చుండును. కూర్చుండి పలుతేరంగుల యోచింపు చుండును. “ఈదురాత్ముని మరల సగరములో నడుగు పెట్టనీయ వచ్చునా” యని యొకసారి తలంచును. “రానీయనిచో నరేడు దండువిడిసి మన కెగ్గుసేయడా” యని యొకమా రూహించును. ఎన్ని విధముల విచారించినను వాని కేయూపాయంబును బాటుపోవమి యావిషయమే తరచి తరచి మరల మరల జింతించి యెట్టకేల కీక్రింది ధవిమున గృతనిశ్చయమయ్యెను. “ఏమయినది గానిమ్మా. చిత్ర భానుడు నిశ్చయముగ హేమచంద్రునిం బంపిన మహాపాతకుడు. కావున నామాట చెల్లునేని వాడు శ్రేయగరము మరల బ్రవేశింపక

పోవునట్లు చేసెద, అట్లు కృతనిశ్చయముడైనపిదప స్నానముజేసి భోజనముగావించి యానాడు వెందలకడ రాజనగరునకుంబోవ నమకట్టి యరడ మెక్కి సత్వరము యచ్చోటికిం బోయెను. పోయి ప్రధాన పురుషులగు నండపాణి వజ్రపాణి మాధవనేన ప్రముఖులను నిగమ శర్మలను తక్కిన రాజబంధువులను బిలిపించి వారిం గలియగట్టుకొని జాలరాజగు విక్రమనేనుని సన్నిధికిబనియెను. విక్రమనేనుడు వారల నందర సగౌరవముగ నాదరించి యుచితాసనముల గూర్చుండ నియమించి యందరి నొకసారి రావించిన మహత్కార్య మేమని యడిగెను. అందరు మణివర్మవంక జూచిరి, రాజకుమారుని దృష్టియు బ్రత్యుత్తరము నిమిత్తము మణివర్మమీద నేపడెను. అంతట మణివర్మ తనపీఠము నించుక ముందరకు జరపుకొని మరల నందర సుదేశించి యిట్లెరంగున బలుక దొడంగెను—“రాజేంద్రా! మిక్కిలి యవసరమగు నొక విషయమును జర్పింపదలచి వీరలనందర మీసముఘ్రంబునకు రావించితి, మిత్రులారా! ఈ విషయము పరమ గోప్యమైనది. అందరము గుమార రాజుగారి మేలుగోరు వారమెకావున నిచ్చట బరిగెడు చర్య లీమందిరముదాటి యావల ప్యాపింపగూడదు. నాచెప్పబోవు సంశయము మీరు చక్కగ విచారించి మీమీయభిప్రాయముల మర్యము లేక నెల్లడిచేయుడు. చిత్రభానుడు మృతినొందెనని మున్ను మనము వింటిమి కదా. అతడు జీవించియున్నాడట! సోదర మరణమునకు మిక్కిలి పొక్కుచున్నవాడట! అన్నబిడ్డలను వదిలెను జాటములను దానొకసారి చూచి పోవలయునని వచ్చినాడట! ఊగుబైట గుడారములలో నున్నాడట! పురప్రవేశమునకు మన యనుమతి వేడుచున్న వాడట! వానితోవచ్చిన విదర్భరాజు నేనాపతియగు నుగ్రనేను డనువాడు వాని పంపునవచ్చి వాని మనోరథము నాకెరిగించె. కావున వాని పూర్వచరిత్రము జ పికి దెచ్చికొని మన ప్రస్తుతిసితి నెంచికొని మీకుం దోదిన పోలిక హిత ముప దేశించును.”

చిత్రభానుడు సజీవుడై యున్నవాడని వినివతోడనే దండపాణి మొగము తెలివొందెను. వజ్రపాణి మనసు హెచ్చరికతో నుండెను.

ఈయుభయుల ముఖ మనోవికాసములను మణివర్మ తక్కు తక్కిన వారు గ్రహింపలేరైరి, “అయ్యో! మరల వచ్చినాడా?” యని నిగమ శర్మ గుండె కొట్టుకొనెను, అతడు మనలం జూచి పోయినంత మాత్రమున మన కేమివచ్చుముందున ” ని విక్రమసేనుడు మణివర్మతో ననియె, “చూడవలసినదేమో యిదివరకే చూచినాడు, అన్నగారి మరణము చూడలేదా? ఇంకను జూచుట కేమున్నది?” అని మాధవసేనుడు పలికెను. అప్పుడు నిగమశర్మ మరల నేదియో యనబోవుచుండ నంతలో దండపాణి యందుకొని—“అనుమానబలముచే దోషారోపణము చేయుటయెకాని చిత్రభాను దౌష్ట్యము బ్రత్యక్షముగ జూచినవారు లేరు, సోదరవియోగమున మిక్కిలి పొగిలిపొగిలి ప్రేమాతిశయమున సోదర పుత్రుల జూడదలచిన చిత్రభానుని రానీయకపోవుట మనకు న్యాయము కాదు, సోదర వియోగమున వానిమనసెంత కుండుచున్నదో యతని హృదయ మెంత దుఃఖాగ్నిని మండుచున్నదో యెవ్వరెరుంగుదురు? కావున వానిని రానియ్యవచ్చునని నాయభిప్రాయము ” ని పలికెను. వజ్రపాణియు దన యన్నయగు దండపాణి మార్గము ననుసరించి చిత్రభానునిరాక కనుమఱియెను, నిగమశర్మ—“మీకందరకు నేది యిష్టమో నాకు నదియే యిష్టము ” ని చెప్పెను. “ఎవ్వ రేమను కొన్నను సరే చిత్రభానుడు మున్ను దాటిపోయిన కొలఁగుమ్మము మరల దాటి లోనికి రాగూడదు, ఇదియే నాయభిప్రాయము ” ని మాధవసేనుడు పలికెను. “మాయమ్మగారి మన సే తెరగున నుండెనో తెలిసికొనుట యుచితము ” ని విక్రమసేనుడు పలికెను. అంతట మణివర్మ యుత్సాహవశమున బీతముననుండి లేచి తన ముసలి మేను గంపింప గోపముతో నిట్లనియెను—“దండపాణి! చిత్రభానుని దౌష్ట్యము బ్రత్యక్షముగ జూచినవారు లేరంటివికదా! అతని నిటకు రావించితిమా దుండగములు ప్రత్యక్షముగ జూడగలము. మీరేమను కొన్ననుసరే ; హేమచంద్రుని గడతేర్చిన మహాపాతకు డతడే యని

నామభిప్రాయము, సోదరునిగూర్చి యతడు పొక్కుచున్నవాడా ? కటికివానికి జాలియుండునేని, వజ్రమునకు మెత్తదన ముండునేని, వేమునకుం దియ్యదన ముండునేని వానివద్ద సుగుణములేదును. వానిని గృహప్రవేశము చేయుచుట ముమ్మత్వ స్వర్గపుర ప్రవేశము చేయుచుటయే ; వానిని రానిచ్చుట మృత్యుదేవతను రానిచ్చుట ; వానిని నమ్ముట పెద్దపులిసోట దలనిడుట ; వానిని మనకడ బెట్టుకొనుట, సామను మెడజుట్టుకొనుట. దుష్టునకు దూరముగ నుండవలయు ననుచూట నిజమగుటండేసి మనము వానిని పరిత్యజింప వలయును. పరికి చేయబడిన కొమ్మను మరల జెట్టున కెన్నడయిన నడుకవచ్చునా ? అట్లే గుటుంబమునుండి విడిపోయిన వానిని మరల గలుపుకొనుట యసంభవము. కావున జాలినొందక, మోమోటపడక, భీతిజెందక చిత్రభానుని రాక నిరాకరింపుడు.

మహారాజగారు సెలవిచ్చినట్లు తల్లిగారి మతము తెలిసికొనుట కర్తవ్యము. కావున నోనిగమశర్మా ! పురోహితులగు మీరు రాజమూల సన్నిధికింబని యుద్దేవికి నాపలుకులు దండపాణి ప్రముఖుల వచనములు సరిగ విన్నవించి యామె యిష్టము ననుసరించి కార్య నిశ్చయము జేయుడు. అమె మరదిరాక కనుమతించినచో మీరు పోయి రేవుదయమున జిత్రభానుని నోహ్నినిరండు. అనుమతింపజేసి మేమందర మనుమతింపలేదని వానితో జెప్పిరండు. ఇదియే నాచేయ వలసిన హితోపదేశము ” ని పలికి కూర్చుండెను. అంతట సాయంకాల మయ్యెను. విక్రమసేనుడు సంధ్యాకాల కృత్యములు దీర్చుట కభ్యంతర ముండదమునకుం బోవదలచి పీఠమునుండి లేచి—“మీయందరి పలుకులు వేరువేరుగ మాయమృకు విన్నవించి యామె యిష్టముం బట్టి కార్యనిశ్చయముం జేసెదను. మీరింక గృహముల కరుగుడ ” ని సెలవిచ్చి యంతిపురికిం బయ్యె.

## ముప్పది రెండవ ప్రకరణము

మరునాడు చిత్రభానుడు రేపకడమేలుకాంచి భానుండు పొడుపు గొండమీదనుదయించకముందె ప్రాతఃకాలకృత్యంబులు నెరవేర్చుకొని గుడారంబునం గూర్చుండి తన రాకంగూర్చి మణివర్మ ప్రమాఖు లెట్లు నిర్ణయించిరో తెలియక యనేక విధంబుల మనంబున దలపోయుచుండ నంతలో ముగ్రసేనుడును గాలకృత్యంబుల దీర్చుకొని యాతనికడకు పోయెను. పోవుటయు చిత్రభానుడు వానింజూచి—“ముగ్రసేనుడా ! మన కేమాటయుం దెలియకపోవుటకు గారణమేమి ? మణివర్మ యేమనియెను ? ముఖలక్షణంబుల బట్టిచూడ నతండు మనకార్యంబు దెస బ్రవన్నుడై యుండినట్లు నీకుం దోచెనా ? మనయెడ ద్వేషము బూనినట్లు కావబడెనా ? మణివర్మ బుద్ధికళలత యసాధారణము. ఆవులించిన వారి ప్రేవులు లెక్కపెట్టును. ఇంతకు మన తలంచినపని యేమగునని నీబుద్ధికిం దోచుచున్నది ? ఇందు నెరవేరితిమా ?” అని వాక్యము సమాప్తము చేయకముందె ముగ్రసేను డందుకొని— “దేవా ! మణివర్మ ముఖవైఖరి మనకు భాగ్యసూచకముకాదు. దండపాణి మొదలగువారు మాత్రము మన కనుకూలు రగుదురా ! ఎట్లయిన మనకార్యము కష్టసాధ్యముకాని సులభసాధ్యముకాద ” ని యుత్తర మిచ్చెను. “మిత్రమా ! దండపాణి నాకు జిన్ననాటి మిత్రుడుకాని మాయన్నకుం గడుగూర్చు. నేనొక్క రహస్యము జెప్పెద. అది నీమనస్సుననే యుండవలయు. నిన్నరేయి మీరందరు నిద్రించినపిదప నిదురరామి నేమియు దోచక నేనీ గుడారమున నిట్టలు దిరుగుచుంటి, అప్పుడు గుడారము గుమ్మమువద్ద కావలియున్న పింగళ కుడు నాకడకొక కొత్తమనుష్యునిం దోడ్కొనివచ్చి—“దేవా! దండ పాణి మీకడ కీతనింబంపె. దేవరవారిలో నీతడొకమాట మనవిచేయ నెలవు వేడుచున్నాడ ” ని వానిని నాయెదుట బెట్టెను. నేనును సంభ్రమ సంతోషంబులు మల్లిడిగొని నవ్వురుఱునిజూచి దండపాణి

నేనుమడిగి వచ్చినపని దేలుపుచుంటి. అప్పురుప్పుడు నలువంకలుజూచి—  
 “క్రొత్తవా రెవ్వరునులేరుగద ! ఈమనుష్యుడు మనవాడేకద ” అని  
 యడిగి క్రొత్తవా రెవ్వరును లేరనియు బింగళకుడు నాపరిజ్ఞానదే  
 యనియు నేబదులు చెప్పినపిదప నిట్లనియె—“దేవా! కాశ్మీరరాజ సేనా  
 పతి దండపాణి మీదర్శనముచేయ జాల కుతూహల పడుచున్నవాడు.  
 రేపురాత్రి రెండుబాములవేళ నిక్కడకువచ్చి మమ్ము దర్శింపగోరు  
 చున్నాడు. మీద దేవరభిత్తము ” ని యూరకుండెను. అప్పలుకులు  
 విని నేను గడు సంతోషుడనై—“ వానిజూడ నేనును మిక్కిలి యుబ  
 లాట మందుచున్నవాడ. తిప్పక రేపటిరేయి రమ్మినుము. వానిరాక కే  
 నెదురు చూచుచుండెదన ” ని చెప్పి వానినంపితిని. వానిరాక నేను  
 బింగళకుడుమాత్ర మెరుగుదుము. దీనింబట్టి దండపాణి నాకనిష్టుడుగ  
 నుండదని యూహించెదను. వజ్రపాణి నేనిక్కడనున్నప్పుడే మాకర్పూర  
 మంజరిపై మనసు నిలిపియుండినవాడు కావున వానికి నాయెడ  
 నధికానురాగము గలను” అని పలికి వెండియుం గొంత పలుకబోవు  
 చుండ బింగళకుడు వారిని సమీపించి—“ దేవా! రాజపురోహితుడు  
 నిగమశర్మ మీదర్శనార్థము వచ్చియున్నవాడ ” ని విన్నవించెను.  
 “వాని సత్వరమే ప్రవేశపెట్టుము ” ని చిత్రభానుడు సెల వొసంగు  
 టయు బింగళకుడు పోయి నిగమశర్మం బ్రవేశపెట్టి తాను గ్రమ్మర  
 ద్వారముకడకుం జనియెను.

అబ్రాహ్మణుడు గుడారమునం దడుగుపెట్టినతోడనే చిత్రభానుడు  
 పీఠమునుండిలేచి యెదురుగాజని వాని పాదములకు సాష్టాంగదండ  
 ప్రణామము గావించెను. నిగమశర్మ వాని భక్తికి దద్దయుమెచ్చి—  
 “ద్వీర్ఘాయరస్తు కల్యాణమస్తు” అని దీవించి వంగి చేతులతో వానిని  
 లేవనెత్తెను. అంత చిత్రభానుడు వానిని దోడ్కొని యొక పీఠమునం  
 గూర్చుండబెట్టి సువర్ణపాత్రముతో నిర్మలజలంబును దెప్పించి వెండి  
 పల్లెరమున నాబ్రాహ్మణుని యడుగులుంచి కడిగి యయ్యుదకంబు  
 శిరంబునం జలుకొని ధన్యోస్మి ధన్యోస్మి యని యిట్లు పలికెను—

“మహాత్మా! మీయడుగులపీరుచల్లుకొనుటగదేని తాపంబుతీరె. రాఘవులకు వసిష్ఠుడట్లు పాంశవులకు ధౌమ్యుడట్లు మీరు మాకు బురోహితులు. విశ్వా జూచుట మామొగ్గు జూచిపట్టున్నది. అరవించాడేమి నీని విక్రమసేనహర్షవర్ధనులనంగుఁ జేకటా! హేమచంద్రా! నీవెంతలో మాకు దూరుడవయితీవి” అనుచుండగ నే రెండు కన్నులనుండి భాష్పములు దొరగుటయుఁ దలుపుచుకొని మాటలాడలేక యతీ దూరమందెను. హేమచంద్రుని కిందఁ బ్రేతభానుడు కన్నీరు పెట్టుకొనిన తోడనే నిగమశర్మ ముసస్సు కలిగి నుండినవాఁడు బాష్పాకులితములయ్యెను. ఉగ్రసేనుడే వారి సరువురను సమయోచిత వచనముల నూరడించి, అప్పుడు చిత్రభాను యుగ్రసేనుని పలుకులందే వెండియు నిగమశర్మ ముద్దేశించి—“స్వామీ! మీరాకకుం గతమెద్ది? మీమంత్రి గారు నావిన్నపము నేమిచేసిరి? ఆహాహా! కాల మహత్వము! నాయన్నబిడ్డలను నేను జూచుటకు, నావ్యవగరము నేను బ్రవేశించుటకు మణివర్మ సెలవు గావలసి నట్లుగదా” యని నొచ్చుకొనుచుండ నిగమశర్మ చిత్రభానున కిట్లనియె—“అమారా! దేవీయుం బాలకులు గుశలముగ నున్నారు. అరవించాడేవీయు విక్రమసేనుడును సీరాకయు నీవచ్చినపనియువిని రేపుదయము. నిన్నంతిపురికి బిలువునుని నన్ను బుత్తెందిరి. చూచిపోవుటవలన ఎన్నమేమి? యది విక్రమసేనుడు పలికె. వైరములు శాశ్వతముగ గావు ముందుగా! అన్నబిడ్డలం జూడ వలయునని యాతిని ముగిసెను. తల్లిరవణుడున్నదో! సాపము! రానిండని యరవించాడేవి వదిలె” అనెడు పలుకదలచిన పలుకులు సమాప్తము గాకమునుపే చిత్రభానుడు గుఱుమ నడ్డమువచ్చి—

“మీమంత్రి తేమనిర”ని యడిగెను. అప్పుడు నిగమశర్మ —“యెవ్వరేమనిననేమి? నీవు రేపుదయము. బుగ్రవవేశము గావించుము. నీకిది సమ్మతముని నేనచ్చటివారితో నిన్నవింపకమ్మనా?” యని పలికెను.

తనరాకకు సరవించా విక్రమసేనులు సమ్మతించిరిని వినిన తోడనే చిత్రభానుని ముసస్సు వర్ణవాతీతమైన యానందము నొందెను.



అతడా యుబ్బు పైకి చోపకుండ మిక్కిలి యడంచుకొని—“ యల్ల విన్నవింపవచ్చును, కుమార విశ్రమింపేనుడు దల్లియును నాకు జాల యుపకారము చేసిరి, నన్ను మాయపట్టి బిడ్డలం జూడనిచ్చుట కాశీర రాజ్యముల కభిషిక్తుని జేయుట, అనుదయెనను వదిన మార మాలోచించినది, విశ్రమింపేనుడు బొంబడయ్య బుదికిం బెద్దయ్యె, రేపు ప్రాతఃకాలమున దిప్పక నేనటను నచ్చిద, మీరింక వేంచేయు ” డని ప్రణామాము చేసెను, భిగమిశిష్టయు జిత్రభానునియొద్ద నుగ్ర సేనునియొద్ద సెలవుగైకొని పురముననుం డనియె.

నిగమిశిర్మ తననన్నిభిబాసివల మొదలు చిత్రభానుడు—“నూర్యా స్తమయ మెప్పుడగును? ఎప్పుటి రెండుజాములరాత్రి యగును? ఎప్పుడు దండపాణి నున్న గలిసికొని మాటలాడున ” ని త త్రరపడుచు నన్యచింత విడిచి తి బేకాన క్తుడై గోయి గడియగుం బ్రాద్దుచూచుచు నిముస మొక్క యేడుగా గడువజొచ్చును అట్లుండ నెట్టకేలకు సాయం కాలమయ్యె భానుడు మరుగునంబోయి విశ్రమించు చుండినను జిత్రభానుడు విశ్రమింపక యెంతో వేగముతో భోజనముచేసి సమస్త పరిజనంబును నిద్రబుచ్చి కరటక పింగళుల గుడారముయొక్క ద్వార మున నిలిపి రుద్రభట్టునమేతుడై దండపాణి నిమిత్త మెగురుచూచుచు నొకపీఠమునం గూరుచుండె, అప్పుడు రెండుజాములరాత్రియయ్యె, చిత్రభానుడు మాటిమాటికి బీరమునుండి లేచి గుడారము వెలుపలికి బోయి—“ కరటకా! యిదనిజాడి కి నబడుటలేదా? పింగళకా! పది యడుగులుబోయి చూచిరమ్మ, బాడా యేమి?” యని పలుతెరంగుల భాషించుచు నేవకుల నడుగుచు జిత్రసిమితములేక తిరుగులాడు చుండెను, ఒకసారి రుద్రభట్టుం విని—“స్వామీ! ప్రశ్నచూడుడు, మనతావున కతడు ఎచ్చునో బాదో చెప్పెడ ” ని యడిగెను, అతడును గ్రహచా ము చూచి కళ్ళిమిడిచి నక్షత్రములు చూచి లెక్కపెట్టి కార్యముగదని చెప్పెను, అంతలో నొక మనుష్యుడు తలనిండ ముసుగు బెట్టుకొని చేతి నడుకటవూని గుడారము నమీస

మునకు వచ్చెను. ఆసందడి కనిపెట్టి పింగళకుడు త్రొత్తపురుషునిదాసి—  
 “స్వామీ! మీరెవ్వరు? లోనికి రాగోరుదురా?” యని యడిగెను.  
 “నేనెవ్వడనైన నీకెందుకు? నీశక్యమగు నేని నన్ను జిత్రభానుని కడకుం  
 గొనిపోవ్వు” ని యప్పురుషుడు బదులు చెప్పెను. ఆ యిరువుర  
 సంభాషణము దూరమునుండివిని చిత్రభానుడు సత్వరము బయటికి  
 వచ్చి యప్పురుషుని సమీపించి—“దండపాణి” యని మెల్లగ బిలువ—  
 “నేనే” యని యతడు త్వరము చెప్పినతోడనే వాని నచ్చటనే బిగ్గ  
 గవుంగిలించుకొని చేయిపట్టుకొని లోనికిం దీసికొని పోయెను.

గుడారములో దీపపు వెలుతురున రమారమి రెండుసంవత్సరముల  
 క్రిందట నెడబాసిన ఆ మిత్రులిరువురు నొండొరుల మొగంబుల బరిశీ  
 లించిచూచి రహసవాలుపట్టి తనివిదీర నింకొకసారి కౌగిలించుకొనిరి.  
 అనంతరము చిత్రభానుడు దండపాణి వీరములపై గూర్చుండబెట్టి—  
 “మిత్రమా! నీదేహస్వర్గచేత చిరకాల వియోగతాపముకూడ కొంత  
 వరకు దీరినది. ఇది కడుసుదినము. మిత్రమా! నాడు నిన్ను నేబాసినది  
 మొదలు నేటివరకు నేదిరుగని యడవులు, దూరని గుహలు, పడని  
 కష్టములులేవు. ఇక నాకష్టములు గట్టెక్కినవని ధైర్యము గలిగినది.  
 నిన్నుచూచుకొని నేను సోదరవియోగము మరచుచున్నాడన” ని ప్రీతి  
 పూర్వక భాషణంబులాడెను. దండపాణియు మిత్రునకు దీసిపోవక  
 యిట్లనియె—“చెలికాచా! నీవులేని ఈరెండేడ్లు రెండుయుగములుగ గడిపి  
 తిని. నాబొంది శ్రీనిగరమునను, నాయాత్మ నీకడనునిలిపికాలముగడపితి,  
 నీవు కుశలివై మరల నీవిధంబున మాకన్నులకు విందుసేయుదువని  
 కలనయిన దలంపలేదు. మిత్రుడా! నిన్ను రెండు మూడు మాట  
 లనుగవలయునని యభిలాష గలదు. వీడిట్లు సాహసించి యడుగునే  
 యని నామీద గినుక బూసక ప్రత్యుత్తరములు చెప్పవలయు. నీవు  
 హరిద్వారమున నృసి నొందితివని పారిశ్రమ్యము నొక బ్రాహ్మణుడు  
 హేనుచంద్రునితో విన్నవించె. ఆమహారాజు నీనిమిత్త మ్రుతజలంబులు  
 ఎదురుచునే పరలోకంబునకు పోయెను. నీపై నసత్య మరణవార్త

లెట్టుపుట్టె! మహారాజు మరణమునకు నీవే కారణుడవనియు హరిశ్చర  
ప్రేరణించున నీవే, నీపనిచిన హంతకులో మహారాజుం గడతేర్చిరనియు  
లోకులు చెప్పుకొనుచున్నారు. ఇంద్రేమైన సత్యముకలదా, మిత్రుడను  
నాకడ నెద్దియు దాచక హృదయ పేటిక దెరచియున్న దున్నట్లు  
పలుకుము, నేను నీవాడనెకాని యన్యుడనుగాను. మిత్రుల హృదయ  
ములు రహస్య రత్నములు దాచందగిన యనుపపెట్టెలుకదా!”

అసవుడు చిత్రభానుడు వచ్చియురాని సహృదయ సన్నిధి—  
“ప్రియసఖా! అడిగితిని గాన జెప్పెదవినుము. నేను హరిద్వారమువద్ద  
మృతినొందితినిని ప్రదము పుట్టించినవాడు మణివర్మ. మాయన్నగారి  
మనస్సు గలది యాధర్మస్వరూపుని జంపినవాడు మణివర్మ.  
మాయన్నతో జెప్పరాని కొండెములుచెప్పి నన్నీ వీటినుండి వెడల  
నడచినవాడు మణివర్మ. మాకులవృక్ష నిర్మూలనముజేయు పురుగు  
మణివర్మ. మాకు బ్రక్కలో బాము మణివర్మ. వానినినమ్మి  
మాయన్న మరణము చెప్పుకొనియె, మావదినయే నాసోదరునితో  
నామీద బలు కొండెములు చెప్పి నాకింతపాటు గలిగించినదని  
నేనిన్నినాళ్ళు దలంచుచుంటిగాని యరసిచూడ మణివర్మయే దీనికిం  
బ్రధానకారణమని యిప్పు డెరింగితిని.”

“నిన్ను దేశమునుండి వెడలనడచి మహారాజును జంపించిన  
మణివర్మ కేమిలాభము” ని దండపాణి వానిసంభాషణము నడుమ  
నాపి యడిగెను. అడుగుటయు జిత్రభానుడు—“దండపాణీ, లోకవ్యవ  
హార విదుడవగు నీకిది తెలియకపోయెనా! రాజుం జంపించినచో రాజ  
కుమారులు బాలురు గావున వారి పేరుపెట్టి తానే కాశ్మీరరాజ్య  
మంతయు నేలవచ్చు. నేనిక్కడనే యుండిన పక్షమున రాజుం  
జంపించినను వానికి లాభముండదుకదా! విక్రమనేనుడు పెద్దవాడయి  
రాజ్యభారము పూనిన వానిం దనచేతి కీలుబొమ్మవలె నాడింపవచ్చు.

మిత్రులు రాజులయెడల జేయు దుండగము లెన్నియొకలవు.  
రాజకుటుంబమును నాశనముచేసి కాశ్మీర సింహాసన మెక్కవలయునని

మణివర్మ మనసార దలపోయుచున్నట్లు నేనిచటనున్నప్పుడే వినియుంటి, పలుమారులు నేనీమాటమాయున్న కెరిగింపదలచితినిగాని మాకిరువురకు మనస్పర్థ లుండుటచే నది నాపచ్చుగడగా నెంచునే కాని యితడు సత్యముగా గ్రహింపడని యూరకుంటి. మణివర్మయు హరిశర్మయు దోడిదొంగలు. ఆ శర్మవర్మ లిరువురుం గలిసి ఆదుష్కర్మ మొనర్చిరి" అనుచుండ దండపాణి మరల వానిమాట కడ్డమువచ్చి—“మిత్రుడా! హరిశర్మ మణివర్మ ప్రేరణంబుననే యీ ఘోరకృత్యము చేసియుండు నేని హరిశర్మకు నీయం దిష్టమండదుగదా! అతడు నిన్నుంగూర్చి యెంతయువించారంచే, నీయందు పక్షముపూని నీకు సాయము చేయుమని నన్నుంబురికొల్పె, నీయాత్మచేత నతడు మాటలాడించె, మణివర్మ కాపు దైవవాడు నీయెడ నిట్లు మైత్రిభావులకు గారణమేమి!” యని యడిగెను. అతని హృదయమున గాటముగ నాటిన యా సంజేహం దీర్చ జిత్రిభాను డిట్లయె—“ఓయి వెట్టివాడా! నేను బ్రదికియుండగా జచ్చితివని బొంకి న యాత్మచేత మాటలాడించెదనని డంబములు కొట్టినవాడు దొంగగాక మునియగునే! మాయోపాయములుపన్ని నిన్ను త్రేరంగున మోసపుచ్చి, వాడు నాడెన ననురాగము జూపుటయు మణివర్మ పన్నిన పన్నుగడయే, నీవును నేనును బాల్యస్నేహితుల మగుటచే నామీద నీకెంత యనురాగమున్నదో పరీక్షించుటకు మణివర్మ హరిశర్మచేత నట్టి పలుకులు బలికించి యుండవచ్చు, వాని పలుకులకు మోసపోయి నీవు నాపైగల యనురాగముం బ్రకటించితివి కాబోలు నీచుంత్రి నీమీద నొకకన్ను వేసియేయుండును.”

అద్భుతమగు నావృత్తాంతము నాకర్ణించి దండపాణి మొట్ట మొదట నదినమ్మబాలిక వెళ్ళక తనయెదుట బరిగినవిషయముల జ్ఞాపికి దెచ్చికోని చిత్రభానునిమోటలను వానిచోబోల్చిచూచుకొనినట్లకేలకు దనమిత్రునిమోటలే తన కెక్కుడు విశ్వాసముగలిగింప గొండొక సేపటి కిట్లనియె—“దెలికాడా! ఇంతకాలము నేను హేమచంద్రుని నీవ కడతేర్చితివని దురభిప్రాయము పడియుంటి, ఇప్పుడది నామనంబున

నుండి తొలంగె, నీవు చెప్పినది నిజము. మణివర్మ నన్ను సరిగా నమ్ముటలేదు. నామీద వాని కేదో యనుమాన మున్నది. నేను నీవాడనే, నిన్నటి సభలో రాజు నెదుట మణివర్మ నిన్ను చేసిన నింద లిన్ని యన్నియని చెప్పజాలము. అధికారిగర్వముచేత వాడు మిక్కిలి విట్టివీగుచున్నాడు. మన మిరువురమీరి గలిసి వానిగర్వ మడంప వలయు నేను నీవిచ్చట నుండునట్లు జాగ్రత్తవైతిన” ని యూర కుండుటయు అంతవర కేమియు బలాత్కర మానినాడై నహించిన గుర్రద భట్టులేచి—“మీన్నేపాబంధిమంతకంతకుదృఢ మగుగాక! మీయిరువుర మనోరథములు సఫల మగుగాక! భక్తవంశముడు పరమేశ్వరుడు మీకు తోడ్పడుగాక!” యని గూయిదరి కుడిచేతులం బట్టుకొని యొకరి చేతిలో నొకరి చేయి వేయించి రిహస్యములు వెల్లెఱుచు కుండునట్లొండొరుల నిమిత్తము ప్రాణములయిన విడుచునట్లు వారిచే ప్రమాణములు చేయించెను.

అట్టిరువురును శపథములు గైకొన్నపిదప దండపాణి చిత్రభానుని వంకజాచి—“సఖుడా! నేను వచ్చినప్పటినుండి నిన్నడుగ దలచు చున్నాడను. శరీరము దాల్చిన బ్రహ్మతేజ మట్లున్న యీ మహాత్ము డెవ్వడు! పోలిచూడ హరిశర్మ మొగము, నీయన మొగము నొక్క లాగున నున్నది. మనఘ్యులం బోలిన మనఘ్యు లండకపోదురా? ఈత డెవడుగాడని తెలుగద. ఈయన యెవ్వరో నాకేరింగింప వలయున” ని యడిగెను. చిత్రభానుడు—“మిత్రుడా! యీతడు మనకు బరమాత్ముడు. బ్రాహ్మణుడ” ని వానికి బదులుచెప్పె. అంతలో గుర్రదభట్టు దండపాణినిజూచి—“నాయనా! నేను హరిశర్మను గాను. కాని నాకును హరిశర్మకును ముఖిలక్షణంబుల నేల పోలిక కలదో కాలాంతరంబున మీకు నేనెరిగించెదగ” ని పలికి విరమించెను. అంతట జాము కోడి కూయుటచే దండపాణి సర్వరము బోవలయునని చిత్రభానుని వీడ్కొని యెప్పటియట్లు మునుగు బెట్టుకొని స్వగృహ మునకు జనియె.

## ముప్పది మూడవ ప్రకరణము

చిత్రభానుడు మరునాడంతిపురమునకు వచ్చునని యరవిందాదేవి నిగమశర్మవలనవిని వాని నెదుర్కొని సంభావించుటకు ప్రవేశము నడపుటకు మణివర్మను రమ్మని వర్తమాన మంపెను. ఆ వర్తమానము విని మణివర్మ తన రాణికి క్రింది సందేశ మంపెను—“అమ్మా! మీరు నిష్కలం జొరబడుమన్న జొచ్చెద. నీట దిగుమన్న దిగియెద. విషము ద్రావుమన్న ద్రావెద. కాని చిత్రభాను నెదుర్కొని సంభావింపజాల. నేను జీవించియుండగా జిత్రభానుడు మరల బురప్రవేశము జేసినాడన్న యపకీర్తియే నాకు జాలు. కావున నన్ను తీమియించి యీ కార్యమునకు నొరుల నియోగింపవలయు.”

ఆ సందేశమువిని యరవిందాదేవి సంధిగమనస్కయై సత్వరము మాధవసేనుని రావించి మణివర్మ పంపిన సందేశ మెరిగించి వెండియు నిట్లనియె—“ఆర్యా! చిత్రభానుని రాకను నేననుమతించుట మొగ మోటముచేతగాని ప్రేమచేతగాదు. అది నీవు నెరుంగుదువు. మణివర్మ కీకార్యం బింత యనిష్టముగా నుండునని నేననుకొనలేదు. ఇప్పుడు కర్తవ్యమేమి? రావలదని చిత్రభానునకు వర్తమాన మంపుదునా? మొదట రమ్మని పిదప వద్దనుట వెనుకటి శ్రోధాగ్నిని నేయివేసి మంట చేయుట, పండుకొన్న త్రాచును లేవ గొట్టుట. కావున జేయదగుదాని నుపదేశింపుము.” అనవుడు మాధవసేను డించుక విచారించి—“తల్లీ! మొదట వానిరాక కనుమతి నియ్యనే కూడదు. ఇచ్చినపిదప వెనుదీయ గూడదు. ప్రవేశంబు నేనడిపెద. కానున్ననది కాకమానదుకదా!” యని పలికి ఆమెచేత ననుజ్ఞాతుడై వాని ప్రవేశంబునకు గావలసిన యత్నంబు చేసి గృహంబునకు జనియె.

అట్లు దండపాణి గుడారము విడిచి చనునప్పటికి జామురాత్రి మాత్రమే యుండుటచే జిత్రభాను డటమీద నిద్రవోక మిగిలిన

కాలము రుద్రభట్టుతో బ్రసంగించుచు గడపెను, అంతలో దెల్లవారు  
టయు నారాజకుమారుడు సమయ కృత్యములు నిర్వహించి  
స్నానముజేసి సంధ్యావందనము గావించి పాగివలిగవూజ యొనర్చి  
రుద్రభట్టు పాదములకు నమస్కరించి దీపనలువడిసి వంతున మయ్యెను.  
అంతలో నిగమశర్మ కోటనుండి యొక్క రథము దోలించుకొని, చిత్ర  
భానుని నెలవునకుం జని యుత్సాహగద మధిష్ఠించి రాజమందిరమునకు  
రానోవుదని యా రాజకుమారుని బ్రార్థించెను. చిత్రభానుడు నల్ల  
యని తేరునెక్కి నిగమశర్మ సమేతుడై పురము బ్రవేశించెను. ప్రవేశి  
శించుటయు బురజనంబులు వానింజూచి విస్మితులై వానిరాక యశుభ  
నూచకమని భావించిరి పురారంగనలు కొండక రథముమీద బోవు  
వాని నామధేయములు పురుషుల నడిగి తెలిసికొని యసంతుష్టులై—  
“యమ్మక్కా! యిది యేమమ్మా! రాజకుటుంబము నిప్పు లూడిలో  
గట్టుకొన్నట్లు మరల నీరాజహంజుకుని దెద్దిపెట్టుకొనియె, వానిమొగ  
ములోనున్న క్రూరభావమును వెలిబుచ్చుచున్నట్లు భయంకరముగ  
నున్నది, వానికన్నోపులు వానిమనోమాలిన్యమును దేటపరచుచున్నట్లు  
న్నయని, కటకటా! రాజకుమారు లేమికానున్న వారోకదా!” అని  
తమలో దాము చెప్పుకొనసాగిరి అంత గొంతసేపటికి రథము కోట  
సమీపమునకు బోవుటయు నిగమశర్మయు చిత్రభానుడు గ్రిందికి దిగి  
సింహద్వారమువై పు నడచిరి, రథావళిగణంబుజేసిన ఆ రాజకుమారుని  
గని యదివరకే వానినిమిత్ర ముక్కడ నరివించాడేని శాసనంబున  
వేదియున్న మూఢవసేనుడు, దండపాణి, వజ్రపాణి వానికెదురుగావచ్చి  
సమ్మానించిరి, “చిత్రభానునకుస్వాగతము” ని మూఢవసేనుడుపలికెను.  
“యవరాజున కసంతాభ్యుదయంబులు కలుగుగాక!” యని దండపాణి  
వచియించె, “మీయాగమనము శుభారంభమగుగాక!” అని వజ్రపాణి  
నుడి నెను, అనవుడు—“లోకైక పూజ్యులుగ మూవది నేమేలుతలంపులచేత  
నాకు మరల మిమ్మందర సందర్శించు మహాభాగ్యమబ్బెన” ని చిత్ర  
భానుడు పలికి వారి ముందు నడువ సింహద్వారమునుదాటి లోనికిం

జనియె, చని కొన్ని యడుగులు నడచి తన వడుచుదారి కిరుకెలంకుల బారజాచి పూర్వస్మృతిగలిగి మాధవసేనునిదాసి బాలిగదుర నిట్లనియె-  
 “అయ్యా! ఈకోటం జొరకమునువు నేనెప్పుడు కోటలో రెక్కలు గట్టుకొని వ్రాలుదునా యని యువ్విళ్ళూరుచుంటిగాని ప్రవేశించినది మొదలు నాకడుగైన సాగుటలేదు. ఏమి చెప్పడు నాయవన! కోట గుమ్మము దాటుటతోడనే నామనస్సునకు మాయన్న హేమచంద్ర మహారాజమాట జ్ఞప్తికివచ్చెను. ఈమొగసాలలు, నీలాయములు, నీయేనుంగులు, నీసైనికవివేళములు, నీపసులకోటములు మొదలగు సమస్త ప్రదేశములు మాయన్న నే తలపునకు దెచ్చుచున్నవి, చేరలం గొలువదగిన వెడదకన్నులతోడను, నిరంతరమగు చిరునవ్వుతోడను, విశాలములగు ఫలములతోడను, నేనుగుదంతపుం బలకలవంటి చెక్కులతోడను త్రిలోకసుందరమగు నాతని ముఖమండలము, పోత బోసిన బంగారు విగ్రహమువంటి వానియాకారము నాకిప్పుడు కన్నుల గట్టినట్లగపడుచున్నది. ఇవి చూచినప్పుడే నామనస్సింత దుఃఖానలం బున మరుగుచుండ నాతన్నబిడ్డలను, వదినను జూచినప్పుడు దుఃఖ మును నేనెట్లు భరింపజాలుదునో తెలియకున్నాడ!”

అని రెండు నేత్రములనుండి జారిన బాష్పబిందువులను తన ఉత్తరీయాంపలమున దుడుచుకొని మాధవసేనునిమీద జేయివైచి మెల్లగ నడచుచుండె. మాధవసేనుడు వాని దుఃఖమునుజూచి యది నిజమైన మనఃపరితాపమని నమ్మక తనలో-“నీవెంతకైన సాహసు డవురా! చేతులార నతిఘోరములు చేయుటకు గల్గ బొల్లి యేడ్పు లేడ్పుటకు నీవే తగుదువ”ని యనుకొని ప్రకాశముగా-“మృతినొందిన వానికొరకు విచారించుట పగిలిపోయినకుండకొరకు వగచుట, కావున నూరకుండుమ”ని సమాశ్వాసించెను. “సోదర స్నేహ మెంతకు బాలద”ని దండపాణి పలికెను. “దుఃఖతుని మనస్సు దుఃఖతుడే యెదుంగును. కాని పై వారి కెరుంగ నలవికాదుగదా!” యని వజ్రపాణి యూరడించెను. అట్లు సంభాషించుచు మెల్ల మెల్ల నడచి యున్నక



కవాటంబులుచాటి వారు కొలువు కూటముం జేరిరి. నిగమశర్మ రథము దిగినతోడనే చిత్రభానునిబాని యంతఃపురమున కరిగి మరది వచ్చినవార్త నామె తెరిగించి విక్రమసేన హర్షవర్ధనులను వెంట బెట్టుకొని యదివరకే కొలువుకూటమునకు వచ్చియుండెను.

కొలువుకూటంబు జూచినతోడనే చిత్రభానుని దుఃఖవార్ధి మరియుద సత్క్రమించి పొంగిపొరల నతడు మాధవసేనునితో నిత్రైరంగున జెప్పుకొని విలపించె—“అయ్యా! నేనెంతో మందభాగ్యుడను. మున్ను మాయన్న విదేశమునుండి వచ్చిన రాయబారులు, బ్రహ్మ సమానులగు వేదవేత్తలు, శేషుని ధిక్కరించు పండితులు, తనయాస్థాన కవింధ్రులు, మంత్రులు, సామంతులు, మిత్రులు, బంధుజనులు పరి వేష్టించియుండ బేరోలగంబుండగా జూచిన యా కన్నులతోడనే ఈశాన్యసభాభవనంబు జూడవలసె. ఈకొలువుకూటంబుకాదె శారదా దేవికి రంగస్థలంబు. ఈసభామంటపమికాదె చతుష్పత్తి విద్యారత్నము లకుగని, ఈసభామంటపమికాదె కవిజనంబుల మనోరథములు పంట పండు శాలిక్షేత్రము. అయ్యా! ఇది యెంతచిన్నవోయె, ఎంత శోభా విహీనమయ్యెనోని దుఃఖాతికయముచే నడువజాలక యొక్కచో జదికిలబడి యొక స్తంభమునకు జేరబడి కూర్చుండి విలపింపజొచ్చె. దండపాణియు వజ్రపాణియు వాని కేరుగెలంకుల గూర్చుండి యతడు నేలబడకుండ సంరక్షింపజొచ్చిరి, మాధవసేనుడు వానిని విశేషముగా నూరడింపక—“విషాదము గతజల సేతుబంధనముగదా!” యని యొకటి రెండుసారు లనియె, అంతిలో నిగమశర్మ రాజకుమారుల నిరువురం దొడ్కొనివచ్చి—“యయ్యా! వీరె సేయన్న కుమారులు విక్రమసేన హర్షవర్ధనుల”ని వారిం జూపించెను. నిగమశర్మ యట్లనిన తోడనే బాలకులిరువురు పిసతండ్రి సాదములకు నమస్కరించి నిలువం బడిరి, చిత్రభానుడు వారి ప్రణామములకు బ్రత్యుత్తరములుగ దీనన

లేమియు నొసగకయె—“నాతండ్రిలారా! రండు రండ ” ని తన రెండు చేతులతో వారి జెరియొక హస్తమునం బట్టుకొని జెరియొక తొడపై గూర్చుండబెట్టుకొని దుఃఖపూరితమనస్కుడై యేమియుం బలుకనోపక మొగమున గుడ్డవేసికొని కొండొక నేపు బిట్టుగ దుఃఖించును, అదివరకు తమ తండ్రిమాట కనుకమంబుగ మరచుచుండిన యా బాలకులు పినతండ్రి దుఃఖముచేత చిత్తవియోగము జ్ఞప్తికిం దెచ్చికొని వలవల యేడ్చిరి. అంతట మాధవసేనుడు నిగమశరత్త వారిండాపి యిద్దరు జెరియొకరిమీద జేతులువేసి వగవవలదని కొన్నిమాటల జెప్పి యూరడించిరి. చిత్రభాను డంతలో దండపాణి వజ్రపాణుల సమాశ్వాస వచనములందేరి యిండుక ధైర్యము దెచ్చుకొని బిడ్డలం గొగిలించు కొని యిట్లు పిచారించెను—“నాచిన్ని యన్నలారా! మీరెంతి మంద భాగ్యులయిరో నేను వంతియు మందభాగ్యుడను. తండ్రిలేక మీరు తండ్రివంటి యగ్రసోదరునులేక నేను, యావజ్జీవము విలపించునట్లు బ్రహ్మ మన లలాటమున వ్రాసియుండె, అంతటి సోదరుండు నావంటి మందభాగ్యులకు దక్క-నా? నాదుఃఖము పరమాత్ము డెరుగును. నేనెరుంగుదును సన్నాతడు ప్రమాదపతకమున మనపురము వెడల పడచినను నాకు విషాదములేదు, ఏలయున నేనెక్కడ నున్నను నాకు గొడుగులగున నాయున్న యుండెగదా యని ధైర్యముతో బ్రదుకు చుంటి, ఇంక నాకు దిక్కెవ్వరు? నన్ను మాయన్న యవ్వలకుం దోలేనని నాకు గోపములేదు; తండ్రివెనుక తండ్రియంతవాడు; నన్ను దండించుటకు గారవించుటకు నతినికే స్వార్థత్ర్యము గలదు. బిడ్డలారా! మీవంటి కుమారతనముల జూచి యానందించు భాగ్య మూతనికిలేదు. నాకు సోదరుడనియే కాదు నే పిచారించుచుండుట; లోకములో వంతటి గుణవంతుడులేదు. అంతటి దయావంతుడులేదు. అంతటి సత్యవంతుడులేదు. మాయన్నను దారుణ మరణంబు నొందించిన దురాత్ము లెవ్వరో నేనెరుంగుదును, వారలందరు తత్ఫల

మచిరకాలములోనే యనుభవించునుగాక ! ఇట్టి బాలకులం దండ్రీలేని బిడ్డలుగ జేసిన యాదుఃకృతుల కేమి దుర్గతు లున్నవో కదా ! ఎంత విచారించిన నేమిఫలము ! దూఱున్న నాకు గాన బడమగదా ! ఈబాలకులకుం దండ్రీ దొరకముగదా ! అయ్యా ! నిగమశక్త్యా ! పూజ్యురాలైన మూవదిన నన్నిధికి నన్ను దోడ్కొని పొమ్ము. ఒక్క నమస్కార మొనెనుం జేసివచ్చెద. ఈ యవస్థతో నున్న యాడేవిని నేనాడబాలకునినను దస్థునా ! ఆమె నన్ను చూడ ననుగ్రహించునని నేనటకు వచ్చెద ” అనిపుడు నిగమశక్త్య మారు పలుకక లేచి సత్వరముగ లోనికిరిబోయి యొక్క నిమేషమున మరలి వచ్చి దేవిం చూడవచ్చునని చిత్రసౌనువకుం బిప్పెను. చిత్రభాను డును మెల్లగలేచి నిగమశక్త్యమీన జేయవచ్చి నడువలేక నడచుచు—  
 “అయ్యా ! నేనామె వదన మెట్లు చూతును ! నీలోత్పలములవంటి యా విశాలనేత్రములు భావపుష్పాలతములై యుండును గాబోలు ! పరమపవిత్ర చరిత్రయగు నీ దేవికింత గురవస్థ కలుగుట కేమికారణమో ! ఇక పూర్వజన్మకృతము యుండవలయున ”ని విచారించుచు నరవించాడేవియున్న గది బ్రవేశించెను ప్రవేశించినతోడనే భర్తృ వియోగ దుఃఖభార విప్లవము కళాపహీనమైన మొగముతోను, జిక్కి నగమై నగలులేని శరీరముతోడను, భావధారాపూరితములైన కన్నులతోడను దలవంచుకొని కూర్చుండిన యాదేవి చూచికి గానబడియె. కనంబడుటయు చిత్రభానుడు ముంచుకుపోగి నగునబాలక యచటనే చరికిలంబడి—“హా తల్లీ ! కాశ్మీర రాజ్యలక్ష్మీ ! హా పరమపవిత్ర చరిత్రా ! హా లోకైకపూజ్య ! నీకెంత దురవస్థ ప్రాప్తింకె. నాకన్నులెంత సాపము జేసికొనియె ఓ మూలదైవమా ! నీవు దయాశూన్యుడవనుమాట నేను పుష్పమైవద ”ని గొంతి వగచి యొక నిమేష మూరకుండి మరల కట్లనియె—“తల్లీ ! నూయన్ననిమిత్తము నీవెంత కుందుచుంటివో నేనును వంతయె కుందుచుంటి. నన్ను చూచి కట్లని

వాండు చెప్పిన పలుకులు నీవు పాటింపవలదు, నీకు మువ్వరు కుమారులున్నవారనుకొనుము, అందు జ్యేష్ఠుడు చిత్రభానుడు, తక్కినవారు ఏకమసేన, వార్షనధులు, నేను, నీతోడికోడలిందు మణియు, నీగారాబుకూతుగు కర్పూరమంజరియు, నాకొడుకు విజయ సేనుడు, మిమ్మందర జూచిపోవలయునని సంకల్పించుకొంటిమి. మగవాడవగుట చే నేనెంచుకొన్న ధైర్యముబూనియుంటిగాని నీచెలియాలం గూతురు పట్టకశ్యముగాకయున్నవారు. ఎప్పుడు వచ్చి యిక్కడ ప్రాల గలుగుదుమోయని వారు మిక్కిలి తత్తరపడుచున్నవారు, వారి నిక్కడికి కప్పించుటయు వారు వచ్చునరకు నేండుండుటయు మీకిష్టమగును. యిట్లు పోయి, కాదేని యీ యీడంబ పోవువాడ, నన్ను గురించి మీగను యీలాకము నెట్లుకొన్నను నాయున్నదిద్దల విషయమున నాకుంగల ప్రేమ దైవమెరుంగును. ప్రేమసంబంధము పొచ్చున్నపోవునా? సోదరుని మరణవార్త వినినదిమొదలు బాలకులిద్దరేమిదోయని నాపడిన పరితాప మింతింతకాదు, నన్నుంగూర్చి నేజెప్పుకొనుట భాష్యముగాదు, ఇప్పుడిక్కడ నాయునికిచేత మీమనోనేదన మతిశయమగునట్లు తోచుచున్నది ప్రస్తుతము నేను సెలవుగైకొని మరల దర్శనము జేయువాడన"ని లేచి దూరమునుండియే చేతులు జోడించి యామెకు నమస్కరించి గది విడిచి యానలకు బోయెను.

అరవిందాదేవి చిత్రభానుడు వచ్చినది మొదలు గది విడుచు వరకు వంచినదల యెత్త మొగమున జేయిపెట్టుకొని ప్రవాహములై వారు కన్నీళ్ళు తుడుచుకొని మరది మాటలకు బ్రత్యుత్తరము చెప్పక ఒక్కొక్కప్పుడే విలపిండును. చిత్రభానుడీవలకువచ్చి యన్న కుమారులను మరల గొగ్గరించుకొని మాద్దుపెట్టుకొని మాధవసేన ప్రముఖులను పిట్టొని మున్నెక్కిన యరదము నెక్కి తన గుడారము నకు బోయెను.

## ముప్పది నాలుగవ ప్రకరణము

చిత్రభానుడు కోటమీదికి పోయినతోడనే మాధవసేనుడు ప్రధానమంత్రియగు మణివర్మకు యువగాజ సందర్శనమును గూర్చి తెలియజేయుటకు వానిగృహమునకు పోయెను. మణివర్మ వానిని సత్కరించి యువరాజు రిధముదిగి కోటలో ప్రవేశింపజేసి మొదలు కోట విడుచువరకు జరిగిన వృత్తాంతములయు బూసగుచ్చియు చెప్పమని మాధవసేను పడిగెను. మాధవసేనుడు తు. చ. తప్పుకుండ నావృత్తాంతము సవిస్తరముగ నెరిగించి పదవ నిల్లనియె—“ఇందు ముఖ్యముగా మన మాలోచించవలసిన యంశములు మూడు నాల్గున్నవి. తన యన్న నెవరో చంపిరట, ఆదురాత్ములు తేగ్గల ఘచిరకాలమున ననుభవించురట, తన యూలుబిడ్డలు దేవీం బాడ వత్తురట, వారు వచ్చువరకు దానిక్కడ నుండునట. అన్న బిడ్డలమీద దనకుం బ్రేమ పొమ్మన్నంబోదట సోదర మరణవార్త చెవిసోకు టాదిగా బాలకు లెట్లు బ్రదుకుదురో యని తనకు మిక్కిలింబగు మనఃపరితాపము కలిగెనట, పూర్వోత్తర సందర్శనములంబట్టి ఈమాట లరిసిచూడ నీతని కేదో దుష్టసంకల్ప మున్నట్లు తోచుచున్నది. మిత్రమా! నీవు చూడలేదు, కాని వాని కిల్లబొల్లి దుఃఖములు వారి దుర్విషయములు వాని తియ్యని మాటలు విన్నవారు వాడు నిర్దోషియని తలంపకపోరు. నాటకమందు వేసగాడు తన పాత్రమును జక్కగా బ్రయోగించుట కభినయించినట్లే, యీ గుటిలుడు గూడ నెంతో నటన చేసెను. దీని కిప్పుడు ప్రతిక్రియయేమి?” అని పలుకు టయు మణివర్మ యాతని మాట లాలకించి—“దేవి యాతని మాటల కేమి ప్రత్యుత్తర మిచ్చినద”ని యడిగెను. “వంచినతల యెత్తక దేవి కన్నీరు విడచినకాని మరదిం బలుకరించలేదు. వాని పలుకులకు బదులు చెప్పలేదు, వానినుండుమనలేదు, వెళ్ళుమనలేదు,

ఉండగలిగినంతనే పచ్చట నలడుండి మరల వచ్చునట్లు చెప్పిపోయె” నని మాధవనేనుడు ప్రశస్యత్తర మిచ్చెను.

అది విని మణివరత్న తలయెత్తి మీదికిం జూచి యంచుక యోచించి—“మిత్రుడా! మగనిజంపి మొగసాలకుబోయి మొరలెత్తిన దన్నమాట నేటికి నిజమగును, భాతృప్రసాదయైన ఈదురాత్ముడు తన యన్నమరణ మితరుల కెవ్వరిగో యారోపింప దలచుచున్నాడని నేనూహించెద, అటువిడ్డల సొచ్చటికి విలిపింప దలంచుట నీయూర నలడు నివాసము చేయదలచుటయే, ఇది యాతని భవిష్యచ్చక్రితమున కుపోద్ఘాతము, విడ్డలయెన ననురాగము జూపుటయు, వారిసేనుముగోరి నట్లభినయించుటయు, మనపై నాతిడు స్వకపోలకల్పితముగా రిదియింప బూనిన నిందానాటకమునకు బ్రస్తావన, మన మేయింపను నాకు విచారములేదు, కాని వీడు తన కిట్టిలోపాయములను వలలో దగి లించి దేవిని రాజపుత్రులను నేమిసేయునోయని విచారించుచున్నవాడ. రాజ యుక్తవయస్కుడు. కాని బాలుడగుటచేతను, సంరక్షణ చేయునది కొటిల్యమెరుగని శుద్ధ స్ఫటికమువంటి యాడుదగుటచేతను బ్రతిక్రియ తగినట్లు చేయ వీలులేదు. ఇది యిట్టిదని చెప్పట తప్పు ; చెప్పకుండుట ముప్పు, ఏమైనంగానిమ్ము, కార్యభారము మన తలపై నున్నది, కావున మనమా హితోపదేశము జేయకపోవుటతప్పు, ఈవరకే చెప్పవలసినదంతయు, మన మామెతో జెప్పినారము, చర్యణమైననుసరే నీవుపోయి బేసింగాంచి మరదిని శ్రీనగరమునుండి సాగద్రోలుటకు మన కనుమతి నిమ్మని వేడుము, చిత్రభానుడు ప్రబలశత్రుడై చేయదలచిన ఘాతలు సంపూర్ణముగ బాలు త్రాగింప జాలము, కాని వేడుకొని విసము ద్రావింప వచ్చునను సామెతి సార్థక మగుననుము, తనయాజయగునేని కార్యము మించకుండ వానిని సాగ ద్రోలగలనునుము, దూర మాలోచింపునునుము, పై మెరుంగులచేత మోసపోవలదనుము, కుమారుల సేరుము జూచుకొమ్మరుము, మిత్రు

అవ్వో శత్రులెవ్వో చక్కగా నరయుటకు సమయమిదేనును, సత్వరంబు చేయును”ని పలికి వీరమునుండి తాను లేచి అతఁడు మాధవసేనుని రాజమందిరమునకు బంపెను. అట్లు మాధవసేనునిం బంపి యెప్పటికిని మనస్థిరములేక మణివర్క తన బూటలకు దేవి యేమనునో యనియు గార్యపరిణి కర్తయు చుచు నుండవలె నుండుటచే నెటువోయిన నెటుడచ్చునో యనియు జింకించుచు నెట్లు దిరుగుచు వేగముగ నడచుచున్నచో లేనో మాధవసేనుని పోయిన దారిం జూచుచు మిక్కిలి కళనశయా పడజొచ్చెను.

చిత్రభానుడు కోట విడిచి యరద మెక్కి తన నెల్లప్పుడుండు వికసించిన ముఖపద్మముతో, సత్కువ్వమై, పృథ్వీమాతతో గుడారము బ్రవేశించెను. రుద్రభట్టు వానియొక చుట్టు నిరీక్షించి, సతనిం జూచినతోడనే—“మిత్రుడా! ప్రథమ ద్వైపాయన మంశలముగా బరిణమించెనా? విశేషము లేవ్వియును లేవునా? విలాసవంతమై నీముఖవైఖరియే శార్యపద్ధతి పృథ్విఖ్యానమై యున్నది సుమ్మీ!” యని యెదురుగావచ్చి బహుళరించెను. హితాభిలాషియైన యా బ్రాహ్మణుని పలుకులువిని చిత్రభానుడు—“దేవా! మీయాశ్చర్యచనమున బ్రథమ నందర్శనము శుభోత్కరముగా నున్నది. మనము తలపెట్టిన శార్య మింక నిర్విఘ్నముగ నాగునని శుభసూచనలు పొడగట్టుచున్నవి” అని పలికి తాను గుడారము విడిచి మరల జొచ్చువరకు జరిగిన యావద్యత్రాంతము వాని కేరిగించెను. ఆ పృథ్విఖ్యానము విని రుద్ర భట్టు మిక్కిలి సంతసించి చిత్రభానుని బహుళరించి—“మిత్రమా! మనము తరచుగా దండపాశం గలిసికొను చుండవలయును. కలిగిన గార్యసిద్ధి వానివలననే కలుగవలయును” అని యాపదేశించిన— “నిజము నిజము మీరు లెస్సగా బలికినారు. అతడు తలంచిన నెంత పనియైన నగున”ని చిత్రభానుడు చెప్పి వినక భోదన ప్రయత్నము చేసెను.

మణివర్మ మిలిమీరిన యుత్తరపాటుతో దన మేడమీద  
 బిచ్చివాడువోలే తిరుగుచు చూటిమాటికి మాధవసేనుడు వచ్చు  
 చుండెనేమో యని వీధివంక చూచుచు గొంతినేవు గడవునప్పటికి  
 మాధవసేనుడు రెండు మూడు గురు లిట్టిటం దిరుగుటచేరి గడు  
 డసిన మేనుతో నుస్సురస్సురని పాటానపాడుచుబిచ్చి మేడయెక్కి  
 మణివర్మను సమీపించెను. “చేవి గమ్మ బిచ్చం లి యిచ్చమాతో—  
 “చేవి యేమన్నది? చేవి రోజున గ”ని యడిగెను. మాధవసేనుడు  
 బిక్క-మొగము పెట్టి—“బిచ్చము! కరకణములగు పంథావణలు  
 చెప్పక సారాంశము జెప్పెద వినియు, చేవి తోడిగోడలిని గర్పూర  
 మంజరిని జూచు నుబలాటయు పడుచున్నది. అంతవరకు మరది  
 యిచ్చటనే యుండువాడట! అంతరము వానిని వెడలగొట్టుటకు  
 మనకు సర్వాధికారమిచ్చుట, ఇదియే జరిగిన కార్యనిశ్చయము”ని  
 యెరిగించెను. అప్పులుకులువిన మణివర్మ కార్యసరణి చక్కజేయు  
 నాశలన్నియు నడుగంటినవని చేచిమాధత్వమునకు వగచి మూడ  
 దలంచిన యాపదలం దలరది భయపడి యిట్లనియె—“వినాశకాశే  
 విపరీతబుద్ధి:’ యనువాక్యం, ‘స్త్రీబుద్ధి: ప్రళయాంతక:’ అను  
 వాక్యోక్తి నేను సార్థకములైనవి. మనము దైవముమీద భారమువైచి  
 యూరకుండవలసినదే!”

మొదటి పాఠము పూర్తము.





# వివిధ గ్రంథాలు

**గాంధీజీ ఆడుగు జాడల్లో**

రచన : డాక్టర్ జార్జి కాట్టన్

ప్రపంచ గాంధీయ సాహిత్యంలో మహనీయ గ్రంథం! విఖ్యాత పాశ్చాత్య రచయిత నత్యాహంసలనే గాంధీయ సిద్ధాంత ఉత్కృష్టతను సూటిగా స్పష్టంగా శాస్త్రీయ దృక్పథంతో వివరింపబడిన ఆంగ్ల గ్రంథానికి లక్ష్యసాధిని పరళమైన తెలుగు అనువాదం. క్రొనుసైజు. 17 చిత్రాలు. ద్విపర్ష జాకెట్. అర్థబిరుజు జాకెట్. వెల 10-0

**భారత అర్థశాస్త్రం**

రచన : డాక్టర్ కట్టమంచి రామలింగారెడ్డి

తెలుగులో మొట్టమొదటిసారిగా వెలువడిన అర్థశాస్త్ర [Political Economy] గ్రంథం. ప్రొఫెసర్లు పరింపతగిన శాస్త్రీయ గ్రంథం. క్రొనుసైజు. ద్విపర్ష జాకెట్. అర్థబిరుజు జాకెట్. వెల 10-0

**హిందూ యుగం**

రచన : తల్లావజ్జల కృత్తివాసతీర్థులు ఎం. ఎ.

(భారత రాజకీయ సంస్కృతికి చరిత్ర)

క్రిస్తుపూర్వం 3-5 వేల సంవత్సరాలకన్న పూర్వంనెంచి క్రీస్తు 11 వ శతాబ్దంనాకా అవిచ్ఛిన్నంగా ప్రవహించుకొచ్చిన భారత రాజకీయ సాంస్కృతిక చరిత్ర సంగ్రహం. ఆత్మాధునిక పరిశోధనల ఆధారంగా రచన కావించబడి వెలువరించిన చారిత్రక గ్రంథం. క్రొనుసైజు గ్లజుకాగితం. ద్విపర్ష జాకెట్. అర్థబిరుజు జాకెట్. వెల 7-6

**బౌద్ధ యుగం**

రచన : రత్నాకర బాలరాజు ఎం. ఎ.

(భారత రాజకీయ సంస్కృతికి చరిత్ర)

బౌద్ధోదయం, పరిణామం, అభివృద్ధి పతనం, నాటి భారత రాజకీయ సంస్కృతికి చరిత్ర, దేశ విదేశాల్లో బౌద్ధ ప్రభావ పరిణామ చరిత్ర చక్కగా అనేక నవీన చారిత్రక శోధనలను అవరోధనచేసి రచన కావించబడిన మహత్తర గ్రంథం. క్రొనుసైజు ద్విపర్ష జాకెట్. అర్థబిరుజు జాకెట్. వెల 12-0

**భగవద్గీత-బైబిలు-క్రొరాన్**

రచన : ఎన్నకోట వేంకటరత్నశర్మ

ఆంధ్రావనంతా అఖండంగా ఉద్రించబడిన మహత్తర మతత్రయ గ్రంథం. క్రొను 915 పుటలు. ద్విపర్ష జాకెట్. అర్థబిరుజు జాకెట్. వెల 12-8

# వ చ న పు రాణ ము లు

**శ్రీమదాంధ్ర రామాయణం రచన :** మోడేకుర్తి గున్నయ్య బి. వి.

మహర్షి వాల్మీకి విరచిత సంస్కృత రామాయణం తెలుగులో శ్రీలూ, పురుషలూ, పండితులూ, పామరులూ చివరకి విల్లలు సహితం చదివి అర్థంచేసుకొనే సులభశైలిలో అత్యంత ఆధునిక పద్ధతిలో రచన. కావించబడిన సంపూర్ణ గ్రంథం. డెమ్మీ సైజు. ద్వపద అర్థబోర్డు జాకెట్. 1200 పుటలు. గ్లేజు పేపరు. వెల 15-0

**విష్ణు పురాణము**

**రచన :** సల్లాన్ చక్రవర్తుల

అష్టాదశ పురాణాల్లో ఒకటైన ఈ సుహృదపురాణం చక్కని తెలుగులో వెలువడింది. క్రొన్ సైజు. క్యాలికో జాకెట్ బైండు. వెల 5-0

**మార్కండేయ పురాణము** **రచన:** బెలేటి వెంకటలక్ష్మీనర్సింహశర్మ

తెలుగులో వెలువడిన మార్కండేయ పురాణం. క్రొన్ సైజు. ఆఫ్ క్యాలికో జాకెట్ బైండు. వెల 3-0

**అష్టాదశ పురాణము**

**రచన :** బెలేటి వెంకటలక్ష్మీనర్సింహశర్మ

పద్దెనిమిది మహా పురాణాల సంక్షిప్త రచన. మహా పురాణాల పరిచయం కోరివారు తప్పక చదవవలసిన చక్కని తెలుగు వచన గ్రంథం. క్రొన్ సైజు. ఫుల్ క్యాలికో జాకెట్ బైండు. వెల 8-0

**బసవ పురాణము**

**రచన :** పూడిపెద్ది లింగమూర్తి పంతులు

బసవేశ్వరుడు, అతని సమకాలికుల చిత్ర విచిత్ర చరిత్రలు, అతని కాలంలో వీరభైరవం జాత్రై, తరంగాల పారవారమెలాగైందో ఇందులో విరచితులైనది. డెమ్మీ సైజు. ఆఫ్ క్యాలికో జాకెట్ బైండు. వెల 4-0

వ ల ము పు ర

కావ్యహస్త తన్మూలాపు ఆండ్ సన్స్,

సంస్కృతాంధ్ర బుక్ డిపో [ప్రొ. 1382] రాజమండ్రి.

# కర్పూరమంజరి

## మొదటి ప్రకరణము

“సఖ! కర్పూరమంజరీ! మహారణ్య మతిక్రమించి బయలుగా నున్న భూమికి మనము వచ్చుటచే సంధ్యాసౌందర్యము జూడగలిగితిమి. చూడు! చూడు! దాని రమణీయకము నర్ణనాతిలమైయున్నది. తన ప్రభావముచే బగలు గలిగించి యసాధారణ తేజఃబున జగమెల్ల నాక్రమించి భువనంబులు సంతాపింపజేసి యెట్టకేలకు గాలవశమున నిజతేజము గోల్పి పగతురచే బరాజితుడై కాయమునుండి కొన్నెత్తురులు దొరగ నస్తమించు మహావీరుడుంబోలే భాస్కరుడు పడమటికొండలో గ్రుంకుచున్నాడు. ఎంతలెంతలకైన నీయవస్థ తప్పదుకదా!” అని మల్లిక పలుకుటయు కర్పూరమంజరీ యిట్లనియె-  
“మల్లికా! ఈ సూర్యాస్తమయ సమయము నాకు మరియొకలాగు దోచుచున్నది చూడు! పరమేశ్వర విర్మితమైన జగన్నాటకమునకీ సంధ్యాసమయము ప్రస్తావనవలె గవబడుచున్నది. కాలపురుషుండను సూత్రధారుడు బిలువ రాగమనియెడు కుసుంభారుణచేలముగట్టి కైటబయైన భానుబింబంబను కాశ్మీర శిశుంబునెట్టి సంధ్య యను నటి ప్రవేశించి రాగల నిశానాటకమును సూచించుచున్నది. పులుగులు యెలుంగు నటినేయు గానమువలె వినిపించుచున్నది. అదే ప్రభాకరు డస్తమించినాడు. ఇక నిశానాటక ప్రథమ రంగమును మనము దర్శింపగలము. అల్లదే! కథానాయకుడైన రాజు చంద్రుడు దుదయించు చున్నాడు. చూడు! ఆకాశంబను నిద్ర నీల మణి మయంబయిన

గద్దెయ నాడక్కినాడు. నిగనిగలాడు నాగద్దెయపై జెక్కిన వజంబు లట్లు లెక్కకుమీరిన చుక్కలు మెరయుచున్నవి, ఈతడు చల్లని రాజమ్యు మహాతేజశ్శాలియై సహజ శత్రువైన యంధకారమును బటాపంచలుగ దోలియున్నాడు ” అని కర్పూరమంజరి ప్రత్యుత్తర మీయ మల్లిక—“ సఖ! నీయూహ సరసముగా నున్నది. కాని యిది విను, ఈ విశా సౌందర్యము నాకు మరియొకలాగు కనబడుచున్నది, గగన లక్ష్మీ ఘోష శ కళాపరిపూర్ణమైన చంద్రమండలము నెమ్మొగ ముగా నందలి కళంకము కన్తూరి తిలకంబుగా నీలనీలంబగు నాకసంబు కొప్పుగా జుక్కలు కొప్పనం దురిమిన మల్లెపూవులుగా నలుగడల నలముకొను తేటవెన్నెలలు నవ్వులుగా హాయిలుగులుక జగన్మోహ నంబగు నాకృతిదాల్చి ఈ సమయమున విశ్వమెట్లున్నదో చూచుటకు బయలుదేరినది, చెలీ! యీ సభోలక్ష్మీ యెల్లతేరంగుల నెన్నుబోలి యున్నయది ” యని పలికెను.

“సఖ! నీకు నాపై గల ప్రేమచే నన్ను గగనలక్ష్మీతో బోల్చు చుంటివి గాని ప్రకృతి సౌందర్యమునకు నావంటిదాని సోయగ మీదగునే! దాని కదేసాటి, చిత్రకారుడు బుదికుశలతచేతిను, వాస్తవై వుణిచేతిను వృక్షమనో పూవునో పంపనో యొక ఫలముమీద జిత్రించుగాక! ఆయా చోటుల కనువుగా రంగులు వులుముగాక! ఎన్ని యందముల దేవలయునో యన్ని యందముల దెచ్చుగాక! ఎట్లయిన దేవదేవ నిర్మితమయిన వృక్షమట్లు ఫలమట్లు పువ్వుట్లు చిత్తరువునా!”

అని వారిరువురు ప్రకృతి సౌందర్యమును జూచి మెచ్చి యానందము నొందుచుండ నంతలో జండ్రిక వచ్చి—“ అమ్మా! గడియ రాత్రియైనది, అమ్మగారు గుడారములోనికి రమ్మనుచున్నారు. రండు పోదము ” అని పిలిచెను, పిలుచుటయు వారిరువురు—“ నిదేవచ్చుచున్నారమ్ ” ని గుడారములవంక కరిగిరి.

జయంతుడు వెంటవచ్చిన పరివారమునకు బసల నిమిత్తము భోజనముల నిమిత్తము దగిన యేర్పాటుల గావించెను, చెట్లకింద

గుఱ్ఱములం గట్టిరి. రాజకుటుంబము దట్టమైన గుడారములలో నిశ్చయించెను. ఇందుమణియు, గర్భారముంజరియు, విజయసేనుడును బెందలకడ భోజనము చేసిరి. అనంతరము జయంతుడు మొగలగు ప్రధానపురుషులారగించిరి. పగలెల్ల బయనము సేయుటచే బడలికల పెంపున గుఱ్ఱపురొత్తులు బదాశులు భోజనములు సత్వరము ముగించి డెట్లనిడల జాపలు, కంబళ్ళు బరచుకొని నిమేషమాత్రమున గనులు మూసికొని నిద్రించిరి. ప్రయాణములలో సైతము రాజకుటుంబము లకు సకల సౌకర్యములు జరుగవలసి యుండెను. గనుక మంచములు, పానుపులు, పల్లకులు, దీపస్తంభములు, రత్నకంబళములు, బహువిధ ఫలములు, నానావిధ భోజన పదార్థములు వారివెంట నుండునట్లు రాజవాహను డేర్పాటుచేసెను. పరిచారికలు పానుపులు పరుప సిండు మణియు విజయసేనుడును బవ్వళించి నిద్రించిరి.

పండువెన్నెలలు గాయించుచున్నది, మలయమారుత తరంగములు యధేచ్ఛముగ శరీరములసోకి హాయి యిచ్చింపెను. కొన్ని వైలుగుల యెలుగులు వీనులకు విందగు గానమువలె మనమున కానందము గూర్చెను. నేలయంతయు డెల్లదుప్పటి పరచినట్లు గానబడెను. వెండిపూత పూసినట్లు, కప్పురపుంబాడి చల్లినట్లు, పాలగచ్చు చేసినట్లు గానబడెను. ఆ సమయమున గర్భారముంజరి నాడు మకరండుడు తన రుగ్మతలో దనకు గావించిన భేషజరూపక మహోపకారము దలచి యాతని యాకారమును స్మరించి యాతని మృదుమధుర సంభాషణలను మందహాసములను సుందర విలాసములను జ్ఞప్తికిం దెచ్చుకొని వెండియు నలనిశోడి కూటమి సంప్రాప్తించు పుణ్యకాలము గలుగునా యని తలపోయుచు నిద్రవోవక యుండెను. మల్లికయు రెండుమూడుసార్లు లామెను బలుకరించి ప్రత్యుత్తరము గానక—“ ఏమమ్మా! నామాటలు వినబడుటలేదా! నీమనంబు మకరందరసము నాస్వాదించిన తొమ్మిదవలె మత్తిల్లి యున్నది కాబోలు! నీచెలిలో మకరంద చిండువు లడ్డువడనేమో! కానిచో నాపిలుపులేల

వినబడవు!" అని చిరునవ్వు మొలకెత్తిన మోముతో సర్మగర్భముగా  
 బలికెను. అప్పలుకులు విని—“మూఁగులారా! చమత్కారముగా  
 మాటాడగలవని గర్వింది నీ యిచ్చవచ్చివట్లు నన్ను దెప్పుచున్నావు.  
 చాలు చాలు! నోరు మూసికొనియుండుము” అని కర్పూరమంజరి  
 మందలించు నంతలో—“సందెకబళిమమ్మా! సందెకబళిము. పట్టె  
 తప్పము పెట్టుడమ్మా! పెట్టుడు” అని యొక కేక వినిబడెను.  
 గుడారములచుట్టు గావలి గోచుచున్న యామికులు కేకనైదిన  
 యా పడకుకను లోపలికి బోనీయక నిరోధించిరి. అది యొక్క పెట్టువ  
 మొరవెట్టజొచ్చెను. కర్పూరమంజరి దాని కుయ్యాలించి మల్లికం  
 బిలిచి—“దాని మొర యేమో తెలిసికొని నాకడకు దోడుకొని  
 రమ్మ”ని పంచెను. మల్లికయు గుడారముదాటి యావలకుబోయి  
 కావలివాండ్రకు కర్పూరమంజరి యాన దెలిపి యా నెలంతను  
 లోపలికిం దోడ్కొనివచ్చెను. మెడనిండ గురివెందవూసల సరములు,  
 చేతుల గవ్వలగుత్తుల కంకణములు గలిగి కడు మానీస ప్రాతిబట్టగట్టి,  
 చేత నొక కుంఠదాల్చి కట్టెమట నిల్చెను. ఆ యంగనం జూచి  
 కర్పూరమంజరి—“నీకేమి కావలయు? నీవెవ్వరైవు?” అని యడిగెను.  
 అప్పడంతకు రాజపుత్రికం జూచి కుంఠ క్రిందబెట్టి దండముబెట్టి—  
 “తల్లీ! నే నెరుకలదానను. ఈ సమీపముననే మామల్లియు కలదు.  
 మా కన్నవస్త్రములులేవు. మిక్కిలి పేదవాండ్రము. ఈ దారినిబోవు  
 బాటసారులంతరి కూడుగుడ్డ నడుగుకొని తెచ్చుకొనుచుందుము.  
 ఇంటిగడ నాచిడ్డ లన్నములేక మాడుచున్నారు. గొప్ప దొంగలు  
 గుడారములు వైకొని దిగినారుగదా, పట్టెడన్నము దొరుకకపోవునా,  
 యని యానపడి వచ్చితిని. నే నెరుక జెప్పగలను. కావలయునేని  
 యీకుకూడ జెప్పగలను” అని విన్నవించెను. దాని దీనాలాపముల  
 నాలించి కర్పూరమంజరి బాలినొంది—“దాని కేమైనా నాహరిమిడు”  
 మని మల్లికతో జెప్పెను. “అమ్మా! అట్లే చేసెదన”ని చెప్పి  
 మల్లిక దెంచెతిం జూచి నవ్వుచు—“నోనీ! యెరుక జెప్పగలనంటిని.

మా రాజపుత్రులకు నీవెంతకష్టము ”ని మోచుచుండెను. “వలదు వలదు ”ని యిచ్చుచుండఁగి వలకచున్నను నయ్యెడకలసాని యూరకుండక చేత నొక పుల్లబట్టుకొని గ్రింద నేవో రెండు మూడు గీట్లు గీచి యాకసమవంక జూచి-“చేయి చావుము ”ని కర్పూరమంజరిని వేడి హస్తపీఠజేసి యిట్లనియె—

“భాగ్యశాలవే లిల్లి ! అదృష్టం గలదానవే లిల్లి ! చుట్టాల సురభివే లిల్లి ! కొడుకుల కొలు పెప్పుడువే లిల్లి ! నీమనసులో నన్న రాచబిడ్డడ నీన్న పెండ్లుడగలడె లిల్లి ! దావున నన్నాడె లిల్లి ! దగ్గర నన్నాడె లిల్లి ! నీపంట పండువే లిల్లి ! నీర నీకన్నుల కాపుర మన్నాడె లిల్లి ! వరాల బొజ్జవే లిల్లి ! నీదొరను గలసిపప్పుడు నన్న మరచిపోకు లిల్లి ! ఒక పాతచీర యయ్యవే లిల్లి !” అని యెరుక చెప్పటయు కర్పూరమంజరి మనము సెనవ్వులు నవ్వి-“దానినోటికి వచ్చినట్లు ప్రేమిపది ఈ చెంచుపడతు లందరికు నీవిధముగానే చెప్పుదురు. ఇందు విశేష మేమయినేడు ” అని పలికి దానికిం బిల్లలకు సరిపడిన యాహారముం బెట్టించి గట్టిచీరలు రెండిచ్చి పంపెను.

మల్లికయు దానిని సాగవంపి-“సఖ ! దావుననే యున్నాడు. దగ్గరనే యున్నాడు యని చెప్పినది. అదీరకాలములోనే నీవు నీప్రియుని గలిసికొందువు గాబోలున ”ని ప్రహసించెను. “చాలు చాలు నీయొకతాళి కట్టిపెట్టు. నాకు నిద్ర వచ్చుచున్నది. రా పండు కొండము ”ని రాజపుత్రుక మేను సెజ్జం జేర్చెను. మల్లికయు నామె దగ్గరనే తన పాపపుమీద బండుకొనెను. అందరు గుఱువెట్టి నిద్రించిరి. యామికులు మాత్రము మేలుకొని కావలి గాచుచుండఁగి, ఎడనెడ బెబ్బులల యరవులు సింగవు బొబ్బలు నక్కకూతిలు భయంకరములై విసబడుచు రాజపుత్రుక నిద్రకు భంగము గలిగింప-“మకరండుడా ! మకరండుడా ! ! రక్షింపుము ! రక్షింపుము ! !” అని యొకటి రెండుసారు లామె పలువరించెను.

## రెండవ ప్రకరణము

“చంద్రమాడుడా ! నాయనగారి యాజ్ఞాపకారము మనము మాళవ దేశమంతయు దిగితిమిగదా ! రాజధానియగు సజయి యతి దూరమున నుండుటచే బ్రజలంతదవ్వు నడిచిపోయి తాము చేసికొన వలసిన మనవి సనవుల ప్రభువుతో సరిగా జేసికొనుట కవకాశము గలిగియుండదని పాలితులగు జనుల సుఖదుఃఖముల నారయునుని మహారాజుగారు మనల బనిచినందులకు బ్రజలు మిక్కిలి పంపొవ భరితులైరి. వారు నాకు దెలిపిన యిట్లుండు లన్నియు మహారాజు గారికి విన్నవించి యచిర కాలమున వానిం దొలగించుటకు దగిన ప్రయత్నముజేసెద. రాజాజ్ఞ సరిగా నెరవేర్చుటచే నానిలపై భార మిప్పుడు దిగినట్లున్నది. నాహృదయ మిప్పుడు చులకనై నది. కార్య వ్యగ్రత యుడగినందున నీవెన్నెలసుఖ మనుభవించుటకు నుపస్సుల్పి హించుచున్నది. కాలపురుషుడు బ్రహ్మాండ భవనమునకు పైచిన వెల్ల తేరగున గర్పూర పరాగము చల్లిన భాతిని నెల్లయెడల వసుంధర తెల్లనై యొప్పె. పైత్తికంబగు రాజ్యంబు రెండుభాగములు చేసి సమానముగ బంచుకొను నన్నదమ్ములట్లు దివాకర విశాకరులు క్రమముగా నహర్నిశల బంచుకొని నై జకేజములచే జగముల కుప కారము నేయుచున్నారు. ఈ చల్లదనము నీవుగూడ ననుభవింపుము” అని మాళవేంద్ర పంథనుడగు మకరందుడు వేడుక చెలికాడగు చంద్ర మాడుని జూచి పలికెను. చంద్రమాడుడు వాని మనోభావ మెరిగి మెల్లగ నిట్లయె—“మిత్రుడా ! నీవంటి మహారాజు కుమారుడు సాంద్రసుధాధిపతియగు మేడలసుండువాడు వనాంతరములకు వచ్చుటంజేసె వసలయ్యి గౌరవ పురస్కరముగా నీకు స్వాగతి మియ్య దలచి వెన్నెల పేరి సున్నము బ్రహ్మాండమంతయు బూయించివది. కర్పూర పరాగము చల్లినట్లు విశ్వము తెల్లనై యుండుట నిజమే ! అంతేకాదు. కట్లనున్న పూలగుత్తులు పండ్లగుత్తులు వెన్నెలకతమున



దెల్లనై కర్పూరమంజరులట్లు వెలయుచున్నవి” అని సర్వగర్భముగ బలికిన చంద్రచూడునింగని మకరండుడు—“మిత్రుడా! నీమాట నిజము. పుష్పఫలగుచ్ఛము లన్నియు గర్పూరమంజరులట్లే వెలయుచున్నవి, ఈ గగనలక్ష్మీయు గర్పూరమంజరివలెనే యున్నది. ఏది చూచిన నాకా పద్మాక్షియే జ్ఞప్తికి వచ్చుచున్నది. అది లావణ్యరాశి. అంగనాకృతి చాల్చిన శృంగార రసాధిదేవత; నడకలు మాటలు నేర్చిన జాళువా పసిడిబొమ్మ పూటోడి యను శబ్ద మస్య కాంతలయందు నిరర్థకమేగాని కర్పూరమంజరియందది సార్థకము, పలుకుపలుకున నది యున్నత మొలుకుచుండును. ఆమెనోట విడలునవి మాటలుగావు చెవుల తిప్పలదుల్లజేయు పాటలుగాని, ఆమెలోచనము పద్మగర్వ నిర్మోచనము, ఎవడైన నొకసారి యామెంజూచిన నేతములు చరితార్థము లగును పలుకులువిన్న వీనులు చేసికొన్న పాపంబు దొలంగును. మిత్రుడా! ఆమెంజూచి యెంతకాల మైనది! నాడు విదర్భాపురము బాసినదాదిగా నామనసు మనసులో లేదు, ఆత్మ నిరంతరము విదర్భలో నుండుటచే నాదేహము దీపము లేని గాజకుప్పెవలె నజ్ఞమునిలో నున్నది. మరల కన్నుల కరవుదీర నావెన్నెలదీవిని జూడగల్గుదునే! ఆమె యే రాజనందనుని జెట్టబట్ట నున్నదో! ఆమె కరస్పర్శనంబున నేరాజు హస్తము ధవ్యత నొందునో! ఓహో! నామాటలు విచ్చివాని పలుకులట్లు నీవు గ్రహించుచున్నావు కాబోలు! ఆసుందరీ ప్రసంగ మిప్పు డప్రస్తుతమై నీకు వినుగు గలిగింపవచ్చును. కావున విరమించెదనులే” అని పలికి యట్లు విడిచి యూరకుండెను.

అప్పుడు చంద్రచూడుడు—“మిత్రుడా! నాకనురెప్పలమీద నిద్రాదేవి రెండుకాళ్ళువైచి నిలిచియున్నట్లవి యెంతో బరువుగా నున్నవి. అతిప్రయత్నమునగాని రెప్పలులేచుటలేదు. నేను నీమాటలు వినుచుండియే నిద్రపోవుచున్నాను. నేను కలగనుచున్నానో నీతో మాటలాడుచున్నానో సరిగా జెప్పకాలను. ప్రపంచమంతయు నీకు

గర్పూరమంజరీమయమై యున్నది. కొండవ్రతివ్వి నన్నుగూడ నీవు కర్పూరమంజరిగా భావించి చెక్కిలి గాయమునునట్లు గట్టిగా మద్దు పెట్టుకొందువేమోయని భయముగా నున్నది. ఎలవు యెట్టి యెత్తిన వాగు కేవలము పిచ్చివాండ్లు సమానులు" అని చంద్రచూడు డింక నేమో చెప్పబోవుచుండ సంతిలో నొకమూలనుండి—“పొడుపుడు. తిరుముడు. పెట్టుడు. పట్టుడు. అయ్యో! రక్షింపుడు. రక్షింపుడు!” అను నారతనాథము విసబడెను. అందులో నొకటి రెండు స్త్రీ కంఠములు విసబడెను. చంద్రచూడు దులికిపడి తేచినిలిచెను. మకరందుడు వీరమునుండి దిగ్గునలేచి—“మిత్రుడా! ఏదో యారధ్వని విసబడుచున్నది. అందులో స్త్రీస్వరముగూడ విసబడుచున్నది. ఏదీ ఖడ్గము! ఖడ్గము! నీవిప్పుడేపోయి యక్కడ నురికెద, ఓరీ! ఎవడు రా..యక్కడ! ఖడ్గము దెమ్మ” అని గుడారమువైపున కరిగెను.

చంద్రచూడుడు భయమున గడగడ వడకి—“మిత్రుడా! నాప్రాణము ప్రాణములోలేదు. సన్నెవరి కప్పగించి పోయెనవు! అయ్యో! పెదవాడను, బ్రాహ్మణుడను. మూతిల్లి కొక్కడనే కుమారుడను. నాప్రాణము రక్షింపుము” అని యితిని బిగ్గరగా గొగిలించుకొనెను. మకరందుడు పాని పిడికితనమునకు సవ్యసాచి—“వయస్యా! భయములేదు. నీప్రాణమునకు నాప్రాణ మడ్డము వైచెదను. నీవీ గుడారములో నుండుము. నీకిరువురు సేవకుల నేప్పగించెదను. వారు నిన్ను గట్టిగా బట్టుకొందురు” అని చెప్పి ఖడ్గము ధరించి మెరియలవంటి పోటుబంటుల బదుగుర దనవెంట రమ్మని యారధ్వని వచ్చిన వైపునకు విసవిన నడచిపోయెను. విండ్లు నమ్మల బల్లెములు మొదలగు సాధనంబుల ధరించి దంటలగు బంటులు పదుగురేగాక పెక్కండు రాజకుమారుని వెంటనరిగిరి.

“పెరువకుడు! పెరువకుడు! ఇదే నేవచ్చుచున్నాడన” ని యుచ్చైస్వరముతో దెసలు మారుమోగునట్లు కేకలు వేయుచు మకరందుడు మిక్కిలి వేగముతో బరుగెత్తి గుడారములకడ కరిగెను.

వీరభటులు యజమాను ననుసరించి గమ్యస్థానముజేరిరి. అప్పుడేమి చెప్పను? మొగమున జేగుగుబొట్లు, తలలపై నెమలిఫింఛముములు గ్రుచ్చిన తీగచుట్టలు, చేత విడ్డు; నమ్మలు, భుజముల - ఏతాకులతో నల్లిన యమ్మలపొమలు, మెడలలో గవ్వ, సరములు, గురివెంక పేరులు, ముంజీశాల దండల నిముకల కంకణములు, నెన్నడు కత్తిరింపు బడిని బారువీసములు, గడ్డమలు, వేలుచున్న కెంబడలు, పుట్ట గోచులు, వెడద రొమ్మలు, చింతనిప్పులట్లు మెరయు, కన్నులుగల భిల్లులు దిక్కులు చిల్లులుపడుటరచుచు గర్భూరమంజరి యందునుండి యున్న గుడారములు, బ్రవేశించి కొల్ల నెట్ట జొచ్చిరి. వాండ్లు శ్రోల్పులులవలె సగ్రహార్యులైవచ్చి మునుముందు గావలివాండ్లం గడతేర్చి నిద్రించుచున్నవారు నిద్రించుచుండగనే కత్తులు త్రొక్కి బరిమార్చి యాశస్మికముగా లేచి చేతికి దొరకైన యాయుధంబులం బట్టి తమ్మెదిర్చిన జోదుల గాయపరచి కొందరిని కెట్లకు బంధించి యధేచ్ఛముగ బ్రవర్తించుచుండిరి.

జయంతుడు వారిచే బంధింపబడెను. బాలుండైన నిజయసేనుడు గాయము దగిలి నేల బడెను, కల్పలతయు జంపిదగయు మల్లికయు— “రక్షింపుడు, రక్షింపుడు” ని యరువజొచ్చిరి. ఇందుమణి చొంగలసా జాచి తన మేనినగలు కర్పూరమంజరి యొడలి యలంకారములు, దీసి యిచ్చి తమ కేవిధమైన కీడు నేయకుండ కావలసినదంతయు దోచు కొనిపోవుమని యమూల్యాభరణంబులు, చీనిచీనాంబరములు, విలువ గల దువ్వలువలు, కాలువలుగల పెట్టెలం జూపెను. కర్పూరమంజరి మూర్ఛిలైన, భిల్లులు కొల్లలుగొట్టుటకు భక్కుని యవకాశము దొరకెనని సంతసించి - యాడువాండ్ర జోలికిం బోక తమిదవచ్చినపని చేయజొచ్చిరి.

అంతలో మకరందుడు సపరివారముగా నవ్వుటికిరుదెంచి భిల్లులం దాకెను. రాజవాహనుని భటులెవ్వరో చొంగలెవ్వరో తెలిసి కొనుట యటవికుల్ల వేషములంబట్టి యతనికి సులభమయ్యెను.

నిశాచరులట్లు భయంకరకాయలై నిర్భయ విహారము సేయుచున్న విర్దయాత్ముల గరకుత్తిగురుల గరకుకత్తులతో ముకరండుడును సమర కుశలురగు నాతని యనుచరులును నవటిబొందల సరికినట్లు నేటునకు రెండుతునియలుగా నరుకజొచ్చిరి, దోవుడు గొడవలోనున్న భిల్లులు మింటనుండి పీడుగులు పడినట్లు హతాత్తుగా మహాశూరులువచ్చి తమ్ము దాకుదురని యూహింపలేక చెట్లుకూలివట్లు గూలిరి. కొందరు ముకరండుని విక్రమ విహారము, నెదుర నిలువలేక చేతనున్న పైకెలు మొదలగువని బారవిడిచి పారిపోయిరి, రాజవాహనుని భటుల కళేబరములతోను, భిల్లుల పీనుగులతోను నచ్చోటు భయంకరమై యుండెను. ఒక్క ముహూర్తములో దొంగలలో ననేకులు హతులైరి. తక్కినవాగు పలాయితులైరి.

## మహాదేవ ప్రకరణము

అపద్బాంధవులయిన మహనీయు లెవరో తమ కుయ్యాలించి వచ్చి నాయముచేసి మ్రుచ్చుల పీచమడచి తమ్ము గాపాడిరని యందుమణియు మల్లికా చంద్రికలు బరిగిన దిన్ని కయ్యంబువలన గ్రహించిరిగాని వచ్చినవారెవ్వరో వారెరుగరు. దొంగల దాడివలన గలిగిన భయము రవంత శమించుచుండ గాదిలికూతురగు కర్పూర మంజరి మూర్ఛవలన నిందుమణికిని, మల్లికా చంద్రికలకును వెండియు మునుపటికన్న నధికమైన మనోవేదన కలిగెను. యోధుల గంభీర భాషణంబులవలనగాని, మృతినొందువారి యార్తనాదమువలనగాని కర్పూరమంజరికి దెలివిరాతేదు. మల్లికా చంద్రికలు శైత్యోపచార ములు చేయుచుండిరి. ఇందుమణి ప్రక్కన గూర్చుండి మీద జేయి వైచి—" బిడ్డా ! తాతయు తండ్రియు దగ్గర లేనితరి మహారణ్య మధ్య మున దిక్కుమాలి నీపీలీల నాకు దవ్వగొడువని నన్నడు దలంప

నైతిసమ్మా ! అక్కటా ! నీ దేహస్థితి యెట్లున్నదో తెలియజేయుటకై వైద్యులయిన లేరుగదా ! దంటలగు శూరులు హతులైరిగదా ! తల్లి ! తెల్లదామరవంటి మొగము నల్లబడినది. ఇక నేటి బతుకు ! ఏటియాళ ! మల్లికా ! నీ ప్రాణసఖి చైతన్యము దక్కియున్నది. చంద్రికా ! ఇంక నీ వెవ్వరితో నర్మోక్తు లాడుదువే !” యని పలువిధముల వగచుచు నొక్కమచ్చున నోడికగట్టుచున్న కన్నీటి సోనలచే నప్రయత్నముగ దుఃఖవర్షము పులికపై గురిపించుచుండెను.

మకరందుడు భిల్లులు పలాయతులైనవెనుక వాండు తీసికొని పోక విడిచిన పెట్టెలను వెదకితెమ్మని తనభటుల కానరిచ్చి చెట్టునకు బంధింపబడిన జయంతుని విడిపించి భుజాదండముమీద గాయము తగులుటండేసి కదలలేక జొటజొటగారు కొన్నెత్తుకు నావుటకై బ్రయత్నించెడియు నట్లు లేయలేక సోక్కియున్న విజయసేనునిగని లేవదీసి యాతని మొగము జూచి యాశ్చర్యపడి జయంతుని నాన వాలుబట్టి—“ ఎవరో యనుకొంటిని మీరా ! అడువాండ్రతో గూడ వచ్చిరా !” యని యడుగ వారు—“ మేము స్త్రీలతోగూడవచ్చితిమి. వారు గుడారములలో నున్నారు అటకు బోదము రండు ” అని యుత్తరమీయ వారలం దోడ్కొని పటకుటీరములకడ కరిగెను. అరిగి లోన బ్రవేశించి చూచునప్పటికి మోహపరాయణయై కనుగవమూసి కొని వివశయై పండుకొనపెట్టిన బంగారుబామ్రువలెనున్న కర్పూర మంజరి యతని నేత్రముల కగపడెను. ఇందుమణియు మల్లికా చంద్రిక లును వానిం జూచి తెల్లచోయిరి. సుదర్శనుడగు సుదర్శన నందనని జూచిన తోడనే వారికందరకు బ్రాణములు లేచిపచ్చెను. నూరుమంది యాప్తబంధువులను జూచినట్లు వారికి ధైర్యము గలిగెను. కాని కర్పూరమంజరి యవస్థ వారి యుత్సాహమున కంతరాయము గలిగించెను. కుమారునకు గాయము తగిలినదని యందుమణి యెరుంగదు. నెత్తుటం దడసిన వస్త్రములతోనున్న కొడుకుం జూడ నిందుమణి వగ పినుమడించెను. ఆ విధముగానున్న కుమారికం గనుకొని యీ విధముగానున్న కుమారునిం గనుకొని యందుమణి ధైర్యము

చిక్కబట్టజాలక కొడుకుం గొగలించుకొని—“కుమారా! మీఱగివుర  
 కేకకాలమందే యూపద సంభవించెగా!” యని వాపోయెను.  
 మకరందుడు జయంతని జూచి—“విజయనేనుని గాయము విక్కిలి  
 గొప్పదిగాదు, వెంటనే వణకట్టకలువైచి చికిత్స జేయుడు. అదిర  
 కాలంబున గాయముమానున” ని చెప్పి—“బాలిక యిట్లుండుట కేరీ  
 కలిమి” ని యడిగెను.

నాల్గిక నేతములనుండి బాష్పము లురుల—“దేవా! దొంగలం  
 జూచి యామె మూర్ఛిల్లి పరవశయైనది. ఇంకం దెలిసి రాలేదు. కొన  
 యూపిరమాత్ర మున్నది. నాడు మాచెలి విదర్భానగరమున దారుణ  
 జ్వరపీడితి యైనప్పుడు మీరే మాదేవికి బుర్రకాభిక్షము బెట్టి  
 నేడును మరల మీరే వచ్చిరి. మీరు వచ్చుట యామెకు బ్రాణము  
 వచ్చుట. మాకు శుభము వచ్చుట” యని పలికెను. “కుమారా!  
 ఈమె మేన బ్రాణము లున్నవో లేవో సర్వరమ జెప్పమి” ని  
 యందుమణి మకరందుని నడిగెను. మకరందుడు—“అమ్మా!  
 భయపడకుము. ఇది మూర్ఛగాని మరణముగాదు. దురాత్ములైన  
 భిల్లుల దుండగములజేరి భయంపడి యాతగబోడి మూర్ఛిల్లినది”  
 అని చెయి జూచి—“నాడే స్ఫుటముగా నున్నది. ఉచ్చాఘ్న నిశ్వాస  
 ముల సరిగా నున్నవి. శబ్దము జేయక మీరు దూరముగా నుండుడు.  
 క్రమక్రమముగ నామెకు జైతన్యము వచ్చును” అని పలికి పారికి  
 ధైర్యము గొలిపి తా నామెపక్కను గూర్చుండెను.

మోహవస్త క్రమక్రమముగా నడలుటచేతనో మకరందుని  
 హస్తస్పర్శ సుఖముచేతనో బాలిక కాలుసేతులు గడపి కొండొక  
 నేపటికి గనులువిచ్చి చూచి యెట్టయెదుట నాక్షాత్కిరించిన మన్మథు  
 నట్లు గూర్చున్న మకరందుని గనుగొని సిగ్గుపెంపున మొదట గనులు  
 మూసి మరల గనులుదెరిచి యాలావణ్యరసమున దన నేత  
 మీసముల నోలలాడించెను. అట్లొండొరులు దర్శన స్పర్శన సుఖముల  
 ననుభవించుచు వారిరువురు గొండొక నేవు పరమానంద సముదమున

దేలియాడుచుండ నంతలో ఘల్లికా చంద్రికలు వేరొక పాన్పు నమర్చి మూర్ఛితయైనప్పుడు నేలబడియున్న కఠమున ధూళిధూసరితమైన బాలిక మేను దులిపి లేవదీసి యాశ్చర్యం బందుకొనబెట్టిరి. ఈయంతిరాయము వారికిరువుర కనిష్ఠమైనను సహింపక తప్పినదిగాదు.

జయంతిండు విజయనేనుని గాయమునకు దగిన జకిత్సలజేసి రక్తప్రావము గట్టింది యతనిని గూడ బవ్వలింపజేసి నిహతులైన పరిజనులకు నగ్నిసంస్కారవిధానము దుస్సాధ్యమని హతశేషులచేత వారికి దగినట్లు ఖననక్రియలు జేయించెను. పరిజనులలో గాయములు దగిలినవారికి సైతము చికిత్సలు చేయబడెను. పూరిపుల్లయైన దొంగల పాలుగాకుండ స్త్రీల కివమానము గలుగకుండ దమ్ము గాపాడిన మకరందుని జయంతిండును దక్కిన పరిజనులును బలుతెరంగుల గొని యాడిరి. తనకు బుత్రి పుత్రికా భిక్షము నాడు మకరందుడు ప్రసాదించెనని యిందుమణి పలు తెరంగుల నాతని నుతించె.

ఆ సడీరేయి యానట్టడవిలో వారుంటుటకు గారణమేమని మకరందుడు ప్రశ్నించెను. అప్పుడు జయంతి డిట్లనియె—“కుమారా! ఎగుగుడుపుకదా హేమచంద్రుని యనుజుడును విదర్భరాజగు రాజ వాహనున కల్లుడునగు చిత్రభానుడు కలడని. కర్పూరమంజరి యాతని గారాబు కూతురు. చిత్రభానుడు శ్రీనగరమం దున్నాడు. ఇందుమణి దేవియు కర్పూరమంజరియు హేమచంద్రుని రాణియగు పరవిందా దేవిని, వాని గారాబుకొడుగులగు విక్రమసేన హర్షవర్ధనులను జూచి పరామర్శించుట బంధుధర్మముగదా! అక్కారణంబున వీరు చిత్ర భాను ప్రేతులై రాజవాహనుని యనుమతంబున నచ్చటికి జోవుచున్నారు. విదర్భేశ్వరుడు తగు పరిజనంబునిచ్చి యశ్వములిచ్చి యందలములిచ్చి యఖిల ప్రయాణ సాధనంబులనిచ్చి పెద్దవాడను లోకానుభవము గలవాడను గనుక నన్ను దోడిచ్చి కాశ్మీరమునకు వీరిని బయనముచేసి పంపెను. మందభాగ్యుడైన నేను వీరికి యవస్థ దెచ్చితిని. సమరమున ముక్కాకలుదేరిన వీరులు నిష్కారణముగా

ముచ్చలచేతజిక్కి చచ్చిరిగాని హతాశుడనైన నేను కడతేరిన బాగుండునుగదా! నీవు సమయమునకు రాకున్న కూరులు నీతి దూరులునగు చోరులు మమ్మడిచేసి యుందురో! ఆర్తతాణ పరాయణుడవైన నీచరిత్రము శ్లాఘనాత్రము” అనవుడు మకరందుడు జయంతు నుదేశించి—“అయ్యా! ఇందు మీతప్పులేదు. కాలవశమున నెటువంటి తేదమైన నొకప్పుడు ముందగించును. అంతమాత్రమున మీయట్టివారు మందప్రజలుగారు. నేను మానవధర్మమును జేసితిని గాని శ్లాఘింపవలసినంత ఘనకార్య మేమియు జేయలేదు. హేమ చంద్ర మహారాజుమాట మీరిప్పుడు తలపెట్టుటంజేసి వారి దుర్మరణము నాకు జ్ఞాపింపి నామనంబు గాసిల్లజేయుచున్నది. వుంభావం దాల్చిన ధర్మదేవతగదా యిది! హేమచంద్రాస్తమయమైన కాశ్మీరదేశము—కాశ్మీరమననేల! ప్రపంచము, చంద్రాస్తమయమైన నిశవలె నున్నది. నాతండ్రికి నరినికి నొక్కటే ప్రాణమని చెప్ప వచ్చును. కాలగతి మరలించువా రెవ్వరులేరు.”

అని పలుకుచుండ కర్పూరమంజరియు బెదతండ్రిం దలంచి కన్నులనీరు నిండెను. ఇతర విషయములగూర్చి కొంత ప్రసంగమైన వెనుక జయంతుడు తమ ప్రయాణముచూడయెత్తి—“మేము మరల విదర్భాపురమునకుంబోవలయునా. హరిశేష పరివారముతో గాశ్మీరము నకు బోవలయునా యని నామనంబు సందేహ డోలికలోబడి యుగాగు చున్నది. బాలుడవైనను నీవు జ్ఞానిమున వృద్ధుడవు. ఇందు నీఆలోచన మేమో చెప్పుము” అని యడిగెను.

అంతలో నిందుమణి యందుకొని—“పరిజనములో సగము కడ తేరినది. ఈ యల్ప పరివారముతో మనము పయనము సేయజాలము. వైగా విజయనేనునకు గాయము తగిలినది. బాలిక మిక్కిలి భయ విహ్వలయైనది. కావున విదర్భకరిగి తగినంత పరివారము పెంటబెట్టు కొని పోవుట మంచిద”ని పలికెను. “అయ్యా! ఇంతలోనే వియోగము గలిగెనా!” యని కర్పూరమంజరి తనలో ననుకొని నిట్టూర్పు విడిచెను. మల్లికా చంద్రిక లిందుమణితో నేకీభవించిరి.



అప్పుడు మకరందుడు వారితో నేకీభవించుకొని వారందరు వినునట్లు జయంత్రుల కీట్లనియె—“అయ్యా! మీరిప్పుడు మాళవదేశపు సరిహద్దులలో నున్నారు. నాకడ దగిన పరివారమున్నది. మీరు నావెంట నుజ్జయినికీరండు. అచ్చటనుండి మీకుగానలనిన పరిజనంబును బరికరములనునిచ్చి మాజనకుడు మిమ్ము సురక్షితముగా గాశ్మీర దేశము జేర్చగలడు. అది కర్తవ్యముగాని వెనుకకుబోవుట సముచితముగాదు. ఈరేయి మీరందరు నాలోచించుకొనుడు. ఇంక నేను నాశిబిరంబున కరిగెద!” అది విని కర్పూరమంజరీ మల్లికం జేరబిలిచి చెప్పి—“ఓసీ! తెక్కలికాండ్రు ముగిల వత్తురేమో? ఆయన నిందే యుండుమని చెప్పవే!” యని మెల్లగ బలికెను. “అట్లకాక!” యని మల్లిక మకరందు సచట నుండుచుని ప్రార్థించెను. ఆ వేడికోలు కర్పూరమంజరీ మాఖంబుననే వచ్చినదిగా భావించి మకరందు డియ్య కొనియె. నిద్రించుటకు పారు ప్రయత్నించిరిగాని వారికందరకు ముఖ్యముగా కర్పూరమంజరికి గనులు మూసినతోడనే వెలుగుగొలుపు కరకు పెరుకల మోటరూపములు గనబడుటం జేసి యామె పలుమారు త్రుళ్ళిపడి లేచుచువచ్చెను. మల్లికా చంద్రికలు గుఱ్ఱుపట్టి నిద్రించిరి. తెల తెల వేగుళ్ళిప్పుడు మకరందుడు తన సైనికులలో గొందర సచట నునిచి తక్కినవారితో కలిసి తన నెలవున కరిగెను.

ఆతడు చనినవేదప నిందుమణియు జయింతుడు మున్నగు వారందరు గలిసికొని తమ ప్రయాణ విషయమును బర్చించి మకరందుని మాటలు సహేతువులుగా నున్నవని తలంచి యాతనివెంట నుజ్జయినికీబోయి యటనుండి శ్రీవగైరమున కగుగుట సముచితమని నిశ్చయించి యానార్త నతని కేరిగించిరి. ఈ నిశ్చయము చెప్పి బడినతోడనే కర్పూరమంజరీ మకరందుల యానందము మిన్నుముట్టెను. కొంతకాలమైన మరల సన్యోగ్యావలోకన సుఖము సంప్రాప్తయగుటచే వారి హృదయములు ప్రశాంతముయ్యెను. ఆ మరునాడు కర్పూరమంజరీ ప్రముఖ స్త్రీజనమును, విజయనేనుని, జయంత్రాదులను

దోడుకొని మకరందుడు తన పరివార మంగరక్షకా నచ్చోటు గదలి యుజ్జయినికి బయనమయ్యెను.

మకరందుడు మార్గమధ్యమున వశవాసులు మిక్కిలి విషయంబున గొనితెచ్చి యిచ్చు నెమలిపింఛములు, పులికళాసములు, జింక కొమ్ములు, తేనెపెరలు మొగలగు సూడిదల నాదిరపూర్వకంబుగ నందుకొనుచు, వారు గావించు విన్నపములు సావధానుడై యాలకించుచు, జెందులు గ్రావించు విపరీత నృత్యములు గనుంగొని యానందించుచు నాకులు, చిగురులు, పండ్లు గాయలుదివి దిగంబరులై వృక్షశాఖలు నిలయుంబులుగ మహోత్సవాలుల విధంబున నుండెడు నానావిహంగముల నందర్శించి యక్కజం పనుచు బయనము చేసెను. కర్పూరమంజరియు నమాయక నేపథ్యాపలుగల చెంచుకన్నియలంబాది యచ్చెరుపడుచు నవ్యక్తమధురములైన పులుగుల గానములను మెచ్చుచు నల్లజింకకొమ్ము కొనయందు దన కన్నుజేర్చి దురదవోప రాచుకొను నాడు జింకంగని కన్నులు చరితార్థములైనవని తలంచుచు సింహవ్యాఘ్రాది క్రూరసర్పింబుల బొబ్బలువిని యదరిపడుచు బ్రకృతి సౌందర్యమంతయు గన్నులం జూచుచు మకరందుని వెంట పరిగెను. ఎకనెడ విడిసిన తావుల మాపులు వీణబూని యాయెలనాగ దాని నాదములో దన కంతస్వరముగలిపి యేది కంఠమో యేది వీణానాదమో తెలియనట్లు వినువారల మేనులు గగుర్పొడుచునట్లు వారు తీన్మయత్వము నొందునట్లు సాడి పరిజనంబులకును, జెలిమి కత్తెలకును ముఖ్యముగా మకరందునకును మార్గశ్రమ మపనయించు చుండును. మకరంద సాహచర్యమున గర్పూరమంజరికిని, గర్పూర మంజరీ సహవాసంబున మకరందునకును మార్గాయాసమున్నది కనబడ లేదు. ఉజ్జయిని సమీపించుకొలది సంతోషము కలుగుటకు మారుగా పరస్పర వియోగము గలుగునేమో యని భయము పొడమజొచ్చెను. గమ్యస్థానము నానాటికి దవ్వయిన బాగుండునని వారికి దోచెను. బొద్దుడైన మకరందుడు జీవహింసా విముఖుడు గావున నొక్క

జీవజంతువునైనను జంపక శాఖాహారముతోడనే కాలము గడపెను, భూతిదయాపరుడైన యాతని నియమంబులు బాగున్ననని కర్పూర ముంజరియు మాంసాహారము వర్జించెను, వ్యసవంబులలో నొక్కటియై పాపహేతువైన వేట నారాజనందనుడు చిన్ననాటంగోలె వర్జించెను. మనుష్యులకు హానిసేయు క్రూరమృగంబులందక్క నాహారము నిమిత్త మిత డెన్నడు నేజంతువును జంపి యెరుంగడు.

ఈ నిధంబున బయనంబుచేసి కఠినయదివసంబులకు వాగు తమ కన్నిదినము లాతిధ్యమిచ్చి చెక్కుచెదరక తమయింటికి జేర్చిన వనఃస్మిత్యొద్ద సెలవుగైకొని యజ్ఞయినీ పురలక్ష్మితే జేరి కుమారుని రాకకు సుదర్శనుడు సంతసించి వానిం గొగిటజేర్చి కర్పూరముంజరి ప్రముఖ స్త్రీజనంబుల రాకవిని ఆనంద మొంది వారల సగౌరవంబుగా సాదరంబుగా సన్నేహంబుగా దోడ్కొనిరమ్మని చంద్రప్రభాదేవిని బంపెను. ఆమెయు ఖడ్గాంతకాంతాజనోచితమైన గౌరవాదరంబులు నెరపి వారల సంతకపురము బ్రవేశింపజేసెను, ఇందునుజి రెండు మూడుదినము లైనతరువాత దమ్ము గాశ్మీరమంపుమని చంద్రప్రభాదేవి ముఖంబున సుదర్శనునకు విన్నవించెను. అటనుండి పోవుటకు గర్పూరముంజరి కిష్టములేదు, పంపుటకు నుకరండుని కిష్టములేదు అటమీద జిత్రభాను పుత్రికకు దేహవీడయు మనుషీకయు గలుగ జొచ్చెను. పయన మనుకొన్నప్పుడెల్ల నామె కొకనాడు తలయేగు, మరియొకనాడు బద్ధకము, వేరొకనాడు విద్రాభానము, అన్యదినంబున మనోవికారము మొదలగు విచారిత కష్టలు పొడమెను, మకరండుడు వైద్యుడగుటచే ప్రతిదిన మామె చేయబాది రోగము చిన్నదైనను బ్రశ్నలధికముగ నడిగి పేరునకేదో ముందిచ్చి చికిత్స చేయుచుండును అతడు సన్నిధి నున్నంతసేపు, చేయి చూచునంతసేపు, మాటలాడు నంతసేపు, ప్రేమరసము జిల్కుచూపులు చూచునంతసేపు నామె కేవిధమైన బాధయు గనబడదు, అశ డావల కేగివతోడనే మరల నెప్పటి నొప్పులు తలయెత్తి జొచ్చెను, మల్లికా చంద్రకలుమాత్రము

లోగకారణ మెరుగుదురు, ఇంగుమణి యది తెలియక తామెదో దుర్ముహూర్తమున విదర్భాపురియు వెడలికట్టామారు దలంచును, ఎరుకలసాని యేదో క్షౌరద దేవతను బ్రయోగించియుండునని యొకనూ యాహించును, అడవిలో నేదో పిశాచ నూవహించియుండునని యొకసారి తలపోయును, ఉజ్జయినీ జల మామెగు సరిపడ లేదని ఇంకొక సారి భావించును, ఎట్లయిన శ్రీనగరమును ద్వారక జేయట మందిదని యామె సత్కర్మముచే సత్వరము తన్ను బంపుమని యామె సుదర్శను నకు వర్తమానమగుచును, కొన్ని యేనుగులను గుట్టమూలు రథములు నందలములు సిద్ధము చేయుచు చోరులు మరి యేత్రూరులు దుండగ ములు చేయుట కవకాశములేపిత బలముచిచ్చి సుదర్శనును వారిం బంపుమని మకరందుని కానతిచ్చెను, మకరందు డట్లచేసెను.

కర్పూరమంజరి మనస్సు సుజ్జయినలో మకరందునికడ గుదువ బెట్టి శరీరముచూత మందలములో జేర్చెను, మకరందును తన మనస్సు నామెగు సాతామూపి నిర్భయస్కుడై నిర్విణ్ణుడై చాల దూరము వారిని సాగనంపి బయలుదేరినడ నెలవుపుచ్చుకొని విజయ సేనుని బలుమాడు కలుకరించి తేనుహర్త పంపుచుండుమని చెప్పి స్వగృహభిముఖు డయ్యెను. పద్మినీవాహమున కెచురువోవు నావఫలె నతినిమేను బహుప్రయత్నమునగాని ముందుకు పోగిపోవదయ్యె.

## నాల్గవ ప్రకరణము

అశే చునుష్కృతగు మైతము గల్గించి వివశుని జేయుటలో మద్యమును ముంచియుండును, అశానుద్యపాయ యొడలుమరచి తిరుగును. తనతెలలో వేయు పన్నుగడలు పన్నును. అకసంకువ నందలము లెక్కునూ, సమాద్రములో పౌధముల గల్పించుచు, మహా వాయుపథమున మనస్సును సరిచరింపజేయును అదియే వానిక

జీవగట్టు, జీవ యను గుట్టుము నెక్కినవాడు మహావేగముగ బదునాల్గు లోకముల సంచరించి యది యెట్టకేలకు నమివలేఁ కూలి తిన్న నూర్చిగవుడు భగ్నమనోరథుడై కూలి మరల వెతుకకుటొప్పుట కనకాదేవిని దీనియవుడు గాఢచిత్తాత్మాపమునొంగి నాశము నొందును. తాళిబియ్యగాక తన సంబంధముగలవారి సంరక్షణ జెరవును. జీవ విషమమున్న దహనముకన్న దారుణమైనది. ఇది దీనికి వారి కంట యెల్ల వారి వారి యుపస్థకుం దగినట్లు లాశయుమై దుస్థితి ను జంబూని పట్టమున దింపును.

హేమచంద్రుని మరణమునకు బూర్వము దండపాణి నాన కుటుంబమునకు మిక్కిలి కూర్చువాడు. తనకుమారికయైన మణి మాలికను హేమచంద్రుని జ్యేష్ఠవందనుడగు విక్రమసేనునకిచ్చి వివాహము చేయవలెనని ప్రయత్నించుచుండెను. కాని నాడు గుహలో వారిశర్మ విక్రమసేనుడు మందభాగ్యుడనియు జితభాను పుత్రుకనిగని విజయసేనుడు మిక్కిలి యుద్యష్టవంతుడనియు జెప్పి మణిమాలికను విజయసేనునకే యమ్ముని హితోపదేశము చేసినదాదిగా దండపాణి మనస్సు నావమీది సూచీ యగ్రత ముత్తర దిక్కువైపు దిగి యుండునట్లు నిరంతరము జితభానునివైపు దిరిగి యుండెను. జిత భానుడు కాశ్మీర దేశాధీశ్వరుడు గావలెనలయు. వానినూనుడు విజయసేనుడు యువరాజు గావలెననియు దనకూతురు మణిమాలిక మొదట యువరాజునైయె, పిమ్మట కాశ్మీరరాజు మట్టమహిషి గావలెననియు గోరి యా మనోరథసిద్ధికి నేకార్యము లవశ్యకములొ వానింజేయుటకును నేదారింబోయిన గర్భస్థానము జేరవచ్చునో యాదారి బోవుటకును నిశ్చయించుకొనెను. కాశ్మీరరాజ్యపై స్వహాలు వానియధీనమం దుండుటచే నేనాచక్రమునకెల్ల నియామకుడయిన తన గీడునీటు దళములు దాటవను దృఢనిశ్చయమున నెల్ల యెడల దాను చిత్రభానునకు బాసటయైయుండ నిశ్చయించుకొనెను. దండపాణి తమ్ముడగు వజ్రపాణి చిన్న సేనాపతియై మొదటినుండియు హేమ

చంద్రుని గొలిచియుండియు జన్మనాటంగోలె గర్పూరమంజరిపై  
 గన్నువైచి తిన్నిమిత్తము చిత్రభానునియెడ బక్షిపాతము గలిగి  
 యుండెను. అహల్యా సంగమాభిలాషియై తొల్లి వజ్రపాణి కోడియై  
 మునిగృహము జొచ్చినట్లు, కర్పూరమంజరి సమాగమము గాంక్షించి  
 యీ వజ్రపాణి జిత్రభానుని యింటికుక్కయై తిరుగుచుండెను.  
 ఆ పరమమూర్ఖుడు కర్పూరమంజరి తనపై నలపు నిలుపుచున్నదో  
 లేదో తెలిసికొనజాలక చిత్రభానుని పాదసేవమును నోలించిచ్చిన గన్య  
 యన్యవశముగాక తన చేజిక్కువని యూటలూరుచుండెను. స్వసుఖాభి  
 లాషియై తమ్ముడును, స్వపుత్రికా సుఖాలాషియై యన్నయును జిత్ర  
 భానుని కనుసన్న మెలంగుచుండిరి. ఆ యన్నగమ్ము లిరువురు బ్రతి  
 దినము రాత్రులు చిత్రభానుని నెలవున కరిగి యతనితో గాశ్మీర  
 రాజసంబంధములైన ప్రసంగములు నేయుచుందురు. రంధ్రాన్వేషియైన  
 చిత్రభానుడు కాశ్మీరరాజ్యమందలి లోటుపాటులు దొర్బల్లములు  
 పారివలన దెలిసికొనుచుండును. రాజకుటుంబముపై నిర్వేతుకముగా  
 వారు పూనిన ద్వేషాగ్నిని రుద్రభట్టు తన వాక్సమిథలచేతి బ్రజ్వలించ  
 జేయుచుండును. ఈ యిరువుర దన వశవర్తులుగా జేసికొనుటతో  
 దనివినొందక జిత్రభానుడు శ్రీనగర వాసులలో ముఖ్యపురుషుల దన  
 కిడకు రావించియు వారియిండ్లకు స్వయముగా బోయియు, బూర్వము  
 తన్ను హేమచంద్రుడు నగరమునండి వెడలనడచినప్పుడుగాని,  
 తరువాతగాని దనయెడ నెంతమాత్రము దోసములేదనియు దురాత్ము  
 లెవ్వరో మహర్షితుల్యుడైన తన యన్నను సంహరించినయు భ్రాతృ  
 హనన దోషము తన కారోపించిన దురాత్ములు తత్కార్యముచేసిన  
 వారి దుర్గతులకే పోవుదురనియు నొక్కవక్కాణించి యెట్లు పెట్టుకొని  
 ప్రమాణములుచేసి వారిలో గొందరి మనస్సులు తాను నిర్దోషియని  
 నమ్మునట్లుజేసెను. కొంద రతినిమాటలు నమ్మినను మరికొందరు వాని  
 బలుకులకుం దలయూచి యట్లు కావచ్చునని పలికి మనసు లెప్పటి  
 యట్లు నుంచుకొనిరి.

చిత్రభానుని సంతఃపురికి రానిచ్చినందునను, సదిచాలక వగర మున నుండనిచ్చినందునను వాని యాలుబిడ్డలువచ్చి తన్ను సందర్శించుటకు సమ్మతించినందునను సరవించాదేవిమీద మణివర్మకు బట్టరాని కినుక పొడమెను. కొన్నిదినము లతడు రాజ్యవ్యాపారములం జూడనే లేడు, అంతిపురి కరుగనేలేడు. ఇల్లు కదలనేలేదు వైదేశికులగు రాయబారులకు గొన్ని ముఖ్యాంశములపై దగిన యుత్తరము లీయ లేడు. అరవించాదేవి రాచనగరునకు రమ్మని యంతఃపుర పరిచారకుల చేతను, నిగమకర్తచేతను, మాధవసేనునిచేతను నెన్నోపారులు వర్తమాన మంపినను మణివర్మ—“ఇదె వచ్చెద నదె వచ్చెద శరీర మన్వస్థముగా నున్నది, పెద్దవాడ నగుటచే మునుపటివలె రాజ్య వ్యాపారములయందు బుద్ధి ప్రసరించుటలేదు ” అని యెన్నో వంకలు చెప్పి తప్పించుకొనుచుండును. కాని ఆతని మనంబున నాశ్రయించిప తిక్క తిరుగదయ్యెను. అరవించాదేవి యెట్టకేలకు మణివర్మ తనపై బిట్టలుకబూనినాడని యూహించి యొకనాడు విక్రమసేన హర్షవర్ధనులను బిలిచి—“మీరిరువురు రథారూఢులై మణివర్మ యొద్దకు బోయి అతని యలుకదీర్చి మన నగరునకు గొనిరాగలరా నాయనలారా !” యని యడిగెను. “తప్పక దీసికొని వచ్చెదము ” ని వారుత్తరమిచ్చి మరునాడుదయమున సముచిత వస్త్రాలంకారములు ధరించి, తల్లికి వంధవమొసర్చి స్వందలమెక్కి సందను లిరువురు తగు పరివారము వెంటగొని కాశ్మీరరాజ్య వజ్రవర్మయగు మణివర్మ గృహమున కరిగిరి. వారి రాకవిని మణివర్మ విస్మయమునొంది—“అయ్యో ! నామౌఢ్యమువలన సతిసుకుమారులగు రాజకుమారు లిల్లు పెడలి రావలసి వచ్చెగాదా ?” యని నొచ్చుకొని విసవిస మేడదిగి యెదురు వోయి యిరువుర బిగి కౌగిటజేర్చి ముద్దులాడి చేతితో దలమీద వీపుమీద నిమిరి—“నాయనా ! మిమ్ము నేను సకారణముగా మిక్కిలి శ్రమపెట్టితిని, ఈ మందభాగ్యుని కతమున మీరంతఃపురము పెడలవలసివచ్చెగదా ! నీ ! నాబతుకు కల్పనా ?” యని మనంబున

నేనుచచ్చుదుని దలచి బిగ్గరగా వాపోయిన వారు శోకింతురని శంకించి నుమ్మలిక నెమ్మనమున నడంచుకొని వారి నుచితాశంబుల గూర్చుండ బెట్టి నేను మడిగి గారవించి వచ్చినపని యేమని యడిగెను.

అడుగుటయు విక్రమనేనుడు మెల్లగ నిట్లనియె—“తాతగారూ! నేను రాజును మీరు మంత్రియును సంబంధముచేత నిచ్చటికిరాలేదు, మాతండ్రిగారికి మీరు పితృప్రాయులై యుండిరి, మాకు మీరె పితామహులు, మీరె మాతామహులు, మాకు నిజమైన పితామహుడు లేనేలేదు, మాతామహుడు మహేంద్రదేవుడు మాయమ్మను మమ్మును మాతండ్రిగారి మరణానంతరమున బరామర్శచేసి తన రాజ్యమున కరిగెను, ఆపత్నీసుద్రమును జెలియలికట్టయై నిరోధించి శుభపరంపరల నొనగూర్చుటకై మిమ్ముంజూపి మాజనకుడు స్వర్గస్థుడయ్యెను. రాజ్యమునకు రాజులేనివెలితి, మాకు దండ్రిలేనివెలితి నీవలనం దీరునని మేము వుట్టెడాన పెట్టుకొనియుంటిమి, అట్టి యాస జెల్ల జెడిపోయినవి నవ వైధవ్య దుఃఖభారమున నడిగిపోయిన నూయమ్మకు మీదర్శనాభావ మురిసినపుండున నుప్పుపెట్టిట్లయినది. ఇంతలోనే మీరు మాపై నింత యనుగ్రహము దప్పియుండురని మేమిన్నను దలంపలేదు. కూధవసేను డొక్కడే మంత్రాలోచనము చేసి కార్యభారము నిర్వహింపజాలడు, కావున నెప్పటియట్ల మీరు రాజకార్యంబుల నిర్వర్తింపవలయునని నేను వేడుచున్నాను. మాయమ్మ మిమ్ము రమ్మని వేడుచున్నది” అనుచుండ సంతిలో హార్షవర్ధను డంటుకొని—“తాతగారూ! మీరు రాకపోవుటచేత మాతోట చిన్నపోయినది. మీరచ్చటికి రానియెడల మేమే మీయింటిదగ్గర నుండుము, మమ్ము గెంటినను నిక్కడనుండి వెళ్ళము” అని ముద్దు లొడుక బలికెను, అంతకుముందు విక్రమనేనుని పలుకులకే సగము లరిగిన యయ్యమాత్యుని హృదయము సహజ మధురములై జాలి గొలుపు హర్షనిర్ధనుని పలుకులకు నీరైపోవ మణివిరక్తి తల యిద్దరి బిడ్డల మరల గొగిలించుకొని—“నా చిన్నియన్నలారా! ముద్దుల



మామూలుగ మిమాటలు వినివవాడు మీదెప్పిన చొప్పున జేయక  
యంతగలడె ! మీనుడువులకు గరుగని డెండము రాయగాని డెండము  
కాదు, నేనెప్పటికి మీవాడనేగాని యన్యుడనుగాను. శిథిల గృహము  
వలెనున్న యీ ముసలిమేనున నెంతకాలము ప్రాణముండునో యంత  
కాలము నేను మీతోనుమే గోరుచుందును. ఎండుకట్టవలెనున్న  
ఈ దేహ మక్కరకు వచ్చినంతకాలము మీనిమిత్తమే పనిచేసి  
మీనిమిత్తమే వినియోగింపబడును. ఈ దేహమే మీకవసరమైన  
పక్షమున నిర్విచారముగా నేను దీనిని మీకు పమర్పింతును. కాని  
నాకు నాచేసిన యపదేశము సరకుగొనక మీరెండి న్యబుద్ధిచే  
మరణము దెచ్చినియె. నేడు మీరల్లి నావలుకులు ద్రోసివచ్చి  
చిత్రభానుని తేర్చినది, మీరు పసికూనలు. కార్యకార్యము లెరుగరు,  
మీవినతెండి దురాత్ములలో నగగణ్యుడు. తొలదొల నితడు  
వైద్యులం గొందరతేర్చి కుట్రపన్ని మీరెండిం గడదేర్ప జూచెను.  
అయ్యది నేనును మాధవసేనుడును మహాప్రయత్నంబున గనిపెట్టి  
లిఖిత మూలకమగు సాక్ష్యముతోగూడ మీరెండి తెలిపించితిమి.  
వానంజేసి మీయయ్య చిత్రభానుని దేశమునుండి వెడలనడచెను.  
అనంతరము హరిశర్మయను దురాత్ముని బంది యితడే మీజవకుని  
వంచింది చంపించెను. చంపించె నననేల ! స్వహస్తములతో నితడే  
చంపెనని నానమ్మిక, నేను కన్నులార జూడలేదుగాని, మీవినతెండి  
స్వభావమునుబట్టి యితడే స్వయముగా జేసినాడని యనుచుంటిని.  
రాజభక్తి పూరితమైన మనస్సుతో నేనిట్లనుచున్నాడను గాన  
నా యాలాపములలో బాపమున్నయెడల సకలపాప పరిహరయ్యగు  
నుమాధర్త నన్ను క్షమియించుగాక ! మీవినతెండి తేనెబూసినకత్తి,  
వాని మాటలనియెడి సురులలో నెట్టివారు దగుల్కొనుచుందురు.  
మేకవన్నె పులి, మాటలలో దేనియె లుట్టిపడుచుండును. హృదయము  
వివకుంభము, అట్టివానిని జేరనిచ్చుటందేసి నామాట చెల్లదుగదా  
యని నాచేసిన హితోపదేశములు నిర్దోషములని నేనట వచ్చుటలేదు

అంతియేగాని మీమీదగాని మీయమ్మమీదగాని నాకు రవంతయు నలకలేదు. నాపుత్రికకు నరవిందాదేవి! నెట్టి భేదములేదు, ఇదె యామె దర్శనము జేయ మీతోడ వచ్చుచున్నాడన" ని మేడ మీదికిపోయి తలవారయు నిలువుటంగీయు చాల్చి బిడ్డలతో గలిసి రథమెక్కి రాజాంతిఃపుఃమునకుపోయి యరవిందాదేవిః సందర్శించెను. ఆ దేవీయు నరినికి ననుస్కరించి తనవలన దివ్యులన్న ఓమియంపునుని ప్రార్థించి యెప్పటియట్లు రాధకార్యంబుల జూడుమని కోరెను. మణివర్మ విక్రమసేనులతో జెప్పవట్ల యామెతో నూడ జెప్పి కదివట నెట్లయె—“తల్లీ! నాకిన్న నీవు జన్మదానివు. నీబిడ్డలు నసిపాము, చిత్రిభానుడు పెబ్బులులకన్న సేరిగములకన్న గోడైతాచులకన్న గ్రూరుడు సేదముగా నెలడు దానవుడుగాని మానవుడుగాడు. అతడు నీకు నీబిడ్డలకు జూని సేనుజూమ దుడిపాణియు వజ్రపాణియు బ్రతి నెలియు ను నీకడకుపోయి ఇక్కడే పృథ్వాంతియంతయు వాని శిరిగించు చున్నారనియు వారే వానిక సగులనార్పిం గ నున్నారనియు నానూడ చారులవలన నేవిలముంటిని, సైన్యసంతయు వారి యధీములో నున్నది, అందుచేత మనము బాగ్గత్తిగా నుండివలయును” అనవుడు నరవింద—“తల్లీ! నాచేసిన పొరపాటు ఓమింపుడు. నాతోడికోడలు కర్పూరమంజరయు రేపో నడో వత్తురు. వారువచ్చి నన్ను జూచిన తరువాత గార్యవద్ధితియంతయు నీచెప్పిన చొప్పున జగుగుగాక! ఇక మీద నీగీచినగీటు చాటుదాననుగాను. నేను నీబిడ్డను. నాబిడ్డలు నీమనుమలు. నన్నును నాయనంగు నినువులను నీకప్పగించికాదె మహారాజుగారు స్వర్గస్తులైరి” అని యనివార్యమొనర్చు కన్నీటిసోనల నొసలేక విలవల నెచ్చెను. మణివర్మయు దుఃఖము నొసలేక వేడి కన్నీళ్ళు విడిచి—“అమ్మా! నాక క్తివంచనలేక నేను పాటుపడియెద, అవసరమైన మీనిమిత్తము నాప్రాణములైన నర్పించెదన” ని యుధయ్యధానమిచ్చి కొన్ని యితర విషయముల మాటలాడి నెలవు గైకొని యింటికి పోయెను,

## అయిదవ ప్రకరణము

ప్రియజన విరహము దుస్సహము, అది జీవితమును దుఃఖ భావనము జేయును. ప్రియజన నియోగమైన కాలమున భానుడు సహస్ర మయూఖములతో నైజతేజమున వెలుగుచున్నను జగ మంధ తారమై తోచును. చలువలు పెదజల్లుచు మింట జందమామ వెలయు చున్నను జంతువు దుర్భర సంతాపము నొందుచుండును. సౌఖ్య ప్రదములగు వస్తువులన్నియు దుఃఖప్రదములట్లు కనబడును. ఉజ్జయిని నుండి బైలుదేరిన నాటగోలె గర్భూరమంజరి పరిగా నన్నము మట్టక, నీర్గుదావక, నిదురవోవక, మునుపటియట్లు గలకలలాడు నెమ్మొగ ముతో సఖసమును బలుకరింపక నిధిశేక పయనము నేయుచుండెను. ఆమె యిందలమందున్నను సెజరూదనున్నను మకరంద వామ స్మరణమే నేయుచుండును. పరమయోగిని కన్నులుమూసి పరమేశ్వరుని ధ్యానించుట మకరిందుని సుందరమూర్తిని ధ్యానించు చుండును. కన్నులు మూసి మూసి తస్మయశ్వముజెంది మైమరచి తన మనోనాధు డెట్టయెడల నున్నట్లు భావించుకొని చేతులు చాచి బయలు గొగిలించుకొనును. అట్టి సస్యముని దావని నున్న యెడల వానిం చాచి నీగ్గుచును. తానొక్క నేయున్న మా యని నీట్లున్న విడుచును. ఇట్లేండు న త్రివిధముల మురందుని నియోగమునకు జిత్రమున సుత్రమును నట్టెటో న్నితోడను నెచ్చలులతోడను గలసి పయనముచేసి తమవు శ్రీనిగరము జేర్చును.

జయంతుడు తమరాక ముందుగా జిత్రభానునకు డెలియజేసి యున్న కిరీమున నొకడు దారిభక్తులు నూనబడుట నెదుర్కొని సంభావించెను. జయ తుడు వనములో దొంగలు కొట్టుట, మగి టివి గల బండ్లుకూలుట. కిజయ నీకుడు గాడునడట, కర్పూరమంజరి మూర్చిల్లుట, మాళవ రాజుండునకు సాయపడి వారి వసాయము నుండి యుద్ధంచుట, ఏముట్ట నుజ్జయినిలో గొంతకొంమునటుట,

సుదర్శనుం డాదరించి తగు వరిజనమునిచ్చిపంపుట మున్నగు వృత్తాంత మంతయు జిత్రభానునకు విన్నవించెను. అదివిని యాతడు విస్మయంబును విషాదంబునుబొంది మరకరండుని తోడ్పాటునకును, సుదర్శనుని యాదరంబునకును దద్దయు సంతసించి వారిపందర దన గుడారంబుల యంద యూ రేయినిలిపి వారిరాక మధునా డరవించాడేమికి తెలియబరచెను.

ఆ దేని వారిరాక 'కనుమలించుటయు నాటి యపరాహ్ణమున విందుమణి కర్పూరమంజరిని విజయనేనుని బరిచారికా జనమును వెంట బెట్టుకొని రాచనగరునకుం జనియెను. కర్పూరమంజరి కంటికి మొగ సాలలు, కొలువుకూటములు కళాహీనములై కానబడ నామె మొగము గాఢవిషాదమును దెలుపుచుండెను. దేవింజూచి యందరు దుఃఖాక్రాంత చిత్తులైరి. కర్పూరమంజరి చిన్ననాటనుండియు హేమచంద్రుని దండ్రిగ నరవిందను గల్గిగ భావించి వారు కన్నబిడ్డయ్యై పెరుగుటం జేసి హేమచంద్రుని మృతికి దన పెదతల్లి దురవస్థకు నామె యెంతేని యుమ్మలికము జెందెను. అరవించాడేని తన దుఃఖమును మాటల చేతగాక బాటబాటదొరగు బాష్పములచేతనే వెలిబుచ్చెను. విజయనేనుడు విక్రమనేన హర్ష వర్ధనుల నోదార్చెను. ఇందుమణి సమయోచిత వచనముల దోడికోడలిని సమాశ్వాసించెను. పరామర్శ ముగిసిన పిదప పందరు మరల గుడారములకు బోవ బయనమగుచుండ నరవింద కర్పూరమంజరిం బిలిచి—“బిడ్డా! నీవిచ్చట నిలువుము, మీయమ్మయు దక్కినవారు బోయివత్తురుగాక!” యని పలికెను. ఇందుమణియు కర్పూరమంజరి యచ్చట నుండుటకు సమ్మతంప నామె పెదతల్లి కడ నిలిచిపోయెను. తక్కినవారందరు గుడారములకుం జనిరి. ఆ కాలిక యంతిపురినుండుట విక్రమనేన హర్ష వర్ధనులకును సంతోష కరముగా నుండెను. అరవించాడేని నిరంతరము భర్త మరణ దుఃఖమున గడుంగడు గుందుచుండుటంజేసి యామె దుఃఖోప నోదార్థము కర్పూరమంజరి పురాణములనుండియు బూర్వరాజుల

చరిత్రములనుండియు మనోహరములైన కథలనేర్చి పెదతల్లికి జెప్పచుండును. విక్రమసేన హర్షవర్మనలుగూడ మిక్కిలి తమకముతో వాని నాలకించుచు వచ్చిరి. ఒకసారి తన ప్రయాణమునుగురించి ముచ్చటించి త్రోవలో జెంచుపడతి చెప్పిన మెరుక తెలిపి యామె వానిని నవ్వించెను, వెంటనే యా నడిరేయి జరిగిన భిలుల బందెపోలు జెప్పి వారందరికి భయము గొలుపును. ఒకతూరి విదర్భాపుర వృత్తాంతములు, మరియొకసారి యుజ్జయిని పశేషములు చెలిపి వారి నానందింపజేయును, ఒకసారి మకరంచుని సాహసాదార్యాదిగుణములు వర్ణించి వారి వీనులవిందు చేయును, మరియొకతూరి హేమచంద్రుని మరణ వృత్తాంతము సవిస్తరముగా సర్వదా పడిగి చెలిసికొని పెద తండ్రి కంత దుర్మరణము సంభవించినందును బిట్లు విచారింపుచుండును. విద్యావతి యగుటచే సాంఘిక శోకవిహ్వలయగు నరవిందకు నప్పడప్పడు వేదాంత వాక్యములు చెప్పి యామె యలసట మందగింపజేయును. ఈ విధముగా దనకు శిష్యమైపంతవరకు పెదతల్లి మనస్సునుండి శోకాంధకారమును వెడల్చివోలుటకు సర్వప్రయత్నముల జేయుచుండెను. అందుచే నరవిందాదేవి కర్పూరమంజరిని విడిచిపెట్ట నిచ్చగింపదయ్యెను.

విదర్భాపురమునుండి తన కుటుంబము నచ్చినవెనుక జిత్ర భానుడు రమారమి యొక వారముదనుక గుడారములనుండ బసచేసి పిమ్మట దండసాటి ప్రముఖులు తన నిమిత్త మరసి ననుకూర్చిన భవనమున గాపురముండవెళ్ళెను. ఆ గృహము విశాలమైన యావరణము గలిగి వెనుకప్రక్క చిన్న యుద్యానము గలిగి ముందు విశాలమైన వాకిలిగలిగి రమణీయములగు మేడలు మిడ్డెలు గలిగి రాజబ ధువులు సరివారముగా వసించుట కనువుగా నుండెను, అందు విడిసిన రెండు మూడు దినములకు కర్పూరమంజరి తండ్రి పిలువనంప నాభవనమును తల్లిదండ్రులను జూడబోయెను. మాతా పితరు బాలికను రెండు మూడు దినము లాపరి, ఆలో నరవింద కర్పూర

మంజరిని నమ్మని నర్మదచేత వర్తమానమంచెను. కర్పూరమంజరి మీద నరవిందకు గాఢానురాగము గలుగుట చిత్రభానున కొకవిధము చేత సంతోషకరముగాను, వేరొక విధముచేత సంతాపకరముగాను నుండెను. తన పుత్రికచేత మణివర్మ ప్రముఖులమీద గొన్ని కాని మాటలు రాణితో జెప్పింపవచ్చునని వారి కలయిక నతిడిచ్చుకొంచెను. కాని చిర సహవాస దోషమున దన పుత్రికకు నరవిందమీదను నామె బిడ్డలమీదను చెప్పరాని కూర్మిజనించి భవిష్యత్కాలమున బాధకర మగు నేమోయని భయము గలుగజొచ్చెను. అయినను నాతడొక మొరచవగరమునకు బోవుట కాటంకము గలిగించలేదు. రెండవనాటి రేయి చిత్రభానుడు భోజనానంతరమందు గూతురం జేరబిలిచి—

“బిడ్డా! నీవు నీపెదకల్లితో గలిసిమెలసి కొన్ని నాళ్యముండి యుంటిని గదా! ఇర్తృ మరణమునుగూర్చి యామె నీతో నడచి చెప్పినదా?” యని యడిగెను. “నర్మద నడిగి నేను పెదనాయనగారి దుర్మరణ వృత్తాంతము జెలిసికొంటిని. అది యున్నదున్నట్లు జెప్పెనుగాని ఎవరి మీదను కిందాకోపాదము జేయజేయ నర్మద చెప్పినదిసేవు నా పెద కల్లి నోట చూడురాలేను. “ంటిగుండి ముత్యాచూటు నేలకు వేల గట్టినట్లు బాష్పధారలు దొంగెరా. ఇట్లే జరిగిన వృత్తాంతము” అని కూతురు తల్లికి కుత్తము చెప్పెను. “అంతేనా! ఎవ్వరిమీద ననుమాన మున్నట్లు చెప్పినదా? సరే! వాండ్రకు నిదము తెలియక పోవచ్చును. నిదము నిలకడమీద జెలియకపోదు.”

అని పలికి కొంతసేపు గుండి యీదో యూలోచించుచున్నట్లు పైకిజూచి వండియు చిత్రభాను డిట్లనియె—“బిడ్డా! అరవించాడేని కడ నీవు తరచుగా నుండువు నెగ నామెకొక గహస్యము జెప్పవలయు నని కోరుచున్నాడను. అది యేమనియనెనో సావధానమై వినుము. మాయన్న పట్టి దాగుణ మరణము పొయిచేసి—వాడు సయోముఖ విచకుంభముని చెప్పదగిన విణిగ్గ. నా డియూర్ల రూపముననన్న ఘోర రాక్షసుడు ; మిత్రరూపముననున్న కాలభుజంగము. అన్యుల

కృత్రిమమునను కాలకూటవిషము. బిడ్డా! యీ పలుకులువిని నీవు  
తెలతెల్లబోయెదవేమి! వాడంతవని చేయలేదనియా నీయభిప్రాయము?  
నీవక్కడ పడవక్కరలేదు. అమాత్యుల హృదయములు విష  
హృదయములు. అమాత్యులు చేయని పాపములు లోకములో లేవు. నరుల  
ప్రాణములు దీముట నల్లుల జంపుటగానైన నుండదు. పేను కుక్కిన  
మాంసమైన వారికుండదు. స్వలాభపరాయణులై వారు కావించు  
దుండగముల దిన దివ్యహస్తములతో—దివ్యలేఖనయే—దివ్యపుత్రముల  
మీద—చాచిత్రగవుడే ప్రాయశ్చయముగాని మరియెవ్వరు లిఖంప  
జూరు ప్రూరణత్తుడైన యాయమాత్యుని తనకు సమీప భృత్యు  
డుగా మిశ్రుపగా ముసాహవమిత్తమునున్న నీవు యంగముల దెచ్చు  
కొనెను. ఇట్టి మూర్ఖుని నమ్ముట ప్రశస్తిలో బాము పెట్టుకొని  
పవ్యళించుటయని యాతి డెరుగదు. బిడ్డా! ఆతడు నన్ను దేశమునుండి  
వెడలనడచుట మహాపాతికడైన ఈ నిధిసాధముని చూటలనమ్మియే!  
లేకున్న మాయాన్న నన్నట్లునీయున? ఈని బాష్పరోధమున దన  
కంఠము గద్దనస్వరము క్రముగా చూటలాడలేక కిన్నిరు విడిచెను.  
కర్పూరమంజరయు దుఃఖపూరితయై కిన్నిరు చుడుచుకొని—“తండ్రి!  
విచారింపకు. నీసాభాగము నిరుపమానమైనదె. కాలవశమున  
మనస్సులలో రవరవలు పొడముటయు దానికేం దగినట్లు హేమచంద్రుని  
జంపుటకు గొన్ని కుట్రలు జైలుబడుటయు నప్పుడు సంభవించెను  
ఎందుచేతనో నీపై నప్పు డనుమానముగలుగ నలే డట్లు చేసెను  
ఆయన మరణమునకు విచారించిన గార్యమేమి? నీయభిమతిమేమో  
చెప్పము. శిశ్యమైన పక్షమున జేసెదన”ని హెచ్చరించుటయు  
జ్ఞతభానుడు మరల నిట్లు చెప్పదొడగెను—“అమ్మా! మణివర్మ  
హేమచంద్రుని జంపించినట్లు నీవరవించాడేమి మనసునకు నచ్చునట్లు  
గట్టిగ జెప్పవలయును. మణివర్మయన్న మాయన్నయట్ల నామెయు  
బడిచచ్చును. అతడే తన తండ్రిగా గురువుగా తేమంకరుడుగా నమ్మి  
తన ప్రాణము కొడుకుల ప్రాణములు వానిచేతం బెట్టినది. అందుచేత

నామె కఠనిపై ద్వేషము వెలుగునట్లు నీవు నాకి పలుకవలెను. మాయన్న యన్నప్పడే మణివర్మ కాశ్మీర రాజ్యచక్రమును నిచ్చ వచ్చినట్లు ద్రిప్పినాడు. ఇప్పు డతిడే రాజు, వానిమాట నిరంకుశమై చెల్లుచున్నది. మాయన్న పేగుమీరుగా నాయుద్ధరి బిడ్డలనైన వాడు బ్రతుకనిచ్చునని నాకు నమ్మికలేదు. ఆ పసికూనలగూడ వాడెప్పుడో తన పొట్టం బెట్టుకొనును, కాబట్టి మణివర్మపై వ్రాలియున్న యామె మనసును నీవు యుధాస్థితిని, మరలింపవలెను. నీవు విద్యావతివి. మూటలయందును బాణపు, వాళ్ళటుత్సముగలదు. హేతుకల్పన చక్కగా జేయుగలవు. పూర్వోత్తర విరోధము గలుగకుండ సందత్తు పుద్ధి చెడికుండ నెట్లు చెప్పవలెనో యట్లు చెప్పి కాశ్మీర రాజ్యమును రాజకుటుంబమును రక్షించునట్టి మార్గము చూడుము, అట్లయిన నీవు కష్టపరంపరలను వేడిగాడుచుచే శోషిల్లుచున్న మన వంశవృక్షమునకు నీరుపోసి రక్షించినదానవగుదువు, నేనేమో చెప్పితి ననక చక్కగా నాలోచించి కర్తవ్యము చేయుము. నాయన్న కుమారులు, నాయన్న రాజ్యము చక్కగా నుండుటయే నాలోరిక. ”

అప్పులుకులు విని కర్పూరమంజరి విస్మయమునొంది ఊణ మాలోచించి తిండి కిట్లనియె——“నాయనా ! కాశ్మీర రాజ్యమునకు మన విక్రమసేన హర్షవర్ధనులకు జేయుము గలుగుట నాకు బరమ సంతోషము. కాని యెవరు చెప్పినను మణివర్మ మిక్కిలి యోగ్యు డనియు, రాజకుటుంబమునకు హితకారియనియు, నాత్మలాభపరాయణుడు గాడనియు జెప్పుచున్నారు. నీమాటలుచూడ నతినివంటి మలిప వర్తనుడు లేడని స్పష్టమగుచున్నది. పెదనాయనకు మణివర్మ యపకారము సేయుచుండ నేబూడలేదు, ఇంతవరకు వినలేదు. అట్టి సజ్జనునిపై రాజద్రోహము, రాజహత్య మొదలగు మహాదోషముల నాలోపించి నేనేవిధముగా నరవించాడేమిటో జెప్పగలను ! ఈ పని చేయుటకు నా యంతరాత్మ యొప్పుకొనుటలేదు, ఒక సద్గుణవంతుని జేరచుట మహాపాతిక హేతువు. కావున నన్ను నీ వీ విషయమున



శ్రమింపవలయు. మణివర్మయే హేమచంద్ర హంతకుడని నీవు చెప్పితివి. కాని ప్రపంచమున నెట్టి దుర్వాడుకయున్నదో యెరుగుదువా? మాళవ రాజాంతఃపురమున నేనున్నకాలమున నీ నిద్దురు ముగ్గురివలన నీవే నీ యున్నను జంపితివని—చంపించితివని వింటిని. అప్పలుకులు నేను నమ్ముదునా? కర్పూరమంజరిని గన్నతిండి చేతులు భ్రాతృరక్తమునోడ నరుణంబులగునే! నీపై వపవాదము నెలు విశ్వసింపనో మణివర్మపై నారోపణలుగూడ నట్లే విశ్వసింపను. కావున నీపని నాతలపై బెట్టకుము. అది నాచేతగానిపని” అని బాలిక మూరకుండ జిత్రభానుడు—“పోనీ! బిడ్డా! నీవాఁనిని జేయ లేకున్నను నాపై లోకులు మోపిన యపవాదము నీవు నమ్మలేదు. అదియే నాకు బరమ సంశోషము. అదియే పదివేలు, ఇంక బండు కొనుము” అని యామెం బంపి తానును శయనాగారిమునకు బోయెను.

## ఆరవ ప్రకరణము

మణివర్మ యరవిందాదేవి యాజ్ఞ శిరసావహించి యెప్పటి యట్లు రాజ్యవ్యాపారముల జూచుచుండెను. గాని యాగోరి నువస్సు యధాస్థితిని బ్రాపింపలేదు చిత్రభానుడు శ్రీనగరమునకు వచ్చుటే యతిని కీప్తములేదు. వచ్చినను నత డచ్చట నిలువజేసియుండుట కిట్టదు. అతని కుటుంబము వచ్చుటంతకన్న నతనికి సరిపడి లేదు. కుటుంబమువచ్చి రాజుత్విని బరామర్శ చేసిపడవ సకుటుంబముగా చా నూరువిడిచిపోవునట్లు దేవియెదుట వాగ్దానముజేసి చేసికట్లు వీడు విడిచిపోకపోవుటగాక, మీదుమిక్కిలి యచ్చట స్థిరవాసము చేయ దలంచి యొక విశాలభవనము నాక్రమించుకొనుట వానికి మిక్కిలి కష్టముగా నుండెను. అన్నిటికంటె నెక్కువగ జిత్రభాను పుత్రికయైన

కర్పూరమంజరి నిరంతరము దేవికి పన్నిభావవర్తినియైయుండుట లోకజ్ఞుడైన యతని కనుమానము హెచ్చించుచుండును, అందుచేత నది దేమిచేయుటకు దోచక మూఢునియట్లు కార్యపద్ధతి నిరయంప లేకయుండెను. ఒకసారి కాశ్మీర రాజ్యములో సంబంధము వదలు కొనుట యుక్తమని యతిడు తలంచును ; వెంటనే మృశ్నుడైన హేమ చంద్రుని దలచియు లేఖాయముననున్న రాజకుమారులం దలచియు లిడ్డనలె దన్ను నమ్మిన యరవిందం దలచియు నాయాలోచన మంతము నొందించును, ఒకతూరి చిత్రభానుని నూగునిడిచి కిక్షణమే పొమ్మని సందేశ మంపవలయునని తలపోయును. రాణి యానలేక యట్లుచేసిన నామె యెట్లుగా దలంచునో యని శంకించును తన వేగులవాండ్రంత తేలివిగలవాండ్రైనను లోలోపల నేమి జరుగు చున్నదో వారు తెలియజేయజాలరుగదా ! ఏమి జరుగుచున్నదో ! ఏమి పన్నుగడలు చిత్రభానుడు పన్నుచున్నాడో యని భయపడు చుండును. ఈ విధముగా గొన్నిదినము లతిడు తలపోసి తలపోసి యరవిందాదేవికడకుబోయి యామెతో నీవిషయమై ముచ్చటింప దలచి విక్రమనేనునిం బిలిచి—“కర్పూరమంజరి లేనిసమయమున మీయమ్మతోడను నీలోడను నేనించుక ప్రసంగింపదలతు ఇట్లు మీయమ్మతో జెప్పము” అని పలుక నకుమారుడు వల్లెయని తల్లికడ కరిగి యమ్మాట చెప్పెను. ఆమెయు మరునాడే కాంతిమున బ్రసంగించుటకు దగిన సమయము స్థలము నిర్దేశించి యమాత్యుని రావించెను, మణివర్మ ముడులెలువడిన మొగము ముగ్గుబుట్టవలె నెరసినతల, మాంసహీనములై ప్రేలుచర్మములు, వయోభారమునకు దోడు స్వయముగా బైవనైచుకొనిన కార్యభారముచేత గొంచెము వంగిన నడుము, దేవికి గుమారునకు జాలిగొలుప వారిని పమిపించి సన్మానితుడై పీఠముపై గూర్చుండి మెల్లగ నిట్లనెను—“అమ్మా ! చిరకాల జీవనము కష్టవిరంపరా దర్శనముకొరకే. కానిచో నట్టి సర పాల చంద్రుని హేమచంద్రుని చేతులుమీదుగా నేనుబోక

జీవచ్ఛవమునై యుందువా? చిత్రభానుని రాకనుగూర్చి నేను మీతో  
 నీవరకే మనవి చేసికొనియుంటి, ఆతడు వచ్చుటే ముప్పు. రానిచ్చుట  
 తప్ప. చేసిన తప్పు దిద్దుకొనుట యొప్పు. తన కుటుంబము మిమ్ము  
 బరానుగ్ని చేసిన తరువాతి దానీయారు విడిదిపోవునట్లు మాట  
 యిచ్చెనుగదా? ఇప్పుడు చేసినపని చూడుడు ఇచ్చట శాశ్వత  
 నివాసము చేయదలచి కాబోలు విశాలభవనము నాక్రమించుకొనియే,  
 ఏకవలెవచ్చి మేకవలె బిగుసుకొనెనన్న నామెత నిజమైనది.  
 మీమనసులో మీకెట్లున్నదోగాని యత డిక్కడ నుండుటచే నేను  
 ముంద్యమీద నున్నట్లున్నాను. నామనస్సు నిప్పుల బొరలుచున్నది.  
 జ్వరములేకయే నేను తాపపడుచున్నాను. గోగములేకయే నాకాహార  
 ద్వేషము గలిగినది వెనుకలేకయే నిద్రాశూన్యములైన రాత్రులు  
 గడపుచున్నాను. చిత్రభాను డిన్నచోట మనముండుట త్రాచు  
 బామున్న యింట మెలగుట, వాని నుండనిచ్చుట కొంగున నిప్పు  
 మూటగట్టుకొనుట. ఈ విషయములన్నియు నేను మున్నె సూచించి  
 యుంటి, విశేషించి కర్పూరముంజరి మిమ్ముజ్ఞసము పాఠుక గోమ  
 నిడవలెనున్నది ఆమెపై మీకెంత మక్కువయున్నను నామె శత్రుని  
 బిడ్డగదా! ఆమెకు మీపై నెంత యనురాగమున్నను మీరు తల్లి  
 దండల తరువాతివారుగదా? మీగుట్టుమట్టు లామెతండ్రి కెరిగింప  
 కుండునా? ఎంతమందైదైనను బాలిక మీకు వారికి వైరము వచ్చి  
 నప్పుడు తండ్రిపక్షముండక మీపక్షముండునా? అతిదేమి మస్తంత  
 ముల బన్నుచున్నవాడో మనమెరుగము. నావేగులవాండు  
 వినాంగకుడు కైరవును మున్నగువారు పలు తెరంగుల వారిబాడల  
 దీయ యత్నించుచున్నారు. కాని పైపై వారైతేగాని లోపలిగుట్టు  
 తెలియుటలేదు. కావుననో తల్లీ! వాని నిచ్చటనుండి వెడలనడచుట  
 మంచిది. ఆదికాలమున మన మహారాజుగారే వానిని దేశభ్రష్టుని  
 జేసిరి. కావున నింద మనమీద నుండదు. వెనుకటి మహారాజు చేసిన  
 పనియే మన మిప్పుడు చేయుచున్నాము. బలవత్తరములైన పూర్వ

కారణములే యిప్పుడు నున్నవి. అంతకన్న నెక్కుడు కారణములుం గలవు. కావున వానిని వెడలనడచుటకు నాకు సెలవియ్యదు. నీముదల యయ్యెనేని వానిం బంపివేయుటకు యత్నించెద. నగరము విడిచి పోవునో లేదో నాకును సందియమే. అందుచేతనే యత్నించెదనంటిని. మీద మీది త్తము ” అని పురోహితాభిలాషియగు వృద్ధామాత్యుడు వదిలిపంప నద్దేని విక్రమసేనునివంక జూచెను. విక్రమసేనుడు తల్లివైపు జూచెను.

“అమ్మా ! తల్లి కొడుకు లొండొరుల మొగములు చూచు కొని తెల్లబోవనేల ! ఏదో కార్యవద్దతి సత్వరమ నిశ్చయించుడు ” అని యమాత్యుడు హెచ్చరింప రాజమూత యిట్లనియె—“ తిండి ! నీపలుకులు వేదవాక్యంబులుంబోలె సత్యంబులు. మాకెల్ల చుట్టములు నీవ ! నీవంటి టేనుంకరుడు మాకు వేయిజన్మములు దపస్సుచేసిను లభింపడు. నీయివ్వమెట్లో యిట్లే నేను చేసెద. కాని యొక్క విషయ మాలోచింపుడు. మామరది నిప్పు డూనివిడిచి పొమ్మనుట నిద్రించు చున్న జెబ్బులిని మేల్కొలుపుట యగునేమో ! పండుకొన్న త్రాచు బామును పడగవిప్పి యాడించుట యగునేమో ! రాజుచున్న నిప్పు మండించుట యగునేమో ! అడుదానను. రాజనీతి నెగుగనిదానను. అందుచేత నామాటలే పాటిగా గొనక నీవును మాధవసేనుడును రాజభక్తి యుక్తులగు దక్కిన నియోగులతోడను గార్యాలోచనము సలిపి యథోచితముగా వర్తరింపుము. కర్పూరమంజరి చిత్రభానుని పుత్రికయైనను సుగుణరాశి. ఇక్కడమాట లక్కడ, నక్కడిమాట లిక్కడ జెప్పనదిగాదు. ఎక్కడమాట లక్కడనే జన్మముచేసెకొను స్వభావము దానిది. అయినను రాజ్యపరిత్యజార్థము దానిం గూడ నే బరిత్యజించెద ” అనవుడు మణివర్మ విక్రమసేనునివంక దిరిగి— “కుమారా ! సాల్వగ్రామము చిన్నదైనను బెద్దదైనను పూజ్యమే. రాజు బాలుడైనను వృద్ధుడైనను మాననీయుడే. కావున నీయభి మతము జెప్పమ ” ని యడిగెను, అడుగుటయు సతదు—“ అయ్యా !

కిరీటభారమే నేను తలదాల్చితినిగాని రాజ్యభారము మోయువాడవు నీవు. దండపాణి ప్రముఖులతో గూడ నీవాలొడింపుము. మనకు వారిపై ననుమానమున్నట్లు మన వర్తనముచే వారికి దెలియనియై గూడను అందరితోపాటు వారింగూడ గౌరవ పురస్కరముగా బిలిచి కార్యోత్సయము చేయుట కర్తవ్యము. మీశాస్త్రజ్ఞానము మీలోకానుభవము, మీబుద్ధివిశేషము నాశయించి నిరాయచ్ఛ వచ్చిన తెరంగున వర్తింపుడు. మీకుపదేశము జేయుటకు నేనెవ్వడి?" నని విషయమున బదులు చెప్పెను. అప్పులుకులునిని యానచివాగ్రిణి-  
 "సరే మీయిరువురు నాకుం దోచిన పోల్కి నేయుమని నెప్పిరి గదా! మాధవ నీనుడు సర్వకార్యములందును నన్ననుసరించును. దండపాణిని, వజ్రపాణిని గూడ బిలువనంపి వారిమతము దెలిసి కొనియెద. వారు నాతో నీకీధవింపక పోయినను నేను చిత్రభానుని ఋరము విడిచిపోవలసినదని చెప్పెద, ఏలయున వారి రాజభక్తిగూర్చి నాకనుమానము గలదు. వారయినను బాటుచాటున వానికి సాయము చేయవలసిన దేగాని సాహసింది బహిరంగముగా మనకు వ్యతిరేకముగా నుండజాలరు. అట్లు నేయుటకు గూడ వారికి దగిన హేతువులులేవు. ఇప్పటికి నేను నెలవుగైకొని పోయినట్లదన" ని స్వగృహమునకు పోయెను.

ఆ రేయి మణివర్మ దండపాణిని, వజ్రపాణిని దన గృహంబు నకు బిలువనంపి మొదటినుండియు జిత్రభానునకు హేమచంద్రునకు గల సంబంధ ముపన్వసించి యతడు భార్యహంత యని లోకమునంగల వాడుకలనెత్తి సగరమున నతని మంచుట కర్తవ్య మగునా కాదా! యనునూట గట్టిగా విచారించవలసినదని వారితో జెప్పెను. అప్పులుకులు వారికి శ్రోతశ్చయములుగాలేవు. మనసులో జిత్రభానుని ఎడ ప్రేమ గలిగియుండుటచేసి వారిరువురును నెటు చెప్పటకు వీలులేక గొంతెసేపు మనసులలో వికర్మించుకొనినపిదప దండపాణి యిట్లనియె-  
 "అర్యా! చిత్రభానునిమీద నలుకవొడమి హేమచంద్రమహారాజు

వానిని దేశమునుండి వెడలనడచినమాట నిజమే అదియే పొరపాటని మేము తలంచుచుంటిమి. చిత్రభానుడు భ్రాతృహంతి అనుమాట మేము నమ్మజాలము. మేమేకాదు. బుద్ధిమంతులైనవారు నమ్మరు. అన్న నిమిత్త మిత డెంతో యుడలుచున్నాడని వినుచున్నాము. అది కపటవాటకముగాగ నిక్కమైన దుఃఖమే యని మాలిలంపు. అతడిక్కడ నున్నందువలన మనకేమి యపకారము గలుగును ? అతనిం గదుపుట కందిరిగలతుట్టం 'జెదరగొట్టుట బొగాములు చక్కగ విచారించి మీయిచ్చువచ్చిన తెలింగున జేయుడు ఈ కార్యము వాకుమాత్ర మిష్టములేదు" అదివిని మణివర్మ—“వజ్రపాణి ! నీయభిప్రాయమేమి ?” యని యడుగ వజ్రపాణి—“అయ్యా ! అన్న దమ్మలకు నేమి కారణముచేతనో మనస్పర్థలు కలిగినవి నెనుకటి మహారాజు విషయము సరిగ విమర్శించియో విమర్శింపజయో తమ్ముని వెడలగొల్పెను. హేమచంద్రునితో వైరము లంత మొందినవి. చిత్ర భానుడు నెనుకటి వైరము మరచి స్వదేశమునకు వచ్చినాడు. ఇది జోలికీబోవుట యుక్తముగాదు. అదిగాక యత డేమి చేయగలడు ? ధనమా, రాజ్యమా, యధికారమా, సైన్యమా, యతనిచేత నేమి గలదు ? కావున మన మతని నుపేక్షించియుండుట సముచితమని నానుతిము.”

అప్పులుగొలుచుని వారి మనస్సులోనున్న భావము సంపూర్ణముగ గ్రహించి యంతకన్న వారితో నెక్కువ ముచ్చటించుట యప్రస్తుతిమని యప్పటికి వారికి నెలవిచ్చిపంపి మణివర్మ తన మనస్సులో నిట్లు విలసిల్లించెను—“అన్నన్నా ! రాజ్యతంత్ర నిర్వహణము కడుంగడు గవ్వముగదా ! ఇది యనేకావదల కాస్పదము. ప్రమాదము మానవ మాత్రులకు సహజము. అది మంత్రిపల్లవచ్చెనా దానిని లోకము సహింపదు ; రాజు సహింపడు. తలపెట్టిన కార్యము శుభముగా బరిణమించినా యా మంత్రి యభినవ బృహస్పతియనియు, గలియుగ శుక్రబియు, యుగంధరుడనియు బ్రకృతి జనులు వేయి

తేరంగుల సన్నుతించును. దైవవశమున నక్కార్యము మంత్రిలోపము లేకయే చెడెనా వాడు పనికిమాలినవాడు, దండనాథుడునని యానోళ్ళతోనే నిందించును. ప్రజాభిప్రాయము బహుముఖములుగల రాజునీ, కార్యధురంధరులపట్ల లోపమునచ్చెనా యది వారిం దప్పుక ప్రసింగివేయును. రాజుల చిత్రవృత్తులు నట్టివే, అందు రాజు పిన్నవాడైనప్పుడు మంత్రిపాట్లు చెప్పిచూసినదేలేదు, ఇక్కడ రాజు చిన్నవాడు, సంరక్షకురాలు తల్లి యాడుచి చేయవలసిన కార్య మతిశయమైనది. చిత్రభానుడు పరమదుర్మార్గుడు. మిత్రులెవరో శత్రుులెవరో తెలియకుండ నున్నది దైవమా? ఏమి తెరువు? ఇట్టి సంధిగ్రసమయ మెన్నడురాలేదు, ఏమైననుగాక! దైవమమీద భారమువైచి రాజకుటుంబ ధైయము విచారించి నాబుద్ధికి నచ్చినట్లుజేసెద. ప్రయత్నిమే మనుష్యునివంతు; కార్యసిద్ధి దైవాయత్తను "ని నిశ్చయించి ద్వితీయ మంత్రియగు మాధవసేనుని మరునాడు బిలువనంపి యాతనితో ననేక రాజకార్యములను ముచ్చటించి చిత్రభానుని ప్రసంగముదెచ్చి నగరమునుండి బహిష్కరించుట కర్తవ్యమా యకర్తవ్యమా యని యడిగెను. మాధవసేనుడును మణివర్మ యట్ల యుఖండ రాజభక్తి యుక్తుడు. అతనియట్లు చిత్రభానునియెడ విశ్వాసము లేనివాడు. అయినను మణివర్మ యట్లు కార్యనిశ్చయము సత్వరముగా నలేదు చేయజాలడు, నోటనుండి మాట వెడలకమునుపు దాని నతడెన్ని సారులొ తూచును. భావమున నెన్నిసారులొ దానిని మర్దనచేయును. అందుచేత నతడు చాలసేపాలోచనచేసి కొట్టకొన కిట్లనియె—

“అన్నివిధముల జిత్రభానుడు శ్రీనగరమునకు దూరమున నుండవలసిన వాడె. కాని, మనమింతి తొందరపడవలసిన యవసరమేమి? సాహసించిన పక్షమున నేమి ప్రమాదము సంభవించునో? వాని చర్యలు మరికొంతకాలము కనిపెట్టి యవి విశీలములయిన పక్షమున మనమప్పుడు వానిని బహిష్కరింపగూడదా?” అనుచుండ నతని మాట కడమువోయి మణివర్మ—“ఎంతకాలము మనము నిదా

నించుట ! తలుపులు గొల్లెముపెట్టి వాడు నాలుగుచూరు లంటిందీప  
 పీడవ మన మేమిచేయుగలము ! వాడిచ్చట దుస్త్రుత వృక్షమును  
 పెంపదలది మొక్కనాటివాడు. దోహదము నేయుచున్నాడని  
 నానమ్మిక. అది మానై గొడ్డళ్ళకైన దెగనప్పుడు మన మేమిచేయు  
 గలము ! మొలకయున్ననాడె పెల్లగించుట కర్తవ్యము. కావున  
 నామాట వినుము. నీవుపోయి చిత్రభానునిం గలసి సకుటుంబముగా  
 నతడు శ్రీనగరము విడిచి వెళ్ళవలసినట్లు రాజశాసనమైనదని చెప్పము,  
 నేను పిన్నరాజునను రాణితోను మాటలాడితిని. ఎప్పుడో  
 యొకప్పుడు మనమీకార్యము జేయవలసినవారమె. పెందలకడ జేయుట  
 మంచిది " అని కఠిన స్వరముతో బలికెను. " మీచిత్రమువచ్చినట్లు  
 జేసెద. ఈ సాయంకాలమె పోయి చిత్రభానున కీవార్త నెరిగించెద.  
 అతని ప్రత్యుత్తరము మీకు నేజెప్పెదన " ని మాధవసేనుడు చెప్పి  
 సెలవుగైకొని పోయెను.

## వీడవ ప్రకరణము

మణివర్మ సందేశము మాధవసేను డెరిగింపకముందె దండ  
 పాణి వజ్రపాణులవలన ముందుగ జిత్రభాను డెరింగి సందేశము కడకు  
 వచ్చినప్పు డేమి చెప్పనొప్పునాయని విచారించుచుండెను. వార్తాపారు  
 లెవ్వరై యుందురో యతిడు ముందుగా నూహింపలేకపోయెను. గాని  
 మరునాడు మాధవసేనుడు వచ్చినతోడనే యతిడా సందేశ  
 మెరిగించుటకై వచ్చియుండువని నిశ్చయించియు యథోచిత గౌరవ  
 మున నామంత్రి నెదుర్కొని యర్హాసనమున గూర్చుండబెట్టి సేమ  
 మరసి రాజకుటుంబముయొక్క టేమమిడిగి పిమ్మట నక్కడకు వానిం  
 దోడితెచ్చిన పనియేమో తెలియజేయదగునని పలికెను. మాధవ  
 సేనుడు చేతులు నలుపుకొనుచు మెల్లమెల్లగ నేదో చెప్పబూనెను



“అయ్యో! మీరు నేడేదో యుత్కృష్ట కార్యముమీద వచ్చినట్లు గనబడుచున్నారు. ననుగుచు మాటలాడవలసిన పనిలేదు. చెప్పదలచినమాటలేవో స్పష్టముగా గంభీరముగా బలుకు. నావల్ల మీకెట్టి భయములేదు, మనము ప్రాతచుట్టలముగాని మొగమెరిక లేనివారముగాము” అని చిత్రభానుడు కంఠమెత్తి పలికెను, “అయ్యో! ననుగుచు సగము చెప్పదలంచుకొని రాలేదు. చెప్పవలసినదేమో సంపూర్ణముగా జెప్పిపోయెదన” ని మాధవసేనుడు చెప్పెను. “అదే నాకు కావలసినద” ని చిత్రభానుడు మరల నొక్కిపలికెను, అప్పుడు మాధవసేను డిట్లనియె—“మనము చిరకాల మిత్రులము. అయినను స్వధర్మనిర్వహణము మానవులకు విధిగావున నేనప్రియము చెప్పటకు వచ్చితిని. ఇందుకు మీరు నన్ను ఊహింతురు గాక! మీయన్నగారు మిమ్ము గొన్ని కారణములచేత వెడల నడచిరిగాదా! ఆ కారణమే మీరు దేశమును విడిచిపోయిరి. ఇప్పుడు రాజకుటుంబమును బరామర్శచేయుటకై వచ్చిరిగాదా! మీరు మీకుటుంబము బంధుప్రేమప్రేరేత్తులై వచ్చుట, విపత్సన్మృదమానమునగిన రాజపత్నిని రాజపుత్రులను సమాశ్వాసించుట యుక్తమే. మొట్టమొదట మీరు మీకుటుంబమునకువచ్చి పరామర్శించినవిదప నగరము విడిచిపోవునట్లు మాటనిచ్చిరి మీమాట మీరు నిలుపుకొనుడు. మీరు మహారాజపుత్రులు మహారాజ సోదరులు. చంద్రవంశసంజాతులు. మీపూర్వులందరు నాడీ తప్పనివారు. కావున మాటలేప్పక సకటుంబముగా మీరు శ్రీనగరము విడిచి కూడు దినములలో వెడలవలయు. ఇది రాజశాసనము. ఇది రాజమాతృ శాసనము, మీరొకరిని శాసించువారేగాని యొకరిచే శాసింపబడు వారుకారు. మీభృత్యులమైన మేము మీకు జెప్పవలసినవారము గాము. మీయన్నగారున్నప్పుడు మీరు వచ్చి వారి యనుమతియు సనో వారి శాసనము బ్రతిఘటించియో ఇక్కడ నుండిన నది శ్లాఘ్యమైయుండును. వారి మరణానంతరమున సమాశ్వాసము పేగు

బెట్టి వచ్చి భర్తృవియోగముచేత మూలబడియున్న రాణిని లోకాను భవములేని పిన్ని రాజును లోకువచేసి యిచ్చట నుండుట భావ్యము గాదు. ఇదియే నామనవి” అని సంపూర్ణముగా సతితు చెప్పదలచిన దంతయు చెప్పి ముగింపకమునుపే చిత్రభానుని మొగము గీచిన కంద దుంపనలె నెఱుపడెను. కన్బొములు ముడిపడెను. కన్బొలు గురివింద గింజల ప్లైరపడెను. పెదవు లదర జొచ్చెను. మేను గగుర్పొడిచెను. అగ్రహము వానిని సంపూర్ణముగ నావేశించి వశపరచుకొనెను. అపుడు వాని నోటనుండి యుచ్చైస్వరముతో ఏకైందిమాటలు వెడలెను.

“మాధవసేనదా ! నీవును నీకన్న నీచుడైన మణివర్మయు మాయన్నతో నామీద గాలి ప్రోగుజేసి నేరములు కల్పించి కొండెములు చెప్పి మాయదుపురమైత్రీ తెరిపి పరస్పర ద్వేషములు గలిగించిరి. మాయలమూటలగు మీమాటలు వేదాక్షరములుగానమ్మి వెంగలియగు మాయన్న నన్ను దేశమునుండి పోహ్రునియె. అతడు పెద్దవాడగుటచేతను, నేను మంచివాడనగుటచేతను, వానినిర్ణయ మధర్మగర్భితమైనను వానియందలి గౌరవముచేత వానియాన శిరసా వహించి యాలుబిడ్డల వెంటగొని నేను దేశాంతరముల కరిగితిని. తండ్రిలేని బిడ్డలను నవవైధవ్య దుఃఖితయైన పది నెను జూడవచ్చుట తప్పా ! నన్ను మీరు పోహ్రుని నిర్బంధింపక పోయిన పక్షమున నాయంతట నేనే వెడలిపోయి యుందునుగాని నాపుర నిర్గమనమును గురించి మీరింత పట్టుబట్టుచున్నారు కావున ముక్కుంటి వచ్చినను నేనిక్కడనుండి కదలువాడనుగాను. ఎవ్వడు వచ్చి నన్నిక్కడనుండి కదపునో చూచెదగాక ! ప్రేమితో నవ్వల ద్రోసివైచుటకది గుండు గాని బెండుగాదు. మీ బెడరింపులకు బారిపోవుటకది పిల్లిపిల్లగాదు సింగపుగొడమగాని. ఇది నాతండ్రి రాజ్యము. నాతాత దేశము. నాముత్రాతల యార్జితము. ఇది నాజన్మభూమి. కావున నేనిక్కడ నుండి కదలను. స్వామిద్రోహులైన నీవును మణివర్మయు నాడుదానిని

జిన్నవాండను గన్నబామి రాజ్యము పంచుకొని తివలెనని చూచుచున్నారాబోలు ! నేనిటనుండి పోనని మీపిన్నరాజుతోను, రాజమాతతోను, వృద్ధబంబుకమైన మణివర్యతోను గట్టిగ జెప్పము. పొమ్ము. పూర్వమిత్రుకపు | బ్రాహ్మణుడవు నగుటచే గగుణించితిని గాని కానిచో నిట్టి సందేశము దెచ్చినందుకు గత్తితో నీకుత్తుక నుత్తరింపవలసినదే !”

అట్లు చిత్రభానుడు కడుదీవముగాబలుక మాధవసేనుడును రోషఘూర్చి తిమసస్కుడై యిట్లనియె—“రాజకుమారా ! కుత్తుక నుత్తరింతునని నీవు పలికిన జడియువాడనుగాను. నీకట్టి సంకల్పము గలదేని నీసంకల్ప మీడేర్చుకొనము. బ్రాహ్మణుడనని నీవు దయ దలపనక్కరి లేదు. మారాజశాసనము ననుసరించి మేము నీతో జెప్పవలసినమాట జెప్పితిమి. నీకడ మేము సేవజేసినను నీయాజ్ఞ నెరవేర్పవలసినవారమేగదా ! సేవకులమీద నాగ్రహించిన లాభ మేమి ! వారాపారులను దెగటార్చుట పౌరుషముగాదనియు నీతి గాదనియు రాజపుత్రుడవైన నీవే యెరుగుదువు. ఎరిగియుండియు నిట్టి సంభాషణలు చెయుదువని యెన్నడు దలంచియుండలేదు. మేము చంద్రుని యనుజునితోట నిట్టిమాట వెడలుట మిక్కిలి యాశ్చర్యము. సరే ! మీప్రత్యుత్తరము మారాజునకు, రాజమాతకు నెరిగించెద. ఇంక మాకు సెలవిమ్ము” అని చివాలున లేచిపోయెను. అతడు వెళ్ళిన పిమ్మట చిత్రభానుడును మాధవసేనుని విషయమున దాను గావించిన సంభాషణ కఠినమై రాజకుమారోదతియుగా లేదనియు దాను తొందరపడెననియు నతడించుక పశ్చాత్తప్తుడై విచారించి మరల నెప్పటియట్లు బింకముగలిగి యుండెను.

రుద్రభట్టు చిత్రభానునితో గూడ శ్రీనగరమునకు వచ్చినది మొదలు వానికి నఖిల విషయములయందు నుపదేశము చేయుచునే యుండెను. చిత్రభానుడు వాని యుపదేశము శరమప్రమాణముగా, వేదవాక్యముగ గ్రహించుచుండెను. కొన్ని కారణములచేత రుద్రభట్టు

బహిరంగముగ నెల్లవారికి గనబడుట కిష్టపడమి మేడమీద నొక  
 మూల గృష్ణాజనము బరచుకొని శాలువ గప్పకొని సంస్కృత గ్రంథ  
 మేదో చూచుకొనుచుండును. చిత్రభానుడు సన్నిధానమున కిరిగి  
 విషమసమస్యలవంటి సంధిగ్ధ విషయములలో నాలోచన ముడిగినప్పుడు  
 బూర్వోత్తర పరిస్థితుల బరికించి ఉపదేశము చేయుచుండును.  
 దండపాణియు వజ్రపాణియు దప్ప రాజసేవకులలో నెవ్వరికి నతడు  
 కనబడలేదు. మాధవసేనుడు 'తన్ను విడిచి వెళ్ళిన తరువాత జిత్ర  
 భానుడు మేడమీదికిబోయి రుద్రభట్టునకు సమస్కరించి తనకు  
 నయ్యమాత్మునకు జరిగిన సంభాషణ మంతయు జెప్పెను. అరిడదివిని-  
 “ రావలసిన పరిస్థితులు వచ్చుచున్నవి. వీని కెంతమాత్రము నీవు  
 జడియవలదు. నీవు మాధవసేనునకు జెప్పిన ప్రత్యుత్తరము రాజ  
 కుమారోచితముగా నున్నది. అంత తీవ్రముగ బలికినందుకు బళ్ళా  
 త్రాపము నొందితినంటివి. పళ్ళాత్రాపమున కవసరములేదు. సన్నిపాత  
 జ్వరమునకు మేకు గాల్చి వాత బెట్టుటయే మందు. ఇప్పుడు నీవు  
 దండపాణిని వజ్రపాణిని బిలిపించి కార్యాలోచనముజేసి తెంపునేయ  
 వలయు. గొప్ప సంధిగ్ధ సమయము వచ్చినది. నీవిప్పుడు సంశయింపక  
 సాహసింపదగును. ఆ దండనాథు లిద్దరు నేమికోరుదురో యవియెల్ల  
 వారికొడగూర్చినట్లు బాసజేసి వారిని నీయధీనము చేసికొనవలెను.  
 సైన్యమంతయు వారిచేతిలోనున్నది. వారు నీకు వశపర్తులగుదురా  
 కాశ్మీర రాజ్యలక్ష్మి నీవశపర్తినియగును. ఈరేయి వారిని బిలిపించి  
 మంతనముండవలయు. అంతయు వారితోనున్నది. అగ్రరాజ్యమడిగి  
 నను నిచ్చునట్లు వాగ్దానము చేయుము ” అని గట్టిగా జెప్పెను. అట్ల  
 కాక ! యని చిత్రభానుడు కరటకుని బిలిచి దండపాణి వజ్రపాణులను  
 రాత్రి పిలుచుకొని రమ్మని యానతిచ్చెను. చీకటి పడినతోడనే  
 కరటకుడు వారిరువురకడకు బోయి తన స్వామి సందేశ మెరిగించెను.  
 జాము రాత్రియైనవెనుక వీధులు నిర్మానుష్యములైనవెనుక రాజ  
 వీధులు పరిత్యజించి వారు సందుగొందులంబడి చిత్రభాను గృహము

జేరిరి, వారు లోపల బ్రవేశించినతోడనే వీధికవాటము దృఢముగా బంధింపబడియెను, చిత్రభానుడు వారి నెఱుగొని మేడమీదికి గొని పోయి రుద్రభట్టు సన్నిధానమున నిలిచెను. మొగమున వెండిరేకు లదికినట్లు బూదిపిండికట్లు మెరయ మెడలో స్ఫటికాక్షరసూత్రము ధగ ధగలాడుచుండ బ్రహ్మజేజ ముట్టిపడునట్లు జింకతోలుమీద బచ్చా సనము వైచిగొని యవరశివునివలె గూర్చున్న యా బ్రాహ్మణుని జూచి యన్నదములు తత్పాదములకు నమస్కరించిరి. అతడు—

“మనోరథ సిద్ధిరస్తు!” అని దీవించి రత్నకంబళములపై గూర్చుండ నియమించిన వారందు సుఖాసీనులై యుండిరి. చిత్రభానుడును వారి ప్రక్కనె గూర్చుండెను. రుద్రభట్టునకు గుడిప్రక్క నొక మూకుడులో నగ్ని వెలుగుచుండెను, అది యారిపోకుండ నడుమ నడుమ నతడే రెండు మూడు సమీధలు వేయుచుండెను. అప్పుడు రుద్రభట్టు ముందుగా నిట్లు సంభాషణ మారంభించెను—“అయ్యా! నేను చిన్ననాటనుండి యాసేతుహిమాచలమగు భరతఖండమంతయు దిరిగి నాడను. ఎన్నో జేశములు జూచినాడను. ఎందరో రాజులతో సంభాషించినాడను. బహుజనుల స్వభావములను గ్రహించినాడను. కాని, మీవంటి సజనుల నెందు జూడలేదు, మైత్రియనగా మీదే మైత్రి. మిత్రుని నిమిత్తము ప్రాణములనయిన ధారవోయునట్టి సజనులను మీమ్మే చూచితిని. అట్లే కానియెడల సీయర్థరాత్రమున నీగాఢాంధకారమున నెవ్వరెరుగకుండ సతిరహస్యముగ ముసుగులు వైచుకొని యెంతో కష్టపడి మీరీమిత్రుని గృహంబునకు వత్తురే? ఇంతశ్రమ మీరేలపడవలె? మీయంతటివారు మీరు, విశేషించి కాశ్మీర పై న్యముల కధిపతులు. పిల్చినవాడో—రాజ్యములేనివాడు, పూజ్యులేనివాడు. ధనములేనివాడు, పరిజనములేనివాడు. బలగము లేనివాడు. అట్టివానిమాట తలదాల్చి మీరిట్లువచ్చుట మీచరిత్రము నకు వన్నె పెట్టుచున్నది, ఐశ్వర్య మున్నప్పుడందరు మిత్రులె; ధనహీనునకు నాపత్కాలమున మిత్రులైనవారే మిత్రులు. అన్నయ,

జాట్లములు, దేశీయులు బరిత్యజింప నేకాకియై తిరుగు వీనిని మీరు చేపట్టినందుకు నేను మిక్కిలి సంతసించుచున్నాను. వేల్పులు సంతసించురు. వెయ్యేల! పరమేశ్వరుడు సంతసించును, ఎడారిలో నోరెండి తిరుగు బాటసారికి మంచినీటిమాయ దొరికినట్లు, పేరాళికి నకనకబడువానికి నట్టడవిలో బండ్లచెట్టు దొరికినట్లు నిర్భాగ్యుడైన వీనికి వీనియద్వప్యమున మీరు లభించిరి, ఇతనికి ముంగిట రెండు పెన్నిధానములు దొరికెను, రెండు కల్పవృక్షములు పెంటిలో లభించెను. ఆ వృక్షచ్ఛాయ నింక జల్లగ మనగలదు. ఆ శాఖలు బట్టుకొని పైకెగ బాకగలదు. ఆతని ముందిన దేల్చిన మీదేభారము” అనవుడు దండపాణి విషయముతో—“స్వామీ! మేమేమిచేయ గలము! పూర్వమైతిచేత మేమీయనను వదలలేక పట్టిపాకులాడు చున్నాము. మాచేతనైన సాయము చేయగలము, ఇప్పుడు మమ్ము బిలువనంపిన కార్యమేదో సెలవీయవలయున”ని పలికెను. పలుకుటయు జ్ఞాతిభానుడు వారి చెరియొకచేయి తన చెరియొకచేతితో బట్టుకొని మెల్లగా నిట్టులనియె—“మిత్రులారా! నేను భయపడుచునే యిటకు వచ్చితిని. వచ్చినందుకు నేననుకొన్నంతపని జరిగినది. మాధవనేనుడు నిన్న వచ్చి సకుటుంబముగా నన్నియూరునుండి పొమ్మని తమ రాజయొక్కయు రాజమాతయొక్కయు శాసనమైనదని చెప్పెను. అది విని కోపపరవశుడనై నేనెక్కడనుండి కదలనని ద్విధముగా బలికితిని. ఆ పలుకులకేమి! నన్నిక్కడ మీరుండుమన్న నుండెడ పొమ్మన్న బోయెద, నాకు నిలువనిడలేదు. చెల్లమిది పక్షి కై నను నెలవున్నదిగాని నాకు నెలవులేదు. సువిశాలమైన ఈ విశ్వమే నామందిరమైనది. సత్ప్రియులమైన యాకాశమే మణిరంజిత వితానమైనది. మెత్తని పచ్చిక బయళ్ళు రత్నకంబళములైనవి, వృక్షచ్ఛాయలు పందిళ్ళయినవి, అడవులు పూవుదోటలయినవి. రాజకుమారుడ నైనందుకు నేనీవిధముగా భోగముల ననుభవించుచున్నాను. నిదర్భిలో నుండుదుమన్న సత్తవారియింట బ్రతుకుకన్న

హీనమైనది మరియొకటిలేదు, అదిగాక చంద్రవంశజుడనై విక్రమ సేనుని గారాబుకొడుకునై యమిత సౌఖ్యంబు లవ్వారిగా సనుభవించిన నేను పరులపంచల నొకరిచేతికింద నొదిగియుండగలనె? వెనుక మాయన్నయందలి గౌరవముచేత నేనెట్లాటో ఏడు విడిచి పోయితిని, ఇప్పుడు నాకీక్కడ నుండవలెనని యున్నది. మీయుత్తాల భుజలీల మూతకోలగా నేనిందు నిలువబడ దలచుచున్నాడ. మీరు ససైవ్యముగా నాకు బాసటయై నిలిచిరేని యీ కార్యము తుద నెక్కును. ఇందుకు మీకు నేను బ్రత్యుపకారము మీయిచ్చాప్రకారము జేసెద. వన్నిక్కడ సుప్రతిష్ఠితుని జేసితిరేని మీకష్టవ్యర్థము లొసంగుదును. చదరంగపుటాటలో నొక గుట్టమును మరియొక గుట్టము గాచినట్లు నన్ను మీరు గాతురేని మిమ్ము నేను మహాన్నత దశలో నిలుపుదును. ఇప్పిమాటలెందుకు! కాశ్మీర రాజ్యమే మీది. మీమనస్సులోనున్న కోరికయేమో దాచక చెప్పుడు, సముఖమున రాయబారములెందుకు! చల్లకువచ్చి ముంత దాచనేల?” అని యుపన్యసింప దండపాణి వెంటనే యుత్తరమీయలేక సంతోషించెను. అతని మొగమున జెమటలు తోచెను. అతడు భయపడినట్లు కనబడెను. వజ్రపాణి వెలవెల బోయెను. చిత్రభానుడు దండపాణిమీద జేయువైయి—“మిత్రుడా! ఏమి భయపడుచున్నట్లున్నావు? ఇది సేనాపతికి దగిన లక్షణముగాదు. క్షత్రియుడవు, మహావీరుడవు, జంకన్నది నీవున్న యూర నుండగూడదు. అట్టిదానికి నీమనస్సు నెలపు గాగూడదు” అని హెచ్చరించుచుండ దండపాణి—“రాజద్రోహము, రాజద్రోహము” అని మెల్లగా బలికెను. అది విని చిత్రభానుడు—“నేనుమాత్రము రాజునుగానా! ఈ వరకు నాయెడలజేసిన ద్రోహము మాటేమిచెప్పెదవు? మిత్రులయినందుకు నాకు జరిగిన యన్యాయమునకు మీరు ప్రతిక్రియ సేయవలయు. అవి పిచ్చి మాటలు. రాజేవడు? మీరాజు చనిపోయినాడు, ఈ పనికూస నీకు రాజా? మూలగూర్చున్న యీ విలంతువు నీకు శాసకురాలా? ఇంత

బ్రతుకు బ్రతికి చివర కాదుదాని శాసనములా నీవు శిరసా వహింప  
వలసినది ? దుస్త్రుతిచేటికయైన యా ముసలి రాబందు మణివర్మయా  
నిన్ను శాసించువాడు ? ఛీ ! ఈ పిరికితనము విడువుము. వజ్రపాణి !  
నీహృదయము వజ్రమువలె నుండవలె, మున్ను నేపాశ్యపైన్యముల  
నురుచూడిన యా ధైర్యమొకసారి నీమనమున నెలకొల్పుము.  
పిరికికండలను దూరముగ దొలగింపుము. ధైర్యము చిక్కబట్టుము ”  
అని మందలించెను. వజ్రపాణి యేదో యుత్తరము చెప్పజూపుచుండ  
రుద్రభట్టందుకొని—“ రాజద్రోహము భీరువులమాట, మీరెవరిని  
రాజును జేసిన వాడేరాజు. చిత్రభానుని రాజుం జేయుడు. అప్పుడు  
మీరు రాజధక్తులగుదురు, ఇతడు విక్రమసేనుని కొడుకుగాడా ?  
శూరుడుగాడా ? రాజ్యము సమర్థతతో బాలింపలేడా ? పైన్యముల  
నడుపలేడా ? సమరముల విక్రమ విహారము నలుపలేడా ? వీనికేమి  
కొరత ? మీమనంబుల శంకలు బారద్రోలి యీతని రాజుంజేసి  
ధనము, పలుకుబడి, యధికారము నన్నియు గలిగి మీరు మెలంగుము.  
అదిగో ! లక్ష్మీవచ్చుచున్నది మోకా లడ్డువెట్టకుండ దిక్కుమాలిన  
యీ చిత్రభానుని బాగుచేసిన ప్రతిష్ఠ మీకు దక్కుగాక !  
మీ యభిప్రాయము జెప్పుడు ! ” అని ప్రజోధింప దండపాణి—  
“ మహాత్మా ! సందియములేదు. చిన్నరాజును దండపాణి మోసము  
చేసి శత్రుపక్షమును జొచ్చినాడని లోకాపవాదము గలుగునని  
సందియపడుచున్నాను ” అని మెల్లగా జెప్పెను. వెంటనే రుద్రభట్ట—  
“ లోకాపవాదమా ? లోకులనందర మెప్పింపదరమా ? మన కిష్టమైన  
పని మనము చేయవలయునేగాని లోకు లిట్లునుకొందు రట్లునుకొందురని  
శంకించిన నొక్క కార్యము జేయగలమా ? స్వబుద్ధి ననుసరించిపోవుట  
శ్రేయము, లోకులు కాకులు. ఇష్టమునచ్చినట్లు కూయుదురు.  
ఆ కూతలన్నిటిని మనము లెక్కనేయరాదు ప్రతిమనుష్యుని గొందరు  
నిందింతురు. కొందరు మెత్తురు, ప్రతికార్యమును గొందరు  
శ్లాఘింతురు, కొందరు దూషింతురు, యెల్లగు జేనిని మెచ్చరు,



ఎల్లరు దేనిని దూషింపరు. 'ఆత్మబుద్ధి స్సుఖించైవ' యను నాశ్లోక్తి వివేచి? ఎల్లవారికి సంతోషరణ ప్రవృత్తియే ప్రమాణము. కావున నీవిందు సందియపడక చిత్రభానుని కొండయై నిలువుము. ఇదే సమయము. జంకిన లాభములేదు, వెనుదీసిని బ్రయోజనములేదు, అదను పడనుదప్పిన మరల గూడిరాదు" అని గంభీరభావముతో బలికెను. దండపాణి మారాడలేక వారి యుపన్యాసములకు దాసుడై—  
 "మీయిచ్చినచ్చినట్లు జేసెద. ఈశరీరము మీది. దీనిని మీయిష్టము వచ్చిన ట్లుప్రయోగించుకొనుడు. నాలోపమృదు నాతోడిపాటివాడే. మేము జిత్రభానునికొరకు జిచ్చుగుడుమమన్న నురుగుదము. బలధి బడుమన్న బడుదుము. పంచప్రాణముల విరువునున్న విడుతుము. కాని మేముగాక యితర సైన్యాధిపతులు కొందరు గలరు. అందు ముఖ్యముగ గదాధరుడు, శూలపాణి మున్నగు దిండనాథులు రాజ భక్తికి బేరుపడినవారు. నేపలో బలకుబడి వారికి గూడ మెండుగా గలదు. వారు మనపక్షమురారు. ఆ విషయమై మనము గట్టిగా విచారింపవలెను. అది యట్లుండగా మీకోరికలు గూడ మీరు వినవలయు, జెప్పమన్న జెప్పెదన" ని చిత్రభానుని మొగమువలక జూడ—  
 "నిస్సంశయముగా చెప్పవచ్చును" అని యతడు పలికెను.  
 "వ్యవహారముపట్ల మొగమాటము గూడద" ని రుద్రభట్టు చెప్పెను. అప్పుడు దండపాణి యట్లనియె—  
 "నాకూతురు మనమోలికను విజయ నేనునకిచ్చి వినాహము నేయవలెనని చిరకాలమునుండి నేనభిలషించుచుంటిని. ఆ విషయమై మీయభిమతమేమో తెలుపవలయు. ఇది నావిషయము. మాతమ్మని మనోరథము గూడ జెప్పెద నాకర్ణింపుము. సిగ్గు పెంపున వాడు చెప్పవలయున్నాడు. దివ్యరూపమంజరిని చుట్ట బట్టవలెనని మావజ్రపాణి తడవులంబట్టి తలపెట్టియున్నాడు. మాతమ్మని మనోరథము మీరీడేర్పవలయునని కోరుచున్నాను. మాకింతకన్న గోరికలులేవు. మన మిన్తోష్ట మనోరథసిద్ధులుచేసి సుఖింపవలెనని నాప్రార్థన" అని విరిమింప జిత్రభానుడు—  
 "మన

మిగులుపురము వియ్యమందుట నాకు బరమానందకరము. విజయసేనును నీయల్లుడు నేడే యయ్యెనని నీవు నిశ్చయించుకొనుము. ఇక కర్పూర మంజరిని వజ్రపాణి కీచుట్ట విషయమున దాని మనోరథ మెట్లుండునో చెప్పజాలను. అయినను దానిమనసు విరిచి తప్పక నీకు వివాహము చేసెదన ” ని దృఢముగా బలికెను. అతని పలుకునే దృఢీకరింపదలచి రుద్రభట్టుగూడ నిట్లనియె—“ ఇదియూ మీశోక్తలు ! ఇందసాధ్య మైనదియు, ససంభవమైనదియు నేదియు లేదు. విజయసేనున కెవ్వతెనో యొక బాలికను దెచ్చి వివాహము నేయవలయునుగదా ! ఆ కన్య మణిమాలిక యే యగుగాక ! మణిమాలిక గుణమణిమాలిక యని విందును, అబ్బాలిక విజయసేనుని సహధర్మచారిణియై, యర్ధాంగి లక్ష్మియై, మహావత్సలతయై, సంతానవత్సయై, భావికాలమున శ్రీ కాశ్మీరరాజ పట్టమహిషియై వర్ధిల్లుగాక ! యని మేమాశీర్వదించు చున్నాము. కర్పూర మంజరి యీనాటి బాలికలవంటిదిగాదు, జననీ జనకులకు విధేయురాలు. చదువుల సరస్వతి, గొనముల ప్రోవు. చక్కదనంపు దీవి, ఆమె తండ్రిమాటవిని తప్పక వజ్రపాణి చేయి పట్టును. వజ్రపాణికి శివదేవియుం బోలె నీవజ్రపాణి కీమె యిట్లాలె పేరుప్రతిష్ఠలగాంచి జయంతునిబోలు నందనుంగని చిరంజీవినియై వర్ధిల్లుగాక యని దీవించుచున్నాడ. నాయాశీర్వచన మమోఘమగు గాక ! దివ్యులు ప్రసన్నులగుదురుగాక ! చిత్రభానుడా ! ఏమి యిది నీకిట్టమేదా ? ” అన నతడు—“ సందేహములేదు. అట్లే జరుగుగాక ! ” యనెను. “ అట్లయిన మీరీ యిగ్నిసాక్షిగా నాయెదుట బ్రమాణ ములు సేయుడు ” అని రుద్రభట్టానతిచ్చి ఋగ్వేదములోని యిగ్ని సూక్తమంత్రిము బఠించి యిగ్ని కభిముఖుడై యుండెను. చిత్ర భానుడు లేచి యిగ్నికి బ్రదక్షిణముజేసి—“ ఓ యిగ్నిదేవా ! నీవు సాక్షిగ మణిమాలికను విజయసేనునకు భార్యగా జేసెద, కర్పూర మంజరిని వజ్రపాణికి వివాహము చేసెద ” అని నమస్కరించెను. అనంతరము దండపాణిలేచి వహ్నికి బ్రదక్షిణముచేసి—“ నేను సుఖ

దుఃఖములయందు నాప్రాణములకయిన నానపడక చిత్రభానుని పక్షమున నుండెద, ఓ యగ్నిదేవా! నీవిందుకు సాక్షివి!” అని ప్రమాణము చేసెను, వజ్రపాణియు నన్న చేసినయట్లే ప్రమాణము బ్రమాణము గావించెను. అనంతరము వారిరువురూ కుద్రదళట్టునకు నమస్కరించి గృహముల కరిగిరి. “వలలో బెద్దచేపలు పడిన ఇక విజయమున కాటంకములేదు, ఇక నిర్భయముగ స్వర్గభూమ్యా” అని కుద్రదళట్టు చిత్రభానుని బహూకరించి పంపెను.

## ఎనిమిదవ ప్రకరణము

ఇట్లు మాధవసేనుడు చిత్రభానునకు దన్న సరజేలి మెరిగించి యాతని వీడ్కొని మణివర్మ కడకుబోయి తాను రాజునందేక మెరిగించుటయు నతడు తన్ను దూలనాడుటయు రాజశాసనము దిరస్కరించుటయు లోనగు వృత్తాంత మంతయు నొక్క యుద్ధిష్ఠిమైన విడువకుండ జెప్పెను. సందేశఫల మట్లయిండునని యిదివరకే వినంబున నూహించుటండేసి మణివర్మ వాని పలుకులు విని విస్మయము నొందలేదు, కాని యటమీది కర్తవ్యమేమియని అతడు విచారించ దొడగెను, “మాధవసేనుడా! దండపాణియొక్కయు, వజ్రపాణి యొక్కయు బలము జూచుకొని మనయెడ నట్టి తిరస్కారభావము జూపియుండునా, లేక మామయైన విదగ్భగాజుడలన నహేలము నపేక్షించి యిట్లు తూలనాడియుండునా? ఏయని నీపూహించెదవు?” అని యడిగెను. “ఉభయుల ప్రాపు గూడ జూచుకొని పత్ర పీట్లు పరుషప్రలాపములు నోట వెడలనిచ్చెను. అందు ముఖ్యముగ నక్కడి వారిబలము జూచుకొనియె, యతడు నిర్భయముగ నున్నాడు. అట్టి ప్రాపు లేనియెడల రాజశాసనము ధిక్కరించుటకు వాడెంతవాడు? పట్టుచుని చూచితిమా పదిమంది సైనికులులేరు. కావలసిన విధము

లేదు. పలుకుబడి యంతకుముందే నున్న, అట్టివానికి ధైర్య మెక్కడి నుండి వచ్చును? ఏదో దృఢమైన మూలకారణ ముండియుండవలయు” అని వెద్దమర్రితికి జిన్నమర్రితి యుత్తర మిచ్చెను. “నకే! ఈవార రాజమోతకు మన చిన్నరాజునకు నెరిగించి వారి యభిప్రాయమేమో తెలిసికొని మనము చేయవలసిన యుపదేశముచేసి కర్తవ్య మిదమిత్థ మని నిర్ణయింతము. శంఖమున బోసినంగాని తీరము గాదుకదా? ఏకార్యమునకైన రాజభాసనము ప్రధానముగదా? పదపద! అక్కడికే పోవుదము” అని యిరువురు రాచనగరునకుంజని యరవించాదేనిని గనుంగొనిరి, అప్పుడు చూధవసేనుడు తనకుం జిత్రభానునకు జరిగిన సంభాషణమంతయు వరుసగా వామెకు దెలిపెను, విక్రమసేనుడు తెల్లబోయి మర్రితలవైపు జూచెను. అరవించాదేని హృదయము చెదరినట్లు ముఖవైఖరి తెలియజేసి—“అట్లయిన మనకు మరల దుర్దినములు సంభవించినవా? యని యామె హీనస్వరముతో బలికెను, “సైన్యమునుబంపి అతని నేల వెడలగొట్టగూడదు?” అని విక్రమ సేనుడు బలికెను, “అదియే మేమును జేయదలచుచున్నాము, కాని సేనాపతుల రాజభక్తి సిగ్గుగా నున్నదో యాగులాడుచున్నదో తెలిసికొనుట కష్టముగా నున్నది” యని మణివర్మ పలికెను, “వారెంతలో ఎంత కృతఘ్ను లగుదురా?” యని యరవింద నచియించెను, “నాకనుమూసముగానున్నది, అది ఇప్పుడే నిశ్చయింప వలయును, కావున మనము ముందుగా గదాధరుని శూలపాణిని బిలిపించి వారి మనసెట్లున్నదో కనుగొందము” అని మణివర్మ వ్రాకుచ్చెను. “అట్లకాక!” యని సమ్మిక్గల బంటు నొక్కని బిలిచి విక్రమసేనుడా దండనాథుల నిరువుర బిలుచుకొనిరమ్మని పంచెను. వాడు నతిత్వరితముగ నరిగి యా చమూపతులద దోడ్కొని వచ్చె. వారిని సముదిత సత్కారములం గారవించి మణివర్మ సుఖాసీనులంజేసి హేమచంద్రుడు చిత్రభానుని గుణములంరోసి దేశమునుండి వెడలనడచుట మొదలు నాటివరకు జరిగిన యావద్యృతాంతము మరల వారికి జ్ఞాపకముచేసి యిట్లనియె—

“మిత్రులారా! రాజ్యమున కావశ్యకములైన సప్తాంగములలో సైన్యకోశములు ప్రధానములు. సైన్యమున్నగాని రాజ్యలక్ష్మీనిలువవలదు, కోశము నమృద్ధిగానుండింపగాని సైన్యము తనధర్మము తాను చేయదు. కాశ్మీర రాజ్యమునకు వలసినంత కోశసమృద్ధియున్నది. సైన్యమును మీచేటి సేనాపతులుండుటచే సర్వలక్షణ సంపన్నమై సమర్థమై యున్నది. కాని రాజ్యమునకు వెండియు జిత్ర భానునివలన గొన్ని కౌతలు సంభవించునని తోచుచున్నది. ఒక్క కడుపునబుట్టి యొక్కచో బెరిగి యొక్క మంచమునం బవ్వళించి యొక కంచమునం గుడిచిన హేమచంద్రుడే యతనిని నమ్మకాలక గాఢమైన యనుమానముమీద దేశమునం దుండదగనివాడని నెడల నడచెనుగదా! హేమచంద్రుని మరణమునుగూర్చి యెట్టి వాడుకలున్నవో మీరే యెరుఁచుదురు. చిత్రభానుని చరిత్ర మొకనాటకముగా నున్నది. ఎవడో హరిశర్మ యనువాడు వచ్చి ప్రయాగలో చిత్రభానుడు మిక్కిలి దీపముగా మరణమొందెనని మాయమాటలు చెప్పి మహారాజుగారి మనస్సు కలంఠము. ఆ మనఃకోభముచేతనే యాయన వికలబిత్తుడై హరిశర్మ చేతిబామ్మయై యాడి మరణము దెచ్చికొనెను. చిత్రభానుడు నడిపుడై రాయవలె నున్నాడు. చుట్టరికముపంకబెట్టి తన యన్నబిడ్డాయుండలి ప్రేమరసమెల్ల నిక్కడ వర్షించుటకు మరల వచ్చెను. వీరిం బరామర్శించి నెడలిపోవుదునని చెప్పెగదా! పిమ్మట నాలుబిడ్డలందెచ్చి, పురమువిడిచి పోవలసినదని సందేశముంప రాజమూలీయొక్కయు, రాజయొక్కయు శాసనము నిరాకరించి సందేశముం గొనిపోయిన మూఢవసేనుని దృఢీకరించి తూలనాడెను. అతడు పగడముననుండుట రాజకుటుంబమునకు రాజ్యమునకు నవర్థకము. అతని నెట్లయిన నెడలనడువవలయు. కావున మీరందరు నవసరమైన పక్షమున సైన్యములతో నాతనియిల్లు ముట్టడించి నానిని దేశమునుండి యావలగి బంపవలయు. కరుకుదన మెక్కుడైన మనము చురుకుదనము నెరపి నానిని బంధింపవలయు.

బంధింపవలె నననేల ? అవసరమగునేని శిరచ్ఛేదము జేయవలయు. ఇంత కఠినముగా బలికితినిని మీరు నొచ్చుకొనవలదు. మంత్రులు వైద్యులవంటివారు, వైద్యుడు దయాళుడయ్య నిష్కరుణముగా వ్రణమును ఛేదించునట్లు మంత్రులు రాజద్రోహులను నిర్దయాత్ములై దండింపవలయు, ఇవియెల్ల నేను మీకు జెప్పవలసినవికావు. ఇదిగో మీరాజు ! అదిగో ఆతని తమ్ముడు, అదే హేమచంద్ర మహారాజ పట్టమహిషి. వారిని మువ్వరను మాకు మీకు మీసైన్యమునకు నప్పగించి హేమచంద్ర మహారాజ స్వరస్థుడయ్యెను. మీరు రాజభక్తి జూపవలసిన సమయమిది. మీచిత్తనైరర్థ్యము బ్రకటింప వలసిన తరుణమిది. మీయున్నతాభావముల వెల్లడింపవలసిన యవసరమిది, రాజ్యలక్ష్మిని గాపాడవలసిన యదనిది. 'కావున మీరు మృతుడైన హేమచంద్రుని దలంచి రక్షణీయమైన రాజ్యలక్ష్మిని దలంచి, బాలుడై యేమియు నెరుంగకయున్న రాజ మొగము జూచి నవవైధవ్య దుఃఖభార వివ్రమయైన దేవిమొగముజూచి, భగవంతుని మొగముజూచి, మోమోటమువిడిచి చిత్రిభానుని మాయలోబడక ఆతని నెడలనడచుటకు సర్వప్రయత్నములను జేయవలయు. దండపాణి వజ్రపాణుల వైఖరి వేరుతెరంగుగా నున్నదని యనుమానము గలుగు చున్నది. అయిన నట్లు నిశ్చయముగా జెప్పజాల. ఇది మీకు సమ్మత మగునో కాదో చెప్పుడు. మనసులో నొకటి పెట్టుకొని పైకొకటి చెప్పవలదు."

అప్పులుకులు గదాధర శూలపాణుల హృదయంబులం గద లించుటండేసి వారుత్సాహపూరితులై రాజభక్తి ప్రేరితులైరి. గదాధరు డిట్లనియె--"మహాత్మా ! సైన్యము రాజ్యలక్ష్మికి నంగరక్షక బలము, అది సమర్థమై యుండదేని రాజ్యలక్ష్మి యదిరకాలంబున బరహస్తగతియై నశియించు. ఇంతవరకు గాశ్మీర సైన్యంబులు సమర్థంబులై శత్రుదుర్భేద్యములై పరచక్ర భయంకరములై యున్న యవి, దండపాణియు హేమచంద్రునియెడ భక్తితత్పరుడై యుండెను.

అతని మనస్సు వాని తిమ్మని మనస్సు మారుటకు దగిన కారణములు నాకగపడవు. అయినను దగిన కారణములు లుండివంగాని మీరు వారిచరిత్ర మనుమానాస్పదమని పల్కరు, వారెట్లయిన నగుదురు గాక ! నామాట జిత్తగింపుడు. ఈ లోకమున నెవడైన హేమచంద్ర మహారాజునెడ గాశ్మీర రాజవంశమునెడ నాజన్మాంతము గృతజ్ఞుడై యుండవలయునేని నిశ్చయముగ నట్టివాడు గదాధరుడే. గదాధరుని జీవనమంతయు గాశ్మీరరాజుల ద్రవ్యమే. రక్తమంతయు గాశ్మీర రాజుల ప్రేమరసమే. అట్టి గదాధరుడు కృతఘ్నుడగునేని నింక ప్రపంచమున గృతజ్ఞత యనుమాట లేదనవచ్చును. నాపూర్వపు వృత్తాంతము నిమగ్నహృదేవియు నీచిన్నరాజు నెరుంగక పోవచ్చును. గాని సంపూర్ణముగ మీరెరుంగుదురు. నేనొక రాచబిడ్డడను. హిమాలయ పర్వత ప్రాంతమున నొక కొండపల్లియ మాయునికపట్టు. మాలిండి కృషీవలుడు. నాజననీ జనకులకు నేనొక్కడనే పుత్రుడను. మందభాగ్యుడనైన నేనదయించిననాడే నాతల్లి భూలోకమునుబాసి పరమపదము నొందెను. నిరుపేదయైన నాతండ్రి నాకుం దల్లియై పురిటి మంచమెక్కి యుగ్గుపాలుబోసి పెంచి మిక్కిలి కష్టపడి నన్నుం బది యేండ్లవానింజేసెను. అపదల కదృష్టహీనులు పరమ బంధువులు. నాతండ్రి నాపదియవయేట నన్నును దనకు నితరులకుగూడ భారముగ నున్న తన శరీరమును విడిచి పరలోకముననైన సుఖము కలుగక పోవునా యని యచ్చటికి జనెను. అప్పుడు చేయునదిలేక నేను కొన్ని దినంబులు చుట్టములయింట నిరుగుపొరుగువాండ్రయింట గాలక్షేపము జేసి వారిచే దిరస్కృతుడనై కట్టగుడ్డలేక నిలువనీడలేక తినుట కన్నములేక యాదరించుట కాపులులేక నాది యని చెప్పందగిన పదార్థములేక పొట్టజరుగుట కుపాయముగానక మాధుకర వృత్తిచేత భిక్షాటనముచేత నొక పూట తిన్నట్లు నొక పూట తిననట్లు గొన్ని ప్రోద్దులుపుచ్చి విసిగి దుండగులగు బాలకుల గొందరం గలిసి చిన్న చిన్న కొంగతనము లారంభించితిని. క్రమక్రమముగా సందారిలేరి

పదియేనేండ్ల ప్రాయమున బందిపోటుల జట్టులో గలసితిని. హేమ చంద్ర మహారాజునొడి విక్రమనేన నృపాలుడు కాశ్మీరమును బాలించుచు దేశక్షేమ మరయుటకై మంచుకొండ దావుననున్న ప్రాంతముల కొకసారి వచ్చెను. ఆ ప్రాంతమున వసియించు జనులు— “దురాచారులగు చోరుల బారినుండి తమ్ము రక్షింపును” ని యా నరేంద్రునివేడ నత డక్కడ గొన్నిదినములుండి సైనికులచేత బందిపోటుల వెతికించి పట్టించి వారిలో బెక్కండ్రకు దగిన దండనల విధించి నన్ను జూచి యిట్లనియెను—“ఓరీ! నీది శ్రేబాధము. ఆకారమును జూడ నద్వంశజాతుడవని తోచుచున్నది. మొగము విలాసమును గ్రక్కుచున్నది. నీతెలివితేటలు, నీసాహసము, నీబాహు బలము ముందిదారి నుపయోగించిన లోకమున కెంతోమేలగు. నీవు నీవృత్తిమాని వెనుకటి కార్యములకై పశ్చాత్తాపమునొంది నన్మార్గమున సంచరింతువేని నీభవిష్యచ్ఛిరితము శ్లాఘాపాత్రమగును. ఈ తలంపుల విడుపుము. నావెంట రమ్ము” అని దయార్ద్ర హృదయుడై పలికిన యా నరపాలుని వాక్యములు నాచెవులలో నిష్పడును ధ్వనించుచున్నట్లున్నవి. కరుణారస పరిపూర్ణములైన యాయన చల్లని చూడుకలు నామీద నిష్పడు ప్రసరించుచున్నట్లున్నవి. శాంతరస మొలుకు నామహాత్మునిమూర్తి యిష్పడు నాకన్నుల గట్టినట్లున్నది. ఆయన వాక్యామృతము నాశ్రవణముల బడినతోడనే నా మనోమాలిన్యము నీటం గడిగిన తెరంగున దొలగిపోయెను. మనస్సు నిష్కలుషమయ్యెను. పశ్చాత్తాప మహాగ్నిచే బాపపటలము భస్మ మయ్యెను. ప్రాతయోగు లూడిపోయిన చెట్టునలె గుబుసమూడ్చిన త్రాచువలె నామనసపుడు స్వచ్ఛమైయుండెను. వెంటనే నేనా మహాత్ముని పాదములపైబడి—“దేవా! నారత్నాలు ఓమింపుడు. నేను మహాపరాధిని. దండుడును. మీదండనలకన్న మీహితోప దేశమే నాకు గొప్ప శిక్షయై నన్ను శుద్ధునిం చేసెను. పశ్చాత్తాప మహాగ్ని నాహృదయము గాల్చుచున్నది. ఇక నే నన్మార్గమున



సంచరించెద. ఇక నన్ను గ్రహింపుడు " అని వలవలనేడ్చి యారాజ శేఖరుని పాద రాజీవముల నాబాష్పధారలచే నభిషేకించితిని. భూమండలాఖండలుడగు నప్పుడమిరేడు నన్ను స్వయముగా దన చేతులతో నత్తి—“వగవకు, బాగుపడియెదవ” ని ధైర్యముచెప్పి చేతితో వీపుపైదట్టి నన్ను స్నానము చేయింపుమనియు సూతన వస్త్రములచే గట్టింపుమనియు నేవకుల కానతిచ్చెను. వారట్లుచేసిరి. అప్పుడు నేను గ్రోత మనుష్యుడనయితిని. నామనోవృక్షమున గ్రోత తలపులను జివుళ్ళు మొలకలెత్తసాగెను. మహారాజుగారితో నేను రాజ ధానికీనచ్చి విద్యాభ్యాసము జేయవారంభించితిని. నేను మిక్కిలి శ్రద్ధగా జదివి గురువుల యనుగ్రహమునకు బాత్రమునైతిని. ఎప్పటి కప్పుడు మహారాజుగారు నావర్తనముగూర్చియు నావిద్యాభివృద్ధినిగూర్చియు గురువుల నడిగి తెలిసికొనుచు వచ్చిరి. సామాన్య విద్యతో బాటు ధనుర్విద్యయు నేర్చితిని. అందనేక బహుచూనములు వడసితిని. గురువులయు సహకారులయు మెప్పుగాంచితిని. అంతలోన మహారాజు పరిమృదము నందెను. హేమచంద్ర మహారాజు రాజ్యాభిషిక్తుడయ్యెను. పృథ్విధర్మి హేమచంద్రుడు రామచంద్రుడు. సత్వ భాషణమున హేమచంద్రుడు హరిశ్చంద్రుడు. ప్రపన్నభావమున హేమచంద్రుడు శరశ్చంద్రుడు. ఆతల్పికిం దగిన కొడుకుగావున దల్పిచే గారామున పెంపబడిన నన్ను మిక్కిలి కనికరంబునం గని యమ్మహారాజు మరణంబువలన దుఃఖితుడనైన నన్ను నోదార్చి కొంతసేన కధిపతింజేసి వివాహముజేసి నన్నొక యింటివానిం జేసెను. ఆ మహాత్ముని దయవలన గౌరవ మార్జియితిని. ధనమార్జియితిని. సంతానవంతుడ నయితిని. గృహరాము క్షేత్రముల సంపాదించితిని. మిత్రుల పొగడ్తలకు జట్టముల యాదరణకు లోకుల మన్ననకు నాస్వామి యనుగ్రహమునకు బెద్దల దీవనలకు భాజనమైతిని. ఉదయమున లేచి హేమచంద్రుని పేరుదలచి విక్రమసేనుని నామము దలచి మొక్కులిడుదును. నేవనిండు గృహము వారిది. తినెడి

యన్నము వారిది. కట్టుబట్ట వారిది. నాచర్యముగోసి పాదరక్షలుగ గుట్టి యా మహాత్మున కీచ్చినను నాముణమాతీరదు, వారు మనీబాగును దెచ్చి మావికము జేసిరి సత్తులను ముత్తైపుజప్ప జేసిరి. ఇత్తడి పుత్తడి జేసిరి, పశువును మానిసిం జేసిరి. ఇంతిన్న మహాపకార మెవ్వరు చేయగలరు ? ఇట్టి నేను గాశ్మీర రాజులయెడ కృతఘ్నుడ నగుదునేని—భీ ! నాజన్మమేల ? జంతువులకియిన కృతజ్ఞుతి గలదు. పరమనీచమైన కుక్క. విడికడన్నమువైచిన పది యెన్నడు మగువను, వృక్షముల సైతము తమకు జిన్ననాడు నీరువోసి పెంచిన మనుష్యులకు బలికి యున్నంతకాలము నీడనిచ్చును. శాయలిచ్చును. ఆకు లిచ్చును. పండ్లనిచ్చును. చచ్చియు వారి కనేకవిధముల నుపకరించును, ఘోద్రజంతువులు, మానులుసయిత ముట్లే కృతజ్ఞుతి గలిగి యుండ నీశ్వరాంశ సంభూతుడై జ్ఞానేంద్రియ వ్యాపారము గర్మేంద్రియ వ్యాపారము గలిగి విద్యాసంపన్నుడైన మనుష్యుడు కృతజ్ఞుడగుట యాశ్చర్యమా ? అది లేనివాడు వానరుడుగాని నరుడు గాడు. కావున నోమహాదేవీ ! యోరాజా ! యోయమాత్యులారా ! ఈ గదాధరుడు రాజకుటుంబమునకు రాజ్యమునకు డేమికిరమగునట్లు వర్తించును. రాజా ! బాలుడవయినను రాజవగుటచే మాకు బూజ్యుడవు. అందుచే మీపాదములపై నేను ప్రమాణము చేసెద ” అని మహాత్సాహముతో బలికి రాజకుమారుని పాదములు స్పృశియించి ప్రమాణముచేసి రాజభక్తి బ్రకితించెను. అంతకు ముందు నిరుత్సాహముచే గ్రుంగియున్న రాజమాతృ విక్రమసేనుల మనస్సులు మాలినోత్సాహ భరితియు లగుటయు వారి మొగములు వికాసవంతయు లయ్యెను.

అంతట మణివర్త—“ గదాధరా ! నీవృత్తాంతము గొంత నేనెరుగుదును. నీనడత నీమాటలకు విస్తృత వ్యాఖ్యానముగానున్నది. ఉప్పనీరు మంచినీరుగా మారివట్లు ఎండ కాలవి శేషముచే వెన్నెల యైనట్లు దురాచారుడవు పరమసాధువైతివి. నాటనుండియు

నీచరిత్రము జ్ఞానాపాత్రమై యున్నది. మేము నిన్ను నమ్మకొని యుండెదము. తొలపాణి ! నీయభిమతిమేమో చెప్పము ?" అని యడిగెను.

అనవుడు తొలపాణి యిట్లనియె—“మహాత్మా ! చెప్పట కేమున్నది ? కుత్తుకలో విషము బెట్టుకొన్నవాడు సైతము రాజు నెదుట విపరీతముగా బలుకువా ? జేనెజేట లూడిపడునట్లే పలుకును. నానడతయే నాభావమును వెల్లడింపవలెను. పలుపలుకులే ? నేను గదాధరుని జోడివాడనే అతని మనస్సు నామనస్సు నొక్కటియై, అవపరమగుచు మే మిరువురము మూలపాణములను మోచిన్ని రాజు నిమిత్తమై సముద్రంబెడము మాశిరస్సులు రాజ్యలక్ష్మికే గానుకగా విచ్చేదము. ఇంతికిన్ని వేరు చెప్పవలసినదిలేదు. దండపాణిని వజ్ర పాణిని గూడ బిలిపించి వీరద్వయెదుట వారి మనోగతము నరయుము. మూటలంబట్టియు, ముఖలక్షణములంబట్టియు వారి భావ మెరుగ వచ్చును. ఈవగల మీరు వారితో మాటలాడియుండుటవేరు. రాజు నెదుట బలికించుటవేరు.”

“అది లెస్సయినపని” యని మాధవసేనుడు హేచ్చరించెను. “వారు రాకుండనే మాకు ముందుగా సెలవీయ్యదగును” అని గదాధరుడు వెంటయు నిట్లనియె—“ఈసితగితులలో నామనవి యొకటి వినుండి. వెంటనే చిత్రభానుని వేడలగొట్టుటకు మనము ససైస్యముగా వాని యిల్లు ముట్టడించుట కరముగాదు, వారిచేష్టలు మనము కనిపెట్టుచుండుము. మీదుమిక్కిలి వచ్చినవెంటనే మేము వానిం దాకుదుము. రేపు మావు వచ్చిన తొందరలేదు. నాకిప్పుడు సెలవొసంగుదు, పోయి వచ్చెదను” అని యందర వీడ్కొని తొలపాణి సహితుడై వెడలెను. మరియొక పరిచారకుం బిలిచి దేని దండపాణిని వజ్రపాణిని చోడితెమ్మని బనిచెను, వాడతివేగమున వారి సదనముల కరిగి రాజశాసన మెరిగించెను. “నీవు ముందు నడువుము, మేము వెనుక వచ్చెదము” అని వారిరువురు నొక ముహూర్తము లేనులో

తాము రహస్యముగ మాటలాడుకొని సేవకు డగిన యొక గడియ  
లోనే రాచనగరు జొచ్చిరి. మనో మాలిన్యము పైకి దోచెనో  
యన్నట్లు మొగములు తొంటియట్లుండక విశాసకూన్యములై  
యుండెను. మణివర్మ వారినిగూడ సబహుమానముగా గారవించి  
యుచితాసనంబులం గూర్చుండ బనిచి మెల్లగ నిట్లనియె—“ ఇదివరకు  
నేను మీతో జితభానుని విషయమై ప్రసంగించినను మన రాజుగారు  
గూడ దద్విషయమున మీయభిప్రాయమును స్వయముగా దెలిసికొన  
గోరి మార్మికాసనమున మిమ్ము రావించిరి. మీహృదయ మకలంక  
మని నేనెరుగుదును. అదియే రాజుగారు మీనోట వినగోరుచున్నారు.  
చిత్రభానుడు పురమునుండి వెడలవలయునా లేదా! తనయంతట  
దాను వెడలకున్న మీరాలని సైన్యసహాయమున దేశమునుండి  
త్రోలవలయునని మన మహారాజుగారి యాశయును. దండధివాధు  
లగుటచే నీకార్యభారము మీపై బడియున్నది. ” ఆ వచనంబులుచిని  
దండపాణి మొగము చిట్లించుకొని యిత్రెంగున బలుకజొచ్చి—  
“ అయ్యా! మున్నొకసారి మీరీవిషయము నన్నడిగిరి అప్పుడు  
నాకుం బోలిన తెరంగున మీకు తీర్మిచ్చితిని. చిత్రభానుడు పురము  
వెడలిపోవలయునో లేదో నిర్ణయింపవలసినవారు రాజుగారును  
మంత్రులైన మీరునుగాని మేముగాము కార్యవిశ్చయము మీరు  
చేసినవెనుక మీఅజ్ఞప్రకారము దశములగొని శత్రుమర్దనము చేయుట  
మాపని. అదియునుగాక మాటేమాటక మిమ్మరి బిలిచి మాయభి  
ప్రాయ మడుగుటకు మేము రాజద్రోహులనా? కుట్రలు పన్ను  
చున్నామా? మాకుమాత్రము గౌరవమా లేదా? ఇట్లవమానించుట  
మీకు దగునా? ” యని కఠిన స్వరముతో బలుకుచున్న  
యా దండపాణి మాట కడ్డమనోయి వికమసేనుడు—“ అయ్యా!  
దండపాణి! మీరు రాజద్రోహులని యెవరన్నారు! మీరు కుట్రలు  
పన్నుచున్నారని యెవరు పలికిరి! రాజకార్య విషయములను  
సమాలోచించుటకు మిమ్ము బిలువనంపుట మిమ్మవమానించుటా?

మణివర్మ యాదిన మాటలలో దోషమేమున్నది? మీకింత రోసము నకు గారణమేమి? రాధ్యక్షేమము జూడవలసినవారు మంత్రిలు దండనాథులుగదా! రెండుచెట్ల కొమ్మ లొంట్లోటితో రాపాడి నిప్పుబుట్టింది వనమెల్ల గాల్చుకట్లు ప్రధానపురుషుగు మీరు పరస్పర వివాదములుగలిగి రాజకులమున కాపద వాటింప జేయుదురా! ఇదిధర్మమా శూరకర్మమా! అని గంభీరముగా సడిగెను. అడుగుటయు దండపాణి మొదటికన్న గొంఠెము శాంకించి దన చిన్న ప్రభువున కిట్లనియె—“రాజా! మణివర్మ వైఖరిజూడ మాయెడ ననుమానము బూనినట్లు దోచుచున్నది. మేమును మానింపవలసిన వారముగాము. ఈవరకు రెండుసారులు మమ్మలె డీవిషయమున బ్రక్షింపుటంజేసి యాత్మ గౌరవము గలవారమగుటచే మాకించుక కష్టముగా నున్నది. అందుచే నట్లనవలసినవచ్చె. అంతేగాని దేవరివారి యెడ మాకెట్టి దురభిప్రాయములేదు. మేమెట్టి ద్రోహము దలచు కొనలేదు. మీఅజ్ఞకు బద్ధులము. మీకనుసన్నల మెలగెదము. మీముదలయుగునేని యెట్టిపనియైన జేయగలవారము. కావున మాయందు సంపూర్ణ విశ్వాసము నిలుపవలయునని ప్రార్థించుచున్నాము” అనివుడు మణివర్మ—“నావైఖరింబట్టి మీకాగ్రహము గలిగినదా? మీకవమానము గలిగింపవలెనని నేగలనైన దలపలేదు. నామాటలలోగాని భావములోగాని నామఖి ఊహములోగాని మీకవమానకరములైన దిన్నె లేనియులేవు. బ్రహ్మేశ మీకట్లు తోచిన పక్షమున నేను వయోవృద్ధుడను చంచలస్వభావుడను గావున నన్ను ఊహించి రాజకార్యమును జక్కజేయుడు. మనకు వివాదములున్న పక్షమున బిమ్మట దీర్చికొనవచ్చున” ని యనునయ పూర్వకముగా బలికెను. అంతట వారు రాజును మంత్రిులను వీడ్కొని స్వగృహముల కరిగిరి.

వారు వెడలిన పిదప మాధవసేనుడు మణివర్మతో—“జిత్ర గిందితిరా వాని మాటల వరుస? వారి నీడలుచూచి వారే భయపడు

చున్నారు, అంతఃకర్మము మలినమైనప్పుడు మానవుని కేడుటివారి మనస్సులుకూడ మలినములై పల్లు గనబడును. కామిలరోగికి జగ మంతయు బచ్చగా గనబడునుగదా? చూచితారా! గదాధరుని మాటలకు వీరిమాటలకు నెంత వ్యత్యాసమున్నదో! అతని రాజభక్తి హృదయమునండి వెల్లివిరిసినది వీని భక్తి జిహ్వగ్రమునండి వచ్చినది. కావున వీరిని విశ్వసించుచుండుట శ్రేయస్కరముగాదు ” అని వచించెను “ వీవు యదారము వదించితివి దోషాత్ములకు లేనిచోట ననుమానము గలుగును ” అని మణివర్మ వాని కుత్తర మిచ్చెను. విక్రమసింహుడు చిరునవ్వు నవ్వె—“ ఉన్నమాటన్న నులుకెక్కువన్నట్లు దండపాణికి నిర్దేతు మైన యాగ్రహమువచ్చినది. మనము వీరివిషయమున జాగ్రత్తగా నుండవలెన ” ని పలికెను. మీరిద్దరు గదాధర శూలపాణులు నను నాలుగు స్తంభములమీద నిప్పుడు కాశ్మీర రాజ్య సాధము నిలిచియున్నది. దండపాణి రాజభక్తి మలినమైనదో శుద్ధమైనదో సమయమును గీటురాతిమీద గాని తెలియదు ఇంక మీరు మీషనులమీద నుండుడు ” యని యరవించాడేని పలికి వారికి నెలవిచ్చెను.

## తొమ్మిదవ ప్రకరణము

రాచనగరమునండి వెడలి దండపాణియు సోదరుడును స్వగృహంబులకు జని యారేయి నెండియు జిత్రభానుని గృహంబున కరిగి రాజగృహంబున నాడు జరిగిన వృత్తాంత మంతయు దెలిపిరి. చిత్రభానుడు తన యెడ వారికిగల యమితానురాగమునకు సంతసించి కొండొకవడి పొగడి యిట్లనియె—“ మిత్రులారా! అయస్కాంతము నకు సూదికింబలె నాకును మీకును గాఢసంబంధము కుదిరినందుకు నేను మిక్కిలి సంతసించుచున్నాను. మీరెవని బడిన చిన్నమాటయు దావక నాకు వెంటనే తెలియజేయవలెనని మీరు సంకల్పించుట

మన కార్యసిద్ధికి సూచకము, ముందుగా వారే కలహమునకు ఢీకొను నట్లు మనము చేయవలయునుగాని మనము దిగజూడదు. అందుచే నీలోపున సైనికుల విషయమున మీరు వానిన ప్రయత్నము చేయుచుండుడు ” అనుచుండ రుద్రభట్టు—“కీలకమంతయు సైన్యములోనే యున్నది. దానిం గలచుట కనేక ప్రయత్నములు గావలయు. గొంత యున్నము మేముగూడ జేయుచున్నాము. అది యికిమీద గాల క్రమమున మీకు దెలియగలదు ” అని పలికెను. అనంతరము గొంత సంభాషణము జరిగిన వెనుక దండపాణి యిట్లయె—“మూలకొక్క—కొరిక యున్నది, అది మీయిరువుర సన్నిధానమున విన్నవింప దలచుచున్నాము. కర్పూరమంజరిని మావజ్రపాణికిచ్చి వివాహము చేయుటకు మీరంగీకరించిరి గనుకను, చూపుణిమూలికను విజయ సేనునకు బెండ్లి చేసికొనుటకు మీరిష్టపడిరి గావునను నీరెండుకార్యములకు బ్రధానము చేసికొనవలెనని మేముబలాట బడుచున్నాము. మాముద్దు చెల్లించి యీ కార్యము చేయవలయు ”

అప్పులుకులలో మొదటి భాగము చిత్రభానునకు రుదంపలేదు. వీలయిన గుణముల వేటికయైన కర్పూరమంజరి వజ్రపాణిని వరించునో వరింపదో చిత్రభాను డెరుగడు. ఇంతకుమున్నామెతో నాప్రసంగము చేయునేలేదు. రెండవ భాగమైన మణిమూలికా వివాహము చిత్ర భానున కిష్టమే, ఆ విషయమై ప్రధానము చేసికొన్నట్లన్నను నతడు చేసికొనుటకు సిద్ధముగ నుండెను. ఒకటిచేసి రెండవది మానినపక్షమున వారి కనుమానము కలుగవచ్చును. చేసిన రెండును జేయవలయు ; మానిన రెండును మానవలయు. చిత్రభానున కప్పుడు విషయ పరిస్థితులు తిట్టసింఁచెను. తాము తలపెట్టిన కార్యములన్నియు ముగిసిన పిదప బ్రధానములు చేయవచ్చునని చెప్పినచో వారికి విశ్వాసముండదని భయము. అందుచే నెద్దియుం దోచక యతడు వెంటనే యుత్తర మీయక మనోవేదనము బడుచుండ వానిచేష్టలంబటి మనోగత భావ మెరిగి రుద్రభట్టు దండపాణి కిట్లనియె—“దండపాణి ! నీసంకల్పము

మందిది, 'శుభస్య శ్రీఘమ్మ' ను నారోక్షింపిబట్టియు, 'నాలస్య మమ్మతం విషమ్మ' ను న్యాయమునుబట్టియు నిట్టివి వెంటనే జరుగుట మందిది. కాని యని త్రొత్తవారి విషయమునగాని మీవంటి పూర్వ పరిచితుల విషయమునగావు. మాటయే ప్రధానముగాని మానవంతులకు బ్రధానము ప్రధానముగాదు. పసుపుం గుంకుమ పండ్లుదెచ్చి యొండ్లొలకదీచి వుచ్చుకొనుటచేతి ననుకొన్న మాటలు స్థిరమగునా? కానిచో గార్యములు భగ్నమగునా? అగ్నిసాక్షిగ జేసిన ప్రమాణములకన్న బ్రధానములు బలవత్తరములా? ఇదియొక ముచ్చట, అదియు నాడువారి ముచ్చట. మగవాండు దానింగూర్చి యంత పట్టింపులు బట్టగూడదు, కాబట్టి కాలాంతరమున నన్ని ముచ్చటలు దీర్చికొనవచ్చును. ఇది విషమ సమయము. తాంబూలములు వుచ్చుకొనుటకైన బడుగురు బెద్దమనుష్యులు వచ్చుటకు వీలులేని తరుణముగదా యిది! పదిమందిజేరి వెల్లడిగా జరుగవలసిన శుభకార్యము చాటున మాటున జేసికొనుట యేటితగవు? కావున సర్వవిధముల నిది కాలాంతరమున గావచ్చును. మీద మీయిష్టము."

అదివర కేమియు దోచక యేమియు తరము జెప్పదునా యని సందిగ్ధ మనస్కుడై యున్న చిత్రభానునకు రుద్రభట్టు పలుకులు ధైర్యము గొలిపెను. అప్పులుకు లూతగాగొని చిత్రభానుడు వారి నుద్దేశించి— "విజయనేను డక్కడి కేళును? కర్పూరమంజరి ఎక్కడి కరుగును? ప్రధానములు కాకిపోవు. వివాహములు గాకిపోవు. వివాహము ప్రధానముగాని, ప్రధానము ప్రధానముగాదు. చంచల చిత్తులకు మాటనిలుకడ లేనివారికి బ్రధానముగాని మనకేల? ఈ మహాత్ముడు సెలవిచ్చినట్లు గాలాంతరమున గావచ్చున" ని పలుక వ్రజపాణి— "యిష్టము చేసికొని నందువలన దప్పేమి?" యని మెల్లగా బలికెను. "నామాట యెటులున్నను జిన్న వాడైన మాతమ్మని కోర్కె దీర్చుట సర్వోత్తమము!" అని దండపాణి వాక్కు చెప్పెను. వారు పట్టినపట్టు వదలకపోవుటచే నమయము



దాటించుటకు రుద్రభట్టు—“సరే! అట్లే యగుగాక! ప్రధానమున కైన మంచి ముహూర్తముండవలయు. నేనా సుముహూర్తముబెట్టి మీకుం దెలియబరచెద. మీకిష్టమేకద?” యని బలికెను. “అహ! మీకిష్టమే!” యని వారిరువురు సంతుష్టులై సెలవుగైకొని పోయిరి వారు వెడలివ పిదప రుద్రభట్టునకును జిత్రభానునకును నీక్రింది విధమున సంభాషణము జరిగెను.

చిత్రభాను—స్వామీ! నేనిప్పుడు పితృచమునకు సముద్రమునకు నడుమ నున్నాడను. ముందరకువచ్చిన దయ్యము మ్రింగును. వెనుకకుబోయిన సముద్ర తరంగములు ముంచి చంపును.

రుద్రభట్టు—ఏమిట్లునుచున్నాడవు?

చిత్ర—వజ్రపాణిగోరిక దుర్బలముగా నున్నది. కర్పూరమంజరి మనస్సు చందము నేవరయులేదు. అది వీసివై వలపు నిలుపునో లేదో తెలియదు. అది వీసిగూర్చి మేలుపడదేని పండబారిన పొల మెండ బారినట్లు గార్యమంతయు భగ్నమగును. వీరు ప్రధాన మిప్పుడే చేయవలె ననుచున్నారు.

రుద్ర—ఇందుకా యంతబెంగ? మావపుడు కష్టసమయముల యందే ధీరోదాత్తుడై, తన మనశ్శక్తిని జాపవలయు. తొందరపడక బెంగగొనక కలలెనొందక నరుడు నిర్మలమగు తేటాక జలమువలె బ్రవిమల మనస్కుడై యుండెనా యెంతెంత కష్టసమయములందును మబ్బులేని యాకాసమున సూర్యోదయమైనట్లు చక్కని యుపాయములు తోచును.

చిత్ర—అది జితేంద్రియులగు మీకు సాధ్యముగాని మావంటి ససారులకు సాధ్యముకాదు. కష్టసమయము రాగానే మనస్సు నిష్పాద్రోక్తిని కోలివలె బంచలమై యాలోచన కన్పర్తమై యుండును కావున నిష్పాడు నాకేమి కు దోచకున్నది.

రుద్ర—నీకూతురు మనోరథమేమో తెలిసికొనకయే నీవంత కలతజెందనేల? ఆమె నీగోరిక నిరాకరింపకపోవచ్చును. ఆమె నడిగి

రమ్మ. కార్యము సఫలమయ్యెనా సరే ! కాదేని నాటి కొక యుపాయ మూహింపజాలమా ?

చిత్ర—అట్లయిన నేనామె వడిగి వత్తునా ?

రుద్ర—ముందుగా నీవడుగుట యుక్తముకాదు, ఆడుబిడ్డలకు జిన్ననాటనుండి తల్లిదగ్గర జనవులు మెండు, కావున నామె మనోరథ మేమో తల్లి చే వడిగింపుము.

చిత్ర—నీగ్గుపెంపున ధల్లికి జెప్పని పక్షమున ?

రుద్ర—అంతకన్న నెక్కుడు మచ్చికయు జనవులుగలవారు చెలిమికత్తియలు, చంద్రకను, మల్లికను వేరువేరుగ బిలిచి రహస్యముగ నడుగుము. రాజపుత్రికల తలంపులకు చెలిమికత్తెలు దావుడు బరిణలు.

చిత్ర—అట్లయిన నేను తద్విషయ ప్రయత్నమున నుండెద. ఇవి యన్నియు దేలినతరువాతనే యనము సుముహూర్తము మాట నాలోచింపవచ్చును.

రుద్ర—నీ కూతురు రాచనగరములో నున్నదికదా ? మీ నెయ్యము లంతకంత కెడమగుచున్నప్పుడు మీపుత్రిక శత్రు గృహమున నుండుట నీకును వారికిని శ్రేయముగాదు, వెంటనే బిలువ నంపుము, పాము పగయు బడగ చుట్టము నగునా ?

చిత్ర—ఔను ! ఆమె నిటకు దోడి తెచ్చుట యుభయులకు శ్రేయస్కరము. అట్లచేసెద.

అని యాతని వీడ్కొని చిత్రభానుడు దీర్ఘాలోచనావశంబున మెల్లమెల్ల నడుగు లిడుకొనుచు నభ్యంతర మందరమునకుం జని యందుమఱిం గాంచి—“కర్పూరమంజరిని వెంటనే పిలిపింపుము” ని యానతిచ్చెను. “అల్లకాక !” యని యామె చంద్రికా మల్లికల బిలిచి—“రాచనగరమున కరిగి బాలికం దోడితెమ్మ” ని సెలవిచ్చెను, సెలవిచ్చుటయ తడవుగా వారిరువురు సచ్చోటికిం జనిరి. ఆ లోవున నిందుమఱియో జిత్రభానుడు గృహకృత్యంబులంగూర్చి కొంత

ముచ్చటించి కర్పూరమంజరి మాటయై త్రిప్రసంగవశమున నిట్లనియె—  
“బాలిక వివాహ యోగ్యముగు వయస్సును బ్రాపించినది. ఇంక  
మన మాలసింపక వరాన్వేషణమునకు గడంగవలయు.”

ఇందుమణి—నానోటితో నేననకూడదుగాని దానిం జూచిన  
వారందరు నిది సర్వలక్షణ సంపన్నయగు కన్య. దీని కనుకూలుడగు  
వరుడు లభించుట కష్టమని వ్రువూరు నాతో ననిరి.

చిత్రభాను—అన్ని లక్షణములు నొక్కచో గూమిగూడి  
యుండునా ! చెరుకువకు గావలసివంత తీపియున్నదిగాని పండ్లు లేవు,  
పనసపండు గర్భమున రసవంతములై న తొన లుండును. మీదిభాగము  
మిక్కిలి మోటగా నుండును. విశేషించి పనసకు బూవులు లేవు,  
మామిడికి జీడియుండును. సీతాఫలమునకు లెక్క లేనన్ని గింజలు,  
భానునియందు దుస్సహమైన వేడియుండును, చంద్రుని యందతి శైత్య  
ముండును. అట్లే పురుషులయందు నొకడు సత్కుల ప్రమాదత గలిగి  
యుండును, ఒకడు చక్కదనంబున కిక్కియగును. ఒకడు గానమునకు  
స్థానమగును, ఒకడు మూటలలో దేని లేటలు గురిపించును, ఒకడు  
విద్యానిధియై పుంభావ సరస్వతి యగును. ఒకడు వాక్పటిమలో  
నపర శేషు డనిపించుకొనును, ఒకడు మేటిమగంటిమికి బేరువడును,  
ఒకడు సౌజన్యమునకు భోజనమగును. ఇన్ని శుభలక్షణములు  
నొక్కచో నుండునా ! అది యుపలభవముగాదా ! అందుచే నేవో  
కొన్ని శుభలక్షణములు జూచి వరనిర్ణయము జేసికొన వలయును,

ఇందు—ఆ లక్షణములు మీకును నాకును నచ్చవచ్చును.  
బాలిక మెచ్చవలదా ?

చిత్ర—మెచ్చ కేమిచేయును ? దివ్యోపధుల నెన్నిటిలో గలిపి  
వైద్యుడు మాత్రజేసినట్లు బ్రహ్మదేవుడు సమస్త శుభలక్షణములు  
గల పురుషుని గ్రోతగా మన కన్యకకొరకు సృష్టింపవలెను !

ఇందు—ఇదివరకే సృష్టింపబడి యున్నాడు. గ్రోత సృష్టితో  
బనిలేదు,

చిత్ర—అట్లయిన బాలిక యెవనిమీద మనసు నిలిపినదో చెప్పగలవా ?

ఇందు—ఇంతవరకు నేనెరుగను, ఇదివరకే సృష్టింపబడినాడని మాటవరుస కంటిని,

చిత్ర—వజ్రపాణియని యొక సేనాపతి యున్నాడు. వాని నెరుగుదువా ?

ఇందు—నేనెన్నడు ఛాడలేదు, వినియుంటిని,

చిత్ర—అతడు సేనాపతియగు దండపాణి తమ్ముడు. అతని వంశము మంచిది, స్థితిమంచిది, ప్రాయశఃమన నున్నవాడు. అతనికిచ్చి వివాహము చేయవలెనని నాకోరిక. అతనిం జేషట్టుమని బాలికతో నీవు నొక్కి చెప్పుము.

ఇందు—చెప్పెదనుగాని నామాటయందు దానికి విశ్వాసము లేదు. మల్లికకు దానికి వత్సంకిమైత్రి. దానిచేత జెప్పింపుము. బిడ్డ మాత్రము యుక్తాయుక్త మెరుగదా ! మంచిసంబంధమైనచో నది యేల నిరాకరించును !

చిత్ర—మంచిదనుట నిస్సంశయము. నీవు చెప్పినట్లు మల్లికతో కూడ మాటలాడెదను.

అని సంభాషణ ముగించి యావలకు జనెను. సంభాషణల మగునప్పటికి మల్లికా చంద్రికలు కర్పూరమంజరిం దోడుకొని గృహముం జేరిరి. తేయి భోజనమైనతరువాత కర్పూరమంజరి పెండల కడ బండుకొనెను. అమె నిద్రవోవగా జూచి చిత్రభానుడు మల్లికను దన పడకగదిలోనికి బిలిచి వీటపై గూర్చుండబెట్టి కొంతసేపు దాని సేమమరసి రాజాంశపురమందలి వార్తలేమని యడిగి కొండొకవడి కిట్లనియె—“మల్లికా ! నీయెడట నిన్ను బాగడగూడదు గాని నీవు నిజముగా గుణవుష్ణములతో నిండిన నల్లికపు. ముద్దుల మాటగట్లు నీమొగము జూచినను గ్రమ్మతేనియలొలుకు సేపలుకులు విన్నను హృదయంగమములయిన నీగుణములు జూచినను నాకు బ్రహ్మదేవుని

దిట్టబుద్ధి, ఎందుకందువా? మతిలేని యాముసలి దయ్యము బహు  
 లక్షణ సంపదగల నిన్ను నేదో యొక మహారాజ గర్భమున బుట్టెనని  
 సేవకురాలిగా జేసినాడని, ఆ వెట్టిముందాకొడుకు చేసేడి స్పష్టత  
 నిట్టివి వందలకొలది గలవు, నిన్ను స్త్రీతము చేయుటకుగాదు  
 నేనిట్లనుచుంట, యదార్థము నాకడుపులో దాగదు. చెడయెన  
 మంచియెన కుండ పగులగొట్టిపట్లు వెంటనే యనుట నాకలవాటు,  
 కర్పూరమంజరి యొక రత్నము నాకు గూతురైనదని మరియొక కూతుగు  
 తేకపోయెనని చాలాకాలము విచారించితిని. కాని నిన్ను జూచుకొని  
 యా విచారము పోగొట్టుకొంటిని. నీవే నారెండవ కూతురవు.  
 అట్లగుటచేత మీయొక్క విషయమున నీతో నొక్క మాట  
 ముచ్చటింపవలెనని పిలిపి చితిని. బిడ్డ సర్పాస్త్ర యావనయైనది.  
 వివాహ యోగ్యకాలము ప్రాపించినది వరాన్వేషణము చేయ  
 వలయును. నీజహ్వా దాని యభిప్రాయము ప్రతిఫలించు వద్దము.  
 అందుచే నిన్నుడుగుచుంటి, అది యావర కెవ్వనిమీదనైన మనసు  
 నిలిపినదా? నిజము దాచక చెప్పి?" అనవుడు మల్లిక చిరునవ్వునవ్వి-  
 " ఏమోనండి! నాకు చెలియను. ఆమె మనస్సులో నేమున్నదో  
 నాకెట్లు తెలియునండి?" యని బదులు చెప్పెను.

అనుటయు నతడు వెండియు నిట్లనియె—“ ఓసీ! నీవెరుగని  
 రహస్యములు దానికుండవు. దానిమనసులోమాట నీచెవిలోనుండును.  
 చెప్పకపోతివా నన్ను జంపుకొన్నట్లై!” యని నిర్బంధించి యడిగెను.  
 “ అయ్యో! ఇదేమిపాపమిండి. చిన్నపిల్లలము, మాలో మేమేదో  
 పరిహాసమునకో మరెండుకో యెన్నోమాట లనుకొందుము. వాటి  
 విషయమై నిర్బంధించి యెట్లు దిట్లు ప్రయోగించిన మేమెట్లు బ్రతుక  
 గలము? నన్ను మీరు నిర్బంధింపవద్దు ” అని నిష్ఠురముగా నామె  
 బలికెను. “ పోసీ! నన్ను జంపుకొన్నట్లై గాబోలును. నీవు  
 నాకూతురునని చెప్పితినిగదా! నీవును గర్పూరమంజరియు దండ్రీలేని  
 కూతులగుదురుగాక!” యని కఠినముగ బలికెను.

అప్పుడు చేయునదిలేక మల్లిక మెల్లమెల్లగా నిట్లనియె—  
 “నాతో నామె చెప్పలేదుగాని మున్నామెకు బబ్బుచేసినప్పుడు  
 మాళవరాజు కుమారుడగు మకరందుడువచ్చి వైద్యము చేసెను.  
 అప్పటినుండి యాతనిమీద మనసు నిలిపినదేమోయని నాయూహ,  
 అయ్యగారూ ! నేనీమాట చెప్పితినిని యామెతో జెప్పవద్దు.  
 ‘నీనోట నువ్వుగింజ దాగదు, పనికిమాలినదానా !’ అని నామీద  
 మీబిడ్డయు జంధికయు గోపించి దెప్పదురు.”

అనవుడు చిత్రభానుడు—“బిడ్డా ! నీవు చెప్పినట్లు నేను చెప్పను.  
 కాని, నేనొక్క రహస్యము జెప్పెద, అది నీమనసులో నుంచుకొని  
 పనిచేయుము. అట్లు చేసెదవా ?” యని యడిగెను. “నాచేతిపైన  
 పక్షమున నది తప్పుక చేసెదన ” ని యామె యుత్తర మిచ్చెను.  
 అంతట చిత్రభాను డిట్లనియె—“బిడ్డా ! మకరందునిమీద నిలిచిన  
 యామె మనస్సును నీవు త్రిప్పటకు బ్రయత్నము సేయవలయు.  
 మకరందుడు బొద్దుడు. నా స్తికుడు. వేదశాస్త్రములను విశ్వసింపని  
 వాడు. అట్టివాని జేపట్టగూడదని నీబుద్ధికుశలతకొలది హేతువుల  
 గల్పించి దృఢముగా చెప్పుము. నీవు బుద్ధిమంతురాలవు ఇటు జెప్పు  
 మటు జెప్పుమని నీకు నేజెప్పవలెనా ? ఓసీ ! తెలియక అడుగు  
 చున్నాను. మకరందు డేలాగుండును ?”

“ఏలాగుండునని చెప్పను స్వామీ ! భూలోకమున విహరింప  
 వచ్చిన మన్మథుడు. గుణములు చెప్పదలచితిమా వర్ణింప శక్యమే  
 గాదు. దానికిం దగిన పరాక్రమము, అందుకు దగిన విద్య. ఇది అది  
 యననేల ? అన్ని మంచిగుణము లున్నవండి !” యని మల్లిక  
 యుత్తరము చెప్పెను. చిత్రభాను డది విని వెండియు నిట్లనియె—  
 “ఎట్లుగా బొట్టుగా నుండగానే సరియా ? మేడిపండు మిక్కిలి మెరయు  
 చుండును. పొట్టవిచిత్రిమా పురుగులగుంపు. ఆకారమును జూచి  
 ఎవ్వరిని వరింపరాదు. గుణములకేమి ఎవరి గుణములు వారికుండును.  
 ఎన్నిగుణములున్న నేమి ? వాడు మనవాడుకాదు, బొద్దుడు,

పాపండుడు. అట్టివానిం జేపట్టుట పాపముగాదా !” అనవుడు మల్లిక-  
 “స్వామీ ! మకరందుని విడిచి యేరాజకుమారుని వరింపవలసినదని  
 మీయభిప్రాయము ?” అని యడిగెను, అడుగుటయు సత్యమరియు  
 నిట్లనియె—“ఆ, ఇప్పుడు మంచిదారికి వచ్చితివి. చెప్పచున్నాను విను,  
 ఈ పట్టణమున దండపాణి యను సేనాపతి గలడు, అతని తమ్ముడు  
 వజ్రపాణి కలడు, అతనిని వరింపవలసినదని నాయభిప్రాయము, అతడు  
 సద్గుణవంతుడు, బాహుళాలి. సత్కులజాతుడు. ఎవ్వడై సం-  
 జూచితివా ?”

అనవుడు మల్లిక సవ్యసాచి నిట్లనియె—“చూచితి నండి !  
 సన్నికల్లుమీది గంట్లవలె మొగముమీద మశూచికము మచ్చలు  
 గలిగి నల్లగానున్న యతడేకాదా ? చూచి చూచి అమ్మాయికొరకు  
 మంచి పెండ్లికొడుకు నేరినారండి ! అతని యొడ లతడే కదుపుకొన  
 లేనంత లావు, అతని శరీరమునుండి చమటలు గారిసప్పుడు కొండ  
 మీదనుండి సెలయేళ్ళు ప్రవహించినట్లుండును, అతని మీసములు  
 మొగము నొకటే రంగున నుండును. వయస్సు చూచినను పరువ  
 దేడ్లకు దక్కువ యుండదు. ప్రథమభార్య యున్నది, ఆమెవలన  
 నలుగురో ముగ్గురో బిడ్డలు కలరు. ఈ వన్నె పెండ్లికొడుకును  
 జేపట్టుమని చెప్పటకు మాకు నోరెట్లాడును ? మేమొకవేళ జెప్పినను  
 నాను యెట్లు సమ్మతించును ? అట్టి వివాహము లోకులెట్లుమెత్తురు ?  
 చెప్పటకు మాకే సిగ్గుచున్నది. ఆ పెండ్లికొడుకు సరసను మీబిడ్డ  
 యెట్లు కూర్చుండునండీ ! వారిద్దరు కాటుకముద్ద పసుపుముద్దవలె  
 నుందురు ” అని పరిహాసోక్తులు పలుకుచున్న మల్లికకు బ్రత్యుత్తరము  
 జెప్పదలచి చిత్రభాను డిట్లనియె—“ఓసీ ! శరీరము నల్లగా నున్న నేమి!  
 కొరుకుకొని తిందురామేమి ? వంశము గుణము భాగ్యము చూచు  
 కొనవలెనుగాని రూప మెందుకే ? అట్లయిన జైత్రవ్యములేని బంగారపు  
 బొమ్మను పెండ్లాడవచ్చునా ! నీయుల్లసోక్తులు గట్టిపెట్టి నామాట  
 విని నీచెలిక తైదగ్గర వజ్రపాణిని జక్కగ బొగడి వర్ణింపుము. అతడు

సత్కులజాతు డనుము, గుణనిధాన మనుము, పరాక్రమంబున రెండవ కుమారస్వామి యనుము, అతనిం జేపట్టిన వీరవత్స యగుననుము, అనంతరము వీరమాత యగుననుము, కావలసినంత భాగ్యమున్నదనుము, ఒక భార్యయున్నను దానే యుగమహిషి కావచ్చుననుము, స్త్రీకింతకన్న గావలసిన దేమున్నదనుము. ఓసీ! ఇన్నిమాటలెందుకు? ఎట్లు చెప్పవలెనో యట్లు చెప్పి కార్యము సఫలము చేసితివా నీకొక రత్నాల హారము వెలలేని యొక ముత్యాలహారము బహుమాన మిచ్చెదను. నీమేలు మరచిపోను.”

అతడు చెప్పినదంతయువిని మల్లిక—“అయ్యా! మీయాజ్ఞా శిరసావహించి నేనామెతో జెప్పదునుగాని యామె నామాట విశ్వసించునని నాకు నమ్మకములేదు” అని యాయనయొద్ద సెలవుగైకొని మల్లిక శయనాగారమున కరిగెను. “ఈ పలుగుముండయే శకునపక్షి లాగున విరుద్ధముగా జెప్పెను, ఇక నామె నాకనుకూలముగ జేయునా?” యని తనలో వితిర్కించుకొనుచు జిత్రభానుడు పండుకొనెను.

## పదియవ ప్రకరణము

కాశీరరాజు సైనికులు వసించుటకు శ్రీనగరమునకుం బడమట బ్రత్యేకముగా నొక పేట కలదు. అందు సైనికులు సేనానాయకులు మాత్రమే వసియింతురు. సైనికుల దేహపరిశ్రమలకు వ్యాయామములకు వారిబిడ్డల ఆటలకు ధనుర్విద్యయందు వభ్యాసము చేసికొనుటకు మల్లయుద్ధములు నేర్చుకొనుటకు యుద్ధవిశారదులగుటకు శుష్కరణములు గావించుకొనుటకు దగు విశాలభూములక్కడ నేర్పడి యున్నవి. ఉదయాస్తమయములయందు సైనికులు నానావిధములైన సాధనములతో బహుపరిశ్రమలజేసి నేర్చినవిద్య



మరపురాకుండునట్లు చేసికొనుచుందురు. యోధులు సాధారణముగా విద్యావిహీనులై యుండుటచే గ్రంథపఠనము చేతగాదు. కావున బహుపురాణవేత్తలు ధర్మశాస్త్రవిశారదులు చిత్రకథాకథనకుశలురు జ్యోతిశ్శాస్త్రవేత్తలునగు బ్రాహ్మణులు స్కంధావారముజొచ్చి పూర్వరాజుల చరిత్రములు మొదలగునవి చదివి వినిపించియు మనోహరములగు కథలు చెప్పియు వారి మనోరంజనము చేయుటయేగాక వారికి బుణ్యము పురుషార్థము నెరిగించి యుక్తాయుక్త వివేచన జ్ఞానము గలిగించుచుందురు. అందుచే బ్రాహ్మణులన్నవారికి బరమభక్తి, వారు నిజముగా స్వర్గమునుండి భూమి కవతరించిన దేవతలని నమ్మి జోదులు వారి యల్లాంతు మిక్కిలి వినయంబు గదుర వారికి నమస్కారములుచేసి సన్మానించి యుచితాసనంబుల నునిచి శక్తి కొలంది ధనధాన్యాదుల మాతృవత్తముల నొసంగి సత్కరించు చుందురు. ఆడువాండు పగలు గృహకృత్యములం దగిలియు మగ వాండు నానావిధ పరిశ్రమల జిక్కియు దీరిక తేర యుండుటంజేసి సాధారణముగా బురాణశ్రవణాదు లప్పేటలో రాత్రులే జరుగు చుండును. పౌరాణికుని వసంతేఋతు రాత్రులయందు వారు చల్లని లేతగావులు వీచు బయళ్ళయందు గూర్చుండబెట్టి వందలకొలది స్త్రీపురుషులుచేరి పురాణ మాలకించి ఆనందించుచుందురు. వర్ష కాలమునను శీతకాలమునను భజనమందిరములయందే యీ నభలు జరుగుచుండును.

అత్తరి నొక్కనాటిరేయి నొక బ్రాహ్మణుడు మార్గాయాస మున రోజుచు నొక జోదుగృహమునకు బోయి—“అయ్యా! పండు కొనుటకు నాకించుక తావు నొసంగు ధర్మాత్ము లెవ్వరైన నున్నారా? నేను బాటసారిని. బ్రాహ్మణుడను. పగలెల్ల నెండలో మల మల చూడి నడిచియున్న కతమున మిక్కిలి డస్సియున్నాడను. అడుగులు పుడపుడబొక్కినవి” యని యడిగెను. ఆ గృహాయజమాను డగు జోదు—“స్వామీ! మాయరుగుమీద మీరు పండుకొన

వచ్చును. దయచేయుడు" అని యత్తరమిచ్చెను. "నాయనా! నీకెంతైన బుణ్యముగలదు, రక్షించితివి" అని యా బ్రాహ్మణుడు తన శృష్టాజనము నా యింటి యరుగుమీదబెట్టి యంగవస్త్రముతో నడ్డికట్టిన యత్తడి చెంబుదీసి—“నాయనా! పాదప్రత్యేషమున కుదకముశావలెను, చేరువ నెక్కడైన నూయకలదా!” యని ప్రశ్నించెను, “స్వామీ! అల్లదే నూయి!” యని చూప విప్రుడు ముఖహస్త ప్రత్యేషము జేసికొని కడుపునిండ నీరుద్రావి మరల నప్పదాతి యింటికిదని దర్భాసనము బరచుకొని యుచ్చైస్వరముతో మహిమ్నుస్తోత్రము బదువ నారంభించెను. అదివిని జోదులనేకు లచ్చట జేరిరి, కొందరాశ్లోకముల యర్థమడిగి తెలిసికొనిరి, అది ముగిసినపెనుక వారిలో గొందరు బ్రాహ్మణుని నామధేయము దేశము నామము దెలిసికొనగోరి ప్రశ్నలడిగిరి, వారి ప్రశ్నలకు బ్రాహ్మణు డిట్లుత్తరము జెప్పెను—“అయ్యా! నాపేరు వేదశర్మ, నాది గాంధార దేశము, అందు దక్షశిలయును గ్రామముగలదు. అది నానివాసస్థలము, ఏమహానుభావుడు సంస్కృత భాషయందలి శబ్ద జాలమున కెల్లనియమముల నేర్పరుప దలచి సర్వబుధజన శ్లాఘ్యమైన వ్యాకరణ శాస్త్రమువ్రాసి భాషాప్రపంచము నుద్ధరించునో సుశబ్ద ప్రయోగము జేసినప్పు డెవ్వని పవిత్రనామము ప్రతిపండితునకు మొట్టమొదట జ్ఞాపకమువచ్చునో యట్టి మహానుభావుడు పాణిని జన్మించినట్టి గ్రామమిది, అమహాత్ముడెగాక బహు వ్యాకరణవేత్తలు, బహు వేదపారంగతులు, బహు పురాణ సంవిదులు, సకల ధర్మశాస్త్ర విశారదులు, బ్రహ్మచారులు నచ్చట బలువురు గలరు, అనేకు హిమూచలమగు భరితిఖండమందలి నానాభాగములనుండి విద్యార్థులై బ్రహ్మచారు లప్పరికివచ్చి భిక్షుటనముజేసి జీవించుచు గురు మశ్రూషా పరాయణులై తమ కభిమాన శాస్త్రంబుల నేర్చికొని పోవు చుందురు. అది గొప్ప విద్యాసత్రము, సరస్వతి కొలుపు కూటము. చదువుల కొటారు. కాశీర దేశమున హిరణ్యపురమున నాకుం జుట్టము

లున్నారు. వారిం జూడదలంచి నేను పయనమై పోవుచున్నాడ. మార్గపరిశ్రమ మెక్కుడగుటచే నగరమునకుఁబోలేక నిప్పేటలో విడిసినాడ. కాని కాశ్మీరదేశ మింత యల్పకాలముననే యింత దుస్థితికి వచ్చునని నేను స్వప్నమందైన దలపలేదు. తక్షశిలలోని పండితులందఱిందుకై వగచుచున్నారు.” ఈ చివర వాక్యములు రెండు మెల్లగా వనెను. “ ఏమి ! అట్లనుచున్నారేల ?” యని పలువురు తొందరతో నడిగిరి.

“ అయ్యా! పొరబాటున నోరుజారి యనగూడని మాటంటినే! అయ్యా! బాటసారిని, పేదబాపడను. ఈ గొడవలు నాకెందుకు నన్ను విడిచిపెట్టుడు. ప్రశ్నల వర్షముతో నన్ను దడుపకుడు ” అని యతడు బదులు చెప్పెను.

“స్వామీ! అట్లుగాదు. అదియేమో విన్నదాక మామనస్సులు తత్తరపడుచున్నవి. మీరిది చెప్పితీరవలయు. మీరు బ్రాహ్మణోత్తములు. లోకులందరికి మేలుగోరువారు. అట్టివారు మాదురవస్థయేమో తెలుపవలదా? దానికిందగిన ప్రతిక్రియ జేసికొనమా? అట్టివారు మీరు నోట పొరబాటుమాట రానియ్యనే గూడదు. మాట వచ్చినదా మూలముట్ట జెప్పవలయున ” ని వారనిరి.

అప్పుడు బ్రాహ్మణుడు బలవంతముమీద నిట్లు చెప్ప దొడగెను—“ అయ్యా! ఇది రహస్యము. అయిన మాదేశములో నందఱెరిగిన రహస్యమే. గాంధారదేశపురాజగు భాగ్యవర్ధనుడు కొన్ని దినములలో మీదేశముపై దండువిడిసి జయించి తన రాజ్యమున గాశ్మీరమును గలుపుకొనవలయునని ప్రయత్నము జేయుచున్నాడు. చుట్టుప్రక్కల దేశములనుండి సమరమున ముక్కాకలు దీరిన జోదులను రావింబి తన సేనలో జేర్చుకొనుచున్నాడు. మహాటవులనుండి మదపుత్రునుగులంబట్టి తెప్పించి కదనమున కాయత్తము సేయుచున్నాడు. వేనవేలు పారసీక వాయంబుల బహుధనములిచ్చి కొనుచున్నాడు. పదివేల యేనుగులు, ముప్పదివేల

గుఱ్ఱపుడశము, ఏబదివేల కాల్యలము, పదివేల రథములు రణమునకు  
 సిద్ధమైయున్నవి. పదాతులందరు నీటజరించు చేపల, మింటబారెడు  
 పురుగుల సైతము గురిదప్పక నొక్క యమ్మున గూల్చగల మేటి  
 విలుకాండు. అట్టి సేనతో జయము గాంచవలయునను పేరాసతో  
 మనంబున వెల్లివిరిసిన యుత్సాహముతో నమ్మహాసేనకు గావలసిన  
 సకల సంభారములతో నతడు రాగల శరత్కాలమున దండెత్తదలచు  
 చున్నాడు. కలకటా ! చిరకాలమునుండి స్వాతంత్ర్య మనుభవించు  
 చున్న కాశ్మీర దేశము—భూలోక స్వర్గఖండమని పేరువడసిన కాశ్మీర  
 దేశము—హేమచంద్ర మహారాజు పరిపాలించిన కాశ్మీర దేశము—  
 నెల్లసిరులకు నిల్లగు కాశ్మీర దేశము—దిక్కుమాలిన పడంతివలె  
 నన్యవశపర్చి యగుచున్నది. రత్నగర్భవంటి యీ దేశము  
 నూసామాజ్యములో జేరువని నాకెంతో సంతోషముగానున్నను  
 మీకు రాగల దుర్దశ దలంచిన నా కడుపు చుమ్మలు చుట్టుచున్నది.  
 మారాజును గురించి వేరు తెరంగున జెప్పట నాకు ధర్మముగాదు.  
 కాని భాగ్యవర్ధనుడనగా నెవడో యెరుగుదురా ? పాండవ ధార్తరాష్ట్ర  
 లకు మొదట గలిగిన మనస్పర్ధ యను చిన్ని మొక్కను తన  
 దురాలోచన లనెడు దోహదములచేత మహావృక్షముజేసి ఓరు  
 పాండవ వైరమునకు బ్రధానకారణుడై కొరవి కులమును గూకటి  
 ప్రేళ్ళతో నాశనముజేసిన శకుని వంశస్థుడు. 'శ్యామలో గృహ  
 నాశాయ' యను సామెత నిజముజేసిన దుష్టచిత్తు డతడు. అతని  
 వంశస్థుడైన యీ భాగ్యవర్ధనుడు వానికన్న బది యాకు లెక్కువ  
 చదువుకొన్నవాడు. ప్రజలను మంగలములోబెట్టి వేదినట్లు  
 హింసించును. భరింపరాని పన్నులు గట్టును, భాగ్యవంతుల గృహము  
 లవైబడి దోచుకొనును. ఎదురాడినవారి వృత్తులు దీయించి కోట  
 కొమ్మలకు గట్టించును. చక్కని యాడువాండ్రందరు దన ప్రక్కకు  
 జేరవలసినదె. వానికి నీతిలేదు. ధర్మభీతిలేదు. పాపభయములేదు.  
 శాపభయములేదు. అట్టి రాజు పాలనకింద మేమెట్లు వేగుచున్నా

మందురో? విషక్రిమి న్యాయమున బ్రదుకుచున్నాము. వానిమంత్రులు కుటిలమార్గ పరతంత్రులు. దేశము పరాకాంత మగుటకన్న జనులకు గొప్పకష్టములేదుగదా! కాటకముల సహింపవచ్చును. ఈతిబాధల నోర్వవచ్చును. అంతఃకలహముల నడచుకొనవచ్చును. మహామారి మొదలగు ప్రళయ రోగముల భరింపవచ్చును. కాని, పరరాజుపాలన మొక్కదినమైన సైరించుట కష్టము. దేశమందలి ధనధాన్యములనెల్ల నతిడే తరిలించుకొనిపోవును. రత్నగర్భలవంటి భూములు చవుటిపరలు జేయును. గనులన్నిటిని ద్రవ్యకొని పోవును. తన దేశస్థులకన్ని గొప్ప యుద్యోగముల నిచ్చును. వెయ్యేల! జయింపబడిన దేశస్థులను బానిసలంజేయును, నోరున్నవారు మాటాడరాదు, చెవులున్నను వినరాదు. చేరెడు కన్నులున్నను జూడరాదు, వారి సాహసము సరుసిపోవును. ధైర్యము తరిగిపోవును. మగంటిమి మంటిపాలగును. ధైర్యమును వెనలగొట్టి భీతి వారి మనస్సుల నాక్రమించును. అడుగడుగునకు వారు పరరాజులకు జేతులు జోడించి జోహారులు సేయుదురు. పరులకు బట్టులవలె బాగడి స్త్రోతపాతకు లగుదురు. వెయ్యేల! పరరాజు పాలనలోనున్న జనులు మృగముల కన్న బులుగులకన్న బుర్రగులకన్న నిశ్చష్టమైన జీవనము జేయుదురు, నాశత్రులకైన నేనెన్న డట్టికష్టముల గోగను. 'జననీ జన్మభూమిశ్చ స్వర్గా దపి గరీయసీ' యను నారోగ్యక్తి మీరు వివలేదా? తల్లియు జన్మభూమియు స్వర్గముకన్న వెక్కడని దీనిభావము. తల్లిని గోల్పోయి బ్రదుకవచ్చును. బిడ్డలు మృతులైన బ్రదుకవచ్చును. కులకాంత గూలిస మనవచ్చును. ధనముపోయిన బ్రతుకవచ్చును. కాని మాతృదేశము పరాకాంత మయినచో బ్రతుకబాలము. ఆదినమే దేశస్థులకు మరణాదినము. ఆదినమే యాత్మగౌరవంబునకు గడపటిదినము. నర్వసుఖముల కంట్యదినము, ఆ దుర్దినము మీకు రాకపోవుగాక! ఆ యాపద మీకు దప్పగాక!"

ఈ సంభాషణము మొదట సామాన్య స్వరముతోనే యత డారంభించెనుగాని వెళ్ళినకొలది క్రమక్రమముగా నుత్సాహ

పూరితుడై యెలుగెత్తి చెప్పెను. అది వినునప్పుడచ్చట జేరిన సైనికులలో గొందరు—“హాహా” యనియు, “శివశివా” యనియు, “హరిహరీ” యనియు, “సెంతకర్మ మెంతకర్మ” మనియు సంతాపార్థములైన పదముల నుచ్చరించిరి. అతడు సంభాషణ ముగించిన పిదప నందులో నొకడు—“గాంధార రాజునకు మన దేశముమీద నింత శోషమేల? మన మతని కేమపకారము జేసితిమి?” యని తక్కినవారి నడిగెను, అందుకు వేదశర్మ యిట్లుత్తరము జెప్పెను.

“ఒకరాజు మరియొక దేశముపై దండెత్తుటకు గారణ మవసరములేదు, అపకారము చేయునక్కరలేదు. మీదేశము దుర్బల మగుట యొక కారణము, అతడు బలవంతుడగుట యొక కారణము. అతనికి గొప్ప యాశ లుండుట యొక కారణము. కారణము లరయ నేల? పెనుచేప చిరుచేపం దినును, ముంగిస పాముం జంపును. నర్పము కప్పను గబళించును, కప్ప పురుగులను మ్రింగును. పులి మేకం జంపును, ఇందొకదానికొకటి యేమి యపకృతి గావించెను? బలవంతులు బలహీనులం జెరుపుట నైజము, అదియునుగాక కొన్ని జంతువులకు వలెనే గొందగు మానవులకు గూడ దుష్కార్యాచరణము సహజము, నూరువరాలు వెలగల చీర చిమ్మట బొత్తులు పొడిచి పాడు సేయును, ప్రళస్థమయిన పుస్తకముల జెనపురుగులు నాశనము జేయును, కావున దురాత్ముల కపకారముతో బనిలేదు, అంతియేగాక భూపతు లాశాపిశాచగ్రస్తులు, నేల నాలుగు చేరంగు లేలినను వారి యాశదీరదు. మూడులోకములు హస్తగతములైనను వారి నావహించిన యాశా పిశాచమున కాకలిదీరదు. భూమండలమంతయు జయించినవాడు సైతము భగవంతుడు తన విజయము నిమిత్తము నూతన ఖండముల సృజయించిన బాగుండునని తలంచుచుండును. ఇవియున్నియు నటుండనిండు! విభీషణుడు ప్రేతాయుగమందు రావణ సైన్యమునందేగాక ప్రతియుగమునందు, బ్రతిదేశమునందు, బ్రతి సైన్యమునందు నున్నాడు. తన నెత్తురు తన బాడ్ జూపినప్పుడు తన

నీడ తన్ను బగతురకు బట్టి యిచ్చినప్పుడు తన యడుగులజాడయె  
తన నెలవు దెలిపినప్పుడు మానవుడు పరులచే హింసింపబడక  
బోడుగదా !”

ఈ కడపటి మాటలు కరములం జొరబడి మనస్సునకు  
నూదులువలె నాటెను. “ఎవడా విభీషణుడు ? ఎవడా దేశద్రోహి ?  
ఈరాజ్యమం దట్టివాడుండగలడా ?” యని కొందరరచిరి. “శాంతివును,  
శాంతివును ” అని మరికొందరు వారిని వారించిరి. వేదశర్మ—  
“క్రమక్రమముగా మీరే తెలియును. నిప్పు లోపలి యటకమీదబెట్టి  
యిల్లంటించినను మంటలు పైకి రాకపోవు. ఓపికపట్టి యుండుడు ”  
అని బదులు చెప్పెను. అందులో గొందరు—“ స్వామీ ! మర్మము  
బెట్టి మాటలాడి మమ్ముం జంపనేల ? ఇంతవరకు జెప్పితిరికదా !  
తక్కినదిగూడ స్పష్టముగా జెప్పుడు. మేము పరరాజులకు దాసులము  
కాలేము. బెబ్బులులవలె బరసైనికులువచ్చి దేశమాక్రమించి  
యూళ్ళు కొల్లగొనుచుండగా మేము చూడలేము, కాశ్మీర దేశము  
కొరకు, రాజకుటుంబముకొరకు మేము మానెత్తురు ధారపోయుదుము,  
ప్రాణములు బలియిత్తుము. ద్రోహులను శిక్షింతుము. విషయము  
సమూలకముగా దెలిపి మమ్మునుగ్రహింపుడు ” అని పలికిరి.

“అయ్యా ! మీరు బలవంతపెట్టుచున్నారు. గనుక చెప్పక  
లేవ్వుడు. మీరాజు చిన్నవాడగుటచే మంత్రులు లంచగొండులై  
దేశము పరుల కప్పగించుచున్నారు. మీరాజకుటుంబమున వెనుకటి  
రాజు సహోదరుడైన చిత్రభానువకు సరిపడదుగాని, యిత డధికారము  
వహించునేని, నేటిమంత్రులు తొలగింపబడుదురేని రాజభక్తిగల  
దండనాథుడు మీవంటి శౌర్యధైర్యముగల బంట్లను రణరంగమునకు  
వడుపుదురేని ఇటువంటి గాంధార రాజులను నూరుమందిని మీరు  
జయింపవచ్చును. అన్నిబలములుకన్న నైక్యమత్యబల మెక్కువది,  
అదియే జయమును సమకూర్చును ” అని సన్నసన్నముగా దన  
యుపన్యాసము ముగించెను.

ఆ మాటలు వానినోట వెడలినతోడనే—“మంత్రులే? మంత్రులే? ఓరీ రాజ్యదోహులారా! ఓరీ దేశద్రోహులారా! ఓరీ మీమొగములుమీండా! ఓరీ లంచగొండి ముండాకొడుకులారా!” యని కొందరు దూషింప నారంభించిరి.

“లంచగొండులు ధనమునకై దేశమునైన నమ్మివేయుదును. వారిని నిలువనీయగూడద” ని కొందరు పలికిరి. “చిత్రభాను డధికారము వహించుట దేశక్షేమకరము” ని కొందరు వదించిరి. “చిత్రభానుడు భ్రాతృద్రోహి వాని కధికారమిచ్చుట తప్ప” ని కొందరు భాపించిరి.

ఇట్లు పలువురు పలువిధంబుల సంభాషించుచు నర్ధరాత్నముగుటచే నిద్రాపీడితులై స్వగృహముల కరిగిరి. వేదశర్మ తెల్లవారుజామున సైనికులు మనస్సులలో జిచ్చుపెట్టి తన దారింబోయెను.

మరునాడుదయమున సైనికులు లేచి గుంపులుగూడి వేదశర్మ చెప్పిన వృత్తాంతమంతయు బహువిధముల చర్చింపదొడగిరి. “అది నిజమ” ని కొందరు, “సీలివార్తయ” ని కొందరు, దనుకుం దోచిన పోల్కి బలికిరి. “మంత్రుల నమ్మరాద” ని కొందరు, “వారివంటి నజనులులేర” ని కొందరు వాదించిరి. “చిత్రభానుడు దుర్జనుడ” ని కొందరు, “నజనుడ” ని కొందరు వక్కాణించిరి.

పిమ్మట దండపాణి వజ్రపాణియు, గదాధరుడు, శూలపాణియు నెప్పటియట్లరాగా వారికా వృత్తాంత మెరిగించిరి. గదాధరుడు శూలపాణియు—“నిదిఎల్లకల్ల, ఇవి శత్రువులకల్పనలు, నమ్మరాద” ని గట్టిగా జెప్పిరి. దండపాణియు వజ్రపాణియు—“నిజమని నమ్మరాదు. కల్లయని త్రోసివేడురాదు. ఏపుట్టలో ఏపామున్నదో మనమే మెరుంగుదుము?” అని చెప్పి చాటుచాటున దమకాపులయిన క్రింది యుద్యోగస్థులతో—“బాలరాజు పరిపాలనము చేతునకు మూలమని”యు “నమర్థు డెవలైన రాజ్యాధికారము వహించిన మేలగున” నియు జెప్పుచు వచ్చిరి.



మరునాడు మధ్యాహ్నమునకీవార్త కారుచిచ్చువలె శ్రీనగర మందంతట రేగెను. అత్యుత్సాహముతో బ్రజలందరు దీనిని గురించి మాటలాడు కొనుచుండిరి. ఏమూల జూచిన మనుష్యు గుంపులే. ఎక్కడ నాలకించిన దండయాత్రా విషయమే. ఎక్కడ జర్పించిన మంత్రుల ప్రవర్తనమే. కొందరు హేమచంద్రుని గూర్చి విచారించిరి. కొందరు విక్రమసేనుని దురవస్థకు జింతించిరి. కొందరు మంత్రులను దూషించిరి. ఇన్నిమాటలేల? ఆమవాండు మగవాండు బాలురు వృద్ధులు భిక్షకులు పరిచారకులు సర్వజనులు తద్విషయములనె జర్పించుచు బనిపాటలు మానియుండిరి. ఊరంతయు నట్టుడికి నట్లుండెను. కొందరు పిచ్చివాండువలె సంచరించిరి. కొందరు మంత్రుల యింటిమీదబడి వారిని గతిన ప్రశ్నము లనెడు రాళ్ళతో రువ్వరి. దండయాత్రా భయమున గొందరు నగరము విడిచి పల్లెలకు బోవ దలపెట్టిరి. క్రమక్రమముగా నీవార్త రాచనగరు జేరెను. విక్రమసేనుడు రిచ్చవడియెను. హర్షవర్ధనుడు తల్లి కడకరిగి యవ్వార్త చెప్పి యామె నాశ్చర్య సముద్రములో ముంచెను. కొంతసే పామె విచారించి యది కల్పిత కథయని కొడుకులతో జెప్పెను. నర్మద యేదో పనిమీద నగరములోనికిబోయి ప్రజలలో వ్యక్తమగుచున్న యుత్సాహోత్సాహము భయము స్వయముగా జూచి వచ్చినదగుటచే నది చేతులు ద్రిప్పకొని యభినయము జేయుచు నేత్రవిభ్రమము చేతను ముఖవైలత్యముచేతను నెంతో చిత్రముగా వర్ణింప దొడగెను. నగరమెట్లుండెనో నగరునట్టె యుండెను. సేవకులు మిక్కిలి కలవళముపడిరి. గాంధారరాజ దండయాత్ర ప్రతివారి పెదవులమీద నుండెను.

మణివర్మయు పూర్ణవసేనుడును బ్రజల కోలాహలమును దమ యభయప్రదానముచే గొంతవరకు నివారించి యరవిందా జేవికిని విక్రమసేనునకును దప్పక చిత్తక్షోభము గలిగియుండునని తన్నివారణార్థము రాచనగరునకు జేవి పిలువనంపకయే పోయిరి.

అరవిందాదేవి వారి నెప్పటియట్లు గారవించి గాంధారరాజ దండి యాత్రా విషయమున నేదయిన సత్యమున్నదా యని యడిగెను, ఆ ప్రశ్నకు మణివర్మ యిట్లు తర మిచ్చెను.

“అమ్మా ! ఇందు లేశమయిన సత్యములేదు. మన వేగుల వాండ్లు గాంధారదేశపు సరిహద్దులనుండి యీ నడుమనే వచ్చినారు. ఆ దేశము యుద్ధసన్నాహములేక నిస్తరంగమగు సముద్రమువలె నున్నదని చెప్పిరి. అదిగాక, మనదేశమునుండి వణిజులు కొంద రక్కడికి పోయివచ్చిరి. అక్కడనుండి బేహరమునీయుట కిక్కడికి గొందరు వచ్చియుండిరి. వారెవ్వరీమాట చెప్పలేదు. ఇది యెవ్వరో రాజకుటుంబమునకు నగరజనులకు జిత్రసంయోధమునకు గలిగింప వలెనని పుట్టించిన కల్లవార్త ఇదినమ్మి మీరు మోసపోకుడు. మీమనస్సులు ప్రసన్నములుగా నుంచుకొనుడు. భయము సర్వావ యవముల పటుత్వము నడంచును. ధైర్యముం జెరుచును. కార్యముల నెల్ల విఘాత మొనర్చును. కావున భయమున కెడమీయవలదు. మేము గూడ మిమ్ము ద్రోహము నేముచున్నామని లోకములో నపవాదములు బైలు చేరినవి. మావిషయమై మేము చెప్పకొనరాదు. మాపూర్వచరితము, మాస్వభావము, మాఋజుత్వములను గురించి సాక్ష్యమీయవలయును గాని మామాటలుగావు. దీనికి మీయంతః కరణమే ప్రమాణము.”

అనవుడు రాజమాత—“ఇవి కట్టుకథలని విక్రమసేనునితో మొట్టమొదటనే చెప్పితిని. మీపై మాకనుమానములేదు” అని చెప్పెను. అనూత్యులు నెలవు గైకొని యంతఃపురము విడిచిపోయిరి.

## సదునొకండవ ప్రకరణము

వేదవర్మ పలుకులవలన గలిగిన యలజడి సంపూర్ణముగా నడగకమునునే మరియొక విషయము రాజకులమునకు మహాందోళనము

గలిగించెను. వెనుకటిగొడవ జరిగిన నాలవనాటిరేయి రెండు గడియలు గడచిన వెనుక రాచనగరుగడకు నొక గ్రోత్తపురుషుడు బోయి ద్వార రక్షకులం జూచి—“అయ్యా! అరవించాడేవి పుట్టిసింటనుండి నేను వచ్చితిని. ఆమె జనకుడగు మహేంద్రదేవుడు సన్నతి రహస్యముగా దేవిగారి కొక రహస్య సందేశ మెరింగించి రమ్మని పనిచే, తత్తారణమున నేనిటవచ్చితిని. నేను వచ్చినపని రాజకులమునకు మహోపకారకముగా బరిణమించును గావున మీరతి శ్రీఘ్రమున నారాక యమ్మహాదేవి కెరిగించి దర్శనము చేయింపుడు” అని రహస్యముగ జెప్పెను. అప్పులుకులునిని—“మీరెవ్వరు? మీపేరేమి? పాంచాల నాయకులైన మహేంద్ర దేవులు మమ్ము పంపిరిని మమ్ము నమ్ముట కానవా లేమున్నది?” అని యడిగిరి. అనవుడు నప్పురుషుడు—“నాపేరు సోమభట్టు. నేను బ్రాహ్మణుడను. పాంచాలరాజు పురోహితుడగు హరదత్తుని పుత్రుడను. దేవిగారు నాతోడి నెరుగుదురు. మహేంద్ర దేవునకు వివాహకాలమున సత్తవారిచ్చిన వజ్రపు టుంగరము నాకాయన కూతునకుం జూపుమని యాపవాలుగ నిచ్చె. ఇది యాయుంగరము, కావలయునేని దీనింజేకొని మీరామెకుం జూపుడు” అని బదులుచెప్పి యప్పగుఱు డంగుళీయకము వారి కిచ్చెను. రాజ భటులు దానింగైకొని యుంతఃపుర సురిక్షకునికడ కరిగి యా వృత్తాంతము జెప్పి యది వానికిచ్చిరి. అని డదియెల్ల నర్కద కెరిగించి యుంగర మామె కిచ్చి దేవికిడకు బంపెను.

నర్కద దానిం బుచ్చుకొని యరవించాడేవి కడకు బోయి యవ్వార్త నెరిగించెను. అదేవి దీపముల వెలుగున నయ్యంగుళీయకము ముందరభాగము వెనుకభాగము మిక్కిలి శ్రద్ధతో బరిశీలించి చూచి—“ఓసీ! నర్కదా! ఇది మజనకునకు వివాహకాలమున నామాతా మహాలిచ్చిన యుంగరమే, కావున నితడు తప్పక మహేంద్రదేవుని చేత బంపబడినవాడే యెఱుఁగుండును. లోపలికి రానిమ్మని చెప్పము, పురోహిత నందను డగుటచే నితడు పరమ వైదికుడు గావున నన్నుం

జూడదగును" అని దానిం బంచెను. అదియు యథాక్రమముగా నతఃపుర రక్షకునకును నతడు ద్వారపాలకులకును దెలుప వారా భూసురుని నగరు బ్రవేశపెట్టిరి. ఒక వృద్ధకంచుకి దారిజూప నాజన్నిగట్టు బహుద్వారములు గడచి యభ్యంతర మందిరముండేరి కిశోరదవ్యయ మధ్యముననున్న యాడుసింగముంబోలి కుమారదవ్యయ సమేతయైన యరవిందాదేవి యెట్టయెదుట నిలిచెను. ఆమె యుచితాస సంబున నాతనిం గూర్చుండఁబనిచి మహేంద్రదేవునియు దన తల్లియు సోదరులయు బంధుగులయు సేనుమరసి యాతని తండ్రి తేమ మడిగెను. తనతండ్రి కాలధర్మము నొందెనని యాతడు విన్నవించి యిట్లనియె—“అమ్మా! నాతండ్రి స్వర్గస్థుడగుటచేతనే మీతండ్రి గారు మీయొద్దకు నన్ను బుత్తెంచిరి. ఆయన యున్నపక్షమున నాయననే పంపియుండురు” అనవుడు దేవి—“అయ్యో! మహాసు భావులైన మీతండ్రిగారు గతించిరా? సామగాన మాయనతో నంతరించినదని చెప్పవచ్చును, నావివాహ మాయనే చేయించిరి” అని వివాహముమాట జ్ఞప్తికి రాగానే తన నూతనావస్థను దలంచు కొని కన్నీరు పెట్టుకొనెను. సోమభట్టు దేవిని సమయోచితముగా సమాశ్వాసింది యిట్లనియె—

“అమ్మా! నావచ్చినపని జిత్తగింపుము. మీజనకుడైన మహేంద్రదేవుడు భర్తనిహీనయైన నీయొక్కయు, బిత్తవిహీనులయిన మనుమలయొక్కయు సేనుమరసి యతిరహస్యముగ మీకొక్కమాటజెప్పి రమ్మని నన్నుం బుత్తెంచెను. మీరది సావధానముగా నాలకింపుడు. సింధుదేశ నాయకుడగు పరంతపుడు కాశ్మీరదేశముపై దండు విడియవలెనని సంకల్పించి మహోత్సాహముతో మహాప్రయత్నము సేయుచున్నవాడు. పరంతప శబ్దము నేతిబీరకాయగాదు. అతడు పరంతపుడే. అతనికి మేచ్చులు సమరదోహదులు చండప్రతాపులునగు పారసీకులు మిడుతల దండులువలెవచ్చి సాయము చేయుదురట. వారికి జేతములు బుత్తెములు నీయనక్కరలేదట.

దొంగువలన నెంతసొమ్ము వారికి దొరకునో యంతయు వారికిచ్చినం జాలునట. సింధుదేశము మంచిగుట్టములకు బేరువడియె, గావున నారాజు సేనలో గుట్టపు దళము మెండుగ నుండును. అవి గుట్టములు గావు లేళ్ళుగాని, అదిగాక కొల్బులము గజబలము రథబలము గావలసినంత యుండును” అంతవరకు జెప్పనప్పటికి విక్రమసేను డందుకొని—“ డండెత్తువాడు సింధురాజనుచున్నారు, గాంధారరాజని చెప్పడ ” ని పలికెను, అనవుడు సోమభట్టు—“ కాదు. కాదు, సింధు నాయకుడే, దానికిం దగిన తార్కాణములున్నవి. లిఖితరూపకములైన తార్కాణములు దొరకినవి. కానిచో శాస్త్రజ్ఞానము లోకానుభవము సంపూర్ణముగాగల మహేంద్రదేవునివంటి రాజనీతి కోవిదుడు తన పురోహితుని శ్రమైక సాధ్యంబగు నీవయనమునకు బురికొల్పి పంపునా !” యని యుత్తరమిచ్చెను. అనవుడు నరవిందాదేవి మిక్కిలి విస్మయము నొంది—“ ఏమీ ! లిఖితరూపకముగు తార్కాణము దొరికినదా ? ఎవరు వ్రాసినది ? ఎవరికి వ్రాసినది ? ఎప్పుడు వ్రాసినది ? ఏదేది ! చూడనిమ్ము ” అని మాటవెంబడి మాట వచ్చునట్లు మిక్కిలి తొందరతో నడిగెను.

అడుగుటయు సోమభట్టు—“ అమ్మా ! ఎవరననేల ? మన చేతులు, మనకాళ్ళు, మనకన్నులు, మనచెవులు వారు మన తోడు నీడలవలె మనతో నుందురు. ఆ నీడలే మనకు శత్రువులు. మన గోడలే మనకు శత్రువులుగదా !” యని బదులు చెప్పెను.

“ అయ్యా ! వారి నానుభవములు వినువరకు లిఖిత రూపక దృష్టాంతములు చూచువరకు నామనస్సు రీతరపాటు చెప్ప నలవి గాకున్నది. కావున నీక్షణమే వాటిం బ్రదర్శించి స్థానముదప్పి భ్రమించుచున్న నామనస్సునకుం గుదురుపాటు గలిగింపుము ” అని యరవిందాదేవి వానిం ద్వరపెట్టెను. అప్పుడు సోమభట్టు తన శృష్టాజినముచుట్ట విప్పి యందుండి యొక యడపనంచీదీసి అసంచిలో గట్టకడపటి సొరంగములో నట్టమగున నన్నగుడ చుట్టబడి రెండు

మడతలుగానున్న యొక భూర్జప్రముదీసి విక్రమనేనుని చేతికిచ్చి చదువును నేను, అతడు దీపము దగ్గరకుబోయి యిట్లు చదివెను—

శ్రీమన్మహారాజాధిరాజ త్రిభువనమల్ల కిన్నరేంద్ర ఘటా పంచాసన పరరాజ వేశ్యా భుజంగ సకల సమరాంగణ సార్వభౌమ ప్రముఖ బిరుదాంకితులును సింధుదేశాధీశ్వరులునునగు స్వస్తిశ్రీ పరంతప మహారాజుగారి దివ్యచరణారవింద సన్నిధికి కాశ్మీరరాజ మంత్రియు మీసేవకుడునగు మణివర్మ వందన శతపురస్సరముగా వ్రాసికొన్న విజ్ఞాపనము.

బౌద్ధభిక్షుక వేషధారియైన మీవేగులవానిచేత దేవరవారు పరమానుగ్రహమున నాకు వ్రాయించి పంపిన తేఖ నందుకొంటిని. కన్నుల నద్దుకొంటిని. పూవుదండవలె శిరమున ధరించితిని, ఈసేవకుని మీద నిర్దేశముగా మీకింత యనుగ్రహము గలిగినందుకు మిక్కిలి సంతసించితిని, నాహృదయానందము దెలియజేయుటకు దగిన మాటలు నేనేరకున్నవాడ. మీరు కాశ్మీరదేశము దండెత్త గుతూహల పడుచున్నట్లు వ్రాసినారు, ఆ దేశ మేపాటిబలము గలదని యడిగినారు. మీసంకల్పము శ్లాఘాపాత్రము, ఈరాజ్యము పూర్వము బలమైనదేగాని నేటికాలమున రాజు చిన్నవాడగుటచే రాజ్యము దుర్బలముగానున్నది. మానవశరీరమునం దరిషడ్వర్గమువలె నీదేశమున సంతశ్చతువులు బలాఘ్యులు గలరు. వారి రాయడిచేత నెలుకలు దొలిచిన యిల్లువలె నీదేశము శిథిలమైయున్నది. దేశము సారవంతమై రత్నగర్భలగు భూములుగలదై స్వర్గఖండమువలె నుండుటంజేసి బాహ్యశత్రు లనేకులు దీనిపై గన్నువైచియున్నారు. మాకు ముప్పదివేల సేనకంటే నెక్కువలేదు, దేశస్థితియిది, సాయము జేయుమని నన్ను మీరు కోరినారు. మీచిత్తప్రకారము నేను మీకు దోడుపడియెద. నేను కోరుకొన్నచోట నాకు సారవంతములైన పది యగ్రహారములు, పదిలక్షల రూపిలు మీరిచ్చెదనని వ్రాయించిరి. ఇరువది యగ్రహారములు నాకు దయచేయవలెనని కోరుచున్నాను.

మీద మీనిత్రము, మాదిన్ని గాజునుబట్టి మీకప్పగించెద. కోట మీస్వాధీనముజేసెద. ధనముగారిమీదను దండెరములనుండి ప్రోగు చేసిన ధనరాసులతో నిండియున్నది. అట్టిట అట్టి తాండవ మాడుచు మిమ్ముం బిలుచుచున్నది. మీటవచ్చి యాక్రమించుటయే కొరత. ఈదేశము మీస్వాధీనముగునేని స్వర్ణము మీచేతికిందకు వచ్చినట్లు, మేరుసర్వము మీస్వాధీనమైనట్లు, కైలాసము మీగడపలో నున్నట్లు, ఆలస్యముచేయుక వలెనే బలముల గూర్చుకొనిరండు. దండపాణియు వ్రజపాణియు సజెప్పినట్లు వినియెగాని గదాధరుడు శూలపాణియు నాయుంటి కుక్కలు. వారు నావసువు దప్పక నేయుదురు. వారు తమ తమ సైన్యభాగములతోవచ్చి మిమ్ముం జేరుదురు. మాధవసేనుడుగూడ యివలలోనాడే. ఆమువ్వరికుగూడ మీరు మనపని తీరినవనుక దగిన పాఠితోమీకములిచ్చి సంతోషపెట్ట వలయు. మీరు నాపేర దీనికి తరము ప్రాయునప్పుడు దానిలో నాపేరుప్రాయక యశోకపర్థిసానగని ప్రాయునలయును, పాములపాని వేషము వేయించి నావేగులవాని మీకడకీ యుత్తరమిచ్చి పంపు చున్నాను. ఇదే వందన శతము.

ఇట్లు విన్నవించు మీవిధేయుడు,

మణివర్మ.

కుమారుడు జాబు చదువుట ముగించినతోడనే యరవించా దేవి—“నాయనా! నీవు మణివర్మ వ్రాత నెరుగుదువుకదా! ఇది యతని వ్రాతయగునా?” యని యడిగెను. “తల్లీ! మణివర్మ తేఖనము నేనెరుగుదును, అక్షరములు గుండములై యాణిముత్రము లట్టులుండును, పంక్తులు పంకర లేక ముత్యాలకోవలు పరచినట్లుండును. అక్షరములు మిక్కిలి దగ్గరగా వ్రాయుట యతని కలవాటు. పెద్ద గ్రంథము చిన్నచోటున వ్రాడిమిడింప గలడు. అనైపుణ్య మిందు స్పష్టముగ గనబడుచున్నది. తలకట్టు పొల్లులు తీర్చుటలో వతని హస్తమున కొకానొక వింతకౌశలముగలదు. అదియు నిందు గనబడు

చున్నది. కావున నీవ్రాత యాతనిదేయని నాకు దోచుచున్నది ” అని యుత్తరము జెప్పెను. అదివిని యాదేవి నిట్లుాగు విడిచి—“ ఈ వ్రాత తప్పక మణివర్మదే యైనపక్షమున గాశ్మీర రాజ్యలక్ష్మీ ముఖమున బ్రహ్మ మిక్కిలి యెడ్డవ్రాత వ్రాసెనని నేను దలంచెద. అట్లెకానిచో మేరుపువంటి ధైర్యమును సముద్రునివంటి గాంభీర్యమును రాజ సామ్రాజ్య ముల్లభమైన సౌభజ్యమునుగల మీతండ్రిగారేల దారుణముగా నస్తమింతురు ? హా రాజ్యలక్ష్మీ ! నీకును మాకును ఋణము దీరినదా ? మావైని నీకు విసుగుదోచినదా ? మమ్మువిడిచి పరరాజుల పాలుగాదలచితివా ? పరమేశ్వరు మాయ మెట్లున్నదో యట్లు కాగలదు ” అని పలికి కుమారు లధైర్య పడుదురేమోయని వెంటనే శంకదోష నాధోరణి దప్పించి యాదేవి వెండియు సోమభట్టు నుద్దేశించి—“ అయ్యా ! ఇది యెట్లు మాతండ్రిగారికి దొరికినది ? ” యని యడిగెను. అందుకు సోమభట్టజ్ఞునియె—“ అమ్మా ! ఇది చిత్రముగా లభించినది. ఒక పాములవాడు కన్యాకుబ్జపట్టణమున దన పాముల నాడించి ధనమార్జించుకొని యిందందు దిరుగుచుండెను. ఒకనాడు వాడు తానార్జించిన విత్తముం దీసికొని యూరుచివరనున్న కల్లంగడికిబోయి రెండు లొట్టెముల కల్లుద్రావి యెడిలుమరచి కొంత సేపు దొరలి కొంతసేపు నేలబారి తెలివవచ్చినతోడనే మరల కొంత ద్రావి ప్రక్కనున్న వారితో నిర్వేతుకముగా గయమునకు గాలుదువ్వి వారిపై బడెను. అప్పుడు జుట్టుజుట్టు పట్టుకొని వాంఛ పోరాడిరి. ఈ భూర్జపత్రము వాడు తన తలపాకలో జాగ్రత్తగా దాచెను. ఈ కలహములో తనగుడ్డ వీడిపోవుటండేసి యిది నేలంబడెను. మహేంద్రదేవ మహారాజుగారి వేగులవాంఛ దేశమందంతట వ్యాపించియుందురు గావున నాడు కల్లంగడిలోనున్న యొక చారుడు మెల్లగా దీనిం దీసికొని మహారాజుగారి కిచ్చెను. ఈ భూర్జపత్రము యొక్క చరిత్రమిది. ఇందు సమ్మకపోవుట కేమియులేదు, అంతయు సహజముగా నున్నది. అసంభవమేమియు గానబడదు. కావున



మీరిందగిరిగిల్లు మీలో జెప్పమనిరి ; మణివర్మను మాధవసేనుని నమ్మి మీయర్థప్రాణము లాతిని చేతిం బెట్టవలదు. అవి పూలదండలు గావు. కబుసమూడ్చిన కోడిత్రాచులు. అవి పగడములుగావు. చందనిప్పులు. అవి క్షీగములుగావు సున్నపునీళ్ళు. అవి హంసలు గావు. కొంగలు. అవి గోవులుగావు. గోచర్మముదాల్చిన బెబ్బలులు. కాపున నమ్మి మోసపోకుడు. స్త్రీప్రాణములు బాలుర ప్రాణములు విషాగ్నులవలన శస్త్రాది సాధనములవలన గాపాడుకొనునది. ఇది మీనాయనగారి సందేశము. దీనిని రత్నాభరణమువలె మీశిరంబున దాల్చునగు. మహామంత్రమువలె భక్తితో స్మరియింపవలెను. అమ్మా ! నానచ్చిన పనియైనది. చీకటి పడినతరువాత నగరుసాచ్చి రేయి రెండుజాములు గాకమునుపే యూరు విడిచిపోవలసినదని మీరిందగిరిగారు సెలవిచ్చిరి. నేనిచ్చట కెల్లవారువరకు నుండరాదు. మీయమాత్యులు మీ సేనాపతులు నన్ను బలుసేలుగుల బెట్టుదురు. మీరిందగిరికి బురోహితుడనై మీకు హిత మాచరింపవచ్చితిని. మేము ఛాందసులము. అలౌకికులము. ముక్కుకు నూటిగ బోవువారము. దారిన వెళ్ళి దారిన వచ్చువారము. మీసేమ మతినికి వెంటనే యెరిగింఛమనిగూడ మీరిందగిరిగారు సెలవిచ్చిరి అందుచే నాకు సెల వొసంగుము” అని లేచెను.

అరివిందయు విక్రమసేనుడు హర్షవర్ధనుడును లేచి వానికి నమస్కరించిరి. “ అయ్యా ! మేమీగడియవరకు సేనుముగా నున్నామని మనాయనగారితో జెప్పడు. ఇక్కడి స్థితిగతుల నరసి నేనాయనకు గర్తవ్యమును గురించి జాబువాసి విశ్వాసముగల బంటు వంచెదను. అందర నడిగితిని జెప్పడు. దైవానుగ్రహమున బ్రతికి తిమా మరల దర్శనము జేయుదుమని జెప్పము” అని యరవిందాదేవి వ్రాకుచ్చి వాని వంచెను.

ఆ భూర్జప్రతిము విక్రమసేనుని చేతనుండి హర్షవర్ధనుడు దీసికొని చదువుకొని—“ అమ్మా ! మనము దొంగలగుంపు నడుమ

నున్నామునుమీ!" యని పలికెను. "కుమారా! అది యిటులేమో నను జాగ్రత్తగా దాచిదన" నీ తల్లి పుచ్చుకొని మరల మరల దానిం జనువుకొని—“వత్సలాగా! ప్రొద్దుపోయినది, పండుకొనుడు, భయములేదు” అని వారిం బాసువుల జేర్చి నిద్రపుచ్చెను.

అరవించాడేమికి జాలసేపు నిద్రపట్టనేలేదు. తెల్లవారుజామున నొక చిన్నకునుకు పట్టెను. అంతిలోనే పగతురు కోట నాక్రమించి విక్రమసేనుని బట్టుకొని బంధించిట్లు దుస్స్వప్నమురాగా నామె నిద్రలో నయ్యో యయ్యోయని యరచి వగచి త్రుళ్ళిపడి మేల్కొని లేచి విక్రమసేనుని పాన్పునడుగు బోయి కొడుకు జూచుకొని యది కలగదాయని ధైర్యము దెచ్చుకొని నర్మదనులేపి తన దుస్స్వప్న మంతయు నెరిగించి మరల గన్నుమూసిన నెక్కడ పాడుకల వచ్చునో యని శంకించి తెల్లవారువరకు దానితో మాట్లాడుచుండెను. తెల్లవారిపిదప సమయోచిత కృత్యములుదీర్చి ఆ దేవి మణివర్తం బిలుచుకొనిరమ్మని యొక సేవకునిం బనిచెను.

అతిథును స్నానసంధ్యాద్యసమైవములు దీర్చికొని సముచిత వేషంబుదాల్చి రాచనగరుజొచ్చి దేవిని సందర్శించెను. విక్రమసేను డామెపక్క నుండెను. వారిమొగము లెప్పటియట్ల బ్రసన్నములుగాక వేరుభంగి నుండుటచే నేదో క్లిష్టనిషయము వారి మనస్సులం బీడించు చున్నదని వృద్ధమంత్రి యూహించి కారణ మడుగబోవుచుండ నంతలో నరవించాడేవి యచితానంబున సతినిం గూర్చుండబనిచి కడచినరేయి సోమభట్టుతెచ్చిన భూర్జవస్త్ర మితని చేతికిచ్చి చదువు కొమ్మనియెను. ఆ పదినోత్రముడు శేఖ నామూలగ్రాముగ జదువు కొని విస్మితుడై యేమనుటకు నోటమాటరాక చదివినదే చదువుచు శేఖ దిరుగవేయుచు వెట్టినానివలెనుండెను. అప్పు డరవించాడేవి వాని నుద్దేశించి—“అయ్యా! శేఖలోనివ్రాత నీయదియగునా?” యని యడిగెను. “అమ్మా! వ్రాత నాయదికాదు. ఈ జాబు నెన్నడు నేను వ్రాయలేదు, సింధునాయకుడగు పరంతపుని పేరు

వినుటయేమిని వాని నెన్నడు జూడలేదు. వానికి నాకు సంబంధము లేదు కాని యీ వ్రాత యచ్చముగ నా వ్రాతవలెనే యున్నది. అక్షరముల పొందిక తలకట్టయొక్కయు పొలులయొక్కయు తీరునే వ్రాసినప్పు డెట్లుండనో యుట్టేయున్నది. ఇదిచూడ మాయగా నున్నది” అని యతడు బదులు చెప్పెను.

“అయ్యా ! వ్రాత నీ వ్రాతవలె నున్నదా ? అక్షరములు పొందిక తలకట్టతీరు పొలులతీరు నీ వ్రాతలో నున్నట్లే యున్నవా ? కాని జాబు నీవు వ్రాసినదికాదా ? ఇది యెవ్వరైన విశ్వసించుట నీవు చెప్పుచుంటివా ? నీపలుకులు శిశువులు నమ్మవలయు. పశువుల వంటి జాలీసులు నమ్మవలయు. మతిలేనివారు నమ్మవలయు. ఇట్టి పలుకులు నమ్ముటకు మేము వెట్టివాండ్రముకాము. నీవే తండ్రిని ; నీవే సోదరుడవు. నీవే మాకేడుగడయు, మామామగారి నాటినుండి మమ్ముం గొలిచియున్నవాడవు నని నేనెంతో విశ్వాసముంచి మాయర్థపాణములు నీకప్పగించినందుకు బదిలీయల రూకలకు నిరువది యగ్రహారములకు నానపడి మాగొంతం గోయదలచితివా ? పిన్న రాజునుబట్టి పగతుర కప్పగింప దలచితిమిగా ! ఇంతకన్న ద్రోహ మున్నదా ? భర్తృవియోగ దుఃఖమున మరుగుచున్న నన్ను జూడ వైతిని ? తండ్రిలేని పసిపాపలని జాలిపడ్డవైతిని ? నీవు బెబ్బులులకన్న తోడేళ్ళకన్న వివసర్పములకన్న ఘాతుకకృత్యముల నేయదలచితివే ? నీవు చేయదలచుకున్న ద్రోహమునకు యమధర్మరాజు నీనిమిత్తమై క్రొత్తనరకముల సృష్టింపవలయుగాని వ్రాతనరకములు పనికిరావు. నీకగ్రహారములే కావలసిన పక్షమున నన్నడిగిన నేనియ్యనా ? రూకల నేనియ్యనా ? బిరుదుల నేనియ్యనా ? దీసికై గడ్డితివలెనే ? చిరకాలము జీవించితివే ! ఎందుకు నీజీవనము ? జగజ్జనుల బీడించుచు సర్పము వేయి సంవత్సరములు జీవించును, గదాధరుడు తూలపాణి మూధవసేనుడు మొదలగు సందరనుగూడ జెరచితివే. అహ ! లేన బూసిన కత్తియని గడ్డిగప్పిన గొయ్యియని యెరుగక మేము మోస

పోయితిమి, చాలు చాలు ! చిత్రభానుడు పరచు దుర్మార్గుడంటిని, అతడు మహారాజుగారిని వధించెనంటిని, అతనికన్న నీయాధిక్యమేమి ? నీదుశ్చరిత్రమువలన నీక నన్యరిని నమ్మకూడదను నీతి మేము నేర్చుకొంటిమి. బ్రాహ్మణుడవు, వయోవృద్ధుడవు, చిరకాల పరిడితుడవు, కావున మేమురకుండవలసి వచ్చెగాని నీవెట్టిశిక్షకైన బ్రతుకుడవు, నీకంతఃకరణములేదు, నీకు గుండెలులేవు, కటికివాడైన నీకన్న యోగ్యుడు, రాక్షసులైన నీకన్న యోగ్యులు, చాలుచాలు నీక బామ్మ ” అని యాగ్రహవిషమె యువించాడేవి యోతిని గడుంగడు దూలనాడెను, విక్రమ సేనుడు—“తాతగారూ! మాయమ్మ కోపో దేశమున మిమ్ముం దూలనాడినదన్నమాటకాని యీ జాబు మీరు వ్రాయని యెడల నిట్లుండుటకు గారణమేమో తెప్పగలరా ? ఇది యసంభవముగాదా ?” యని యడిగెను. మణివర్మ మొగము కళా విహీన మయ్యెను. చిరకాలమునుండి కడువిశ్వాసముతో దానొనర్చిన సేవంతయు బూడిదబోసిన పన్నరయ్యెనని యతిడు మనఃబున విచారించెను. అయినను ధైర్యము దెచ్చుకొని యట్లనియె—

“కుమారా ! రాజపత్ని యైవందున నీకుంబలి నె నాకుం డల్లి, లిల్లి బిడ్డలను లోపమున్నప్పుడు లోపమున్నదని భావించినప్పుడు చీవాట్లు పెట్టుట యుక్తము, నేను మహాపరాధము జేసితినిని నమ్మి యామె బాణములవంటి మాటలతో నన్ను నొప్పించె, అందుకు నేవిచారింపను. రాజ్య మీస్థితిలో నున్నప్పుడు మిక్కిలి యనుమానాస్పదమైన యట్టి లేఖ చేయి జిక్కినప్పుడు మీయమ్మయేకాదు—ఎవ్వరైన నిట్లయందురు, ఈ యపరాధమును నేను జేసినపక్షమున నామె యన్న మాట లన్నిటిని నేనర్హుడనే. నేనీతప్పు చేయలేదని నాయంతరాత్మ యెరుగును ; భగవంతు డెరుగును, మాధవనేను డెరుగును, ఇది శత్రువుల కల్పనము. బ్రహ్మసృష్టికి బ్రతిసృష్టి జేసిన విశ్వామిత్రుడు వలె నావ్రాత కెవరో మిక్కిలి బుద్ధిమంతుడు బ్రతిసృష్టి గావించినాడు, లోకములో నెంతెంత నెరబాగులైన గలరు, పరమేశ్వరుడు

సృష్టించిన ఆకులం బోలిన ఆకులు, పండ్ల బోలిన పండ్లు, మవ్వవుం జగురులుం బోలిన మవ్వవుం జగురులు జ్జితింపగల చిత్రకారులున్నట్లే రూపంబులం బోలిన రూపంబుల విక్రించు శిల్పు లున్నట్లే వ్రాతలం బోలిన వ్రాతల సృష్టింపగల భూలోక విశ్వకర్మలు, కలియుగ విశ్వా మిత్రులు లోకంబునం గలరు, మీకు నామీద నాగ్రహము బుట్టించుటే వారి సంకల్పము. అందు వారు సంపూర్ణముగా గృత కృత్యులైరి. నన్ను మీరు తులనాడినట్లు, నాయెడ నమ్మిక గోలుపోయినట్లు, నన్ను గొలుపునుండి తప్పించినట్లు వారు విందురేని వారి కార్యము నెరవేరినట్లు వారానందింతురు. ఎట్లునున శత్రువులు సంకల్పసిద్ధులు. తల్లీ! నీవు రోషావేశమున నన్నుం దూలనాడినను నేనాగ్రహింపను. నేను మనోవాక్యాదు కర్మముల మీయెడ దోస మాచరింప దలతునేని కాశీమహాక్షేత్రమున గోసహస్రమును వధించి నట్టె. కురుక్షేత్రాది పుణ్యస్థలములలో బ్రాహ్మణహత్యలు చేసినట్టె, నాతిల్లిం బంపినట్టె, నాతిండ్రిం బంపినట్టె ఇంతకన్న నేనేకపథంబులు చేయుదు? నన్ను గురించి నేజెప్పుకొనుట వ్యాయముకాదు, సూర్య చంద్రులు నాడీలుగా, భూమ్యాది పంచభూతిములు నాడీలుగా నేను మీయెడ గృతజ్ఞుడనై యున్నాడను, ఏపాపమెగుగను. నాచేసిన మేటిసేవ బూడిద బోసిన ఎన్నిరై నదని నాబ్రతుకు హాస్యాస్పద మైనదని నేను విచారించుచున్నాడను ఏలయున నమిత రాజధక్తి గల్గియుండుటచేత నేనావల జిత్రభాననకు బగతుడనైతిని, అతని మాయలను నురులలో మీగు చిక్కుటంజేసి మీకు నేబగతుడ నైతిని, ఏమైననీవు? మీరు నన్ను గొలుపులోనుండి తప్పించినను సరే, దూషించిననుసరే, రాజకులమునకు నామేన బ్రాణము లున్నంత నేవు నేనుపకారమేకాని యపకారము నేయును. నాతల దెగవేసి కోటకొమ్మలకు గట్టించినను నేను విచారింపను. నామరణమువలన గాశ్మీరరాజ కుటుంబమునకు మేలగునేని నాజన్మము సార్ధకమైనదని నేను సంతోషింతును. నాబుద్ధి, నాశరీరము, నాకాలము, నావయస్సు

మీసేవకై గడపితిని. కొనయూపిరి యున్నంతసేపు నికముందు నల్ల చేయుదును. ఇట్లు సేయనైతినేని బంచమహాపాతికులు వోపు దుర్గతులకుం బోవుదును. ”

ఇట్లు సంపూర్ణ మనోవేదనతో సంభాషించి యా వృద్ధసచివుడు వారికడ సెలవు దీసికొనిపోయెను. పోవుటకు సెలవిమ్మని యడిగినప్పుడు గూడ నరవిందాదేవి వానితో మాటలాడలేదు. విక్రమసేనుడు మాత్రము—“మంచిది, పోయి రండ ” ని పలికెను. మణివర్మ రాజాంతఃపురమున జరిగిన చిత్రకథ యంతయు మాధవసేనునకు గదాధరాదులకు చెలిపి రాజకుటుంబము చిత్రభానుడు తివ్విస గొట్టిలోబడి లేవలేక యున్నదని మిక్కిలి విచారించెను. వారును దేవి ప్రమాదమున దప్పదారిం ద్రోక్కినదని నొచ్చుకొనిరి.

మంత్రి వెల్గినవెనుక విక్రమసేనుడు తల్లితో—“మణివర్మ చెప్పిన సమాధానము ప్రశాంతమైన సమయమున వెండియు నాలో చింపదగి యున్నద ” ని చెప్పెను. “నాయనా ! మిత్రు లెవ్వరో శత్రు లెవ్వరో చెలిసికొనుటకు వీలులేని యవస్థలో మనమున్నాము. నామనస్సు చెడిపోయి యున్నది. అది చక్కబడిన వెనుక నట్ల జేయుదము ” అని యుత్తరము చెప్పెను.

## పండ్రెండవ ప్రకరణము

చిత్రభానుడు గర్పూరమంజరికి వజ్రపాణిపై ననురాగము గలుగునట్లు జేయవలసినదని తన భార్యతోడను మల్లికతోడను దన వాక్పటిమమంతయు వినియోగించి చెప్పెనుగదా ! తన యాశ లన్నియు దానిమీదనే నిలిచియుండుటచే నప్పని యెట్లు పరిణామించునో యని మనసులో నింతింత యనరాని బెంగబెట్టుకొని యుండెను. “బాలికతో మాటలాడితివా ! మాట్లాడితివా ! ” యని

యంగుమణి బ్రత్యహముం దొందర పెట్టుచుండెను. మల్లిక గంటబడి నప్పుడెల్ల—“బిడ్డయేమన్నది! చెప్పితివా!” యని యడుగుచుండును. మూడు నాలుగు దినములు గడచిన తరువాత నొకనా డింగుమణి బిడ్డం బిలచి భర్త తనతో జెప్పిన విషయమంతయు నామె కేగించెను. అదివిని కర్పూరమంజరి యనిష్టమును సూచించు చిగు నవ్వునవ్వి యూరకుండెను. భావజ్వరాలయిన తల్లి యక్కన్యమతిల్లి యల్లము దానివలన డెల్లముగ నేరిగి వల్లభునితో నావృత్తాంతము జెప్పెను. అంత నతడు మల్లికను ద్వారపెట్టి వేధించుటచే నామె కర్పూరమంజరితో మాటలాడి యామె భావమును జిత్రభానుని కిట్లెగించెను—“అయ్యా! మీ బాలిక మీసం దేశము నానుభమున విని నన్ను మొగము వాచునట్లు జేవాట్లు పెట్టినది. బుద్ధితేదాయని యడిగినది, ఇట్టి సం దేశములు తేవలదని నొక్కి చెప్పినది. కావున దేవరవారె స్వయముగా నామె నడుగుట సమంజసము. మీయెడగల భక్తి నైన భయమునైన నామె మీయపదేశమును మన్నించి మీలోర్క దీర్ఘవచ్చును. ఇది మాకు సాధ్యముగాదు. ఆమె కెవ్వరి యెడ గౌరవమున్నదో వారీ ప్రసంగము చేయవలయుగాని మిక్కిలి చనువుగల మాబోంట్లు చేయగూడదు. అనవుడు చిత్రభానుడు తల మూచి—“సరే! ఆమె యభిమతియు నేనే కనుగొనియెడన” ని యారేయి భోజనసానంతరమున బాలికయున్న గదిలోనికిబోయి సముచితాసనమున గూర్చుండి—“అమ్మా! నీతో నేనొక్క మాట చెప్పదలచి వచ్చితి. స్తిమిత మనస్కవై వినుము” అని చెప్పెను.

ఎన్నడు దన గదిలోనికిరాని తండ్రి యారేయి తనకడకు వచ్చుటచేత నతడు తన వినాహ విషయమునుగూర్చి ప్రసంగింప దలచి యరుజెంచి యుండునని యామె గ్రహించి యతనికి జెప్పదగిన సమాధానము ముందుగా నూహించుకొని ధైర్యముతో నెదుట మందముమీద గూర్చుండెను. అప్పుడు తండ్రికి బిడ్డకు నీక్రింది విధమున సంభాషణము జరిగెను.

చిత్రభాను—కుమారీ! నేనును నీతల్లియు మున్ను జేసిన పూజల ఫలముగా నోచిన నోములపంటగా దేవతా వరప్రసాదమువలె మాయదృష్టవశమున లేక లేక యొక్క కుమారిలపు జన్మించితిని. నాలుగివో కన్ను. నీలేమ్మడు విజయనేను చొక కన్ను. అంగు నీవే నామనోరథంబపు, నాకముల చందమామపు. నాబహిరేంద్రములు అట్లుగుటచే నేను విన్నొక్క కోరిక గోరదలంచి వచ్చితిని, అది నీవు సఫలము చేసెదవో బహు దుఃఖపరంపరచేత నవనియున్న నామనస్సు చెడిపోవునట్లు నిరాకరింపదవో యెరుగ, ఏమనియెదవు?

కర్పూర—తండ్రి! అది వినకుండ నేనేది యుత్తరము చెప్పు గలను?

చిత్ర—బిడ్డా! నీవది విన్నదే! నీతల్లి వలన వింటిని, మల్లిక వలన వింటిని, అయినను నానోటగూడవిని సమాధానముజెప్ప, నీకు వినాహ యోగ్యకాలము ప్రాప్తించినది, తగినవరుని నన్వేషింపవలసిన భారము నాపై నున్నది, బిడ్డలకు మాతాపితలకన్న హితార్థులు తేమంకరులు నాపులు ప్రపంచమున మరెవ్వరు లేరుగదా! అందుచేత, మేమెల్లవిధముల నీమేలు నీసుఖముగోరి వరనిర్ణయము నేయుదుము, స్వయంవరమునపద్ధతి రాచకొలమున నున్నదిగాని దాని వలన గొన్ని యరిష్టములుండుటచే నది నాకిష్టములేను, బాలికలు నవయావన ప్రేరితలై పౌర్వాపర్యములు విచారింపక భావికాల కష్టముల నెన్న లేక—“కన్యా వరయతే రూప” హృదయము గేవలము చక్కదనమునే చూచుకొని యేదర్పియనో గుణహీననో నాస్తికునో కులభ్రష్టునో విద్యాగంధశూన్యునో వరింతురు, స్వయంవరమున బ్రమాదమున కెన్నో యవకాశములున్నవి, కావున దానిని నేనంగీకరింప, అందుచే మేముచేసిన నిర్ణయమునే నీవు తలయొగ్గి యనుసరింపవలయునని కోరుచున్నాను. ‘మాతృజేవోభవ పితృజేవోభవ’ యని వేదము చెప్పుచున్నది, మాతాపితలు బిడ్డలపాలి దైవతములు, వారిమాట యవశ్యము గ్రాహ్యము, అట్లుగుటంజేసి నీవు



నామాట ననుసరింతువని నమ్మియుంటి. విశేషించి నీవు తక్కిన రాజకన్యల వంటిదానవుకావు. కాన్యనాటకాదులేగాక శాస్త్రముల గూడ నభ్యసించినదానవు. గుణగహణపరాయణవు, సంగీత సాహిత్య ధౌరంధర్యమున నీకు సాటియుగకన్య నేటికాలమున లేదు. నాబిడ్డవగుటచే నేను నిన్ను బాగడగూడదు, గాని నీవిద్యకు విషయము వన్నె వెట్టుచున్నది. ఈనాటి కన్యలవలె గర్వము పెంకె తనము నీకడ నున్న పక్షమున నేనట్లు చెప్పటకు రాకనేపోదును.

కర్పూ—అండ్రి! స్వయంవరమున బ్రమాదము లున్నవనుట నిజమేకాని దమయంతి పొరబడినదా? రుక్మిణి పొరబడినదా? తల్లి దండ్రుల కిష్టములేని పెండ్లికొడుకును జేపట్టినను సుభద్రపొరబడినదా? విద్యావంతులైన కన్యకలు మనసులో నెంత వలపున్నను నెంత మోహపరవశులైనను స్వయంవర సమయమున దమ కులగౌరవంబును వరుని యాభిజాత్యమును గుణపరిపదను బాచుకొనకపోరు

చిత్ర—బిడ్డా! అందరు కన్యకలు దమయంతియిట్టివా రగుదురా? అందరు రుక్మిణివంటివా రగుదురా? ఎల్లరు సుభద్రులగుదురా? అవి పురాణములలోని గాథలు. అదియునుగాక కవి చాతుర్యమందు మెండుగా నుండును. కవులు గోరంగిలు కొండంతలుజేసి పరింతురు. ఆమాట నీవే యెరుగుదువు. దానికేదిగాని నీవెవ్వరి కొరకైన మేలు పడితివేమో చెప్పము. నీవలపున కేరావకుమారుడైన గురియైనచో నది నాకెరిగింపుము. అది నీ స్వీకరింప దగినవాడగునో కాదో చెప్పెద.

కర్పూ—ఆ విషయమున నేనిప్పుడేమియుం జెప్పజాల. (అని సిగ్గున దలవంచినది.)

చిత్ర—అమ్మా! మాళివ రాజనందనుడగు మకరందుడు నీకు వచ్చినాడని గర్లాకర్ణికగ వింటిని. అయ్యది నిజమగునో కాదో నీవు నాకెరిగింపుము. నాకడ సిగ్గుపడకుము. నీమనోభావము స్పష్టముగా జెల్పుము. పెరవాడనుగాను, కన్నెలిండిని, నీభావము చెలువుదువేని నేనందున్న గుణదోషము లుగ్గడించెద.

కర్పూ—భావమునకేమిగాని యక్కుమారుని యిందుగల గుణదోషముల నుగ్గడింపుము.

చిత్ర—బిడ్డా ! గుణదోషము లుగ్గడింపవలసినదని నన్నడుగు చుంటివా ? నీవు విద్యావతివి. గుణగ్రహణశక్తికలదు, అనగూడదు గాని నాకన్న నెక్కువ చదువుకొంటివి. నీవు గ్రహింపలేని గుణ దోషముల నేనెన్నగలనా ? అయినం దండ్రునిగుటచేతను బెద్దరికము నామీద బెట్టుటచేతను జెప్పెద వినుము—మాళవేంద్రుడగు సుదర్శనుడు పొద్దుడు. మనము క్షత్రియులము. మనము వర్ణాశ్రమ ధర్మముల బాటించుము, వారికవిలేవు, మనకు యజ్ఞములు మొదలగు క్రతువులుకలవు. శ్రాద్ధములు మొదలగు పితృకర్మలుగలవు. సంధ్యా వందనాది నిత్యకర్మలుకలవు. ఇవి వారికిలేవు, వారు వేదమును బ్రమాణముగా గ్రహింపరు. శాస్త్రములు విశ్వసింపరు. పురాణములు కల్పిత కథలందురు, ఆత్మ లేదందురు. ఉత్తరలోక ఫలమును నమ్మరు. జగన్నిర్మాణ ధురీణుడగు చతుర్ముఖునికన్నను, విశ్వరక్షణ కళాప్రణేతుడగు నారాయణునికన్నను, జగత్సృజయ కారణుడయిన శివునికన్నను శాక్యకులుడైన గౌతమబుద్ధుడే సర్వవిధముల సధికుడని వారు విశ్వసించుదురు. ఇన్నిటికన్న గట్టమైన దింకొకటికలదు. వారు పరమేశ్వరుడు లేడందురు, అందుచే నాస్తికులు. ఇట్టి యపవిత్రమగు ధర్మముపదేశించి లోకులను ధర్మభ్రష్టులను బరమపతితులను జేసిన యా గౌతమబుద్ధునకు సధమగతులేగాని యుత్తమగతు లుండవుగదా!

కర్పూ—తండ్రీ ! పౌద్ధమత సిద్ధాంతములు నీకు సరిపడకపోయిన బోవుగాక ! నీచెప్పిన దోషములు పౌద్ధమతస్థులకడ నుండిన నుండు గాక ! కాని లోకోత్తర చరిత్రుడును, బరమపవిత్రుడును, సర్వ దీనజనమిత్రుడును నయిన సిద్ధార్థుని నీవట్లు దూషించుట ధర్మము గాదు. ఆ మహాత్మునికన్న నుత్తముడు నమ్మహానీయునికన్న మాన నీయుడు—నా జేవునికన్న మహానుభావుడు జగంబున మరియొకడు గలడా ? ఆ సిద్ధాంతములు నీవు చదువలేదు, వైదిక ధర్మనిరతులగు

పండితులవలన నిజములు కొన్ని, యబద్ధములు కొన్ని వివిధ పాఠధర్మములు నింద్యములని దురభిప్రాయము గలిగియుంటివి. అది పొరబాటు, చిత్తగింపుము. అమృతహాతుడు పవిత్ర రాజవంశమున జన్మించి మహిమండలమేలుట కర్హుడైయుండియు దండె కొక్కడై కొడుకయ్య, సమితలావణ్య కారుణ్య సమేతయగు భార్యం గూడి యుండియు, సకలైశ్వర్యసమృద్ధి గల్గియుండియు లోకము పాప భూయిష్టమై యున్నదని విచారించి దుర్గతి పాలగుచున్న మానవ లోకము నుద్ధరింప సమకట్టి యాలుబిడ్డలను, దల్లిదండ్రులను, బంధు మిత్రులను భాగ్యభోగ్యములను విసర్జించి చీని చీనాంబరములకు మారుగా గాపాయనస్త్రములదాల్చి, ముత్యాలహారములకు మారుగా రుద్రాక్షమాలలు ధరించి శిరమున రత్నమకుటమునకు మారుగా జటాబాటము వహించి, గమగమతావులనీను కలపంబులకుమారు బూదిబూసికొని, యుద్యానవనములురోసి వనములడాసి, మేడలు విడిచి చెట్లనడలనిడిసి, హిరణ్మయ పాత్రముల త్యజించి మృణ్మయ పాత్రముల భుజించి, పరమనిష్ఠాగరిష్టుడై తపంబునేసి, మేను శుష్కింప జేసి యింద్రియంబులగెల్చి, జీవితముయొక్క పరమార్థముం గని పెట్టెనే. ఆ మహనీయుడు మధ్యమలోకమున కలంకారము, శ్రీతియు డగుటచే రాచకొల మాయనవలన వన్నికెక్కెను. మానవలోక మాయనవలన బవిత్రమైనది. దయాదాక్షిణ్యములే యా మహాత్ముని మతమునకు మూలరాళ్ళు. ఆ శాశ్వతసింహుడు మూర్తీభవించిన భూతదయయని చెప్పట యతిశయోక్తిగాదు. భూతదయ యాతని కభేదముతో నాడు దగ్ధమైపోయినదనుట పొగడ్తగాదు. శాంత మామహనీయునితో నాడు చితిమీద బూడిదయ్యెయ్యని పలుకుట కవిచాతుర్యముగాదు. ఆయన బోధామృత మాస్వాదించినవారు ధన్యులు. ఆయనం జూచినవారు కృతకృత్యులు. ఆయన మతము స్వీకరించినవారు పవిత్రులు. ఆయనవలన మానవులు పతితులుగాలేదు. పతితులు పాపనులైరి, దురజ్ఞులు సజ్జనులైరి, అపవిత్రులు పవిత్రులైరి,

ఆ భగవానుడు దేవుడున్నాడనిగాని లేడనిగాని చెప్పలేదు. అంత మాత్రముచేత నతడు నాస్తికుడుగాదు. అతని మతము నాస్తిక మతముగాదు. అత డాస్తికులలో వ్రగగణ్యుడని చెప్పవచ్చును. ఆస్తికులమని విర్రవీగు మూసపులలో ననేకలు సత్య నాస్తికులు, ధర్మ నాస్తికులు, దయా నాస్తికులు, భక్తి నాస్తికులు కలరు. ఆ నాస్తికులలో నెందరో యాస్తికులు గలరు. భూతదయా జితేంద్రియత్వము నను రెండును దవ్యత్వమున బరమ సిద్ధాంతములు. ఆ మత మవలంబించినవారు జీవహింసచేయురు. 'ఆత్మవత్సర్వభూతాని' యను ధర్మము వారీయందు సిరమైయున్నది. జీవహింసా భయముననే వారు యజ్ఞములు మానిరి.

చీత్ర—అమ్మాయీ! బౌద్ధమతసిద్ధాంతములు నీతలకెక్కినవే! అవి యెక్కడ నేర్పితివి? ఆమతమున్న నీకింత గౌరవము కలుగుటకు గారణమేమి? గురివెండగింజలు నిప్పులని, గాజాపూసలు బాధిరత్నము లని, యెరసిపెంకులు కెంపులని నీవు భ్రమించుచుంటివి.

కర్పూ—తండ్రీ! నేను భ్రమించుటలేదు. నేను విదర్భలో నున్నప్పుడు మైత్రేయియును బౌద్ధయోగిని తరుచు రాజాంతఃపురము నకు వచ్చుచు జూపుచు శుద్ధాంత శాంతలకు నప్పడప్పడు సుగత స్వామిల ధర్మముల నుపదేశించుచుండెను. అది నేను మిక్కిలి శ్రద్ధగ వింటిని, పిమ్మట నామె పాళియొక్కభాష నాకునడేశింప నంచులో నున్న దమృతపథము మొదలగు నుత్కృష్ట గ్రంథముల జదివితిని. అది కారణముగా నాకు మహనీయుడైన బుద్ధదేవునిమీదను వాని మతముమీదను నమితగౌరవము గలిగినది.

చీత్ర—సహవాస దోషమున నుశీలురు దుశీలురగుట ఆత్మర్యముగాదు. నీళ్ళకు వస్త్రములకు వాయువునకు వస్తుసహవాసము లనుబట్టి సుగంధ దుర్గంధములు గలుగునట్లే మనుష్యులకుగూడ దుర్జన సజన సహవాసమువల్ల దురభిప్రాయ సదభిప్రాయములు పట్టువడును. ఒకవేళ బౌద్ధమతములో నుత్కృష్ట ధర్మము లున్నను బౌద్ధులందరును సుగుణసంపన్ను లగుదురా?

కర్నూ—తండ్రి! అందరు సుగుణవంతు లుండరు. కాని మానవేంద్రుడగు సుదర్శనుడు లాతివారితో బోల్పదగినవాడుగాడు. ఆయన గుణరత్నాకరుడు. అతడు తనదేశమున జీవహింస మాన్పించెను, ఆయన నిష్కళంక చక్రితుడు. పరమ కృపాళుడు. ప్రజలందన విడ్డలుగా జూచును, ఆత్మసుఖముకంటె బ్రహ్మసుఖ మెక్కువగ జూచును. ఎక్కువ పన్నులుగట్టి ప్రజల బాధింపడు, పాదమతస్థులమీద బడిపాతము, నైదికమతస్థులమీద ద్వేషము లేదు. అందర సమానముగ జూచును. ఆయన కొనుగు మకరండుడు పితృమార్గానువర్తి. తల్లిదండ్రులకు విధేయుడు. ప్రజాబంధపుడు. తండ్రివలెనే యతడుగూడ రాజ్యమందలి ప్రజలలో దండీలేని వారికి దండీ. సోదరులు లేనివారికి సోదగుడు. మిత్రులు లేనివారికి మిత్రుడు. బిడ్డలు లేనివారికి బిడ్డ. ఈ విధముగా వారు సర్వజన శ్లాఘనీయులై, కృపాసముద్రులై, ధర్మతత్పరులై రాజ్యపాలనము నేయుచున్నారు.

చిత్ర—ధర్మతత్పరులై పరిపాలించుట నీవెత్తెగిరివి?

కర్నూ—మాశవ దేశమున నేనున్న కాలములో వారి యాదా ర్యాది గుణములు దెలిసికొనుట కనేకావకాశములు గలిగినవి.

చిత్ర—అంతఃపురమునందున్న విదేశాంగనకు నీకు లోకము నందలి న్యవహారము, రాజుల పరిపాలనాపద్ధతులు దెలిసికొనుట కవకాశము గలిగినదా? ఎంతో కాలము దేశమందుండి నల్లడలు దిరిగి జనులతో గలసి మెలసి యున్నవానికి తెలియట కష్టముగదా! నీకవలీలగా దెలిసెనని నీవనివంత మాత్రమున నమ్మవచ్చునా? ఏదో యభిమానమున నిట్లనుచుంటివి.

కర్నూ—తండ్రి! నాచికినీది సత్యముగాని యభిమాన ప్రేరితయైన మాటగాదు! శత్రువులయందైనను గుణమున్నచో గ్రహించుట సత్పురుష లక్షణము.

చిత్ర—గుణమున్న గ్రహింపవచ్చును. లేనిచో గ్రహించుటెట్లు? ప్రస్తుతాంశమునను! మకరండునిమీద నీవు వలపు నిలిపి

తివో లేదో నీమాటలచే స్పష్టముగా చేటపడలేదు. కాని వానియెడ నీకుగల యభిమానముంబట్టి నీకాతనిపై గూరిమి గలదని నేను నిశ్చయింపవలసివచ్చినది. మనము వైదికాచార సంపన్నులము. వారు వేదబ్రాహ్మణులు, కర్మరహితులు. మనకు వారికిం గలయిక యపేక్ష ణీయముగాదు. నీవు దేవాలయమున కరుగుదువు; వారు దేవాలయము లను రోయుదురు, మనము శివకేశవులను బరమాత్ములుగా నెందుము, వారు మనుష్యమాత్ముడైన బుద్ధునే యారాధింతురు, నడవడులలో నాచారములలో నభిప్రాయములలో మనకు వారికి నమిత భేదము గలదు, అట్టివారి మనసు లెట్లు కలియును ? పాత్తులెట్లు కలుగును ? సామరస్య మెట్లు కుదురును ?

కర్పూర-తండ్రి ! అన్నింటికి మనస్సు ప్రధానము, మనస్సులో నిష్టమున్నయెడల నన్నిట సామరస్యము గుదురును. దంపతులు భిన్నమతస్థులయినను దాంపత్యమున భంగముండదు. భర్త శైవుడు, భార్య వైష్ణవియైన దాంపత్యము లున్నవి, మతములో నెవ రిష్టము వారిది, ఎవరి యిచ్చవచ్చినట్లు వారు దేవతల నారాధించుకొన వచ్చును. అంతమాత్రముచేత బరస్పర మైతికి భంగముండదు, అరమరలేని కూరుములు నిలుపుటకు మన మడ్డమురాదు.

చిత్ర—బిడ్డా ! నీవు వెట్టిపడుచున్నావు. అట్టి దంపతుల కెన్నడు గావురము సరిగా బొసగదు. 'అయ్య దాసునకుబెట్టు, నమ్మ జంగమునకు బెట్టు' నన్న సామెత నిజమగును. నీవు జక్కదన మొక్కటే మెచ్చి యాతని వరింపదలంచుచుంటివి, వరునియందు జూడదగిన లక్షణ మదియొక్కటియేగాదు, త్రాచుబాము తలలో వెలలేని మణి యుండును. అది చూపుల కెంతో చక్కగా నుండును. ఈ గుణములంబట్టి దాని నెట్టి వెంగలియైన మెడలో హారము వైచు కొనునే ? దానిం బ్రక్కలో బెట్టుకొని పండుకొనునే ? మెరయు చున్నదంతయు బంగార మనుకొనవచ్చు. కస్తూరీపంకము బూసికొన వచ్చునుగాని బురద బూసికొనగూడదు.

కర్నూ—అయ్యా! చక్కదన మొక్కటే మెచ్చి కార్య నిశ్చయము చేసికొనుటలేదు. మెడదాల్చునది కుసుమమాలగాని కోడైతాచుగాదు. మేన బూసికొనునది మృగనాభిగాని, మెత్తని బురదగాదు,

చిత్ర—బిడ్డా! చదువుకొన్నదానవు గావున వీరుకు బాణము నకు బాణము వైచినట్లు మాటకు మాట సమయోచితముగ జెప్ప గలవు. యుక్తుల నటుంచి నామాట వినుము. మకరందునిపై మక్కువ చూచుము.

కర్నూ—అట్లయిన నెవ్వని పాణిగ్రహణము సేయుమందువు?

చిత్ర—భరీ! ఇప్పుడు దారికి వచ్చితివి. చెప్పచున్నాను వినుము—ఈ పట్టణమున దండపాణి వజ్రపాణి యని యిరువు రన్న దమ్ములున్నారు. వారు తమ క్షత్రియులు ; చంద్రవంశజులు. మనము పాండవసంతతి ; వారు యౌదవసంతతి. మనకు వారికి బూర్వకాలము నుండియు నిచ్చుకోలు బుచ్చుకోలులు గలవు. వారిద్దరు సేనాధిపతులు. అసహాయశూరులు. నిర్విక్రపరాక్రములు. అందు వజ్రపాణి భుజాబల మున భీమసేనుడు, ధనుర్విద్యయందు సవ్యసాచి. సౌజన్యమునందు సహదేవుడు, శాంతమునందు ధర్మరాజ్.

కర్నూ—చక్కదనమందో?

చిత్ర—పాడుచక్కదనము, వరుసకు జక్కదనమే ప్రధానమా? అది యప్రధానమని నాయుభిప్రాయము, అదిగాక యెవరి చక్కదనము వారికుండును, కన్ను ముక్కు చెవి నోరు కాలుసేతులు వంకరలేక సరిగానుండెనా యెట్లినరుడైన జక్కగా నుండును, గుణము ప్రధానముగాని చక్కదనమెందుకు? తురాయిపువ్వు కట్టెరగా నుండును. అందములేదు చందములేదు. వాసనలేదు. అతడు నల్లగా నుండును, నల్లగా నున్నంత మాత్రమున యవతీదూష్యుడగునా? అట్లయిన నల్లనివారికి బెండ్లి కాగూడదా? కస్తూరి నల్లనై సువాసనల చేత మానసియముగాదా? కోయిల నల్లనై మనోజ్ఞ ధ్వనులచే

జగద్వంద్యముగాదా ! ఇంద్రనీలము నిగనిగకాంతుల నీనుచు నవరత్నములలో నొకటికాలేదా ! భగవంతుండగు పరిమేశ్వరుడు స్ఫటికమువలె దెల్లని మేనుగలవాడయ్యు నల్లనిదానిని భార్యతిని బెండ్లియాడలేదా ! శ్రీమహాలక్ష్మి బంగారుబొమ్మవలె నుండియు నీలమేఘశ్యాముడైన నారాయణుని వరింపలేదా ! నీలవర్ణము హరిహరులకు భార్యలతోడి కూటములు చెరిపెనా ! పాంచాలి నల్లనిది ; పాండవులు చక్కనివారు. ఇల్లెన్నో యదాహరణములున్నవి. కావున నల్లనివాడని రోయక వ్రజపాణిం జేపట్టుము. అతడు వేయికన్నులులేని వ్రజపాణి, రక్కసులచే బెక్కుసాగులు కయ్యముల నోడిపోని వ్రజపాణి, మునిశాసనము బెందని వ్రజపాణి మధ్యనులోకి మందున్న వ్రజపాణి.

కర్పూ—రాజ్యములేని వ్రజపాణి, పూబృతలేని వ్రజపాణి యని చెప్పము.

చిత్ర—అట్లే ! ఆలాగు నిరసింపసూపదు. అందరకు రాజ్యములుందునా ! శ్రీకృష్ణుని కేమి రాజ్యము గలదు ! రుక్మిణీ సత్యభామ మొదలగు కాంతి లెంతమంట గుణములకు విడిచి యీతని చెట్టబట్టలేదు.

కర్పూ—అయిన కిదివిరకొక భార్య యున్నదనిదా !

చిత్ర—ఉండిన నేమి ! చిన్న దానవయ్య నీవె చెద్దభార్య వగుదువు. నిన్ను జేపట్టివేదప నామె గౌరవము కడముట్టును, ఆమె నీకు దాసియై యుండును.

కర్పూ—హరిహరీ ! తండ్రీ ! అయిన చెట్టబట్టి యెంతో సుఖ పడవలెనని సంతానవతియై మహాపతివ్రతయై యీతని నేవించిన యిల్లాలిని నేను దాసిగా నేలుదునా ! అట్టి పాడుపని యెన్నడు నేజేయను. నాదురదృష్టముచేత నొకవేళ నీతని చెట్టబట్టయే సంభవించునేని నేనాయనకు లెండవపత్నినై యీమెకే నేను దాసిని యూడిగములు నేయుదునుగాని యీసాధ్య మనస్సునకు రవంతయేని



నొప్పిగలిగింపనునుమీ! నీవు లక్ష్మీదేవిని శంకరుని బ్రసంగ  
వశమున జేర్కొంటివి, నారాయణుని యందున్న గుణములు  
నీవ్రజపాణియందున్నవా? దేవతల సామ్యము పనికిరాదు, దేవితైన  
మనస్సు ప్రధానము. మహారాజునకు మందిరములు కావలెను,  
విరాగికి విపినములు గావలెను, మనస్సునకు సచ్చినవాడే మన్మథుడు;  
నచ్చనివాడు వాగుబాము,

చిత్ర—ఇంతకు వ్రజపాణి నీకు నచ్చెనా లేదా?

కర్పూ—తండ్రి! అడుగుచుంటివిగాన జెప్పద వినుము,  
అతనిచేయి బట్టుటకంటె శాశ్వత బ్రహ్మచర్యమున నుంటమేలు.

చిత్ర—బిడ్డా! నీవతని చేపట్టుటవలన మనకు గొప్ప  
యుపకారమగును. అది యేదందువేని—వ్రజపాణియు వాని యున్న  
యగు దండపాణియు మన పక్షమున నున్నారు, నీవు వ్రజపాణిని  
జేపట్టుదువేని వారు హేమచంద్రుని వంశమును సింహాసనమునుండి  
కూల్చిదోసి శాశ్వత రాజ్యమునకు నన్నభిషిక్తుజేయుదురు. నేను పెద్ద  
వాడను. నాలుగై దేండ్లు రాజ్యముచేసి చనిపోదును, నాయనంతరమున  
నీతమ్ముడు విజయసేనుడు రాజగును.

కర్పూ—(చెవులుమూసికొని) హరిహరీ! ఎంతమాట! విక్రమ  
సేనుని రాజ్యభ్రష్టుం జేయుదురా? అందుకని నేను వ్రజపాణి పాణి  
గ్రహణము జేయవలెనా? నావివాహ మిట్టి దుష్కార్యమునకై  
నుపయోగింపబడునా? కటకటా! అట్టి పాడుపనిలో నేనెన్నడు  
బాల్గొనను. విక్రమసేనుడు తండ్రిలేనిబిడ్డ. మనమందరము వానికి  
సాయముజేసి రాజ్యమునం దతని సుప్రతిష్ఠితుని జేయుటకు మూగుగా  
నిట్టి దుష్కార్యము సేయదగునే! ఈ కార్యము నింద్యము, దూష్యము.  
నరక హేతువు. తండ్రి! అట్టిపని యెన్నడును సేయకుము. విక్రమ  
సేనుడు విజయసేనుడు గూడ నాతమ్ములే. ఎవరు గద్దె నక్కినను  
నాకు దద్దయు సంభవమే కాని, పైతృకంబగు రాజ్యమునకు విక్రమ  
సేనుడే యర్హుడు. అతడు రాజగుటే ధర్మము. ధర్మేతరములగు  
మాటలు నాకడ జెప్పవలదు.

చిత్ర—(రోషముతో) నయమున భయమున నేనెన్నివిధముల జెప్పిన నామాటలు నీమనసున కెక్కకున్నవి. తలక్రిందుగా దపస్సు చేసిపను నీకు మకరందుడు భర్తగాడు, నిన్ను వజ్రపాణికే పెండ్లి చేసెదను జూడు.

కర్పూ—(రోషముతో) తండ్రీ ! అంతవరకు వచ్చునేని నాశిరీర మగ్ని కాహుతి జేసెద, అంత కవకాశములేదేని—ఇదిగో ! నాచేతి వజ్రపుటుంగరము కర్పూరమంజరీ శవమునే నీవు వజ్రపాణికి వివాహము సేయవలయునుగాని, యీమేన బ్రాణములుండగా చేయ జాలవు. ఒకవేళ నీవతనిచేతి నామెడలో ద్రాడు గట్టించి సంకల్ప సిద్ధు డగుదువేని యది నామెడ కుర్చితాడగునుగాని మంగళసూత్రము గాదు, నీవు శూరుడవు. చలముగలవాడవు. నేను నీకడుపున బుట్టిన కూతును, నీరక్తమే నానాశములలో బ్రవహించుచున్నది. నీ చలమే నాలో బ్రతిఫలించుచున్నది. నేను మనస్సుచేత మకరందుని వివాహ మూడితిని. దేహముచేత వివాహముగాదేని ఈ దేహ మితరులకొర కుపయోగపడక పోవుగాక ! బలవంతముగబచ్చి మరియొక జన్మమైతి యైన సతనిం జేపట్టెద.

చిత్ర—బలవన్మరణమున బిళాచమగుదువు.

కర్పూ—వజ్రపాణిని వివాహమాడి వానిభార్య యనిపించు కొనుటకన్న బిళాచమైనను మంచిదే, రక్కసియైనను మంచిదే. ఆ పెరుభూతిముతో గావురముసేయుటకన్న భూతిమునైనను మంచిదే. వివాహము సామాన్య మనుకొంటివా ! నీయచ్చవచ్చినట్లు సేయుట కిది బాములపెండ్లిగాదు. రెండు హృదయము లొక హృదయము కావలె. రెండు మనస్సు లొక మనస్సు కావలె. భర్త చంద్రుడు, భార్య వెన్నెల, మగడు సూర్యుడు ; మగనాలు. కాంతి గృహస్థుడు పూవు, ఇల్లాలు తావి. ఏకమనస్సుతో వారవినా భావముగ నుండ వలయు. బలత్కార వివాహములు పనికిరావు.

చిత్ర—నీవు చచ్చిననుసరే ! వివాహమాడి చావుము,

కర్నూ—అహాహా! నీవంటి తండ్రి ప్రపంచమున లేడు, నేమృతినొందిననునరే నీకార్యమైనం జాలుగాబోలు!

చిత్ర—సరే! జాగ్రత్తగా నుండుము, నీవు నాకు ధర్మ పన్నములు చెప్పదొడగితివి, దీనిఫల మనుభవించువుగాక!

అని గాఢమగు రోషమున జివాలున లేచి గదినిడిచి యువ్వగుం బోయెను,

### పదమూడవ ప్రకరణము

ఆశాదేవత జగన్మోహనాకారము దాల్చి హస్తమున బహు రసభరితమైన రాజ్యఫలంబును బట్టుకొని మొగమున జరుగవచ్చు 'వెన్నెలలుగాయ'—“నన్ను మెప్పించితివేని యీ ఫలంబు నీయిదియ నీయిదియ! త్వరపడుము, ప్రయత్నింపుము” అని యూరించుచు బలుతెరంగుల బురికొల్పుటంజేసి చిత్రభానుండు స్వలాభపరాయణుడై కన్నబిడ్డ సౌఖ్యము వీటింబుచ్చి నిష్క్రమణుడై కర్నూరమండరి నట్లు తూలనాడి తన శయ్యాగారమునకుం జని శ్రేణిములనియెడు కొలుములనుండి రూక్షవీక్షణములను విస్ఫులింగములు జెల్లరిపడ మొగము జేవురుబూసిన తెరగున శోణమై ధయింకరమగదోప బండ్లు పటపట గొరుకుచు నిందుమణిం బిలిచి తనకుం గూతుపకం జరిగిన సంభాషణమంతయు జెప్పి యామె పెంకితనమునకు దగిన దండన చేయునట్లు బ్రతిసబట్టెను.

ఇందుమణి మిక్కిలి భయపడి కూతుకడకు బోయి శాంత వచనములతో నిట్లనియె—“బిడ్డా! మీతండ్రిగారి స్వభావ మెరిగి యుండియు నీనాయనకంత రోషము దెప్పింపదగునా? తండ్రిమాట వినవలదా? పితృవాక్యపాలనము నీవంటి విద్యావతియే చేయుని పక్షమున సామాన్య బాలికలు చేయుదురా? నీవు తండ్రిని దిరస్క-

రించితినిని లోకమున వెల్లడియైన నది మన కప్రతిష్ఠగాదా? నీవు మిక్కిలి కఠినముగా మాటాడితివట! అట్టి కఠినోక్తులు లేకునా?" అని మందలించుటయు గర్హారమంజరి—“అమ్మా! తండ్రిమాట వినదగినదే. పితృవాక్యపాలన ముత్తమధర్మము. కాని, వివాహము పేరుపెట్టి నాకు దున్నపోతునో పెద్దపులిలో లేక మరియొక మోట పశువునో గట్టిపెట్టవలెనని తండ్రిగారు స్వల్పభవరాయణులై సమకట్టి నప్పుడు తండ్రిమాట గ్రాహ్యమా? అధర్మము పలికినప్పుడు గ్రాహ్యముగాదు. తండ్రి యసత్య మాడుమన్న నాడవలెనా? జనకుడు నరహత్య సలుపుమన్న సలుపవలెనా? తండ్రి నీతిమాలి వర్తింపుమన్న వర్తింపవలెనా? ఆయన యధర్మము పలికెను గావున నేనాయన యాన దాటితిని” అని బదులు చెప్పెను.

“బిడ్డా! చదువుకొన్నదానవు. నీకు నేను చెప్పజాలనుగాని యొక్కమాట వినుము! మహాత్ముడైన భీష్ముడు తండ్రిసుఖము కొరకు స్వసుఖనిరభిలాషియై వివాహము మానుకొని బ్రహ్మచర్య దీక్షాపరతంతుడై లోకవంద్యుడయ్యెను. వివాహమేకాదు రాజ్యము గూడ జనకుని సుఖము నిమిత్తము తృణపాయముగా బరిత్యజించెను. రిఘురాముడు జనకుని శాసనమున రాజ్యపరిత్యాగంబు గావించి సుమారుయైన జనకకుమారినిగూడ వనములకేగి పితృవాక్య పాలకులలో వ్రగగణ్యుడయ్యెను. చెప్పబూనిన విట్టి వనేకములుగలవు. వారి తెరంగున నీవును నీజనకుని నిమిత్తము స్వసౌఖ్యముల నాసింపక యాయన ప్రీతికొరకు నీదేహము నర్పింపరాదే” యని యందుముణి యుత్తరము చెప్పెను.

“తల్లీ! రాజ్యములు వదలవచ్చును. వివాహములు మానవచ్చును. నేనును వలయునేని వివాహముమాని బ్రహ్మచారిణి నై తపోవనమున కరిగి జీవయాత్ర జరిపెద. అది తండ్రిగారి కిష్టమగు నేమో కనుగొనుము. కాని, యా నరపిశాచమును మాత్రము ఛేదెట్టను. వివాహమాడదలచితిని నామనసువచ్చిన రాజకుమారుని

నాకు నచ్చిన గుణములు గలవానిని—నాకందోయి నలరించెడు  
 లావణ్యవంతుని—నాహృదయము రంజింపగల రసికశిఖామణిని—  
 నాప్రాణమునకు బ్రాణమైనవాని—నామనోరథము సఫలమునేయువాని—  
 నామేనికి గంధపుంబూతనలె నుండువాని—నాక లోకవంధ్యుని—  
 గుణరత్నాకరుని—సత్కులీని, విద్యావంతుని జేపట్టెద. లేదా  
 గార్గివలె శాశ్వత బ్రహ్మచర్యవ్రత మవలంబించి నారలుగట్టి కంద  
 మూలములు నాకలములు దిని జడలుదాల్చి మేను శుష్కింపజేసి  
 కోరికలు మొలకలెత్తకుండ పరమపదము నందెద. ఈ రెండుదారులే  
 గాని మధ్యమార్గము నేనొల్ల. దాంపత్య మన నెట్టిదో యెరుగుదువా?  
 అదియు సుఖదుఃఖములయందైవతము సర్వానస్థలలో ససంగతము.  
 ఉదయమునకు విశ్రామము ఆచన్మాంతము బరస్పరానంద సంఘాయ  
 కము. అట్టిదికాని పెండ్లి పెండ్లిగాదు. తల్లీ! ఇన్నిమాట లెందుకు?  
 విదర్భ రాజపుత్రికయగు దమయంతి జగత్త్రయ నాయకులు వర  
 ప్రదాతలు మహామహిమాధ్యులునగు దేవతలువచ్చి తమ్మా  
 వరింపుచుని ప్రార్థించినను వారిం గ్రేగంటిమాపులనైన దనుపక  
 మానవుడు—తన వలపుకాడునైన నిమగ్నరాజును వరించెను, మరియొక  
 విదర్భ రాజపుత్రిక రుక్మిణి తలిదండ్రులు, నన్నదమ్ములు, బంధు  
 మిత్రులు తన్ను శిశుపాలునకిచ్చి పెండ్లిచేయు నిశ్చయించినను వారి  
 కన్మృతజామి యతిరహస్యమున శ్రీకృష్ణునియొద్దకు దనుకు నమ్మిరిగల  
 యొక బ్రాహ్మణుని రాయబారమంపి తన మనోరథ మాయాన  
 కెరిగించి యాయనచే బలాత్కారముగా కొనిపోబడి రాక్షసవిధిచే  
 నాయనను వివాహమాడెను. అదికాక సాక్షాన్నారాయణావతారు  
 డైన శ్రీకృష్ణునియొక్కయు శేషావతారుడైన బలభద్రునియొక్కయు  
 జెల్లెలు, వసుదేవుని కూతురు, సుగుణభద్ర సుధద్ర తన్ను  
 బలదేవుడు దుర్యోధనున కీయదలచినను మేనత్తకొడుకగు నర్జునుని  
 వలచి వలపించి పితృభాతృవచన తిరస్కారముగావించి యాతని  
 పెంటబొయెను. తల్లీ! వారి సాదృశ్యమేల తేగూడదు? నా చెప్పిన

పలుకులన్నియు జక్కగ బరిశీలించి తండ్రిగారి కోపమును శమింప జేయుము. ఇంతకన్న నా చెప్పవదిలేదు” అని కర్పూరమంజరి బ్రతిమలాడవచ్చిన తల్లి కు త్తరమిచ్చెను.

పుత్రిక గట్టిపట్టుపట్టి మున్నదనియు దనమాట లామె తల కెక్కవనియు గ్రహించి యిందుమణి మారుమాటాడక పడకగదికి బోయి తన యనునయంబులుగూడ దనయియెడ నిష్ప్రయోజనంబులై నవని యాగ్రహవిష్టడైన భర్త కెరిగించి యాతని యాగ్రహము ద్విగుణము జేసెను.

చిత్రభానుడారేయి కన్నుమూయలేదు. చాలసేపు తోచక నలునిటు బచారుచేసి తాను తలపెట్టిన కార్యము ఫలోన్ముఖమునకు వచ్చినప్పుడు తానెన్నడు దలపని విధమున గూతురువలన భగ్నమైనదని చింతించి కార్యసాధనము జేయుట యెటులనాయని విచారింప దొడగెను. గాఢముగ నిద్రించుచున్న రుద్రభట్టును మేల్కొల్పి కార్యలోచన మడుగవలయునని యొకటి రెండుసారులు వాడు శయనించిన తావునకుబోవ సమకట్టి యాతనికి నిద్రాభంగముసేయుట యనుచితమని మరల తనలో దానే సమర్థించుకొని యూరకుండెను. అంత వేకువజామయ్యెను. తెల్లవారబోవుచున్నది. మేలుకొనుడో హోయని కాలపురుషుండు వైచిన కేకవోలే గొక్కొరో కోయని కోడికూసెను. ఆ కూతవిసగానే రుద్రభట్టు మేల్కొని యరచేతులు రాపాడజేసి కన్నులు నులుముకొని పుష్పదంతి విరచితమైన మహిమ్నస్తవము పారాయణము జేసికొనుచుండెను. అప్పుడు చిత్రభానుడు సమీపించి యాస్తవము ముగిసినపిదప గడచినరేయి దనకుం గూతునకు జరిగిన సంవాదప్రకారము సమగ్రముగా విన్నవించి యిట్లనియె—

“స్వామీ! మీయాశీర్వచన ప్రభావమున గార్యము దాదాపుగా బంటకు సిద్ధమైనది. పరమమూర్ఖురాలైన నాకూతువలన బోటుపొడిచిన సముద్రము పాటువడినప్పుడు వెనుకకు దగ్గివట్లు

కార్యము యథాస్థానమునకు బోవుచున్నది. ప్రధానము చేసినంగాని మనకు సేనాపతులు పోడుపడరు. వారి తోడులేనియెడల మన మిచ్చట జల్లిగవ్వకైన మారము. బాలిక మూఢయై నామాటల దోసిపుచ్చుచున్నది. వజ్రపాణి చక్క నివాడుగాడట. సవతియున్నదట మాళవ రాజవంధనుడగు మకరందుడు మహితలమున వెలసిన మన్మథుడట. అతనినేగాని వివాహమాడదట. బుద్ధివిశేషమున సుక బృహస్పతులను జీరికింగోసని మీరే యుపాయాంతర మున్నేషించి తిప్పదారింబడక ఇక్కార్యమును సరియైన తోవకు ద్రిప్పవలయును.”

అనవుడు రుద్రభట్టు మెల్లగా—“అలాగా! బాలిక కడు మూర్ఖురాలుగా నున్నదే. చదువుగొనిన యాడుది, చదువునేరని మగవాడు పనికిరారని మొదటినుండియు నేను వాదించుచుంటిని. సీకూతురు మొద్దుముద్దియుగాక మద్దులమూటగట్టునట్లు విద్దియులు నేర్చి పెద్ద పండితురాలయినదని తద్దయు సంతసించితిమిగాని తుదకు సీకెదురుకొమ్ముమీది కుంపటివలెనుండి సంతాపకారిణియగునని మూహింపవైతివి. ‘న స్త్రీ స్వాతంత్ర్య మర్హతి’ యని మనువు వెట్టివాడై జెప్పెనా? మనువు మాటలు మనము పెడిచెనిని బెట్టుటచే మనకూతులు మనము తెచ్చిన మనువుల నొల్లక మన మనవులు సరకుగొనక యిచ్చవచ్చిన తెరంగున మెలగుచున్నారు. తేలునకు ముల్లు, పామునకు విసపుత్తి, బెబ్బలికి వాడిగోర యెట్టిదో పడతికి చదువట్టిది. స్త్రీని నేలబెట్టి రాచివేయవలెనుగాని స్వాతంత్ర్య మీయ గూడదు. వారియెడ బాలి పడగూడదు” అని చేతులతో నభినయించుచు మొగము ద్రిప్పుచు వెండియు నిట్లనియె—“వివాహమున నాడుదానికి స్వతంత్ర్యభావనూ? తా వలచినవానిని బెండ్లి చేసి కొనుటా? రుక్మిణితోను సుభద్రతోను తనకు సామ్యమా? నక్కయొక్కడ, దేవలోక మెక్కడ? తల్లిదండ్రులు తెచ్చిన సంబంధ మంగీకరించి చచ్చినట్లు పడియుండవలసినదేగాని యాడుబిడ్డ వలపులు గిలపులు నిలిసి మనసుకు నచ్చినవానిని బెండ్లియాడుటా? పూర్వ

కాలపుమాట నేను చెప్పనుగాని యీ కాలమున స్వయంవరమవగా నాడుపిల్ల తన చూపులకు నచ్చినవానిని దగుల్కొని పోవుటయే. ఈ వెట్టి యాగడములు సాగనీయగూడదు. రాజా! నేనింత కఠినముగా బల్కితిని మనసులో వేరువిధముగా దలపకుము. నాబిడ్డ యొకటి నీబిడ్డయొకటిగాదు. అదియే నాబిడ్డ యగునేని నీతెరంగున నాతో వితండవాదము నేయునేని దాని శరీరము ఖండఖండములు చేయనా? ఇట్లునుటచేత నీబిడ్డం జంపుమనుటగాదుసుమీ! నామనస్సు మండిపోవుటచేత నిట్లుంటిని, ఇందు కోక్కలే యుపాయమున్నది. కాలహరణమైన కార్యము చెడును. దండపాణిని వజ్రపాణిని బిలిది ప్రధానము చేయుదము. కర్పూరమంజరి వివాహమున కంగీకరించినదని మనవారితో జెప్పదము. అబద్ధ మెట్లుచెప్పదునాయని నీమనస్సు శంకించవచ్చును. ఇట్టి విషయమున శంకలు పెనికిరావు. మనము తెల్లవాటలేదీ యెన్ని యబద్ధములు నుడువుటలేదు? రాజనీతి కనత్యము కన్నతల్లి. సత్యము సవతితల్లి. రాజనీతి యసత్యమునబుట్టి యసత్యమున పెరుగుచున్నది. అది యసత్యాత్మకమే, రాజయినవాడు రాజనీతి నవలంబింపక తప్పక ప్రాణవిత్ర మానభంగములందు సూన్యతంబు విడిచి యన్యతంబు నాశ్రయింపవచ్చునని భగవానుండైన శైకుడుపదేశింపలేదా? అందుచేత నిశ్చంకముగా మన మసత్యమును సత్యముగామార్చి మాటాడవచ్చును. ప్రధానము చేయుదునని వారికి జెప్పిపంపుము. ఎల్లుండి మిక్కిలి మంచిది, తిథివార నక్షత్రములు సరిగా గుదిరినవి. తారాబల చంద్రబలములు సమకూడినవి. ఆదినమున దప్పక ప్రధానము జరుగునని వారికిం దెలుపుము. అతిరహస్యముగా జరుగవలెనని మాత్రము చెప్పము. వారి సన్నిధిని సీపూరకుండుము. కర్పూరమంజరి సమ్మతించినదని నేనే చెప్పెద. వానితో నిన్నే వలచినదని చెప్పెద. నీదర్శనమునకై నిరీక్షించుచున్నదనియెద. నీచేయి పట్టెడు భాగ్య మెప్పుడు లభించునాయని యువ్విఘ్నరుచున్న దనియెద. నీపేరే యామెకు హరినామస్మరణ మనియెద.



నీ విజయములే పాడుచున్న దనియెడ, అది యిది యవశేల! ఏనువ వలెనో యన్నియు పనియెడ భగవంతుడు కలహోపాయములకు గట్టితల యిచ్చినాడు వాటిని వాగ్దానమున నెల్లడించుటకు నాలుక నిచ్చినాడు, అతనికి నీక్రింద పనియోగించెద ” అని నిశ్చయముగ బలుకుచున్న రుద్రభట్టునుజూచి చిత్రభానుడు—“ స్వామీ! ఎటువంటి క్లిష్టమార్గములనైన మీ బుద్ధింధము విరాఘుల సంచారము గలిగియుండును. చికిలిచేసిన కత్తివంటి మీ బుద్ధి యెట్టి సంతారణ్యములనైన ఛేదించును, మీ మాటలు వివాదమచే జడములైన నామనస్సునకు కవయవము క నెంతో చైతన్యము గలిగించినవి. మీరు చెప్పినట్లు జేసెదగాని కొట్టకొనకు మనము వివాహము చేయక పోవుదుమేని దండపాణియు వజ్రపాణియు మనము వంచించితిమని యాగ్రహించి యెదురుతిరిగి యపకారము సేయరా? ఈలోపన బాలిక యభిమతియు దెలిసి కోపించి కార్యభంగము సేయరా? బాలిక యీ వార్తవిని యూత్తిహాస్య చేసికొనదుగదా? ఈ మూడుశంకలు నామనంబును బీడించుచున్నవి, దీనికేమి యుపాయము?” అని చికిలెను.

నిశ్చయపూర్వకముగా రుద్రభట్టు ప్రత్యుత్తరమునకై వెదకు కొనక తిరిగిమే యిట్లనియెను—“ కర్పూరమంజరికి వానిపై వలపు లేననుమాట లోకమున బోకకుండ మనము గోప్యముగ నుంచ వలెను. ఈ వార్త మనలో జ్వరముకావలెను, ఎవ్వరియొద్ద నిది యెత్త వద్దన నీ భార్యతో నొక్క వక్కాణింపుము. చెలిమికత్తె లీమాటజార విడిచిచేసి బ్రతికియుండగానే నేలం బాతిపెట్టింతుమని చెప్పము. సలసల కాగుచున్న మానెలో బారవేయించి వడి ములులట్లు వేయింతు నని చెప్పము. ఇట్లు చేసితిమేని యీమాట పైకి బొక్కదు. మన కార్యమయిన తరువాతి వివాహము మనము సేయలేకపోయినను మనలను వాడేమి సేయగలడు? బాలిక మొదట పెండ్లికంగీకరించి పిదప దుర్బోధనలవలన మానుకొన్నదని చెప్పవచ్చును. అది వివక వాడు

తెగవల్లి పెంకితనము చేసినా వానిజట్టు మనచేతిలో నుండును గనుక నోగు మూయించి శిరచ్ఛేదము జేయించెదము. బాలిక యాత్మహత్య చేసికొనునమో యని మీ శంకదా! చేసికొన్నపక్షమున నీవీడియే బోయినదని నమ్ముము. ఏదో కోరికలువచ్చి చెచ్చినదని మనము చెప్పవచ్చును దైవికమున కేమిచేయగలమని వాడు తన యదృష్టమును నిందించుకొనుచు నూరకండి యెప్పటియట్లు మనకు సాయము జేయును. ఆమె బలవన్మరణమునొందిన నవ్వార్త లోకమునకు దెలియుకుండజేసి నీవిడ్డ గతి జెయ్యవలెనని చంద్రికనో చెచ్చి యుదే కర్పూరమంజరియని నానికి నివాసము చేయుడము, మీ చిన్నప్పడెప్పుడో బాలిక జూచియుండును గాని యీ నడుమ నెప్పుడు జూడలేకుదా! 'శిశువోటి దర్శిదాదా మనంతకోల్కుపాయాః' అని ప్రాచీనులు చెప్పియున్నారు. 'నందో రాజా భవిష్యతి' యని విసలేదే! నాటికొక్క దైవముండదా! భక్తవత్సలుడైన మహేశ్వరుడు నాశిష్యుని కార్జము భంగమునీయునా? వెనకటియట్లు నేనెప్పుడో యొకనాటిగాత్ర రెండుజాములవేళ మహేశ్వర సాక్షాత్కారము జేసికొని నాకభీష్టసిద్ధి చేయుమని కోరెదను. భయపడకు."

చిత్రభానున కతడు చేసిన యుపదేశము సమంజసముగా నుండెను. మూడివనాడు ప్రధానమునకు సుమహూర్తము శిష్యులప బడినదని యతడు వారికేరిగించెను. వారాదినమున గాత్ర జాము ప్రొద్దుపోయిన తరువాత దమ కాపులైన యిరువురు బ్రాహ్మణులగు దోడ్కొని పసుపు, గుంకుమ, పండ్లు, యగరు, చందనము, సుగంధ పుష్పములు, వెలలేని యాభరణములు, మేలైన పట్టుచీరలుచెచ్చి తమతోడవచ్చిన సేవకులను వీధిలో నిలిపి వారైన నరుగకుండ నింటిలోనివా రెరుగకుండ రుద్రభట్టు నెదుటబెట్టి, యథాక్రమముగా ప్రధానము జరిగెను. ఈ కార్య మతిరహస్యముగా నుంచవలసినదని వచ్చిన బ్రాహ్మణులతో రుద్రభట్టు జిత్రభానుడు జెప్పిరి. రుద్రభట్టు

కర్పూరమంజరీ వాని సమాగమమునకై తహతహం బడుచున్నదని మిక్కిలి దృఢముగా జెప్పెను. వజ్రపాణి కేరిమిరిన యానందము నొంది కర్పూరమంజరీ పాణిగహణ మహోన్మివమునకై యూటలూర దొడగెను. భవిష్యత్కాలమున దన కూతురు కాశ్మీర దేశపు రాణియగునని దండపాణి షరమానందము నొందెను. ప్రధానము ముగిసినపిదప వారు నిజనివాసముల కిరిగి జిత్రభానుడు గుండబట్టుతాము త్రివిధ మాయాకూషమున వారు పడిరని చెప్పకొని నవ్వుకొని పిమ్మట నిద్రపోయిరి.

## పదునాలుగవ ప్రకరణము

తెల్లవారజొచ్చెను. "కాశ్మీర రాజ్యలక్ష్మిని దమవశము జేసి కొనుటకై గొప్ప కుట్ర జరుగుచున్నది. గాజభక్తులందరు వెంటనే మేలుకొనుడోహో!" యని కాలపురుషుడు పెట్టు బొబ్బవలె జాముకోడి కూసెను. వివాద మాలిన్యమువోవ జిత్రభానుల మొగము తెలివొంది నట్లు తూర్పుదెస తెల్లబారెను. విక్రమనేనుని పక్షముననున్న మిత్రులు క్రమక్రమముగా నిల్లె యంతరించుచున్నవారిని తెలియ జేయుటకో యన జక్క లదృశ్యములు కాజొచ్చెను. రాజ్యలక్ష్మి షరహస్తగతిమగుచున్నది. షరమేశ్వరా! కాపుకాపుమని షట్టుసైతి ముచ్చుచున్నవో యనునట్లు కాకులు కాపుకాపుమని కూయజొచ్చెను. అరవిందాదేవి మనంబున నెలకొన్న కొంచెపు టాసలుగూడ నడుగు చుండినట్లు తెల్ల వారు జాముననున్న చిలుప వన్నెలలు క్రమక్రమముగా క్షీణించెను. దినమనియెడు కాంతి నల్లచీర విడిచి తెల్లచీర కట్టినట్లు చీకటిపోయి వెలుగు పొడమెను క్రొత్తవేసముతో శ్రీనగరంబున జిత్రభానుడు పొడనూపినట్లు పొడుపు గొండమీద జిత్రవర్ణములతో భాను ముదయించెను. ఎవ్వరికిం గానబడకుండ బైచైని జరుగు

చిత్రభానుని ప్రయాణంబులట్లు యుదయకాల ప్రభాకరుని లేయెండలు మునుమందు నేలపై బసంపక యిండ్లమీదను జెట్లమీదను వ్యాపింపజొచ్చెను. అది బలంబులు క్షమకమంబుగ నిల్చి పురంబున వ్యాపించువని తెలుపుటలో యన లేయెండ లించుకించుక తీవములై నేలం బరువజొచ్చెను.

వైదిక కర్మనిర్మాతులగు బ్రాహ్మణోత్తములు స్నానముచేసి ప్రాతస్సంధ్యావిధులదీర్చి భగవానుడగు భాస్కరున కర్ణ్యప్రదాన మొసగి నిత్యనైమిత్తికములకుం జొచ్చిరి. మూర్ఛిపండిలేదనిన జంతువువోలె బ్రపంచమంతయు వెండియు జై నివ్యముగలిగి వికాస వంతమయ్యెను. మానవులు తమ తమ వ్యాపారములయందు బ్రవేశించిరి. రుద్రభట్టు తన మొగ మప్పటికి బ్రజలకు జూపదలచుకొనలేదు గావున దొడ్డిలోనున్న బావికడనే స్నానముచేసి ప్రాతరనుమానముల దీర్చికొని, వ్యాఘ్రాననమున గూర్చిండియుండ జిత్రభాను డాయన కడకుబోయి సమస్కరించి యెట్టయెదుట నాసీనుడయ్యెను. “రాజా! సుఖముగ నిద్రపట్టినదా?” యని రుద్రభట్టడిగెను. “జేవా! మీయనుగ్రహమున మనోవిచారములెల్ల దూరిమాలగుటచే నిద్ర పట్టినది, కాని, ‘రాజా!’ యని పిలుచుచున్నా రేమి? అది లభింప లేజే?” యని చిత్రభానుడు బదులు చెప్పెను. అప్పుడు రుద్రభట్టు చిరునవ్వు మొగమున సంకురింప నిట్లనియె—“లభింపలేదా? నీమట్టుకు లభింపలేదని తోచుచున్నదిగాని, నాబుద్ధికి లభించినట్లై తోచుచున్నది. నీవు కాశీశ్రీర సింహాసన మెక్కినట్లు నీశిరంబున నానారత్న విరాజిత మగు కవళికిరీటము భాసిల్లుచున్నట్లు బహుపుణ్యవదీ జలంబులచెచ్చి భాసురులు వేదోక్తముగ నీకభిషేకము చేయుచున్నట్లు సామంత మహీపాలురు తమ మకుటకాంతుల నీపాదములకు నీరాజనం బిచ్చు నట్లు వంగి నీకు సమస్కరించినట్లు హస్తకంఠజంబులు ఘలుఘలుమని మెరయ రాజులు కాసుకలుగా బంపిన యంగనలు నీకు వింజామరలు విసరుచున్నట్లు, పొగ్గడలు కైవారము నేయుచున్నట్లు, ప్రగ్గడలు

రాజకార్యముల నివేదించుచున్నట్లు, రాయబారులు వినయంబున దమ తమ రాజుల సందేశంబుల నెరిగించుచున్నట్లు, నీవు వారి మనవి సవపులవిని మెచ్చి తలయుచి కృపారస పూరితములగు కీగంటి చూపుల జూచుచున్నట్లు నామనోన్మేలమున కిప్పుడే పొడిగట్టు చున్నది. పర్యాలంకార శోభితమగు మదపుటేనుగునెక్కి నీవు శ్రీనగరంబున మూరేగుచున్నట్లు నెలవేలులు గంభీరస్వరమున విన్నాశీర్వదించుచున్నట్లు, పౌరాంగనలు నీపై నక్షత్రాలు లాజలు పూవులుజల్లి మందహాస విలసిలములగు సుందర వదనారవిందములతో విన్నుం జూచి యానందించి పసిడిపళ్ళెరంబుల గప్పెరంపు టారతు లిచ్చినట్లు నామనోలోచనమునకు గానవచ్చుచున్నది. కాకపోయెడు కార్యంబు నామనంబున నింత దృఢముగా ముద్రదయడినట్లు నిలువదు. పరమేశ్వరానుగ్రహము నీపై సంపూర్ణముగాగలదు. తెల్లవారు జామున భగవంతుండగు చంద్రశేఖరుడు నాకు స్వప్నమున సాక్షాత్కరించి మీద జేయివైచి తట్టి—“వత్సా! నీసంకల్ప మీడేరును, నీనింక విచారంబు దక్కియుండుమా. చాణక్యుడు చంద్రగుప్తుని మగధరాజ్యంబున బ్రతిష్ఠించిన చందంబున నీవు చిత్రభానుని గాశ్మీర సింహాసనంబున నిలువగలవునుమీ!” యని యానతిచ్చెను. అంతలో నాకు మెలకువవచ్చెను. శాంతిరసములకు నామూర్తిని, సువర్ణములవంటి సువర్ణములతో గూడిన యా చల్లని మాటలను మరియొకసారి కని వినవలెనని కుతూహలము పొడము చున్నది. మరల నెప్పుడోగాని లభింపదు. ఇక మన కార్యసిద్ధి యైనట్లై, మనదే యాలస్యము. రాజ్యలక్ష్మీ రాక్షసివంటిది, అది కామరూపిణి. చిరునవ్వునవ్వి యొకనితో మేలమాడును. భయంకరాకారణియై యొకనిని బెడరించును. ఎండమావులవలె దన యునికి నిజమ్మని భ్రమింపజేసి వేరొకని బేలుపుచ్చును. ఒకని నిజముగా ననుగ్రహించి బాగుచేయును. దాని నెప్పుడు నమ్మరాదు. మాంత్రికుడు పిశాచము దొరకినప్పుడు మృత్ప్రభావమున బట్టుకొని దిగ్బంధనముజేసి కదలనీక

మెదలనీక దనవశము జేసికొనినట్లు రాజనీతి కోవిదు లదను జిక్కినప్పుడు రాజ్యలక్ష్మి బట్టుకొని బంధింపవలయు, ఇప్పుడయ్యదను వచ్చినది, మనదే యాలస్యము, కార్యమునకు దిగవలయు. ”

అనవుడు చిత్రభాను డత్తానూహూరితుడై — “ ఏమి చేయవలయునో యిప్పుడె యానతిండు, చేసెదన ” ని బదులుచెప్ప రుద్రభట్టు వాని కిట్లనియె — “ నీమామగారి మంత్రియగు జయంతుని మున్ను నీతోవచ్చిన విదర్భరాజ సేనాపతి మగ్ర సేనుని విదర్భకుబంపి యిచ్చటి పరిస్థితులు విదర్భరాజునకు విన్నవించి గొప్పసేనం దీసికొని సాధ్యమైనంతి వేగముగా రమ్మనుము, ఇక్కడ దండపాణియు వజ్రపాణియు దోడ్కొనివచ్చు సేనలకు దోడుగ విదర్భసేన యుండవలయు, అదియే మనకు ముఖ్యాధారము, అది ప్రథమ కర్తవ్యము. తరువాత మన కరిటకుని వాక్యవాయువులు ప్రశాంతమైన సేనాసముద్రమున సంక్షోభ తరంగములను సృజించినవి, పింగళుడు రాజకుటుంబము మనస్సున బెట్టిన చిచ్చు నేటికిని మండుచునేయుండి మంత్రిలయెడ విశ్వాసమును దగ్ధము చేసియుండును, రాజ్యలక్ష్మిని సమీపించుటకు మార్గమేర్పడినది, అనవుడు జిత్రభానుడు — “ ప్రథమమున నేమి సేయవలయునో యది యానతిండు, అట్టిపనికి గూడ మీరు సుముహూర్తము నిర్ణయింపుడు, అమరేంద్రునకు బృహస్పతయిట్లు, దానవేశ్వరునకు శ్రేకులట్లు మీగు మాకు ధర్మోపదేశము విజయము మీమాట ననుసరించి పోవును ” అని వినయమున మనవిచేయు రుద్రభట్టు వెండియు నిల్లనియె — “ రాజా ! సేనానివేశమునకుబోయి పాములవాడు నాగస్వరముతో వల్మీకములలో నిద్రించు పాములను లేవగొట్టి యాడించునట్లు చిత్రవిచిత్రములు మహోత్సాహభరితములగు నీవచోగుంభనలచేత సైనికుల బ్రబోధించి పురికొల్పుము, సింధు గాంధార నాయకుల దండయాత్రలు నీవాడు నాటకమున కీతివృత్తములగుగాక ! నీయన్నగారి మరణము నాంది యగుగాక ! మణివంత్ ప్రముఖులు ప్రతినాయకులగుదురుగాక ! నీవు

కథానాయకుడవు. రాజ్యలక్ష్మి కథానాయిక. ఈ నాటకమునకు నేనే నూత్రధారుడను. నీవు వినిపించు కలాప మెంత రసవంతముగా నుండిన నంత త్వరలో నీకు జయము చేకూరును. నీమాటలకుజోక్కి సైనికులు తియ్యనీటికి తేవ లెక్కినట్లు నిన్ననుసరింపవలెను ప్రస్తుతిము నేను వచ్చుటకు వీలులేదు. అయినను నాయాశీర్వచనమే నిన్ననుసరించి నీకు జయము నాపాదించును. రేపురేయి మంచి ముహూర్తమున్నది. మనశిష్యులు సైనికుల మనస్సులు కలచెదరుగాక !"

అనవుడు జిత్రభానుడు—“ మహాప్రసాదము స్వామీ ! యట్ల చేసెదన ” ని వానికడ సెలవు లుచ్చకొని యావలకుంజాయి తద్విషయ ప్రయాత్నముల నుండెను.

మరునాడు తెల్ల వారుజామున సీనానివేశమున నొక కలకలము గలిగెను. లంపై నాకుపచ్చని పెద్దపాగ నమర్చి మోకాళ్ళంటుచున్న ప్రాత నిలువుటంగి దొడ్గి, మెడలో నొక గవ్వలదండ వైచుకొని బనులు ధర్మార్థమిచ్చిన ప్రాతగుడ్డలు రెండుభుజములపై వైచుకొని మెడలో గట్టుకొన్న కంచుగంట మాటిమాటికి కంగుకంగుమని మొరయ నెడమభుజమునుండి వీపుమీది కొక కర్రకు దగిలించిన పంచి వేలుచుండ గుడిచేతిలోనున్న ఢక్క ట్టణ్ణము నాయుచుచు భయంకరముగా డోద్రదేవతల నాహ్వానించుచు నొక సాయులవాడు సైన్యనివేశమందలి వీధులలో దిరుగజూచెను. గంటమోతయు, ఢక్కచప్పుడును, వాని పెద్దకేళును నిద్రించుచున్న సైనికులకు వారి యాడువాండ్రకు మేలుకొలుపులయ్యెను. అందరు లేచి వానిం జూచుటకు గుమ్మములలో నిలిచిరి. సాయులవాడిట్లు సంభాషించెను—

“ ఆ ! కాళీ! పల్కవే, భద్రకాళీ! పల్కవే, జగజ్జననీ పల్కవే, భైరవీ పల్కవే, శాంకరీ పల్కవే తల్లీ నిజము పల్కవే, యక్షిణీ పల్కవే, దుర్గా పల్కవే, చెప్పవే నిజము చెప్పవే. సాయుల రామజోగి నోట పల్కవే, సత్యము చెప్పవే, ఈ దేశమునకు గొప్ప కీడు రాదలచి యున్నది. పడమటినుండి పగ రాదలచియున్నది. దక్షిణమునుండి

దండు రాదలచియున్నది, రాత్రి రెండుజాములవఱకు నల్లచీర కట్టుకొన్న యాడది, మొగమున పెద్దకుంకుమబొట్టు పెట్టుకొన్న యాడది కాళ్ళకు గజ్జెలు కట్టుకొన్న యాడది చీపురుపట్టుకొని యూహ్యుచున్నది. ఈ రాగ్యములో సిగులన్నిటిని తానాలాగే యూహ్యుచున్నమాట. మనుష్యుల జీవాలన్నియు నూహ్యుచున్నమాట. తనువులు దక్కవన్నమాట. ఆ తల్లి దుర్గకు నీ దేశముమీద దయ తప్పినది. ఇది పరరాజులపాలై పోనున్నది. గట్టివానిని బట్టుకొన్న పక్షమున రాసున్న యాపద తప్పిపోవును. చిన్నవారివల్లగాదు. చిరుత వారివల్లగాదు. అడవాళ్ళవల్లగాదు. బాగ్రత్త బాగ్రత్త! భద్రము భద్రము! మేలుకొనుడు మేలుకొనుడు! మూసినకన్నులు తెరువుడీ! మోసపోకుడి. ప్రాణాలు దక్కించుకొనండి, బాగుపడండి. ”

ఆ మాటలువిని మనస్సులలో భయము శంకయు నెలకొన వానిం బిలిచి కొందరు—“ ఏమియాపదవచ్చు? నీకెట్లు తెలిసినది?” యని ప్రశ్నించిరి. ఆ ప్రశ్నలకు వాడిట్లనియె—“ ఏమి యాపదని చెప్పదును? మానములు దక్కవు. మాటలు దక్కవు. తనువులు దక్కవు. ధనములు దక్కవు. నీకెట్లు తెలిసినదని మీరడుగవద్దు. మేము భద్రకాళికి పెంపుడు కొడుకులము, ఎర్రమారికమ్మ మాయలవేల్పు. శంకరుని రాణి సాయిల రామజోగిని సాకును. అతడు రమ్మంటే యాతల్లి వచ్చును, పొమ్మంటే యాతల్లి పోవును. పలుకుమన్న పలుకును. నిలుమన్న నిలుచును. అదుగో ఆతల్లి నానోట పలికెంచుచున్నది. ఇట్టి ప్రశ్నల మీగు వేసితిరా తల్లి కోపించి యిప్పుడే నిప్పులవాన గురిపించును, అట్టి ప్రశ్న లడుగ బోకుడు. అది మీకు మేలుగాదు. అది మీకు మంచిగాదు. కొరవి బెట్టి తల గోకికొనవద్దు. ”

ఆతని మాటలు విన్నతోడనే యెల్లవారును భయమున గడ గడ వడకిరి. బుద్ధిమంతులగు పెద్దవారిను ప్రశ్న లడుగువారిని జీవాల్లుపెట్టి యా యుద్యమము మాన్పిరి, కొందరు—“ స్వామీ !



సాయిలరామిజోగీ! మాతస్య మన్నింపును"ని దండములు పెట్టిరి, కొందరు రూకలు బియ్యము వస్త్రములు మొదలగు కానుకలు భక్తి యుక్తులై యాతనికి సమర్పించిరి కాని, యాతఁడు వానిం గైకొనక యిట్లులనియె—“మాకు బట్టలువద్దు, పాతలువద్దు. బియ్యమునకు రాతేను, బిచ్చమునకురాతేదు. రూకలువద్దు కోలువద్దు మీమీద దయచేత జగజనని దుర్గ పంపగా వచ్చితిని, కీడరిగించితిని మేలుదారి తెల్పితిని పోవుచున్నాను, పోవుచున్నాను, జాగ్రత్త, జాగ్రత్త!” అని పలుకవలసిన పలుకాలు పలికి కలిగింపదలచిన యలదడి గలిగించి వెలుగు రాకమునువే తనదారిం బోయెను

అంతట సైనికులు పరిపరిధిమాల నవ్యవయమై చర్చింప దొడగిరి. “ఎవడో బిచ్చగాడు పిలువని పేరంటముగవచ్చి వానికి దోచిన కూతిలుగూసి పోయినాడ”ని కొందరనిరి. “బిచ్చగాడైన పక్షమున మనము సమర్పించిన తండులములు వస్త్రములు ధనము నేల గ్రహింపకపోవు! నందుచేత నతడు తక్కిన సాయిలవాండ్రవలె జనులను బీకించి తిరిపమిత్తువాడుగాను, మంత్రప్రభావమున దోడ దేవతల వశపరచుకొన్నవాడుగాని సామాన్యుడుగాడ”ని కొందరు పలికిరి. “వట్టికూతలుగా వానిమాటలు శ్రోసింపుచురాద”ని కొందరు వచించిరి. “నల్లచీర గట్టుకొన్న యాడుది చీపురు వుచ్చు కొని యూడ్చుట శ్రేయస్కరముగాద”ని కొందరు వక్కాణించిరి.

అట్లు వారు గుంపులు గుంపులుగ జేరిరి. ప్రాతఃకాలమున బలుతెరంగుల ప్రసంగించుచుండ నంతలో దండపాణి యశ్వరూఢుడై యచ్చోటికి బోయెను. సైనికులుతేచి జోహారులుచేసిరి. “అట్లు గుంపులు గుంపులుగా జేరుటకు హేతువేయ”ని యా సేనాపతి యడుగ వారు వేకువను జరిగిన వృత్తాంతమంతయు బూసగుచ్చినట్లు జెప్పిరి అదివిని దండపాణి యచ్చెరువుపడి—“ఏమీ! నల్లచీర గట్టుకొన్న యాడుదియా! చీపురు వుచ్చుకొని యూడ్చుచున్నదా? కన్న వాండ్రవల్లగాదు, చిరుతవాండ్రవల్ల కాదని చెప్పిరాడ!

గొప్పవారియంద జేరుమన్నాడా? జగజననియైన మహాకాళి తనకీ దేవరహస్యములు చెప్పినదన్నాడా? సరే! మనకేదో మూడదలచుకొన్నది, సాయులవాండ్ర మాటలు కల్లలని మనము తోసివేయరాదు. వారికి క్షుద్రదేవతలు ప్రత్యక్షమగుచుందురు. కల్లు మాంసము మొదలగు పెదార్థములు సేవేదించి వారాదేవతలను నశము జేసికొందురు, అందుచే నాగతావాగతములు వారికి దెలియుచుండును. నల్లచీరగట్టుకొన్న యాడూది, మనపాలిటి నాశనదేవత, ఇది చాల దుశ్శకునము. దీనికిం దగిన ప్రతిక్రియ మనము చేసికొనవలెను. పడమటనుండి పగవచ్చునని వాడు చెప్పెనుగదా! పడమటిపగ యవగా గాంధారదేశపు దండయాత్ర, దక్షిణమునుండి దండు వచ్చుననగా సింధురాజు దండెత్తుట. ఇది మీరెరుగరుగాబోలు! పండ్లకెట్లపై రాళ్ళువిసరినట్లు ఫలవంతమగు దేశముగొట్టి యాకమించుట కనేకులు సిద్ధమగుదురు. మనోజ్ఞ వస్తు వెల్లవారి కాన గొల్చును. అట్లే కాశ్మీరరాజ్యము రాజసింహముల కామిషముగా నున్నది. ఆ రాజులిద్దరువచ్చి చెరియొక్క ప్రక్క ముట్టడించిరా తలుపు సందునబడిన వెలగ కాయవలె మనము సలిగిపోదుము. కావున మనము దీనికి దగిన ప్రతికారము నేయవలయున” ని వారి కుపదేశించెను. “ఎట్టి ప్రతిక్రియ? ఏమి ప్రతిక్రియ?” యని వారు యిందరతో నడిగిరి.

అడుగుటయు నతడు స్వరము కొంచెము తగ్గించి—“ఎట్టి ప్రతిక్రియ యని చెప్పదును? దానికొక్కటే మందున్నది” అని స్వరము హెచ్చించి—“మనరాజు బాలుడు. ఆలమున ముక్కాకలు దేరిన మీవంటి పోటుబంట్లకు మొనగాడై నిలిచి మిమ్ము రణరంగములకు దోడుకొనిపోయి మీమనస్సులు నుత్సాహరసముతో నిండించి పురికొల్పి మీచేత సాహసక్రియలు చేయించి మనదేశమును రక్షింపగల మేటిశూరు డొక్కడున్నాడ” ని యూరకుండెను. “అత డెవ్వడెవ్వడ” ని యందరడిగిరి, “అతడా—అతడా—చెప్పనా? మీరు

నాచెప్పిన చొప్పున చేయుదురా?" యని యతడు సందిగ్ధ మనస్కుడై పల్కెను. "మీరు చెప్పిన చొప్పున దప్పక చేయుదుము. తప్పక చేయుదుము" అని వారై కృతకంఠ్యముగ బల్కిరి. "అతడీ రాత్రివచ్చి న్యాయముగానే మీతో మాటాడునులెండు. నేనిప్పు డాయనపేరు మీతో జెప్పను. భానుదర్శనమున దామరలు విచ్చినట్లు వానింజూచి మీమొగములు వికసింపగలవు. చంద్రదర్శనమున ప్రసించు చంద్రకాంత శిలలవలె మీమనస్సులు వానిం జూచినంతినె యుత్సాహరసపూరితములై యుండగలవు. పేరుచెప్పమని నన్నడుగ వద్దు. నేటిరాత్రి జామయిన తరువాత మీకడ కాయనవచ్చును. మీరు భోజనములు చేసి సిద్ధముగ నుండుడు" అని దండపాణి వారికి నచ్చ జెప్పి యథేచ్ఛం బోయెను. "ఆవచ్చునట్టి మహావీరు డెవడై యుండునా?" యని సైనికు లూహించుచు వారిరాక నిరీక్షించు చుండిరి.

### పదియొదవ ప్రకరణము

క్రమక్రమముగ సాయంకాలమయ్యెను. దీర్ఘప్రయాణము చేసిన తెరువరి గమ్యస్థానముజేరి విశ్రమించు తెరుగున భానుడు పశ్చిమాచల శృంగము నలంకరించెను. చరమగిరిమీద వేలాడు జపా కుసుమ గుచ్ఛమువలె నానంద భానుని బింబము గట్టెట్టనై చూపర కనులకు విందుసేయుచుండెను. చిన్ననాటి గుణములు చరమ కాలముననైన విడువవనటకు దృష్టాంతరముగ నుదయవేళనున్న యారుణ్యమే ప్రభాకరునియందు సాయంకాలమున గూడ గనబడెను. అశ్రమ చతుష్టయములలో గట్టకడపటిదగు సన్యాసమును గర్మసాక్షియైన ప్రభాకరుడు స్వీకరించి ధరియించిన కాసాయంబరమో యనునట్లు సంధ్యారాగము నభోమండలమున వ్యాపించి దర్శనీయమయ్యెను.

మహాసాధమునిదనుండి క్రమక్రమముగా గ్రహించి దిగునట్టి పురుషుని నట్లు క్రమక్రమముగా దివ్యకరుణ క్రిందికి దిగి దిగి యస్తమించి యగోచరుడయ్యెను. చంద్రావనితగు పరమేశ్వరుని నియమప్రకార మెవ్వరి ధర్మము వాని నిర్వర్తింతురని తెలియజేయుటతోయన నూర్వాస్తమయానంతరమున కలవరమున జన్మదోషయమయ్యెను. జనల కానందోదయమయ్యెను. కాలపురుషుండి గప్పకొన్న తెల్లపట్ల పుట్టంబువలె విశ్వమంతట వెన్నెల వ్యాపించెను. మహా పురుషుని తేజము మందర నందకుం బనికిరాని యల్పపురుషుల ప్రభావముంబలె లెక్కకు మిక్కిలియగు చుక్కల వెలుంగు శీత మయ్యాఘని తేటవెన్నెలలముందర వెలవెలబోయెను. చల్లదనములకు నీమయైన చందమామను జూచినతోడనే యెల్లజీవుల కనులు చల్ల బడెను. ఉల్లములు చల్లబడెను. సేనానివేశములో పైసికులందరు దమకొరకై రాదలచిన యాపద్బాంధవుని జూడ నుబలాటపడుచు బెండలకడ భోజనముచేసి తెల్లబట్టవరచినట్లు చంద్రాప్రసంగముచేత వెలయుచున్న బయలుసేల కరిగి గుంపులుగూడి తద్విషయకమాలైన ప్రసంగమాలు జేయుచుండిరి. ఎవరువచ్చినను నాతి జేమోయని యగ్రలేత్రి చూచుచుండిరి.

అంతలో దండపాణి యొక పురుషుని నెంటబెట్టుకొని యుచ్చోటికి వచ్చెను అప్పురుషుడు కనబడినతోడనే—“చిత్రభానుడు చిత్రభానుడ” ని పైసికలు మెల్లమెల్లగా ననజొచ్చిరి. అందరినోట చిత్రభానుని పేరేయుండెను. అందర కన్నులకు చిత్రభానుడే కన బడెను. చంద్రప్రభయు భానుప్రభయు నేకకాలమున సంభవించిన పక్షమున నట్టి యాశ్చర్యము జనించునో నాటిరేయి జనులకట్టి యాశ్చర్యము జనించెను. “ఇతడు హరిద్వారమున జచ్చినాడని వింటిమిగాదా?” యని యొకరు, “కాదుకా దీనడును నిక్కడనే యున్నాడ” ని యొకరు, “భ్రాతృ మరణహేతు వితడేగాదా?” యని యొకడు, “నది వట్టిమాట” యని యొకడు, “పురుషునుండి

వీనిని వెడలనకువ మణివర్మ సమకట్టెగాదా!" యని యొకరు,  
 దేవిగా రుండుమనినార " ని యొకరు సైనికులు తమలో దాము  
 నానావిధముల భాషింపజొచ్చిరి. అప్పుడు దండపాణి యచ్చట జేరిన  
 జనులను గూర్చుండ బనిచి యుపోద్ఘాతముగా నిల్లు చెప్పెను—

"వీరులారా! అనేక యుద్ధముల జేరుగాంచిన శూరులారా!  
 మీకు మొవగాడై మీదేశము పరాకాంతము గాకుండ జేయుగల  
 మహావీరుడు మీయెట్టయెదుటకు వచ్చియున్నాడు. మీకీయన  
 చిరపరిచితుడుగాని క్రొత్తవాడుగాడు. ఈ మహాశూరుని ప్రజ్ఞా  
 విశేషములు మీరు నావంటివానివలన వినగోతుట చిన్న దివ్య  
 సాయమున సూర్యబింబమును జూడగోరుటవంటిదని తలంచి ఈ మహా  
 భాగుని విక్రమ విహారములు వర్ణింప నిశ్చరింపను. కుమారస్వామి  
 దేవతలకు దళవాయియై మొక్కలగు రక్కసుల నుక్కడంచి  
 దేవలోకము నుద్ధరించిన తేరంగున నీరాజకుమారుడు శత్రుసైన్య  
 ముల నురుమాడి మీదేశమునకు సౌఖ్య మాపాదింపగలడు. ఈయన  
 హేమచంద్ర మహారాజు తమ్ముడు చిత్రభానుడు. అన్నగారి  
 కుటుంబమును బరామర్శ చేయుటకును తనకు శక్యమైన సాయము  
 జేయుటకును వచ్చియున్నవాడు. విల్లుబట్టినా రఘురాముని భృగు  
 రాముని దలపించును. ఇతడు బాణంబు విడిచినా శత్రువుడు  
 ప్రాణంబు విడుచును. ఇతడు కలియుగార్జునుడు, మనల నాపత్నిము  
 ద్రమునుండి యుద్ధరింపగల యోడయిదే మన విచారాంధకారమును  
 మాపగల భానుమండలమిదే! మన సంతాపమడచి చల్లని నీడనిచ్చు  
 వృక్షమిదే. కావున వీని నాశ్రయింపుడు. ఆయన చెప్పెడు మాటల  
 సావధానులై యాకర్షింపుడు" అని యతడు విరమించెను.

"జయము! చిత్రభానుడా!" అని సభాసదులలో ననేకు  
 లరచిరి. "స్వాగతము! మీకు స్వాగతము!" అని కొందరు కేకలు  
 వైచిరి. "మీవచనామృతమును వర్షించి మాసంతాపము దీర్చుడ"ని  
 కొందరు బిగ్గరగ జెప్పిరి. అదివిని సభాస్థారులలో దన కనుకూలమైన

భావము పొడమినదని తెలిసికొని ధైర్యము దెచ్చికొని చిత్రభానుడు  
ముందరకువచ్చి సభాసదులముందర నిలిచి యీ విధముగా  
బ్రసంగించెను—

“మహాయోధులారా! దండపాణి చెప్పినట్లు మీకు నేను  
|కొత్తవాడనుగాను, పూర్వపరిచితుడనె, హేమచంద్ర మహారాజు  
తమ్ముడనని విశ్రమింపమని రెండవ కొడుకునని నాపేరు చిత్రభానుడని  
మీరంద రెరుగుదురు, మీలో సనేకుల నేను మున్ను మాయన్న  
గారి యనుగ్రహమునకు బాత్రమైన కాలమున జూచియుంటిని కొన్ని  
యుద్ధముల మిమ్ము గొనిపోయి గెల్చియుంటిని, మీవలన నేను పేరు  
గాంచియుంటిని, నావలన మీరు కీర్తిగాంచియుంటిరి, కాలవశమున  
మంత్రుల మాయలచేత నాకును మాయన్నకును మనంబుల స్పర్థలు  
జనించినవి చాలుననుండి సమిధలువైచి సచివులు వైరాగ్నిని బ్రజ్వ  
లింపజేసిరి, ఆ యగ్ని మాసోదకుల సహజమైత్రిని దగ్ధముచేసినది,  
ప్రేమను భిన్నపటలము గావించినది, అప్పుడు మాయన్న మంత్రుల  
మాటలువిని సరిపరాధిని—నిష్కపటిని—నిర్మలచిత్తుని—నిజసోదరుని  
నిరాధారునిజేసి స్వదేశమునుండి వెడలనడచెను, అప్పుడు నేను  
సమైక్యముగా సకలశ్రమముగా నూరువిడిచి—దేశమువిడిచి—బంధు  
మిత్రుల విడిచి పోయి దారాపుత్రుల విదర్భలోనిలిపి యత్రవారింట  
నుండుట యనుచితమని భావించి రాచలిడ్డనగుటచే నాత్మగౌరవమును  
బాటించి దేశములపాలై తిరిగితిని, నావడిన కష్టములన్నియు వరుసగా  
మీకు జెప్పబూసితినేని మీమనస్సులు విచారసముద్రమున  
మునుంగును, కన్నీరు వరదలై పారును, ఒక్కొక్కసారి యాత్మహత్య  
చేసికొనుట యుక్తమని ప్రయత్నించితిని, అది నామిత్రులు వారించిరి,  
పక్షిలకైన గూడులుండును, పులులకైన దలదాచుకొనుటకు పొద  
లుండును, సింగములకైన గుహలుండును, నాకంతమాత్రమైన నెలవు  
లేకపోయినది, రాచవాడ నగుటచే నొకరి నడుగజాల, ఆగర్భ  
సుకుమారుడ నగుటచే మేనువంచి పనిచేయజాల, అభిమానధనుడ

నగుటచే నీచవృత్తులం దిగజాల, అన్నములేక—బట్టలులేక—నిలువ నీడలేక—చుట్టములులేక—పక్కములులేక యేకాకినై చిరకాలము తిరిగి తిరిగి యీశ్వరానుగ్రహమున నెట్టటో బ్రతికి యుంటిని, దైవమునే నమ్మియుంటిని, శివుని నమ్మినవాడు చడిపోవడని నానమ్మిక. ఎందుకు బ్రతికించెనో దైవము నన్ను బ్రతికించెను. స్వప్నావస్థయందైన నేను మాయన్నగారిని దూషింపలేదు, నాదురదృష్టమును నిందించుకొంటిని గాని మాపోదరుని నిందింపలేదు. ఆయన నిష్కళంక చరిత్రుడు. విరుమాన త్యాగశీలి. లోలోత్తర చరిత్రుడు. అగ్నికి ధూమము పేరిట మాలిన్యముగలదు, చంద్రునకు మచ్చగలదు. కాని యా మహాత్ముని చరిత్రమునకు మచ్చలేదు. అతడు నేలపై నవతరించిన నారాయణుడే. అట్టివాని నీచల్లని సమయమున జ్ఞప్తికి దెచ్చుకొనిన మనమందరము ధన్యుల మగుదము గాక ! అట్టి మహారాజును—అట్టి దయాశాలిని—అట్టి శాంతిచిత్తుని—అట్టి పరమమిత్రుని—నట్టి లోకమిత్రుని—నట్టి సుగుణరత్నాకరుని—హా ! దురాత్ములెవ్వరో దారుణవధపాలు చేసిరిగదా ! హా ! హేమచంద్రా ! హా ! భ్రాతృవత్సలా !” అని కన్నులనీరు జోటజోట గార మాటాడలేక దుఃఖపరపశుడై నిలువబడలేక నేలపై జదికిలం బడెను, అతని దుఃఖము జూడగానే సభాసదులకుగూడ మిక్కిలి విపాదము జనించెను. వారును బొప్పధారలచేరి దమ దుఃఖము బ్రకటించిరి. అనంతరమున జిత్రభానుడు వెండియు నిట్లు బ్రసంగించెను.

“ఆ మహాత్ముని జంపించినవారెవ్వరో నేనెరుగుదును, కాని వారి పేర్లెప్పుడిక్కడ జెప్పును. పాప మెన్నటికైన బయలుపడక మానదు, మగనిజంపి మొగసాలలో మొరలెత్తినది యను సామెత నిజముగా న్నాసైదోడును జంపించిన దురాత్ములే తమమీద నెవ్వరి కనుమానము లేకుండ జేసికొనుటకై నేనే యా ఘాతుకకృత్యము జేసితినిని లోకమునం బ్రవాదము బుట్టించిరి. ఎక్కడో నరులుచేరని నట్టడవులలో గాకులైనలేని కారడవులలో మృగములయట్లు నేనును

నాకులలములుదిని పొట్టబోసుకొని గాలక్షేపము చేయుచుండ దుస్సహ  
మయిన యపవాదము వారు నాపై బడవైచిరి. మహేశ్వర పూజా  
నిరలెమ్మలైన యీ హస్తములా యిట్టి ఘాతుకకృత్యము జేయుట ?  
మహానీయులగు మునిజనులకు సమస్కరించునట్టి యీ చేతులా—  
యన్న నెత్తురుతోటి యపవిత్రములగుట ! ఛీ ! అట్టివని నేనాచేయుట ?  
విక్రమనేనుని కొడుకా యీ నింద్యకర్తృకు బాల్పకుట ! ఈ యప  
వాదము వచ్చిననాటంగోలె నాహృదయము విహదాగ్నిచే మండి  
పోవుచున్నది. ఈ సంతాపము చేతనే నేను చిక్కి పగమైతిని.  
నాహృదయ మెవ్వరయిన బరిక్షించి చూతురేని యది సంతాపమును  
నగ్నిలోబడి కాలిపోవుచున్నట్లు దెలియును. సరుడైన మోము  
గలడు గాని నిందాభారము మోయజాలడు. నిందపడుటకంటె  
చచ్చుటమేలు. నాపైనున్న యపవాదము బావుకొనుటకే నిలు  
వచ్చితిని. నిశ్చేతుకముగ నింద పైబడినను సజ్జనుడు దానిం బావు  
కొనుట కర్తవ్యము. కర్తవ్యమగుటచేతనేగదా సాక్షాత్సారాధనాప  
తారుడైన భగవానుడు శ్రీకృష్ణుడు శమంతక మాణిక్యపహరణ  
ప్రవాదము తనపై బడినపుడు తానాదోస మెరుంగక పోయినను  
లోకాపవాదము బావుకొనుటకై దేశదేశములు తిరిగి జాంబవంతు  
డమ్మనిని గ్రహించినాడని తెలిసికొని యా భల్లూక ప్రభువుతో  
బోరాడి మణిం గ్రహించి సత్రాజిత్తునకిచ్చి నిందాభారమును దించి  
హృదయమును జుల్కన జేసికొనెను. కర్తవ్య మగుటచేతనేగదా  
యిత్వోకు కులప్రదీపకుడైన రాముడు నిర్మల చారిత్రయైన జనక  
రాజకన్యకను నిండుచూలాలనియైన శంకింపక గహనాంతరములకు  
బంపెను. మూసవంతునకు బ్రాణముకన్న సత్కీర్తిప్రియము. అత  
డనువులనైన విడుచుచుగాని సద్గుణము విడువడు. అందుచే నేనట్టి  
మహాపాతికము జేసినవాడనుగానని మీరెల్లరు నమ్మి మున్ను  
మీమనంబుల దురాత్ములచే నాటబడిన యనుమాన బీజంబుల  
బెల్లగింపవలయునని చేతులు జోడించి వేడుచున్నాను. ఏమి



మీయనుమానములు తీరినవా లేదా? ఇంకను శంకాశల్యములు మీయనుబుల బీడించుచున్నవా?" అని బిగరగా నడుగ వారిలో ననేకులు—“ లే దనుమానములేదు. శంకలుతీరినవి ” యని కేకలు వైచిరి, వైచుటయు జిత్రభానుడు—“ మంచిది, ఇప్పుడు నేను ధన్యుడ నైతిని. ఇప్పుడు నేను మనుష్యుడనని తలంచుచున్నాను. ఇప్పుడు నేను రాచబిడ్డనని గర్వించుచున్నాను. ఈ మహాజనాభిప్రాయమేమో నాకు ధైర్యము కలిగించుచున్నది. ఇంక నే ప్రస్తుతాంశములనుగూర్చి కొన్నిమాటలు చెప్పి విరమించెదన ” ని యిత్తెరంగున బలికెను—

“ యోధులారా! పరమసాధులారా! మనదేశము కల్పవృక్షములులేని స్వర్గఖండము. ఈ నేలయంతయు రత్నగర్భ సింధునది తన బాహువులతో గాశ్మీర దేశలక్ష్మిని గాఢాలింగనము చేసికొన్నదో యన్నట్లు లుపపమల నెల్ల నెల్ల యెడల వ్యాపింపజేసి దేశమును సారవంతము జేయుచున్నది. ఎక్కడజూచిన తీయని నీరు. ఎక్కడ జూచిన ఫలవృక్షములు. ఎక్కడ జూచిన బచ్చని పంటలు. ఎక్కడ తృణకాష్ట జలసమృద్ధి. ఎక్కడ జూచిన గామధేనువువంటి పాడి మొదవులు. ఎక్కడ జూచిన ధనధాన్యసమృద్ధి. ఇక్కడి పడతుల చక్కదనమున వేల్పులువిదల వెక్కిరింపగలరు. ఈ పర్వతములు, ఈ సెలయేళ్ళు, నీవూదోటలు, నీవనలక్ష్మీలు మధురగానములుసేయు నీవిహంగములు నీ నానావిధ జంతుసంతతులు జూచిన నెవని కన్నుకుట్టదు? ఎవని నోరూరదు? ఎవని కాస పుట్టను? ఎవని చిత్తము భ్రమింపదు? నవలావణ్య విరాజమానయగు సుందరిని గన్నప్పుడు పరమయోగియైన వికలచిత్తుడగునట్లు వనంబులనియెడు శిరోజములు సరస్సులనియెడు నేత్రములు నదులనియెడు ముత్యాలహారములు వసుంధర యనియెడు మేనుగల దేశాంగనంజూచి చుట్టుప్రక్కలనున్న రాజులు మంచివారైనను నాసపడుట సహజము. అందు ముఖ్యముగా నేలిక బాలకుడైనప్పుడు వెర్రివాని యిల్లాలు వాడకెల్ల వడినయైనట్లు దేశమెల్ల రాజులకు లోకువయై యాసలకు గురియై యుండును, ఇప్పుడు

గాంధారరాజు మన దేశముపై దండు వెడల బోవుచున్నాడు. ఈవార్త మీరు వినియే యుందురు, విశేషించి సింధురాజుగూడ దీనిపై గన్న వైచినాడు, దియ్యట్టిప మేకను జూచిన బెబ్బలుల నోరూరదా! పడమటినుండి గాంధారులు దక్షిణమునుండి సింధురాజు మనపై దాడి వెడలిన ముక్కుపచ్చలారని ముద్దుబాలుడు దేశమును రక్షింపగలడా! తిన్న గాచుకొవగలడా! సైన్యము నడుపగలడా! పన్నాహము నేయగలడా! చేయగలడునుకొనుము. మంత్రిులతినికి గాళ్ళింకెలలు. వారు హారముల కానపడియు సగహారముల కానపడియు, ధనముల గోరియు సౌఖ్యసాధనములగోరియు పగరతోడేరి దేశమును వారి కప్పగింప దలచుచున్నాడు. ఇంతకన్న రాజద్రోహముగలదా! ఇంతకన్న దేశద్రోహముగలదా! ఇంతకన్న బాపముగలదా! ఇట్టి యమాత్యుల—స్వామిద్రోహుల—లంచగొండుల—దేశవిక్రయుల—బయోముఖ విషకుంభముల—గోముఖ వ్యాధుముల గొరతనేసిన బాపమున్నదా! మేనిచర్మ మొలిపించిన ద్రోపమున్నదా! బ్రతికి యుండగ నిష్కలం బొరలించిన దప్పన్నదా! పాపములేదు, ద్రోపము లేదు. కాని రాజు బాలుడు, సాధుశీలుడు, తల్లి యాడుది, అనూర్యంపశ్య, పరపురుషవిముఖ, మంత్రిలే యామె చెవులు, మంత్రిలే యామె కన్నులు, మంత్రిలే యామె చేతులు, ఇట్టిసిరిలో నామె యేమిచేయగలదు! బాలుడేమి చేయగలడు! కావున మీదేశ సంరక్షణము యోధులైన మీరు—మహాయుధ పాణులైనమీరు—శూర్పాగ్రేసరులైన మీరు—దేశాభిమానులైన మీరు—రాజభక్తులైన మీరు నేడు చేసికోవలయు, దానంజేసి దేశసంరక్షణమేగాక మీయాత్మసంరక్షణము రాజకుటుంబ రక్షణము మొదలగునవన్నియు జరుగును. మిమ్ము నడుపుటకు దగిన దళవాయి నేర్పరచుకొని నగరము చక్కజేసికొని దురాచారుల మేరమీరకుండ బంధించి వలయు సాధన సామాగుల సమకూర్చుకొని పిమ్మట పగరపై నడువవలయు. యోగులైనను ముందుగా సంతోపుర శత్రువుల గెలుతురుగదా! తిగిన

మొనగాడుండిన గాంధారరాజు గర్వము క్షణములో నణపవచ్చును. సింధురాజుసేన త్రుటిలో నణపవచ్చును. మీకందర కిష్టమైన యెవల దండపాణి వజ్రపాణి ప్రముఖుల నాయుముగొని నేనే గాంధారుల నెదిర్చి జయము చేకూర్చెద, కాశ్మీర రాజ్యము సురక్షితమై యుండుట నాయుభిప్రాయముగాని నాప్రజాజావుట నాయుష్టముగాదు. 'జనవాక్యంతు కర్తవ్య' మ్మను లోకోక్తినిబట్టి మీకందర కేది యిష్టమో అదియే చేయుట నాయుష్టము. మీయభిమత మెరిగింపుడు " అని యుపన్యాసము విరమించెను. వెంటనే వెళ్ళుట లేచి— "అయ్యా! మీరే మమ్ము నడుపుకు. రాజ్యమును గాపాడుడు. దురాత్ములైన యాచురులు బంధింపుడు. స్వామిద్రోహుల సంహరింపుడు " అని బిగ్గరగా నరచిరి. " తొందరపడుట కర్తవ్యము గాదు " ని కొందరు లోలోపల ననుకొనిరి. కొందరు— " అట్లుకాదు " ని మూలిగిరి. కొందరు స్పష్టముగా దెలియకుండ గొణుగుకొనిరి.

మొత్తముమీద సైనికులలో బెక్కుడు చిత్రభానుని గంభీర వచఃప్రభావమువలన సమ్మోహితులైరి. జనసామాన్యమునకు నేదేనొక విషయము మనస్సుల నాటునట్లు చెప్పట గడ్డిమేటికి నిష్పష్టమైయు. అది చరచర యంటుకొని మహాజ్వాలగా మండునట్లే జనసామాన్యము గూడ నట్టి సంభాషణ విన్నపిదప నొడలు దెలియక వర్తించును. 'కలా సంఘేశక్తిః' యను నార్యోక్తి సజము, సంఘశక్తికి మించిన శక్తిలేదు. అందుచేత సంఘము నెదుట సాహసోక్తులుబల్కి పురికొల్పుట యేనుగునకు సిడులు చూపుటయని భావింపవలెను. మదిందిన యెద్దన కైరగుడ్డ చూపుటయని తలంపవలెను. వేటకుక్క నుసికొల్పుటయని యెంచవలెను. జనసామాన్య స్వభావ మిట్టిదని యెరిగిపవాడగుటవలననే చిత్రభానుడు వారిచెవులలో నయ్యుపన్యాస విషము బోసెను. అది వారి తలకెక్కినను, "రండు! లెండు! చిత్రభానుని నేవింపుడు. దేశము గాపాడుడు, ద్రోహుల దుద ముట్టింపుడు " అను కేకలు వినబడెను.

అప్పుడు చిత్రభానుడు—“యోధులారా! మీరందరు శాంతింపుడు. సాహసించి యెట్టిపని చేయుగూడదు. నిదానించి కార్యములు చేయవలెను. అవిచారిత సకలాపదలకు హేతువు. మీరు సిరబుద్ధితో నుండుడు. మరి యెవ్వరేమాటలు చెప్పినను వినకుడు. స్వకార్య పరతంత్రులగు మంత్రులు తంత్రములుపన్ని మిమ్ముం బేలు వుచ్చ బ్రయత్నింతురు వారిచూయలలో బడవద్దు. ఎల్లియో నేడో నేనువచ్చి మిమ్ముం దోడ్కొనిపోయి కర్తవ్యము గావించెద. ఇప్పటికి నాకు సెలవొసంగుడు” అని చెప్పి దండపాణి సహితుడై తన నిలయంబునకుం బోయెను. అతడు వెళ్ళిన పిదప సైనికులు మరల గుంపులు గుంపులుగా గూడి నోటికి వచ్చినట్లు జెప్పుకొనజొచ్చిరి. “అతిడే తమ్ము నడుపదగిన మొనగాడ” ని కొందరు పలికిరి. “అహాహా! వాని భ్రాతృవేమ కనుగొంటిరా అతని పేరెత్తగానే యెంత దుఃఖపడెనో!” యని కొందరు, “వాని పలుకులన్నియు సత్యములే యం దొక్కటి పొరపాటులేద” ని కొందరు, “వానికన్న మనకు గత్యంతరములేద” ని కొందరు బలికిరి.

“ఈ వెంగలిమూకను కల్లబొల్లి మాటలతో బేలువుచ్చి యతడు స్వకార్యసాధనము చేసికొనుచున్నాడ” ని కొంద రనిరి. కాని యిట్టివా రల్పసంఖ్యాకులై యుండిరి. అధిక సంఖ్యాకులు చిత్రభానుని వలలోని చేపలయిరి. వానిచేతి కీలుబొమ్మల ట్లాడదలచిరి. రెండుజాముల రాత్రి యైనపిదప నెల్ల వారు స్వగృహంబులకుం బోయి నిద్రించిరి.

విక్రమసేనునిమీద బక్షపాతమును మణివర్మమీద సభిమానమును సంపూర్ణ విశ్వాసమునుగల సైనికులు కొందరు తెల్లవారు జామున లేచి గదాధరుని శూలపాణిని గలిసికొని గడచినరేయి చిత్రభానుడు నెరవిన చిత్రవృత్తాంతమును చెలిపిరి. వారును కలత జెందిన మనంబులతో మణివర్మ నిలయమున కరిగి చిత్రభానుని సాహసమును, దండపాణి ద్రోహమును, సైనికుల మహోత్సాహ

మును దెలిపిరి, వారి పలుకులు విని యా వృద్ధునిపుడు వారితో నిట్లనియె—

“మిత్రులారా ! ఇంతవరకు వచ్చునని నేను మున్నే కని పెట్టితిని, దేవి నామాటలు వాటిచేసినదికాదు. విశేషించి చిత్రభానుని మాయలవలన దేవి మనలనందర రాజ్యదోహులుగ బరిగణించినది. చేప లెక్కిమింగి చెడును. పక్షులు దమములచేత భంగపడును. మానవులు మాయలమారులవలన నష్టపోవుదురు దేవి కెవ్వరో మన మీద బలు కొండెములు జెప్పి మనపై ద్వేషము గలిగించిరి. ఇప్పుడు మన మేమిచెప్పిన నామెకు రుచింపదు పైత్యరోగమున రుచిచెడిన జిహ్వకు జిక్కిరయు జేదగును. అట్లే యాగాముల విచారింపక సేవకుల పూర్వచారిత్రముల దలంపక వంచకుల మాయలం బడినవారెండమావులు నీశ్వరినమ్మి నశియింతురు. ఇప్పు డొకపని చేయుట కర్తవ్యము. మీరుపోయి మీపక్షముననున్న సైనికుల నందర వారితో జేరకుండ జేయుడు, రాణికి మాధవసేనుని ముఖమున నీవృత్తాంత మెరిగించెద. మీద నామె ఇష్టము. ఇంతకు విక్రమ సేనునకు రాజకుటుంబమునకు దుర్దినములు వచ్చినవి. మనకు దుర్దినములు వచ్చినవి. చిత్రభానుని యద్రిష్టము పండినట్లు గనబడుచున్నది. అఘటనఘటనా సమరుడైన పరమేశ్వరుని లీలల నధ మాధములైన మన మెట్లు తెలిసికొనగలము ? వేగమెపోయి మీరు పనిచేయుడు. నేనును మాధవసేనుని బిలిపించి కర్తవ్యము చేసెదను.”

గదాధరాదులు లేద్యచనము లాకర్ణించి వాని పనిచిన తెరగున జేయు జనిరి, మణివర్మ మాధవసేనుని బిలువనంపి దేవికా వృత్తాంతం దెలియబంచెను.

## పదియారవ ప్రకరణము

రాజ్యవ్యాపారము లీతెరంగుననుండ వజ్రపాణి గృహ వ్యాపార మెట్లుండవలెనో యట్లుండెను, ప్రధానపు నాటంగోలె నరణు

ధర్మపత్నియైన సునందను మున్ను గారనించినట్లు గారించుట మానెను. వెనుకటియట్లు దంపతు లిష్టాగోష్ఠి చెప్పకొనుట కవకాశము లేకపోయెను. విరపోక్తులేగాని యాతనితో నెరపోక్తులు రాక పోయెను. అంతఃపురమున త్తణకాలమైన నతిశు నిలువలేకపోయెను. ఏదో కారణము కల్పించుకొని యామె యతనితో బలుకబోవ నతిశు తగిన యుత్తరము జెప్పక విసుగు జెందుచుండెను. ఆమె సమావేశ మే వానికి గిట్టకపోయెను. దానికిం కారణమేమని యామె బహునిధంబుల వరసెనుగాని కారణ మామెకుం బొడగట్టలేదు. కారణ మరయుమని పలుమారు పరిచారికలకుం జెప్పెనుగాని వారు నందు గృహకృత్తులు కాలేకపోయిరి. కర్పూరమంజరీ విరహమున నతిశు మరుగుచుండ భర్తచేసెడి ననాదరణంబున నామె వనరుచుండెను. అట్లు దంపతు లిద్దరు వేర్వేరు కారణంబుల మనస్తాపము నొందుచుండుటచే గృహము శోభావిహీనమై యుండెను.

ఒకనాడు వజ్రపాణి గాఢనిద్రపోవుచుండెను. సునంద మంద మతియై తన పానువుమీద బండుకొని నిద్దురరామి దన యవస్థం గూర్చి యిట్లు తలపోసెను— 'మిక్కిలి మక్కువగల హృదయేశ్వరు డాకస్మికముగ నూతన పురుషుడట్లు మారిపోవుటకు గారణమేమి ? నేనెరిగినంతవరకు నాచేసిన యపచార మేమియులేదు. ఎప్పటియట్లు విశ్మయవృత్తి గలిగియుంటి. మునుపటియట్లు యాశున మనస్సు రంజించుటకై యత్నించుచుంటి. ఆయన కనుసన్నల మెలగుచుంటి. నాపాలిదైవమని నమ్ముకొంటి ఆయన యడుగులు కన్నుల నద్దకొని వచ్చి ఇరుప్రద్యులు రుచ్యంబులగు భక్ష్యంబులు సేవకులచేత జేయించి సమర్పించుచుంటి. గీచిసగీటు చాటుకుంటి అన్యతము చెప్పినా ! అప్రియము పలికితినా ! పరపురుషులతో సంభాషించితినా ! ఎన్నడేని దలవాకిటనైన నిలిచితినా ! ధనవ్యయము చేసితినా ! అత్తల యెడ నాడుబిడలయెడ దుర్వినయంబు సల్పితినా ! ఆయన చుట్టముల జల్కన జేసితినా ! ఏమి నావల్లలోపము ! ఎవరితప్పు వారికి

దెలియదుగదా ! అడుగులాత్తుదమన్న స్పృశింపనీయరు. ఊడిగములు చేయుదమన్న నొల్లరు. మాటలాడింతమన్న పలుకరు. కేదార రాగమన్న నీయనకెంతో యిష్టము. తరచుగా వీణియమీద నది వాయించుమని నన్ను గోరుచుండెడివారు కొంతకాలమునుండి యామాటయేలేదు. పాడుచునాయని యుడిగిన వలదని తలయూచుటయేగాని మాటయైనం జెప్పరు. నామీదరాగ మీదారినున్నప్పుడు కేదారరాగమెందుకు ? ప్రాణేశ్వరుని మనస్సున కెక్కని పడతి జీవితమేల ? ఆయన చిత్రరంజనమునేయని చెలువమేల ? ఆయన కానందము గలిగింపని యలరుబోడి బ్రతుకేల ? నావలనగల తప్పేమో చెప్పక యొప్పరికించినప్పుడు నేనేమి సేయవలయు ? నాతప్పు నాకు జూపిన దిద్దుకొని తగిన తేరగున మెలంగుదునుగదా !” యని చింతించుచు రెండు కనుగొలకులనుండి వేడినీరు పానువుపై బడ నునంద వెచ్చని యూర్పులు విడుచుచు నిద్రించుచున్న భర్తపై చూడ్కులు విగిడించెను. అతడు గాఢనిద్రలో—“కర్పూరమంజరీ ! కర్పూరమంజరీ ! వల సిగ్గుపడియెడవు ” అని పలనరించెను.

అప్పులుకులు చెవిని బడినతోడనే యహ్మలతి మిన్నకు మగని మనసును దెరిచిచూచుటకు సరియైన తాళముచెవి దొరికినట్లయ్యెను. కర్పూరమంజరీ యెవ్వతెయో యామె యెరుగును. ఆమెకు వినా హము కా లేదని యెరుగును. ఆమె యసాధారణ లావణ్యవతియని యెరుగును. ఆమె చూపు తూపు లెవ్వరిపై బడునో వారి హృదయముల గాయములు పడునని యామె యెరుంగును. అప్పుడామె వెండియు నిట్లు తలవోసెను—“చిత్రభాను వుత్తికయైన కర్పూర మంజరీపై నీయనకు వలపునిలిచినదని నిద్రావశమున నప్రయత్నముగ నీయననోట పెడలిన మాటలవలన దెలిసినది. ఈయనం గూర్చి యామెయే మేలుపడెనా లేక యా లోకైకసుందరి నిమిత్త మాయచే పరితపించుచుండెనా ? ఎట్లయిననేమి ? బంగారమువంటి నా కాపురము చెడిపోయినది. నిత్యేషమువంటి నాసంసారము నిస్సారమగుచున్నది.

ఒక యొరలో రెండుకత్తులిముడునా ? ఒక యర్ధశరీరములో నిరువురు పడతులు నిలుచుట కవకాశమున్నదా ? ఒక తెను ద్రోసి రాజనలె. రెండవదాని సచ్చోట నెలకొల్పవలె ఇంతకన్న గత్యంతర మేమున్నది ! పెద్దదానను జవ్వనము కొంతవరకు జెల్లిపోయిన దానను, మగని మనసు రంజింపజాలనిదానను, నేనే యొత్తిగిల వలయుగాని నిండుజవ్వనంబును నెరిజాగితనంబును జక్కదనంబును సౌకుమార్యంబునుగల లేను ! కొలగిపోవునా ? అరువదియవయేట యగ్నిగుండ మున్నట్లు పడునై దేండ్లు కాపురముజేసి సంతాపనతి నైన నాకు నీనాటికి సవతిపోరా ? నేను వయసు మరలినదాన నగుటచే మినమినలాడు లేదవ్వనంబుగల క్రొత్త పెండ్లికూతురు మీదనే యీమనకు గౌరవముండును గాని నామీద లేకమైన నుండదు, ఆమె యడుగులకు మడుగులొగ్గుచు, నామె చిరునవ్వుల కలరుచు, నామె బొమముడుల కడలుచు బ్రాద్దులు వుచ్చవలయు గాజోలు ! హా ! పరమేశ్వరా !” యని విచారించుచు నొకమారు పాన్పుమీద నుండిలేచి యట్టటు దిరుగుచు నొకమారు పండుకొనుచు నొకమారు భర్తను లేపదలచి నిద్రాభంగము నేయగూడదని మరల వెనుకకు పోయి తెగులులేచి వేదనం బడుచుండెను.

అంతలో నాల్గవజాము కోడికూసెను. కోడికూసిన కొలది నేపటికి గాకులు కాపుకాపుమని యరచెను. అప్పుడు వజ్రపాణికి మెలకువవచ్చెను. వచ్చినతోడనే యతడు మంచముమీద లేచి కూర్చుండి కన్నులు తుడుచుకొని మహేశ్వరభ్యానము చేసికొని మంచము దిగెను సునంద చేతులు జోడించి మగని యడుగులమీద బడి కన్నీటితో వాటిం దడుపజొచ్చెను. అతడు మిక్కిలి విస్మితుడై విస్మయమునకు భయము తోడుగ మిక్కిలి తొట్రుపాటుతో—  
 “సునందా ! ఏమిది ? ఏమిది ? ఎన్నడు లేనిపని చేయుచుంటివి ? నీకేమికష్టము వచ్చినది ? బిడ్డలు సుఖముగా నున్నారా ? నీవుట్టినింటి నుండి యేదేని చెడువార్త వచ్చినదా ? నీశరీరమున నేదేని రుగ్మత



కలిగినదా! చెప్పము చెప్పము” అని పాదములపైనున్న ప్రాణసఖని జేతులతో లేవనెత్తెను. ఆమె కన్నీరు విడుచుటయేగాని యాతని మాటలకు బదులు చెప్పదయ్యె.

అతడు భయము రెట్టింప నామె వీపుపై జేయివైచి తట్టి—  
 “కల్యాణీ! భయములేదు, చెప్ప చెప్ప. పాడుకల యేదేని గంటివా!  
 భయపడకు చెప్ప చెప్పము.” ని వెండియు హెచ్చరించెను. కొంతపడి  
 కామె మూరడిల్లి గద్గద స్వరముతో నిట్లనియె—“బిడ్డ లింతవరకు  
 సుఖముగా నున్నారు. ఇకమీద పారికి సుఖముండదని విచారించు  
 చున్నాను. నాపుట్టింటిపారికి నేటివరకు గుళలమే. ఇకముందది  
 యుండదని వెరచుచున్నాను. నాశరీరమం దింతవరకు రుగ్మితలేదు.  
 ఇకముందు జీవితశంక గలుగవచ్చునని భయపడుచున్నాను. పాడుకల  
 గలముగ్గురము. వెడలనూర్చు చుట్టిన చుట్టినను నె మను  
 చేయుచున్నాను.

అప్పలుకులువిని వజ్రపాణి తేల్లబోయి—“నుందరీ! నీపలుకులు  
 నాకర్థమగుటలేదు. ఇది పిశాచభాషవలె నున్నది. విస్పష్టముగా జెప్పి  
 నామనస్సును జక్కజేయుము” ని పలికెను. అనవుడు సునంద కంఠ  
 గాద్గద్యము కొంతవరకు విడువడ స్పష్టమైన భాషతో నిట్లుత్తరము  
 జెప్పెను—“అయ్యా! నేను మీకంటికి బెద్దపిశాచమువలె గానబడు  
 చుండుటచేత నానందిభాషము పిశాచభాషవలె మీకు దోచుచున్నది.  
 మీమనస్సు చక్కగ జేయుట నావంటిదానికి కళ్యాణమా! కొంత  
 కాలమునుండి దుర్గంధమునకు దొరగినట్లు నాకు మీరు దవ్వు దవ్వుగ  
 దొలగుచున్నారు. కర్పూరమంజరీ కారణమున దుర్గంధము తొలగి  
 బోవునుగదా! నాకంపు దొలగించుకొని వెంటనే మీకింపుగలుగు  
 నట్లు కర్పూరమంజరిని హృదయముచేత భరింపుడు. భర్త భరింపలేని  
 మగనాండ్రును బావులు భరించును. వాగులు భరించును, భగవాను  
 డైన పాపకుడు భరించును. మనసులో కర్పూరమంజరిపై మీకు  
 మక్కువగలదని యెరుగనుగాని మీవైఖరియంతయు మారిపోవుట

నేగనిపెట్టుచుంటిని. కంటిచూపు కరువయ్యె. నోటిచూట యరుదయ్యె  
 కలలోనైన నేబదికిరాక కర్పూరమంజరి కావలసివచ్చె. ఎవలేని  
 యామనుత లేయేట గలసె! ఆప్రేమ యెందరిగి! ఆవిశ్వాస  
 మేదేశాంతర మురిగి! ఇంతలోనే నాకింత దురవస్థ కలుగునని  
 నేనెన్నడు దలంపనైతి. ఒకరాటను రెండుపశువులం గట్టిన నవి  
 యొండొంటిం బాడుచుకొని చచ్చును. నేను కొంతకాలమైన సుఖ  
 మనుభవించినదానను. పదికాలములపాటు కాపురము చేసినదానను.  
 సంతానవంతు రాలను, కొంతవయసు మీరినదానను. జన్మనము  
 సడలినదానను. కావున నాకు సెలవొసంగుడు. భర్తకు బ్రിയము  
 నేయుటయే భార్యకు ధర్మముగనుక రాచకన్నియనగు నేను మీకును  
 భూమికిని భారముగానున్న నామేనువిడిచి మీకన్నుల చందమామ  
 యైన వన్నెలాడికై తా వొసంగెదను. అదే! నిదురించుచున్న  
 యా చిన్నబిడ్డలం గావిశొనుడు. నవతిత్తల్లి కిప్పగింపక మీరే  
 కనిపెట్టుడు. మీరు విశ్రమజాలురై యనేక రణరంగముల విజయ  
 ములుగాంచి విఖ్యాతులై బడసిన మహాత్ములరు. ఇట్టి మహానీయులకు  
 భార్యయైసండుకు నేను సంతరించుచున్నాను. విదవతనము, బసువు  
 గుంకుమలతో గాటికిపోయినకాంత కడు ధన్యురాలు. అందుచే నాకు  
 సెలవొసంగుడు. లేవు తెల్ల వారకమునుపే మీకన్నులు చల్లవగునట్లు—  
 మీమనస్సు చక్కబడునట్లు—మీమనోరథము సిద్ధించునట్లు—  
 మీసంకల్పమున కాటంకము దీరునట్లు—మీయుద్యమము సఫల  
 మగునట్లు—తగిన మగడు గావలెనని తహతహపడుచున్న యా తలిరు  
 బోడి తపము ఫలించునట్లు నేను చేయదలచిన కార్యము జేసెద” అని  
 రోమావేశంబుక నాయెలనాక యింక నేమియో పలుకజొవుచుండ  
 వ్రజపాణి యొరబడిన యామె కన్నులను—దృఢనిశ్చయము దెలుపు  
 చున్న యామె మొగమును—గంపించుచున్న గాత్రమును—తొట్టు  
 పడుచున్న యామె మాటలను జూచి విని యేమియుందోచక భయ  
 నిహ్వలుడై యామె చేతులు బట్టుకొని యిట్లనియె—

“కల్యాణీ! నీమాటలనుబట్టి కలలో నేను కర్పూరమంజరి యనుమాట దలపెట్టినని తేటపడుచున్నది. నీవు విన్నప్పుడుగ జెప్పక పోయినను నీసంభాషణమువలన నది గ్రహింపవచ్చును. స్వప్నములు నీవెరుగనివిగావు అదృష్టపూర్వములు సశృతపూర్వములు. స్వప్నమున మనము గనుచుందుము. స్వర్గమున బోయినట్లు కలగందుము. అప్పు డేమేమో పలవరింతుము. అవియన్నియు నిజములగునా? చిత్రభానుని కూతురు కర్పూరమంజరియని యొకరైకలడు. ఆపేరు నాకు మిక్కిలి చిత్రముగా నున్నది. అది కొత్తపేరు. రమణీయమైన పేరు. మనోహరమైన పేరు. అందుచేత నాకిసారి యాడుబిడ్డ పుట్టునేని దానికాపేరు పెట్టవలెనని సంకల్పించుకొని తరచుగా మనసులో దాని స్మరియించుచుందును, అందుచే గలలో వచ్చేరు పలవరించితిగాబోలు! ఇంతమాత్రమునకై యంతగొడవ కావలెనా? కర్పూరమంజరి త్రిలోకసుందరి. లేజవ్వని. అట్టిదానిని వయస్సుబిల్లిన నాకిచ్చి తండ్రి పెండ్లి నేయునా? నాయుండమును నాచండమును బాది యా బాల వన్ను వరించునా? ఇటువంటి పిచ్చిరేలంపులు తలలో బెట్టుకొని సాహసంబులు చేయదలంతునా? నేను కొంతకాలమునుండి యెప్పటి యట్లు నీతో జనవుగా మాటలాడకపోవుటకు గొప్పకారణము గలదు. రాజ్యవ్యవహారములు యథాపూర్వకముగా లేవు. పరిస్థితులు మారినవి. సేవలలో గొప్పకలత బయలుదేరినది. నైదేశికులు మనదేశముపై దాడివెట్ట గమకించుచున్నారు. నిరంతరము వాటికిం బ్రతిక్రియలు వెదకుచు నామనస్సు సిమితముగా లేదు. అందుచే నట్లంటిని, అంతేగాని నామనస్సులో నీపై నలుకలేదు. నీవె నాయధాంగము, నీవె నాబహిష్కరణము. నీకన్న నాకు వేరులేదు. కఠినోక్తులు గట్టిపెట్టుము. సాహసము లుపసంహరింపుము. నన్ను మన్నింపుము. బిడ్డల నడల జేయకుము. నాకప్రతిష్ఠ ఘటింపకుము. నేను మనోవాక్కాయ కర్మముల నీయెడ నెట్టి విరుద్ధభావము లేనివాడనునమ్ము. మన కుటుంబము పరువుగలది, అవసరముమూలిన యల్లరిచేసి యప్రతిష్ఠ

సంఘటింపకుము" అని బ్రతిమాలుటయు సునంద— "సరే! మీచిత్తమువచ్చినట్లు చేయుదు, బహుభార్యా పరిగ్రహణమునకు మీకధికారము గలదు, పరకాంతాన క్తులైన పురుషులు తరుచుగా నన్యతంబులకు వెరువరు, వారుచేయు బాసలు, ప్రమాణములు విశ్వసింపదగినవికావు. వారి సంభాషణలకు, సత్యమునకు జీకటికి వెలుతురునకుగల దూరముండును, పాలముంచుటకు నీటముంచుటకు మీరు సమర్థులు. ప్రాణేశ్వరుడై దైవంబని నమ్ము నిల్లాలి నుసురు పెట్టగూడదు" అని కఠినముగా జెప్పి గది విడిచి లోనికి బోయెను.

వ్రజపాణి కలలో దాను ప్రేలిన పేలాపనలవలన కార్యమింత చెడివచ్చినదని విచారించి యామె సాహసకృత్యముల జేసినపక్షమున హానియు లోకనిందయు దనకు సంప్రాప్తించుటయేగాక కర్పూర మంజరి పాణిగ్రహణ మహోత్సవముగూడ తప్పిపోవచ్చునని భయపడి యిల్లాలి నదివరకే తిరస్కార భావమున జూచుట తప్పని గ్రహించి యింకమీద నామెను లాలించి గౌరవించుటయే కార్యసాధకమని నిశ్చయించెను, కాని యతడు మిక్కిలి యాలస్యముగా మేల్కొనెను. తన యనునయము లామెయెడ బనిసేయలేదు, తన మాటయెడ నామెకు విశ్వాసము గలుగలేదు, ఆమె హృదయ మెంతమాత్రము మారలేదు, ఆమె యింట నడయాడుచున్నను మనస్సు మహా వాయు పథమున సంచరించుచు నెన్నెన్నో పాటు పడుచుండెను, స్త్రీలకు సాహసము మొండని యతడు చెద్దలవలన బలుమారు వినియుండుటచే నామె యాత్మహత్య చేసికొనునేమో యను భయమున నతడా పగ లిల్లు గదలక నారాత్రియు నిద్రవోక జాగ్రత్తగ నుండెను, ఆ రేయి సునంద నిదురింపనేలేదు. మంచముమీద గూర్చున్నది కూర్చున్నట్లై యుండెను, పండుకొమ్మని భర్త యెన్నివిధముల బ్రతిమాలినను శయనింపదు, ఆ రేయి సతీపతుల జాగరణముతోనే గడచెను.

మరునాటినుండి సునందకు మతిచలించెను, ఊరకయె నవ్వును, కారణములేకయే పెద్దపెట్టున నేడ్చును, ఆహారము ముట్టదు.

“కర్పూరమంజరి, కర్పూరమంజరి” యని పిలుచును, ఒకచోట  
 సిరముగా నిలువక గృహమునందు, గృహముచుట్టునున్న దొడ్డినుండు  
 దిరుగుచుండును నిష్కారణముగా బిడ్డలం గసిరికొట్టును. పరిచారికలను  
 దిట్టును. అయ్యయో! నన్ను నేనకులు కొట్టుచున్నారని కేకలు  
 వేయును. తినుటకేదేని బెట్టిన వినము పెట్టుచున్నారేయని యరచును.  
 మాటిమాటికి మొత్తుకొనును, రొమ్మ మోడుకొనును. నిలువగల  
 దువ్వలువలు దెచ్చి చిలివును. ఏలబింపెదవన బొమ్మలకు బట్టలు  
 కావలెననును, అద్దములు పగులగొట్టును. అట్టివి చేయవలదని భర్త  
 నివారింప తల గొడకు గొట్టుకొనును. చీనిచీనాంబరములు మెలపడిన  
 వని తడువును. తన యముల్యార్థరణములదీసి పరిచారికలం బిలిచి  
 యొక్కక్కరి కొక్కొకపగ పందిపెట్టును. ఇల్లు కాలిపోవునని వంక బెట్టి  
 ప్రాయీలో నిప్పులార్పును. కర్పూరమంజరి యామెకంటి కనుజ్జణము  
 గనబడ జొచ్చెను. తపవెనుక నామె నడచుచున్నట్లు చెప్పును.  
 కర్పూరమంజరి యటకమీద నున్నదని నిచ్చెనవైచుకొని యటక  
 మీద కెక్కును. పెరటిలోనున్న పొదరిండ్లలోను గృహమందలి  
 చీకటిభాగములలోను, మంచముక్రిందను, బరుపుచుట్టలలోను,  
 భోషాణమునందును నిలు వెత్తుననున్న గుండిగలలోను, కర్పూరమంజరి  
 యున్నదని శోధించి చూచును. కర్పూరమంజరి యింట బ్రవేశించు  
 నని చెప్పి కవాటములు బంధించును. నిశ్శబ్దముగా నున్ననమయము  
 నను భర్తం బిలిచి—“యదిగో కర్పూరమంజరి, వీధిలోనుండి నన్ను  
 బిలుచుచున్నది. వినబడినదా!” యని యడుగును. “పిలుచుటలేదు.  
 నీది వట్టిప్రభు!” యని భర్త బదులుచెప్ప—“అయ్యో! అంత  
 బిగ్గరగా బిలుచుచున్నప్పుడు మీకు వినబడకపోవుటేమి? ఇది వట్టి  
 మాట. నాకంటిలో దుమ్ముగొట్టవలెనని మీరిలాగనుచున్నారు”  
 అని కొరకొరమనుచు భర్తం దూలనాడును. ఛీ! నాయంటికిరాకు.  
 నాభర్తం బిలచుటకు నీవెవ్వరైవే? వచ్చితివా నీనెత్తురు కంట  
 జూచెద. రాచకూతురవై నయెడలరా. నేను రాచబిడ్డనే!” యని

కత్తి చేతబూని కర్పూరమంజరి వీధిలోనున్నదని తెలుపులు చెరచి పరుగెత్తజోవును.

వజ్రపాణి తన సూతననధూ సమాగమము ప్రయత్న మివిధముగా బరిణమించినందుకు దద్దయు విచారించి యది స్వయంకృతాపరాధమేయని నిశ్చయించి పశ్చాత్తాపము నొందిన గార్యములేదని గ్రహించి యామెను నలుగురు పరిచారికల కప్పగించి తలకు నిమ్మకాయలుగుద్ది స్నానము చేయించుచు గదిలోనుండి యావలకురాకుండ దలుపులు మూయించుచు నొక వైద్యునిం బిలిచి చికిత్స చేయింపజొచ్చెను.

వైద్యుడు చేయి చూచుటకురాగా—“ఛీ దుర్మార్గుడా! నీవు కర్పూరమంజరికి దండెవటరా? నీవు కన్యాదాసము చేయుటకు వచ్చితివా?” యని మీద నుమ్మివై చెను. పరిచారికల కష్టపడుచు చెంపకాయలు దగులుచు వచ్చెను. బిడ్డలు తల్లి యనన్దబాది తండ్రిం గొగిలించుకొని యేడ్చిరి, బిడ్డల దైవమునాది తండ్రియు బాష్పాకులిత లోచనుడయ్యెను. తొక్కికనుండరిని బెండ్లియాడి భూలోకస్వర్గ మనుభవింపదలచుచుండగా భూలోకనరక మనుభవించవలసి వచ్చినదే యని యత డింతింత యవరాని చింతచే సుక్కు చుండెను.

వలసంతలు వంతలుగా మాగుట యద్భుతముగదా! మనుజుడు తలచిన దొక్కటి, దైవము గావించిన దొక్కటి యను సామెత వజ్రపాణియెడల నిజమయ్యెను. మూనవు డాకాశమున మేడలుగట్ట యత్నించును. స్వర్గమర్త్యపాతాలముల కేకసూత్రము పన్నును. కాని యుభయములనాసనుర్దుడును, సర్వశక్తుకును, సర్వనియామకు డును నైన పరమేశ్వరుడు తరచుగా వారి తలంపుల భగ్నము చేయుచుండును.

### పదునేడవ ప్రకరణము

“మల్లికా! ఏమి యుపాయమే! నీ నెంతో చతురమతివని నభీ జనము చెప్పకొనును, ఇవకుడు పన్ను వజ్రపాణి కిచ్చుటకు గృత

నిశ్చయమైనాను. పట్టిన మకరందుని చెట్టబట్టినలె, లేదా నానంటి  
 దైవోపహతులకు బ్రాణసఖయైన మృత్యుదేవతను గాఢాలింగనము  
 జేసికొనవలెను. ఇంతియేగాని మరియొక పురుషుని కేలువట్టినోపను,  
 అతడు నవమస్మధుడేగాని మర్త్యలోకమునకు దిగివచ్చిన జయితుడు  
 గానీ, పురుషాకృతి చాల్చిన వసంతుడుగానీ, యా మదనునింగన్న  
 తండ్రిగానీ. యెవడైన నా కక్కరతేడు, అతనిం గలియుట్టెల్లే! ఎక్కడ  
 యాజ్ఞయినీ పట్టణము! ఎక్కడ శ్రీనగరము! ఎన్నివందల యాచుడల  
 దూరమున్నదే! మనశ్శబ్దము నపుంసకలింగ మని పాణిని. శాకల్యుడు  
 మొదలగు వైయాకరణులు వందించెడి, కాని యది నపుంసక  
 లింగము గాదు, నపుంసకములకు సంచలన మొక్కడిదే! నపుంసక  
 మైనయెడల నిమేషమాత్రముని నిన్ని వందల యాచుడైననుజేసి  
 మహానుభావుడైన మకరందునికడ కెట్లుపోగలదే? “ప్రమాదో  
 ధీమతామపి” యన్నట్లు మహామేధావులగు వైయాకరణులు  
 గూడ శాస్త్రరచనలలో బొరిపడియుండురు, నా మనస్సు నిజముగా  
 నపుంసకమైన నే నెంతి పంజోపింతునే? నపుంసకములైన బాళ్ళవలె  
 తీగలవలె నిదియొక చోట బడియుండిన సంతబాగుండునే? దీని  
 కీ పంచలన మొక్కడినుండి కలిగినదే? ఇంతవేగ మొక్కడినుండి వచ్చి  
 నదే? ఒక్క నిముషమైన నా దగ్గనుండదేమే? నేనన్న దీనికింత గిట్ట  
 కున్నదేమే? ఇది కోటివంటిదిగదా! దీనిని బంధించుట కే శృంఖల  
 ములు లేవుగదా? చతురమతిని నీ వట్టి సంకెళ్ళ నిర్మింపలేవుగదా?  
 నీ తెలివి తెల్లవారిపల్లె యున్నది, నాకు బసికివచ్చు నుపాయమేదియు  
 నీకడలేదు? ఓనీ! ఆమహానుభావుని పాణిగ్రహణభాగ్యము చేకూరినను  
 జేకూరక పోయినను చిరునవ్వు వెన్నెలలు గ్రక్కు నాతని ముఖచంద్ర  
 మండలము నొకసారి చూపవే. ఈ మహాపకారమునకు నీ ఋణ  
 మెన్నడైన తీర్చుకొందునే. ఆహాహా! ఏమే యా ముఖలావణ్యము,  
 ఏమే యాకర్ణాంతములైన యా సోగకన్నులతీరు! ఏమే యామీనకళ!  
 సిరికి నివాసమైన తెలిదామరపువ్వుల నెవ్వడు చేసెనో యా కన్నుల

నాతడే చేసెను. శరత్కాల చంద్రమండల మెవ్వడు నిర్మించెనో యాతని మొగము నాతడే నిర్మించెను. బంగార మెవ్వడు సృజియించెనో వానినెమ్మెను నాతడే సృజియించెను. వెన్నెల నెవ్వడు గావించెనో యా మందహాసముల నాతడే గావించెను. చందమామ లోని లావణ్యము వసంతుని మార్గవము పచ్చనిల్లుని చక్కదనము మూడును మూడుపాళ్ళువైచి చతురాస్యుడు తన పురుషసృష్టి సార్థకమగునట్లు వీనిం జేసియుండును. ఛేలీ! అట్టిపురుషుని సందర్శించు తెల్లు? ఒక్కసారి యతనిజూచి యీమేను విడువవలెనని యున్నది. ఏల యిట్టిపని యందువా విను. అత డతి దూరమందుండుటచేతను నావంటి కన్నియలు పెక్కండు వాని కిచ్చా మాత్రమున సులభముగా లభింప గలుగుట చేతను నతని కానిగోటి కయిన బరిచర్య నేయుటకు నేను తగియుండక పోవుటచేతను నతని దానీజనంబులో నైన జేరి యాతని యూడిగమునేయ నే దలపెట్టినను నా జనకుడు నన్ను విడిచిపెట్టకపోవుట చేతను నా కాతని చరణంబు దుర్లభమనియు మరణంబు శరణంబయనియు నిశ్చయించుకొంటిని. కాని యాతని జూచి ప్రాణంబు విడువదలంతు. ఆహాహా! పులుగు లెంత యదృష్టవంతులే. రెక్కల కలిమిచే నవి యెక్కడి కరుగదలంచిన నక్కడి కెగిరిపోవునుగదా! విమాన సంచారముచేయు దేవతాంగన లెంతయదృష్టవంతులే. ఎవడైన నొక్కజోగి మనకడకు వచ్చి ప్రవరాఘ్నునకుంబలె మనకు నొక్క పాదలేపన మిచ్చిన దాని ప్రభావమున మన మొకసారి యుజ్జయినికి రెప్పపాటు కాలమునబోయి యతని దర్శించి నమస్కరించి రాగలుగుదుముగదా! మందభాగ్యులకు మనకట్టి యదృష్టము పట్టునా? పోనీ! నిరాశజెందుదమన్న మేన నుసురున్నంతవర కాశాబంధము లెగదు. అసువులతోడనే యాశలు నశించును. స్వతంత్రించి పోవుదమన్న పనికిమాలిన యీ రాచ కొలమున బుట్టితిమిగదా! అడవులలో యధేచ్ఛముగా సంచరించు చెంచుకన్నియలు తొలిమేనుల నేమి మేలు నోములు నోచిరే?



ఈ పాడు రాచకులమున బుట్టిన కలమున మావంటి కన్నయ లనూర్య పంశ్యలై చీకటులువోలె మేడలలో మిద్దెలలో నడగియుండవలయును. జంతువులకు స్వేచ్ఛయున్నది. పక్షులకు స్వేచ్ఛయున్నది. కీటకములకు స్వేచ్ఛయున్నది. సరీసృపములకు స్వేచ్ఛయున్నది. కాని చైతన్యము గలిగి జ్ఞానసంపత్తిగలిగి మెలంగు మెలంతలకు స్వాతింతమన్నదిలేదు. 'న స్త్రీస్వాతింశ్చ మర్హతి' యని మనువు చేసిన శాసనమెట్లు లోకమున బ్రవర్తిలమున్నదే! ఈ శాసన మెన్నటికైన నూసి వోవుదే! సఖి! నాలోరిక లిసుకపాశరలె. గరుగకున్నవి. ఎన్నో చెప్పినవి నీకు విసుగుగలుగుచున్నదిగానోలు. చిప్పినవి చెప్పగా నీక చెప్పనన్నియున్నవి. ఎన్నిదినములు చెప్పినను దరుగవు. చెప్పటకు మాటలుచాలవు. వాల్మీకిగాని వేదవ్యాసుడుగాని వేదవ్యాసుని యబ్బు గాని మనసులోనున్న యూహల సరియైన మాటలలో చెలిపి సంపూర్ణ భావప్రకటనగా చేయగలడే! అది కనికేగాదు కనికైన సాధ్యము గాదు. అట్టిచో నేనెట్లు నీకు నచ్చజెప్పగలను! అదియునుగాక వలవంతయొక్క— తీవ్రపు వేడిమి వలవంతి యను చిచ్చునంబడి మాడెను వారికేగాని పెరవారికిం దెలియదు కన్నయవైనను నీవుణ్ణమున నీకట్టి యలమట కలుగదయ్యె. మల్లికా! తల్లికడనైన జెప్పనొల్లని గుట్టుమట్టులు నీకడ జెప్పకొంటిని. తల్లి కని పిమ్మట మీకప్పగించినది. కావున నీవు తల్లికన్న నెక్కుడు దానవు అందుచే నాయత్తులికము తీగునట్లు తగిన తెరంగు సేవచేయవలయు. అట్టి యదృష్టము నాకబ్బురా!" అని కన్నుదోయి నీటికలమున మంచు గ్రమ్మిన కేందామగ రేకుల చందంబున నలర నామె విచారాక్రాంతయై యటమీద బలుక లేక యవారకుండెను. మల్లిక తన చెరంగుతో నామె కన్నీరు తుడిచి— "సఖి! నేడు కడుపులోనున్నదెల్ల వెళ్ళ బుచ్చితిని. మనస్సును గలచునట్టి విషయములు వమనములవలె బైకి వచ్చెనేని మానిసికీ సుఖముంచును. దుఃఖములు మిత్రులతో జెప్పకొన్న గొంతవర కుపశమించును. చెలికాండ్రతో జెప్పకొన్న

పక్షమున నానంద మతిశయించును. కావున నీకు గొంత హృదయ భారము తగ్గిపోవును. ధైర్యము దెచ్చుకొనుము విచారములవల్ల గార్యములుగావు. ధైర్యకవచము బూనినవారిని కష్టములు బాధింప జాలవు. నాచేతినైన సాయము నేజేసెద ఏమి చేయుదునాయని విచారించుచున్నాను. ఉపాయము తోచకున్నది” యని బదులు చెప్పెను.

“ఓసీ! నావిచారము’ కొంత డీలుపడు ఎనుచున్నావు. నాహృదయ మించుకేని జాలకపడలేదు, నామనోవ్యధ తగ్గలేదు. అతిని కటాక్ష వీక్షణములు ప్రసరింపవలె. నామనస్సు చల్లబడవలె. నీవంటి బుద్ధిమంతురాలి కొక్క యుపాయమైన బాడగట్టకపోవుట నాదురదృష్టము. అయిన దృఢముగా నాలోచింపుము. నేనును నాతమ్ముడు విజయసేనునట్లు మగవుట్టువు పుట్టక కటిడి యాడుపుట్టువు పుట్టిన కతమున నిట్టి బెట్టిదంబులు వాటిలె. ఛీ! స్త్రీజన్మ మెత్త గూడదే, అందులో రాచకన్నయై పుట్ట గిట్టదు. పేదదాసనై పుట్టి యిచ్చవచ్చిన మగని చెట్టబట్టి సుఖంపనైతినిగదా?” యని కర్పూర మంజరి పలుకుచుండ మల్లిక యందుకొని—“నెచ్చెలీ! నీకష్టములు నీకున్నట్లే పేదలకష్టములు పేదలకుండును. సకల సౌఖ్యములుండి స్వాతంత్ర్యములేక నీవు విచారించుచున్నావు. స్వాతంత్ర్యముండి యేసౌఖ్యములేక కడలేని కడగండ్లబడు కటికిపేదల అవస్థలు వర్జింప దరమా? జలచరములసితి స్థలచరములకురాదు. జల స్థలచరములసితి ఖచరములకు పక్షులకురాదు. సుఖమున్నచోట దుఃఖము తప్పక యుండును. క్రీసేడ దీపము వెనుకనే యుండును. ఛాయ సూర్యు ననుసరించియే యుండును. పేదదాసవై నంత మాత్రమున సుఖపడవు. భాగ్యవంతురాల వై నంత మాత్రమున గవ్వపడవు. ప్రస్తుతి స్థితినిబట్టి యిట్లునుకొందువు దానికేమి? ఆతనితో నీకు సమాగమ మెట్లు గలుగునాయను? విషయమునుగూర్చి విచారించుచున్నాను. పోసీ, ఇది విను, విదర్భరాజనందనయగు రుక్మిణి తన మనోరథసిద్ధికై

వాసుదేవునికడకు బ్రాహ్మణుని దూతిగా సంపింట్లు మనము గూడ నెవ్వరినైన మకరండునికడ కంపుదమా?" యని పలికెను.

"సంపవచ్చును గాని మనము సంపూర్ణముగా విశ్వసింపదగిన బ్రాహ్మణుడు మన కెవ్వడు దొరకును? గుక్మిణీదేవికున్న స్వాతంత్ర్యము మనకు గలదా? పోతుటిగయైనను మన ఇంట జొరరాదు. ఎట్లో సూర్యచంద్రులు మౌనము మన యావరలో బ్రవేశించుచున్నారు. మన కట్టిపురుషుని దర్శన మెట్లగును? మానండి యింట లేనప్పుడు నీవెవ్వరినైన దోడ్కొని వచ్చుటకైన వీలులేకుండ కుద్రభట్టు హిమాలయ పర్వతమువలె మన కడ్డమగు నున్నాడు. ఇతని వైఖరి జూడ మాతండి కేవల దురాలోచనలు చెప్పుచున్నట్లు శోచును. ఇతనివలన మనకు గొంత యపకారము జరుగుచున్న నని నాయభిప్రాయము. ఎట్లైనను బ్రాహ్మణ సందేశము వలనపడదు. మరియొక యుపాయ మన్వేషింపుము" అని ఆమె బదులుచెప్పెను.

"పోనీ యెవరిని బంపుమనియెదవు?" అని మల్లిక యడిగెను. "ఇలీ! ఎవ్వరి బంపుమని నేను చెప్పగలను. వెళ్ళెడువారికి ధైర్యముండవలె. ఏలయన నెక్కవలసిన పర్వతములు గలవు. దాటవలసిన యేళ్ళు గలవు. నడువవలసిన కారడవులు గలవు. మెలగవలసిన మృగములు గలవు. విశేషించి కూరులగు చోరులు దారులు గాది యుందురు. వారి బారినుండి తప్పించుకొనవలయు రెండవది నెరజాణ తనముండవలయు. ఏలయన—ఆ మహాత్మునికడకు బోవునప్పుడు సమయాసమయము లెరుగవలయు. ఆ సమయంబున జేసిన దర్శనము గోపహేతువుగావచ్చును. ఆ కాలమందు నాటిన విత్రసమువలె ప్రయత్నము నిష్ఫలమగును. దర్శనము చేసిన పిమ్మట మాట నేర్పుండవలయు. సమయోచితముగా—సందర్భోచితముగా బలుక గలవారు ప్రపంచమున మిక్కిలి తక్కువగా గలరు. ఎదుటివారి మనసు నొవ్వకుండ వారి కిష్టులగువారిమీద నిందలు వేయకుండ దన కార్యంబు సాధించుకొనునట్టి నేర్పరితన ముండవలయును. ఇట్టివి

ఎన్నో గలవు. ఇట్టి గుణములు గలవారు మనకెట్లు లభింతురు ? ఎన్ని విధముల జూచిన నట్టి గుణసంపద నాచెలికత్తె యొద్దనే గలదు ” అని చిరునవ్వు మొగమునదోప గర్పూరమంజరి పలుక మల్లిక—  
 “ సరిసరి ! నేనా యిట్టిపనికి జాలినదానను. ఇది పురుషులకు సాధ్యమయినపని. అడదాని కలవియగునే ! ఇట్టి సాహసంబు సమకట్టుటకు నేనంత వలంతినే ! కొండలెక్కగలనా ! ఏరులు దాటగలనా ? మెకముల బొంగుండి తప్పించుకొనగలనా ? ముష్కగములకు తప్పరుల చేతిబడకుండ దాటిపోగలనా ? ఏబాటసారుల గుంపునైన గలసి పోయి సుఖప్రయాణము చేయగలననుము. ఉజ్జయిని జేరుదుననుకొనుము, అయధపాణులచే సురక్షితమైన రాచనగరు ప్రవేశింప కలనా ? నాకామహారాజకుమారుని దర్శనమగునా ? అగుననుకొనుము. నన్నాయన పూరికిం గొనునా ? ఒకవేళ నాదరించి మాటలాడుననుకొనుము. నేనంత జాణతనముగలిగి పూర్వోత్తర విరోధము లేకుండ సందర్భపొంది చడకుండ నాతని మనసు నొవ్వకుండ గార్యము పొసగునట్లు మాటలాడగలనా ? ఇది నాకు దగనిబరువు. నాకు శక్యముకాని కార్యము. నాకనుచితమైన కర్మము. కావున నింకొక్కని నియోగింపుము ” అని యుత్తరమిచ్చి తన యసామర్థ్యమును జెప్పకొనియెను.

“ సఖి ! నీవే యిట్లన్న గార్యసాధన మగుటెట్లే ! పోనీ ప్రయత్నముడుగుదమన్న నాప్రాణ మాళయను తొడిమి నంటిపెట్టుకొని యున్నది. నిరాశ యను గాలి యిండుక వీచిన నాప్రాణపుష్ప మూడి క్రిందబకును. అతనిచేత నేను నిరాశరింపబడితిని యీ మేను విడిచెద. అతని మనంబున నేమూలనైన నేనంటినా మన ప్రయత్నము సార్థకమగును. పోనీ, యీ మహారాజ కుమారుని విడిచి మరియొకనిపై దృష్టిపరపుదునన్న నట్టి సాహస విక్రమార్కుడేడి ? అట్టి దాన రాధేయుడేడి ? అట్టి పండితారామచైత్రుడేడి ? అట్టి రసికశిఖామణి యేడి ? అట్టి మధ్యమలోక మందారమేదీ ! ఏడీ ప్రేలుమడచి

చూపుము ; రత్నములలో వజ్రముట్లు, చుక్కలలో చంద్రుడట్లు, పువ్వులలో గమ్మసంపెంగయట్లు, మృగములలో సింగముట్లు, మకరండు తనకుదానె సాటియె, దండిమగలకు దండిమగడై, మన్మథ మన్మథుడై, రాజరాజై శోభిల్లుచున్నాడు. ఇట్లునుటచే నితర రాజకుమారుల నిందించుచుంటివని తెలంపకుము. అట్లుచేయుట నాసంకల్పముగాదు, మహనీయుడైన మకరండుని గుణవర్ణనము యధాస్థితిగ నేచేయుచుంటిని. అట్టివాని చెట్టబట్టనిచో నీజన్మమేల ! ఈ పుట్టుక వ్యర్థము. అడవిలో బుట్టిన పువ్వుడవిలోనే నేలను గాలి చివికి మంటిలో గలిసినట్లు నావిద్దియ—నానెరజన్మనము—నాచక్కదనము మంటిపాలు గావలసినదే. కావున నున చిరకాల స్నేహము దలంచియైన, నాయుండలి జాలిపెంపుననైన సహజమైన నీపాజన్యాతి శయమువల్లనైన నాపనుపునేయుము. సత్కార్యసిద్ధిగొరకు బోవుచుంటి గావున నీకేయాపదలురావు ” అని గడ్డముపట్టి బ్రతిమాలుకొనెను.

“ చెల్లీ! నన్ను బ్రతిమాలవక్కరలేదమ్మా ! ఈ మేనుమీది. నేను తిను నన్నముమీది, నాకట్టుబట్టమీది. ఈ శరీరము మీయిచ్చ వచ్చినట్లు చేసికొనవచ్చును. ఒకవేళ మధ్యేమార్గమున నేనే బెబ్బలి నోటనైనబడి మృతినొందినను నేను విచారింపను. ఏలయన దాని యాకలి దీర్చినదానవగుదును. ఏహానిలేకుండ నుజ్జయిని జేరితినాప్రియసఖ కార్యము జేసినదానవగుదును. ఎట్లయిన నీపనుపుజేసి నాతనువు ధన్యమునీసికొనియెద. కాని, మీతిండితో జెప్పి యెల్లుగదలవలయు. ఏవంక బెట్టి యాయనకడ సెలవుపుచ్చుకొందును. నాతెల్లిదండ్రులు మూడుగాళ్ళ ముడుసలులైరి. వారు రమ్మని నాకు వర్తమానమంపిరి. తప్పక నేపోవలెనని చెప్పిపోయెద. నీయుంగరము నాకిమ్ము. ఆయన కానవాలు జూపెదను. నీవేదైన లేఖయిచ్చెదవా ? అట్లయిన వ్రాసియిమ్ము. ఏమిచెప్పమనెదవో చెప్పము. ఈ రేయి మీయయ్యకడ సెలవుగైకొని రేపు బయలుదేరిపోయెద, మీనాయన

గాను నన్నొంటిగ బోనియ్యరు. నక్షత్రకునివంటి వృద్ధకంచుకుని జంబుకుని నావెంట నంపుదురు. సరే! ఆ నల్లమందు తాతకు నాలుగు గంజాయాకు లిచ్చితినా కునికిపాట్లు బడుచు దారిలో నేచెట్టుకిందనో కూర్చుండును. అప్పుడు జే పరమేశా యని చాటుదును. ఇంక శాంతింపవమ్మా!” యని ఆమె చిత్ర మూరడిల్లునల్లు మల్లిక పలికెను.

కర్పూరమంజరి ముఖారవిందము వికసించెను. నేత్రములు విశాలములయ్యెను. చికువవ్వు మొగము నలంకరించెను. శరీరమందంతట సుత్సహారసము వ్యాపించెను. ఆనందము పెట్టజాలక యామె మల్లికను గొగలించుకొని—“సఖిజనమనగా సుఖదుఃఖసమానమైన జనము. నానిమిత్రమున నీప్రాణములనైన విడువదలచితివిగదా! నీబుణము వేయిజన్మములకైన నేను దీర్చగలనా?” అని వెండియు నిట్లనియె—

“ఓనీ! ఏమిచెప్పమని నీతో చెప్పదును! అది చెప్ప మిది చెప్ప మని నే జెప్పజాలను. చెప్పవలసిన దంతయు చెప్పము. నాయలమట యంతయు చెప్పము. నీవు చూచినదంతయు చెప్పము. చెప్పగూడని దంతయు విడిచిపెట్టుము. సమయోచితముగా చెప్పము. మిక్కిలి దీనముగా జెప్పిన లోకువగును. ఎక్కువ పెట్టుసరిగా జెప్పిన గార్యముచెడును. కార్యశక్తుమును నడిమిత్రోప నడిపింపవలయును. పరులతో సంభాషించునప్పుడు వానింజేరకుము, విసుగుగా నున్నప్పుడు పలుకరింపకుము. విచారాకాంతు డైనప్పుడు నీ సోదె జెప్పుకుము. ఒంటిగానున్నప్పుడు చిత్రము ప్రసన్నమైనప్పుడు మొగము కల కలలాడుచున్నప్పుడు దీర్ఘలోచనా పరతంత్రుడు కానప్పుడు మెల్లగ జేరి విన్నవించుము. నాశరీరమాయనదె యనుము. నాప్రాణమాయనదే యనుము. నా మనస్సాయనదె యనుము. నా హృదయ మాయనదె యనుము. నా జీవితమితని యాధీన మనుము, పరమేశ్వరుని సమ్మతించి ప్రయాణమునేయుము, అంతట గార్యసిద్ధి కరతలామలకము. ఇదిగో! నాయుంగరము తీసుకొమ్ము. ఇది యాతనికిచ్చిరమ్ము. ఆయన యేదేని మరలనిచ్చిన గవల నద్దొకొందుననుము. పొమ్ము సుఖమగుగాక!”

ఆ రేయి మల్లిక చిత్రభానునితో మాతాపితృ సందర్శనార్థము పోవుదునని చెప్పి యాయన నొడబరచి మరునాడు వరువారివృద్ధ కంచుకియైన జంబుకుని చిత్రభానుని యాజ్ఞాప్రకారము వెంటబెట్టుకొని బైలుదేరెను.

రెండుదినములు గడచెను. మూడవనాడు తెల్లవారుజామున వీధిగుమ్మటుకడ నేడువు విసబడెను. అప్పుడే మెలకువ వచ్చిన సేవకులు తలుపుదెరచి యదియేమోయని చూచునప్పటికి వెక్కి వెక్కియేడుచు జంబుకుడు నిలిచెను. వారు వాని నెట్లో లోపలికి దెచ్చిరి. వాకిటిలో నరుగుమీద గూర్చుండి వాడు వెక్కి వెక్కియేడువ జొచ్చెను. సేవకులు కలవరపడిరి. అది విని యింటివారందరు లేచిరి. వానిని లోపలికి దోడ్కొనిరమ్మని చిత్రభాను డాజ్ఞాపింప సేవకులట్లుచేసిరి. ఆ దుఃఖమునకు గారణమేమని చిత్రభానుడు, రుద్రభట్టు, వాని నెన్నివిధముల పెడిగినను వాడు వారి పలుకులు వినిపించుకొనక అయ్యో! అయ్యో! నా తల్లీ! నా తల్లీ!” యని రొమ్ముమోదుకొని యేడువ జొచ్చినేగాని యుత్తర మీయజాలక పోయెను. చిత్రభానుడు చీవాట్లు పెట్టెను. సేవకు లేచువద్దని బ్రతిమాలిరి. ఎట్టకేలకు వాడిట్లు బదులు చెప్పెను.

“ ఏమిచెప్పుదును తండ్రీ! బైలుదేరిన నాటిరాత్రియే నేనును మల్లికయు నొకసత్రపు టరుగుమీద బండుకొనగా దగ్గరయడవిలో నుండి పెద్దపులి వచ్చి దానిని లాగుకొనిపోయెను. నేను దుడ్డుకర్ర పుచ్చుకొని తరిమికొట్టితినిగాని యది మల్లికనువిడువక పారిపోయెను. ముసలిముండకొడుకును నన్నైన దీసికొనిపోయినదికాదు. దుంపలాంటి బిడ్డను దీసికొనిపోయినది ” అని పెద్దపెట్టున నేడ్చెను.

సేవకు లాశ్చర్యపడిరి. కర్పూరమంజరి వగవుచే నేల జదికిల బడెను. చిత్రభానుడు కటకటాయనను, చంద్రికయు నిందుమణియు గర్పూరమంజరిని లోనికిదీసికొనిపోయి పానువుశేర్పిరి.

అమె కిప్పుడు రెండువిచారములు పట్టెను. ప్రాణమిత్రమైన మల్లిక మరణ మొందుట యొకటి తన సందేశము మకరందున కందకపోవుట మరియొకటి. ఇవి యొకదానికంటె నొకటి బలవత్తరమైన విషాదకారణములు. మధ్యాహ్నము జంబుకుని బిలిచి యామె “జంబుకా! నిజముచెప్పు. మల్లికను బెట్టులి యాడ్చికొనిపోవుచుండ నీవు చూచితివా?” యని గ్రుచ్చిగుచ్చి యడిగెను. “అమ్మా! మీ పాదములసాక్షి, పెద్దపులి లాగుకొనిపోవుచుండగా నేను కన్నులార జూచితిని.” అని వాడు బదులు చెప్పెను. అన్నివిధముల దైవము తన్ను బాదు చేసెనని కర్పూరమంజరి దుఃఖపరవశమై రెండవ సఖయైన చంద్రికతో నెట్టెటో కాలక్షేపము చేయుచుండెను.

## పదునెనిమిదవ ప్రకరణము

మణివర్మ నియుక్తుడై మాధవ సేనుడు రాచనగరున కరిగి కంచుకిచేత దనరాక సరవించాడేని తెలిసింది యామె యాజ్ఞాప్రకారము లొనికరిగి యథోచిత సత్కారముల నంది సుఖాసీనుడై మణివర్మ బెప్పివట్లు చిత్రభానుడు సేనానివేశమున జేసిన చర్వలెల్ల వినిపించెను. అది విసగానే యామెగుండె జల్లుచునెను. రాజకుటుంబమునకు మూడదలచిన యాపద యామె యెట్టయెదుట గనబడెను. ప్రక్కనున్న విక్రమసేనునిం జూచి యాదేవి విచారనూచక మగు హీనస్వరముతో నిట్లనియె—“నాయనా! కాశ్మీర రాజ్యవృక్షమునకు బురుగులు పట్టినవి ఈ కీటకములు తరువును నిర్మూలము చేసినంగాని వినువవు. దొంగయు మనుష్యుడే యను సామెతనుబట్టి మనకు హీతులెవ్వరో యహితులెవ్వరో తెలిసికొనజాలకున్నాము. ఎవరిని సమ్మతించునో యెవరిని సమ్మతించునో మన మెరుగము. ఇదిచూడ నాకొక్క శ్లోకము జ్ఞాపకము వచ్చుచున్నది చిన్ననాట మా తండ్రి



మహేంద్రదేవుడు నాకు విద్వేగరపుటకై తర్కవాచ సృతియని బిగుడు బొందిన జయదేవుడను పండితుని నియమించెను. ఆయన ప్రస్తావ వశమున నొకనాడీ శ్లోకముబదివి నాకర్థముచెప్పెను. అదివిక్కిలి రసవంతమగుటచే నేను దానిని వల్లించితిని. క్రొత్తకుండమీదజేసిన సంస్కారముట్లు లేతమనస్సు మీదబడిన భావములు మరపునకురాక యాజీవి తాంతముందును గనుక నా కిప్పటికి నది జ్ఞాపకమే.

శ్లో. అగ్రే వ్యాధః కరధృతధనుః పార్శ్వయోర్జ్వాలమాలాః

పుష్టే వహ్ని ర్దహతి విపినం సన్నిధౌ సాగమేయాః,

ఏవే గర్భా దలసగమనా బాలికాః పాదలగ్నాః

లక్ష్మీనాథ ! త్వ మసి శరణం కిం శరోమి క్వ యామి.

“కుమారా ! దీనిభావమిది. ఒకమగతేడి దురవస్థలోనుండి యిట్లు విచారించినదట. ఎట్లయెదుట జేతవిల్లుబూని కిరాతుడు నిలిచి యున్నాడు కావున ముందుకు బారిపోవుటకు వీలులేదు. వెనుకకు బారిపోవుచున్న వెనుకప్రక్క భయంకరమైన కారుచిచ్చు వనముం గాల్పుచున్నది. ప్రక్కలకు బరుగెత్తుకనున్న కిరాతుడు వలలు పన్నియున్నాడు. సమీపమందు వేటకుక్కలు సిద్ధముగానున్నవి. ఆమతేడి చూలుదాల్చియున్నది. పరుగెత్త దలచుకొన్నను వీలులేదు. పైగా బిడ్డలు కాళ్ళకడ్డముగా దగులుచున్నవి. ఓ లక్ష్మీనాథా ! నీవే శరణము నేనేమి చేయుదును ? ఎక్కడికి బోవుదును ? ”

మనయవస్థయు సత్తేయున్నది. మృత్యుల సముద్రమన్న వారు సింధుగాంధార రాజులకు వశులై రూకలకై మనరాజ్యమును మనలను విక్రయింపదలచు కొన్నారు. చిత్రభానుడు సోదరుం గడతేర్చినట్లే నన్నును సోదరపుత్రులను రూపుమాప దలంచుచున్నాడు. నాయనా ! మీరు చిన్నవాండు, లోకానుభవము లేనివాండు. నేనో కోటదాటి వెళ్ళుటకు వీలులేని యాడుదానను. దీనజన మందారమై దేవతా శిరోమణియై సకలలోక రక్షకుడై వెలయుచున్న శ్రీమన్నారాయణుడే మనల రక్షింపవలయు. అగతికులకు గతియు పనాథకు

నాథుడునైన జగన్నాథుడు నాడు విరటువులతి కడుపుగోనున్న పరీక్షితుని సురక్షితుండేసివట్లు మిమ్ము గాచుగాక ! మనుష్యులైన మను నడ్డుగట్లు భగవదీచ్ఛ యను ప్రణామము వారింపదలవు.” అని విష్ణురముగాను దయసియముగాను సంభాషించుచున్న దేవి నుద్దేశించి మాధవసేనుడు వినయముగ సిట్లనియె—

“తల్లీ ! నేనును మణివర్మయు రాజకుటుంబమునెడ నమిత్రవిశ్వాసముగలిగి చేతులు గట్టికొని మీ పనులు చేయుటకు సిద్ధముగనున్నను మాయెడ మీకు లేకమైన సమ్మికలేదు. మేము మీవిశ్వాసమునకు వెలియెయ్యన్నాము. చండాలురకుం దొలగు బ్రాహ్మణులట్లు—కుష్టురోగులకుం దొలగు సుశరీరులట్లు—దూర్గంధమునకు దూరముగ బోవు మానవులట్లు మీరు మమ్ము బరిత్యజించుచున్నారు. చిత్ర భానుని దుస్త్రుతియు లనియెడు పెద్దయేరులువచ్చి మిరుపల్లముల నేకము జేసినవి. అందుచే నేదిమెరకయో యేదిపల్లమో తెలియక మీరు జలమంతయు మేటి మొసళ్ళతో నిండిన యపాయకర ప్రదేశ మని భయమందుచున్నారు. మాయెట్లు మాబాసలు మూలపమాణములు మాపూర్వచరితములు మీకడ జల్లిగవ్వయైన బనికివచ్చినవి గావు. మేమేమి చేయుదుము ? మాయుపదేశము విహిన్నమట్లు మీకు రుచింపదయ్యె. ఇప్పటికిని మేము మీ యాజ్ఞాబద్ధులము, మీప్రియ కింకరులము, మీకు వశవర్తులము. మాచేతి మీయిచ్చవచ్చిన కార్యములు చేయించుకొనుడు. అట్లు కానియెడల మీకట్లు తూల నాడినను మణివర్మ మరల నన్నేల మీకడ కంపును ! అలేదు చిత్ర భానునకు మీకుగూడ విరోధియైనందుకు బిట్లు వగవచుచున్నాడు. గదాధర శూలపాణులు మీకు బరిమి విధేయులు రాజభక్తులు. మీతిరస్కారమున రాజభక్తులు శూరశిఖామణులగునా రిరువురు పగతురతో జేరుదురేమోగాని యింతదనుక వారు మనపక్షమే యున్నారు, మీద మీచిత్తము. ”

అని మాధవసేనుడు తన విశ్వాసమును దృఢముగా దెల్పుటయు విక్రమసేనుడు తల్లికిట్లనియె—“అమ్మా ! నీకు నేజెప్పవలసిన

వాడనుగాను. అయినను నాపలుకులు సరిగా విచారించుము. మాధవ నేనుచిమాటలు నాకు వచ్చినవి. సైన్యములు పాధీనము లగుచుండుట చేత గార్యభార మీ యామాత్యులమీద బెట్టి మీరందఱియైన మహేంద్రదేవుని కడకును మాతండ్రికి పరమమిత్రమైన సుదర్శనుని కడకును సాహాయ్యము నిమిత్తము సందేశముఁజేయుట మంచిది. నాబుద్ధికిం జూడ మాధవనేనుడే యిప్పునికి దగినవాడు. మీద నీయిష్టము” అనుటయు సరవించాదేని కొంతసేపు మనంబున నాలోచించి—“కుమారా! నీవు రాజపు, శాస్త్రజ్ఞానము గలవాడవు. చక్కగా నాలోచించి యేదికర్తవ్యమో నేయును. నాబుద్ధికేదారియు బాడకట్టుటలేదు. మనకందరు బగతురే యగుటచే మన మాన ప్రాణములు చిత్రభానునిచేతి గోల్పోవుటకంటె జరపబడుటైన మణివర్మ మాధవనేనులచేతనే గోల్పోవుట యుక్తము. కావున గొర్రె కటిక వానినే నమ్మినట్లు వీరినే నమ్మకొనియుండము. మణి వర్మతో మంతనముండి మాధవనేనుడే సుదర్శనునికడకు మాతండ్రి కడకు సందేశము గొంపోవుగాక!” అని పలికె

అనవుడు మాధవనేనుడు చింతిల్లుచు—“తల్లీ! మే మెన్నివిధముల మొగవెట్టుకొనుచున్నను మీరింకను మమ్ము చిత్రభాను ప్రముఖులతో సమానములుగా జేయుచున్నారు కాని కాలక్రమమున మాప్రవర్తనమే మాపలుకులకు వ్యాఖ్యానమగుగాక! నేను మణివర్మతో నాలోచించి మహేంద్రదేవునికడకు సుదర్శనునికడకు సందేశము గొనిపోయి సాధ్యమైనంత వేగముగా వారిని నేనలతో గూడ దోడ్కొనివచ్చెద. మహేంద్రదేవునకు సుదర్శనునకును మీరు జాబులు వ్రాసి సిద్ధముగ నుంచుడు. నేను మణివర్మతోజెప్పి రేప పయనము జేసెద. నాకు సెలవొసంగుడు” అని పలికి వారి యనుమతి వడసి పోయెను. అతడు చన్నవిదప సరవించాదేని కుమారుని జూచి—“నాయనా! నాతండ్రికి వ్రాయవలసినజాబు నేనే వ్రాసెద. సుదర్శనుడు పరపురుషుడగుటను నేనాతనిపేర నేమియు వ్రాయనొల్ల

ఆ జాబు నీవ లిఖింపుము ” అని చెప్పి తన గదిలోనికిరిగి జనకునిపేర జాబు వ్రాయ దొడగెను, విశ్రమసేనుడు తన జాబు వ్రాసి తల్లి కిట్లు వినిపించెను—

“ శ్రీనువ్వాళవ మహీపాలురగు స్వస్తిశ్రీ సుదర్శన మహారాజుగారికి—కాశ్మీరపాలకుడగు విశ్రమసేనుడు వినయపూర్వకముగా నమస్కరించి చేసిన విజ్ఞాపనము.

నాకు మీ పరిచయభాగ్యము లేకపోయినను మా జనకుడు హేమచంద్ర మహారాజుగారును మీరును వారణాసీ నగరమున సబహ్మచారులై సహాధ్యాయులై ప్రాణమిత్రులై యుండినందున నేను మీకు బుత్తప్రాయుడననియు, మీరునాకు జనకప్రాయులనియు భావించి చనవుగల్పించుకొని యీ లేఖవ్రాసి పంపుకొంటిని. ఈ లేఖం దెచ్చిన యెడల మాకమాత్యుడు, మాధవసేనుడు, సింధుగాంధార వల్లభులు మా దేశముపై దాడి వెడలుదురని లోకమున బ్రవాదము గలిగినది. అది యటుండ మా పినతండ్రి చిత్రభానుడు మజ్జనునిచే దేశభ్రష్టుడు గావింప బడియు నతని మరణానంతరమున శ్రీనగరము జొచ్చి చన్న యన్నమీదను నిందున్న యన్నబిడ్డల మీదను నెంతో ప్రేమ నభినయించి సేనల సేనాపతుల దననశము జేసికొని యేదో ద్రోహము సేయదలచు చున్నాడు. మా తండ్రిగారి దారుణ మరణము దలంచియు బాలుడిను నిస్సహాయుడను నైన నాదీన స్థితి దలచియు బగతుర బారినుండియు నాపుడట్లు మేకవన్నె పులియైయున్న మా పినతండ్రి బారినుండియు మమ్ము దప్పించి కాశ్మీరరాజ్య పరిరక్షణము సేయ ప్రార్థించు చున్నాడను. హేమచంద్ర మహారాజు బ్రతికియున్నవాడని మీరు భావింపుడు. ‘మిత్ర మాపది జానియా’ త్రను న్యాయమును లెస్సగా గమనింపుడు. ఆర్థ రక్షణ పరాయణులు, దయాసాగులు, పరోపకార ధురంధరులు, నిష్కళంక చరిత్రులు, మత్పితృసఖులు నగు మీకు నేనింతకన్న విస్తరించి వ్రాయనక్కరలేదు. ఈ యమాత్యుడే తక్కిన విష

యము లన్నింటిని మీకుం దెలుపగలను. వేయేల ! కాశ్మీరరాజ్య  
లక్ష్మీ మీకు రక్షణీయ, మాళవకాశ్మీరంబు లక్కఱెల్లెండట్ల యుండ  
వలయునని కోరెద.

ఇట్లు విన్నవించు విధేయుడు,  
విక్రమసేనుడు.

ఆ జాబు నా మూలాగ్రముగ గొడుగు వినుపింప విని సంతసించ  
యరవించాడేని తన వ్రాసినలేఖయు మిత్రుడు లిఖించిన జాబును  
ముసలకంచుకి యగు ముంజుని చేతికిచ్చి మణివర్మకడకంపెను. అతడది  
చూచి మాధవసేనుని బయనముచేసి పంపెను.

## పందొమ్మిదవ ప్రకరణము

ఒకానొక మహాకవి వర్ణించునట్లు నాటిరేయి గారుచీకట్లులు  
నరుల మేనుల నల్లపూతలు బూసినట్లు గగనమునుండి కాటుకవాసలు  
గురిసినట్లు నలుదెసల వ్యాపించి దుష్టుడగు యజమానునికి జేసినసేవ  
యంబోలె దృష్టి నిష్ఫలమగునట్లు చేసెను. శ్రీనగరమంతయు నిద్రా  
మోహితమై నిస్తరంగమగు సముద్రమల్లుండెను. పగలెల్ల బహు  
వ్యాపార పరత్సత్తులై శ్రమపడి యుండుటజేసి నగరవాసులలో  
దాదాపుగ నందరు గాఢనిద్రం దగిలి విశ్రాంతిసుఖ మనుభవించు  
చుండిరి. పరద్రవ్యాపహర్తలు పరకాంతాసక్తులు మొదలగు దుర్వి  
సీతులుమాత్రము గుహలవిడి యెరనిమిత్తము సంచరించు దుష్టమృగం  
బులవలె భయపడుచు రాచబాటలు విడిచి పండుగొందులం బడి  
ముసుగువై చికోని వలయు సాధన సామగ్రిగల గ్రహించి తన నీడలు  
చూచి యామె శంకించుచు దను దుర్యశమావలె లోకమెల్ల నిండిన  
యా గాఢాంధకారమున సంచరించుచుండిరి. ఆకాశలక్ష్మీ తన వేయి  
కన్నులు దెరచి నేలపై జరుగుచున్నదంతయు గనిపెట్టుచున్నదో

యనునట్లు నభోమండలమున లెక్కలేని చుక్కలు విణుకు విణుకు మని మెరయ జొచ్చెను. నూతన పురుషులు మున్నెన్నడు జొరని సందులలో జొచ్చిన తావుల మోరలెత్తి కుక్కలు మొరుగజొచ్చెను. సగర రక్షణము నిమిత్తమే నియోగింపబడిన రాజభటులు కొంతసేపు తిరిగి యేయగుమిదనో యేస్తంభము చాలుననో నిద్రాదేవికి విధేయులై యామి పనుపు చేయుచుండిరి. తేగుశ్శచేత నిద్రపట్టక బాధపడు రోగుల మూలులు, నిలువనీడలేక వీధులలో నవరి పంచనో నిద్రించు పాంథుల గుర్రులు చెట్లమీద నడుమ నడుమ బులుగుల యెలుంగులు పైన జెప్పిన కుక్కలుదప్ప బట్టణమున నితరశబ్ద మేదియులేదు.

సేనానివేశముమాత్ర మారేయి మిక్కిలి సందడి గలిగి యుండెను. సైనికులు తమ తమ యాయుధంబుల ధరించి సమర సన్నద్ధులై మహాత్సాహభరితులై యుండిరి. దండపాణియు, వ్రజ పాణియు గవచంబులుదొడిగి శిరస్రాణంబులు ధరించి యశ్వరూఢులై చాలు కత్తులు, విండ్లు నమ్ములు మొదలగు నాయుధవిశేషంబులబూని సైనికులలో ముఖ్యులగువారితో వారు వారు గావింపవలసిన కృత్యంబుల నుపదేశించుచుండిరి. సైనికులలో గొందరు దండపాణిం గలసి—“యీ సన్నాహ మెందుక ” ని ప్రశ్నింప నారెడు—  
“ఈ సన్నాహము మన రాజకుటుంబ రక్షణార్థమే. గాంధార రాజ పరిజనులు మూల వేషములు వైచుకొని మన పట్టణంబున సంచరించు చున్నారు. వారిం బట్టవలయు. అందునిమిత్తమే యాయుధహస్తులగు వేయిమంది జోదుల మేము తోడ్కొనిపోవుచున్నాము ” అని బదులు చెప్పెను.

“అట్టివారిం బట్టుటకు వేయిమందిచాలుగదా ! తక్కిన సైనికుల సందర సిద్ధముగ నుండవలయునని యేల చెప్పవలయును ?” అని వారు మంల నడిగిరి. అందుకు దండపాణి యట్లనియె—“మీరు సైనికులు. మేము సేనాపతులము. మేమాయుధములు పూనుమన్న

మీరు పూనవలసినదే. ఎవరితల గొట్టుచున్న వారితల గొట్టవలసినదే. ఎక్కడికి బొమ్మన్న నక్కడికి బోవలసినదే, ఏమి నేయుచున్న నది నేయవలసినదే, ప్రశ్నలు వేయుటకు మీకిధికారములేదు, ప్రబల సమరసన్నాహముచేసి దండనాయకులు దండు నడిపించునప్పుడు ప్రతి సైనికుడు నిలువబడి యొక్కడికి ఈ దండయాత్ర యెందుకు ! ఇది న్యాయముని యన్యాయముని వితర్క మారంభించిన పక్షమున రాజ్యతంత్ర మొక్క నిమిషము జరుగునా ! సమరములు జరుగునా ! జయములు చేకూరునా ! ఎవరి ధర్మము వారు చేయవలయును, రాజాజ్ఞ మేము మన్నింపవలె, మాయాజ్ఞ మీరు మన్నింపవలె. ఇట్టి ప్రశ్న లింకెవరైనా జేసిరేని నట్టివారి శిరస్సులు వెంటనే ఖండింప బడును ” అని దండపాణి కఠినముగా బలికెను. ఆ యుత్తరమాణి వారు ప్రశ్నలు మానిరి. అప్పుడు దండపాణి సైనికులవందర బారులుగా నిలువబెట్టి వారితో నిట్లనియె—“ ఈ సమయమున రణ దుందుభులు వాయించగూడదు, నాయాజ్ఞ లేక మీరు కేకలు వేయ గూడదు, ఒండొరులతో మాటలాడగూడదు, నడచునప్పుడు కాలి చప్పుడు గాగూడదు, నేను ముందు నడచెదను, నా వెంటనే గోవు వెంట దగ్గిలిపోవు దూడవలె మీరు రావలయును, నేనెవ్వరి యింటిదగ్గర నిలిచెదనో మీరచ్చట నిలువవలయును. నేనెవ్వరి బంధింపుమన్న వారిల బంధింపవలయును. ఏవిధమైన ప్రశ్నలనెడుగగూడదు, దీపములు చేతబట్టగూడదు, అయిదుగు రొక్క బారుగా నిలువలె, వారి వెనుక నైదుగురు వారి వెనుక నైదుగురు నీవిధముగా వేయమందియు రెండువందల చిన్న బారులుదీరి నడువవలయు, యీ నిబంధన లన్నియు మనంబున బెట్టుకొని నా వెంటరండు.” అని సేనాపతి యాన తీయ సైనికులప్పుడే యైదుగురేసి యొక్క బారుగా జేరి యొకరి వెనుక నొకరు నిలువబడిరి. మొట్టమొదట దండపాణి యశ్వరూఢుడై నడువ జొచ్చెను. వజ్రపాణినేనకు వెనుక గుట్టమొక్కి రాజొచ్చెను. నిశ్శబ్దముగా మనుష్యవాహిని ప్రవహించునట్లు చిన్న సేన నడచి పట్టణము జేరెను.

రెండుజాములు రాత్రి యయ్యెరు. పట్టణద్వారముకడ నాజానే యతురంగమెక్కి కవచశిస్త్రాణములు ధరించి యాయుధపాణియైన యొక మహాయోధుడు వారింగలనకొనెను. వాని కిరుప్రక్కల విచ్చు కత్తులతో నలుగురుజోడు లంగరక్షకులుగా నుండిరి గాదాంధకార మగుటచే సైనికులారానిని గుర్తింపలేకపోయిరి. కాని దండపాణి తన గుట్టము నాలెని గుట్టము సమీపమునకు దీసికొనిపోయి మెల్లగా “సరిగా సమయమునకే వచ్చితివే” యని హెచ్చరించెను. ఇంతకు మున్నే వచ్చితినిని యాతడు బదులుచెప్పెను. “మున్ను మన మనుకొన్నట్లు వానిం బట్టుకొనవలసినదేగాదా?” యని దండపాణి యడిగెను. “అహ! సందియమేమి? అదే ప్రథమకర్తవ్యము. తరువాత వీలునుబట్టి రెండవపని” యని యాతడు ప్రత్యుత్తర మిచ్చెను.

ఈ సంభాషణము గుర్రమును నడుపుచునే వారుచేసిరి. సైన్యం నిశ్శబ్దముగా వెనుకవచ్చుచుండెను. వారు క్రమముగా రాజవీధిం బ్రవేశించి యటనుండి కొన్ని ప్రక్కవీధులజొచ్చి విశాలమయిన యావరణము-నయ్యానరణములో రమణీయమైన యుద్యానము నయుద్యాన మధ్యమున మనోహరమైన సౌధముగల యొక స్థలము జేరిరి. సింహద్వారము బంధింపబడి యుండెను. గోడయెత్తుగ నుండెను. దండపాణి నలుగురు జోదులంబిలిచి “యీ గోడదాటి లోపలికిదుమికి తలుపు దీయుడ” ని యానతిచ్చెను. వెంటనే యొక యోధుడు కూర్చుండెను. వాని భుజములపై సింహాక యోధుడైకొను, అంతట మొదటివాడు లేవగా వాని భుజారోహణముచేసిన సైనికుడు గోడమీదికెక్కి యీ గోడదరినున్న చెట్టెక్కి మెల్లగా నావరణములోనికి దిగెను. అట్లే యిద్దరు ముగ్గురు చేసి లోనప్రవేశించి మొదటివానికి దోడ్కొనవలయు దెరిచిరి.

దండపాణి నూరుమంది జోదెల నావరణమునం బ్రవేశింపుమని తక్కినవారి నింటికి నన్ని దెసల కావలియుంది యింటిలోనుండి యీగయైన నావలకు నాటిపోకుండ చూచుమని యానతిచ్చెను సైనికులు కడు త్వరితముగా నల్లుచేసిరి.



లోపలిద్వారపు దలుపులకు నూత్రోగములుగల యనుప బాగడలు వేయబడియుండెను. గ్రంధులనడుమ నినుపరేకులు తాప టము చేయబడెను. భుజములతో గెంటిన దలుపులూడిగావని దండ పాణి యుపదేశముమీద నిరువురు సైనికులు గొడ్డల్కుదీసికొని తలుపులు పగులగొట్టి నారంభించిరి. చప్పుడువిని యంటిలో నందరు మేల్కొనిరి. ఎవరువారని మేడమీదనుండి యొక వృద్ధుడు గంభీరముగ గేక వైచెను. మేడక్రిందనున్న వారందరు దొంగలు దొంగలని యాక్రందనము జేసిరి. చుట్టుప్రక్కల నున్నవారు కొందరా చప్పుడును గృహములోనున్నవారి యాక్రందనమును నాలకించి వీధిలోనికి రాబోయిరి. కాని సైనికులు వారినిండ్లు దాటిరాకుండ జేసిరి. తలుపులంతలో బగిలిపోయెను.

దండపాణి, వజ్రపాణి, చిత్రభానుడు లోపల బ్రవేశించిరి. గృహదీపికలు వెలుగుచుండుటచేత వాని నాయమున వారు మేడమీదికి గొందరు సైనికుల దీసికొనిపో నమకట్టిరి. మేడతలుపులుగూడ బంధింపబడెను గృహమునందున్న స్త్రీలు బాలురు సేవకులు దొంగలు దొంగలని గృహము నంతయు బ్రతిధ్వనులిచ్చు నట్లాక్రందనము జేయుచుండిరి మేడ తలుపులు గూడ గొడ్డలిచెట్టువలన భేదింపబడెను! మున్ను పేర్కొనబడిన మువ్వరు నాయకులు కొంతమంది సైనికుల దీసికొని మేడమీది కిరిగిరి మేడమీద విశాలమయిన చాపడిలో దొంగల నదిరింపవలెనని చేత ఖడ్గములు బూని నిలువంబడియున్న వృద్ధుని మణివర్మను జూచి చిత్రభానుడు—“సైనికులారా! వీని చేతికొని ఖడ్గము లాగుకొని రెక్కలు విరిచికట్టుడు” అని యాజ్ఞాపించెను.

అప్పులుకు లతని నోటినుండి వెలువడినవో లేవో వెంటనే యొక సేవకుడు ఖడ్గ మూడదీసికొనెను. మరియిద్దరు మాంస హీనములై శల్యచర్మావ శిష్టములయిన యాతని రెక్కలం బట్టుకొని వెనుకకు దీసి మోట్రతాళ్ళతో విరిచి కట్టిరి. మణివర్మ వారిం

జూచినతోడనే విస్మయమున మొదట మాటలాడలేక పోయెను. తరువాత నిండుక లోటుపాటులోనుండి వెలువడి మాటలాడ గమనించుచుండగనే నోటమాట రాకమునుపే యాదాగుణకృష్యము జరిగెను. “మీరా వచ్చినవారు! అర్ధరాత్రిమున నల్లు జొచ్చుటచేతను గొడ్డశ్యతో దలుపులు బగులగొట్టుటచేతను నేను దొంగ లనుకొన్నాను. దొంగలు ధనము హరింతును మీరు ప్రాణధనము హరింప వచ్చినారు. చిత్రభానుడువచ్చి యట్టి దుండగము నేయుటలో నాశ్చర్యము లేదు. కాని దండపాణీ! ఆ విధమున దేవిగారియొద్దను నాయొద్దను నీవును నీ తమ్ముడును రాజధక్తి నభినయించి మీ కపకార మెన్నడు నేయనివాని నే దోష మెరుంగనివాని బిశ్మయిహీనుని, విక్రమసేనుని ద్రోహభావమున విడిచి యీతని జేరుట మిమ్ము మొదటినుండియు నంతో గారవమున జూచి మహాన్నత పదవిలోనికి దెచ్చిన నన్ను శతవృద్ధుని బద్ధుని జేయుట మహాశ్చర్యము గొల్పుచున్నది. పూవు దండ యనుకొన్నది పామయినది. ఇంద్రసీలము మసి బొగ్గయినది. మీరు గావించిన రాజద్రోహమునకు మీ యన్నదమ్ములిరువురు నివాపరలోకముల రెంటును కూడ దగినఫలం బనుభవించురు ” అని మఱి వరక్త కోపావేశమున నెర్రబారి న మొగముతో దడబడుచున్నట్లు పలుకుచుండ సంతలో జిత్రభాను డడ్డము తగిలి యా వృద్ధానాత్మ్య నుద్దేశించి యిట్లనియె.

“ఓరీ! దురాత్మా! వృద్ధమర్కటమా! కాదు కాదు. వృద్ధ జంబుకమా! విక్రమసేనునకు వారు ద్రోహముచేసిరా? ఇట్లునుటకు నీకు నోరెట్లాడెనురా? నీ కాయలేదా? అంతకరణము లేదా? సిగ్గు లేదా? మహానుభావుడైన హేమచంద్రుని చూయోపాయములు బన్ని చంపించి విక్రమసేనునికి మహాపకారము చేసిన దుర్జనుడవు నీవు. మొదటినుండియు నాకును నా యన్నకును మనస్పర్థలు గలిగించి వైరానలము వృద్ధి నొందించి నన్ను దేశమునుండి వెడలనడపించిన పాపాత్ముడవు నీవు. విక్రమసేనుడను బాలుని పేరుపెట్టి కాశ్మీర

రాజ్యమంతయు నేకచ్ఛత్రముగ నేలయ బ్రజలను దర్శింపఁబడెను శేషి  
ధనములు దోచుకొని కుబేరుడ వగుచున్న కుచ్చితాశ్మిడవు నీవు.  
సింధు గాంధార మహాధవులను నిక్షేపమువంటి యీ దేశములమీద  
దండెత్తి రమ్మని యాహ్వానించి కొన్ని యగ్రహారములు వానివలన  
లంచముగా గ్రహించి దేశమును, దేశస్థులను, రాజకుటుంబమును  
మా కులగౌరవమును వారికి విక్రయింపదలచిన నీచాతి నీచుడవు  
నీవే. పాన్పుమీది పామువలె మాయన్నయొద్ద నీవు మంత్రివై  
యండి యెట్టకేల కాలిని దుదముట్టించిన పాతికుడవు నీవే. నిన్ను  
నమ్మి యాయన ప్రాణము గోలుపోయెను. రాజ్యము నీకప్పగించి  
బిడ్డల నీకప్పగించి యాయన బలవన్మరణము నొంద నీవు దేశ  
మితరుల కప్పగించుచుంటివి. మాయన్న బిడ్డలను భార్యను బరా  
మర్శచేయ నేనిటకు వచ్చియుండ నన్నూరునిడిచి పొమ్మని  
యాజ్ఞాపించిన య నూర్వ్య శేఖరుడవు నీవేగావా! నన్ను  
బామ్మనుటకు నీవెవ్వడవు! ఈ రాజ్యము నీమబ్బసామా! నీతాత  
సామా! నాయన్న రాజ్యము, నాతండ్రి రాజ్యము. మాయన్న  
చెవులలో విసమవోసి నాడు నన్ను విడలగొట్టించి నేడును నట్టి  
యాటలే యాడజూచితివి. నీయాట లంతమొందు సమయమువచ్చినది.  
నీదుశ్చరీతము వెల్లడియగుకాలము వచ్చినది. నీమలినవర్తనవు  
గోడకు నేటిదనుక మాయయను వెల్లవైచి జగద్వంచనము జేసితివి.  
ఇప్పు డేమిచేసెదవు! కాశ్మీరరాజ్య ప్రధానమంత్రుల భుజములు  
విరిచి కట్టబడినవేమి! మీదుస్తంత్రిము లిప్పుడు సాగవేమి! ఇప్పు  
డయిన బుద్ధిగలిగి బ్రతుకుము” అని యత డూరకుండ దండపాణి—  
“అయ్యా! మారాక మీకాశ్చర్యముగా నున్నదా! మేము విక్రమ  
నేనుల మోసపుచ్చితిమా! ఇంకను మహాశ్చర్యము జూచెదవుగాక!  
నీకన్న మేమెక్కువ వంచకులముగాము, నీవు గావించిన ద్రోహముల  
కన్న మేమెక్కువ ద్రోహములు చేయజాలము. నీవు ద్రోహముల  
పుట్టవు, నీవితరుల నేవిషయమున దూషింపనవసరములేదు. నీచేసిన

యవచారముల కన్నిటికి ఫలముగా భగవంతుడీ పాట్లు దెచ్చెన" ని యతడు తన్ను మొదట నాడినమాటల కు త్తరమిచ్చెను.

అప్పుడు మణివర్మ సగము పండ్లుడిపోవుటంజేసి కొంత బోసిగా నున్న నోటనుండి కొన్నిమాటలు తెలియకుండునట్లు వారికిట్లనియె—  
 " చిత్రభానుడా ! పిల్లి కన్నులు మూసికొని పాలుద్రావి తన్నెవ్వరు జూడలేదని సంతసించును, అట్లే నీకావించిన మహాపాతకములు లోకులెరుగరని నీవు భ్రమించి పరమపవిత్రుడట్లు—నిష్కళంకనర్తకుడట్లు—నిరపరాధులగు నితరులపై దోషారోపణము జేయుచుంటివి నీవర్తనము చక్కగా నరసియే నీయన్న నీవు పాముకన్న—దోడేలుకన్న—బెబ్బలికన్న గూరుడనని నిన్ను దేశభ్రష్టుని జేసెను. నీసంచారములన్నియు వృకములు, నీపలుకులన్నియు ననృతములు, నీచైదములన్నియు దురాచారములు, నీది హృదయముగాదు, రాతిముక్క, నీకంఠఃకరణములేదు, దయలేదు, దాక్షిణ్యములేదు, ఎగ్గులేదు, సిగ్గులేదు, ఆకాజేవత నిన్నావహించినది, భ్రాతృహంతివు, ఏకగర్భజుతుడైన సోదరుని జంపించిన మహాపాతకునకు ఆ నెత్తురు కూడు భుజించి సుఖంపదలచిన పరమ దుష్కర్మనకు—జగద్వంచనమే ప్రధాన వ్యాపారముగాగల ఖలునకు నీకు గుడ్డివానికి బట్టపగలుగూడ సంధికారమయ్యె మోచునట్లు, మావంటి రాజధక్తులు, మావంటి ధర్మమార్గానుచరులు, మావంటి నిరపరాధులు, దురాచారులుగా గనబడుటలో నాశ్చర్యమేమున్నది ? నీవు మీయన్నగారి ధారాపుత్రుల బరామర్శించుటకురాలేదు, ఆ పసికూలనంగూడ గడతేర్చి యీ గడ్డియ నాక్రమింపదలచి వచ్చితివి. ఆ యభిప్రాయముతో నె యేవో యెరబెట్టి యీ దండనాథుల నశము జేసికొంటివి ఈ నేన స్వాయత్తము జేసికొంటివి, ఈ మూర్ఖులు నీమాయలలో బడిరి, సింధు గాంధార రాజుల దండయాత్రా కథలు నీకల్పించిన ప్రబంధములు, అవియెల్ల నీదుస్తంత్రములు, ఈ వంక బెట్టి వీరిని జంక బెట్టుకొంటివి. హతవిధి హేమచంద్రునకు, వాని కుటుంబమునకు బ్రతికూలుడై యుండుటం

జేసి నీయాగడములు సాగుచున్నవి. పరమేశ్వరు డొక్కడున్న పక్షమున—నలడు దయాళుడైనపక్షమున—శిష్టజన సంరక్షణంబును, దుష్టజన శిక్షణంబును వానికి నైజములై నపక్షమున—ధర్మమును నదీ ప్రపంచమున నున్న పక్షమున—‘సత్యమేవ జయతే నాన్మత’ మ్మను వేద వాక్యములు సత్యములై నపక్షమున—వేదశాస్త్రంబులుప్రభావంతములై న పక్షమున నేడుగాకన్న మరియొకనాడైన నీవొనర్చిన మహాపాతకము లకు బ్రతిఫలముగా నీవు భగ్నమనోరధుడవైన సర్వవిధములజెడి నీచ మరణంబు నొందకపోవు, నీచేసిన దుశ్చేష్టలు ప్రాయశాలక చిత్ర గుప్తుడు సైతము నీయంతము గోరుచుండును. నీవిమిత్రమై యమధర్మ రాజు క్రొత్తసరకము నిర్మింపవలెను. విక్రమసేనుని గర్భము చెడ బుట్టితివి. కాశ్మీర రాజకుటుంబమునకు గలంకము దెచ్చితివి. హరిశ్చంద్రుడు, రామచంద్రుడు, భీష్ముడు, యుధిష్ఠిరుడు, రఘువు, రంతిదేవుడు మొదలగు మహానీయులైన రాజర్షులకు జన్మకారణమైన క్షిత్రియవంశము నీవలన మలినమై యవమానితిమైనది. చల్లని చంద్రుడు పొడమిన పాలసముద్రమునందు హాలాహలము పుట్టినట్లు ధర్మస్వరూపుడు హేమచంద్రుడు పొడమిన సర్వంశమున బరమ నీచుడవు, పరమ పాతికుడవు నీవు సంభవించితివి. నీవెన్ని ధర్మపన్నములు జెప్పిన నమ్మువారులేరు. నీవన్న నించుకైన నాకు గౌరవము గాని భయముగానిలేదు. నీబంటు నాకించు కేనియు వెరవు గొలుప లేరు ” అని యంతతో నాగక మణివర్మ వెండియు రూక్షవచనంబుల బలుకబోవుచుండ నొక సేవకుడు—“స్వామీ! వీని కుత్తుక నుత్తరింతునా? సెలవైన వీనితల తాటిపండువలె మీయడుగులకడ బడవేయుదు. దేవరవారికి వీనియందు నింత శాంత మెందుక ” ని ఖడ్గపాణియై ముందరకు వచ్చెను. చిత్రభానుడు వానిని వారించి— “ఓయీ! నీభక్తికి సంతసించితిని. బంటువైన నీకున్న భక్తిలో సహస్రాంశి మీపాపకర్మల కున్నపక్షమున మారాజ్య మింతవర కేల వచ్చును? కాని వీని నివుడు చంపవద్దు, ఈ చాటుచావు వీనికిం

దగను. వీని బహిరంగ ప్రదేశమున జెట్టునకుగట్టి యురిదీసి మాసామ్ము దినుటచే బెరిగిన వీని మాంసము కాకులు గ్రద్దులు దినునట్లు వీని కళేబరమును కుద్రభూమిలో బడవేయవలెను. కావున వీని నిప్పటికి రక్షించితిని " ని బంటు నావలకు ద్రోసివైచెను.

" ఓహో ! నన్నిప్పటికి నీవు రక్షించితివా ! దయామయుడవు గావున మహాపకారము జేసితివి. నేను మరణమునకు భీతిలువాడను గాను. నీవంటి పండులు మరణమునకు వెళ్తురు గాని, నేను వెరువ. నేను వృద్ధుడను. లేవో నేడో చావవలసిన వాడను. నీచేతి జచ్చినను నేదో తెగులుచేత జచ్చినను నాకొక్కటే పరమేశ్వరుడు ప్రపంచమున మానవ వినాశముకొరకు గొన్నితావుల మహామారకములైన తెవుళ్ళను, మరికొన్ని తావుల నీవంటి దురాత్ములను సృజించుచుండును. రోగములును మీవంటివారును నన్నిహితి జ్ఞాతులు జగద్వినాశమునకై జనియించుచుండురు. నేను మరణించినను జీవించినంతికాలము విశ్వాసముతో స్వామికార్యనిర్వహణ ప్రవీణుడనగుటచేతిను, మనోమాలిన్యములేక నడచుటచేతిను, పరవంచనా విముఖుడనగుటచేతిను, నాకుత్తమగతులు ప్రాప్తించునని నమ్మిక గలదు. జన్మాంతర మొందినను నేను పురల సరజస్మమే పొందుదును. ఇంక నీవు మృతినొందితివేని మహాసరకములలో స్త్రీహంతలు శిశు హంతలు గురుహంతలు మాతాపితృ భ్రాతృహంతలు మొదలగు మహాపాతకులువోవు దుర్గతులకు బోవుదువు. ఒకవేళ జన్మాంతర మొందినను నుత్తమమగు మానవజన్మ మెత్తక పాము పెద్దపులి మొదలగు ఘాతుక మృగజన్మమో లేక హేయమైన కీటకజన్మమో నీవెత్తుదువు. మరణాంతరమున నాకళేబరమును నీవెక్కడ బారవైచినను నాకు విచారములేదు. నామాంసము పక్షులుతిని యీకలిదీర్చి కొనుటచే ' పరోపకారార్థ మిదం శరీరమృత్యు ' ను మాట యొక్కింత సార్ధకమైనదని నేను సంతసింతును. శరీరము భగవానుడైన యగ్ని దేవున కాహుతియైనను, మంటిపాలైనను, విహంగముల కాహారమైన

నామనంబునకు విచారంబు గలుగదు. విగతపాణమైనవెనుక వట్టి క్రవంటి యీ దేహ మేమైననీమి? అది నీనైచ్యమునే తెలియ జేయును. నీదౌర్జన్యమునే ప్రకటించును. నీభూతుకవృత్తినే వెల్లడించు నీకౌర్యమునే చాటును. అది నేచూడజోను” అని మణివర్మ నిర్భయముగా నిశ్చలమనస్సుతో జ్ఞాతిభానుని దూలనాడెను.

“ఓహో! నేను పందను, నీవు దంతిమగడవు. నీకు భయము లేదు. నిజమే! ఇదియొక్కటియే నీనోట జెడలిన సత్యము. నీకు దేవుని భయము లేదు. పాపభయము లేదు. లోకాపవాద భయములేదు. నీవంటి వారికే యుత్తమగతులు వచ్చిన పక్షమున బాగుల కుత్తమ గతులు చోరుల కుత్తమగతులు, రాజదోహుల కుత్తమగతులు, నీవు జేరుదువేని యవి యుత్తమగతులన్న పేగు గోల్పొవును. నీప్రేరితము మేమెరుగుదుముగా- నీవు ధనమెందు దాదితివో చెప్పుము. కాశ్మీర రాజ్యమంతయు దోచుకొని నీయిల్లు నిధిపక్షేపములతో నింపితివని వినుచున్నాము. అవియెల్ల నిక్కడ గ్రక్కము.” అని చిత్రిభానుడు వాక్కుచ్చెను.

“నేను ధనము సంపాదించినమాట కల్ల. మానధనము నాకడ గలదు, యశోధనము కొంతకలదు. ధర్మసాధనమే సాధనము. ఇంత కన్న నా దగ్గర ధనములేదు,” అని మణివర్మ జెప్పెను.

“అహ! నీకు మానధనములు యశోధనములుగూడ గలవా? భూమిమీద నవతరించిన దంభుడవే నీవు. ఈ యాత్మస్తుతికేమిగాని ధనమెక్కడనున్నదో చూపుము. చూపనేని నీ గుడ్డు దీయించెద. నీ నెత్తురు కుక్కలు నాకునట్లు గుర్రముల గొట్టు కళలతో జేమలచింతకు నిన్ను గట్టించి కొట్టించెద. ఓరీ! జోదులారా! గుడ్డ నాముదములో ముంచి వీని చేతులకుం గాళ్ళకుంజుట్టి నిప్పంటించుడు. అవి కాగడాల వలె వెలుగవలయు. అప్పుడుగాని వీడు ధనము దాదిన చాటు చోటులుజూపడు. నే నన్నంతవని జేయించెద, బ్రాగత్త నీవు వృద్ధుడవని బ్రాహ్మణుడవని చూచువాడనుగాను వ్రజపాణి! మేడదిగి వెళ్ళి

స్త్రీల శరీరములమీది నున్న సగలన్నియు దీసికొనిరమ్ము తమంతట దాము సగలనొసగరేసి సాహసేకులగు నీ బంట్లను వారిమీదకంపి యంగవలసి సంశయింపక, సర్వాభరణముల దీయింపుము. అడు వాండ్రను స్పృశియించిరని యవమానించిరని పరుషోక్తులాడిరని నేను వారిని దండింపను.” అని చిత్రభాను దాసతిచ్చెను.

అనవుడు మణివర్మయిట్లనియె—“నీ కావించు పాపములదండలో నింకను కొన్ని గ్రుచ్చవలసియున్నవి. ఇప్పుడు తలవెట్టివ దుష్కృత్యములు దాడను పూర్తిచేయగలవు. కానిమ్ము! గ్రుడ్లు దీయించినను నాకు వెల్లిలేదు. గ్రుడ్లున్న పక్షమున నీవంటి పాపాత్ములను జాడ వలసినవచ్చును. బాహ్యశీతములు లేకున్నను మనోశీతముతో పాల నేత్రుని జూచుచు గాలముబుచ్చెద. ఎన్ని దెబ్బలు నీవునన్ను గళలతో గొట్టింతువో నన్నియు నడ్డిశో నా పక్షమున దండధరుడు నీ కిచ్చును. భగవానుడైన యగ్నిహోత్రునకు నా శరీరము మరణానంతర మైన నాహుతి కావలసినదే. అది జీవించి యుండగానే యైనపక్షమున గడుంగడు మేలుగదా! రక్తమాంస హీనమై యెండుకరవలె నున్న నా శరీర మా మహాత్మునకు వల్పకాలమే వినియోగించునని విచారించెద. అదియునుగాక భర్త మృతినొందినప్పుడు మహా పతి వ్రతలగు చునదేశపు టంగవలు మగనికాటిపై నెక్కి పదియారువన్న పసిండికెవయగు తిను మేనుల నగ్నిహోత్రునకు నిర్వీచారముగా గంట దడియైనం బెట్టక యన్మా యనక యబ్బామనక యాహుతులుగా సమర్పించుచున్నారు. అట్టి యాడువాండ్రే యబలలే యట్టి సాహసములు చేయుచుండ మగవాడ నయిన నేను క్షణమునేపు భగవానుడైన వీతి హోత్రుని గొగలించుకొని యుండజాలనా? “మన ఏవ మనుష్యాణాం కారణం బంధమోక్షయోః” అని యమృత బిందూపనిషత్తు చెప్పుచున్నది. మనుష్యుని బంధమునకు గాని మోక్షమునకుగాని మనస్సే కారణము. మనస్సు స్థిరపరచుకొన్న వారికి మున్నీరు మోకాలుబంటి, గండకత్తెర, పుష్పమాల, అగ్నిప్రవేశ



మారానుప్రవేశము, మరణము దేశాంతర ప్రయాణము, కావున మమ్ము నీ బెదిరింపులు వెరపింపకాలవు. అవి చిన్న బిడ్డలకడ జెప్పుము. నేను మృత్యుదేవతకు సమీపముననున్నవాడను. వాడికొరలుగల యా భయంకరముఖ మీవరకే నాకగపడుచున్నది. వృద్ధుని బంపెనను నప్రతిష్ఠ నీకు వచ్చుటకై నీకీడుర్బుద్ధులు పుట్టినదిగాని నేనెల్లయిన మరణింపకమానను. నాకడ ధనము మాత్రములేదు. నీయిచ్చవచ్చి నట్లు చేసికొమ్ము. బ్రాహ్మణుడని వృద్ధుడని శంకలుగాని జాలిగాని నీకుండునని నేనెన్నడు దలంపలేదు.”

ఈ సంభాషణము జరుగుచుండగానే వజ్రపాణి సాధముదిగి దిగునభాగముననున్న వెళ్ళి మణివరత్త భార్య మొదలగు స్త్రీజనమును నిర్బంధించి సమస్తాధరణములను దీసికొనితెచ్చెను. అంతట జిత్ర భానుడు—“వీడు ధనమున్న తావులు చూపలేదు కావున వీనిని గ్రూరదండనల వాలుచేయవలయు. అప్పుని యిచ్చట చేయదగుదు. వీనిం కా రాగృహమున బంధింపుడు. అచ్చటనే చిత్రవధ చేయవచ్చును. వజ్రపాణి! ఆయాధరణంబులు నీకడనే యుంచుము మెరియలనంటి నలువురు జోడులను వెంటచిచ్చి వీనిం గారాగృహమున కనుభుము. అచ్చట వీనిని బంధించి నిరంతరము పదుగురు ధటులు కావలియుండ వలయున” ని యావతియ్య—“నల్లే” యని వజ్రపాణి మొరకులగు నలుగురు కరకుబంట్ల బిలిచి మణివరత్త దోడ్కొనిపోయిని చెప్పెను. వారాతని రమ్మని లాగి తోడ్కొనిపోయిరి.

కాలవశమాన వచ్చు సుఖదుఃఖముల సనుభవంపక తీరదని లోకజ్ఞానసంపన్నుడగు మణివరత్త తన నివాసగృహమును విడిచి కారాగృహమున కరిగెను. చిత్రభానుడు ససైవ్యముగా దండనాధ యుత్తుడై పిమ్మట మాధవనేను గృహమున కరిగెను. అదియు గవట భేదముజేసి ప్రవేశించి చూచునప్పటి కయ్యమాత్యుడు లేకపోయెను. వానిగృహము గూడ దోచుకొని వారు పిమ్మట కోడికూత వేళకు గదాధరుని యింటికింజని యాతని బంధించి యాతని యిల్లు కొల్ల పెట్టి

పిమ్మట శూలపాణి మందిరమున కరిగి వాని బంధించి యాతని గృహముం దోచుకొనిరి. అంతలో బ్రభాతమయ్యెను.

## ఇరువదియవ ప్రకరణము

రాజ్యలక్ష్మి తాను చిత్రభానుని వశము గానఁజేపచ్చినందుకు విలపించుచున్నదో యన్నట్లు పులుగుల యెలుంగులు నలుదెసల నెసంగెను. చిత్రభానుని బారిబడకుండు దమ్ము గావునుని యామె పరమేశ్వరుం బ్రార్థించిన తెరంగున గాకులు కాపు కాపుమని యురచెను. కోపోద్దీపితమైన చిత్రభానుని నెఱ్ఱగంబు పగిది భాను మండలము పొడుపుగొండపై జపాకుసుమశోణంబై కనంబడెను. రాజ్యరమాదేవికి మున్న తొడై నిలిచిన మిత్రులందరు గ్రమగ్రమం బుగ వెనుక బడిపట్ల తారక లదృశ్యములయ్యెను. చిత్రభానుని పన్నుగడలు గూఢభావమునుమాని వెల్లడియైనట్లై చీకటి యంతరించి వెలుగు చోచెను.

చిత్రభానుని యాజ్ఞప్రకారము సైనికులు గదాధర శూల పాణులంగూడ జెచ్చిరి జెరలోబంధించి కార్యకృత్స్యంబులదీర్చికొనుటకు నిజనివాసంబుల కరిగిరి. దండపాణియు వజ్రపాణియు నిర్వృత్తి కాల్య కృత్యులై చిత్రభాను సమేతముగ జాముపొద్దెక్కునప్పటికి సేనానవేశ మున కరిగిరి. విక్రమసేనునియెడ భక్తిగల సైనికు లనేకులు మణివర్మ యొక్కయు గదాధర శూలపాణులయొక్కయు బంధనము విని శోకించిరి. వారల్పసంఖ్యాకులయినను దమ్మునడిపింపు నాయకుడున్న పక్షమున మహోత్సాహముతో వెంటనే చని వృద్ధామాత్యుని సేనా పతులను బంధవిముక్తుల జేయదలంచిరిగాని గదాధర శూలపాణులు సయితము కారాగారబద్ధులగుటచే నత్తరి జేయునది లేక దైవముహేను చెంద కుటుంబమునకు విముఖుడై యున్నాడని తెలంచి మూరకుండిరి.

తక్కినవాం ద్రందరు మనసులో విక్రమసేనునిమీద గొంత యభిమాన మున్నను దమ యభిమానము విప్రయోజనమగుటచే రెండవ పక్షమున జేరుట లాభకరమని చిత్రభానుని పక్షము జేరిరి. బలహీనుల విడిచి బలవంతులజేరుట లోకులకు నైజమేగదా !

మణివర్మ ప్రముఖులను జిత్రభానుడు జైలో నుంచెనని వారి యింట్లు కొల్లగొనెనని సగరమంటెట వెల్లడియ్యెను. చిత్రభానుని బిట్టలుకయను పట్టపీఠుగు లింకెవ్వరిమీద బడనన్నవోయని పౌరులలో ననేకులు గుండెలు చేతబట్టుకొనియుండిరి. విక్రమసేనుని కొలువులో నున్న గొప్ప యుద్యోగస్థులుగూడ భీతచేతులయిరి. ధనవంతులు చిత్రభానుడు తమయింట్లు గొల్లబెట్టునేమో యను భయమున దమ తమ నిత్రంబుల నాభరణంబుల భూస్థంబున నిక్షేపించిరి. ఎక్కడ జూచిన జిత్రభానుని దుండగములే ప్రజలు చెప్పుకొనజొచ్చిరి.

ఆ విషయము రాచనగరునందు గూడ చెలిసెను. విక్రమసేనుడు మిక్కిలి యాశ్చర్యమనొంది తల్లి కావార్త వెరింగించెను. అరవించాడేవి పిడుగువంటి యవ్వార్తవిని “కలుకలూ ! వృద్ధుడైన మణివర్మ కాగాబద్ధుడయ్యెనే” యని జాలినొంది గదాధరాదులు గూడ బంధింపబడుటచే నమకు స్పృహమందున్న పరిచారకులున్న సితరులయిన యావులు నగరమందు లేరని విచారించి యేక్షణమందోదమగుగూడ నేదో మహాపాయము వాటిలునని నిశ్చయించుకొనిరి. మాధవసేనుడు సుదర్శనునకు రాయబార మెరిగించి సాయముగొని నెచ్చునప్పటికి గార్యము పాకము దప్పననియు దమకు రావలసిన యిక్కటులన్నియు వచ్చుననియు వారు తలంచుచుండిరి.

అంతలో గడచినరేయి మణివర్మ ప్రముఖుల మీదికిం జనివసైనిక సహస్రము వెంటరా జిత్రభానుడు దండపాణి వ్రజపాణులు తన కిరుగెలంకుల నడువ రాజవీధియండి కొట్టవైపు జనెను. రాత్రి కొందరి వంటియినది పగలు కొందరి వంతు వచ్చినదని పురజనులు భయభ్రంతు లయిరి. కొందరు తలుపులు మూసికొనిరి. కొందరు

మేడలెక్కి చూచిరి. కొందరు దొడ్డిదారిని బారుగూళ్ళకు బయనమై పోయిరి. అందరు నెవ్వగచే భోజనములు మాని కూర్చుండిరి. "హా! హేమచంద్రా! నీకును నీ సంతతికి నెట్టిదురవస్థ వాటిల్లినది!" అని కొందరు వెచ్చనూర్చి విచారించిరి.

అట్లు సేనాసమేతముగ జిత్రభానుడు కోటకు జనియె భయపడి కావలివాండు నిశ్శేష్టులయిరి. ఎవరి యాటంకములు లేక స్రేష్ఠమును బాటసారులు జేసెట్లు 'జిత్రభానుడు ససైన్యముగ గొల్లపు కూటముజొచ్చి యుం దాసేనుడయ్యెను. అంతఃపురమున హాహాకారములు సెలంగెను. హర్షవర్ధనుడు మిక్కిలి భయపడి యన్నకడకు బోయెను. సర్వదభయముచే గడగడవడకి యురవించాడేని పాదములపై బడెను. ఆమెయు నివ్వెరపడి నోటమాటలేక గోడకు జేరబడి కూర్చుండెను. అంతిలో జిత్రభాను డంతపుర పరిచారకుని రావించి విక్రమసేనుని సరవించాడేనిని దాను చూడవలయునని చెప్పెను. ఆ కంఠుకి యవ్వార్త వారికిరువురి కెరిగించి రావచ్చునని చెప్పెను. అప్పుడు చిత్రభానుడు ఖడ్గహస్తాడై యంతఃపురము బ్రవేశించి విక్రమసేను డెదుర్కొని సన్మానింప లోపలిగది జొచ్చి యుచితాసనమున కూర్చుండెను. విక్రమసేన హర్షవర్ధనులు వాని ప్రక్క నిలువబడి యుండ వారి సతిడు కూర్చుండబనిచెను. ప్రక్కగదిలో సరవించాడేని యుండెను. అప్పుడు చిత్రభానుడు వదినకు వివాహముట్లు గునూరులతో నిట్లనియె.

"కుమారా! నేనిప్పుడు సేనాసమేతముగ నీ కోట జొచ్చితిని భయపడనక్కరలేదు. నేను నీ కెట్టికీడు జేయదలంచి రాలేదు. నా మనస్సు స్ఫటికమువలె నిష్కళంకమైయున్నది. మీయెడ నా కెట్టి ద్వేషమునులేదు. కాశ్మీర రాజ్యము నీయిది. నీవు దానికి నిరంకుశ ప్రభువవు. నీ తమ్ముడు హర్షవర్ధనుడు యువరాజు. నీవు రాజువై యుండ నీ యనుమతిలేక నీ సేనాపతులను నీ దళములను వశముచేసికొని నేను కడచినరేయి గొన్ని సాహసంబులుచేసి నేడు మహా సాహసంబున

సేనాసమేతముగ నీకోటకు వచ్చుటకు గారణంబేమియని నీవె యడుగ వచ్చును. బాలుడవగుటచే భయమున నీ వడుగకున్నను నట్టి పక్ష నీ వడిగినట్లే భావించి దాని కుత్తరము నే జెప్పవలసినవాడ. కాశ్మీర రాజ్యమును జూడ నెందరకో కన్నెర్రగా నున్నది. గాంధార వసుంధ రాధివుడు దీనిపై దండువెడలదలచి యున్నాడు చతురంగబల సన్నాహము జరుగుచున్నది. ఈ వరికే యాతడు బయలుదేరి యుండును. దక్షిణమునుండి సింధునాయకుడగు పరంతపుడు బెబ్బలి మేకపై దుముకునట్లు మన విషయంబుపై నురుకడలచు చున్నాడు. పరంతపుడు పరంతపు డనుటకు సందియములేదు. భాగ్యవర్ధనుడు మన దేశము జయించి నిజభాగ్యవర్ధను డగును. ఆ నరపాలు రిద్దరు మన మంతులను మన సేనాపతులలో గొందరిని వశపర్తులుగా జేసికొని యున్నారు. మన ప్రధానామాత్యుడు మణివర్మయు, ద్వితీయామాత్యుడు మాధవసేనుడును బరమనీచులై యాత్మిలాభపరాయణులై ధర్మదూరులై దేశమును బరరాజులకు విక్రయింపదలచుచున్నారు. దానికిం దగిన సాక్ష్యము నాకడ నున్నది. మాయన్న వారియందే నిశ్వాసముంచి యెడియె. మీరును వారిసేనమ్మి చెడుచున్నారు. మాయన్నం జంపించిన మిహాపాలకుడు మణివర్మ కొన్ని గ్రామముల కాసపడి కొంతధనమున కాసపడి గొప్పబిరుదుల కాసపడి మేటిపదవుల కాసపడి కాశ్మీరమును గోవును కటికివాని కమ్మినట్లు సింధుగాంధారరాజుల కమ్మ మణివర్మ దలచుచున్నవాడు. మణివర్మ యనగా దేనెబూసినకత్తి. మణివర్మయనగా మేకవన్నె పులి. మణివర్మ యనగా బ్రాహ్మణవేషముతోనున్న చండాలుడు. మణివర్మ ప్రక్కలో బాము. నీవు బాలుడవు. నీ తల్లి శుద్ధాంతకాంత. కావున మీ రిరువురు వ్యవహార మెట్టిదో యెరుగరు. నీవు నీ తండ్రివలెనే మాయామర్మము లెరుంగనివాడవు. ఎవరేమి చెప్పిన నదిసమ్ముదువు. తెల్లనివన్నియు బాలనియు నల్లనివన్నియు నీశ్వనియు విశ్వసింతువు. రాజనీతియందు నీవుసంపూర్ణకుళలుండవుగావు పాపము! నీకువయస్సేది!

ఒకచెంపగొట్టిన బాలు నొకచెంపగొట్టిన సిరుగారు శేత్రచాయము  
 గదా! అంతలోనే విద్యాభ్యాసము సమగ్రము గాకుండ జనకునిచావు.  
 రాజ్యభారవహనము, మనోవ్యధా ప్రారంభము మున్నగు నిక్కట్లు  
 గలిగినవి దేశమిట్టి దుర్దశలో నుండుటచే నిన్ను రేయి గుప్తంత్రికారకు  
 డును దేశద్రోహియు రాజద్రోహియునైన మణివర్మనుబట్టి బంధించి  
 తిని, మాయలాడు మాధవసేనుడు లేడట, వాడు వచ్చినతోడనే  
 బంధించెదను, గదాధరి శూలఘాతము మణివర్మ శిష్యులేయై దళము  
 లను మనకు విరుద్ధముగా నడిపింప దలంచుచున్నారని చెలిసి వారిని  
 గూడ గారాగృహ బద్ధులజేసితి. సింధుగాంధార ప్రభువులు చతు  
 రంగబలముతో మహాసన్నాహముతో దండువిడిసినను మన కింక  
 భయములేదు, అంతశ్శత్రువులయిన మణివర్మ ప్రముఖులు  
 బంధింపబడిరి, గావున బాహ్యశత్రువులు సులభముగా నిర్జింపబడు  
 దురు. ఇక మీరందరు గుండెలపై జేతులువైచికొని హాయిగా  
 నిద్రింపవచ్చును, మన సైన్యమునంతను నేనే నడిపి కదనరంగమునకుం  
 గొంపోయి బల్లిదులగు పగతుర జయించి చెల్లాచెదురుగ దోలి కాశ్మీర  
 రాజ్యలక్ష్మిని సుస్థిరముగ జేసెద. మీరించేయుండుడు. నీవు చేత  
 విల్లుదాల్చుకుండ, జెక్కుచెదరకుండ, మెడలోని వువ్వులదండయైన  
 నలుగకుండ, మేనం జెమ్మట్టయైన గ్రమ్మకుండ, నవలీలగ నరిబలులు  
 జయింపగలవు. మేమందరము మీబంట్లము, ఈ దండపాణియు వ్రజ  
 పాణియు నీకు ద్రోహులుగారు. రాజ్యపరిరక్షణము నిమిత్తము  
 నీనిమిత్తము వారు నన్ననుసరించిరి నాయన్నరాజ్యము, నాయన్న  
 బిడ్డల రాజ్యము, పరాక్రాంతమగుచుండగా నన్నుగానట్లు నేనూరక  
 జూచుచుండుటకంటె యభిమానహీనుడనా? పరాక్రమ శూన్యుడనా?  
 వుట్టినది రాచపుట్టుకగాదా? మూతిమీదనున్నది మీసముగాదా?  
 చేతిబట్టినది ఖడ్గముగాదా? నాయన్నకు నాకు మనస్పర్థలుండిన  
 నుండుగాక! 'మరణాంతాని పైరాణి' యని మహానుభావుడైన  
 వాల్మీకి చెప్పియున్నాడు. ఆ మనస్పర్థ లాయనతోనే పోయినవి.

పసిబాలురైన మీకాపదవచ్చిన బ్రతిక్రియ గావింపక నేనూరకుండ  
గలనా ! మీయాపద నాయాపదగాదా ! నీవింక భయపడకుము. శంక  
విడువుము. మూర్ఖులు నీకనేకవిధముల దుర్బోధ చేయుదురు. నానిం  
జెవి పెట్టకుము. నాయుపదేశము మనంబున నిలుపుకొందువేని నీకు  
మేలగు. నాయంతరింగ శుద్ధియు నాధర్మప్రవర్తనము నాసమ్మా మ  
వ్యాపారము కాలక్రమంబున నీవు యెరుంగగలవు. ధాత్రి నిష్కంఠ  
కముచేసి నీకప్పగించి తపోవనంబున కరుగవలెనని నాసంకల్పము.  
నాకేవిధమైన కోరికలులేవు. సుఖదుఃఖముల సనుభవించితిని. కాశ్మీర  
రాజ్యము పరహస్తగతియై గాకుండ జూచుటయే నామనోరథము.  
కుమారా ! దీనికి నీవేమందువు ?" అని చిత్రభానుడు దీర్ఘస్వాసము  
జేయుటయు విక్రమసేనుడు విని యేమనుటకు దోచక పీనతండ్రివైపు  
జూచుచుండెను " కుమారా ! నీయభిప్రాయమేమ " ని యలెడు  
మరల నడిగెను.

" అయ్యా ! నేనేమి చెప్పగలను ? మీరు పెద్దలు సర్వధర్మ  
ములు తెలిసినవారు. సింధుగాంధారరాజుల దండయాత్రల గురించియు  
మనము నాని నిమిత్తమై చేయవలసిన ప్రతిక్రియల గురించియు  
ముందుగా నాతోడ మీరాలొచింపలేదు. మణివర్మ ప్రముఖులను  
గారాబద్ధులను జేయునప్పుడు నాచెవిని వేయలేదు. అన్నియు శరిగిన  
పిదప నన్నడిగిన నేనేమిచెప్పగలను ? మీరెట్లుండుమని సెలవిచ్చిన నల్ల  
యుండెద. ఏమిచేయుమన్న నది చేసెద. ఈ నగరము విడిచిపొమ్మన్న  
నాలెమ్ముని దల్లిని వెంటబెట్టుకొని పాంచాలమునకుగాని మరియొక  
దేశమునకుగాని పోయెద. మీతండ్రి యెక్కినగద్దె మీరే యెక్కుడు.  
అందరకు రాజ్యములేయున్నవా ? అందర కైశ్వర్యములేయున్నవా ?  
నాయభిమతి మడుగనక్కరలేదు. మీయిచ్చవచ్చిన తేరంగున మీరు  
నేయవచ్చును " అని విక్రమసేనుడు మొగము చిన్నవుచ్చుకొని  
యు తీరము చెప్పెను.

" కుమారా ! తొందరపడకుము, మీరు దేశమువిడిచి వెళ్ళి  
నేల ! మణివర్మ ప్రముఖులపై నీకు సంపూర్ణ విశ్వాసముగలదు.

గావున వారిం బంధించెడు విషయము నీకసమ్మతిమని ముందు జెప్ప నయిత, నేనలను నీనాపకులను వశము జేసికొంటిని యంటివి, నీపని విమితము నేను వారిని దోడి తెచ్చితినిగాని నాపనికిగాదు. నేను వారి వశము చేసికొనిలేదు. వారికే నేను వశుడనైతిని. నీతో జెప్పి చేసినను జెప్పక చేసినను నీపనిచేయుటయే నాకు బ్రధానము. కావున నిదియొక తప్పుగా బట్టుకొనకుము. నీవు మీయమ్మతోడ స్తిమితముగా నాలోచించుకొనుము” అని చిత్రభానుడు విక్రమసేనుని వీడుకొని కొలువుకూటమునకువచ్చి తన నిమిత్తమే కనిపెట్టుకొనియున్న సైనికులను నీనాపకులను గలిసికొని వారితో గూడి గోటవిడిచి స్వగృహంబునకుం బోయెను. దండనాథులు సైనికులు వానికడ సెలవుగైకొని స్వగృహములకుం బనిరి.

అట జిత్రభానుడు చన్నపిదప నరవిందాదేవి విక్రమసేనుం బిలిచి యిట్లనియె—“కుమారా! చిత్రభానుడు మనయెడ నభిమానము గల వారినందర బంధించినాడు. సైన్యమును వశపరచుకొన్నాడు. దండనాథులు వానికి వశంపడులైరి మణివర్మ మొట్టమొదటనుండియు జేసిన యుపదేశము మనము జెనిని బెట్టక పోవుటజేసి నింతవరకు వచ్చినది. ఇతడే ఋజుమార్గ వర్తనుడు. సింధు గాంధార వల్లభులం గూడి యతడు దుస్త్రుతిములు పన్నెనని మనము నిశ్చయించుట పొరపాటేమో! కాని యా జాబు లతడు వ్రాసినట్లై యెవడో సృష్టించినాడని యాతడు మొరవెట్టుకొన్నను మనము వినమైతిమి. అతని విశ్వసించినచో నింతవరకు రాకపోనేమో! ‘శ్రీ బుద్ధిః ప్రళయంతికః’ యను నార్యోక్తి నావంటి బుద్ధిహీనురాలి చేష్టలం బట్టి వుట్టియుండవచ్చును. ఈ వైపరీత్యమునకు నేనే కారణమునైతిని. విడ్డా! చేతులార నీభాగ్యమును నేను వెడలగొట్టితిని. ఇప్పు డేమి చేయుదుము? మన రాజ్యవ్యాపారము చుక్కానిలేని యొడపగిది నున్నది” అని విచారించుచున్న తల్లిం జూచి విక్రమసేనుడు— “అమ్మా! నీవు విచారింపవలదు. కార్యములు కన్నీటి కాలువలలో



మునిగిపోవును. కన్నీరు కార్యములను సరిగా జూడనియ్యదు దుఃఖము దుర్బలలక్షణము. ధైర్య మెన్నటికిని మునుగనినావ. దాని నేక్కిన వారు సురక్షితముగా దుఃఖసాగరమీది యవ్వలియొడ్డు జేరుదురు. నీవు ధృతిదాల్చియుంటివా మే ముత్సాహవంతుల మగుదుము. నీవు ధృతిదప్పిన నూమతించెను. కావున ధైర్యమును నూతనగోల విడువకుము " అని చెప్పి యామె నూండించెను.

చిత్రభానుడు మధ్యాహ్నమున దండపాణి వ్రజపాణులం బిలిచి—  
 " విక్రమసేనుడు మాతృభౌతికమేతుడై దేశము విడిచి పాంచాలము నకుం బోయెదనని చెప్పె. అతడుగాని వారి పరిజనముగాని చుట్టములు గాని కోట దాటిపోకుండ నన్ని ద్వారములయొద్ద నన్ని బురుజులయొద్ద మాక్కా కలందేరిన మేటిమగల గావలియుంచుడు. మాధవసేనుని బాడ లరయుడు. అతడేదో రాజకార్యముమీదనే పైకిపోయియుండునని నేదలంచెదన " ని చెప్పి వారి బనిచి మణిసర్క మాధవసేనులకు బదులుగా నూతన మంత్రుల నియోగింప దలచి యెవ్వరిని నియమింతు మని రుద్రభట్టుతో నాలోచించెను. అతడు కొంచెమునే పాలోచించి—  
 " నీకు మంత్రులెందుకు ? నీవు మహేంద్రుడవు. నేను బృహస్పతి యట్లు సకల విషయముల ధర్మోపదేశము జేయుచుండెద. నామనస్సే నీమనస్సు నేను నీకు హితమే యుపదేశింతును. నీచేత హితమే చేయుతును. ఒకవేళ మంత్రుల నియోగింపవలసి వచ్చిన నిక్కడి వారిని నియోగింపకుము. సమర్థులైన యమాత్యులను విదర్భాపురము నుండి రావంతిము. ఇక్కడివారు నమ్మదగినవారు కారు. నీబుద్ధిబలము వినియోగించి నీవొక్కడవే పాలించుచుండుము " అని యుపదేశించెను.

అది లెస్సగా నున్నదని భావించి చిత్రభానుడు నాడు మొదలు కొని ప్రతిదినము గోటకుం బోవుచు గొలుపుకూటమున విక్రమసేనుని గద్దెపైనుంచి ప్రక్కను దానొక చిరుగద్దెయ నేయుంచుకొని కూర్చుండి దండనాథులను సామంతులను నగరమండలి ప్రధాన పురుషులను రావించి కొలువుదీర్చి రాజ్యవ్యాపారములను విక్రమసేనుని పేరం జక్కబెట్టదొడగెను.

ప్రజలలో ననేకు లాతిని వర్తనము జూచి సముచితముగా నున్నదని మెచ్చిరి. నగరమందలి సంక్షోభము క్రమక్రమముగా డిండు పడెను. చిత్రభానుపట్ల దురయ మెద్దియు లేదని పోరులు చెప్పుకొన జొచ్చిరి. వ్యవహారము మిక్కిలి కట్టుదిట్టముగా జరుగ జొచ్చెను. బారులు చోరులు మున్నగు దుండగులు చండశాసనుడగు చిత్రభాను నకు భయపడజొచ్చిరి. దేశమందు బందిపోటులు మున్నగు నల్లకులు క్రమక్రమముగ నడగెను. అరవిందాదేవియు విక్రమసేనుడును జిత్ర భానుని మనస్సనియెడు నోడ యేకడకు బొవునో యే రేవుజేరునో తెలియక యాతిని వర్తన మంతయు నాటకమనియు నభినయమనియు దలంచుచుండిరి.

మణివర్మకడ విశేష ధనమున్నదని చిత్రభానుడు సంపూర్ణ ముగ నమ్మి యాతిని నెట్లయిన హింసించి యా నిత్యేషమును గనుగొన వలెనని ప్రయత్నములు చేయుచుండెను. దండపాణి బిలిచి యొకనా డతడు మణివర్మను మిక్కిలి కఠినముగా హింసించి విత్తంబులు దాచిన చోటు దెలిసికొమ్మని యానతిచ్చెను. దండపాణి “స్వామీ! ఇంటిలో నేమూలనో యాతడు సొమ్ము పాతిపెట్టియుండును. కావున మన మిల్లంతయు ద్రవ్వించి చూచిము, అక్కడనది కానబడనినాడు వానిని హింసించవచ్చు” నని యుత్తర మిచ్చెను. అది లెప్పుగా నున్నదని యక్కార్యమునకు జిత్రభాను డంగీకరించెను.

మరునాడు ఖనకులచేత నిల్లంతయు నొక్క నిలువు లోతు ద్రవ్వించిరి. ఎముకలు మసిబొగ్గులు పాత కుండవెంటలు కొన్ని రాగి శాసనములు మున్నగునవే కానబడియెను. గాని యొక్క రూకయైన నచ్చట గనబడలేదు. అవ్వార్త దండపాణి చిత్రభానున కెరిగింప నాతడు భగ్నమనోరథుడై మణివర్మ మరెచ్చటనో ధనము దాచి యుండునని నమ్మి వానిం క్రూరదండనల పాలుచేసిన నత్తావు బయట బడునని నిశ్చయించెను. ఒకనాడు సాయంకాలము చిత్రభానుడు దండపాణియు వజ్రపాణియు మరి పదుగురు భీకరాకారులగు బంటులు

మణివర్మ వ్రున్న కారాగృహము జొచ్చిరి. “నీవార్జించిన ధనవాసులు మాణులు మొదలగు సమూల్యపదార్థములు నీ వెచ్చట దాచితివో చెప్పి దవా లేక దారుణవధ పాలయ్యెదవా” యని చిత్రభాను డడిగెను.

“ధనము నాకడ లేదని ఇదివరకే చెప్పితిని. నన్ను మీ రెంత హింసించినను బ్రాణములే గాని నాణెములు నాకడ గ్రహింపలేరు. నెత్తురుచుక్కలేగాని మాణులు మీకు దొరకవు. చివికిపోయిన యెముకలే గాని పసిడికణికలు మీకు లభించవు. చర్మమే గాని భర్తము మీకు లభింపదు. ఏవో వంకబెట్టి నన్ను హింసించుటయే మీ సంకల్పమైన మీరల్లు చేయవచ్చును. పాపము మూటగట్టుకొనుటయే మీ శోరిక యైనయెడల నల్లు చేయవచ్చును. అపకీర్తి సంపాదనము నీ అభిమతిమేని నన్ను నీ యెచ్చవచ్చినట్లు హింసింప వచ్చును. పరమేశ్వరుడు సాక్షిగా భూమ్యాకాశములు సాక్షులుగా నే సత్యము బలుకుచుంటిని. ధనము నాకడ లేదు. నా శరీరము వేడివేల్పున కింధనముగా మీ రిడినను యానజీవము బంధనమున నుంచినను ధనము మాత్రము నేను మీ కియ్యజాల” నని యమ్మునలిమింపి యుత్తరమిచ్చెను.

“వీని ప్రమాణములు సమృథాలము. వీని కాలు నేతులకు గుడ్డలుచుట్టి కాల్చు” డని చిత్రభాను డాదేశిచ్చెను. “అట్లేగాక!” యని మొఱకులగు కరకుబంట్లముదమునం గుడ్డలు తడిపి వాని చేతులకు మోచేతులవరకు గాళ్ళకు మోకాళ్ళవరకు జుట్టిరి. ఒకడు సమిధలువైచి యగ్నిహోత్రము రవులుకొల్పుచుండెను. మణివర్మ లేశమైన భయపడక విషాదముం జూపక కూర్చుండి కన్నులు మూసి నమక చమకములతో మహేశ్వరుని లోలోన ధ్యానించుకొనుచు మరణమానకు సిద్ధముగా నుండెను. “ఇదే గుడ్డలకు నిప్పంటించుచున్నాము ఊణములో భస్మమయ్యెదవు. జాగ్రత్త! ధనమొక్కడ నున్నదో చెప్పు” నని ముష్కరులగు బంట్లు మరియొకసారి యడిగిరి. మణివర్మ ధ్యానపరుడై నిరుత్తరు డయ్యెను.

“స్వామీ! ముమ్మాటికి సెలవేనా! నిప్పంటింతుమా” యని చిత్రభానునివంక దిరిగి యొక డడిగెను. చిత్రభానుడు దండపాణివంక జూచెను. దండపాణి తప్పని యివ్వములేకపోయినను దనయేలిక కాగ హము నెచ్చునేమో యని యతడు వదలజాలక వజ్రపాణి వైపు జూచెను. ఆ యాజానుజాహువులు ముసలితనమందైనను వన్నెదరుగని యా పచ్చని మేను విశాలమై యప్పుడు ముడుతలతో నిండియున్న ఫాలభాగమును మాంసహీనములై వ్రేలుచున్న చర్మమును బాడ నేనాపతుల కిరువురకు మనస్సు కరిగెను. వారు చిత్రభానున కుత్తర మీయ కూరకుండిరి.

“చంచలులారా! మీ మనస్సులు చలించినవి, మీరు నేనా పతులై పరసేనల రూపుమాపుటకేగాని పరిచితులకడ మీరు పనికి రారు, మోమోటము జాలి మిమ్మలముచున్నవి ఓరీ! నిప్పు బాగుగా నుంటజేయుమారా” యని మాట సరిగా ముగించినో లేదో యంతలో వృద్ధకంచుకే యగు జంబుకుడు వచ్చి “స్వామీ! కర్పూర మంజరి కర్పూరమంజరి” యని యేడ్చుచు బలికెను, “ఏమిరా! కర్పూర మంజరి కేమి!” యని చిత్రభానుడు తొట్టువడి యడిగెను. “ఉరి బెట్టుకొనె నురిబెట్టుకొనె” నని వగర్చుచు వాడు చెప్పెను. చిత్ర భానుడు భయ సర్పభయములతో విసవిన నడచుచు బోయెను. దండ పాణి వజ్రపాణియు వాని వెనువెంట జనిరి. నేవకులు నాడా పని చాలించి మణివర్ర కట్టునిప్పి తిలుపులు విగించి యావలకుం బోయిరి. వజ్రపాణి జంబుకుని బిలిచి మెల్లగా కర్పూరమంజరి యరిబెట్టుకొను టకు గారణమడిగెను, “చలిక తెయైన మల్లిక పెద్దవులిచే బట్టువడి చచ్చిపోవుటచే బెంగపెట్టుకొని యామె మాధవీలతితో మెడ కురి పెట్టుకొన్నది.” అని యతడు బదులుచెప్పెను. “బ్రతికి యున్నదా మృతినొందినదా!” యని మరల వాని వడిగెను, “ఏమో తెలియదు. మాటలేదు. చూపు లేదు. నాడిలేదు. బ్రతికియున్నదో చచ్చిపోయినదో నే నయగను,” అని వాడు త్తరము చెప్పెను.

## ఇరువది యొకటవ ప్రకరణము

సునంద మతి యించుకేనియు జక్కబడలేదు, ఆమె యున్నాదము నానాటికి హెచ్చుచుండెను. ఇంటనున్న చెంబులు తాను మోయగల చిన్న బిందెలు తన నగలు దీసికొనిపోయి యామెదొడ్డిలో నున్న నూతిలో బడవైచుచుండును, అట్లు పారవైచెద వేమమ్మాయని సేవకు లడిగినప్పుడు “అయ్యో! కర్పూరమంజరి యెత్తుకొని పోవును, అందుకని దాచుచున్నాను” అని బదులు చెప్పెను. రమారమి సంవత్సరము వయస్సుగల యామె చిన్నబిడ్డ నొకనాడు చంక బెట్టుకొని బావికడకు గొనిపోయెను. వెంటనే పరిచారిక యొర్తు పగుగెత్తుకొనిపోయి “ఏమమ్మా! బిడ్డ నేమిచేసెదవు?” అని యడుగ “ఓసీ! కర్పూరమంజరి వీనిం దీసికొనిపోవును, కాబట్టి యీ నూతిలో బండుకొనబెట్టెద” నని బదులు చెప్పెను. వెంటనే యుప్పనికత్తె బిడ్డకు బ్రాణభంగ మగునని యామె చేతిలోనుండి బిడ్డను బలవంతముగా లాగుకొనెను. ఆ పెనగులాటలో సునంద సేవకురాలిని గట్టిగ గరచి నాలుగుమూడుచోట్ల గాయములు చేసెను. గదిలో బెట్టి తాళము వైచినప్పుడు కడుపునొప్పి వచ్చినదని కాలునొప్పి వచ్చినదని లేనిపోని వంకలుబెట్టి తిలుపు దీయుమని పెద్దపెద్ద కేకలువేయును. పరిచారకు లాయరవుల సరకుసేయక పోయిరేని గదిలో దనతల గోడకుబెట్టి గట్టిగ గొట్టుకొనును. తిలుపు దీసినపక్షమున నేదో చెరువు జేయుచుండును. రెండుమూడు పిల్లికూనలను సేవకులు చూడకుండ నూతిలో బడవైచి చంపెను. ఆమె యవస్థజూచి వ్రజపాణి మిక్కిలి ఖేదము నొందుచుండెను, ఎట్టి గట్టివైద్యులచేత జికిర్చి చేయించినను నామె యున్నాదము హెచ్చునేగాని తగ్గలేదు. మనోవ్యాధికి మందు లేదుగదా! రాత్రులు సునంద తాను నిద్రపోవుట లేదు సరేకదా భర్తకుం జుట్టుపక్కలవారికి గంటిమీద గునుకు లేకుండ సరచుచుండును, ఎవరో యెదుట నున్నట్లు భావించి వారితో వాదము సేయుచుండును.

కర్పూరమంజరిని వ్రజపాణికిచ్చి వివాహము చేయుట నిశ్చయమయినదని ఈమె యున్మాదమువల్లనో ప్రధానమయిననాడు వచ్చిన బ్రాహ్మణుల వెంగలితనముననో యెట్లో పట్టణమునం బొక్కెను. “వెండి లేదు పేరంటములేదు, ముందు మునుపటిభార్యకు మాత్రము వ్రజపాణి పిచ్చియై తిరిచినాడుగదా!” యని లోకులు చెప్పుకొని చాటు చాటున వాని నెగతాళి నేయజొచ్చిరి. ఎందరు హసించినను నెందరధిక్షేపించినను మరెందరు నిందించినను భార్య యున్మాదిసియైనను కర్పూరమంజరి ముఖము దన మనోనేత్రముతో జూచుచు సకల సంతాపహరకమయిన యామె దృఢాలింగము దనకు జేకూరివట్లు భావించుచు నప్పడప్పడు స్వప్నములలో నామె సమాగమ సుఖము ఊణకాల మనుభవించుచు వ్రజపాణి యిల్లాలి దురవస్థ కెడనెడి వగచుచున్నను మొత్తముమీద సంతోషముతోడనే దినములు వుచ్చుచుండెను. విశేషించి రాజ్యము చిత్రభానుని వశమగుటచే దన కింకను గొప్ప పదవులు చేకూరువని యాసపడి యుండెను. కర్పూరమంజరి యురివెట్టుకొన్ననాడు చిత్రభానునివెంట నరిగి యామె బ్రతికి యున్నదో లేదో తెలిసికొనుటకును రతీదేవికి బ్రతిరూకమని బేరు వడసిన యా కన్నియ మేనివన్నియము ముఖవిలాసమును నొకసారి జూడవలయుననియు నాతిడు భయసంభ్రమములతో బోవుచుండ సంతలో నతనిసేవకుడు పరుగుపరుగునవచ్చి వగర్చుచు—“మహాప్రభూ! మహాప్రభూ! ఇల్లు—ఇల్లు—” అని యిరచెను. “ఏమియిల్లు? ఏమియిల్లు? వేగము చెప్పగదరా” యని యతి డచ్చట నాగి యడుగ—“మనయిల్లు కాలిపోవుచున్నది స్వామీ! రండి రండి” యని యేడ్చుచు బలికెను. “అయ్యో! అయ్యో! ఏమిరాయది” యని వ్రజపాణి నడచుచు వానిని బ్రక్షింప నాసేవకుడు నడచుచునే వాని కిటుత్తరము జెప్పెను,

“స్వామీ! ఏమిచెప్పుదును? సేవకుల కందరకు నిద్రపట్టినది. అశ్వుగారు దీపము చేతబుచ్చుకొని మీరు పరువులు కుట్టించుటకై

ఈనడుమ దెప్పించిన దూదిబుంగల వంటించినారు. ఇంతటిలో నాభాగమంతయు బూర్తిగా వంటుకొన్న తరువాతగాని మాతెవ్వరికి తెలికువరాలేదు. అంతలో జుట్టుపక్కలవారువచ్చి ఇల్లంటుకొన్నదని కేకలు వైచిరి. పొగ నలుదెసలం గ్రమ్మెను. మంట తెగసి మిన్ను ముట్టెను, మీబిడ్డల దీసికొని మేము బయటబడుటయే మిక్కిలి కష్టమయ్యెను. ఇంటిలోని సామాను దీయుటకైనా సవకాశము లేకపోయెను. దైవానుగ్రహమువలన బిడ్డలను దేవిగారిని మాత్రము బ్రతికించితిమి. ఆమె నీవలకు రమ్మన్నరాదు. చలిమంట కాగెదనిక్కడ నుండనీయండి యని బలుక జొచ్చెను. చేతులు పట్టుకొని యామెను బలాత్కారముగా నీవలకు లాగితిమి. ”

ఈ సంభాషణము జరుగుచుండగానే వారిరువురు వారి యిల్లున్న వీధికి వచ్చిరి. ఆ లోలహల మేమని వర్ణింపవచ్చును? ఆ కలకల మెంత యని చెప్పగలము? ఆత్తరి గాలి విసరుగా నీచుచుండుటచే వజ్రపాణి గృహమేగాక నిరుగుపొరుగుననున్న రెండిండ్లుగూడ బరళురామప్రీతి యయ్యెను. వజ్రపాణి సర్వస్వము వీతిహోత్రువకే కావూతి యయ్యెను. నగలు నాణెములు చీచి చీనాంబరములు విండ్లు నమ్ములు నమ్ములపాదులు చిత్తగువులు రొక్కము సమస్తము దగ్ధమయ్యెను. ఇదియంతయు దగ్ధమైనను సత్య విచారింపకపోవునుగాని తన మనోరథము తన పాలిటి చింతామణి తన విధి తన విక్షేపమునైన కర్పూరమంజరియు నురివెట్టుకొని విగతజీవి యైనదని యతని కింతింత యసరాని విపాదము గలిగెను. కర్పూరమంజరి లేకపోవుటచే దసయిల్లు గాలినలోపము భార్య యున్నత్రయయినలోపము ఘోరముగా గనబడజొచ్చెను. సాప మతనికారాత్రి పండుకొనుటకు దావులేదు. మరునాడు పండుకొనుటకు నెలవులేదు. కట్టుకొనుటకు బట్టలులేవు. ఇంటిముందర నిలువగానే పిల్లలు తండ్రిం గొగలించుకొని యేడ్చిరి. సునంద భర్తయెదుటకు జోయినిలిచి “ ఏమండీ! బాగున్నదా? మనము క్రొత్తయిల్లు కట్టుకొందము. కర్పూరమంజరి రాకుండ

జేసితిని. చూచితిరా " యని నవ్వుచు బలికెను. అతడేమియు ననక స్తంభమువలె నిలువబడి తన దురవస్థను చలించుకొని తన గృహము వలెనే మండిపోవుచున్న తన మనస్సును ఇల్లార్పుకొనరేక తన యింటి యెదుటనున్న యొక యరుగుపై జదికీలబడిను. బిడ్డలును వానితో జని యతని కిరుపక్కల గూర్చుండి కొంతసే పక్కడనే వట్టికీల బండుకొని నిదురించిరి. తనువొత్తని మేత్తనిపాముల నత్త మిల్లు తనబిడ్డలు బెడ్డలుగుచ్చుకొనునట్లు గతికీకీల బవ్వలించి యొడలెరుంగక నిదురింపజూచి యతడు కమ్మల నీగుజ్జెట్టుకొని యరుగు పొరుగువారి సమాశ్వాసమువలన నూరడిల్లి పొరుగువారు పాము దెచ్చి పండుకొమ్మన్నను బండుకొనక రేయియెల్ల మేల్కొని తద్గృహ మందే దృష్టినిలిపియుండెను. కాలుచున్న యా గృహము చూచు చున్నప్పు డతడు తన మనోరథమెల్ల నల్ల దగ్గమయినదని తన యాశలెల్ల బూడిదయైనదని, తన సౌఖ్యములెల్ల నేలపాలయినదని విచారించి తన భవిష్యదవస్థ యెట్లుండునోయని తలపోయజొచ్చెను.

అంతలో తెల్ల వారెను. లొల్లి యతిరమణీయముగానున్న తన భవన మొక్కరాత్రిలో భస్మమగుట కతడు మిక్కిలి యాశ్చర్య మొందెను. ఆ మాడిన బోడిగోడల నాకాలుచున్న దూలముల నాప్రేలుచున్న పెంకుల నాకూలుచున్న వాసముల జూచి యతడు కాలగతి మిక్కిలి చిత్రమయినదనియు దానికన్న విచిత్రమయినది మరియొకటి లేదనియు నీశ్వరేచ్ఛ యగమ్యగోచరమనియు బ్రపంచ మంతయు విశిష్టరమనియు బెడ్డలు చెప్పమాటల స్మరించుకొనెను.

### ఇరువది రెండవ ప్రకరణము

సీతానది భాగీరథి మొదలగు మహానదులవలె మహావాహిని గాకపోయినను ముక్తి ప్రదములయిన నగరములలో నొకటియని



పురాణప్రసిద్ధిగాంచి మహాకాళేశ్వర స్వామికి నిలయమై వెలయు నుజ్జయినీ నగరమున బ్రవహించుటచే నదియు నొక పుణ్యనదిగా బరిగణింపబడుచుండును. అక్కలమున బ్రతిదినము దీరవాసులు వందలకొలందివచ్చి యయ్యేట స్నానముజేసి మహాకాళేశ్వరుని దర్శించి స్థలపురాణమునువిని గత కల్మషులైనట్లు సంతసించి బోవుచుందురు. అయ్యేటియొడ్డున రమణీయకపురాశి యనందగు పూవుదోట యొకటిగలదు. అయ్యలరుదోటనడుమ గమలాకగంబగు కమలాకరం బొండు నయనోత్సవము చేయుచుండు. దానియొడ్డున జూచువారి కన్నులకు విందునేయు సాధమొండు నిర్మింపబడియె. సీతానదీతరంగముల గొగలించుకొని యానంపర్కమున గడుంగడు జల్లనై యటనుండి యెలతోటజొచ్చి కుసుమ పరిమళంబుల జ్వారగొని మెల్లమెల్లగ మలయానిలుడు కొలంకు జొచ్చి యన్నీటి తుంపురుల మేనదాల్చి గవాక్షిద్వారమున సాధంబు బొచ్చి యందున్నవారి నానందపరవశుల జేయుచూడును. మాళన గాజ నందనుడగు మకరందుడు తరచుగా నయ్యుద్వానమున విహరించుచుండును. ప్రాయశముగా నక్కొలంకున జలకమాడుచుండును. వేమారు వేడుక చెలికాడు చంద్రచూడునిం గూడి మేడమీద గూర్చుండి మలయమారుత సుఖ మనుభవించి యుద్వానవన రామణీయకము సందర్శించి కనులం దడుపుకొనుచుండును. వసంత సమయములందును శరత్కాలములందును రాకాచంద్రమండలము నిండువెన్నెలలు గాయునప్పుడు నమ్మేడ నంటియున్న పాలరాతి మిదైపై గూరుచుండి చల్లని పండువెన్నెలల సుఖ మనుభవించుచుండును.

ఒకనాడు కర్పూరమంజరీ విరహమున నతడింటికి బోవక నాయెలదోటలోనేయుండి సాయంకాలమైనపిదప జగన్మోహనంబగు ధవళప్రభతో నుదయించిన శరత్కాల సంపూర్ణ చంద్రమండలమును జూచి దానివలన దన ప్రయురాలి మొగంబును బండువెన్నెలలవలన

నామె లావణ్యమును స్మరణకురాగ మిద్దెవై గూర్చుండి—  
 “యోచందమామా ! మేడమీదనుండువారికి గ్రిందివారునేయు  
 పనులెల్ల నగపడునట్లు గగనప్రాసాద మధిష్ఠించిన నీకు సకల భూత  
 చేష్టలు గరతలామలకముగదా ! నీవు చల్లనివాడవు కావున నాగ్రహము  
 లేనివాడవు. కాబట్టి నిన్నొక ప్రశ్న యడిగెదను. దయచేసి చెప్పము.  
 నీవు కాశ్మీరమున కరిగితివా ? శ్రీనగరముం జూచితివా ? అందు  
 నాకర్పూరమంజరి కనబడినదా ? ఆమె సుఖముగా నున్నదా ? ఏమి !  
 యుత్తరము చెప్పవు ? ఔను. నీవేల చెప్పదువు ? ఆమె మొగమునకు  
 నివాళి నిచ్చుటకై నను నీనెమ్మొగము పనికిరాదుగదా ! కళంకిత  
 మైనది నీమొగము. అకళంకమైన దామెనదనము. ఎంతవారికైన  
 నీర్షయుండకపోవునా ? అందుచే నీగుపడి నీవామెం జూచియుండవు.  
 నిన్నడిగిన బ్రయోజనమేమి ?” అని కామార్తుడు చేతనంబులంబలె  
 నచేతనంబులంగూడ సంబోధింతురను నార్యోక్తి నిజముగ చిత్త  
 వికారమున జూచిల్లిం జూచి యసంబద్ధ ప్రలాపములుచేయు మిత్రుని  
 డగ్గరి చంద్రచూడుడు మీద జేయవైచి తట్టి తన మొగము నతని  
 మొగముకడజేర్చి—“వయస్వా ! ఇదియేమి ? నీకు వెర్రియై తినదా ?  
 లేక నీలేదోటలో నేదయ్యమైన సోకినదా ? లేక మద్యపానము  
 జేసితివా ? చందమామకు నోరున్నదా నాలుకయున్నదా నీవడిగిన  
 ప్రశ్నల కుత్తరము జెప్పుటకు ? చంద్రుడనగా మనవంటి పురుషుడను  
 కొంటివా ? నీవు జ్యోతిశాస్త్రవేత్తవు. చంద్రుడనగా సూర్యానువర్తి  
 యగు గ్రహమని నీవెరుంగవా ? చాలు చాలు ! నేను హిమవంతుని  
 వంటి ధైర్యసారము గలవాడనుగనుక భయపడలేదుగాని, మరి  
 యొకరు నీయసంబద్ధ సంభాషణములువిన్న బెదరి మేడదూకి పారి  
 పోదురు. నీకలాపముక గట్టిపెట్టుమ ” ని మందలించెను.

అప్పుడు మకరందుడు చంద్రచూడుని చేయబట్టుకొని మెల్లగ  
 నిట్లనియె—“మిత్రమా ! నీవు నన్నెరుగనివానివలె భాపించెదవేల ?  
 స్వప్నముననైన నేను మద్యపానమునేయుదనా ? భూతములు విశాచ

ములు పిరికివాండ్రవై బడునుగాని నాపై బడవు. కర్పూరమంజరీ వియోగదుఃఖము దుస్సహమగుటచే నే నేమేమో కొన్ని యపందర్భములు పలికియుంటిని, దానంతేసి నామతిచలింపెనని నీవు డలంపకుము, ఎంతవారిందినను నామనస్సు కర్పూరమంజరీ సమక్షమున కరుగక నూనినదిగాదు, దానిమాటలలో నేమితిపియున్నదో—దాని మొగమున నెంత యాకర్షణశక్తియున్నదో—దానిసాన్నిధ్యమం దేమివిశేషమున్నదో—దానికన్నులలో నేమి వశీకరణ ప్రభావమున్నదో నేనెరుంగనుగాని నామనస్సు వేయిసార్లు పిలిచినను గొలుసులువైచి లాగినను నాకడకు రాకున్నది, అది దానిమాటలలో బడినది, దాని ఇలిమికత్తెలు పన్నిన వలలలో నది తగులుకొనియే గావలయు ! మాటలాడించు శక్తి మనస్సుదిగదా ! అది దగ్గరలేనప్పుడు—దగ్గర నున్నను సరిగా లేనప్పుడు నోరు తన యిచ్చవచ్చినట్లు ప్రేలును, చంద్రచూడుడా ! నీవు చూచితివోలేదో, చూచినను మెచ్చితివోలేదో, కాని కర్పూరమంజరీ సౌందర్యము వర్ణనాతీతమని చెప్పట నర్హముగాదు, దాని సోయగంబు గనువిచ్చి యొకసారి జూచునేని గాలకంఠుని కఠోర హుంకారంబున మూర్ఛిల్లి యాతని కంటిమంటల మ్రగ్గిన మదనుడు తన నియతిని రతినివిడిచి చురల దానికొరకై భూమండలంబున నవతరించి సాంగుడై యనంగశబ్దము బోగొట్టుకొనడే ! వసంతుడు తాను జూచుభాగ్యము గలవాడగునేని జివురు టాకులు మేనుగా జేసికొని మాధవీలతాదులు కరచరణంబులుగా నిర్మించుకొని ఫలరసంబులు రక్తంబుగా నమర్చుకొని కలువరేకులు కన్నులుగా గావించుకొని దొండపండులు మోవిగా బెట్టుకొని శుక వికంబులనుండి పలుకులు వుడికిపుచ్చుకొని మాటలుగా జేసికొని మూర్తిమంతుడై దన్ను వరింపుమని దాని యడుగుదోయిపడి నేడు కొనడే ! అది నలకూబరుని కంటబడిన గడు ముసలిదై శృంగారరస మెల్ల గోల్పోయిన రంభను నవ్వలకుం ద్రోసివైచి బవ్వనియుగు నివ్వనఱాక్షి కై తహతహంబడడ ! వారిమాటయేల ! సంసారములరోసి

సౌఖ్యములబాసి కాంతారాంతరవాసులై గాలియు దుండును నాకులు  
నలములుదీసి చెట్లనీడల వసియించుచు జగ్గంబులందాల్పు బ్రహ్మ  
జ్ఞాన సంపన్నులైన మానులుసైతము పల్లమునకుంబోవు నీరుపగిది  
జపములు తపములు చాలించి నిష్ఠలు నీటగలిపి దానివెంటంబడరే ?  
ఆ చక్కదనము గవులు వర్ణింపజాలరు, చిత్రకారులు చిత్రింపజాలరు.”

అనుచుండ జగ్గదచూడుడు—“మిత్రమా ! ఆమెకై నీవంత  
తహతహ పడుచుంటివి. నిన్నామె వలచునా ? లేక యిది చముగు  
దండుగ భాగవతమా ?” యని యడిగెను. “మిత్రుడా ! ఆ ప్రశ్నకు  
నేను తరము జెప్పగలనా ? నాచక్కదనము, నాతెలివితేటలు,  
నాజవ్వని యడుగు దామరలకు దాన్యము చేయుటకైన దగవని  
నేదలంచెద. యెందరు గాజకుమారు లామె కేలుపట్ట యత్నించు  
చున్నారో—యెందరు వృషకుమారుల దూతలామెకడ దర్శనముగాక  
వేచియున్నారో—యెందరు తేఖలనువాసి విజ్ఞాపనము లంపుకొను  
చున్నారో—యెందరు దానితండ్రి బ్రతిమాలుచున్నారో—యెందరు  
దాని పొందుగూర్చుమని దాని చలిమికత్తెలకు లంచము లిచ్చు  
చున్నారో—యెందరామె మనఃప్రీతికై కట్టుములు కానుకలు సంపు  
చున్నారో—యెంద రామె చే దిరస్కృతులై లజ్జావశంబున దల  
యెత్తుకొనలేక యున్నారో—యెందరామె సమాగమము దమకు  
లభించునని యువ్విహ్మరుచున్నారో—నన్నా యామె వలచుట ?  
నాకా యా సమాగమ సౌఖ్యము గలుగుట ? నేనా యంత వుణ్యము  
చేసినవాడను ! మిత్రుడా ! మనస్సుకున్న వేగము మనుష్యుని కేల  
యుండగూడదు ? తిరస్కరిణీ విద్యాప్రభావము నేడు కలియుగమం  
దున్న పక్షమున దేవదూతయై నలుడు పరులకంట బడకుండా విదర్భా  
పురము జొచ్చి దమయంత్ర సమాగమము బడసి యామె దర్శనంబున  
నేత్రింబులను సంభాషణంబున శ్రవణంబులను ధన్యంబుల జేసికొని  
నట్లు నేనును బ్రయురాలి దర్శించి నానయన శ్రవణంబుల జరితార్థ  
ముల జేసికొనన ! చిలుక వారువమునెక్కు చిగుగు విలుతుడును

గరుడగమనుడగు కమలలోచనుడును నెంత ధన్యులొగదా !  
 తనములో గామితప్రదేశంబుల కరిగి కృతార్థు లవుచుందురుగదా !  
 మానవున శేత క్రియలేదుగదా ! మనుష్యుని దార్పణ్య మిట్టి విషయ  
 ముల సృష్టముగ గనబడుచుండును. ఆమె చిత్రవృత్తి యెట్లున్నదో  
 తెలియదు. మిత్రుడా ! నీవు మారువేసమున శ్రీనగరమునకు బోయి  
 తెలిసికొనలేవుగదా !” అని మకరందుడు పరిపరివిధముల బ్రయురాలి  
 చక్కదనము దలంచి గుణముల దలంచి తన కామె సంప్రాప్తించు  
 విధ మెరుగక వ్యధలు పడుచుండ మిత్రుడగు చందమామణుడు వాని  
 విరహ సంతాపముం జూచి పరిహసించుచు నిట్లనియె—

“వయస్యా ! నీవు లేదన్నను నేను నమ్మజాల. నీరల  
 చెడిపోయినది. ఏదో విశాచము నిన్నావహించినది. తోటలలో  
 దొడ్లలో నపరాధ మనక యర్ధరాత్ర మనక తిరుగగూడదు. నీకు  
 భూతివైద్యము చేయింపవలెను. లేనిచో నిటువంటి పిచ్చియేమిటి ?  
 ప్రపంచములో నామెకన్న సందగ్తియ లేదందువు. ఆమె రల  
 దన్నినవా రెందరో యుండవచ్చును. కాదాయెనంటె కొంచెమెర  
 తోలు, ఆలుచిప్పలవంటి కన్నులు, ఈమాత్రపువారు లోకమున  
 నుండకపోరు. తావలచినది రంభ తామునిగినది గంగ యన్నట్లు  
 నీకంటికామె రంభలాగు మేనకలాగు కనబడుచున్నది. ఆమె నిన్ను  
 మెచ్చకపోయినయెడల మరియొక దానిని బెండ్లి చేసికొనవచ్చునులే.  
 పెండ్లాలు దొరకకపోరు. నావంటి దర్మిదునకు వివాహముగాదుకాని  
 నీకేమితక్కువయ్యా ! ఈమె దాటిపోయినయెడల నేనేవెళ్ళి మరొక  
 దానిని కుదిర్చెదనులే. ” అనవుడు మకరందుడు—“మిత్రుడా !  
 ఎలపెట్టిదో యెరుగని ఘోటక బ్రాహ్మచారికి నీకు సుందరాంగులను  
 మెచ్చుకొనుటగూడ చెలియునా ? వలపులోని తీపి నీకపరిచితంబు.  
 గొడ్డాలు ప్రసవవేదన నెరుగనట్లు బ్రహ్మచారి విరహతాపము  
 నెరుగజాలడు. ఆ యెలనాగ నాకు కేకూరదేని నేను జన్మాంతముదాక  
 బ్రహ్మచారినై యుండెద. కాని మరియొకదాని కేలుపట్టను ” అని

మరియేమో చెప్పబోవుచుండ నంతలో సేవకు డరుదెంచి—“ మహా ప్రభో! ఎవ్వడో నూతన పురుషుడు మీకొరకై వచ్చియున్నాడు. మీదర్శనము గోరుచున్నాడు ” అని విన్నవించెను.

“ పూవుదోటలోనున్న నన్ను నడిరేయి వెదకికొనుచు వచ్చిన వారెవ్వరు చెపుమా? సరే! తోడ్కొనిరమ్మ ” అని మకరందు దానతిచ్చెను సేవకుడా పురుషుని వెంటబెట్టుకొని మకరందుని జూపి క్రిందికి దిగిపోయెను నూతన పురుషుడు మకరందునకు వంగి జోహారు చేసి నిలువంబడియెను.

తెల్లని మొగము, తలమీద తెల్లనిపాగా, మోకాళ్ళనుదాకు తెల్లని నిలుపుటంగి, పాదములను స్పృశించు తెల్లనిలాగుగల యువ్వరుషుని జూచి మకరందుడు—“ మీదేమూరు? మీరేమి పనిమీద వచ్చితి?” అని యడిగెను. “ అయ్యా! నాది కాశ్మీర దేశము శ్రీనగరము కాపురము. నేను చిత్రభానుని సేవకుడను. నన్ను జయంధరుడందురు. ఆయన సందేశము మీకు దెచ్చితిని ” అని యువ్వరుషు డుత్తరము జెప్పెను.

“ సందేశము నాకా? మాతండ్రిగారికా? ” యని యితడు మరల నడిగెను, “ స్వామీ! మీకే ” యని యితడు బదులుచెప్ప— “ సరే! కూర్చుండి వినిపింపుమ ” ని మకరందుడు పలికెను. అనపుడు జయంధరుడిట్లు విన్నవించెను—“ దేవా! చిత్రభానుడు కాశ్మీరరాజ్యమును స్వాధీనము జేసికొని పాలింప ప్రయత్నించుచున్నాడు. అందు మీసాహాయ్యమును గోరుచున్నాడు. అట్లు తోడుపడుదురేని తన కూతురు కర్పూరమంజరిని మీకిచ్చి వివాహము సేయదలచుచున్నాడు ” అనుచుండ బండ్లచోడు డడ్డమువచ్చి—“ ఆమె కితనిపై వలపున్నదా? బలవంత వివాహమా? ” యని యడిగెను. నాపుడు జయంధరుడు వెండియు నిట్లనియె—“ స్వామీ! చిత్తగింపుడు. ఆ మోహనాంగి మిమ్మేగాని మరెవ్వరిని వివాహమాడదట. మకరందుడే నాబహిఃప్రణము. ఆయన నన్ను వివాహమాడజేసి

నేను బ్రహ్మచారిణిని జీవితము గడపెదను గాని మరియొక రాజకుమారుని కేటప్పటవని శపథంబు జేసెను. మీనిమిత్తమే తపము చేయుచున్నది. ఆమె శ్రీనిగరముననున్నను మనస్సు నిరంతరము జయినిలో నుండును. విరహతాపమున నామె చిక్కి సగమైనది. రాజకుమారా ! మీరు చేట్టలేని యామె జీవింపదు. ఆళాబంధమే యామె నింతివరకు నిలవినది. ఆమె యవస్థజూచి తండ్రి మీకడకు వస్తుం బంపెను. మీరామెను రెండుసారులు చూచియుండిరట. వెనుక నొకసారి విదర్భలో జ్వరపీడితయైనప్పుడు మంచిమందులిచ్చి బ్రతికించిరట. రెండవసారి భిల్లుల బారినుండి తప్పించి కాపాడిరట. ఆ రక్షణము రక్షణముగాదు. నేడు గాపాడుటయే కాదుట. మీహస్తస్పర్శన మామె తాపము జల్లార్చును. మీముఖదర్శన మామె యలమట దీర్చును. ప్రస్తుతి మామె స్వప్నములో మిమ్ము దరచుగా జూచుటం జేసియు, మీనామస్మరణంబు గావించుట జేసియు నామె జీవించుచున్నది గాని లేనిచో నీపాటి కామె మరియొక లాగైన యుండును. మరియు చెప్పవలసిన విషయము లున్నవిగాని మగవాడనగు నేను శుద్ధాంతివాసినియైన యాడుదాని గుట్టు నంతకన్న విప్పి చెప్పనొప్పుదు. అంతయు నీవే భావించుకొనుము ” అని యూరకుండుటయు జంద్రచూడుడు—“ సాహాయ్యము జేయనిపక్షమున మీరాజకుమారుని మకరందున కీయడా యేమి ! ” యని యాడుగ బయంధరుడు—“ స్వామీ ! అట్టి పరిస్థితి తటస్థించునేని గర్భూరమంజరి చిత్త మెట్లులుండునో చెప్పజాలను. ఐన నింత వలనంతిగల కాంత కిష్టము లేకున్నను దా నెవ్వరిగూర్చి మేలుపడునో యాతనినే వరించును గాని వేరు తెరంగున జేయునా ! ” యని బదులు చెప్పెను.

అది విని మకరందుడు తనలో—“ హృదయమా ! నీకింకను శాంతిగలుగదు. ఆ యిందువదన హృదయము నిన్ను గలియగోరుచున్నదిగాని దానిలో నింకను మిషగలదు. తండ్రికి నేను సాయపడిన గాని యది చేరదు. నేనన్యథా వర్తించితినేని గర్భూరమంజరి జిత్త

వృత్తి యెట్లుండునోగదా! జేవుడు వరమిచ్చినను నర్చకుడు వర  
మీయడన్నట్లు కూతు మేలుపడుచున్నను దండ్రి యంతరాయము  
గలిగింపవచ్చునుగదా! అయినను నామీద నామె వలపు నిలిపినదను  
చల్లనివార్త శ్రవణానందకరముగా వింటిని. ఇదియేచాలు, ఈపునాదిపై  
నాయాశాసౌధముం గట్టవచ్చును" అని తలంచి బహిరంగముగా  
నిట్లనియె—“ జయంధరా! సాయము చేయుటకుగాని చేయకపోవుటకు  
గాని నేస్వతంత్రుడను గానుగదా! ఇందుకు నాత్మడిగారు సుదర్శన  
మహారాజగారే ప్రమాణము, ఈ నిషయమై వారితో నేజసంగించి  
కర్తవ్యము గావించెద. నీవు మా యతిధివై యుండుము, మాపట్టణ  
మున జూడవలసిన విశేషముల జూడుము. కర్పూరమంజరి నన్ను వలచి  
యనుగ్రహించినదని శుభవర్తమానము దెప్పటచే నిదిగో నీహారము  
నీకు బారితోషికముగా నిచ్చుచున్నాను. గ్రహించుము.”

అనవుడు—“ మహాప్రసాదమ ” ని జయంధరుడు చానిం  
గ్రహించి—“ దేవా! మీకు నాపై గల దయకు సంతసిందితిని, నేను  
మీయతిధిని యుండజాల, నాకీవగరమున జట్టములు గలరు, వారికడ  
నుండెద, సెలవొసంగుడు ” అని వంగి నమస్కరించి వాని యనుజ్ఞ  
వడసి యచ్చోటు బాసిపోయెను.

అన్వెనుక మకరందుడు చంద్రచూడుం జూచి—“ మిత్రమా! ఈతని వాలకము చిత్రముగా నున్నది. సడక యాడుదాని సడక, మాట లాడుదాని మాటలు, పలుకుసప్త డచ్చముగా నాడుదివలె గన్నులు త్రిప్పును, చేతులతో నభిసంపించును. ముదుకడగు బ్రహ్మ జేవుడు మతిలేక యాడుదానిం జేయబోయి పొరపాటున మగవానిం జేసెగాబోలు!” పని యామె మాటల చమత్కృతిని పంజేశార్థము లను దలంచుకొనుచు నారేయి గడపెను.

తెల్ల వారెను. మకరందుడు రేయి యంతయు జాగరము నేయుటచే మిక్కిలి ఇడలి జాగరణ భారము సడలుటకై పసలక్షీత మించుటద్దమువలెనున్న యక్కొలంకునీట స్నానమాడెను, చంద్ర



చూడుడు మిద్దెమీద గొడ్డువలె బంతుకొని గాఢముగ గుర్రునట్టి నిద్రపోవుచుండెను. ప్రభాకరుని శ్రేతకిరణములందయితే మూతనిని మేలు కొలుపలేకపోయెను. మకరందుడు కూర్చుండినను నిలిచియుండినను స్నానమాడుచుండినను, నిటువలె దిగుచునుండినను సతీ మువ్వ పర్వావస్థయందు గర్భారముంబరి మీసనే యుండెను. ఆమె తిన్ను బ్రేమించునో లేదో యని చూచు సంతయించుచుండెను. ఆమె తిన్ను గాఢముగా వలచియున్నదని యిప్పుడు తెలిసికొని జనకుని నియమమునాబట్టి యామె తనకు దుర్లభురాలని తెలిగజెల్లుకొనెను. “ఏమిచేయుదు నిందెవరు నాకు దోషపడుదు” రని బూవుదోటలో నడయాడుచుండ నేవకు దొక్కడు వచ్చి “మహాప్రభూ! నాయన గారి సెల్వచైతన్య, దయచేయుడు” అని మనవిచేసెను. “ఇదే నచ్చుచున్నా” నని యాతడు వానివెంటం జనియె.

సూర్యవసుహోగాజు స్నానముజేసి పొగతమన ప్రకారము విర్య ర్తింపవలసిన ప్రాతఃకాలకృత్యముల నిజముపరత్నైత్తుడై నెరపి పరిశుద్ధవస్త్రముల ధరియించి యంగితినిమున రాయబారులకు దర్శనం బిచ్చుగదిలో నున్న తాననంబునం గూర్చుండెను. అతని యెట్లయెదుట వృద్ధుడైన యొక బ్రాహ్మణుడు నమించింబగు వీరమాన కూర్చుండి సుదర్శను డడుగు ప్రశ్నల కుత్తరము చిప్పించుండెను. అంతలో మకరందు డచ్చటికి బోయి తిండికి నమస్కరించి వాని యనుమతిని బ్రక్కం గూర్చుండెను. సుదర్శనుడు—“కుమారా! మన యెదుట నున్న యా బ్రాహ్మణుడు కాశ్మీర రాజమంత్రులలో నొకరగు చూధన సేనుడు. హేమచంద్రుని జ్యేష్ఠకుమారుడగు విక్రమసేనుని పంపున నన్నుం జూడవచ్చు. సందేశార్థము లన్నియు విక్రమసేనుడు వ్రాసి యిచ్చిన లేఖలోగలవు అది నీవొకసారిచూడు” మని యా బ్రాహ్మణుని కిచ్చెను. మకరందుడు లేక వామూల్యముగా జదువుకొని విషయములన్నియు గ్రహించి మరల దానిని దండీచేతి కిచ్చెను. అంతట సుదర్శనుడు కుమారు నుద్దేశించి యిట్లనియె—“వత్సా! బ్రాహ్మణుడైన

విక్రమసేనుని బాబు జూచినది మొదలుకొని నా కడుపు బాలివెంపున జమ్మలు చుట్టుచున్నది హేమచంద్రునిం దలచిన నా కిప్పుడు సైతము గంగు నీగువచ్చును. అతడు నేను సహాధ్యాయుఁను. అశ్వినంటి పరి శుదుడు లోకమున లేడు. నుంచితనము మూర్తీభవించినదని చెప్ప వచ్చును. అట్టి నహోరాజ దుర్మగణము పాలగుటయు, మాయలమారి యగు ద్వితభానుడు రాజ్యమాక్రమింప దలచుటయు, విక్రమసేనుడు బాబుడగుటయు, దండనాథుని నియోగము స్వామిదోహు లగు టయు దలంచిచూడ మన ముపశ్చి నూతినికి దోడుపడవలయునని దోచుచున్నది. ఇంతకన్న హేమచంద్రునకు నేనేమి సాయముచేయ గలను! అతడు సంతసింపజి పోయినను వాని యాత్మియైన నా యభి మానమునకు సంతసించును. నీ విందు కేమగుదువు? ఇది నీకు సమృత మగునేని నేడు మొదలు సమరపన్నాహంబు గావించి కఠిపయ్యదిన సములలో జతురింగ బలంబులం దోడ్కొని మన దండనాథుడైన కంఠీరవ దేవుడును, నీవును శ్రీనగరమునకుం బోవలయును. నే నిచ్చట నుండి గాజకార్యముల నడిపెద అట్లు పోవుటకు నీ కిష్టములేదేని నేనా సమేతుడనై నేను కాశ్మీరమునకుం బోవుదు నీవు నగరముననుండి నా స్థానమున రాజ్యపాలనము నిరపుచుండుము.”

అనవుడు అన ప్రయత్ని మక్కరలేకయే నిత్య పేణంబున దాను గాశ్మీరమునకు బోవుట కనికాశము గలిగినదని కర్పూరమంజరి దర్శనాభిలాష ముందరికి ద్రోయ నతిడు “దేవా! మీ చిత్తమెట్లో యుట్టచేసెద. నన్ను బామ్మన్న నేనహోదు. ఇచట నుండునున్న నుందు. దేవగనారే ప్రమాణము. కాని పెద్దలగుటచే మీరు కదలుటకు వీలులేదు. కంఠీరవదేవుని సాయమున నేనహోయి కార్యంబు నిర్వర్తిం చెద” నని పిన్నవించెను. “వత్సా! నాకదిపరమసంతోషము. నీవెంట రత్న సేనుని వాని కుమారుడగు భద్రసేనుని తీసికొనిపోము. చంద్ర చూడుడు. విరికివాడు, యుద్ధమన్న వెరచును. అతడు నీతో రాడు. కావున భద్రసేనుడే నీకు చలికాడై హితోపదేషయై చేదోడు నాదోడై మెలంగును” అని సుదర్శను దానతిచ్చెను.

అప్పుడు మాధవసేనుడు లేచి చేతులు జోడించి వారు గావించిన యుపకారమునకు దన కృతజ్ఞతలం దెల్పుచు నిట్లనియె—“నువ్వు భూ! నేను వచ్చునప్పుడు మీరేమిందురోయని మిక్కిలి సంశయించుచు వచ్చితిని. మీరు బాలుడగు విక్రమసేనునియొడ జూపిన దయ, సుఖ మానము, మిత్రులన్న నాపదబాధవలనను మీరే, చనిపోయిన మిత్రుని దలంచి చిన్నవాడగు కాని కుమారున కెవ్వరు కారము సేయుదురు? ‘పరోపకారార్థం మిదంశరీరచు’ ను వాక్యము మీయంద రూఢమైంది? మూరాజపక్షమున—మూరాజమాతపక్షమున—నమాస్థుల పక్షమున మీకు నేనక కృతజ్ఞతాసూచకవందనము లాచరించు చున్నవాడ. పాంచాల పరపాలుడిను మహేంద్రదేవుని దర్శనము చేసి వచ్చితిని. అతడు గూడ దన దౌహిత్రులకు సాయము చేయదలచి నాడు. మీరుభయము గూడిరేని చిత్రభానుని బరాజతునిచేయుట మిక్కిలి సులభము. నాకనుజ్ఞ నొసంగుదురేని మరల పాంచాలమున కరిగి పాంచాల పై న్యముల దోడుకొని నేను కాశ్మీరమునకుపోయి మీరాక కెదురు చూచుచుండున”ని వారిముదలగైకొని మాధవ సేనుడు వెడలిపోయెను.

అతడు నిర్గమించుటయు మకరందుడు పరిస్థితు లట్లు మారి నందుకు దనలో నిట్లు విచారించెను—“ఇప్పుడు నేనెమిచేయుదును? విక్రమసేనుకే సాయము సేయునుని మాధవసేనుడువచ్చె. తనకు దోడుపడుమని చిత్రభానుడు దూతనంపె. చిత్రభాను పుత్రికయందు నామనసు లగ్నిమైయున్నది. ఆమెకై నేనాతని జేరుట యుక్తము గాదా! కాని ధర్మమాలొవించిన పక్షమున బినతండ్రిచే వందితుడైన విక్రమసేనునికే నేను దోడుపడవలయు. నామన స్సుయ్యెల లూగు చున్నది. ప్రాణసఖి సమాగమము గోలుపోవుదునా! ధర్మపరి త్యాగము చేయుదునా? వివాహము లేకపోయిననుసరే ధర్మము నేననుసరించెద. ‘యతో ధర్మస్థతో జయః’ యను నార్యోక్తి సార్థకము గాకపోవునా!

## ఇరువది మూడవ ప్రకరణము

ధగ్మదేవత మూర్తిభవించినట్లు జిత్రభానుడు కాశ్మీరమున ప్రజాపాలనము నేయుచుండెను. దుద్రధట్టు ప్రజలకు బహిరంగముగ దర్శనమియ్యక చిత్రభానునకు సన్నివిషయముల దనుజనాయకునకు శుక్రాచార్యులట్లు హితోపదేశము జేయుచుండెను. విక్రమసేన పార్వవర్ధనులకు దనమీద వెంతమాతము సనుమానము లేకుండునట్లు జిత్రభానుడు ప్రవర్తించుచుండెను. రాజకుమారులచేత బగలు విద్యాభ్యాసము చేయించుచుండును. తగిన శిక్షకుల నేర్పరచి సాయం కాలమాన వారికి విలువిద్దియ నేర్పించుచుండెను ప్రతికార్యమునందును విక్రమసేనుని యాలోచన ముడుగుచుండును. సింధు గాంధార వసుంధరాధిపుల దండయాత్ర లెందుచేతనో యాగిపోయెను. రాజ్య నౌకయొక్క మక్కాని దాను ద్విష్టుచుండుటచే బరరాజులు భయపడిరి. దండయాత్రలు మానిరని యతడు సైనికులతోడను. దండ నాథులతోడను, వృషకుమారులతోడను, నగరవాసులతోడను బలు మారు జెప్పుచు వచ్చెను. మణివర్మను మొదట దలచుకొన్నట్లు చిత్ర భానుడు ధనము నిమిత్తమై హింసింపలేదుగాని కారాగృహమందు బంధించియుంచెను. అతనికెట్టిసౌకర్యములునొనగూర్చబడలేదు. స్నాన మునకు జలమైన సతనికి దుర్లభమయ్యెను. దినమున కొక్కసారి జొన్న రొట్టెలభింజించెను. కటిక నేలబండుకొనుచుండెను. మాసివ గుడ్డలైన నుదికించుకొనుట కుత్తవులేదు. త్రాగుట మొదలయిన యెల్లపనులకు నొక్క మంటిమాంత మాత్రము వానికియుబడెను. జీవముతో నయిన నుండనిచ్చుటకు దండపాణి మాటసాయమె ముఖ్యకారణమై యుండ వచ్చును. పునరాలోచనమీద దండపాణి కిష్టము లేనిపని గావించుట తనకు శ్రేయస్కరము గాదని తలంచి చిత్రభానుడు హింసాప్రకరణము నుండి మరలియుండ వచ్చును.

చిత్రభానుడు వేటయందు మిక్కిలి తమకము గలవాడు. మృగయాక్రీడయందు దన కుమారుడైన విజయసేనునకును విక్రమసేన హర్షవర్ధనులకును నభిరుచి గలిగించెను. వేటపేగు చెప్పిన వారు మిక్కిలి యుత్సాహముతో వెడలుచుండెడివారు. విక్రమసేనుడు చిన్ననాటనుండియు మృగయాక్రీడ కలవడినవాడగుటంజేసి వేటకతడు ముందడుగు వేయుచుండెను. రెండుమూడుసారులు పినతండ్రి వెంట వారిరువురు మృగయాక్రీడల కరిగి సాయంకాలమున కింటికి వచ్చిరి. ఎన్నడో యేదో యుపకారము చేయునని మహాభయము బిడ్డలకు దల్లికి నుండినను చిత్రభానుని వర్తనము కొంతవరకు వారికి నమృత గలిగించుచుండెను. అయినను వారు జాగరూకులై యుండిరి.

అట్లుండ నొకనాడు చిత్రభానుడు విక్రమసేన హర్షవర్ధనులు విజయసేనుడు దండపాణి వజ్రపాణులు మరికొందరావులు బరివేష్టింప గొలువుండి వగరవాసుల వ్యవహారముల దీర్పులు చెప్పచుండ మూర్యాస్తమయ సమయమున జరుచీకట్టులు పడుచుండ నొక యాలవకుడు గోచిపెట్టుకొని కంబళిమీద గప్పకొని చేత నొక దుడ్డు కర్ర బట్టుకొని పరుగుపరుగున గొలువుకూటము సాచ్చి—“దండాలు సామీ! దండాల”ని నేల సాగిలంబడి మొక్కినిలిచెను. “ఎవడవురా నీవు? ఏమిపనిమీద వచ్చితివ”ని చిత్రభాను డడిగెను. అందుకు వాడు ప్రభువుతో నిట్లు మనవి చేసెను—

“నేను గొల్లల చిన్నవాడను దేవరా! మంచుకొండదగ్గర చారల మొకములు, చిరుతపులులు, సివంగులు పెచ్చువెరిగి మాపసరములను గనగన నమలివేయుచున్నవిదొరా! పసువులమందలు తగ్గి పోయినవి, ఏలివవారు వేటలాడి యా మెకాలను చంపి మాకెంత కూడుపెట్టవలె దేవరా! లేకున్న మేము బ్రతుకజాలము. పసరా లే మాసామ్ములు. పసరా లే మాబ్రతుకులు, రక్షించు దేవరా రక్షించు!” అని మొరవెట్టెను.

వాని కుయ్యాలించి చిత్రభానుడు కన్నకొడుకును నన్నకొడుకులను జూచి—“వేటకై యరుగుదమా? గోరక్షణముకన్న బుణ్య

కార్యములేదు. అది యుభయతారకమైన సత్కర్మ. పాపమీ పేద గొల్లలు మన కవశ్యము రక్షణీయులు" అని యుభగ వారు మువ్వరు వల్లెముని యుత్సాహముతో బలికిరి. మరునాడుదయమున మృగయా క్షేదకు గావలసిన సన్నాహమంతయు జేయబడెను. ఉరులు, నుచ్చులు, వేటకుక్కలు, జిగురుగండెలు, దీపములు, బోనులు, విండ్లు, సములు, బల్లెములు పట్టుకొని వాటి నుపయోగించుటయందు వేర్వరులకు వేటకొడు మహోత్సహముతో కొలువ జిత్రభానుడు వేటకై పైలు చేరెను.

"మంచుకొండ చాలదూరము. కొన్నిదినములకుగాని వచ్చుటకు వీలులేదు. ఎప్పటివార్తలప్పటికీ దెలియవు. మనస్థితి బాగులేదు. ఏదినమెట్టిదో తెలియదు. కావున మీరు పోవలదు నాయనలారా!" యని యరవించాడేవి బిడ్డలం బ్రతినూలెనుగాని వేట తనుకము వారిని ముందుకు గెంటెను. మహోత్సాహముతో మువ్వరు కుమారు లొక రధమెక్కిరి. చిత్రభాను డొక రధమెక్కిెను. పరివారము ముందునడచెను. దండపాణియు స్వల్పసైన్యముతో వారి వెను వెంట జనెను. ఆ బలగమెల్ల హిమవత్సర్యత ప్రాంతమున కరిగి గుడారములలో బసచేసి యైదుదినములు వేటాడి ముక్కడి మొకముల బెక్కింటి నుక్కడించి గొల్లపల్లియల యుక్కట్టుల దొలగించిరి.

విక్రమసేనుడు మూడుపులులం గొట్టెను. హర్షవర్ధను డొక్క చిరుతం జంపెను. విజయసేనుడు రెండు భల్లూకముల గడతేర్చెను. చిత్రభానుడు రెండు సింగంబులం గూల్చెను. దండపాణి రాత్రివేళ మంచెమీద బొంచుండి చెరువులో నీరుద్రావుచుండ గొప్ప పులి యనుకొని యొక గాడిదను జంపెను. అయిదు దినములు వేటాడి విశ్రాంతి నిమిత్తమై వారు గుడారములు విడిచి సమీపమున నొక కొండమీదనున్న చిన్న కోటలో విడిసిరి. అక్కడ రెండు దినములు గడిపిరి. అక్కడి ప్రకృతి సౌందర్య మతిమనోహరముగా నుండెను. ఆ యున్నత ప్రదేశమునుండి చూడ బ్రథమచరమ సంధ్యారాగముల

విశేష శోభాసౌభాగ్యము పద్మరాగరచుణ్ణి కాంతులను మించి వారి కన్నుదోయి కమితానందము గూర్చెను. అకాశము నందుకొనినట్లు హిమవంతుడు చాచిన దీర్ఘబాహువులో యన్నట్లు నెలయు నుహోన్నతి శృంగములతోడను, కొండగాజు తొడిగిన జెల్లని నీలుపుటం గీయో యనునట్లు విలసిల్లు మంచుతోడను చేవయు నున్నతియు గట్టమయిన యాకుల గలిమియు గలిగి నూర్యరశ్మి నడ్డగించు మహావృక్షములతోడను నిండధనస్సువలె నానావర్ణములు గలిగి నలుగెలకుల బరుగులెత్తు విహంగములతోడను ప్రాయములు నైశ్వర్యములు నిల్లే యతివేగంబున గడచిపోవునని లోకంబునకుం దెలుపుటతో యననతివేగంబున మీదినుండి క్రిందికి బ్రవహించు నెలయేళ్ళతోడను, కొండగుహలు ప్రతిధ్వనుచున్నట్లు బొబ్బలిడు గొప్ప మెకంబులు బెబ్బులులు మొదలగు ఘాతుక మృగంబులతోడను విండ్ల చేబూని మెకంబుల వేటాడుటకయి విసవిస నడిచిపోవు వేటకాండ్ర తోడను, వేటకాండ్ర వెనువెంట వారి కిమ్ముల నందించుచు నుత్సాహము గలిగించుచు నడచు కిరాతాంగవలతోడను విరాజిల్లు నమ్మించుకొండ జూచి విక్రమనేనుడు బట్టాంబుల జూచినప్పుడు పొందని మహానందము నొంది తిమ్మునకు విజయనేనునకు వనంబులకు నుపనంబులకు గల భేదంబు దెలుపుచు దొల్లి యిందే మహేశ్వరుంకూర్చి గౌరి యఖండ తపంబు గావించె. ఇందే జగంబునకు మాతాపితలు పురాణదంపతులు నైన పార్వతీ పరమేశ్వరులకు గల్యాణ మహోత్సవము జరిగె. ఇందే సప్తమహర్షులు ననేక యాగములుజేసి హవిర్భాగములచే వేల్పులం దనిపిరి. ఇందే నరనారాయణ నివాసమైన బదరికాశ్రమ మున్నది. ఇందే గంగానది మొట్టమొదట నెలవుజేసికొన్నది" యని తత్సంబంధాలయిన పురాణగాథల వర్ణించుచు నా రెండుదినములు గడపెను. రెండవనాటిరేయి వారందరు సుఖముగా భుజియించి ప్రియభాషణంబులు సలిపి పండుకొనిరి. విక్రమనేనుడు హర్షవర్ధనుడు నొక గదిలో శయనించిరి. చిత్రభానుడు విజయనేనుడు మరియొకగదిలో

బవళించిరి. కొలది పరివారము నచ్చటనుంచి కార్యంతరములమీద దండపాణి యీ సాయంకాలము పట్టణాభిముఖుడై పోయెను.

విక్రమసేన హస్త వర్ధనులు గాఢనిద్రనవక్తులై యెప్పటియుట్ల ప్రభాతకాలమున మేల్కొని లేచిరి. లేచి చూచునప్పటికి విజయ సేనుడు చిత్రభానుడు వారికగవడ లేడు. ఏబదిమంది యాయుధ హస్తలై న సైనికులును తమకు వంటలు సుపచారములు మొదలగునవి చేయుటకు సిద్ధుల ముగ్గురు సేవకులు మాత్రము గనబడిరి. “ఏవ తండ్రి యెందరిగె ?” విక్రమసేనుడు సైనికులలో ప్రధానపురుషుడగు శక్తివర్మ యనువాని నడిగె. “మహాప్రభూ ! ఏదో తొందరపనిమీద వారు మిమ్ములేవుటకైన ననకాశములేక గుమారుని మిగిలిన పరివారమును వెంటగొని సిన్న నడిలేయి పురమునకుం జనిరి. ఇట్లు మీతో మనవి సేయుమని నాకానతిచ్చిర” ని యతడు బదులు చెప్పెను.

“ఏమీ ! తొందరపని గలిగినదా ! మమ్ము లేవుటకైన ననకాశము లేకపోయినదా ? కుమారుని బరివారమును వెంటగొని చనెనా ! ఆహా ! మాయమ్మ పోనలదని చేసిన హితోపదేశమును సేమ నిరాకరించి మోసపోతినిగదా !” యని విక్రమసేనుడు తమ్ముని జూచి—“హస్త వర్ధనా ! ఎంతయు మోసము వాటిల్లినది. మనల నెందు విడచి బుద్ధిపూర్వకముగా విజయసేనునిం దోడ్కొని చిత్రభానుడు పురమున కిరిగినాడు దురాత్ముడను పేటకు సేనొక్కడనురాక నిన్ను గూడ దీసికొనివచ్చుతినిగదా ! మనరాకకై యెంతో యాత్రముతో నిరీక్షించుచుండు మనతల్లి మనము గనబడక పోవుటచే నెంతగుందునో, యెంత బెంగ పెట్టుకొనునో, యామె చిత్ర మెంత త్రోళించునో, ఆమె హృదయము భిన్నము గాకముండునా ? ఇంక నానె యన్నము దినునా ? నిదురించునా ! మనకిది కారాగ్రహముగాని గృహము గాదు. మన మికమీద బంధితులముగాని రాజపుత్రులముగాము. ఈ ఘాతుక గృహము చేయుటకే యతిడీ పేట పన్నుగడ పన్నినాడు. అతిని సంకల్పము ముప్పాతిక నెరవేరినది. మన మిందు దిక్కులేక



మన మొరలువినువారులేక మన సంతాన చూర్చువారులేక మన కోరికల దీర్చువారులేక యీ వనవృక్షములట్ల యెన్నడో నాశన మొందవలసిగూండును, అహ! ఏమిగతి! తమ్ముడా నేనోయిన విచారములేదు, నీవైన నమ్మకొర కుండిన బాగుండునుగదా!" యని విచారగ్రస్తుడై పలికెను.

అదివిని వార నరచుడు—“అన్నయ్యా! నీవేలపోవలె? నేనెందు నుండవలె? నేను నీతోడివాడనే. ఉండిన నిరువురముండుము, పోయిన నిరువురము పోదము, నీవు చెప్పినట్లు తల్లిపొందు తల్లక మింతింత గాదు, అటు జీవింపనే జీవింపదు, అమ్మ దూరదృష్టిలదై యిట్టి యాపదల శంకించి మగలం బోవద్దన్నది, మన మామెమాట విన్నాముకాము, మాశ్రమశాసన తిరస్కారమునకు దగిన ఫల మనుభవింపవలయునుగదా!” యని దీవాననుడై ప్రత్యుత్తర మిచ్చెను.

ఆ దివమున నాగు వంటలుచేసి సేవకులు పిలిచినను బ్రతిమాలి నను భుజింపలేదు, శక్తివర్మ వారికడ శీరి—“ప్రభువులారా! భోజనము సేయుడు, ఎప్పుడినములు మానెదను? ఇది యొక్కవాటిదిగాదు, మీకిది శాశ్వతమైనది. మీరీయిల్లునలి యావలికి బోకుండ మమ్ము మీపినతండ్రి కాపుబెట్టెను నాదిన్నియన్నలారా! అంతటి మహారాజు గర్భమునబుట్టి, యంతటి మహదైశ్వర్యము ననుభవించి తుదకిట్టి దుర్గవస్థపాలైన మిమ్ముజూడ మిక్కిలి కఠినుండనైన నాహృదయముగూడ చలించుచున్నది మేమేమి చేయగలము? సేవకులము, దుర్భరమైన కుటుంబరక్షణమునకు శీరిర మన్యుల కమ్ముకొన్నాము, ప్రభువులయొద్ద శిరిసావహింపవలయు, లేనిచో చూబుర లెగిరిపోవును, మాకూడు పడిపోవును, కడుపుకక్కుర్తికై ప్రభువుల కడ గొలుపుచేసి యిట్టి దుష్కార్యములు చేయవలసి వచ్చినందుకు మేము మిక్కిలి దుఃఖపడుచున్నాము, మాకు స్వాధీనమైన పనిలేదు, సేవకు లంతఃకరణము చంపుకొని గుండె రాయచేసికొని యుండవలయు, మేము మనుష్యులలో లెక్క-గాదు, కాబట్టి మమ్ములక్షమింపుదు నాయనలారా!” యని కంటనీరు పెట్టుకొనెను.

“శక్తివర్మా! నీవేమి చేయగలవు? మేనుదృష్టవంతులమై పక్షమున మాత్రాడి కట్టి దుర్మరణము యేల కలుగును? చిత్రభానున కిట్టి దుర్బుద్ధి యేల వుండును? ఒకరిని నిందింపనేల? మాభాగ్యమునే నిందించుకొందుము, నీవు విచారింపకుము” అని విక్రమసేనుడు వాని నూరడించెను.

### ఇరువదినాల్గవ ప్రకరణము

చిత్రభానుడు వేటనుండి కుమారునితోడను బలగముతోడను మరలివచ్చినని విని యరవిందాదేవి తన కొడుకులు గూడ వచ్చుచున్నారని పారించి యానందింప నుబలాటపడుచుండ వారెంత సేపటికి రారైరి. ఆమె సాయంకాలమువరకు వారినిమిత్తము నిరీక్షించి యాత్ర మంతికంత కెక్కువకాగ దన నందనులు రాకబోవుటకు గారణమేమో తెలిసికొనిరమ్మని దండపాణి యొద్దకు సేవకుల నంపెను. తనకావిషయ మెంతమాత్రము తెలియదని ఆతడు తర్రము జెప్పెను. బెంగ యనుచుడింప బుత్రవత్సలయైన యాదేవి నలుగురు బంట్ల నాలుగుప్రక్కలకంపి వేటకాండను దద్విషయమై కనుగొని రమ్మని పంపెను. తమకావిషయము తెలియదని వాండును దెలిపిరి.

అరవిందాదేవి తోలుపాటు వర్ణనాతీతమయ్యెను. అప్పుడామె వృద్ధకంచుకీయైన ముంజని బిలిచి చిత్రభానునియొద్ద కరిగి తద్విషయ మరసిరమ్మని పంపెను. వాడును సత్వరంబు యరిగి యతనికి జోహానొసర్చి వినయపూర్వకముగా—“రాజకుమారు లేలరాలేద” ని యడిగెను. అతనికి చిత్రభాను డిట్లనియె—“కుమారులు సేమముగా నున్నారు. మంచుకొండ చరియలలో నొకదానిమీద మనోహరమైన కోటగలదు. వారక్కడ గొంతకాలముండి యవ్వనసౌందర్యము తైల సౌందర్యము జూడవలయునని కోరుటచే వారివక్కడ నుంచినచ్చితిని. భయములేదని మీరాణిగారితో జెప్పు. హా!”

అమ్మాటవిని ముంజుడు వెంటనే రాచనగరున కరిగి యేమి యుత్తరము వచ్చునోయని తత్తరపడుచున్న రాణి కెరింగించెను. అమ్మాటలు శూలపుం జోటులువలె నామె కరములనాట నిలువలేక నేలం గూర్చుండి—“అయ్యో! నర్మదా! నర్మదా! దురాత్ముడైన చిత్రభానుడు నాకొడుకుల గడతేర్చినాడేరల్లి! గటకటా! నాపసిపాపల నితడు తన కడుపున బెట్టుకొనెనే! అయ్యో! ఏమిసేయుదునే? నర్మదా! ఏదో ఘాతుక, కృత్యము జరిగినదే! ఓసీ! నేను నిలువలేను, నాగుండెలు కొట్టుకొనుచున్నవి. మనస్సు మండుచున్నది. ఒడలు వడకుచున్నది. తల తిరుగుచున్నది. కన్నులు చీకట్లు గ్రమ్ముచున్నవి. నీవు వచ్చి పట్టుకొనవే నన్ను. ఎవరితో జెప్పుకొందునే? మణివర్మ లేడు. మాధవనేనుడులేడు గదాధర శూలపాణులులేరు. ఎంత దిక్కుమాలినదాననైతినే! ఇప్పుడేమియుపాయమే? ఆలోచన చెప్పి వారైనలేరే? నీవేమనియెదవే?” యని పరిపరివిధముల నాశ్రోశింప దొడగెను

ఆమె దుఃఖము జూచి నర్మద వెరవుం జాలియు మల్లడికొన నేమిచెప్పటకుం దోచక నెట్లు సమాశ్వాసించుటకు నుపాయము గానక—“అమ్మా! నేను పోయి నీమరదిగారిని గనుగొని వత్తునా?” యని యనెను. “ఓసీ! నీవుకాదు వెళ్ళవలసినది. నన్నే యచ్చటికి దీసికొనిపోము. నే నా యందుమణి యడుగులమీదను గర్పూర మంజరి పాదములయొద్దనుబడి నాచిన్నియన్నల నాకర్చింపుమని ప్రార్థించెద. తీసికొనిరా. రథము తీసికొనిరా. బాగుసేయకు. నిమేష మాత్ర మాులసిందితివా యేమి జరుగునో నీవే యెరుగగలవు” అని కఠినముగా బలుకుటయు నర్మద యప్పని సారధి నొక్కనిం బిలిచి యరదంబు పన్నించి దేవి నందు గూర్చుండబెట్టి దాను నామె ప్రక్కను గూర్చుండెను.

కోట కావలి నిమిత్తము చిత్రభానుని నియమింపబడిన మొరక జోదులు స్వందనము నిలిపి కోటలోనుండి యావలి కైవరిం బోనియ్య

వలదని చిత్రభానుని యాజ్ఞ యెనదని తెలిపిరి, అప్పులుకులు విని మాహాగహపూరితిచి తయై కోపావేశంబున బలుకులు తడబడ నరవింద రథమాలానుండి బిగ్గరగా—“ఓరీ! ఎవడురా నాస్యందన మాప గలవాడు? ఈరథ మెవ్వరిగా దలచితివి, హేమచంద్ర మహారాజు పట్టునుహిడియు గుమార విక్రమసేను మాలెయునగు నరవిందదిగా గ్రహించుడు ఆసతియిచ్చుటకు చిత్రభాను డెవ్వడు? నిలుపుటకు మీరెవ్వరు? నూతుడా! రథము సాగనిమ్ము ఎస్వరేని నడ్డము వచ్చిన నేనే రథముదిగి గుట్టముముందర నడచెద. వారి ప్రభువు నాజ్ఞాప్రకారము నన్నుం జంపుమని యీ బంట్లతో డెప్పము” అని పలికెను. భీషణములైన యీ భాషణములు ధైర్యశోషణము గావింప నాజోదులు భయకంపితులై యేమియు నవజాలక నొత్తిగిరిరి, రథము నిరంతరాయముగ సాగి చిత్రభానుని గృహము ముందర కరిగి నిలిచెను, కుమార వియోగ వంజనితమైన మనస్తాపమున నొడలెరుగక కేని యెదుటనున్న వారెవ్వరో తెలిసికొనకనే నర్మద దారిజూప సింహద్వారముదాటి నొకలి కవాటములుగాటి యభ్యంతర మందిర మున కరిగిరి. అరిగి—“ఇందుమణి యెక్కడ? ఇందుమణి యెక్కడ?” నని విచారింది నేవకులవలన నామెయున్న చోటెరిగి యీ తావునకుం జనెను.

అప్పుడు కర్పూరమంజరియు నిందుమణియు నొక మంచముపై గూరుచుండి యేదో మాటలాడుచుండిరి. విజయసేను డామె రాక జూచి విసవిస మేడమీది కరిగి తండ్రి కెరిగించెను. అరవిందాదేవి తన యింటికి వచ్చునని చిత్రభాను డెన్నడు దలపలేదు. అతి డడరి పడెను. రుద్రభట్టు మహాశ్చర్యము నొందెను. వెంటనే చిత్రభానుడు మేడదిగి కిందికి వచ్చెను. అరవిందాదేవి గది ప్రవేశించిన తోడనే మహాశ్చర్యముచే గన్నులు పెద్దవిచేసి చూచి యందుమణియు కర్పూరమంజరియు మంచముమీదినుండి దిగ్గున లేచి నిలిచిరి. అరవింద వారి యరువుర పాదములపై బడి—“అమ్మా! పుత్రభిక్షము పెట్టుడు, పుత్రభిక్షము పెట్టుడు” అని వేడుకొనెను.

ఆ గొడవ వారేమియు నెగుంగకపోవుటచే వారిరువురు దెల్ల  
బోయి చేతులతో నామెనెత్తి—“అయ్యో! ఇది యేమివేరి!  
మాయమగులమీద బడిజెలునా! తల్లీ! మీముందర మేమంత  
వారము? బిడ్డల కేమి యాపద వాటిలెను?” అని అగ్రటుపాటుతో  
బలిగిరి. అందు కరవంద వారిం జూచి తన కొడుకులు చిత్రభానునితో  
వేటకరుగుట, బలగమంతయు వచ్చినను వారు రాకపోవుట, కొండ  
కోటలో నున్నారని చిత్రభానుడు చెప్పట మొదలగు వృత్తాంత  
మంతయు గద్గద స్వరముతో దుఃఖపూరితయై చెలిపి—“తల్లీ!  
కర్పూరమంజరీ! నీవు నాకన్న కూతువు గాకున్నను నిన్నే నాబిడ్డగా  
జూచుకొంటి. ఇద్దరు మగబిడ్డలు నాకొక యాడుబిడ్డయని సంతసింపు  
చుంటిని. అమ్మా! నీతమ్ముల రక్షింపుము. తమ్ములం జూపుమని  
నీతండ్రి నడుగుము. చూపడేని ఇదిగో! నేను రాచకూతురను.  
సాహసంబులందు ముందంజ వేయుదావను. ఇదిగో! నాచిన్నకత్తి  
మొలలోనున్నది. ఇప్పుడే నీతండ్రి చూచుచుండ నీవును నీతల్లియు  
జూచుచుండ బొడుచుకొని బిడ్డలకు దూరమై, భర్తకు దూరమై,  
వసుంధరాదేవికిని మీకును భారమైన ఈ శరీరము మీతండ్రి పాద  
మొలయొద్ద విడిచెదను. ఆయన కనులు చల్లబడుగాక! ఇదివరకే  
భ్రాతృహంతయని పేరువచ్చినది. ఇప్పుడు శిశుహంతయైనాడని  
నాయనమానము. ఇప్పుడు నాచావుచే నాయన పాపశరీరమునకు  
మకుటమేర్పడును. బిడ్డా! కర్పూరమంజరీ! పద, నీతండ్రియొద్దకు  
బద, తల్లీ! యిందుమణి! పద, నీపతికడకు పద!” అని మిక్కిలి  
యూర్తయై తీవ్రముగ భాషించెను.

చిత్రభానుడు ప్రక్కగదిలోనుండి యుప్పలుకులు వినుచుండెను.  
రుద్రభట్టు వానిప్రక్కనేయుండి యతని చెవిలో నేదో గుసగుస  
లాడుచుండెను. కర్పూరమంజరీ యామె దీనదశజూచి యామె  
మెత్తని చిత్తము మిక్కిలి యుత్తలపాటునొంద దత్తరంబున దండకడ  
కరిగ—“నాయనా! ఏమిది! తమ్ములేమైరి? ఎందుండిరి? కుశలముగ

నున్నారా! ఆమె బిడ్డల నామె కప్పగింపుము. నీకీయపవాదమేల? ఇదివరకే నీతల్లపై బడిన లోకాపవాదములు చాలవా? ఆదుర్భల భారమున నీవెగాక మేముగూడ గుంగిపోవుచుంటిమి ఆ యపకీర్తి యను సంధికారమువలన మన కుల్లపతిష్ఠ వల్లబడినది. సత్వర మామె బిడ్డల నప్పగింపుము” అని మందలించెను.

చిత్రభానుడు బిడ్డ నుడువుల నాలించి—“అమ్మాయీ! సీతమ్మలు కుశలముగ నున్నారు. ఏల యీమె తొందర? వారు హిమవత్సర్వత సౌందర్యము జూడ నుబలాట పడుటచే నచ్చట నుంచితిని. పది దినములలో వత్తుగు. మహారాజు అంతఃపురవాసిని ఈమె యేమి, యీ రాత్రి తొందరతో వచ్చుచున్నది! ఇంత మనః క్షోభ మెందుకు? ఏమి మునిగిపోయినది? ఇప్పుడు కోటకు జను మనుము” అని నిర్విచారముగ నుత్తర మిచ్చెను.

అది విని యరవిందాదేవి మహారోషమున నిట్లనియె—“ఏమి మునిగిపోయినదా! నామనస్సు దుఃఖమున మునిగిపోయినది. మీపలుకులు నేనమ్మజాలను. ఒక వేళ వారు బ్రతికియేయుండిన వారిని నీవు ఛెరలో బంధించితివి. అందుకే యమాయకులైన పసిబిడ్డలను మాయమాటలు చెప్పి వేటవంకజెట్టి దూరము తీసికొనిపోతివి. నేను రాణినా! నేను రాణివిగాను. నేను నీదాసిని నారాణితనము నాడే పోయినది. నేను కోటకుం జనను. నాబిడ్డలులేని కోట శ్రీశాసముగాని కోటగాదు. నాదీన్నియన్నలులేని నగరు వట్టడవిగాని నగరుకాదు. నాబహిష్కరణములులేని యాభవనము సముద్రముగాని భవనము గాదు. ఆకోట నేబ్రవేశింపను. నాబిడ్డల జూచినదాక యీ నగరులో నేనడుగువెట్టను. నన్ను జంపి శవమును శ్రీశాసమునకైన బంపుము. లేదా నాకొడుకుల యొద్దకైన బంపుము. వారిం జూడమి నాకన్నులు వాచిపోయినవి. ఏరీ నారత్నాలరాసులు? ఏరీ నాబంగారుబొమ్మలు? ఏరీ నావరాలకుప్పలు? ఏరీ నాసింగపుగొడమలు? ఏరీ నాముద్దుల మూటలు? ఏరీ నాగారాల కాణాచులు? చూపవా? ఇదిగో!

చూరక త్రితో పొడిచిచంపు. నీసేతులతోనే నన్ను నాభరయొద్దకు బంపు” అని యతని కాళ్ళపమీషమున నేలపై సాగిలబడెను.

అప్పలుకులు విన్నవారందరు భయమున గడగడ వడకిరి, రాతిగుండెగల చిత్రభానుని మేనుపైతము కంపించెను. “ఇది మనకు దగదు. ఆమెను బిడ్డలయొద్దకైన బంపుడు లేదా, బిడ్డల నామె యొద్దకైన దీసికొనిరండు” అని యిందుమణి చెప్పెను. “తండ్రి! నాగుండెలు వీలుచున్నవి. నాతమ్ములం దీసికొనివచ్చి యామెకుం జూపుము. నేనును వారిం జూడదలతున”ని కర్పూరమంజరి జవకునితో జలికెను. అప్పలుకులు విని చిత్రభానుడు—“ఆమెయు మీరు నింత నిష్ఠురోక్తులు బలుకనేల! ఆమె నిష్ఠుడై బిడ్డలయొద్దకు బనిచెద. ఉండుడు” యని యవ్వలకుం జని కరటక పింగళులం బిలిచి వారితో నేదో పదినిమేషములు చెప్పి మరిలవచ్చి యీ సేవకు లిరువురు నీరథముపైవచ్చి నిన్ను నీబిడ్డలున్న చోటికి దీసికొనిపోగలరు. వదిన! రథమెక్కుము. నర్మదం గూడ దీసికొనిపోము. నీవు నీబిడ్డలం గలిసి మరిల నిక్కడికి సుఖముగా వత్తువుగాక!” అని చెప్పెను.

“నాకిదే మహాపాపకారము. ఇదే పోయివచ్చెదన”ని వారి నందరి నామంత్రణముచేసి యరవించాదేని నర్మదంగూడి యరద మెక్కెను. కరటక పింగళులు సారథి కిరువంకల నయ్యరదముమీదనే కూర్చుండిరి. పయనము సాగెను. కరటక పింగళులు చూపిన దారిన నూతుడు స్వందనము దోలెను.

అట్లు రెండు దినములు వారు ప్రయాణముచేసి రెండవనాటి సాయంకాలమునకు నట్టడవుల నడుమనున్న యొక చిన్న కొండ కోటం జేరిరి. కోటచుట్టు గొండలు గలవు. ఒకటి రెండు చెంచుల పల్లియులు గలవు. “ప్రయాణ శ్రమచే మేము మిక్కిలి అలసితిమి. రెండుదినము లిక్కడ విశ్రమించి పిమ్మట మీకొడుగులున్న చోటికి పోవుదము”ని కరటక పింగళు లాదేవితో జెప్పి మిక్కిలి కష్టము మీద నామె నొడంబరిచిరి. వారక్కడ నుండగానే ముప్పదుగురు

జోడులు సాముధులై వచ్చి వారిం చేరిరి. “ ఈ బలగ మందుక ” ని యరపిందాదేవి కరటక పింగళుల నడుగ—“ మనము కొండలోనుండి పయనము సేయవలయు. మన కంగరక్షగా మీమరది పంపెన ” ని వారు తరము చెప్పిరి.

ఆ బంగము చేరిన ముగినాటిరేయి నెల్లరు గాధవిదం దగిలి యుండ గరటక పింగళులు నిదురించుచున్న మాతని మెడ కురిబోసి వానిం గడతేర్చి యొక కొండవాగునం బొంపై ని యురదమి మీద నెక్కి దానిం దోలుకొని శ్రీనగరమునకుం జసిరి. మరునా డాదయ మున గరటక పింగళులను మాతని గానక యరపిందాదేవి వారేమైని యంగరక్షకుల నాయకు నడుగ నత డిట్లనియె.

“ అమ్మా! ఈ కొంగ్రళ్ళోట మీకు తెరసా, మీరిందుండ వలయు. మిమ్మిటనుండి కదలనీయ గూడదని చిత్రభాను దానలిచ్చెను. నూతు డేనుయ్యెనో మేమెగుగము, కరటక పింగళులు నిన్నరేయి శ్రీనగరమునకుం బోయియుందురు. మీకు గావలసిన సకల పదార్థములు దెచ్చి యాయవలయునని మీమరది యానలిచ్చి మీకేని కావలయునో యవి సర్వదచేత మాకెరిగింతురేని మేమనితెచ్చి మీకు సమర్పించువారము ” అని యున్న దున్నట్లుగ రక్షక నాయకుడు పలుక దన కొడుకుల సచిరకాలమున గలసికొన గలుగుదునని పుట్టె దాన పెట్టుకొనియున్న యా దేనికి పిడు గడచినట్లు నిశ్చేష్టయై నేలం గూలెను. సర్వదము దుఃఖాకాంతి మవస్కయై యామె మొగంబున జల్లని నీరుజల్లి సాధ్యములైన శైత్యోపచారములం జేసెను. అతిం గొండొకవడి కాదేని మూర్ఛనుండి మేల్కని—“ హా! కుమారు లారా! మిమ్మింక జూచెడు భాగ్యము నాకులేదు. మీరు జీవించి యున్నారను నమ్మికయే నాకు బోయెనది. ఆ దురాత్ముడు మిమ్మే మాయోపాయములనో కడతేర్చియుండును. నన్ను మూర్తిము చేతులార జంపక మీసిమిత్ర మాజన్మాంతము విలపింపుమని నాగర కులారాని వట్టడవిలో బడవైచి, ఇక నేమి సేయుదు ? సర్వదా! ఇక



నీబ్రతుకెందుకే! తీసుకొనిరావే విసము! జానెను త్రాడు తేవే!  
 చిన్నకత్తి నాచేతికియ్యవే! నాచిన్న యన్నలారా! అటువంటి  
 ప్రాణేశ్వరుడు గలిగిందను మీరిరువురు నారెండు కన్నులనుకొని  
 నాబహిఃపాణము లనుకొని నాకన్నుల చందమామ లనుకొని  
 నాతపఃఫలము లనుకొని నేను బోయినయెడల మీకు సుఖములు  
 జరుగవని నేను ప్రాణేశ్వరునితో సహాగమనముచేయుక, తరువాతిన్న  
 నసువులు విడువక జీవించియుంటి. ఇంక నాజీవనమువలన బ్రయోజన  
 మేమి? ఈ! ఎంత దురవస్థ ప్రాప్తించినది! ఓ ద్విభాను పాతక!  
 నాకారాగ్యహనినాసమునకు నేను విచారింపను. నామరణమునకు  
 నేను చింకిల్లను రాజ్యములేదని విచారింపను. సామ్రాజ్యమంతయు  
 నీవేలుకొన్ననుసరే శోటి సామ్రాజ్యములకన్న నెక్కుడు ప్రియము  
 లైన నాగారాజులిడ్డల నాచిన్నికూసల నాకియ్యరాదా! వారి  
 మొగములే నాకు సామ్రాజ్యసుఖము నిచ్చును. వారి మాటలే నాకు  
 ధనములమాటలు. నాతెండ్రులారా! జీవించియున్న పక్షమున  
 మీరెంత దురపిల్లుచున్నారో! మీరెంత కష్టపడుచున్నారో!  
 ఆ దురాత్ముడు మిమ్మేహింసల పాలుశేయుచున్నాడో! జీవచ్ఛవము  
 నైన నన్నును బరలోకగతుడైన మీతండ్రిని దలచి మీరెంత గుండు  
 చున్నారో! మిమ్మితడు వధించి యుండిన బలవస్మరణ సమయమున  
 మీరెంత సంక్షోభించిరో! అయ్యో! తనయులారా! పలుకరేమి!  
 నన్ను కొగలంపరేమి! నాకభయ మొసగరేమి! హర్షవర్ధనా!  
 హర్షము వర్ధిల్ల జేయవేమి! అయ్యో! హర్షముగాదు—బాష్ప  
 వర్షము వర్ధిల్ల జేయుచున్నావు. విక్రమనేనా! రావేమి! నాయొక్కర  
 దీప్తివేమి! ఈ! హేమచంద్ర భూపాల! నీలిడ్డల గతి యెట్లయినదో  
 చూడుము” అని విలపించుచు మాటిమాటికి మూర్ఛిల్లుచు ఇత  
 భానుని దెగడుచు విధిని దూరుచు దన యదృష్టమును నిందించు  
 కొనుచు గొడుగుల సుగుణంబుల నుగ్గడించుచు సౌందర్యంబుల  
 వర్ణించుచు మూర్తీభవించిన శోకదేవతవలె నుండెను. ఆ దినము

మొదలుకొని యామె యాన్ని ముట్టినయ్యె. నిదురవోవదయ్యె, నర్మద యాత్మహత్య చేసికొనినది నామెను బలు తేరంగుల గావూడు చుండెను.

అట్లయినా గాని దిగ్గముల గడచిన వీరప నొకనాటి నడిరేయి రక్షకభటులు నర్మదయు దిద్దయు నిద్దురిం దగిలియుండ నరివిందాజేవి చప్పుడు గాకుండ గడయించి నీ లెలువులు తెరచి మెల్ల మెల్లగ నావలకుం జనియెను. మెల్లవాగునకు నర్మదకు మెలకువరా లేదు. మెలకువ వచ్చిన యనంతర మామె జేవించి గానక మనంబు కలతజెంద నాగ్రహము నాలుగు ప్రక్కల వెదకి కావలివాండ్ర కావార్త నెరిగించెను. వారు జల్లుపక్కల కొండలు గుహలు వనములు వెదకి తమ కామె యెందుల గనబడలేదని చెప్పిరి. నర్మద రాణియవస్థకు దన యేకాకిత్యమునకు బిట్టువగచుచు దన్నావలకు బోనిమ్మని కావలి వాండ్రను వేడుకొనెను. రాజు సెలవులేక యెల్లు చేయుటకు వీలులేదని వారు చెప్పిరి. జేవి మతిచెడి తమ్ము బేలువుచ్చి యర్ధరాత్రున నందో యరిగినదని యంగిరక్షకుల నాయకుడు చిత్రభానునకు దెలుపు మని సేవకుల సంపెను.

నర్మదను విడువవలదనియు వారంద రక్కడనే యుండివలసిన దనియు జిత్రభానుడు మరల వారి కుత్తరువు లంపెను. పదిదినములు గడచిన వీరప నొకనా డొకచెంచు జేవి తప్పిపోయినదని చెప్పకొను చున్న యంగరక్షకులతో నిట్లనియె—“అయ్యా! ఇక్కడికి నాలుగు క్రోసుల దూరమున నొక గొప్ప వాగున్నది. నేను వేటకు బోయి నప్పు డందులో నొక యాడుదాని శవము గనబడినది. మొగము చేపలు తినివేయుటచే నానవాలు తెలియలేదు వ్రేళ్ళుగూడ చేపలు కొరికి వైచినవి. విగ్రహము చక్కనిది, అది రాణిగారి శవము కావచ్చును. మీద మీదిత్రము” అని వాడెరిగింప నాబంటులు బద్ధకించి—“ఇప్పుడు శవమును జూడనేల? పోయినదెట్లో పోయినది!” యని మూరకుండిరి. అవస్థలు తప్పినప్పు డంతివారైనను దమ బంటు లకు గూడ జలకన యగుదురుకదా!

## ఇరువది యొదవ ప్రకరణము

హేమచంద్రుని కుటుంబమును రాజధానికి బాపి కొండలపాలు గుట్టలపాలు చేసి చిత్రభానుడు తాను మునుపు నివాసము చేయుచుండిన గృహము విడిచి కోటలో బ్రవేశించెను. పేరునకు విక్రమసేనుడే రాజసిద్ధిపూర్వమును నిజముగా జిత్రభానుడే కాశ్మీరదేశ సుహార్దవై రాజ్యవ్యాపారములు యధేచ్ఛముగా నిరంకుశముగా నిర్భయముగా జక్కబెట్టుచుండెను. అంతదనుక జిత్రభానుని యింట చాగియుండి ప్రజలకు దన మోము జూప సంశయించుచుండిన రుద్రభట్టు చిత్రభానుని మంత్రియై సకల కార్యములయం దలిసి కుపద్భవ్యై కొలువు కూటమున నాతిని ప్రక్కంజేరి కూర్చుండి సభాసనులయు రాయబారులయు మన్ననలు వడయుచుండెను. అతని మొగము, కంఠధ్వని, బాహువులతీరు, కన్నుల పొంకము మున్ను గుహలో హేమచంద్రుని బేలువుచ్చిన హరిశర్మ మొగమువలె నున్నదని పోలికలవలన గొందరు గ్రహించి యట్లుండుటకు గారణమేమని యడుగ దలపెట్టిగాని చిత్రభానున కిందువలన గోపము ఎచ్చునేమోయని శంకించి యూరకుండిరి. విక్రమసేన హర్షవర్ధను లెండున్నవారని యెట్లున్నవారని యెవ్వరే నెప్పుడే నడుగ వారు మాతృసమేతముగా హేమవత్సర్వత ప్రాంతములందలి కొండకోటలో సుఖముగా నున్నారనియు బ్రకృతి సౌందర్యము వారిని సమాకర్షించుటచే నచ్చోటు విడిచి రాజాలకున్నారనియు నెప్పటివార్త లప్పుడు తెలియుచున్నవనియు నతడు చెప్పుచుండెను. అమ్మాటలు విని బంధుగులును ముఖ్యముగ గర్భూర మంజరియునమ్మి వారి కేసాయములేదని భావించుచుండిరి.

ఇట్లుండ నొకనాడు వేగులవాండ్లు చిత్రభానునికడకు వచ్చి వానితో నిట్లు విన్నవించిరి, “దేవా! మాధవసేనుడు పురికొల్పి మాళవ రాజ్యసైన్యములు మనపై దండు విడియుచున్నవి. ఆ సేనను వారి సేనానాయకుడగు కంఠీరవ దేవుడు మొసగాడై నడుపుచున్నాడు.

మాశవ రాజవందననుడగు మకరందుడు మీతో బోరుటకు స్వయముగా నరుదెంచుచున్నాడు. ఇలువదివేలు కాల్యగు, ఐదువేల లాశ్వికులు, నేమారు మహాగజములు వారివెంట వచ్చుచున్నవి. ఆవిగాక వేనవేలు శిబిరానుచరులు, బహుసహస్రములు షశువులు, షశువులకుగడ్డి, సైనికుల భోజనపదార్థములు మితిమీరి యున్నవి. వారుజయసీపురము బయలుదేరగానే దేవరవారి కీవృత్తాంతము దెలియజేయు మిక్కిలి వేగముగా వచ్చితిమి, మీద దేవరచిత్తము. "

అనవుడు చిత్రభానుడు త్రుల్కిడి—“ఆలాగా! మనమింక జాగరూకతియై మండవలయున”ని వారిం పనిచి దండపాణిని వజ్ర పాణిని తక్కిన చమూతులను బిలువనంపి చారులు తనకు విన్నవించిన వృత్తాంతమంతయు వారి కెరిగించి సమర సన్నాహము చేయువుమని యానతిచ్చెను.

వెంటనే సేనాపతులు క్రొత్తసైనికులం జేర్చుకొని వారికి విలువిద్దియనేర్పి సాంగ్రామిక శాస్త్రమునం బరిచితుల జేసిరి. కోట బురుజులు దృఢతరంబుగ జేసిరి. అగడ్తనిండ నీరెక్కించిరి. కోటలలో రెండేండ్లు పగతుకు ముట్టడించినను సైనికులు చిక్కుపడకుండునట్లు సంభారముల నిలువజేయజొచ్చిరి. ప్రతికోటయందు ముఖ్యముగా శ్రీనగరకోటయందు శత్రుచికిత్సికులను నియమించి వారికి గావలసిన పరికరముల సమకూర్చిరి. ముప్పదివేల కాల్యలము, పదివేల యాశ్విక బలము సహస్ర గజబలము నచిరకాలములో సిద్ధమయ్యెను.

చిత్రభానుడు తన యాప్తసేవకుడైన కరటకునిం బిలిచి యిట్లు చెప్పెను—“ఓరి! విదర్భరాజ సైన్యములు మనకు దోడుపడుటకు బైలుదేరునని చారులు నిన్న చెప్పిరి. నీవు మధ్యేనూర్గమున వారిం గలిసికొని వారు కాశ్మీరమునకు వచ్చుటకు మారుగా మనపక్షమున మాశవదేశముమీద దండు విడిసి యా దేశమును స్వాధీనముచేసికొని సుదర్భనుని సింహాసనప్రభువుని జేయవలయునని చెప్పవలయు. ఇదిగో నాముద్రవైచిన జాబులు. జయంతునకు నుగ్రసేనునకు నేనిచ్చు

చున్నాడ. వీనిని గొంపోయి వారికిజూపుము ఇప్పుడు మాశవదేశమును జయించుట మిక్కిలి సులభము. ఏలయన వారిసేనయంతయు మన మీదికి వచ్చుచున్నది. ఉజ్జయినిలో నప్పుడు దళము స్వల్పముగా నుండును. అందుచే నారాజ్య మనలీలగా మనవారిచేతిబడును. నేజెప్పిన మాటలేగాక నీవును నీబుద్ధికిం దోచినట్లు సమయోచితములగు మాటలు చెప్పి మనపై గత్తికట్టినందును మాశవరాజునకు బుద్ధివచ్చినట్లు చేయుము. సుదర్శనుడు స్వయంశ్చ తాపరాధవల మనుభవించుగాక ! మిక్కిలి వేగముగానడచు నొంటిపై నెక్కి పదుగురాశ్వికులం దోడు కొని బేళారివేషమున నీవుపోయి. నీ విదివరకు మాశోబడిన కష్టము లకు నీకుమేము కాశ్చీరమునందో. మాశవదేశమునందో నీవు కోరు కొన్నచోట నాలుగుమూ డగ్రహము లియ్యదలచుకొన్నాము నీవును చింగళుడును నాకు రెండుకన్నులై, రెండు చేతులై, రెండు కాళ్లై యుపచరించుటంజేసి నా ప్రయత్నములు ఫలొన్ముఖము లయినవి" అని పలుక కరటకుడు "స్వామీ ! మా వలన నేమున్నది ! దేవరవారి యాజ్ఞాబలమే మా చేతనన్నిపనులు చేయించినది. అట్లే పోయవచ్చెద" నని వీడ్కొని మరునాడు పయనమై పోయెను.

మకరందుడు మహాసేనాసమేతుడై యమాత్య నందనుడగు భద్రసేనుడు తనకు సహకారియై మనోరంజనము నేయుచుండ ఛండ శాసనుడగు కింఠీరవదేవుడు సేనలు నడుప మహాసన్నాహముతో నుజ్జయిని వెడలి కర్పూరమంజరీ సమాగమాభిలాష తిన్ను ద్వరపెట్ట నిరంతర ప్రయాణంబులు నేయుచుండెను.

చిత్రభానుడును సంగ్రామసన్నాహముల జేయుచు నొకనాటి రేయి రుద్రభట్టంగూడి కార్యాలోచనము నేయుచు దండపాణి చిలువనంపెను. అప్పుడు రెండుజాములు రాత్రియయ్యె. దండపాణి కోటజొచ్చి రుద్రభట్టసమేతుడై యున్న చిత్రభానుంజూచి విలువనంపిన కారణమేమని యడిగెను. చిత్రభానుడు కొంచెముసేపు సంచేపింపి "శంకింపక చెప్పవయ్యా ! దండపాణి మనవాడే" యని రుద్రభట్ట పురికొల్పు మెల్లమెల్లగ నిట్లనియె.

“మిత్రుడా! నీ సాయమున స్వర్గతుల్యముగు కాశ్మీరదేశము నేను నా సాదాకాంతమై యున్నది. నీ తోడ్పాటువలననే నే నిప్పుడు రాజము హేందుడ నగుట సిద్ధముగ నున్నాడను. ఇప్పుడు నీ నిరతి ను గాశ్మీరరాజును గాలేదు. ఆ కొరతగూడ నీవే తీర్చివలయు. రాజ్య వ్యాపారమంతయు నేను బక్కబెట్టుచున్నను రాజు విక్రమసేనుడే గదా! నేను వాని సేవకుడినేగదా! నా జెములపయి వానిపేరు, వాని రూపము ముద్రింపవలయుగదా! రాయబారులతో వాని ప్రతినిధిని మూలబాడవలయు గాని ‘యహ మస్మి’ యని స్వతంత్రముగ నేను బలుకుటకు నీలులేదుగదా! ఈ నైచ్యము నా కెంతమాత్రము సమర్థముగ లేదు. నన్నీ బంధమునుండి తొలగింపవలసినవాడవు నీవు. నీకిన్ని సమర్థులు లేరు” అని వెండియు బలుకబోవుచుండ దండపాణి వాని మూట కడముపోయి “ఇందు నే జేయవలసిన దేమున్నది? మీరు రాజైదిరిగదా! పట్టాభిషేకము జేయుచున్న మేము జేసెదము. అట్లు చేయునుని సెలవా?” యని యడిగెను.

అడుగుటయు జిత్రభాను డిట్లనియె—“మిత్రుడా! గెంతు ప్రక్కల రెండు బల్లెములట్లు విక్రమసేన హర్షనర్థములు జీవిగట్టియుండ నేను పట్టాభిషేక మెట్లు చేసికొందును? నేను రాజు నెట్లగునును? రాజ్యము నిష్కంఠమైన తిరువాతగదా నేను గద్దెనెక్కుట, ఆరెండు ముండ్లు పెరికివైచిన తిరువాత సుఖముగా నేను గద్దెమీద గూర్చుండెద. అప్పుడు పట్టాభిషేకము జేసికొయెద.”

“అట్లయిన నిప్పుడేమి చేయవలయు?” నని దండపాణి యాత్రముతో నడిగెను. “ఏమి చేయవలయునో యెరుగదా?” యని చిరునవ్వునవిధి చిత్రభానుడు గుర్రదభట్టు మొగము జూచెను గుర్రదభట్టు దండపాణిమీద జేయివైచి—“కర్తవ్యము నీకు మేము దెలుప వలయునా? ఆ రాచబుజునల సద్దర నీవు కడతేర్చితివా మన యెత్తి కోలు తుదనెగును, ఇది నీచేతిలోని పని” యని ఎలికెను.

అప్పులుడులు దండపాణి శ్రోతములకు మిక్కిలి దారుణములై వినంబడెను. అతి డడరిపడెను, గుండె బల్లుమనెను. “అయ్యో!

రాజకుమారులం గడతేర్చుటా? అబ్బబ్బ! అది నాకిష్టములేదు, అపని నేను చేయటా? హరిహరీ! ఎంతమాట! ఆ పలుకులు నాతో జెప్పకుడు. రాజ్యవిహీనులై నా శేకొండకోటలలోనో వారితిల్లి కడుపుచల్లగా హేమచంద్రుని వేరుగా బ్రతికి యుండవలయునుగాని, యిట్టి దుర్దశ పాలుగాగూడదని నాయభిప్రాయము. ఛీ! ఛీ! ఈ పాపమునకు నేనొడిగట్టజాల, ఇది చేయజాలను, వినజాలను " అనిభయకంపితౌడై పలికెను.

అతని వాలకము జూచి చిత్రభానుడు ముసిముసినవ్వులు నవ్వి యిట్లనియె—“దండపాణీ! నీవు వేరునకు దగినట్లు యమధర్మరాజు వలె నిర్దయుడ వనుకొంటినిగాని యింత దుర్బల హృదయుడవని నేననుకొనలేదు. భయపడకు, ధైర్యముదెచ్చుకో! సేనాపతులు యమ ధర్మరాజట్లు—మృత్యు జేవలేయట్లు—జాలిలేక యుండవయు.”

“అయ్యో! వారు నాకేమపకారము చేసిరని వారిని నేను గడతేర్చుదును! చందమామకు వన్నెలు దిద్దునట్టి యా ముద్దుమొగములు జూచిన వారి నెవడు హింసింప జేతులు చాపగలడు? వారిని బంప నెవరి మనసొప్పును? అంను విక్రమసేనుడు వెనుక నన్నొకసారి బ్రదికించెను, నాకొడుకు నొకసారి బ్రదికించెను, రాజభక్తి యుండవలదా? దానికేమి, కృతజ్ఞత యుండవలదా? కృతజ్ఞతకేమి, మానవ లక్షణమైన జాలి యుండవలదా? అబ్బబ్బ! ఆమాట నాతో జెప్పవద్దు. మనకు రాజ్యము స్వాధీనమైనది, వారిజోలి మనకెందుకు! వారి దారిని వారినుండని! వారు బిచ్చమెత్తుకొనియైన బతుకగలరు ” అని దండపాణి స్పష్టముగా బలికెను.

అది విని చిత్రభానుడు వెండియు వాని మనసు నొడంబరుప నిట్లు వాక్రుచ్చెను—“దండపాణీ! నీవు దప్పుదారిం బడుచున్నావు. రాజభక్తి యేమిటి! నీకు విక్రమసేనుడు రాజుగాడు. నేను రాజును, నాయెడల నీవు భక్తిగలిగి నాశాసనము నీవు శిరసావహింపవలయును, కృతజ్ఞత యనునది యర్థములేనిమాట, అది

తెలివితక్కువవాండ్రుడి, జాలియనునది భీరుజన లక్షణము. మన హృదయము లొకప్పుడు శ్రవకతినములై యుండవలయు, నొకప్పుడు పుష్పసుకుమారములై యుండవలయు. రాజకార్య ధురంధరులు— ముఖ్యముగా దండనాయకులు జగన్నిరూపలన పరాయణుడగు రుద్రుడట్లు— బంగుజాల గ్రసన తత్పరయైన మృత్యుదేవతయట్లు— జాలి యనుమాట దరిరాకుండ నర్తింపవలయు. ముద్దుమొగము లనుచుంటివి, మృత్యుదేవత యెంతెంతో ముద్దుల మూటగట్టు చిన్న బిడ్డల నెందరి గిబిరించుటలేదు ? దాని కోరిలు జాలినెరుగునా ? వారు నాకేమపకారము జేసిరంటివి ? అట్లయిన నీకెన్నడు నపకారము నేమని శత్రుసైనికుల వేలకొలది మందిని యుద్ధములో నిష్కారణము నీవేల చంపుచుంటివి ? వారెన్నడైన నీకెగు లాచరించిరా ? అపకారముచేయనీ, యపకారముచేయనీ పగతుడు పగతుడే. కావున వారి సౌందర్యము నీవని కడ్డము రాగూడదు, నీకృతజ్ఞత నీకార్యమున కంతరాయము గలిగింపగూడదు, రాజభక్తి నీమార్గము నిరోధింప గూడదు, కావున నక్కుమానుల నిద్దర బరరాజ కంఠలుంఠన మాచరించు నీవాదీకత్తికి నెర జేయవలయు. ”

అనుచుండ రుద్రభట్టంతలోనందుకొని వానినిట్లు హెచ్చరించె—  
 “దండపాణి ! నీకించుక మరణతత్వ మెరిగించెద వినుము. మరణము నశల జంతువులకు నహజము. ఎప్పుడో ప్రతిజంతువు చావక మానదు. మరణము విధి నిర్ణయము. జంతువులం బలాత్కారముగ జంపు నప్పుడు శత్రియెట్టి నిమిత్తమాత్రమో చంపువాడునట్టి నిమిత్త మాత్రుడే. భగవానుడైన శ్రీకృష్ణుడు భగవద్గీతలో నీవలెనే కరకు దనము విడిచి పరికితనముబూనిన యరునున కేమియుపదేశించెను ? నీవు శరీరమునేగాని యాత్మను హింసింపజాలవు. ఆత్మకు జావులేదు. దానికి నాశములేదు. శరీర మార్మిలోడిగెడు యంగీ, నరుడు ప్రాత బట్టల విడిచి కొత్తబట్టలగట్టుకొన్నట్లే, ప్రాతయిల్లు విడిచి కొత్తఇంట బ్రవేశించినట్లే, మునుపటి దేహమువిడిచి యాత్మ కొత్తదేహము



స్వీకరించును. బ్రహ్మ యీ విధముగా నా శిష్యుల కిద్దరకు మరణము విధించెను. విధినిర్ణయ మనతీక్రమణీయము. నీవుగాకున్న మరియొకడైన వారిం జంపును, అకాలమరణము వారి మొగముల మూడుబంతుల వ్రాసియున్నాడు. అది నీవు తుడిచివేయజాలవు. ఈ పనిచేసిన నీకు దోషములేదు. ఒకని శిరస్సు ఖండింపుమని రాజానతిచ్చును. అట్లు ఖండించిన నీవకుని కేమైనపాపముగలదా? పాపముగాని, పుణ్యము గాని యది రాజుదే, అదియునుగాక నే నేజంతువును జంపనని నీవు ముక్కుమూసికొని కూర్చుండగలవా? వేటాడి యెన్నిజంతువులం జంపుచున్నావు? నీ పొట్టనింపుకొనుటకై యెన్నిమొకముల నెన్ని పులు గుల హింసించుచున్నావు? ఎన్నినల్లుల జంపుచున్నావు? జలముద్రాగు నప్పు డెన్ని కీటకముల నీ వెరుగక మ్రింగుచున్నావు? ఉచ్చాస్యన విశ్వాసములలో వాయువుతోగలసి నీకంటికగపడని పరమాణుతుల్యము లగు కీటకము లెన్నివేలు నీకడుపులోనికి బోవుచున్నవో యెరుగు దువా? అదియెల్ల హింసగాదా? హింసలేకుండ నీవు ఊమైన జీవింపగలవా? ఈ వైరిమాటలు విద్వాంసులకడ గట్టిపెట్టుము. లోకములో జంపువాడులేడు, చంపబడువాడులేడు, స్వలాభము నిమిత్తమై మనము పేలనుజంపినట్లు—నల్లుల నలిపినట్లు—కూర మృగముల గూల్చినట్లు—మన కడ్డమువచ్చిన మానవుల నయితము దయోదాక్షిణ్యములేక సంహరింపవలయు.

అనుచుండ చిత్రభాను డడ్డమువచ్చి—“మిత్రుడా! అన్నిటి కేమి! ఈవిషయ మాలోచింపుము, విక్రమసేన హర్షవర్ధనులు బ్రతికి యుండిన నేడు మాశివరాజు వచ్చుచున్నట్లు మనపై గోపము వచ్చి నప్పుడు పరరాజులు వారిని గద్దెనెక్కించుటకై వచ్చుచునేయుంచురు. వారున్నంతకాలము మనకు యలబడియున్నదే, హారస్తమించినగాని మనకీశ్రమ యస్తమింపదు. అదిగాక యీ రాజ్యము నాదియని నీవు తలంపకుము. నేనిప్పుడు గద్దె యెక్కినను వయస్సు మల్చినవాడ నగుటచే నచిరకాలమున మృతినొందుచును. అటమీద రాజు

గావలసినవాడు నీయిల్లుడు విజయనేనుడు, ఆ బాలకుల సంహరించుట నానిమిత్తముగాదు. నీయిల్లుని నిమిత్తము, నీకూతురు నిమిత్తము. జాగ్రత్తగా నాలోచించుకో ! మాళవసైన్యము రాకమునుపే మనమీ పని చేయవలయును. వారినిలోపల గడతేర్చితిమా మాళవసైన్యములు తమ ప్రయత్నములు వ్యర్థమని మరలిపోవును. ముందువెనుక లాలోచించుకొనుము” అని కొంత యుత్సాహముతో వచ్చజెప్పెను.

రుద్రభట్టు చేసిన తత్త్వోపదేశము కొంతవరకు దండపాణి మతియు మార్చెను. పిమ్మట విజయనేనునిదే కాశ్మీరరాజ్యమని చిత్ర భానుడు వక్కాణించినతోడనే దండపాణి మనస్సు సంపూర్ణముగ మార్చెను. విక్రమనేప వార్షవర్ధనులు తన యిల్లుని సింహాసనాగోపాణమున కంతరాయము గలిగించునట్టి కంటకములని వారికిం దోచెను. అత్మలాభపరాయణుల వాని మనస్సులోనున్న కృతజ్ఞతను రాజభక్తిని జాలిని ద్రోసివైచి యాస్థానము నాక్రమించెను. అతని హృదయ మప్పుడు రాయియైపోయెను. అప్పుడతడు—“ సరే ! మీచిత్తము వచ్చినట్లు చేసెద. ఏనాడు నేన మీవశము జేసితిని? యానాడే నాశరీరము గూడ మీవశము జేసితిని. ఈచేతులుమీవి. ఏనిచేత మీయిచ్చవచ్చినపని జేయించుకొనుడు” అని యుత్తర మిచ్చెను.

అప్పుడు చిత్రభానుడు సంతసించి వానిం గొగలించుకొని—  
 “ మిత్రుడవన్న నీవే మిత్రుడవ” ని ప్రశంసించెను. “ దండపాణి వంటి మనుష్యుడు ప్రపంచమున మరీయొకడులేడ ” ని రుద్రభట్టు కొని యాడెను. అప్పుడు చిత్రభానుడు వెండియు నాతని కిట్లనియె—  
 “ నీవు రేపుదయముననే పొమ్ము, అక్కడ శక్తివర్మ యున్నాడు. అతడు నీకీవిషయమున దప్పక తోడుపడును. వాడు మనకు విధేయుడు. కార్యశూరుడవైన నీకు నేను వేరు చెప్పనక్కరలేదు. నీకు శుభమగుగాక ! పొమ్ము ” అంతట రుద్రభట్టునకు నమస్కరించి చిత్రభానునికడ సెలవుగై కొని పోయెను.

## ఇరువది ఆరవ ప్రకరణము

దండపాణి వడిగా బయటముచేసి రాజకుమారులు వసియించు కొండకొటకు మిక్కిలి సమీపముననున్న ఒక పల్లియై జేరి అందలి గ్రామాధికారియింట విడిసి తన రాక రాజపుత్రులకు దెలియకుండ శక్తివర్మను బిలుచుకొని రమ్మని యొక నేనకు పంపెను. వాడును సర్వర మిగి నేనాధిపతి పెల్లవైనదని రహస్యముగ దెలిపి శక్తివర్మం దోడ్కొనిపోయెను. దండపాణి వానిం జూచి సముచిత సత్కారములుజేసి పరిచనంబునంతను నావలకంపి వాని నొక గదిలోనికి బిలుచుకొనిపోయి చిత్రభానుని శాసనంబున దాని గావ్యపదలచిన దారుణకర్మ మతిని కెరిగించి తనకు సాయము జేయునుని కోరెను.

ఆ సుదువులు దెలిసి బడిననొడనే శక్తివర్మ భయంబును విస్మయంబును మనంబున బెనగొన దండపాణి కిట్లనియె—“అయ్యా! నీవు పిల్లలుగలవాడవు, నేనును బిడ్డలం గన్నవాడను. కటికవాడైన జేయవెరచు నీఘోరకృత్యమును నీవు స్వయముగా జేయ నెట్లు వచ్చితివో నేనూహింప జాలకున్నాను. మిక్కిలి యల్పపదవిలోనుండి మిక్కిలి యున్నతపదవికి నిన్ను దీసికొనవచ్చి నీవృద్ధికెల్ల గారణమైన హేమచంద్రుని దలచియైన నీపని చూసవచ్చునే! బెట్టులిబారినుండి నిన్నును జలగండమునుండి నీకొడుకును బ్రతికించిన విక్రమనేనుని దలంచియైన నీకూరకర్మము చూసవచ్చునే! అనాధయై దిక్కుమాలి విలపించుచున్న యరమిదాదేవిని స్మరించియైన నీపాపకర్మమునకుం దొలగగ వచ్చునే! ముద్దుల మూటగట్టు నాబిడ్డల చక్క-దనమును సౌకుమార్యమును జూచియైన నీదుష్కార్యము విడువ వచ్చునే! ఆ కుటుంబముతో జరకాలసంబంధము గలిగి వారివలన బాగుపడిన నీకు నిప్పుని నేయుటకు మన స్పెట్టు లొప్పెనయ్యా! నీమన సొప్పిన నొప్పెగాక! ఇట్టి దుష్కార్యమున నీకు నేదోడుపడజాల. నాయుద్యోగమునుండి నన్ను రాజు తొలగించిననుసరే—నాకు మరణదండన

విధించిననుసరే—నేనిప్పుని యొల్ల. రాజకుమారవధముజేసి ఆ నెత్తురి కూడు దినుమనుటకంటె నాకలిచే జచ్చుట మంచిది. చావలేకున్న బిచ్చమై త్రి బ్రతుకుట మంచిది. గోచిట్టెటుకొని అడవిలో ముక్కు-ముసికొని తిషము నేయుట మంచిది. అంతేగాని యీ పని నేజేయ జాలన" ని కూర్చున్న చోటునుండి చివాలున లేచి నిలిచెను.

“దండపాణియు దన వీరమునుండిలేచి శక్తివర్మ చేయిపట్టుకొని—  
“ఓయీ! నీమాటల ఫలమేమో నీపూహింపలేకున్నావు. రాజాజ్ఞా తిరస్కారము కోడైతాచుతో జెరలాటము వంటిది. అది కత్తిమీది నాము. నిప్పులు కొంగున గట్టుకొనుట, జాగ్రత్త! అతడలిగెనా నీశిరచ్ఛేదము జేయింపక మానడునుమీ!” యని బెడరించెను.

“ఇటువంటి సత్కార్యమున శిరస్సు పోయినను మంచిదే. నీబిభీషికలకు నేను భయపడువాడనుగాను. ఈశ్వరేచ్ఛ ఎట్లున్నదో యట్లు జరుగుగాక!” యని శక్తివర్మ యవ్వలకు బోయెను పోయి యతడు తనకు బ్రాణమిత్తుండు రక్షకభటులలో ముఖ్యుడు నయన చండుని బిలిచి తనకును దండపాణికిం జరిగిన సంభాషణ మంతయు రహస్యముగ నెరింగించి కర్తవ్యమేమని యతని యూలోచన మడిగెను. చండుడు శక్తివర్మవలెనే దుష్కార్య విముఖమయిన చిత్తవృత్తి గలవా డగుటంజేసి యతడు చేసినపని ప్రశస్తముగా మన్నదని ప్రశంసించెను. “మిత్రుడా! నీవు మెచ్చుటంజేసి నాకెంతో ధైర్యము వచ్చినది. అట్లయిన మనకు రాదలచిన యపాయము దప్పించుటకయి నా కోక యపాయము దోచుచున్నది. అది వినుము” అని శక్తివర్మ చండుని చెవిలో రహస్యముగా గొంతసేవు గుసగుసలాడెను.

అంతలో సాయంకాలమయ్యెను కాలపురుషుని శరీరమందలి ప్రణామమువలె సూర్యబింబ మెర్రనై పశ్చిమాది సంగమమున గాన బడియెను. ఆ ప్రణామమునుండి వీరంగు క్రొన్నెత్తురోయిన సంధ్యా రాగము కట్టెర్రనై దెసలవ్యాపించెను. ప్రణాభాధచేత కాలపురుషుండు మూల్గుచున్నప్పుడు గల్లు ధ్వనియోయిన గూడుల జేర బాటుపులుగుల

యెలుగు లెసంగెను, నెత్తురు గడిగివైచి కాలపురుషుని పానువుపై బరచిన వల్లదుప్పటియో యనునట్లు కారుచీకటులు విశ్వమంతయు వ్యాపించెను. వ్రణసంబంధమయిన దుర్గంధము పొడమకుండి నా పానున వయచిన హారతి కర్పూరపు బలుకులో యనునట్లు నభో భాగమున నక్షత్రములు విరాజిలెను.

విక్రమసేన హర్షవర్ధనులు సూర్యాస్తమయ మైనచోడనే పరమేశ్వరుని హృదయోపశీతమున నునిచి భ్యానముచేసి మాతృ వియోగదుఃఖమున నన్నముసరిగా రుచింపకున్నను నేదో విధముగా సేవకుల వేడికోలుచే గొంచెము భుజించి పడకగదిజేరి యేదో యాలోచించుకొనుచు నొండొరులతో బలుకక యూరకుండిరి. కొంత సేపటికి “తమ్మాడా ! ఏమిటి నీ హలోచించుకొనుచున్నావు !” అని విక్రమసేనుడు హర్షవర్ధను నడిగెను.

“అన్నయ్యా ! మరేమియులేదు. నిన్నరాత్రి మనయమ్మ కనబడినట్లు. నా చెక్కిలి నొక్కి ముద్దాడినట్లు, ఇంతి చిక్కిపోయినా వేమితండ్రి యని నన్నడిగినట్లు నన్నుబాది కన్నీరు పెట్టుకొనినట్లు నేకలగంటిని, అంధుచేత నే సుదయమునుండి విచారముగా నున్నాను. భాష్యపూరితచుయిన మనయమ్మ మొగము నా కిప్పుడుగూడ గనబడు చున్నది. అన్నయ్యా ! ఇక మన మమ్మమొగ మెప్పుడు బాడలేము గదా ! ఆమె యెడిలో దలపెట్టుకొని పండుకొను భాగ్యము కలుగదు కదా ! నిండాగుప్రేమతో నామె మనకు బసిడిగిన్నెలో బాయసము పెట్టించి యారగింపుమని బతిమాలు సుఖదివంబులురావు గదా ! ఆహా ! అన్నయ్యా ఎన్నడు తల్లితో గలిసియుంటిమో యెన్నడు సుఖపడితిమో యవన్నియు స్వప్న వృత్తాంతములే యయ్యెను.” అని బదులుచెప్పి వెక్కి-వెక్కి యేడ్చెను.

విక్రమసేనుడు తొల్లుపాటుతో దన మంచముమీదినుండి లేచి తమ్మునికడకు బోయి తమ్ముని మంచముమీద గూర్చుండి వెనుకప్రక్కనుండి రెండుచేతులుచాచి తమ్మునిగొగిలించి “నాయనా

నిచారింపకుము. కలిమిలేములు కావడికుండలు. విశ్వర్యచునుభవించి కష్టమువద్దన్న చోవునా! సుఖదుఃఖములు దివారాత్రములు వలె బర్యాయమున వచ్చుచుండును. వానిని వారించుట కేరికిం దరము గాదు. ఇక నమ్మను జూచుభాగము మనకు గలుగదు. ఏమన భర్తృవియోగముచే నిదివరకే యామె కృశించి యున్నది. ఈ పుత్ర శోకమున నామె యీ పాటికే మృతినొందును. చిత్రభానుడు మనల గూడ బ్రతుకనియ్యకు ఏదో చూయోపాయమున మనలంగడతేర్చి సింహాసన మెక్కుటకై యుతిడు ప్రయత్నించుచుండును. అందుచే మనకష్టములు చాలకాల ముండవు బంధమునుండి గాకపోయినను దేహబంధమునుండి మన కచిరకాలములో విముక్తి కలుగును. అదియునుమేలే ఈ జీవస్మరణముకన్న నిజమైన మరణమే మనకు మహాపకారము గావచ్చును” అని విక్రమసేనుడు పలుకుచుండ నంతలో దండపాణి వీధిగుమ్మనుకడకు బోయెను. సింహద్వారముకడ జండుడు శక్తివర్మయు నేదో మాటలాడుచుండిరి దండపాణి జూచి వారిరువురు తేచిరిదిరి. “శక్తివర్మా! నీవిశ్వయము మూరలేదు గదా?” యని యరి డడిగెను. “అయ్యో! మిమ్ము విశిదివచ్చినవిదప నేను ముందు వెమిక లాలోచించుకొని నీకు దోషముటకే విశ్వయించు కొంటిని. ఈవరకు నాచేసినదిప్పు డిమింపుడు! ఈ చండుడుగూడ మనకు సాయపడును” అని శక్తివర్మ బదులు చెప్పెను.

“శహబాన్! మంచిపని చేసితివి. రా నా వెంటరా. తలుపు దీయుము” అని దండపాణి చెప్పెను. అప్పుడు శక్తివర్మ తాళముదీసి తలుపు తెరచెను. రక్షకభటులు లోపలి సేవకులు గాఢనిద్రం దగిలి యుండిరి. చండుడు శక్తివర్మ వెంటరా దండిపాణి లోపబ్రవేశించి తలుపులు బిగించి—“చండుడు! ఈ గృహాపరణమున నీవొక గోయి త్రవ్వి సిద్ధముగానుంచుము. బాహుర వండు వెంటనే పూడ్చిపెట్ట వలయును” అని యానతిచ్చెను. వాడట్లుకాకయన దొడ్డిలోని కరిగెను. తలుపు చప్పుడువిని—“యిప్పు డిచ్చటి కెవ్వరు వచ్చు

చుందుర" ని వారు సంశయపడుచుండ మిగులుకు మిగులుకు మను దీపపు వెలుంగున నెవరో మనుష్యులు వచ్చుచున్నట్లు గానబడెను. "నేను దండపాణిని; ఇతడు శక్తివర్మ" అని కఠిన స్వరముతో మాట వినుబడెను "ఓహో! దండపాణియూ! ఏమిది మామీద నింతదయ వచ్చినది? చిన్ననాయనగారు మాసేమయిరిసి రమ్మని మమ్ము బంపిరా! లేక కార్యాంతరములమీద నీ ప్రాంతములకువచ్చి పూర్వ ప్రేమచే మాకుశల మరయుటకు మీరే స్వయముగా వచ్చిరా! ఎఱువనేరె! మీరాశులన మాకిప్పుడు పంచప్రాములు లేది వచ్చినవి. ఎల్లచుట్టములం జూచినంత యానందము మాకిప్పుడు గలుగుచున్నది ఓహో! ఇది యెంతసుదినము? నేటి ప్రాతఃకాలమున మేమెవ్వరి మొగము జూచితిమోకాని మీదర్శన లాభము గలిగినది. రమ్మ! రమ్మ! ఈ పానువుమీద గూర్చుండుము. మాయమ్మ సుఖముగా నున్నదా? మావియోగదుఃఖమున మేనువిడిచినదా?" యని విక్రమసేనుడు నానిని సబహుమానముగా గారనించి పలికెను, తల్లి సేమముగురించి యేమి చెప్పినో యని వినుటకై హర్షవర్ధనుడు మిక్కిలి తత్తరపడుచుండెను, అప్పుడు దండపాణి పరుషస్వరముతో— "మాయమ్మ యెట్లున్నదో నేనెరుగను. చిత్రభానుడు పంపుటచేత నేనిక్కడకు వచ్చితిని" అని బదులు చెప్పెను,

"అహ! మాచిననాయన దయార్ద్రహృదయుడై మమ్ము బంధవిముక్తుల జేయుమని నిన్నంపెనా? మాకు మేలుదినములు వచ్చినవా? కాని మాయమ్మ యెక్కడనున్నదో నీవెరుగవా? మాతాత మహేంద్రదేవు డామెను దీసికొనిపోయెనా?" యని విక్రమ సేనుడు కొంత సంతోషముతోను గొంత విచారముతోను బలికెను, "అహ! దేహబంధ విముక్తుల జేయుమని మీచిననాయన నన్ను బంపినాడు" అని తనలో ననుకొని దండపాణి బహిరంగముగా నిట్లనియె—

"కుమారులారా! నేను మీకిప్పుడు గొప్పయ్యపియము దెలుప వచ్చితిని. నేను మిక్కిలి మందభాగ్యుడను ఘోరవార్త తెలుపుట

ఘోరకృత్యమునీయుటకు నాపాలబడినది. ఇది రాజకాసనమగుటచే జేయకతప్పదు. నేను చెప్పట కెంతో శంకించుచున్నాను—” అనవుడు విక్రమనేనుడు చిన్నవోయి మెల్లగా—“అయ్యా! మీరు చెప్పదలచినది చెప్పవచ్చును. చేయదలంచినది చేయవచ్చును. మీ కార్యము వలదనువారులేరు. అడ్డగించువారులేరు.” అని పలికిెను. హర్షవర్ధనుడు నిశ్చేష్టుడై కూర్చుండెను. అంతట దండపాణికిని విక్రమనేన హర్షవర్ధనులకు నీక్రింది విధముగా సంభాషణ జరిగెను.

దండ—కుమారులారా యీ రాత్రి మిమ్మిద్దర సంహరింప వలసినదని చిత్రభానుడు నన్నుబంపె.

విక్ర—అఁ! అఁ! సంహరింపుమనియె పంపెనా?

హర్ష—అయ్యో! తల్లీ! (అని పాన్పుపై మూర్ఛవోయెను)

విక్ర—అప్పుని చేయనిశ్చయించి నీవు వచ్చితివా?

దండ—అహా! నిశ్చయించుకొనియే వచ్చితిని. (అని యొర నుండి కత్తిడిసెను)

విక్ర—ఈ ఘాతుకకృత్యము జేయ మనసొప్పినదా?

దండ—మనసొప్పిననేమి, యొప్పుకున్ననేమి! రాజాజ్ఞ చేయక తప్పదుగదా?

విక్ర—ఎవడు నీ రాజు? నేను కానా?

దండ—చిత్రభానుడు మారాజు నీవుకావు. నీవు కారాగృహవాసిని.

విక్ర—ఎవడు నన్ను కారాగృహవాసినిజేసినది? ఎవడు నన్ను రాజ్యభ్రష్టు జేసినవాడు?

దండ—నీ పినతండ్రి చిత్రభానుడు.

విక్ర—అయ్యో! దండపాణి! నీనోట నెటువంటి నిష్టురోక్తులు వినవలసివచ్చెను. నా తండ్రి మరణమునకు గారణభూతు డయిన మా పినతండ్రి మాయలలోబడి నీవు నీ రాజుంజంపవచ్చితివా? చిన్ని కుమారులమనియైన సందియములేదా నీకు? అగతికులమన్నమాట యయిన



నీకు దోచలేదా? నీది హృదయముకాదా? నీవు మానవుడవుకావా? ఘాతుకమృగంబవా? దానవుడవా? ఘాతుకమృగములు సయితము తమజాతి మృగములతోలికి బోవు. దానవులు వైరములేకుండ దమ తోడిదానవుల దుడముట్టింపరు. నీకు నాకు నెందైన వైరమున్నాదా? నిన్నెన్నడైన నే తూలనాడితివా? నీ నువను నొచ్చునట్టి పరుజోక్తు లాడితివా? నీ కార్యములకు నే నాటంకము గల్పించితివా? ఏలనూపై నీకంటె నిష్ఠారణ శ్రోధము? ఏల యుంతినిర్దయ? నీ హృదయము పుష్ప సుకుమారమైనదే! ఇంతకఠిన మెట్లయ్యెను. ఈకాఠిన్యము మున్నెన్నడు నే జూడలేదే! నామీద నీవు చూచెడు నా దయారస మెందుబోయె? ఆ ప్రేమపూర్వక భాషణంబు లెందరిగె? అయ్యో! దండపాణి! నీ వెంతలో నిట్లుమారితివి? నీహృదయము చూచినను నా హృదయము నీ దెస మారలేదు. నీవు నాకు వెనుకటి దండపాణివై యున్నావు. నాకు నేటలో బెబ్బలి గొబ్బన నీపై బడుచుండ విసవిన వెంట నమ్ముదొడిగి నేను దానిం గూలనేసి నీ ప్రాణము రక్షించినప్పుడు నీపై నాకెట్టి ప్రేమగలదో నేను నా కట్టిప్రేమయే కలదు, నేను మహారాజుననినాడిన య్య, కడుసుకుమారుడనయ్య నత్తరి నిలువగల దువ్వలువలు చాల్చియున్న వాడనయ్య, జెరువులోబడి ముక్కలు వేయుచు బ్రాణములు గోల్పోననిదముగానున్న నీ కొడుకును గాపాడు లక్షై జెరువులో నురికిననాడు నీపై నాకెట్టి కూర్మిగలదో నేడు నట్టి కూర్మియే గలదు. ఈ హృదయము నీ హృదయమువంటిది కాదు. కాకిపోయినందుకు దీనిని దప్పక దంశింపవలయు. కావున నీ చేతిలో దీపపు వెలుగున దళదళ మెరయుచున్న నీ ఖడ్గపుగొనతో ముందుగా నా హృదయముం బొడిచి దాని నీవలకు దీయిము, ఇదిగో! నా హస్తము, నాకు బెబ్బలిని నీ నిమిత్తమై కోలం గూలనేసిన హస్త మిది. నీ కరకుగ త్తితో నీ చేతిని ముందుగా వరకుము. నీ కుమారుని నిమిత్తమై ముందు వెనుక లాలోచించకుండ జెరువులోబడిన యీ శరీరమును నీ వాడిక త్తితో దుత్తునియలు చేయుము. ఇదిగో! నా శరీరమును నీ కప్పగించుచున్నాను.

అంతలో నరినిచేతి కత్తి పిడిదగ్గర జమట పట్టుటంజేసి యా ఖడ్గము జారి క్రిందబడెను. అప్పుడు విక్రమసేనుడు మరల సంభాషణ మందుకొని యిట్లనియె—

“దండపాణి ! సంపూర్ణజానముగలిగి, చైతన్యముగలిగి, యుక్తాయుక్తవివేకముగలిగి, ఘాతుకకృత్యము చేయదలచి వచ్చిన నీకన్న చైతన్యశూన్యమైన యీ కత్తియే మంచిదని శోచుచున్నది. ఈదుష్కార్యము చేయజాలక కాబోలది క్రిందబడెను. అయినను నీవు చిత్రభానున కెట్లు వశపర్తివో యీ కత్తియు నీకెట్లు వశపర్తివి యగుటచే మాపిసతిండి చెప్పిన చొప్పున నీవు చేయదలచుకొనినట్లే, నీవు నేయుచున్న ట్లికపాణియు జేయదలచుచున్నది. నాప్రాణముల మీద నాకంత యాసలేదు. ఈ కారాగృహవాసముకన్న స్వర్గలోక వాసమే నాకు సౌఖ్యపదము. అచ్చట మాతండి తోడపై నేగూర్చుండెదను. మాపిసతిండివలన భయము లేనిచోట దండపాణి ఖడ్గమునకు బ్రచారము లేనిచోట రాజద్రోహులు లేనిచోట ధనముకై యెట్టి ఘాతుకకృత్యమైన జేయనొడంబడెడు నీచులు లేనిచోట నేను సుఖముగా నుండెద, కాని యదిగో నీయెట్టయెదుట నామంచముపై మూర్ఛిల్లియున్న యాపసిపాపని నాగారాజు తిమ్మని హేమచంద్రుని రెండవపుత్రుని వరవిందాదేవి ముద్దులపట్టిని సకలజన నయనానంద కరుని నిండుచంద్రునకు వన్నెలుదిద్దగల మొగముగలవాని చెక్కిర విల్తుని దలపించు చక్కదనమువాని నీ వెన్నిసారులో జిన్ననాట నత్తి కొని ముద్దులాడినవాని, మాహర్ష వర్ధనుని బ్రతికింపుము. మాతండి నిమిత్తమై యాతనిని జీవింపనిమ్ము, మహా శోకసముద్రముననున్న మాలిలినిమిత్తమై యాతనిని బ్రతికియండనిమ్ము. నానిమిత్తమై యాతనిని జీవింపనిమ్ము, హేమచంద్రుని వంశము నిర్మూలముగాకుండ నీమొలకకు నీదయారసమువోసి పెంచుము. ఈతడు మీచిత్రభానుని రాజ్యమున కడ్డురాడు. వానికి సన్యాసమిప్పించి వనాంతరముల కింపుము. ఇదిగో ! వానిని బ్రతికింపుమని చేతులు జోడించి నీబాదము

లకు మొక్కుచున్నాను. నీవు బాసచేసితివేని నేను సుఖముగా శరీరము బాయుదును. నాకు నీకడగల చనవు పెంపున నీవరమిమ్మని నిన్ను వేడుకొనియెద. ”

దయనీయుములైన యాతని పలుకులు శక్తివర్మ హృదయమును గరగించి గన్నీరు ప్రవహింపజేసెను. కాని స్వలాభపరాయణతచే శిలీభూతమైన దండపాణి, హృదయమునుమాత్రమే వికరగింప శోకపోయెను. “విక్రమసేనా! నీవేడికొలు నిష్ప్రయోజనము. చిత్రభానునియాన నేను సంపూర్ణముగా జెల్లింపవచ్చుతిని, మీయరువురంజనిగాని నేనిచ్చోటు విమవ. నీతమ్మునిచావు నీవు చూడలేవు గావున ముందు నిన్నే వధించెద. నేను నగము నగము పనులు చేయువాడనుగాను ” అని దండపాణి ప్రత్యుత్తర మిచ్చుచుండ నంతలో హర్షవర్ధనుడు మూర్ఛదెలిసి—“అన్నయ్యా! అన్నయ్యా! బ్రతికియున్నావా! అన్నయ్యా! అన్నయ్యా! నన్నొకసారి కౌగలించుకొనుము ” అని కోరెను.

విక్రమసేను డబ్బె చేయుట కటుపోవుచుండ దండపాణి వాని నాపి—“కౌగలించుట గివుగిలించి లిప్పడెందుక ” ని బిగ్గరగా బలికెను. అప్పుడు హర్షవర్ధనుడు మెల్లగాలేచి—“దండపాణి! మాయన్నను జూడకుండ నడవించబాలను. నాకీ బ్రతుకుమీద నేవ వుట్టినది. కావున నన్ను జంపి మాయన్నను బ్రతికింపుము మాయన్న చాల మంచివాడు. చదువుకొన్నవాడు, నాకడపటిప్రార్థన మంగీకరించి వానిని జీవించిపెమ్ము. వానికి మీ రాబ్రహ్మమక్కర లేదు. ఏగాంధార భేషమునకైన బోయి బ్రతుకున ” ని కేలుమొగిచి మొక్కిెను. “ఓహో! అన్నను బ్రతికింపుమని తమ్ముడు, తమ్ముని బ్రతికింపుమని యన్న ప్రార్థనలు చేయవారంభించిరా! మీ టక్కరితనములు నాకడ సాగిరావు మీ పంచాంగము గట్టిపెట్టుడు.” అని దండపాణి నిష్ఠురముగా బలికి హర్షవర్ధనుని దనచేతిలో నొక ప్రక్కకు గెంటి “శక్తివర్మావీని నావలి కేడ్చుకొనిపో ” యానతిచ్చెను. శక్తివర్మ యా బాలుని

బట్టుకొని ప్రక్కనున్న మరియొక గదిలోనికి తీసికొనిపోయి లోపలపెట్టి తలుపువైచెను.

“అయ్యా! అయ్యా దండపాణి! అయ్యా! శక్తివర్మా! కడ పటిసారి మా యన్నను గౌగలించుకొననిండు కడపటిసారి మా యన్న ముఖారవిందము జూడనిండు! చివర కతని సన్నిధినే నన్నుండనిండు!” అని హర్షవర్ణనలు మొరపెట్టజొచ్చెను.

“దండపాణి! దండపాణి! ఒక్కనిమిషమాగుము, ఒక్కసారి నన్నావలి గదిలోనికి బోనిమ్ము. ఒక్కసారి నా తమ్ముని నాలింగము జేసికొననిమ్ము! ఒక్కసారి వానిని ముద్దాడనిమ్ము. అధమపక్ష మీ వరమయిన నాకు దయచేయుమయ్యా! నీకెంతో వుణ్యముండును.” అని విక్రమసేనుడు ప్రార్థించెను.

“చాలుచాలు! నీ కలాపము గట్టిపెట్టుము, పండుకొనుము, ఇప్పుడే ముందుగా నీ శిరఃకర్తన మాచరించెద” నని దండపాణి పలుకుచుండ నంతలో గోయిత్రవిద్వ చండుడచ్చటికి వచ్చెను. “చండా! శక్తివర్మా! వీనిని నేలబడవయిచి కాలుసేతులు పట్టుకొనుడు” అని యాత డానతిచ్చెను. “అయ్యా! నన్ను బలాత్కారముగా బండుకొన పెట్ట నక్కరలేదు. నా కాలుసేతులు పట్టుకొననక్కరలేదు. నేనీ సమయమున గూడ మీ కేదిధమయిన కష్టమును గలిగించను ఇదిగో! పండుకొనుచున్నాను” అని విక్రమసేనుడు నేలబండుకొని చేతులు జోడించి—“నారాయణా! నారాయణా! నారాయణా!” యని హరినామస్మరణ చేయుచుండెను. దండపాణి ఖడ్గమునైత్తి యేకక్క నుండి గొట్టిన నొక్కయేటున శ్రమలేకుండ దల తేగిషమనోయా ప్రక్కను నిలిచి ఖడ్గ మెత్తెను. అంతలో శక్తివర్మ కనునన్న సేయ వెంటనే చండుడు దండపాణి మెడలో నొక్కతాడు తగిలించి త్రాడు కొననున్న యుంగరములోనుండి రెండవకొన పోనిచ్చి శక్తికొలది లాగెను.

ఇది రెప్పపాటుకాలమున జరిగెను, లాగినతోడనే చేతిలోనున్న కత్తి చేతిలోనుండగానే దండపాణి ‘ఆ! ఆ!’ యని మూల్గుచు గురక

లిడుచు వెనుకకు బడెను. నిముసములో నతని ప్రాణముపోయెను, కన్నులు మూసికొని హరిధ్యానము నేయుచున్న విక్రమసేనుడు కన్నులు తెరిచి చూచునప్పటికి శక్తివర్మయు జండుడును నేలబడి యున్న దండపాణిని దలయొకరు, బాదములోకిరు బట్టుకొని యావలకుం గొనిపోవుచుండిరి.

అన్నయ్యా! అన్నయ్యా! యని యావలిగదిలోనుండి హర్షవర్ధనుని మొర లతని చెవిలో బడుచుండెను. విక్రమసేనుడు లేచి కూర్చుండి భయవిస్మయ సంభ్రమంబులు మితిమీరి పరవసేని జేయ నేమిదియని యడుగజాలక గుడ్డప్పగించి చూచుచుండెను, చండుడును శక్తివర్మయు దండపాణి కళేబరమును బాలుర నిమిత్తము త్రవ్వె యుంచిన గోతిలో బడవయిచి పూడ్చిరి.

పరమేశ్వరుని లీల లెవ్వడు గ్రహింపగలడు? ఆత్మలాభ పరాయణుడై యుధర్మమనక యకార్యమనక ఘాతుక మృగమలీల రాజనందనుల మ్రదింపదలచి వచ్చిన దండపాణి కృపాణినైవ నెత్తక మునుపే యసువులుబాసి క్షణములో దండధరుని వీటికి విందయ్యెను. ఉత్తరక్షణము మనదగాదని పెద్దలు చెప్పమాట నిశ్చయముగదా! మానవుడు తన మనంబున నాకసంబున మేడలుగట్టి పదునాల్గు లోకముల బాలింప జూచుచుండును, దైవము వాని సంకల్పముల వికలముల జేయుచుండును.

అట్లు వారిరువురు దండపాణిని మహీగర్భమునబూడ్చి రాజనందనులకడకువచ్చి గదితెలుపుదీసి హర్షవర్ధను సేవలకు దీసికొనివచ్చి— “కుమారులారా! దండపాణి తాను త్రవ్వకొన్న గోతిలో చానే పడెను. ఆ దురాత్ముని పాపమే యాతని జంపినది, మీరింక లెండు, మిమ్మాచెరనుండి విడిపించి యావలకు దోడుకొని పోయెదము. మీరు మావలన నెట్టి యపాయమును శంకింపకుడు. మేము రాజభక్తులము, మీపాదసేవకులము. చిత్రభానుని దుండగములు మేము సహింప జాలక వానిచే బ్రేతుడై మిమ్ము వధింపవచ్చిన దండపాణిని దుద

ముట్టించితిమి. మిమ్ము సురక్షితముగా గాంధారదేశమునకుఁ గొంపోయెదము. మీద దైవమున్నాడు. మనభాగ్యము సరిగా నుండు నెడల భాగ్యవర్ధనుడు మీకు దోడుపడవచ్చును, ఇచట నాలస్యము చేయుటకు వీలులేదు. రండు! నేవకులు మేలుకొనకమునుపే పోవుదము. ”

అనవుడు నక్కుమారులు—“ శక్తివర్మా! మీయిష్టము నచ్చి నట్లు చేయుడు ” అని బదులు చెప్పిరి. అంతట శక్తివర్మయు ఇండు డును వారిచేతులు బట్టకొని నిశ్శబ్దముగా నావలకు దోడ్కొని పోయిరి. అప్పటికి రెండుజాముల రాత్రి యయ్యెను. నేవకులలో నెవ్వరు మేలుకొనలేదు. చప్పుడు గాకుండ దలుపువైచి వారు నలుగురు నాగాధాంధకారమున బైలుదేరి మెల్లమెల్లగా నడచి తెల్లవారు నప్పటి కొక యామడపోయి యొక పల్లియ కేరిరి. ప్రాతఃకాల కృత్యము లచ్చట దీర్చుకొన్నపిదప శక్తివర్మ చండుని బిలుచుకొని పోయి రహస్యముగ నిట్లనియె—“ రాకొమరులును, దండపాణియు, నీవును నేనును హతాత్ముగా నదృశ్యుల మైతిమని కావలివాండు నేటి యుదయమున దెలిసికొని భయంపడి వడివడిగాబోయి చిత్రభానున కెరిగింతురు. దండపాణి బిడ్డలం జంపక తన్ను వంచించినేమోయని శంకించి యా రాజు బిడ్డలను మనలను నెదకుటకై నలు దెవలకు నేనల నంపును. అత డావలించినవారి ప్రేవు లెంచును. మనము పట్టుబడితిమా భంగము వాటిల్లు కావున నీవు చిత్రభానుని కడకు బోయి యాతనిం దప్పకారిం బెటుము. ఈ విధముగా నతినితో జెప్పము ” అని యాతని చెవిలో నొక రహస్యము జెప్పి పొమ్మని యెను. చండుడును నతిని యుపదేశము మంచిదేయని రాజసుతులం జూచి—“ తక్షశిలలో నేను వెండియు గలిసికొనియెద. మీరక్కడ నుండుడు ” అని చెప్పి వారిని వీడ్కొని పోయెను.

విక్రమసేనుడు చండ శక్తివర్మలకు దన కృతజ్ఞతెం దెలిపి—  
“ ముందు జేయవలసినపని యేమ ” ని శక్తివర్మ నడిగెను. “ గాంధార

చేశమున కరిగి భాగ్యవర్ధనుని సాహాయ్య ముడుగుట సమంజసము” ని యత డుత్తరము జెప్పి వారి నందు కొడంబరచి దారిబత్తెము నిమిత్తము విక్రమనేనుని మేనిమీదనున్న యాభరణంబులలో నొక దానిని విక్రయించి రొక్కము చేబూని వారి యన్నపానాదులకు గరపు లేకుండ జేసి మార్గయాసము లేకుండ బండ్లమీద నెక్కించి వారి మనఃభేదములు బాపుటకు వినోదములైన కథలు జెప్పచు గ్రామిణుల చిత్ర చిత్రములైన యాచార వ్యవహారములం జూపుచు బయనము చేయించుచుండెను.

కొండకోటకడ గావలియున్న పైనికులు వంటవాండ్రు మొదలగు పరిచారకులు బాలకులను చండ శక్తివర్మలం గానక యేదో మోసము జరిగినదని చండశాసనుడగు చిత్రభానుని యలుకకు భయపడి తమలో నొక పెద్దం బిలిచి యవ్వార్త రాజునకు విన్నవించు బనిచిరి.

### ఇరువది యెడవ ప్రకరణము

“ఈ పాటికి దండపాణి గ్రామదేవతకు మేకపోతును బలి యుచ్చిన చందమున నా దారిలో ముండవలెనున్న యాడింభకుల నిరువుర నరికియుండును. బ్రతికియున్నప్పుడువలెనే యా కుర్రలిరువురు నొంపొరుల కేలువట్టి యముసియింటకిజని యీ పాటికి బ్రాతకావులై యుందురు. ఉయ్యాలలో నిద్రపోయినట్లు వారీ పాటికి గోతిలో బెద్ద నిద్దురపోవుచుందురు. ఇప్పుడో రేపో మాపో యాశుభవార్త నాకు రాకమానదు. ఇంక వారితల్లింగూడ దెగటార్చినంగాని నా వ్రతము సమాప్తముగాదు.” అని చిత్రభాను దొకనాడు తనలో దాను వితర్కించుకొనుచుండ సంతలో ద్వారపాలకుడు—“దేవా! దండ పాణికడనుండి మన చండుడు వచ్చియున్నా” డని విన్నవించెను.

సత్వరము ప్రవేశపెట్టుమని యతడాజ్ఞ నొసగ జంతుడు ద్వారపాలక ప్రేరితుడై రాజగర్భనముజేసెను. చిత్రభానుడు వాని నేమనుడిగి దండపాణి పంపిన సం దేశ మేమనియడుగ నతడు వినయంబున నిట్లనియె,

“ దేవా ! దండపాణి విజాపనమిది—స్వామీ ! దేవరవారి యాజ్ఞానుసారముగ నేను సురక్షిణిముగా మంచుకొండకు బడమటి ప్రక్కనున్న మన కొండకొటజేరి, చండ శక్తివర్మల సాయమున నిరువుర బాలకుల నాకత్తి కెరజేసి, లోభి ధనమును నిక్షేపించినట్లు వారిం గోతిలోబెట్టి పూడ్చి కృతకృత్యుడనై దేవరవారి యనుగ్రహమునకుం బాత్రిమునైతిని. స్వామికార్య నిర్వహణ ప్రవీణుడ నగుటచే నేను జరితార్ధుడనైతిని. కాని పితృహీనులై యుగతికులైన బాలకుల నిష్కారణముగా వధించుటంజేసి నామనస్సు మిక్కిలి దుఃఖ పరమివశమైయున్నది. ఈ మహాపాతకము బావుకొనుటకు నేనును శక్తివర్మయు దీర్ఘయాత్రలు సలుపవలెనని సంకల్పించుచుంటిమి. ఈ మహాదోషపంకమును జగత్రయ పావనకరమగు భాగీరథి జలమె కడుగవలయు. బడరీనారాయణసందర్శనమే మా యాత్మలకు బ్రశాంతి నొసగవలయు. కురుక్షేత్ర నివాసమే మా చిత్తసంక్షోభంబు మాన్ప వలయు. సరయూనదీ జలపానమే మా హృదయములను జల్లఁజుప వలయు కావున నీ మహాక్షేత్రముల కరిగి మేము పావనులమగుటకు దేవరవారు సెలవియ్యవలయునని ప్రార్థించుచున్నాము. మాశవరాజ్య సైన్యములు మన ప్రాంతముల వచ్చి విడియునప్పటిక మేము వెండియు దేవరవారి దర్శనముజేసి వారితో సమరంబు గావించెదము నే నెప్పుడు మీకు విధేయుడైన బంటనే కావున నన్ను మన్నింపవలయు ’ నని మహాప్రభూ ! దేవరవారితో నేనాపతి మనవిసేయుమనియె ”

ఆప్పలుకులు విని చిత్రభానుడు యనుకొన్నట్లు రాజనందనుల దండపాణి ముదిగిపజేసినందుకు మిక్కిలి సంతసిల్లి “ చండుడా ! దండపాణి ఛాందసుడు రాచపుట్టుక వుట్టినవాడు గుడ్డుండునుం బోలె మానవ సంహారంబు సేయుచుండు. అందుచే ననుదినము విచా



రించుచునే ముండవలయు. ఇంతమాత్రమున కతడు పశ్చాత్తప్తడై తీర్థయాత్రలు చేయవలయునా? ఎట్లో యతడు మనశ్శాంతి గావించుకొనుగాక!" యని యా దారుణ కృత్యమునకు దోడ్పడినందు కతడు చండున కొక ప్రశస్తమైన ముత్యాల సరమొకటి పారిజోషికముగా నిచ్చెను. ఆపసదనంబు గైకొని చండుడు తన కృతజ్ఞతల దెలిపి చేతులు జోడించి తనకు గూడ తీర్థయాత్రలు సేయ గురూహలము గలదని విన్నవించి శక్తివర్మ దండపాణులం గలసికొనుటకు సెల వియ్యివి ప్రార్థించెను. అట్లకాక యని నృపతి యానతియ్య నతడు యధేచ్ఛంజని నిరంతర ప్రయాణంబుల రాజపుత్ర సమేతు డయిన శక్తివర్మం గలిసికొని తనకును జిత్రభానునకును జరిగిన సంభాషణ మంతయు జెప్పి వారల సంతసింపజేసెను. వారు వలుగురు క్రమ క్రమంబుగా నడిచి కాశీర గాంధార దేశముల సరిహద్దు జేరిరి.

ఇక జిత్రభానుడు మరునా ఉదయమున దన ప్రియసేవకు నొక్కని బిలిచి వానిచెవిలో నేదో రహస్య ముపదేశించెను. అది విని వాడు తన పనిమీద బోయెను. ఆ సాయంకాలమున గొండకోట కడనున్న రక్షకభటులలో బెద్దవచ్చి "రాజపుత్రులు, దండపాణియు, బండశక్తివర్మలు నాకస్మికముగ నదృశ్యులయి" రని చిత్రభానునితో విన్నవించిరి. అదివిని చిత్రభానుడు—“తద్విషయమై మేమర సెదము. మీరక్కడ గావలి యుండనక్కరలేదు. నత్వరమరండ” ని యాన తిచ్చి వానిం బంపెను. రాత్రి జామగునప్పటికి వగర్చుకొనుచు నొక సేవకుడు పరుగు పరుగునవచ్చి తక్షణమే రాజదర్శనము కావలెనని కోరెను. ద్వారపాలకులు వానిరాక నరపాలున కెరిగించి వారి సెలవు గైకొని యా సేవకుని లోనికంపెను. అప్పుడు వాడు చిత్రభానునకు సాగిలబడి మొక్కి వెక్కి వెక్కి యేడ్వనారంభించెను. చిత్రభానుడు తొట్టువడిన ట్లభినయించి కారణ మడిగెను. ఇంటిలోని సేవకులు, కంచుకి, జనము చుట్టుప్రక్కలజేరి యక్కజంపడి చూచుచుండిరి. అప్పుడా సేవకుడు వానితో నిట్లు విన్నవించెను—“స్వామీ! ఏమని

విన్నవించును? విక్రమసేన హర్షవర్ణములు శక్తివర్మతో గలిసి కొండ కోటనుండి బైలుదేరి సింగముల వేటాడుటకై పరిసరారణ్యముల కరిగిరి. ఒక యాడుసింగము రెండు మగసింగములు నొక పొదలో నప్పుడే చంపి తెచ్చిన యొక యెద్దును భక్షించుచుండెను. ఆ మహా వీరులు మువ్వగు విండ్లనారితోడిగి తీవ్రబాణంబును సంధించి మూడు సింగంబులపై మూడు బాణంబుల నేసిరి, ఎరమీదనున్న వేమో యా సింగములు ప్రళయకాలగుడుడట్లు మహాభోధపరవశమై తమపై బడిన బాణము లెంత వేగమున జోయెనో యంత వేగమున వచ్చి మువ్వగపై బడి తక్షణ మామువ్వరం గడతేర్చెను. శక్తివర్మ కేమికాని మహాప్రభో! రాజకుమారులు పోయినందుకు నేను మిక్కిలి విచారించుచున్నాను. ఇంతకు దైవనిర్ణయ మిట్లున్నది” యని మరల నేడ్వజొచ్చెను.

అవ్వచనంబులు కర్ణంబుల సోకుటయు—“హా! కుమారులారా!” యని యతడు మూర్ఛిల్లెను. సేవకులందరు మిక్కిలి కలతనొంది హాహాకారములు చేసిరి, ఇందుమణియు గర్పూరమంజరియు లోపలి నుండివచ్చి శైత్యోపచారములు చేయించి కారణ మేమని యడిగిరి. వారాహుడైన యా కింకరుడే యా వృత్తాంతము మరల జెప్పి పెద్దపెట్టున నేడ్చెను. కర్పూరమంజరి యవ్వార్తవిని యతిశోక ముగ్ధు యయ్యెను. ఇందుమణి కన్నులనుండి బొటబొట బాష్పములు దొరగెను. సేవకు లందరు—“కటకటా! ఎంతకష్టము” ని విలపించిరి. చిత్రభానుడు శైత్యోపచారమువలన నేదదేరి—“హా! కుమారులారా! మిమ్ముబాసి నేనెల్లు జీవించునురా! మీతల్లి యీవార్తవిని యెంత శోకించుచున్నదోకదా? అయ్యో! మాయన్నగారివంశమైన లేక పోయినదే. ఓ మాలనైవమా! నాడు హేమచంద్రున కట్లు దారుణ మరణము విధించితివి. గుణరత్నాకరులు—లోకైకసుందరులు—నగు నాతని బిడ్డలనై నం జూచి సంతసించకుండ వారెగూడ నీపొట్టం బెట్టు కొంటివా! పాపాత్ములారా! మృత్యుదేవి! నీకంటికి బేలగింజయు

బెద్దయ్యయ్యోనే? నీయాకలి దీర్చుకొనుట కింతకన్న నీకు మరియొక  
 బంతువు దొరకలేదా? ఆ చక్కదనమేమి? ఆ లావణ్యమేమి?  
 ఆ వినయసంపదనేమి? ఆ విజ్ఞానమేమి? హా! అంతటి గుణవంతులను  
 భగవంతుడు బ్రతుకనిచ్చునా? అయ్యో! మీరు సంచరించిన  
 యీ కోటలో నేనెట్లు తిరుగనేర్తు? ఆ కొలువుకూటములో నేనెట్లు  
 గూర్చుండగలను? నాయనలారా! ఏది చూచినను మీరే జ్ఞాపకము  
 వచ్చుచున్నారు. అయ్యో! ఏమిచేయుదు? విజయసేనుడితో నాకు  
 ముగ్గురు కుమారు లనుకొంటిని, ఆ కొండకోటలో నుండవలదని  
 నేనెన్నివిధముల బతిమాలినను యువజన సులభమైన యుత్సాహముచే  
 వారు నాచూట పెడ దెవింబెట్టి యుచ్చొట్టు విడువరైరి. విధివిధి  
 ముట్లుండ నాపలుకులు వారికేల రుచించు? అయ్యయ్యో! ఆ పాడు  
 సింగపువేట యేల వచ్చెనో? శక్తివర్మా! వయోవృద్ధుడవు.  
 ప్రాజ్ఞుడవు. నీవైన నాచిన్నిపాప మృగయా క్షేడనండి మరల్చజాల  
 వైతివే? మృత్యుదేవత సిగబట్టుకొని యాడుపుకొని పోవుచుండ  
 నీవేమి చేయుగలవు?" అని పలు తెరంగుల విలపింప దొడగెను.

అప్పు డందరు గన్నీరు విడిచిపెట్టె అందరు హాహామున్న  
 వారె. కర్పూరమంజరి విపాదము వర్ణనాతీతమైయుండెను. ఆమె  
 నిజముగా విక్రమసేన హర్షవర్ధనులు తమ తమ్ములేయని భావించు  
 చున్నందున నివ్వార్త యామెకు దుర్భరమై యుండెను ఆ రాత్రి  
 యామె నిదురయేపోలేదు. జగన్మోహనాకారులైన యా యిరువురు  
 బాలకులు చిరునవ్వులు తళుకొత్తు నెమ్మొగములతో దన యెట్ట  
 యెదుట నిలిచి మాటాడినట్లు మనఃప్రీతికరమైన కథలు చెప్పినట్లు  
 నామె భావింప జొచ్చెను. రెండుజాముల రాత్రి యెనవిదప జీతి  
 భానుడు గాఢముగా నిద్రించి ప్రభాతమున లేచి మరల దుఃఖింప  
 నారంభించెను. గడియ ప్రాదెక్కు నప్పటికి రాజపుత్రుల మరణవార్త  
 పట్టణమంతయు వ్యాపించెను. హేమచంద్రుడు మృతినొందిననాడు  
 పట్టణ మెట్లు దుఃఖాంధకార మగ్నమయ్యెనో నాడు నట్లేయుండెను.

ప్రతిగృహమునుండి హాహాకారములు చెలగెను. చిత్రభానుడే వారిం జంపించి యుండునని కొందరనిరి, వేటలో సింగము వేటు తప్పించు కొని మీదబడినప్పుడు చిత్రభాను జేమిచేయగలడని కొందరు వదించిరి, తండ్రికిం గొడుగులకు గూడా దారుణ మరణమే విధి నిర్ణయించుట యాశ్చర్యమని కొందరు భాపించిరి. అనాడు చంటి బిడ్డలు, గోగులు, వృద్ధులు ధక్క- డక్కిన పురజనులు భోజనములే చేయలేదనుట యతిశయోక్తిగాదు.

మగునా యదయమున జిత్రభానుడు కొలువుకూటమున కరుగ లేడు, వజ్రపాణి ప్రముఖ సేనాపతులు చిత్రభానుని సందర్శించి పరామర్శచేసిరి పురజనులలోని ప్రముఖులు గూడ కలుచేసిరి. చూడ వచ్చినవారి యందర యెదుట జిత్రభానుడు గొడ్డరచిన ట్లరచి యేడ్చుచు బహువిధముల రాజకుమారుల గుణముల బ్రశంసించుచు దన దుఃఖమును బ్రకటింప జొచ్చెను. ఆ నాటకమంతయు నెరిగియు రుద్రభట్టు తక్కినవారివలె దుఃఖోపశమన వాక్యములం జెప్పచు నితిహాసంబులలోని గాధలు చెలువుచు బ్రక్కన గూరుచుండెను. అది మొదలుకొని దుఃఖాతిశయమున జిత్రభానుడు పదిదినములు కొలువుకూటమునకు బోవనేలేదు. రాజ్యవ్యాపారముల నూడనేలేదు. రాయబారులకు దర్శన మియ్యనేలేదు. అలుబిడ్డలతోనైన మనసిచ్చి మాటాడలేదు. ఇది నటనయని కొందరు, సజమని కొందరు పుర జనులు చెప్పకొన సాగిరి.

### ఇరువది యెనిమిదవ ప్రకరణము

పాంచాల దేశాధీశ్వరుడగు మహేంద్రదేవుడు తన కూతురు మనుమలు మహాపుద్రవ సముద్రమున మునిగిపోవుదురని మాధవ సేనుడు తెలివిన తోడనే వృద్ధుడయ్య గాశ్మీరముపై దండు విడియు

టకు జిత్రభానుని దండించుటకు సమర సన్నాహము జేసెను, ఆలస్య ముమృతం విషచున్నట్లు వారి సన్నాహము సిద్ధమగునప్పటికి హేమ చంద్రుని కుటుంబమునకు రావలసిన కష్టము లన్నియు వచ్చెను. అయినను వారిది గుర్రెయంగక కాశ్మీరముపై దండయాత్ర జరిపిరి, మహేంద్రదేవుడు వృద్ధుడు, ఆతనికి కొడుకులులేరు, అధికారము వహించిన యోధులందరు సరస్వర మత్సరగ్రస్తులై రాజకార్య నిర్వహణముకన్న నొండొగులయెడగల తమ ద్వేషమునకు బ్రతిక్రియలు చేసికొనుటలో నెక్కువ శ్రద్ధగలిగి నిరంతరము దుస్త్రుతముల బన్నుచుండిరి. ఆ కారణమున పాంచాల సైన్యము దుర్బలమై యుండెను. మహేంద్రదేవుడు కాశ్మీరమునకుబోయి తన మనుమల దన కప్పగింపుమనియు దేశము విడిచిపోవుమనియు జిత్రభానునకు సందేశమంపెను, చిత్రభానుడా రాయబారిని బరాధవించి తిగిన యుత్తరము జెప్పకయే పంపెను, పాంచాల సేనాపతులలో గొందరు లంచగొండులై చిత్రభానునకు వశులైరి. పాంచాల కాశ్మీర సైన్యము లకు యుద్ధము జరిగెను, మహేంద్రదేవుడు యుద్ధమున బరాజితుడై రాజధానికి బారిపోయెను, రాజభక్తిగల సైనికులెల్ల దమ కోపిన కొలది బోరాటమునల్పిరి, కొంతమంది ప్రాణభీతిగల యోధులు చిత్ర భానునికోడి నలుదెసలకుం బరుగులెత్తి ప్రాణముల గాచుకొనిరి, మాధవసేనుడును భగ్నమనోరధుడై పలాయనమే శరణంబుగా జేసికొనెను, పాంచాలదేశమును గొల్ల నెట్టింపవలెనని రుద్రభట్టు నుపదేశమున జిత్రభానుడు సంకల్పించెనుగాని మహా సంరంభముతో మాళవరాజుసైన్యములు దమపై వచ్చుచుండుటంజేసి యతడా సంకల్పమును వదలుకొని మకరందుని దాకుటకు సర్వసన్నాహములు సేయుచుండెను.

అంతలో మకరందుని సేనలు పొడకట్టెను మాళవసైనికులు మహోత్సాహముతో బోరాటంబున కెదురుచూచుచుండిరి, నగరంబు నకు బడమటివైపున మాళవసైన్యములు విడిసెను, కాశ్మీరనగరము

జూచినతోడనే మకరందునకు గర్పూరమంజరి జ్ఞప్తికి వచ్చెను. తన కామెపై నెంతవలపున్నను నామెకు దనపై నెంత మక్కువ యున్నను దానామెతగ్గడికి విరోధయై కాశ్మీరముపై దండువిడియుటచే నతిదాకన్నియ దన కీయడినియు గన్నియయు దండ్రికిం బగతుడైన రాజొమరుల కేలువట్టుట కిచ్చగింపదనియు నిశ్చయించి తన దురదృష్టమాం గూర్చి వగచుచుండెను. మకరందుడు యుద్ధసన్నద్ధుడై వచ్చియున్నవాడని వినినది వెలుదలుకొని కర్పూరమంజరి తనపై వలచి కనురాగమున్నను బగతునిబిడ్డ యగుటచే దన కేలువట్టదనియు, దన తండ్రి తమ సమాగమమునకు శక్యమై నన్ని యంతరాయముల గల్పించుననియు నిశ్చయించి తన యాశ యడుగంటెనని వాపోవ జొచ్చెను.

ఉజ్జయినిలో నాడు మకరందునకు జిత్రభానుని సందేశ మెరిగింపజోయిన జయంధరుడు మాళవరాజు స్కంధావారముతో గలిసి పయనము జేసిన పశ్చిమున సురక్షితముగా దన యూరు జేర వచ్చునని దాని ననుసరించి పోయి రెండుదినములు శిబిరముననుండి యాకస్మికముగా నదృశ్యుడై కాశ్మీర వగర ద్వారముకడ నిలిచి మకరందుని రాయబారిగని చెప్పి కోటలో బ్రవేశించి క్రమక్రమంబున గత్యంతరంబులు గడచి ద్వారపాలకునిచేత జిత్రభానుని సమీపము నకు గొనిపోబడెను. చిత్రభానుడు వానిం జూచి—“మకరందుడు మాకేమి సందేశములబంపెన” ని యడిగెను.

అనవుడు జయంధరు డిట్లనియె—“దేవా! అగ్రహింపకుండురేని జిన్న విన్నపము జేసెద. నాచేసిన యపరాధంబు తమింపుడు నేను మకరందుని రాయబారినిగాను. మీయంతఃపుర పరిచారికయైన చంద్రిక నాస్థానమిత్రము, ఈ సందడి సమయమున నన్ను లోపలికి మీబంట్లు రానియ్యరని శంకించి మకరందుని దూతనని చెప్పితిని. చంద్రికతో నొక్కసారి మాటలాడవలయు. దేవరవా రనుజనోసగుదు రేని యట్లు చేసిపోయెద.” అనవుడు విస్మితుడై చిత్రభానుడు—

“వీరీ! చంద్రిక మిత్రమునానీవు! సరే! అట్లయిన దానిని విలిపించెద నుండును” ని చంద్రికను రావించెను. అదివచ్చి యాతని మొగము జూచి—“ఇత డెవరో నేనెరుగన” ని చెప్పెను. “అయ్యో! నన్నెరుగవలె! ఇంతలోనే మరచితివలె! మహాప్రభూ! నేవరవారే నన్ను గుర్తింపలేదా! నేను మీయింటనే పెరిగితిని. మీయడుగుల నీడనే బ్రతికితిని. మీయనుగ్రహముచేతనే వర్ధిల్లితిని. అమ్మగారు నన్నెరుగుదురు. మీయమ్మాయి నన్నెరుగును. నేవరవారు రాజ కార్యముల గొడవలోనుండి మరచిరి” అని జయంధరుడు నవ్వుచు బలికెను.

ఆ కథ కడు జిత్రముగా నుండుటచే జిత్రభానుడు కర్పూర మంజరిని నిందుమణిని నచ్చటికి రావించి యప్పరుఱుని గుర్తింపుమని చెప్పెను. “అమ్మా! నన్ను మీరెరుగరా!” యని జయంధరుడు గంఠధ్వనియు దనకు బూర్వపరిచితములై నట్లు తోప జప్పటులుచరచి—“నాయనా! ఈ విగ్రహము పురుషవిగ్రహముగాదు. మల్లికయే మారునేసమువైచి కొని యిట్లు వచ్చెనని నాకు దోచుచున్నది” యని నవ్వుచు జెప్పెను. అప్పులుకులు విని చంద్రిక—“ఔనండి! ఇది నిజముగా మన మల్లికయే. ఏమే! నీవరసము చట్టుబండలుగాను” అని దగ్గరకుబోయి తలపాగ నూడదీసెను. అప్పుడు దీపముల వెలుగున దానిమొగము విస్పష్టమై కనబడెను. “అయ్యో! నిన్ను పెద్దవులి యీడ్చుకొనిపోయి చంపెనని జంబుకుడు చెప్పె. ఎట్లు బ్రతికి వచ్చితివే!” యని చిత్రభాను డడిగెను. “స్వామీ! మనజంబుకుడు గంజాయి తాగి యామైకముతో బండుకొని నన్ను బెట్టులి యీడ్చి కొని పోయినట్లు కలగనియుండవచ్చును. దానిమత్తుచేతి బయనములో నాకు సాయముచేయుటకుమారుగా నాకంతరాయములు గలిగించుటం జేసి వానిని వదలించుకొని నేనావలికిబోతిని. ఆ లాహిరికాడు కలయే నిజమనుకొని తన్ను వంచించిపోయిన నన్ను గానక మీతో నట్లు మనవిచేసి యుండవచ్చును” అని మల్లిక మందహాస సుందరమైన

వదనముతో నుత్తరముచ్చెను. అది విని నవ్వి చిత్రభానుడు—“ఓసీ ! నీయాడు వేసముకన్న ముగవేసమే బాగున్నదే ! చాలు నీవు చెసిన ప్రజ్ఞచాలును. ప్రజ్ఞకు సంతసించితిమి. ఈపాటికి నీవభ్యంతర మందిరమునకుబో !” అని మందలింప జంధిక దానిచేయి బట్టుకొని లోపలికి తీసికొనిపోయెను. ఇందుమణియు గర్పూరమంజరియు లోపలి కరిగిరి. పిమ్మట గొంతకాలము పరస్పర వియోగ దుఃఖమున సంతపై న నెచ్చెలులకు విసంభవ సంభాషణ మారంభమయ్యెను. అప్పుడు చంద్రిక ముందుగా నిట్లనియె—“ఓసీ ! మల్లికా ! నీవు మృతినొందితివని మేమతిదుఃఖముపాలైతిమి. నీనిమిత్తము బెంగ పెట్టుకొని కర్పూరమంజరి యురిపెట్టుకొన్నది. ఆయుశ్శేషముండుట చే తోడనే యది కనిపెట్టి పెద్దపెట్టున మొరలుపెట్టితిని నాకుయ్యాలింది వెంటనే కంచుకులు పగులెత్తుకొనివచ్చి యీమెను రక్షించిరి. మెడ కీమె తగిలించుకొన్నతీగ త్రాడు దీముటకైన నాకు జేతులు వచ్చినవికావు. నాయొడలు నేనెరుగను. దైవానుగ్రహమున నెట్లో బ్రతికినది.”

“అయ్యో ! ఉరిపెట్టుకొన్నదా ? అయ్యో ! ప్రాణసఖి ! ఎంతపని చేసితివమ్మా ! నీవు లేనియెడల సంసార మసారము. మధ్యమ లోకము దీపరహితము. గజము జీర్ణారణ్యము. మానవుల నేత్ర నిర్మాణము నిష్ఫలము. మాకు మరణమే శరణము. లోకమును శోక మగ్నముజేసెదవా ? మన్మథుని గర్వహీను జేసెదవా ? నీకింత సాహసము గూడనా ? నావంటి నెచ్చెలులు నీకెందరో లభింతురు. నాకొరకై ప్రాణము విడువదగునా ?” యని యామె సాహసమును గర్హించి మల్లిక తన ప్రయాణ విశేషంబుల జెప్పి వారిని బ్రాద్దు పోవువరకు వలరించెను. ఆమాటలు వినుచు జంధిక మెల్లగ నిద్ర వోయెను.

అనంతరము కర్పూరమంజరి మల్లికను దనకు మిక్కిలి దగ్గరగ రమ్మని పిలిచి యిట్లనియె—“మల్లికా ! నిన్ను జూచి కొన్ని



మానములే యయినను జిరకాలమునుండి చూడవల్లు కన్నులు వాది పోయినవే, నిన్ను జూడగా నాప్రాణము లేచివచ్చినది. హృదయము పొంగివది. మనస్సు సంతోషమున బట్టజాలకున్నది. కనకాక్ష తీరినది, నీహాక్కరియైనను వేయిమంది చుట్టములు నిల్చినట్లు. ఇంతకు గార్యసిద్ధియైనదా లేక నీ ప్రయాణమునకు దేవాశ్రమమూతమే ఫలమా?" అని పలుక నీహాస్నిగ భాషణముల నిల్చి మరల నెచ్చెలి కిట్టనియె—“సఖ! నీకు నాయడ జన్మనాటనుండేయు నిట్టి ప్రేమయే గలదు. అట్లు నీవనుకొనుటకు నీసౌజన్యమే కారణముగాని నాయందలి గుణవిశేషముగాదు. పెరిగిపెట్టుకొనకు, కార్యసిద్ధి కొంతవరకై నది, నాప్రయాణము వ్యర్థముకాలేదు. బహుశ్రమముపడి నేనుజన్మనిజేరి వేడుక చలికానితో గూడి వెన్నెలలో ముచ్చట లాడుచున్న మకరందుని జూడ మగవేసముతో వెళ్ళితిని మగవేస మేల ధరింపవలెనందువో! మహాత్ముడైన మకరందుడు పరస్త్రిలతో మాటలాడడు, జవ్వనుల మొగమైన జూడడు. కావున నాగుణరత్నా కరుని మగవేసమునం జూచుట మంచిదని యట్లుచేసి నీహృదయ మాతనియందు లగ్నమైనమాట విన్నవించితిని. అది విని నీసమిత్తమై పరితపించుచుండెనని వేడుక చలికాడగు చంద్రచూడునివలన దరునాత వింటిని. కాని యితడు మీతండ్రిపై నాడి వెడలియున్నాడు, మునుపే నీతండ్రి నీనియట్లు దన మొల్లకయన్నాడు. ఇప్పు డీరినమీద మీయయ్య యటుక నూరురెట్లు హెచ్చును. కావున సుఖసుఖాన మీతండ్రి నిన్నీతిని కియ్యడు. ఇందుకు దైవమే స్వయముగా దౌత్యము విహింపవలెనుగాని మనుష్యులవలనగాదు. పరమేశ్వరు డఘటనఘటనా నమర్చుడు.”

అదివిని కర్పూరమంజరి—“ప్రియసఖ! నీపలుకులలో గొంత యాస యున్నది. కొంత యాసలేదు, అలేదు నాయం దమరక్తుడై యుండుటండేని యాశాబంధము తెగకయున్నది. మాయయ్యకు నిరోధి యగుటండేని వెంటనే నిరాశ యంకురించుచున్నది. ఆశా

నిరాశల నడుమ నామనం బూగాడుచున్నది. ఈ కలహ మెట్లు పరిణమించునో తెలియదు, అందు మకరండునకు మరణమే సంభవించు నేని నామనోరథము లాతనితో మంటగలియునుగదా! లేక పోరి తంబున మాయయ్య కడతేరునేని దండ్రిం బంపినవాని నెట్లు చేట్ట గలను! దైవమొక్కడే యిందు సాయము జేయదగినవాడు. నేను గారీ సేవానిరతురాల నగుదునేని భగవతి కాత్యాయని నామనోరథ మీడేర్చుగాక!" యని తన ఘనోపేంద్రుని చెలిమికత్తై కెరిగించి రేయి చాల గడచుటచే స్త్రీగొప్ప విడుచుచు బండుకొని కన్నుమూసెను, మల్లిక మార్గాయాసముచే మిక్కిలి యలసియుండు కతన బడినదే పాటుగా గాఢనిద్ర సుఖమనుభవించెను.

## ఇరువది తొమ్మిదవ ప్రకరణము

ప్రభాత మయ్యెను. తీర్థయాత్రలు సేవింప నరిగిన దండపాణి రాకపోవుటంజేసి చిత్రభానుడు విషణ్ణహృదయుడై వుండెను. వజ్రపాణి యంతకుమున్ను రెండు మూడుసారులు తన యన్న యెందుండెనని చిత్రభాను నడుగ నతడు కార్యాంతరంబుల దేశాంతరంబుల కరిగెనని యుత్తరము చెప్పినేకాని యధార్థము వచింపనేలేదు. అన్నరాక దవ్వయినకొలది వజ్రపాణి కనుమానము పొచ్చెను, ఆతని మనంబు పరిపరి విధంబులం బోయెను. ఏమహారాజ నొద్దకైన జిత్రభానుడు వానిని రాయబారిగాబంప నారాజు వాని యనువు లపహరించి యుండునా? మార్గమాధ్యమున జోర కిరాతాది భయంబున ప్రమంది యుండునా? రోగపీడితుడై దేహత్యాగము చేసియుండునా? వైరాగ్యంబున సన్యసించియుండునా?" యని వజ్రపాణి పలుతెరంగుల నూహించుచు నిదమిద్దమని నిశ్చయము చేయలేక యానామదయమున జిత్రభానుని సందర్శించి తన సోదరుని విషయమున దనకుగల సందియ ముల నెరిగించి నిశ్చయవార్త దెలుపుమని వేడెను, చిత్రభానుడు

వాని సంశయముల బాప న త్తరి యధార్థమంతయు జెప్పి యట్లనియె—  
 “నీ అన్ననుగూర్చి నీ వెంత బెంగగొంటివో నేనును నంత బెంగగొని  
 యున్నవాడ. అతడు లేకపోవుటచే నా నేనాముఖము తిలకహీనమై  
 యున్నది. నాకుడిచేయి పడిపోయినట్లున్నది. మా శవ రాజసైన్యములు  
 వెచ్చువేగి యున్నవి. అతడు శేడన్నమాట వారికి దెలిసి కాబోలు  
 గర్వోన్మత్తులై వారు సంచరించుచున్నారు. నీవు మేటిమొనగాడవు.  
 మహాశూరుడవు నని నేనెరుగుదును. అయినను నతనికి నీవు నీవతనికి  
 దోడైనయెడల మా శవ సైన్యంబు లేగావు—నుహేంద్ర సైన్యంబు  
 లైనను దైన్యంబు నొందక మానవు. నీనొంటిగాడ వైతివని నేను  
 విచారించుచున్నాను. నీనొంటి రక్కతోనున్న పక్షివలె నున్నాను.  
 నీవు మీయన్నకొరకై బెంగపెట్టుకొనకుము. ఈ యుద్ధమైన వెంటనే  
 కరటక పింగళులను గాళి హరిద్వార బడరీ నారాయణాది త్రైతముల  
 కంపి మీయన్న నిమిత్తమై వెదకింతము. చిత్రభానుడే మీయన్న  
 యనుకొనుము.”

వృజపాణికా పలుకులంత దుఃఖోపశమనము జేయకపోయినను  
 సంశయనివృత్తి జేసినందున నాతని మనస్సు కొంత ప్రశాంతిజెందెను.  
 అనుచునాడు యుద్ధమునేయుట కీరువురు నిశ్చయించుకొనిరి. ఉభయ  
 సైన్యంబుల భేరిభాకరణంబులు దెసల మారుమోగెను. ఉభయ  
 సేనలలోని బంట్లను నుత్సాహము మిక్కుటమై యుండెను గజ  
 బృంహీతంబులు, హయహేషితంబులు, రథసేమిధ్వనులు, పదాతుల  
 ఉత్సాహ రసభరిత వచనములు మిన్నముట్టెను. ఆనాటిరేయి  
 నాప్రక్క చిత్రభానుడు వృజపాణి మొదలగువారును నీప్రక్క  
 ముకరంచుడు, కంఠీరవదేవుడు మున్నగువారును దమ దమ నెలవుల  
 నుచితస్థానముల నిలిచి విరికితనము పటాపంచలై పోవునట్లు—వీర  
 రసము మనంబుల నిండి ముండునట్లు గయ్యంబులకు సైనికులం బురి  
 కొల్చుచుండిరి

అంతలో దెల్లవారెను. ఉభయుల మనంబుల నెలకొన్న  
 క్రోధాగ్నివలె భానుమండలము కానబడియెను. ఆ క్రోధాగ్ని

మంటలో యన దొలిపంజకెంజాయ దెసల నలముకొనెను. మంట లెగసినతోడనే సంతరించు పొగచందంబున మంచు క్రమక్రమంబుగ నదృశ్యమయ్యెను. సైన్యంబులు మేసం బూసకొన్న వీరగంధముల చందంబున లేయెండలు హ్యపింప దొడగెను. రణదుంగుభులు మొరిసి స్పృశేయ సుధయ నేనలు తలపడెను ఏనుంగుల నేనుంగులు చాకెను, అశ్వకు లాశ్వకులం దలపడిరి. పదాతులు పదాతులం గలిసి పోరాడిరి. నాయంకాలమువదికు గయ్యము ఘోరముగా జరిగెను. ఒకమారు జయము వారికి జేకూరినట్లు మరియొకసారి వీరికి జేకూరినట్లు దోచెను.

కంతీరవదేవుడు కంతీరవంబట్లు పోరాడి యుపరాహంబున వజ్రపాణి ప్రయుక్తమైన వాలుటమ్మన దెగటారి నేలంగూలె. ఆతి డిల్లిన కొంతసేపటికి జ్వరభానుండు ప్రయోగించిన కరకుటమ్మన మకరండునకు గాయము తగుల నశదు మూర్ఛిలై, చికిత్సకొరకు పరిజనులు స్కంధావరమునకు వానిం గొనిపోయిరి. మదపులేనుగు మీద మకరండుడు కనబడికపోయినతోడనే పరసైన్యంబులు మకరండుడు ముందెనని కోలాహలముచేసి సంతోషనూచకముగా రణ దుండుభులు మ్రోయించిరి. భద్రసేనుడు తన మిత్రునకు ప్రమాద కరమైన గాయంబు తగిలెనమో యని శంకించి చికిత్సకులచేత వ్రణ పట్టికలు వేయించి సమయోచితమైన యుపచారంబులు చేయించుటకు నెంటనే శిబిరంబున కరిగెను.

పరసైన్యంబుల కోలాహలంబులు విని మాళవసైన్యంబులు భీతిల్లి పలాయనము నేయజొచ్చెను. తెలివివచ్చినతోడనే తనగాయము నైన లెక్కనేయక జొటజొటగారు క్రొన్నెత్తురు సోనలతో మకరండుడు మరల నశ్వమునెక్కి యెలుగెత్తి కయ్యమునకు దన సైన్యంబుల బురికొల్పె గాని వంచినతల యెత్తక భటులు పోయిన పోకంబోయిరి. విజయలక్ష్మి చిత్రభానునిం జేపట్టెను. పరసైన్యంబులు మాళవులం దరిమి తరిమి కత్తుల నరికియు, బల్లెములం బొడిచియు, నమ్ముల నేసియు, గదలం జరిమియు నాశనము చేయజొచ్చెను.

మకరందుడు భైరవుని విడువక రణముఖంబున నిలువ భద్ర సేనుడు మరికొందరు భటులు వాని కసాయంబు శంకించి బలిమిని గుట్ట మెక్కించి యావలకు దీసికొనిపోయిరి. గాయములకు జీకట్టి చేయబడలేదు. నెత్తురోడిక గట్టి పారుచుండెను. దాహముచే నాగ్ని యగుర్చుకొనిపోవుచున్నను వెనుక పగవారు తరముచున్న కలిమిన మంచితీర్థము త్రాగుటకయిన నవకాశము లేకపోయెను. నెత్తురు మిక్కిలి మేననుండి పోవుటచే నతడు దుర్బలడై సాలిపోవజొచ్చె. భద్రసేను డాతని గుర్రముమీదనే యెక్కి వానిం దన రొమ్మనకుం జేర్చవైచుకొని పట్టుకొనియుండెను. అశ్వము సుశిక్షితమైన దగుటచే యజమాను నవస్థ నెరిగి మిక్కిలి వేగమున బరుగెత్తజొచ్చెను. శిబిరము విడిచి కొంతదూరము వారు పరుగెత్తి యొక చిన్న పల్లియం జేరిరి. అప్పటికి సాయంకాల మగుటచే శత్రువులకు వీరిజాడ తెలియ లేదు. కావున వారు మిక్కిలి వేగమున ముందుకు సాగిపోయిరి. భద్రసేనుడు మకరందుని మెల్లగా దోహ్మనిపోయి ప్రణాదీకల్పకు డా గ్రామమున నున్నాడాయని యడిగి తెలిసికొని గ్రామిణు లొక మంగలివానిం జూప వానిచే నా రేయి యా రాకొమరునకు దగు చికిత్సలు చేయించెను.

మకరందునకు దీప్తమైన జ్వరము వచ్చెను. కలత నిద్దురయే గాని గాఢమగు నిద్దుర పట్టలేదు. నాలుగైదు సార్లు దాహము త్రాగెను. పెక్కుసార్లు పలుపరించెను. అందొకసారి “కర్పూర మంజరీ! ఎంతకాలమునకు గనబడితివి!” అని నిదురలోనే మందహాస పురస్సరముగా బలికెను. వెంటవచ్చిన నలుగురు సేవకులు మార్గమధ్య మున శత్రుబాణ ప్రహారముల నీలుటచే వాని కరిగరత్త సేయవలసిన వాడు భద్రసేను డొక్కడే యయ్యెను.

ఎంతదూరము పోయినను మకరందుని జాడలు పొడకట్టమి మకరందుం బట్టుకొనుటకై వెడలిన చిన్న బలగము వెనుకకు దిరిగి వచ్చి పరిసరంబున నున్న పల్లియాల శోధింపదొడగెను. గాయము

తగిలిన మూడవనాడు మంగలి కట్టువిప్పి వుండు మానుదలపట్టిప దనియు బ్రాణాపాయము లేదనియు జెప్పెను. అదివిని మకరందు డిట్లనియె—“భద్రసేనుడా! సంగంబున గాయము దగిలి నేను మూర్ఛిల్లినప్పుడు నన్నక్కడ నుండనియెడ నీవు నన్ను శిబిరమునకుం గొనిపోయి మిక్కిలి తప్పుజేసితివి. మన సేనలు పలాయనము లగు చున్నప్పుడు గాయము లెక్కిచేయక యశ్వరూఢుడనై నేను మరల సమరరంగమునకు వచ్చినప్పుడు నీవు నన్నక్కడ నిలువ నీయక పగతురు పట్టుకొందురని భయపడి యిటు తీసికొని వచ్చితివి. నీ విట్లు చేయని పక్షమున నేనీ పాటికి మృతినొంది వీరస్వర్గమునం బ్రాణికావునై యుందునుగదా! నాకట్టి గౌరవము గలుగనియెడ పోతివి. నా ప్రాణరక్షణమే చూచుకొంటివి గాని దీనికన్న వేయి మడుంగు లభిక్తమైన నా ప్రతిష్ఠారక్షణము జూడవయితివి. నీ యుద్దేశము మందిదయనను నీ కార్యము శ్లాఘాపాత్రము గాదు. రణముఖంబున క్షత్రియుడు మడమ తిరుగక వెనుకంబ యడక పగరతో బోరవలయు. లేదా తనకై ప్రాణంబుల నర్పించిన వీరయోధ సహస్ర మధ్యమున దానుంబడి ప్రాణములు విడిచి కదనరంగ ములంక రింపవలయు. అట్టి వుత్తమివలననే తల్లి వీరమాత యగును. అట్టి మగనివలన భార్య వీరపత్ని యగును. నామరణము కన్న మకరం దుడు పందయై పొలికలను విడిచి పారెనని లోకులు చెప్పకొందు రేమో యనుసరికి నీ నెంతయు భయపడుచున్నాడ. బ్రాణాపాయము లేదని చికిత్సకు చెప్పినందుకు నాకు సంతసము లేదు.”

అనవుడు భద్రసేనుడు—“మిత్రుడా! ‘జీవ స్ఫుదాణి పశ్యతి’ యను నార్యోక్తి వివేక! బ్రతికియుండిన నెన్నో శుభములు గాన వచ్చు. ఎందరో పగతుర గెలువవచ్చు ఎన్నో విజయములం బడయవచ్చు. ఎంతో యశోధనము నార్జింపవచ్చు. ఊరక మృతినొందిన నేమి ప్రయోజనము? ‘శరీర మాద్యం ఖలు ధర్మసాధన’ మ్మనుమాట వినవే! నిన్నెరిగినవా రెవ్వరు నిన్ను బిరికిపందయని

యొద్దిగోపించరు. సమరములో నీవు మహాద్భుతముగ బనిసేయలేదే ! అదిగాక సమరమును నీయంతట నీవు విడిచిరాలేదు. నీవు సొమ్మ సిల్లి నప్పుడు దుర్బలుడవై నప్పుడు నిన్ను బోమిం దోడ్కొని వచ్చి తీమి. గాయము మానిన వెనుక కాయము దృఢమయిన వెనుక నీవు మరలం బగతురపై జని గెలువవచ్చు.” అని యొక్కమారుని సమాశ్వాసించెను.

మకరందు నిమిత్త మన్నేషించుచున్న సైనికుల నాయకుడు ప్రసేనుడు నాటి యుదయముననే యా పల్లియ జొచ్చి గ్రామాధికారులం బిలిపించి మకరందుని జాడలు తెలియునా యని యడిగెను. నిజముగా వారతనిని జూడకపోవుటచే దా మేమియు నెరుగనట్లు జెప్పిరి. అతడది నమ్మక ప్రతియిల్లు శోధింపుమని సైనికుల కాన తీచ్చెను. ఇచ్చినదే చాలనని దుండగులయిన యా సైనికుల వంట యిండ్లనక పడకగదులనక యటకలనక దొడ్లనక తోటలనక యెల్ల తావుల వెదకి యుంగనల నవమానించి తమకు గావలసిన పదార్థముల నెల్ల జెప్పియు జెప్పకయు దీసికొనిపోయిరి.

అట్లు వెదకుచు నిల్లిల్లు దిరుగుచుండ నొక మంగలి యింటిలో గంబలిపరచిన నులక మంచముపై బండుకొన్న యొక పురుషుడు వానిప్రక్కం దాటియాకుల చాపపై గూర్చున్న యొక్క పురుషుడు సైనికుల కగపడిరి. ఆ మంగలి గుడిసెలో వారు దీపముల యట్లు వెలుగుచుండిరి. ఇద్దరు సుందరపురుషులే. ఇద్దరు విశాలనేత్రులే. ఇద్దరు మనోహర వర్చస్కులే. ఇరువురు నాజానుబాహులే. ఇరువురు స్ఫురద్రూపులే. అగుటచే మాళవ రాజుండనుడు వారిలో నొకడై యుండునని ప్రసేను డూహించి మంచముపై బండుకొన్న పురుషునిం జూచి నీ పేరేమని యడిగెను. “నాపేరు మకరందు” డని యతడు తరము చెప్పెను.

వెంటనే భద్రసేనుడు లేచి—“అయ్యా ! మకరందు డతిడు గాడు. నాపేరు మకరందుడు” అని పలికెను. “నిజము చెప్పుడు.

ఇంద్రుడు ముగించుడు?" అని మరల నతి డడిగెను, "నేనే ముగించుడ, నేనే సుదర్శన నందనుడన" ని ముగరందుడు వెండియు నుత్తరమిచ్చెను "అతిడుకాడు. నేనే మాశవరాజనందనుడను" ని భద్రసేనుడు బదులు చెప్పెను, "మిత్రుడా! అబద్ధమాడకుము" అని ముగరందుడు, "మిత్రుడా! అసత్యము పలుకకుము" అని భద్రసేనుడును నొండొరులం గర్హించుకొనుచు మాటలాడిరి "అతిడు మాత్రండ్రి మంత్రికుమారుడైన భద్రసేనుడు. నేను ముగరందుడన" ని మరల నాతిడు బలికెను, "అయ్యా! అతిడు నామిత్రుడు భద్రసేనుడు. నేనే ముగరందుడన" ని వెండియు భద్రసేనుడు వక్కాణించెను.

వారిసంభాషణము ప్రసేనునకును, సైనికులకును, జకిత్సకుడగు మంగలికిని, నచ్చట గుమిగూడిన గ్రామీణులకును మహాశ్చర్యము గలిగించెను. అత్తరి బ్రసేను డిట్లనియె—“అహా! మీచరిత్రము మిక్కిలి చిత్రముగానున్నది. ఎవ్వడు రాజనందనుడో యెవడు వాని మిత్రుడో తెలియుటలేదు. మీరు మాకు శత్రువులైనను మీయందర భావమును మేము బ్రశంసించక తప్పదు. ఇందు మంత్రినందనుడు తన స్వామికుమారుని ప్రాణమునుగాచి తన ప్రాణము పగర కప్పగింప దలచుచున్నాడు. ఓహో! అతని చరిత్రము మిక్కిలి శ్లాఘ్యము. రాజనందనుడు తన మేను దాచుకొనక తనకొరకై నిష్కారణముగా దన మిత్రు డేల పోవలెనని యుదార్థము చెప్పుచున్నాడు. మంత్రి నందనుడు బొంకుట పరోపకారార్థము, రాజనందనుడు సత్యము పలుకుట పరోపకారార్థము. వీరిం గన్న తల్లిదండ్రులు ధన్యులు వీరి జన్మలు చరితార్థములు, అయినను మాకు బగతురగుటచే వీరినిరువుర నేనిప్పుడు బంధించి మారాజుకడకు గొనిపోక తప్పదు. ఓహో! యోతధర్మము సింహురణముగదా! నేనన్యథా వర్తింతునేని నాచేతులతో నాకంతము గోసికొన్నవాడ నగుదును, అయ్యా! మీరిరువురు లెండు. నా వెంట రండు.”



అనవుడు భద్రదేవుడు ప్రసేనునిం జూచి—“అయ్యా! మీరు నూరుగురున్నారూ, మేమిద్దరమున్నాము. నీవామూకకు మొసగాడవు. నీవొక్కడ వాయుధముబూని మాతోబోరి మమ్ముగెలిచి యటమీద మమ్ము బంధించి తీసికొనిపోమ్ము. లేదా మమ్ము జంపుము. అంతియ కాని యత్రయవంశమునంబుట్టి మీ వెంట బందెరదొడ్డికిబోవు పశువులవలె మిన్నక వత్తుమె?” యని వీరరస ముట్టిపడునట్లు ప్రత్యుత్తర మిచ్చెను. నానవుడు ప్రసేనుడు—“నీమిత్రుని రమ్మను. నీవు కాదు” అని వదిలింప మకరందుడు చివాలున మంచమునుండి లేచి—“వద్దు. వద్దు. నీగాయము ప్రమాదకర మగున” ని వెనుక భద్రదేవుడు వాడించి వారించుచున్నను వినక ప్రక్కనున్న ఖడ్గము దీసికొని—“వీరుడా! నీమాటయే చెల్లుగాక!” యని ప్రసేనుని యెట్ట యెదుట నిలిచెను.

భద్రదేవుడు వానిని వారింప బహువిధ ప్రయత్నముల జేసె గాని గాయపడినవానిని సులభముగా గెలువవచ్చునని నీచమతితో బ్రసేనుడు వానినే గోరుకొనుటచేతను మకరందుడు లేనియుత్సాహము దెచ్చుకొని సమరసన్నద్ధుడగుటచేతను, భద్రదేవుడు చేయునది లేక కను లప్పగించి చూడవలసి వచ్చెను. అప్పుడు ప్రసేనునకు మకరందునకు భయంకరమగు ఖడ్గయుద్ధము జరిగెను.

ఖడ్గముల పరస్పర సంఘటనమువలన జనించిన విస్ఫులింగములు ప్రసేన మకరందుల నేత్రగోళములనుండి వెలువడు త్రోధాన్ని విస్ఫులింగములతో వియ్యమొందెను. ప్రసేనుడు భీషణ భాషణంబులతో మాశవరాజనందనుని బలుసారు లధిక్షేపించెనుగాని యతడు వాటికి దన కటకుకత్తిబొలులచేతనే గాని మాలలచేత బ్రత్యుత్తర మియ్యలేదు. ప్రేక్షకులు మహాశృర్యముతో నా ద్వంద్వయుద్ధము దిలకింప జొచ్చిరి. వెనుకటి గాయముచేత రక్తక్షయము జెందిన తన చెలికాని కే సమయమున నెట్టి యుపాయము సంభవించునోయని భద్రదేవుని గుండె కడు భయంబున గొట్టుకొనుచుండెను. ఎట్టకేలకు నూతనముగా

గయ్యమునకు దలపడిన ప్రసేనునికన్న మహాయుద్ధ పరిశ్రాంతిడై గాయమునజిక్కి స్రుక్కియున్న మకరందుడే మిన్నయని యెల్లవారికిం నోచెను.

ప్రసేనుడు పరిశ్రాంతి డయ్యెను. మకరందుని ఖడ్గపహారమున నాతడు చేయిలెగి నేలంబడెను. మకరందుడును మేన ముచ్చెనుటలు గ్రమ్మ నత్రిశ్రాంతిడై నేల జదికిలంబడెను. అప్పుడు ప్రసేనుని బంటులు తమ నాయకుడు నేలం గూలుట జూచి సైపక హుమ్మని యుంకించి మకరందునిమీదికి 'దుమికిరి, లోడనే భద్రసేనుడు యెరలో నుండి తన కరవాల మూడబెరికి యమ్మాకపై బడి ముందుకువచ్చిన యేవురుబంట్లను సరికి తక్కిన చారిపయిబడెను, వెంటనే వారు వాని యెదుట నిలువలేక గాలికెగిరిపోవు దూదిపింజలచందమున నలు దెసకుం బరువెత్తిరి.

చూపరులు మకరందుని యొక్కయు, భద్రసేనుని యొక్కయు సౌజన్యంబును, సౌహార్దంబును, విక్రమంబును వేనోళ్ళం గొనియాడిరి. అప్పుడు భద్రసేనుడు తా మచ్చోటనుండుట క్షేమంబు గాదని మిత్రు నకు దెలిపి ముందుగా నయ్యూరు విడిచి పరిసరంబుననున్న యడవికిం జని యటమీద దమ కర్తవ్యమును విచారించజొచ్చిరి.

## ముప్పదియవ ప్రకరణము

అరవిందాదేవి సర్వద గాఢనిద్రలో నున్నప్పుడు కావలివారిడ కుం దెలియకుండ నిజవాసంబు విడిచి నడిరేయి యెండేనిం జనియెనని చెప్పబడియెగదా ! అంతఃపుర మెన్నడు విడిచి యెరుగని యో సుకు మారి, యసూర్యం పశ్చయైన యా మహారాజ్ఞి, మేడనెక్కిన వలసి పోవు నా మెలతెమిన్న, పెలుగుల యెలుంగుల విని కలంగు వయ్యా దిర్భేళ్ళిరి, మహాటవులలో నెండయనక గొండయనక మెట్టయనక పల్లమనక వెనుదిరిగిచూడక యాహారంబు వర్జించి యే మృగంబులైన

మదయాకలి దీర్ఘకొనుటకుకయి తన్ను మ్రుంగిన బాగుండుననియే సామయిన గరచినమేలని యే సెలయేటి నయిన గొట్టుకొని పోయిన యుక్తమనుచు నడచిపోవజొచ్చెను. ముండ్లు గ్రుచ్చుకొనుటచే నామె పాదములు వుండయ్యెను. పొదలకుం దొలగక వానిం దాకిపోవుటచే మేను గీచుకొనిపోయి నెత్తురు లోడుచుండెను. ఎండలో నడచుటచే నడుగులు పొడపొడ జొక్కినను. శిరోజములు మొగమున వీవున జెల్లాచెదరై పడియుండెను.

మూడవనాడు మధ్యాహ్నము రెండుజాములవేళ నామె దుర్భరముగా నున్న తన జీవితమును దుదముట్టింపవలె నని సంకల్పించి యొక యేటియొడ్డు జేరి వస్త్రము బిగించి కట్టుకొని సూర్యునికి నమస్కారములు చేసి యెత్తుగానున్నచోటు జూచుకొని యటనుండి గుభాలున నయ్యేటినిటధుమికెను. దుమికి రెండు మున్నులువై చెను. రెండవ మున్నువైచి తేలునప్పటికి నామె శిరస్సు కాషాయాంబర ధారియగు నొకబిడ్డవు చేతంబట్టి శిరోజములు గ్రహించి యవ్వలి కీడ్చెను. కడువునిండ నీరుండుటచే నామెను సరిగా స్మారకములేదు. ఆ బిడ్డవు తన శిష్యుని సాయమున నామె నొక బట్టుకింద బడవైచి సమయోచితోపచారములజేసి నీరు గ్రక్కించెను. అంతట నామెకు చెలివి వచ్చెను. పిమ్మట నాబిడ్డ వామెను జూచి యట్టి యూర్తహత్యకు గారణమేమని యడిగి యామె పూర్వవృత్తాంతమును గూర్చి ప్రశ్నించెను. ఆమె కొంతసేపు ప్రత్యుత్తరము జెప్పట కిష్టపడక మానముద్రనహించి యగ్గురుశిష్యులు ప్రశ్నలనియెడు ముండ్లు మాటి మాటికి గ్రుచ్చుటచే నహింపక యెట్టకేల కీల్లనియె—

“అయ్యా! మీరు నాకు బరచుశత్రులుగాని మిత్రులుగారు. నామనంబు నతిదారుణంబుగా బంధించుచున్న దుర్మార్గ వేదననుండి నేను విముక్తి నొందుటకు సాధన మేర్పరచుకొన నది సాగనీయక నాకు మీరు మహాపకారము జేసితిరి. మీకిందువలన బాపమేకాని పుణ్యములేదు పుత్రశోక జ్వరపీడితనైన నాకు జల్లని యా నదీ

జలములు సుఖప్రదాయకములగును. కావున నిష్పడైన నన్నందు బోవనిండు. ఈ ప్రాణములమీద నాకాశలేదు, గర్భమందున్న విషము గ్రక్కువరకు నరుడు బాధపడునట్లే నేనీ ప్రాణములు బోగొట్టుకొను వరకు నతి బాధపడుచున్నాను. ప్రాణత్యాగమే నాకు సుఖము. శరీర విసర్జనమే నామనోవేదనమునకు జీతస్స, కావున నాయం దన్మృగహముంది నన్ను జావనిండు !”

అని వేడుకొన నాభిక్షువు లక్కజంపడి—“తల్లీ ! మేము భిక్షువులము, పొద్దులము, జీనహింసకు బరాజ్యులుము, చూచిచూచి నిన్ను జావనిత్తుమే ? నీకు మరణమే విధింపబడినయెడల మాకంట బడక పోయియుందువు. మేము తక్షశిలకు బోవుచున్నాము. అక్కడ వేనవేలు యోగిను లున్నారు. నిన్నక్కడికి మేము గొంపోదుము. మావెంటరమ్మ. భగవానుడైన శాక్యసింహుని ధర్మంబులునిని నీకిష్టమైన పక్షమున వాని ననుసరించి దుఃఖసాగరము నీదగలవు, నీవైఖరి బాడ మహాగాజాంతాపురవాసినినలె గానబడుచున్నావు. నీకిష్టముగునేని నీచరిత్రము మాకు జెప్పుము” అని పలికిరి. అప్పు డామె తన వృత్తాంత మంతయు వారి కెఱిగింప వారు కాశ్మీర మహారాజపత్నియు బాంఛాల రాజవందనయునైన యాదేవికి బ్రాప్తించిన దురవస్థకు నంతేని దురపిల్లి యతిశౌరవంబున గడు నాదరంబున నింతింత యనరాని విషయంబున నామె కుపచారంబులు పల్పి నెమ్మ నంబున ధైర్యము పురికొల్పి యాత్మహత్య మహాపాతకమని దానిపై రోత బుట్టింది తక్షశిలం జేర్చిరి. అక్కడ నుపనిషదహాస్య పరిజ్ఞాతలై వైదిక మతావలంబకులైన సన్యాసులను, శాస్త్రాభ్యయనముల నిమిత్తమైవచ్చి విద్యలం గరచుచున్న బ్రహ్మచారులను, దమ్మపదము, త్రిపిటకము, హీనాయానము, మహాయానము మొదలగు పాద్యగంధ పఠనంబులచే ధన్యలై, విశాలములగు విహారములందు విడిసియున్న పాదభిక్షువులను, పరమనిష్ఠాగరిష్టలై బ్రహ్మచర్యవ్రత దీక్షాపర తంత్రలై యగ్నిశిఖలవలె బవిత్రిలైన భిక్షణీజనమునుజూచి సంతసించి యా భిక్షణీ సమూహముతో గలిసి కాలక్షేపము జేయబొచ్చును.

అట్లు శక్తివర్మ సింగపుంగొదమలవంటి రాజొమరుల దీసికొని  
 కాశ్మీర గాంధార దేశముల సరిహద్దులం జేరునప్పటికి జండుడు  
 నిరంతరములైన ప్రయాణంబులంజేసి వారిం గలిసికొనెను. గాంధార  
 దేశపు సరిహద్దులం బాలించు వీరసేనుడు లోలోతర లావణ్య  
 విశేషంబులుగల రాజొమరుల నెమ్మొగములు జూచి వారు  
 సామాన్యులు కారని గ్రహించి వారిని రావించి వారి చరిత్రము లడిగి  
 శక్తివర్మ ముఖమున నంతయు దెలిసి జాలినొంది యతిన్నేహంబున  
 వారిం గారవించి రాజకుమారులకుం దగిన యూడిగంబుల జేయించి  
 యందలములెక్కించి చండునకు శక్తివర్మకు నశ్వములనిచ్చి ఇట్లుయె-  
 “మా మహారాజుగారు భాగ్యవర్ధనుడు సత్పురుషుడు. మీ చరిత్రము  
 విన్న జాలినొంది మీకు సాయము జేయును. ఆయనకుం కొడుకులు  
 లేరు. సోదామిని యను కూతురు గలదు. పదునాలుగేండ్ల ప్రాయము  
 గలది. మిక్కిలి చక్కనిది. తగిన వరుని సంపాదించలేక యాయన  
 మేరమీరిన విచారము నొందుచున్నాడు. అందుచే నాయనకు మీ  
 రాక పరమసంతోష జనకమై యుండును. కావున మీరీ వాహనంబు  
 లెక్కి యచ్చోటికిం జనుడు. నేనును మీరాక వారికి ముందుగా  
 దెలియబరచెద.”

అనవుడు శక్తివర్మ మహాప్రసాదమని వాని మన్నన నంగీక  
 రించి కృతజ్ఞుడై దెలిపి బాలకులం దోడ్కొని గాంధారమునకు జని  
 యెను. గాంధారనాయకు డగు భాగ్యవర్ధనుడు వీరసేనుని జాబు  
 చూచుకొని సంతసించి రాజకుమారులకు నెదురుకొలు సల్పి తోడు  
 కొని రమ్మని తన యమాత్యు నంపి వారు తన యంతికమున కరుదెం  
 చినపిదప వారిని కౌగలించుకొని యెంతయు సన్మానించి సంపంగి  
 నూనెతో రాజొమరులకు దలయంటించి యమూల్యవస్త్రాలంకారముల  
 నలంకిరింపజేసి యభ్యంతర మందిరంబున విడియంజేసెను. చండ శక్తి  
 వర్మరకును దగిన గౌరవంబు సలిపెను. ఆ రేయి కుమారులవలన  
 శక్తివర్మవలన మంచుమలకడినున్న కొండకోటలో జరిగిన దారుణ

వృత్తాంతమంతయు విని భాగ్యవర్ధనుడు వాని మంత్రులు మహాదుఃఖ పరవశులై చాని నాపుకొనలేక బాలకు లల్లెడ్చి చిత్రభానుని చార్జన్యమును వేయి తెరంగుల గరించి యక్కీరాతునకు భగవంతుడు తగిన దండనము చేయజేయని యొక్క చిట్టున బలికిరి, బాలకులం జూచినది మొదలుకొని భాగ్యవర్ధనుడు వారియెడ నత్యంత స్నేహంబు గలిగి విక్రమసేనునకు దన గారాబు కూతురగు సోదామిని నిచ్చి పెండ్లి చేయవలెననియు దన తమ్ముని కూతురైన చిత్రశేఖను వార్షవర్ధనునకిచ్చి వివాహము సేయవలెననియు నిశ్చయించి జ్యేష్ఠుని గాశ్మీర సింహాసనమున గూర్చుండ బెట్టవలెనని సంకల్పించెను. తన మనోనిశ్చయమును మంత్రులకు సేనాపతులకు రహస్యముగ జెప్పి దండయాత్రా సన్నాహమును జేయింపుమని ఆనతిచ్చెను. ఆనతిచ్చుటయే తడవుగా రాజకార్య పరతంత్రులగు మంత్రులు గజతురగ పదాతి సైన్యంబుల నాయుత్తము సేయజొచ్చిరి.

గాంధార రాజాంతఃపురమున రాజకుమారులు సకల సౌఖ్యముల ననుభవించుచున్నను దల్లిజాడ తమకు దమజాడ తల్లికి దేలియక పోవుటచే నెల్లయపుడు మాతృవియోగ దుఃఖమున స్రుక్కుచుండిరి. ఆమె జాడ నరయుటకై నిపుణులగు వేగులవాండ్ర బంపుమని భాగ్యవర్ధనుని బ్రార్థించిరి. అతడు వారి యభీష్టప్రకారము జేసెను.

మాధవసేనుడు మహేంద్రదేవుని బలములు పరాజయము నొందినతోడనే తాను పరాజితుడై మహేంద్రదేవునితోడ బాంఛాల పురమున కరిగి యపజయమువలన నిర్విణుడైయున్న ఆ ముదుసలి శ్రేనికి ధైర్యము గొలిపి యుత్సాహము వుట్టనట్లు పూర్వరాజుల చరిత్రంబులు పురాణగాథలు జెప్పి బయ్యము తప్పక సేకూరునని నమృతపుట్ట బలికెను. అతడును మాధవసేనుని దనకు హితోపదేశకునిగా నేర్పరచుకొని రాజభక్తి శూన్యులైన నియోగుల దొలగించి స్వామిభక్తియుక్తుల నధికారములందు వియోగించి మరల సమర సన్నాహము జేయింప జొచ్చెను. ఈసారి యుద్ధములో

జయమైన సేకూరవలయు లేదా, తన ప్రాణములైన సమరరంగమున కర్పింపవలెననియు మాధవసేనుడు నిశ్చయించుకొని యతడు దృఢ ప్రయత్నము జేయజొచ్చెను.

అట రత్నసేనుడు మాళవరాజసైన్యము లోడిపోయి నానా ముఖంబులకుం బరుగులెత్తుటజూచి మరల సేనం గూడగట్టుటకు బహు ప్రయత్నముల గావించెను. అతని ప్రయత్నము లరణ్యారోదనము లయ్యెను. అతని మనస్సు పరాజయమువలన జనించిన పరాభవమునను దనకొడుకు రాజుకొడుకుం గాన బడమి బొడమిన విషాదమువల్ల ను మిక్కిలి దుఃఖనిలయ్యుమై యుండెను. “నన్ను నమ్మి నాసామర్థ్య మందు విశ్వాసము గలిగి తనకొడుకున కేయశాయము రాకుండ నేను జేయగలనని మనోనిశ్చయము గలిగి సేనల నావళముజేసి పంపి నందుకు నేనెంత చేసితిని ! పోనీ, జయపజయములు దైవికములు. వాటి కేమి ! మరియొకసారి గెలువవచ్చు ననుకొందము, అతడు తన కుమారుని నాకప్పగించె. చంద్రప్రభాజేవి పంచప్రాణము లాతని మీదనె పెట్టుకొనియుండు. ఆ తలిదండ్రులు నాకొడుకేడని యడిగిన నేమిచెప్పదును ? ఇంక మాభద్రసేనునిహూట నేనేమనుకొందును ? పరమమిత్రులైన యక్కుమారు లిరువురు సమరమున మడిసి యుందురా ? పగతురచే జిక్కియుందురా ? ఏమిగతి ! ఏమైననేమి ? నేను మాళవంబున కరిగి సుదర్శనునిగాంచి దండయాత్రా విషయము లాతనికి జెప్పి సమాశ్వాసింది మరల యుద్ధసన్నాహము జేయించెదను. ఈ పరాభవ ప్రణామ విజయంబను నొషధంబునంగాని కుదురదు” అని రత్నసేనుడు తనలో విలపించి యొడ నడిసముద్రమున బగిలి నప్పుడు దాని చెక్క నొకదానిం బట్టుకొని సాగర మీది ప్రాణములు దక్కించుకొను బాటసారివోలె నాతడు హతశేషమైన సేనం గూర్చు కొని యుజ్జయిని నగర సమీపమునకుం బోయెను. పోవునప్పటికి మాళవ దేశస్థితి యెట్లుండవలెనో యట్లుండెను.

మగటిమి నెరపగల సైనికులందరు గాశ్మీరదేశముపై దండు విడియుటకు బోయినందున విదర్భ రాజసైన్యంబులు గట్టిగొల్చెములు

లేని తలుపులు గలయింట సులభముగ జొచ్చినట్లు లాహరశూన్యమై కృశించియున్నవాని మేన రోగములు దూరినట్లు మాళవముజొచ్చి యానాయాసమున నిలిచియున్న యల్పసైన్యముల నోడించి రాజధాని నాక్రమించుకొని సుదర్శనునిం బారద్రోలి శోటలో విడిసెను.

సుదర్శనుడు సకశత్రుముగ సపరివారముగ ఘూర్జర దేశము జొచ్చి యారాజు తనకు బూర్వమిత్రు డగుటచే వాని కతిధియై వాని సాయమున మరల మాళవరాజ్యముపై దండ విడియువలయునని ప్రయత్నము సేయుచుండెను.

రత్న సేనుడా వృత్తాంతమంతయువిని విధి కాశ్మీరరాజు కుటుంబమునకేగాక మాళవరాజు కుటుంబమునకు గూడ విముఖుడై యుండుట దెలిసికొని రాజధానికిం బోవక తన వెంటనున్న యల్పపరివారముతో ఘూర్జర దేశమునకుంజని యారాజున కాశ్రయముడై దీనుడై యున్న సుదర్శనుం గాంచి దండయాత్రా వర్జనసాసము జెప్పి మకరంద భద్రసేనుల జాడలు తెలియలేదని విన్నవించెను, పుత్రవియోగము రాజ్యభంశముకన్న నానరపాలున కధిక సంతాపము గలిగించెను. ఎల్ల దేశములందు వానిజాడలు భద్రసేనుని వార్తలు దెలిసికొనుటకై సచుర్ధులగు పురుషులను బంపుమని యతి డానతిచ్చెను. నిజపుత్ర వియోగముచే గుందుచున్నను రత్న సేనుడు మాళవ రాజ్య సింహాసనమునందు సుదర్శనుని మరల బ్రతిష్ఠించుటయే ప్రధానకర్తవ్యముగా జేసికొని ఘూర్జవనాయకుని యనుగ్రహమునకు బాత్రిమై సేనల ప్రోగుచేయుటలోను దదితర సన్నాహము జేయుటలోను శక్యమైన కృషి చేయుచుండెను.

మకరందుడు సమీరమున బరాజితుడై గాయపడినాడని కర్ణాకరిగవిని కర్పూరమంజరి మితిలేని విపాదమునొంది నిద్రాహారంబులు వరించి ఆతని నిమిత్తము పరితపింపజొచ్చెను. ప్రసేనుడు కడతేరినతోడనే భయభ్రాంతులై పారివచ్చిన హతశేషులైన నికులు చిత్రభానున కా వృత్తాంత మెరిగించుచుండ జాటుననుండి విని మల్లిక



పరుగుపరుగున గర్భారమంబరికడకు బోయి సఖ! నీకు బ్రിയమెరిగించెద ” ననియెను. “ ఓసీ! మరణమునకు సిద్ధముగా నున్నదానికి బ్రహ్మమేమున్నదే? ” యని యామె విసుగుతో బలికెను. “ సఖ! అమంగళము నోట రానీయకుము. మరకరండుడు సుఖముగా నున్నాడు. గాయము కుదిరినదట. అది కుదుగుటయే గాదు. మన సేనాధిపతులలో నొకడైన ప్రసేనుని ద్వంద్వయుద్ధమున చాకి గూల్చునంతటి బలము గూడ నతనికి గలిగినదట శౌర్యరాశియైన ప్రసేనుడు చచ్చినందుకు మీ తండ్రిగారు చింతిల్లుచున్నారు ” అని మల్లిక విన్నవించెను.

అప్పలుకులు కర్ణరంధ్రముల జొచ్చినతోడనే పండుకొనియున్న కర్పూరమంబరి దిగ్గునలేచి పాస్సుపై గూర్చుండి—“మల్లిక! ఏమేమి? ఆయన సుఖముగా నున్నాడా? నిజముగా నాకు బ్రിയమెరిగించితివే! ఇదిగో! ఈయంగరము నీవు పారితోషికముగా గ్రహింపుము. నాకాయన ప్రాణిగ్రహణభాగ్యము లభించినను లభించకపోయినను జీవించియున్నవాడనియు, సుఖముగా నున్నవాడనియు వింటి నదియె చాలు!” నని పలిక కొంత యూరటగలిగి వెండియు—“ నెన్నడైన నాతని సందర్శనముజేయు పుణ్యకాలము లభింపజేయుము ” ని కారత్యా యసీ దేవిని శ్రాధించెను. మల్లిక—“ యామె కోరిక నెరవేర్చుము ” ని భగవతి గారిని దానును వేడుకొని—“ సఖ! తప్పక నీకాతని సమాగమము గలుగునని యెంచుచేరనో నాకు గొప్పయాస గలదమ్మా! అందుచేత నీపూరటగలిగి యుండుము ” అని ధైర్యము జెప్పెను. “ ఓసీ! నీవంతకన్న నేమనియెదవు? నీప్రియసఖ బంగటల్లి చిక్కి శత్రుమై మృతినొందునను భయమున నీవాళా గుటికలు నాచేత మ్రంగింప జూచుచున్నావు? ఏమైన నగుగాక! మన మేమిశేయ గలము?” అని నట్టూర్చు విడిచి వెండియు బాస్సుపై బండుకొనెను.

అట్లరణ్యమునందు మరకరంద భద్రసేనులు కొంతొక వృక్ష చ్ఛాయజేరి యెటుబోవదగునని సమాలోచనము సేయజొచ్చిరి. అప్పుడు మరకరండుడు తన మిత్రుని కిట్లనియె—“ భద్రసేనా! నేనుజ్ఞు

నికి బోజాలను. ఏలయున నేనెంతో మొనగాడనని మహాసైవ్యము గూర్చుకొని కాశ్మీరముపై దండమువెడలి యుద్ధమునం దోడిపోయి గాయపడి పందనై రణరంగము విడిచి పారిపోయి యిప్పుడే మొగము బెట్టుకొని యజ్ఞయనిం బ్రవేశింతును ! నాయుం దెంతో గౌరవముగల యజ్ఞయినీపురవాసుల మొగము లెట్లు చూతును ? సిగ్గులేక నాతండ్రి నెట్లు చూతును ? నేనాయన కడుపు చెడబుట్టితిని, నాజననమువలన బల్కితమైన మాళవ రాజవంశమునకు గళంకము గలిగినది. చంద్ర ప్రభాదేవి వీరమాత యగుటకు మూగుగా భీరుమాతయైతిని, కర్పూర మంజరీ పాణిగహణము నాకు సంప్రాప్తింపక పోవుటయే మేలయ్యెను. నావంటిపందను బెండ్లి చేసికొన్న పక్షమున నామె వీరపత్నిగాక భీరుపత్నియై సాటి రాజకన్యకలలో నలవంచుకొనినది యుండును, హేమచంద్రుని తనయులకు నాయముజేసి వారి నుద్ధరింపవలెననిచ్చి నేనింత జేసితినిగదా ! అబద్ధశ్రేమణి తేలియును. ఛీ ! నాబ్రతుకేల ? మిత్రుడా ! నేనింక నింటికిరాను, భగవానుడైన బుద్ధదేవుని కపిలవస్తు నగరమున కరిగి భిక్షువునై యుండెద. లేదా భిక్షుక సమాసముగల తక్షశిలకుజని వారి శిష్యుడనై జ్ఞానసంపాదనము జేసెద. పరాధవాగ్వి దగమగుచున్న నామనస్సున కింతకన్న దారి పొడకట్టుటలేదు. ”

అధైర్య ద్యోతకములైన యాతని వచనముల నాలకించి భద్రసేనుడు నవ్వి—“ మిత్రమా వ్రజము మెత్తపడినది. అగ్ని వేడిం గోల్పోయినది. ఏమి ! యీవిచిత్రము ! నీకింత యధైర్యము గలుగ నేల ! యుద్ధములు జూదములవంటివి, రణముల జయోపజయములు జూదమందలి జయోపజయములవంటివి, చిట్టు నెక్కెడువాడే పడెడు వాడు. భారతయుద్ధమున బొండవులు కౌరవులచే నెన్నిసారులు భంగ పడలేదు ? కాన యెట్టకేలకు వార్డు గెలువలేదే ! శ్రీమన్నారాయణుని యవతారమైన కృష్ణుడు భర్తాసంధునిచే బలుసారులు కయ్యమున నోడిపోయి యెట్టకేలకు వానిని భీమార్జున సహాయంబున సంహరింప లేదే ! కావున నొకసారి యోడితిమని వీరుడు సిగ్గుపడి సమర

పరాజ్ఞులును కాగూడదు, నరుడు కార్యసిద్ధికై యాజన్మాంతము బ్రయత్నించుచుండవలసినజే. అధైర్యము మానవుని వెలుతురునుండి తీసికొనిపోయి గాఢాంధకారమున బడవేయును, ధైర్యమును తెప్ప విపత్సముద్రముల నీడుటకు సాధనము, ధైర్యమువంటి మిత్రము మరియొకటిలేదు. ఏమిత్రమును విడిచినను భయములేదుకాని ధైర్య మిత్రమును విడిచితీమా చెడిపోదుము, కావున వైరాగ్యమును విడిచి మీవియోగమునకై దల్లడిల్లుచుండు తల్లిదండ్రులను సందర్శించి దుఃఖోపశమనము జేయుము. మరల మహాసన్నాహముజేసి కాశ్మీరముపై దండువిడిసి చిత్రభానునిం గెలుపుము. జయమువలన గలిగెడు మహామౌళిని నేటి పరాభవ కళంకమును గప్పిపుచ్చగలదు. తెమ్ము ! తెమ్ము !” అని యత్సాహ రసపూరితమైన పలుకులు పలికెను. అప్పులుకులు విని మకరందుడు—“మిత్రుడా ! పరాభవంబను మేఘ పటలముచేత మెండుగ నాక్రమింపడి నామనస్సు జ్ఞానలేదముం గోల్పోయి యుండుటచే నట్లంటి. నీపలుకులు యుక్తియుక్తములై యున్నవి, నీచెప్పినట్ల చేసెద కాని మార్గాయాసమున నేను మిక్కిలి దస్సినాడ. త్రాగుట కిండుక మంచినీరు దొరికిన నేదదేరి పయనము నేడుగలుగుదు. అది ఈ నట్టదీవిలో నెట్లు లభించు ?” నని నిట్టూర్పు విడిచి చెట్టునీడం బండుకొనియెను, “మిత్రుడా ! భయపడకు. అడవులో నేగులు, వాగులు, చెరువులు నుండకపోవు. నేనీసమీపమున నెందైనా జలాశయమున్న గేమో యరసి యుండినం చెచ్చెద. ఈ నీడను విశ్రమింపుము” అని పలికి తోడనే యారెడు జలము నన్వేషింప బైలుదేరెను.

అమితమైన యాయాసమున పలసియున్న కలమున మకరందు నకు మహిమహాచ్ఛాయాను బండుకొనినతోడనే నిద్రపట్టెను. నిద్ర సుఖమెగుగదన్న సామెతి నిజముగదా ! చంద్రశాలలలో దాసదాసీ విలాసినీ జనములు వట్టివేళ్ళి వీసనల వినర మొత్తని హంసతూలికా తల్పంబులపై బన్వలించు మహారాజకుమారునకు నట్టడవిలో జెట్టునీడ

వట్టినేల బండుకొన్నను సుఖనిద్రపట్టెను, భద్రసేతుడు వనంబున గొంతదూర మరిగి మనోహరములైన తామరపూవులతోడను, జల్లని తియ్యనీటితోడను విలసిల్లు నొక్క చెరువుం గనుగొని రాశీభూతమైన భగవంతుని దయారసముగా చానిని భావించి విశాలములైన తామరకులు దొన్నెలుగాగుట్టి నాలుగు దొన్నెలనిండ నీరునించి మ్రుతని నోరెండిపోవునేమోయను భయమున నతివేగంబున వచ్చి చెటుకడ జూచునప్పటికి మకరందు డక్కడ లేకపోయెను, భయము, విస్మయము, సంభ్రమము మనంబున మల్లడిగొన నలెడు దాహమున కాగలేక ఏరుకొర కెందైన జనియేనేమో యని శంకించి—“మకరందుడా ! మకరందుడా !” యని యెలుగెత్తి పిలిచెను, అప్పుడుకుల కుత్తరము లేడు. వెంటనే సందియములు హెచ్చెను, మనస్సు విమాదాకాంత మయ్యెను, శరీరమందు జేవ డిండుపడియెను, నిలువలేక చెటువకు జేరబడి కూర్చుండి యతి డిల్లు విచారించెను, “ఇత డేమైయుండును ? అతిపిపాసావశమున మృతినొందినచో గలేబర మిందుండవలయును గదా ? అట్లుకాదు. దుష్టమృగము లేనైన డన్ని బలహీనుడై యున్న యీతని గొనిపోయియుండురా ? లేక చోరులు, కిరాణీలు వీనిం జంపియుండురా ? హా విధి ! ఆబొల్వనిర్దిత స్నేహితులమగు మాకు మహారణ్యమధ్యమున నెడబాటు గలిగించితివే ? ఏమిసేయును, నెచ్చరి నగుదు, నెందుబోదు ? ఈ యడవులందు నెదకుచు గానబడజేసి యిందే శరీరమును విడిచదన ” ని గమ్యునైన మిదియని నిర్ణయించు కొనకయె మ్రుత సన్వేషించుటకై పయనము చేసెను.

## ముప్పది యొకటవ ప్రకరణము

వట్టివడెల్ల బంగారమైవట్టు చీత్రభాసువకు దలపెట్టిన తరువాత జయము లెరువాత జయము చేకూరుటచే లోకమున పరినికి గొప్ప ఖ్యాతి గలిగెను కాశ్మీర దేశ ప్రజలెల్ల మాళవ పాంచాల

పరాజయము దెలిసిన తరువాత—“ భరి ! చిత్రభానుడా భరి ! ” యని ప్రశంసింప జొచ్చిరి. ఆ విజయములు వాని పూర్వదోషముల మరపింప జొచ్చెను. ప్రజలు విక్రమనేన హర్ష వర్ధనుల కూటయే మరచిపోయిరి. అరవిందాదేవి యెచ్చటనున్నది ! యని యడుగువారే తక్కువైరి. రాజభక్తులు, సదాచారులు మాత్రము చిత్రభానుడు సింహాసనము నిమిత్తమై చేసిన దురితములను గర్హించి విక్రమనేన హర్ష వర్ధనుల గురించియు దల్లిం గూర్చియు విచారించుచుండిరి. చిత్రభానుని గర్వమునకు మేరలేకపోయెను. అతడు నేలనుండియు సభోపేఖని సంచరించునట్లు వర్తింపజొచ్చెను. దానికిం దగినట్లు రుద్రభట్ట పలు తెరంగుల వాని విక్రమంబుల వినుతింప దొడగెను.

ఒకనాడు వారిరువురు గూర్చుండి మాట్లాడుచుండ బ్రసంగ వశమన రుద్రభట్టనియె—“ రాజా ! నాచెప్పిన చొప్పున నీవు రాజువైతివిగదా ! మహేంద్రదేవుడోడె. మాళవనైవ్యమోడె, మకరందుడు కథావశేషుడయ్యె. సుదర్శనుడు రాజ్యశూనకుడయ్యె. నీప్రతాపాన్నిక బగతుక దళములు మితులైపోయినవి భరతఖండము నందు నేటికాలమున నిన్నుమించిన రాజులులేరు. రామరంతిదేవ మహాభిష మాంధాతృ ప్రముఖులగు రాజన్యులతోడ సమానుడ వైతివి. నీయశోలతలు హిమాలయము మొదలుకొని రామనేతువు వరకుగల భారతవర్ష మంతట నలముకొన్నది. అనేక మహీపాలురు నీసఖ్యము సపేక్షించుచున్నారు. రత్నగర్భలవంటి భూములుగల మాళవ సాంచాల దేశంబులు నీపాదాకాంతములై యున్నవి. రాజులు నీయాన బూలదండవలె శిరంబున ధరించుచున్నారు. రాజన్య ముకట మాణిక్య కాంతులు నీపాదపద్మములకు నీరాజనము జెట్టు కాలము సంప్రసాపించినది. కష్టములు గట్టెక్కినవి. ఇంక నీవు పట్టాభిషేకము జేసికొమ్ము. తద్విషయక ప్రయత్నము జేయించెద, నీవనుజ్ఞ నిత్తువేని దానికిం దగు సుముహూర్తము నిర్ణయించి వలయు పనులొం బ్రారంభించెద ” అని పలుక జిత్రభానుడు—“ పట్టాభిషేకమున కంత

తొందరేమి? ఎప్పుడో చేసుకొనవచ్చును. మాళవ పాంచాలురు మరల వత్తురేమో చూడవలయుగదా!" యని బతులు చెప్పెను.

"మాళవ పాంచాలురు మరల వచ్చుట! చచ్చినవాడు మరల బ్రతుకడు. పగిలినకుండ మరల నెతుకుకొనదు. నేల నొరిగిననీరు మరల నెత్తుట సాధ్యమా? మహేంద్రదేవుడు శతవృద్ధుడు. రాజ్య వృక్షమునకు జడపురుగులు పట్టినవి, మాళవుకు బాదుడు. నాస్తికుడు. పరమేశ్వరుడు నాస్తికుల దల యెత్తనిచ్చునా? అస్తికులలో నగ్రగణ్యుడవైన నీచేత భక్తవత్సలుడగు పరమేశ్వరుడు లోక ద్రోహులగు బాధులను నాశనము జేయింప దలచినాడు. కాని యీ సందర్భమున నిన్నొకవర ముడిగెద. అది యేదన క్రొత్తగా జయింపబడి మన యధీన మయిన మాళవదేశమునకు నీ కుమారుని విజయసేనుని రాజుగాను నన్నాతిని మంత్రిగాను నీవు నియోగింప వలయునని నా కోరిక. ఈ ముద్దు చెల్లింపుము, ఈ వేడుకోలు ననుగ్రహింపుము. ఈవర మొసంగుదువేని మున్ను నట్లమైన నా ప్రతిష్ఠమరల బ్రతిష్ఠింపబడును. సుదర్శనుడు చేసిన పరాధవమువలన నేను తొల్లి పూవు లమ్మిన యూరిలో గట్టెలమ్మితిని. నీ యనుగ్రహ మున్నపక్షమున వెండియు గట్టెలమ్మిన యూరులో బూవులమ్మెద. పూవులమ్మటే కాదు, ఉజ్జయిని పట్టణమును పుంగలముసంబెట్టి వేయించెద. బౌద్ధవిహారముల నెల్ల నేలమట్టము జేయించెద. వాటి తావున శివాలయముల నిర్మించెద. నాస్తికాభిముఖియిన సుదర్శనుని నిరాసమువలన నపవిత్రములయిన యా యంతఃపురములు, మేడల, మిదెల బరమ రామప్రీతి గావించి నిర్మాతలించి యచ్చట ముద్దాంపలు వేయించి జల్లేడు మొలకల నాటించెద. అంతేగాదు సుదర్శనుడు నన్ను నిండు కోలువుకూటములో బరాధివించి నేత్రభిష్టుని జేసినాడు. సభాభవన మొందుండియు నన్ను బుగస్కరించుకొని యొక్క మాటయిన నాడక యూరకుంగిప పరాధముల నందర బుద్ధివచ్చునట్లు తగురీతి దండించెద. అదియునుగాక పలుమారు నాతోడై వాస్తికమును గూర్చియు

వేదపామాణ్యానుల గూర్చియు, వాదులునల్ని రాజు వారిపక్షమున నున్న కలహమున వాని బలమున వన్నోడించి యపహసించిన దేవసింహుడు, హింసామిత్రుడు సత్యమిహిరుడు మొదలగు మానవాధముల నాస్తిక బుధుల బౌద్ధహింసనుల బండు లొలిచినటుల మేనితోళ్ళ నొలిపించియు బ్రతీకియుండగానే గడ్డివాములలోబెట్టి కాల్పించియు జెరుకుగ్రలట్లు గానుగలలో వైచి యాడించియు, నానాహింసల పాటుజేసి చిరకాలంబుననుండి నా మనంబున మండుచున్న శ్రోధాగ్నిని వారి నెత్తుగువలన జల్లాల్చు కొనియెన, కేసరియను సమాత్మ్య నొక్కనే రక్షించెద. ఆతండెప్పటికిని నా పక్షమువాడే. మొన్నజరిగిన కియ్యంబునగూడ నాతిడే వైదర్భుల కాయువుపట్లు చెప్పి కోట మనవారి యధీనము జేసినాడట! ఇదియె నీవు నాకు జేయవలసిన మహోపకారము.” అని తీవ్రముగా రుద్రభట్టు విన్నవింప జిత్ర భానుడు చిరునవ్వునవ్వి—“మహాత్మా! చిరకాలమునుండి మీ మనః పేటికలో నడగియుండిన శ్రోధసర్పము నేను లేచి పడగ విప్పి యాడుచున్నదే. ఇంత దనుక రాజుచున్న శ్రోధాగ్ని నేను మండుచున్నది. ఈ శాంతిమూర్తిలో నింత దారుణమైన శ్రోధానల మెట్లడగి యున్నదో యెరుంగకున్నాను. మీరు మహానుభావులగుటచే నిండి యములు మీ యధీనములు. శ్రోధాదుల నడంపగలరు. ఇచ్చనచ్చి నప్పుడు ప్రబ్వలింపజేయగలరు. అట్లే మీ కోరికప్రకారము జేసెద. ముందుగా నేనును వజ్రపాణియు, మాళవమునకరిగి యచ్చటి పరిస్థితుల స్వయముగా దెలిసికొని దేశ మధీనము జేసికొని మరలివత్తుము. వచ్చినతరువాత నాపట్టాభిషేక మైనవెనుక విజయసేనుని, మిమ్ము మాళవమున కంపెద. మీరు నాకు జేసిన మహోపకారములకు నేనీపాటి చిన్నపని మీకొరకై చేయుట యబ్బురమా? మీరడిగినది మిక్కిలి తక్కువకోరిక. సప్రదాహ్లాదు లగుటచే మీరు నిస్సృహులు అశ్వము లడిగితిరా? యాందోళిక లడిగితిరా? గజము లడిగితిరా? కాంచనము లడిగితిరా! హారము లడిగితిరా? యగ్రహారము

లడిగిరిరా ? ఈ పాటి చిన్నకోరిక తీర్చనియెడల నాజన్మమేల ? ఈ కోరికయేగాదు, రాజ్యమంతయు మీపాదములకడ సమర్పించెద. రాజ్యమేకాదు — “ప్రాణములైన నిచ్చెద ” అని కృతజ్ఞతా పూర్వకముగా సంభాషించి వరమిచ్చినట్లు మాటయిచ్చెను.

ఆతని వినయంబునకు గృతజ్ఞతకు జాల సంతసించి రుద్రభట్టు — “రాజా! బూడిదబూసికొని సిక్కావిగ్గుడలు గట్టుకొని పండ్లు, పాలు, దిని తపంబు జేసికొను పరమవైదికునకు నాకు సత్వములేల, యాందోళికలేల, హారములేల, యగ్రహారములేల, అవి యాగర్భశ్రీమంతులై భగవంతునివలన బ్రజాపాలనాధికారము జన్మతోడనే వహించిన మీవంటి ప్రభువులకు విధినిర్ణీతములు, కృష్ణాజనములు, దర్శనములు, రుద్రాక్షములు, జటా జూటములు మొదలయినవి మా నిమిత్తము సిరింతపబడినవి, ఆశలు జయించినవారు బ్రాహ్మణులుగదా ! అసంతృప్తిగల బ్రాహ్మణుడు సంతృప్తిగల క్షత్రియుడు చెడుదురని వినలేదా ? రాజా ! ఇంక నీ షట్టాభిషేకప్రయత్నము జేయించెద. సామంత రాజులకును సాటిమేటి వృత్తులకును సభిషేకమహోత్సవమునకు రమ్మని సగౌరవంబుగా నాహ్వానముల బంపించెద, సింధువు, సరస్వతి, భాగీరథి యమున మొదలగు పవిత్రనదీనదంబుల జలములు స్వాధ్యాయవేత్తలయిన బ్రాహ్మణోత్తములచేత దెప్పించెద. ప్రతి దేవాలయమున నీ యభ్యుదయము నిమిత్తమై యభిషేకముల జేయించెద, నగరమండంతటను సూర్యరశ్మి గనబడకుండ బండిఘృవేయించి యరటికంబముల నాటించి తోరణముల గట్టించి వీధివిధులయందు శృంగారలక్ష్మీ ఘల్లుఘల్లు మని తాండవనృత్యము సలుపునట్లు — దేవేంద్రుడు తన వీటికన్న నిది యందముగా నున్నదని వేయికన్నుల దెరిచి చూచి నెరగుపడునట్లు — పుర మలంకరించెద, దేశమందున్న భూసురోత్తముల నందర రావించెద, సంతర్పణముల సమారాధనముల జేయించెద, భూరిదక్షిణలచే వారిని దనివి నొందించెద. బ్రాహ్మణాశీర్వాదములతోడను, బ్రజల యానందధ్వనులతోడను, మంగళతూర్యారావం



బులతోడను, వారవిలాసిని గానధ్వారములతోడను, భూసభోంతరములు నిండునట్లు—దశదిశలు మారుమోయునట్లు—గగనము బీటలువారునట్లు—మహేంద్రుడు నన్నుమించిన భూమండలాఖండలును వీడెవడురా నూతనముగా నశ్చనని గుండెలు పీచుపీచుమన బెదరి బెదరి చూచునట్లు—చూపరు నీవురము కలియుగ వైకుంఠమని యానందించునట్లు—నీకీర్తి యాచంద్రతారార్కము భూమిపై నిలుచు నట్లు—మహోత్సవము జేయించెద జూడు” అని యుత్సాహ రసము వెల్లివిరియ బలికెను. చిత్రభానుడు రుద్రభట్టుం జూచి ముసిముసి నవ్వులు నవ్వి తల యూతెను.

అనంతరము వజ్రపాణి వచ్చుటయు సతినిని జయముల విషయమై ప్రశంసించి పట్టాభిషేకానంతరము నాపచ్చని పందిళ్ళలోనే కర్పూరమంజరి నిచ్చి వివాహము జేయించునట్లు జెప్పి పంచెను. వజ్రపాణి యాసన్న వివాహ మహోత్సవమున కువ్వీళ్ళూరుచు బిచ్చిదైన తన యిల్లాలిని బిడ్డలను వివాహమున కడ్డురాకుండ నామె పుట్టినింటికి బంపెను.

## ముప్పది రెండవ ప్రకరణము

పూర్వప్రకరణమున వర్ణింపబడిన ప్రసంగము జరిగిన రెండవ నాడు చిత్రభానుడు రుద్రభట్టు లోటలో నొక గదిలో గూర్చుండి రాజ్యవ్యవహారములగూర్చి ప్రసంగించుచుండ బదుగురు రాజభటులతోగూడి సుషేణుండను చిన్న సేనాపతి దర్శనాపేక్షయై ద్వారపాలకులచేత దసరాక రేని కేరింగించెను. రావచ్చునని ప్రభువానతీయ సతడు లోని కరిగి జోహారుచేసి యిట్లు విన్నవించెను—

“మహాప్రభూ! దేవరవారి పంపున నల్పసేనం దీసికొనిపోయి యొక యడవిలో మాశవ రాజకుమారుడగు మకరందుని బట్టుకొంటిని. ఆతడు బ్రయాణ భేదమున గాబోలు చెట్టునీడను సామ్రాస్తిల్లి నిద్ర

పోవుచుండె, నిద్రాపరవశుడై యుండగానే కాళ్ళకు జేతులకు సంకెళ్ళు దగిలించి గుడ్డతో నొక డోలికగట్టి యందు వానిం బడవైచి తోడైచితిని. ”

అది విని చిత్రభానుడు మహా సంతోషముతో—“ ఏడీ ! ఆకుర్రవాడేడీ ? ” యని ససంభ్రమముగా బలికెను. “ ఆ పాపాత్ముడు పట్టువడినాడా ? ” యని రుద్రభట్టరచెను. “ స్వామీ ! యతడు వీధిలో నున్నాడు. సెలవైనయెడల దోడై చెప్ప ” నని సుషేణు డుత్తరము జెప్ప—“ తోడ్కొనిరమ్మ ” ని రాజు సెలవొసంగ నావలి కరిగి డోలికనుండి మకరందుని ప్రభువు సన్నిధికి వడిపించెను. సంకెళ్ళ బరువున నతడు సరిగా నడువలేక తొట్టుపడుచు రాజసన్నిధిం జేరెను.

వెనుకటి కయ్యమున గలిగిన గాయమువలన రక్తపీనుడై సాక్కినవాని—మార్గాయానమునం బడలి వాడిన పూవుదండయుం బోలె నవసియున్నవాని—శృంఖలాబద్ధములైన కాలుజేతులుగలవాని—నల్లకలువరేకులకు వన్నులదిద్దు విశాల నేత్రములవాని—నవమదనునైన మెచ్చని సోయగమువాని—శరత్కాల చంద్రమండలమునకు పాటి యగు నెమ్మొగమువాని—మాళవరాజు కుమారుని గనుంగొని చిత్ర భానుడు వాని చెలువంబునకు నచ్చెరువడి—“ అహా ! ఏమి చక్కదనము ? ఏమి యాముఖవిలాసము ? ఏమి యా కన్నులతీరు ? నాజన్మమధ్యమున నేనింత చక్కని రాకొమరునిం జూడలేదు. ఇందుచేతనే మూకర్పూరమంజరి మనస్సు వీనియందు లగ్నమై యున్నది. ప్రాయమునందున్న జన్మని యీభూలోకమన్మథుని జూచిన పక్షమున వీని పొందునకై యాసింపకుండునా ? ఇట్టి సుకుమారుని—నిట్టి జగన్మోహనాకారుని నేనెట్లు కారాగృహబద్ధు జేయుదును ? అయినం బగవాడుగదా ! ” యని తనలో విచిత్రించి—“ సుషేణ ! ఇతనిని గారాగృహమున బంధివుము ” అని యానతి చెప్పెను. “ పాము పిల్లను వెంటనే చంపక విడుచుట ధర్మముగాదు. రాజా ! మీద సీచి తము ” అని రుద్రభట్టు చెప్పెను.

“ఓహో! నీవు రుద్రభట్టువుకావా? మారండ్రిని వంచింది తల్పలముగా దేశభ్రష్టుడవై యిందుజేరి యారాజునకు దుర్బుద్ధులు గరపుచుంటివా? మరణమన్న నాకించుకయు భయములేదు, సాప కర్ముడవైన నీకే మరణభయముగలదు. పుట్టినవాడు గిట్టకమానడు; గిట్టినవాడు పుట్టక మానడు” అని మకరండుడు రుద్రభట్టున కుత్తరము చెప్పెను. అంతలో సేవకులు వానిని మెల్లగా నావలకు దీసికొనిపోయి కారాగృహమున బంధించిరి.

“మల్లికా! నీవేమో చంద్రికతో రహస్యముగా జెప్పచుంటి వదియేమే! మీప్రసంగములో మకరండు డినుమాట నాచెవిని బడెను. యదార్థము జెప్పవే! అది డేమైనాడే! ప్రాణముతో నున్నాడా? నామీద దయయుంచి చెప్పవే!” యని కర్పూరమంజరి యడుగ మల్లిక యెప్పటికైన నది యామెకు జెలియక మానదని మకరండుడు కారాబద్ధుడైన వార్త యామె కెరిగించెను.

అది విని కర్పూరమంజరి యంతింత యనరాని వంతందగిలి మల్లికం జూచి యిట్లనియె—“ఓనీ! మెత్తని చిగురుటాకుల మెచ్చని యాయడుగులు సంకెళ్ళ నెట్లార్చినే! ఆ బాహులలికలు శృంఖలా బద్ధములై యెంతవలిగెనో నిరంతర మంతఃపురవాసముజేయు నాసుకుమారి కారాగృహంబున నెట్లుండగలడే! కటికేసలం బవ్వలింప గలడే! తినుటకు ఏలులేని యామోటకూడు నాసుకుమారి తినగలడటే! అయ్యయ్యో! ఎంతకష్ట మెంతకష్టము! అది యెట్లుండ నారండ్రి వానిం బ్రతుకనిచ్చునటే! అతడొకవేళ బ్రతుకనిచ్చినను ధృద్ధమనస్సుడైన రుద్రభట్టు వానిని వధింపుచుని నారండ్రిం బురికొల్పి శృరికృత్యుడు గాకపోవునే! అయ్యయ్యో! నేనున్నతావుననే వాని కవసానదళ సంప్రాప్తించుచున్నదా?” యని పరిపరిధంగుల విలపింపజొచ్చెను. నాటంగోలె నామె నట్టిసేలం బవ్వలింప నారం భించెను. ఆహారమువర్జింప సంకల్పించెను. చెలిమికత్తెలు బ్రతిమలాడ నించు కించుకదిని యూరకుండును, చెరసాలలో నతడెట్లు కష్టపడు చుండెనో యంతఃపురమందుండియు దాను నట్టికష్ట మనుభవింపవలెనని

సంకల్పించెను. వివాహమైన తరువాతి భార్య పతివతయై భర్త మార్గ మనుసరించుట లోకముం దున్నదిగాని పాణిగ్రహము గాక మునుపే కామించిన పతితోడిదే లోకముని యాతనికొరకై కష్టములు పడుట యెందు జూడలేదని చెలికత్తె లామెతో నని యప్పనినుండి మరల్ప బ్రయత్నించినను నామె మానదయ్యె.

ఆట మకరందుడు కారాగృహవాసి యయ్య దన హృదయ మున గర్పూరమంజరిని నిలుపుకొని యన్నపానాదుల దెచ్చిన పరిచార కులను గావలివాండ్రను గర్పూరమంజరి కుశలవార్తల నడుగుచు నామెంగూర్చియే స్వప్నముల గాంచుచు నామెతో మనస్సమాగమ సుఖము బడయుచు నామెం గలిసికొనుటకు నుపాయ మేదియైన లభించునాయని నిరంతరము జింతించుచు గాలము వుచ్చుచుండెను.

మకరందుని జూచినది మొదలుకొని సుదర్శనునిమీద గల దీర్ఘక్రోధముచేత రుద్రభట్టు మకరందుని జంపింపవలయునని దృఢ సంకల్పము గలిగియుండెను. వాని చక్కదనము జూచియు, వానిపై దనకూతున కనురాగముండుటచే వానినివధించిన దనకూతు లేమగునో యని సందేహము గల్గియు రుద్రభట్టు ప్రేరణ చేసినను జిత్రభానుడు మాళవరాజు నందనుని జంపింపక యూరకుండెను. అందుచే రుద్ర భట్టుకు మనస్తిమితము లేకపోయెను. త్వరితముగా వానినెట్లు తుద ముట్టింపవచ్చునని యుపాయములు వెదకుచు నొకనాడు వజ్రపాణిం బిలిచి యిట్లనియె—“వజ్రపాణి! నీకొక్క హితోపదేశము జేసెద, అది నీమనస్సులోనే యుంచుకొమ్ము! చిత్రభానునకై న నిది తెలియ నియ్యవద్దు. ఈ యుపదేశము నాకడుపులో జన్మించి నీకడుపులో నస్తమింపవలయు. కర్పూరమంజరిని జిత్రభానుడు నీకిచ్చి వివాహము నేయదలచినమాట నిజము. కాని కర్పూరమంజరి యీ మకరందుని వలచినది, నీయం దామెకు లేకమైన ననురాగములేదు. అనురాగము లేకపోవుటయేగాదు. నీపేరువిన్న నామెకు దలయేరు, దానికి దోడుగా వీడికొడికి వచ్చుట యనర్థకము. వానిని వెంటనే సంహరింపవలసినదని

చిత్రభానునితో నేను రెండు మూడుసార్లు చెప్పితిని, ఎందుచేతనో యతడు సంహరింపక యూరకున్నవాడు. కావున నక్కమారుని దెగటార్చుమని నీవును బట్టుపట్టి చిత్రభాను నొడంబరవుము. వానిరక్తము కన్నుల జూచినగాని నీవు నిద్రపోకుము. వానిమీద నాకేమియు గోపములేదు. కాని, నీవినాహము నిమిత్తమై నేనీయలమట బొందుచుంటిని. నీవు కర్పూరమంజరి కేలువట్టిననాడు నాకన్నులు చల్లబడును. చిత్రభానుని పట్టాభిషేకముజూచి, స్రీపాశ్రీగహణ మహోత్సవముజూచి యనంతరము నేను తపంబు జేసికొన హిమాలయమున కరిగెద, ఈ రెండే నాసంకల్పములు. అందు మొదటిది జరిగినట్లే, రెండవదియు జరిగినట్లే గాని వీనిం దెగటార్చిన నిస్సందేహముగా నది జరుగును. కావున నప్పని యతివేగంబున జరుగునట్లు బ్రయత్నింపుము.”

ఆ పలుకులు చెవిని బడినతోడనే వజ్రవాణి వజ్రహృదయము సీరైపోయెను. పోవుటయు నతడు కఠిన స్వరముతో గుద్రధట్టున కిట్లనియె—“అయ్యా! కర్పూరమంజరి నన్నే వలచినదని నానిమిత్తమే పరితపించుచున్నదని నానామమే స్మరియింపుచున్నదని ప్రధానమైన నాడు నీవేగదా చెప్పితివి. ఆ నోటితోనే యామెకు నాయందనురక్తి లేదని నాపేరువిన్న దలయేరని యెట్లు చెప్పచుంటివి? ఈ రెండు మాటలలో నేది నిజము?” అని యడిగెను. అడుగుటయు గుద్రధట్టులిన మాటలకుగల పరస్పర వైరుధ్యము మనంబునకుదట్ట నయ్యుక్కట్టు నుండి తప్పించుకొనుటకు వెంటనే యుపాయ మన్వేషించి ఇట్లనియె—“ప్రధానమైన దినములలో నాబాలిక యట్లే నిన్ను వలచియుండెను, ఈ నడుమ మకరందుని జూచినట! చూచినదాదిగా వానికై పరితపించుచున్నదట! పడుచుకన్నెలకు బాగోగులుగలవా? ఎదుటనున్న వాడె పెండ్లికొడుకు. అంతేగాని నామాటలలో వైరుధ్యములేదు, కావుననే నీమేలుకోరి వెంటనే చెప్పితిని. నాడట్లు నీతో జెప్పిననన్న మాట నాకు జ్ఞాపకములేదా? కావున నీవు నామీద ననుమానపడక నీకార్యసిద్ధికై పాటుపడుము.”

ఆ మాటలు వ్రజపాణికి సచ్చెను. మరునాడవిషయమై చిత్ర భానునితో నోక్కి చెప్పవలెనని యతడు సంకల్పించుకొని యింటికి జనెను. అతడు పోవునప్పటికి వాని యత్తవారియూరినుండి వచ్చిన యొక సేవకుడు సమస్కరించి యొక జాబు చేతికిచ్చెను. ఆ జాబు తీసికొని యామూలగ్రాముగ జనువుకొని—“హా ! దైవమా !” యని నేల గూర్చుండెను. సేవకులు—“స్వామీ ! ఏమి యాపద వాటిల్లె ” నని యడుగ నతడు తరము చెప్పక జాబు చేతికిచ్చెను. వారు జాబు చదువుకొని—“అయ్యో ! సునందాదేవి యున్మాదవశమున నూతిలో బడి మరణించెనట ! తల్లి లేని యా పిల్లల దుఃఖము వర్ణనాతీత మైనదట ! హా ! యెంతకష్టము ! ఇల్లు కాలిపోయినది, ఇల్లాలు కూలి పోయినది. గోరుచుట్టుపై రోకటిపోటన్నమాట నిజమైనది ” అని విచారింప దొడగిరి. అప్పుడు వ్రజపాణికి దుఃఖముతో గాఢ పశ్చాత్తాపము గలిగెను. తన యనాదరమువల్లనే, తన యుపేయ సంభాషణములవల్లనే, తన యజాగ్రతవల్లనే యామెకు మన శ్వాంచల్యము గలిగినదనియు నెట్లయిన నామె మరణమునకు దానే కారణమనియు భావించి వాపోవజొచ్చెను. ఆ వార్త తెలిసినతోడనే మంత్రిలు బంధువులువచ్చి సమయోచిత సంభాషణంబుల నూర డించిరి. వ్రజపాణి మరునాడుదయమున సవ్వార్త జిత్రభానునకు చెలిపి పయనమై యత్తవారియూరుజేరి మాతృహీనులైన విడ్డల నోదార్చి యత్తర క్రియలు సమాప్తమగువరకు నక్కడనే యుండెను.

ఇల్లాలి మరణవార్త వినినతోడనే యతడు వివాద విపరీత మనస్కుడైనను దినములు గడచినకొలది దృఢఃత్తుడై కర్పూరమంజరి పాణిగ్రహణమునకు మొదటి యాటంకము భార్య మరణముతో దీరినదనియు, ముకరందుని వధతో రెండవది గతించిపోవుననియు, దైవము తన కనుకూలుడై యపకార రూపకమైన యుపకారము చేసెననియు భావించి యొక విధముగా సంతసింప జొచ్చెను.

## మొప్పది మూడవ ప్రకరణము

జనకుని క్రూరస్వభావమును, రుద్రభట్టుయొక్క దుష్టవృత్తియు లెస్సగా నెరిగినదగుటచే గర్భూరమంజరి మకరందునకు వారిరువురి వలన నేడే నపాయము వాటిల్లవచ్చునని శంకింప జొచ్చెను. అతనికి బంధమోక్షణము చేయవలెనని మల్లికతో బలుమారు జెప్పచుండును. ఎన్నివిధంబుల జూచినను శక్యముగాకపోయెను. అందువలన గర్భూరమంజరి మనస్సు తామరాకులోని నీటివలె స్థిమితము లేకయుండెను. మల్లిక కర్భూరమంజరికి మనస్సంతోషమునుగూర్చి మకరందుని తెరచుండి విడిపించుటకై యెన్నో పన్నుగడలు పన్నుచుండెను. అట్టి సమయమున జిత్రభానుడు మృగయాక్రీడ నిమిత్తము రాజధాని విడిచి సపరివారముగా నరణ్యముల కరిగెను. విజయసేనుడు రుద్రభట్టు రాజ్య వ్యాపారముల జూచుటకై నగరమం దుండిభి. అత్తరి గర్భూరమంజరి మల్లికం బిలిచి—“ఓసీ! మాయయ్య వేట కరిగెను, నిన్న సాయంకాల మాయన యభ్యంబన స్నానముచేసి వ్రేలి యుంగరము దీసి యొక పీటపై బెట్టెను. నేటి ప్రాతఃకాలమున వేట కరుగునప్పుడు దానిని దీసికొనుట మరచిపోయెను. అది నాకు దొరికినది. ఆ యంగు లేయకము నీకిచ్చెద, మాళవ రాజనందనుని బంధమోక్షణమున కది యుపయోగపడునేమో విచారింపుము. ఇట్టి విషయములలో నీవు మిక్కిలి నిపుణురాలవు. కావున లెస్సగా నాలోచించి మాళవ రాజకుటుంబము నుద్ధరింపుము. మాత్రండ్రి రాకమునువే యీపని జరుగవలయు. అతడు వచ్చెనా యిక నాసయుండదని నాయభిప్రాయము. మకరందుడు తనమీద గల్లిగట్టి కయ్యమునకు వచ్చెనని యాయన మీద మాయయ్యకు గ్రోధము. శత్రువైన సుదర్శనుని నూనుడగుటచే రుద్రభట్టునకు ద్వేషము. వజ్రపాణికి నాకతమున వానిపై మత్సరము. కావున నీవగర మతని నగ్నిహోత్రపుం బుంత, ఎంత వేగముగా విమోచనమైన సంతోషమును, పాణిగ్రహణమైననుసరే,

కాకపోయిననుసరే ! ఆ మన్మథ మన్మథుడు బ్రతికినం జాలును. ఇందు నీవు కృతకృత్య పగుడువేని నాకు మహాపాపము జేసినదాన వగుదువు ” అని బహువిధముల బ్రతిమాలి చెప్పెను.

“అమ్మా ! ఉంగర మిటుదెమ్ము. దీనివలన గార్యసాధన మయ్యెనా మంచిదె. కానియెడల నీముంగరము నీకు దెచ్చి ఇచ్చెద. ఎట్లయిన నాతిని బంధవిముక్తుని జేయవలయుననియే నాసంకల్పము. ఆ సుకుమారుని గారాగృహమున నుంచుట దిరిగినపుత్త్య నెండలో వైచుటయని నేనెంతో విచారించుచున్నదానను. నాకే యింత మనో వ్యధ యుండగా నీమనస్సెంత మరుగుచున్నదో చెప్పవలయునా ?” యని యంగుళీయకము దీసికొని యారేయి చాలసేపు నిద్రవోవక దాని నుపయోగించువిధము నాలోచింప దొడగెను. ఎట్టకేల కామె కొక యుపాయము పొడకట్టెను. మరునాడుదమమున కర్పూర మంజరినిజూచి—“మీతిండ్రి వ్రాసినలేఖ ఏదైనా నీయొద్ద గలదా ?” యని యడిగెను.

“మున్ను విదర్భలో నున్నప్పుడు మాయయ్య వ్రాసిన జాబాకటి నాకడ గలను. అది యెందుకు ? కావలసిన నిచ్చెదన ” ని యామె బదులు చెప్పెను. “ఎందుకని నీవడుగకు. పనియైనవిదప దాని ప్రయోజనము జెప్పెద, ముందా లేఖ నిటుదెమ్ము.” అని ఆమె కడనుండి జాబుం గైకొని రహస్యముగా నొకగదిలో గూర్చుండి యేదో వ్రాసి యేదో పన్నుగడ బన్ని కర్పూరమంజరికడ సెలవు గైకొని యందే నరిగెను.

సాయంకాల మయ్యెను. ప్రభాకరు డప్రమించెను జగమూసం దెల్లడ నిండియున్న యజ్ఞానమువలెనే కాగుచీకటులు నలుదెసల వ్యాపించెను. చరమాద్రి గ్రుంగిన భానుడు ధరించిన యనంతకోట్యవ తారములో యనునట్లు దీపములు ప్రతి గృహంబున నలంకరించెను. సుషేణుడు తన గృహంబున బిడ్డల ముద్దులాడుచు నుండెను. అప్పు డొక సేవకుడు వానిదర్శనముజేసి నమస్కరించి యెట్టయెదుటనిలిచెను.



“నీ వెవ్వడివు? ఏమి పనిమీద వచ్చితివి?” అని యాతడడుగ నా సేవకు డిట్లనియె—“మహాప్రభూ! చిత్రభాను మహారాజుగారి సన్నిధి నుండి వచ్చితిని. ఆయన యీ జాబు మీ కిచ్చును నా చేతికిచ్చు.” నని యొక లేఖ చేతికిచ్చెను. సుషేణుడు దీనిని వెలుగున చానినిట్లు జదువుకొనెను—

“చిరంజీవియైన సేనాపతి సుషేణునకు కాశ్మీర మహీసాలుడు చిత్రభానుడు వ్రాసిన శాసనము. మకరందుని తండ్రియగు సుదర్శను నకును, మాకును పంధిబరిగినందునను, సుదర్శనుడు మాకు విధేయుడై సామంతరాజై ప్రతియేట గప్పముగట్ట నొప్పణినివందునను మకరందుని బంధమునుండి మేము విడిపింప నిశ్చయించినారము కావున నీవి జాబుజూచి యీ తక్షణమే యీ రాకుమారుని జెరనుండి విడిపింప వలసినది. ఇతడు మాశవరాజునచివుడు. వీనిపేరు వినయంధరుడు మాకును మాశవరాజునకును వీని ద్వారముననే యుత్తర ప్రత్యుత్తర ములు జరుగుచున్నవి, నీకు నమ్మికగలుగుటకై నా నామాక్షరములు గల యంగుళీయకము వీనిచేతికిచ్చి పంపుచున్నాడను, ఇది యానవాలుగా గ్రహించి నీవు వెంటనే వాని విడిచివున్నవది.

ఇట్లు

కాశ్మీర నాయకుడు, చిత్రభానుడు,”

లేఖ జదువుకొని సుషేణుడు ప్రభువుగారి యంగర మేదియని యడిగెను తోడనే వినయంధరుడు దాని నతని కిచ్చెను. అది పుచ్చుకొని యీ సేనాపతి దీపపు వెలుగున చానిని బలుమారు శోధించి యది తన ప్రభువుచే యని తెలిసికొని తక్షణమే వినయంధరుని వెంటబెట్టుకొని కారాగృహమున కరిగి తలుపుదెరిపించి మకరందుం జూచి “నిన్ను విడువుమని మహారాజుగారి యాజ్ఞయైనది. నీ యుచ్చ వచ్చిన చోటికి బామ్ము!” అని చెప్పెను. మకరందుడు మిక్కిలి యాశ్చర్యపడి పెద్దపులినోట దలయిడి చావకుండ బైకి వచ్చినవాని యట్లెరిన్న భావించుకొని చిత్రభానుడు తన్ను విడిపించుట కేమి

కారణ ముండుననుచు విలకించుచు గారాగ్రహమునుండి వెలువడి  
 వీధిలోనికి వచ్చెను, అత్తరి వినయంధరుడు వానిం గలిసికొని “దేవా!  
 నేను మీ కాపుడను, మీరు నన్నిప్పుడు గుర్తింపలేదు. మీరిప్పుడు  
 బంధవిముక్తులయినను మీ కపాయము లేప్పలేదు. ఇచ్చోటు విడిచి  
 ఈ ఊణమే మీరు వెడలిపోవలయు, నగరము వెలుపల మీ నిమిత్తమే  
 నేను కళ్యాణలక్షణ సంపన్నమై యతివేగవంతమైన యాజానేయ  
 తురంగమును సిద్ధముచేసి యుంచితిని. అచ్చోటనే మీ కాహారము  
 గూడ నేర్పరచితిని. నా వెంటవచ్చి యాయాహారము భుజించి యా  
 యశ్వమెక్కి పయనముజేసి తెల్లవారకమున్న జాలదవ్వరుగవలయు  
 ఎందుకని ప్రశ్నింపక నా చెప్పిన చొప్పున మీరు చేయుడు. కర్పూర  
 మంజరి పాణిగ్రహణమైన తరువాత నేనిట్లు చేయుటకు గారణము  
 లామెవలననే తెలియగలవు.” అని విన్నవించెను. అప్పులుకులు విని  
 వెండియు నెట్టి ప్రశ్నముల నడుగక మకరందుడు వినయంధరుని  
 వెంట నరిగి యాహారము భుజించి యాహాయమునెక్కి యధేచ్ఛం  
 జనియెను. వినయంధరుడు వానిని సాగవంపి నగరంబు బ్రవేశించెను.

మరునా డడయమున మల్లిక కర్పూరమంజరిం గలిసికొని  
 మకరందుడు బంధముక్తుడై కడచినరేయి సురక్షితముగా నావలకు  
 బోయెనని విన్నవించెను కర్ణామృతము లయిన యప్పులుకులు విని  
 కర్పూరమంజరి సంతోషమున వికసితముఖయై “సఖ! నన్ను గొగ  
 లించుకొనుము. నీవు సూర్యవేర్చిదనుకు బుత్రిభిక్షము బెట్టితివే, సఖ  
 వన్న నీవే సఖి. ఆడుదానవన్న నీవే యాడుదానవు. వేయిజన్మలకైన  
 నీ ఋణము దీర్చుకొనగలనటే!” యని కృతజ్ఞతం దెలిపి బహూక  
 రించెను, అప్పుడు వారీ క్రిందివిధముగా మాటలాడిరి.

మల్లిక—అమ్మా! నేను చేసిన దేమున్నది! దైవమనుకూల  
 మైన పక్షమున నెట్టికార్యమైన జల్కనగా నాధింపవచ్చును. అప్పుడు  
 గుండులు నీటిలో చేలును, ప్రతికూలమైన జెండులు మునుంగును.  
 మన యత్నము నిమిత్తమాత్రము. కార్యసిద్ధి యీశ్వరాయత్రము.  
 ఇంతకు నీవు సంకల్పసిద్ధురాలవు.

కర్పూర—ఓసీ! అత డెట్లు విముక్తుడయ్యెనో చెప్పవే!

మల్లిక—చెప్పెదనులే తొందరేమి! ఆతము కొంతసేపు నడంచుకొనుము.

కర్పూర—పోనీ, యుంగర మెక్కడయున్నదో చెప్పము.

మల్లిక—ఉంగరము సుషేణునియొద్దనున్నది.

కర్పూర—అతనియొద్ద కెట్లుపోయినది?

మల్లిక—వినయంధరు డాతని కిచ్చెను.

కర్పూర—వినయంధరు డెవ్వడు?

మల్లిక—నీకు నమ్మినబంటు.

కర్పూర—ఏమిది! నానమ్మినబంటా? నాకడ నెవ్వడైన మగవాడు పనిచేయుచున్నాడట? మన కంచుకి జనములోనైన నట్టివా డున్నాడా?

మల్లిక—ఉండనీ, లేకపోనీ. అతడు నీవంక.

కర్పూర—(కోపముతో) ఓసీ మల్లికా! మద్యపానము తేసితివా? లేక నిన్నే దేని బిళాచ మావహించినదా?

మల్లిక—మహారాజులకు, మహారాజపుత్రికలకు మద్యము సులభముగా లభించునుగాని వేదదానికి నాకెట్లు దొరుకును? నేనే విళాచమునై ఎల్లవారి నన్నమునకు, వస్త్రమునకు బీకీకొని తినుచుండ నన్ను వేరొక పిళాచ మావహించునా?

కర్పూర—ఈ యసందర్భ ప్రలాపముల జూడ మకరందుడు సురక్షితముగా నటించి డాటెనో లేదో యని సందియము గలుగు చున్నది.

మల్లిక—నేను మల్లిక నగుదునో కానో యను విషయమును గూర్చి సందేహపడుచున్నావా?

కర్పూర—నీవు మల్లికవే! సందియములేదు.

మల్లిక—అట్లయిన మకరందుడు డాటిపోవుటలో సంది యములేదు.

కర్పూర—ఓసీ! నీవ్రోక్షులు తనము గట్టిపెట్టి వినయంధరు డెవ్వడో సరిగ జెప్పవే?

మల్లిక—అమ్మా! నాటి జయంధరుడే నేటి వినయంధరుడు.

కర్పూర—జయంధరు డెవ్వడే? నాకు జ్ఞాపకము లేదు.

మల్లిక—కర్పూరమంజరి పక్షమున నుజ్జయిని కరిగి యామె వలపు మకరందుని కెరిగించినవాడె జయంధరుడు.

కర్పూర—(సంతోషముతో) ఓసీ! నీయిల్లు బంగారంగాను, నీవు మగవేషముచాల్చి వినయంధరుడని పేరుపెట్టుకొని సుషేణుని వందించితినా యేమి?

మల్లిక—అమ్మా! నాచేత బగటివేషములు రాత్రివేషములు వేయించి మీరంతఃపురమున గూర్చుండి మీరెలపెట్టిన శార్యములందు సిద్ధిగాంచుచుందురు.

కర్పూర—ఓసీ! నీప్రజ్ఞ శ్లాఘాపాత్రమే! నీ వేమహారాజు నొద్దనైన మంత్రితృము జేయదగుదువే.

మల్లిక—నీవు మకరందుని జేపట్టి మాళవంబునకు మహారాజు వైనప్పుడు నీకడ మంత్రితృము జేసెదనులే, అప్పుడు మాత్రము నన్ను మరచిపోకుము.

కర్పూర—సఖీ! నాశరీరమును నేను మరతునేని నాప్రాణమును నేను మరతునేని నిన్ను మరతును. కాని వక్రసంభాషణము లేకుండ జరిగిన వృత్తాంత మంతయు జెప్పము.

మల్లిక—అమ్మా! చెప్పటకేమున్నది? పరిచారికనైనను జదువుట, వ్రాయుట లెస్సగా నేర్చినదాన నగుటచే మకరందుని వెంటనే విడిపింపుమని మీయయ్య వ్రాసినట్లొక జాబు వ్రాసితిని, అక్షరములు మీయయ్య వ్రాసిన యక్షరములవలె నున్నవి.

కర్పూర—గదిలో గూర్చుండి చేసినపని యదియో!

మల్లిక—మరేమి చేసితి ననుకొంటివి? తలుపులు మూసికొని తపము జేసికొంటి ననుకొంటివా? ఆ జాబునకు దోడుగా నుంగర మానవాలు జూపితిని, దానితో సంతపని జరిగినది.

అని తన కానించిన కృషి యంతయు మల్లిక సవిస్తరముగా జేర్చి యామె నానందసముద్రమున ముంచెను.

## ముప్పది నాలుగవ ప్రకరణము

ఆటలరణ్యమున బ్రియమిత్రునిం గానక భద్రసేనుడు పొదలు గుహలు చెరువులు వాగులు మొదలగు సమస్త ప్రదేశములు వెదకి వెదకి వేసారి మకరందుని దళను గూర్చి నిదమిగ్ధుని నిర్ణయింపజాలక స్వదేశమున కరుగుట కంతకుముందే యిష్టములేక పాంచాల దేశము నకుంబోయి యటనుండి మిత్రుని జాడ లరయవచ్చునని రాజధానియైన కన్యాకుబ్జమునకు జనెను. చని తనరాక మంత్రుల కేరిగించుటయు వారు మాళిసరాజ సచివుడైన రత్నసేనుని కొడుకగుటచే వానిని గడుంగడు గారవించిరి. పూర్వపరిచితుడగు మాధవసేనుడు వాని రాకకు మిక్కిలి సంతసించి మకరందుని జాడ లడిగి తెలియజాలక యెంతేని వగచెను.

మకరందుడు నాటి రేయియెల్ల నయ్యుత్తమ తురంగంబునెక్కి తెలవారునప్పటికి జాలదవ్వరిగి యచ్చట బ్రాతఃకాలకృత్యముల నిర్వర్తించుకొని గుఱ్ఱమునకు మేతవైచి దానికి విశ్రాంతి నొసంగి దాను నొక్కచోట విశ్రమించి మధ్యాహ్నము మరల బయనమై సాయంకాల మగునప్పటికి గాశ్మీర దేశపు బాలిమేర దాటి పాంచాల దేశముం జొచ్చెను. ఒక గ్రామమునం దారాత్రి విశ్రమించి యపాయము గతించినందున స్థిమిత మనస్కుడై యతడు మెల్ల మెల్లగా బయనముజేసి తాను మిక్కిలి డస్సిపోకుండ బ్రాణపాయము దాటించిన గుఱ్ఱము చెడిపోకుండ బయనంబులు జేసి కఠిపయ దినంబు లకు రాజధానియగు కన్యాకుబ్జము జేరెను. చేరి రాచనగరు ముందట గుఱ్ఱము నిలిపి తన నామధేయాదులు ప్రతిహరివలన మహేంద్ర దేవునకు విన్నవింప నారాజన్యుడు మకరందుని దన మందిరమునకు

రానింది సన్మానింది యశవివలస రణమందలి పరాజయమును, దాని వెనుక జరిగిన కారాగృహ నివాసాదులును విని విస్మయమును జాలియు నొంది యచ్చట గొన్నిదినములు గడుపుచు వేడెను. అట్లకాక యని బహువిధముల వారితే సత్కృతుడై యచ్చటనుండి తన మిత్రుడగు భద్రసేను నచ్చటం గలిసికొని కౌగిలించుకొని ఆకస్మికముగా దా నగపడకపోవుట జితభాను ప్రేరితులైన సైనికులు తన్ను బట్టుకొనుటయే కారణమని చెప్పి తన చరిత్ర కథనముచేత వానిం దుఃఖపరవశుం జేసెను.

అంతరంగము గలిసిన మిత్రులు కలిసినప్పుడు గల్లు నానంద మనుభవై కవేద్యమే గాని వర్ణింప నలవిగాదు. అయ్యగువుగు నను డేనువా ర్తలు దమజాడలు దెలియక దూరపిల్లుచుండు తల్లిదండ్రులకు దెలియజేయింపదగునని మహేంద్రదేవునితోజెప్ప నాతడు విశ్వాసము గల బంట్ల నప్పనికై మాళినంబునకు బంపెను. పిమ్మట గొన్నిదినము లచ్చటనుండి కాశ్మీరరాజ్యముపై మరల దండు వెడలవలయునని మహేంద్రదేవునితోజెప్పి చూధివసేచునితోడను, దక్కిన పాంచాల మంత్రులతోడను, మంతినంబుండి ఆసారి వేగువేగుగాక మాళవ పాంచాల సైన్యము లేకమై పోరాటము నల్పిన దప్పక జయంబు సేకూరునని యట్లు చేయునట్లు వారి నొడంబరచిరి. అవ్వల మకరంద భద్రసేనులు పయనమై తమదేశంబునం జనిరి. వారరుగునప్పటికి సుదర్శనుడు రత్న సేనుడు ఘూర్జరంబున నుండిరి. అందుచే వారు రాజధానికిం జనక ఘూర్జరవిషయంబునకుం జని మహారాజాధిరాజై శ్రీయంతుడై పండితులకు గవులకు బీదలకు సాదులకు నాశీతులకు నాశయుడై సుగుణరాశియై, భూలోకమందారమైయున్న సుదర్శన మహీసాలుడు కాలవక్రగతిచేత రాజ్యభిష్టుడై కుంజరంబు దోమ కుత్తుకం జొచ్చిన తెరంగుని దనకిన్న నన్నివిధంబుల దక్కువవాడగు ఘూర్జనరేంద్రుని యింట నతిథియై వానిపంచ నుండవలసి వచ్చినందుకు దద్దము విచారించి ముందుగా నమ్మహీసాలునిం గనుంగొనిరి.

సుదర్శనుడు తన బిడ్డను, మంత్రిబిడ్డనుగూడ గొలిచుకొని—“నాకు నేడు వేయిరాజ్యములు చేతురినట్లు పంపించుచున్నాడను. ఇక రాజ్య సంపాదనము సులభము, మీ యాగమనమే శుభాగమనము. ఈదినము సుదినము. దుర్దినములు నేటితో గడించినవి. నాకు శిరమిత్రుడును, సాధుశీలుడునైన ఘూర్జరనాయకుడు నేన నాయ త్తము చేసియున్నాడు. ఇక మనమీసేనం గైకొని మన రాజ్యంబు మనము సంపాదించవలయు” ననిచెప్పి మితిమీరిన యానంద మొందెను. రత్న సేనుడు కుమారాగమనముచే నానందపరవశుడయ్యెను. చంద్రప్రభాదేవి మరల వచ్చి తన కంటబడి యడుగులకు మ్రొక్కిన కొడుకును లేననెత్తి హర్ష బాష్పములచే నాతని మార్గము నభిషేకించెను.

సైన్యము దండయాత్రకు దగియుండుటచే మకరందుడు సేనాపతియై ఘూర్జరసైన్యమును మాళవదేశంబునకు దీసికొనిపోయెను. రాజ్య మాక్రమించుకొని యుండిన వైదగ్భులకును, మకరందుని నాయకత్వముననున్న ఘూర్జరులకును, సందడికయ్యము జరిగెను. మాళవేంద్రకుమారుని ప్రతాపాగ్నికే వైదగ్భులు శలభములైరి. రాజవాహనునిసేన సంపూర్ణముగా బరాజయమొందెను. హతశేషులు నానాముఖముల బరుగులెత్తిరి. మకరందుని సుదర్శనుని మరల మాళవరాజ్య సింహాసనము వందు బ్రతిష్ఠించెను. రత్న సేనుడు యథా పూర్వకముగ నమాత్యుడయ్యెను. కేసరి రెండవసారియు ద్రోహియై వైదగ్భులతోనూడి వారివలన లంచములు గ్రహించి దేశాపకారి యగుటచే వానింబట్టి సుదర్శనుడు కారాగ్రహంబున నుంచెను. దేశమునం బ్రశాంతియు నెలకొన్నవిదప మకరందుడు కాశీతర దేశ దండయాత్రకై సైన్యసన్నాహము జేయుటానెను.

అటం జిత్రభానుడు గేటనుండి రాజధానికి మరలివచ్చినవిదప సుషేనుడు వానినిదర్శించి “దేవరవారి యాజ్ఞాప్రకారము మకరందని విడిచివుచ్చితి” నని మనవిచేసెను. అదివిని చిత్రభాను డెదరిపడి—  
“ ఏమీ! నా యాజ్ఞాప్రకారము మకరందుని విడిచితివా? మూర్ఖుడా!

అస్పృశములాడి నన్ను వందించెదవా ?" యని చిట్టలుకతో బలికెను. "దేవా ! శాంతింపుడు ఇదిగో ! మీ జాబు, ఇదే మీ రాసవాలుగా బంపిన యుంగరము." అని సుషేణుడు రెండింటిని జూపెను. "ఎవడీ యుంగరమును దెచ్చినవాడు ?" అని మరల గాఢపడినది. "ఎవడో విష యంధరుడట ! మా శవసచ్చిపుడట ! మీరు పంపవచ్చివాడట" యని సుషేణుడు బదులుచెప్పెను. అదివిని చిత్రభానుడు త్రాచుబామువలె నెగిరి పడి— "దురాత్ముడెవడో మోసముజేసెను. నా యుంగరము నా వేలి నుండి జారిపోయి యుండవచ్చును. అది తీసికొని నా సేవకాని నన్ను వందించి యుండురు, అంతఃపురమందు నగరమందుగూడ నెందరో ద్రోహులున్నారు, ఆ ద్రోహులలో నీ వోడవై యుండవచ్చును. అయ్యయ్యా ! పరమశత్రువు దాటిపోయెనే ! వాడు మనకడ నుండిన సుదర్శనుడు కాశ్యపేరమునకు వచ్చునే ? ఛీ ! దురాత్మా ! నీ మొగము జూడగూడదు. ఇదియంతయు నీవలసిన జరిగినది. అతని స్థానమున నిన్నే కారాగృహమునం దుంచెదన" ని రాజభటులం బిలిచి— "తెరలో సుషేణుని బంధింపుము" ని యానతిచ్చెను. నిర్దోషియైన సుషేణుడు నిష్కారణముగా బంధింప బడినందుకు కర్పూరమంజరి మనస్సున మిక్కిలి విచారించెను. చిత్రభానునకు సంతఃపుర సేవకులపై నెంతో యనుమానము గలిగెనుగాని కర్పూరమంజరిపై గలుగలేదు. నిజస్థితి దెలియక పోవుటచే నత డెవ్వరిని దండింపజాలకపోయెను. గంజాయిమత్తుచేత జంబుకుడా చిత్రభానుని ప్రశ్నలకు నసంధర్భములైన యుత్తరములు చెప్పటచే బెత్తముతో నాలుగుదెబ్బలు తినెను.

అట గాంధారవల్లభుడైన భాగ్యవర్ధనుడు విక్రమసేనుని గద్దె నెక్కించుటకు నిశ్చయించి కాశ్మీరముపై దాడివెడలుటకు మహా సన్నాహము సేయబూని తనకడనున్న శక్తివర్మం జూచి యిట్లనియె— "ఓయీ ! నీవు మాపక్షమున బాంచాలవల్లభుడైన మహేంద్ర దేవునికడకు సం దేశము గొనిపోవలయు. మహేంద్రదేవుడును సమర సన్నాహము చేయుచున్నాడని చారులవలన వినియుంటిని. అతడొకసారి



మేముకసారి వేర్వేరుగా జ్ఞతిభానునిం దాకిన జయము చేకూరక పోవచ్చును, ఉభయ సైన్యంబులు కలిసి యేకముఖముగా బోరిన జయ మవలీలగా జేకూరును. కావున శరత్కాలమున గార్తీకమాసమున శుద్ధపూర్ణిమనాటికి దవ సైన్యమును దోడ్కొని శాశ్వీరము బ్రవేశించుమని యా మహారాజుతో జెప్పము, అనాటికి మనమును గజరధ తురంగాది చతురంగ బలంబులతో నాదేశము బ్రవేశించియు, నాముద్రగల జాబులుగూడ నిచ్చుచున్నాను, ఇది యాహాధమాసము గదా ! వర్ష కాల మాసన్నమగుచున్నది. అది యుద్ధమునకు వీలైన సమయముగాదు, నీవు స్వల్పపరివార సమేతుడవై వెంటనే పొమ్ము” అని యావతిచ్చుటయు శక్తివర్మ మహాప్రసాదమని జాబుల నందుకొని మితపరివారముతో బాంచాలమున కరిగి రాజభానిం బ్రవేశించి మహేంద్రదేవుని సందర్శించి సందేశార్థ మెరిగించెను. అతడు సందేశార్థములకు సమ్మతము దెలిపి తన మనుమలు భాగ్య వర్ధనుని చింతింప న్న కుశలవార్తవిని మిక్కిలి సంతసించి దౌహిత్రుల ప్రాణములు రక్షించినందుకు శక్తివర్మకు రత్నాభరణములు పారితోషికముగ నిచ్చి గాగవించెను.

విమ్రుట శక్తివర్మ యా నృపాలునికడ సెలవు గైకొని గాంధారమున కరిగి మహేంద్రదేవుడు సందేశార్థము నంగీకరించెనని విన్నవించెను, మాళిన పాంచాల గాంధార దేశములం దొక్కచారిగా దండయాత్ర ప్రయత్నములు మిక్కిలి త్వరితముతో జరుగజొచ్చెను. శార్తీకమాస శుక్ల పక్షమున గాశ్వీరమునకు ససైన్యముగా రావలయు నని మహేంద్రదేవుడు సుదర్శనునకు రాయబార మంపెను. అతడు దాని కంగీకరించెను. మాధవసేనుడు శక్తివర్మవలన రాజకుమారుల క్షేమమెరిగి మువ్వరురాజు తేకమగుటచే దప్పక జ్ఞతిభానుడు కూలిపోవునని నిశ్చయించి—“ శార్తీకమాస మెప్పుడువచ్చు. నెప్పుడు సేనలు శాశ్వీరముజొచ్చు, నెప్పుడు జ్ఞతిభానుడు జచ్చున” ని యా శుభదినముల కెదురు చూచుచుండెను.

విద్యావీరమైన తక్షశిలలో నేతలు శ్రావణమాసమున గొప్ప విద్యాపరీక్ష జరుగుచుండును. అతరి విద్యార్థులు వాగు వారు నేర్చిన శాస్త్రములలో బండితులు పరీక్షించి యుత్తులగువారికి విద్యావిధి సాహిత్య చక్రవర్తి వేదాంతకేసరి మొదలగు బిరుదములును మిక్కిలి విలువగల శాలువలును ధనమును బారితోషికములుగా నొసంగబడుచుండును. ఆ విద్యావీరమంతయు గాంధార రాజుల వోషణముక్రింద నుండుటచే భాగ్యవర్ధను డేతలు నష్టరీతౌ సమయమున కక్కడికి వచ్చుచుండును. ఆ సంవత్సరమును భాగ్యవర్ధనుడు విక్రమనేన హర్షవర్ధనుల వెంటబెటుకొని తక్షశిలకు బోయెను. పండితులచే విద్యార్థులు పరీక్షింపబడిరి. శ్రోతలు మహానందభరితులగునట్లు సామవేదగానము చేయబడెను. మందిరములు ప్రతిధ్వనులిచ్చునట్లు ఋకులు యజస్సులు నధ్యయనము చేయబడెను. పూర్వనామాంసకులు నుత్తరమీమాంసకులు, నుచ్చైస్వరములతో తమతమ శాస్త్రమునే సరియని సిద్ధాంతీకరించుటకు మహావాదములు సలిపిరి. కపిలుని నీరీశ్వర సాంఖ్యముం పతంజలేశ్వరి సౌఖ్యము, గౌతమకాకాదుల మతములు, పండితుల జిహ్వారంగములయందు నాట్యము చేసెను, బుద్ధదేవప్రోక్తములయిన త్రిపీటకములయందును, దమృపదాది గ్రంథములయందును దగు పరీక్షలు జరిగెను. భిక్షుకులకు, సన్యాసులకు గామయాంబరములు, విద్యాంసులకు విలువగల శాలువలు, విద్యార్థులకు వస్త్రములు, వైదేశికులకు పండితులకు ధనములు మొదలగునవి భాగ్యవర్ధనుడు వివిగా నిచ్చి విద్యజ్ఞుల వంద్యుడయ్యెను.

విక్రమనేన హర్షవర్ధనులు తత్పురము జూడబోయి యొక బౌద్ధ విహారమున భిక్షిణీ వేషముతోనున్న యొక యంగవం వారి మొదట నెవ్వరో యనుకొని నాగి కొన్ని యడుగులు నడిచి మరిల ననుమానము దోప వెనుకకునడిచి యా పడకి యెట్టయెడుట నిలిచిరి. ఆమె తలవంచి వారిపంకజాడక యేదో యాలోచించు చున్నట్లుండెను. “అన్నయా ! అమ్మ-అమ్మ-చూడు చూడు” అని హర్షవర్ధనుడు మెల్లగా ననెను.

“బోను! అసనాలు పట్టుటకు వీలులేకుండ వెలిదానివలె నున్నది.” అని విక్రమసేనుడు దగ్గరకుబోయి “అమ్మా! అమ్మా!” యని పిలిచెను. ఆమె తలయెత్తి చూచెను. ఎట్టయెదుట నామె తపఃఫలములు వలె బంగారు బొమ్మలవలె కరువురు నూనులు గనబడిరి. కనబడిన తోడనే యామె యానందపరవశయై లేచి నిలువబడి యరువురు బిడ్డల నొక్కసారి కౌగలించుకొని “నాయనా! బ్రతికియున్నారా! నాయనా! నీవు విక్రమసేనుండవేనా! నాయనా! నీవు హర్షవర్ధనుడవేనా! మీరు నా చిన్ని యన్న లేనా! దృష్టిదోషముచేత నే నెవరిబిడ్డలనో నాతపయ్యలుగా భావించుచున్నానా!” యని మహా సంభ్రమముతో బలికెను. “అమ్మా! నేను విక్రమసేనుడనే, నేను హర్షవర్ధనుడనే. తల్లీ! నీ వెంత చూర్చుకొనితిని! మేమే సరిగా గుర్తింపలేకపోతిమి.” అని వారు తల్లిని కౌగలించుకొనిరి భిక్షుభిక్షుణీ జనములు మాతాపుత్రుల సమాగమ సౌఖ్యమును గన్నులార జూచి సంతసించి యభినందించిరి. బిడ్డలు తల్లిని భాగ్యవర్ధనునివిడిచిం దీసికొనిపోయి యాతని కెరిగించిరి. అత డామెను బహూకరించి మాతాపుత్రుల సమాగమము భావికాల శుభమునకు సూచకమని వక్కాణించెను. తల్లియు బిడ్డలు దమతమ కష్టముల నొంపొరులకుం జెప్పకొని తత్తత్సమయోచితముగా దుఃఖమును నానందిమును నొందుచు వచ్చిరి. అచ్చట గొన్ని దినములుండి భాగ్యవర్ధనుడు విక్రమసేన హర్షవర్ధనులను నరవిందాదేవిని దోడుకొని స్వగృహము కిరిగి ముద్దసన్నాహముల జేయుచుండెను.

ఆ వర్షర్తు వశిరసుణీయముగా నుండెను. గ్రీష్మకాలమున ప్రభాకరుని చండమయూఖముల తైత్తిర్యమునకు గగనమంతయు బీటలు వార గాలపురుషుడు బీటలు గానబడకుండ మెత్తిన బురదయోయనునట్లు నభోమండిలమంతయు మేఘపటలసంఘన్నమై కనబడెను. భీష్మంబగు గ్రీష్మమున దాపమునకోర్వలేక తహతహంబడిన భూదేవి మేన జల్లుకొన్న పన్నీరోయన వెల్లివిరిసి నేలంబడుచున్న యాకాశ గంగ యోయన వర్షములు సాంద్రములై కురిసెను. ఉరుము ధణంధణ

ధనధానములతోడను, నెడనెడ ఘణిల ణిల ణిలఱని పడియెడు పిట్ట  
పిడుగుల చప్పుడులతోడను, బెక బెకలాడు బోదురుకప్పుల యులివుల  
తోడను, బ్రహ్మాండము ప్రతిధ్వనించుచుండెను. భగ్గమనోరథులై  
పరితపించువారికి నెడనెడం బొడకట్టు నల్పాశలంబోలె దళతళతళమని  
కన్నులకు మిరుమిట్లు గొలుపునట్లు మెరుపులు మెరుగుజొచ్చెను.  
గ్రీవకాలమున బ్రభాకరుని చండతైక్షిణ్యముచేత నెండి సుక్ష్మ  
జలాశయ శిశువులను వెండియు బ్రకృతీలక్షి దృఢగాత్రులం  
జేయుటకు నొసంగెడు స్రవ్యమో యన బయోధరములనుండి శుద్ధ  
పయోధారిల వెల్లివిరియునట్లాసంగెను. నదీనదంబులు పొంగెను.  
వాగులు నిండెను. తటాకములు జలపూర్ణములయ్యెను. ప్రపంచ  
మంతయు జలమయమయ్యెను. మార్గంబు లరికట్టబడెను. ప్రయాణ  
ములు దుస్సాధ్యములయ్యెను. ప్రపంచమంతయు జల్లగా నున్నను  
నావర్షకాలమున మకరండుని మనస్సు వియోగ వేదనా సంతప్త  
మగుటంజేసి యతడు సౌఖ్యముం గనక నిరాశా మేఘచ్ఛన్నములైన  
యా దినములను దుర్దినములుగా భావించి కాల మెట్టెటో గడుప  
జొచ్చెను. కర్పూరమంజరియును మకరండుడట్ల ప్రేమవిరహ సంతాప  
మున బొక్కుచు నాదుర్దినము లెన్నటికైనా గతింపకపోవునా యని  
మంచికాలమున కెదురుచూచుచుండెను.

## ముప్పది యొదవ ప్రకరణము

శరత్కాలము ప్రాప్తించెను. అయ్యది పరమేశ్వరుని సృష్టికి  
ప్రతిసృష్టి చేయంబాలు మహాకవి వాక్ప్రౌఢిమకును జిత్రకారుని  
తూలికా నైపుణ్యమునకును సతీతిమై సౌందర్యనిలయమై యతి శోభా  
వంతమై యలరజొచ్చెను. భూమండలమున రాజేంద్రులు ధనుస్సులు  
పూని విజృంభింతురు గావున తన ధనుస్సుతో నింక బనిలేదని  
కావోలు మహేంద్రుడు తన చాపంబును గగనమందు బ్రదర్శింపక

దాచెను. వానకారున మేఘమండలముచే నాచ్ఛాదితుండైన సహస్ర  
మయూఖుడు బంధవిముక్తుడైన మహాతేజశ్శాలియుంబోలె మున్ను  
బడమైన బ్రహ్మాండమున కంతకు వెండియు నఖండ చైతన్యము  
గలుగునట్లు దేదీప్యమాన ప్రభలతో వెలుగజొచ్చెను. దిక్కులు  
ప్రసన్నములయ్యెను, బురదలెండి నేల గట్టిపడెను. జనుల గమనా  
గమనముల కనుకూలముగా బాటలేర్పడెను. మున్ను కూలంకషములై  
దేశంబులపై దండువెడలి' గృహారామక్షేత్రాదుల నాశనంబు జేసిన  
మహావాహినులు తమ గాంభీర్యముం గోల్పోయి విజృంభణము నడలి  
సామాన్యజనులు తమ్ము చాటిపోవు పాటిరేవులగలిగి కల్మషరహితము  
లైన నిర్మలాదకములుగలిగి యుక్కడక్కడ దమ తిప్పలు బైలుపడ  
దొంటి యైశ్వర్యమంతయు గోలుపోయి గర్వహీనులై నెల్ల వారికి  
జాలకనౌ పేదలట్లుండెను, సరోవరములు పగలు వికసించి కనుల  
పండువునీయు తామరలతోడను, రాత్రులు వికాసముజెంది నయనాభి  
రామంబులగు కలువలతోడను వెలయుచు నిరంతర మందహాసమున  
గలకలలాడు నెమ్మొగంబులుగల విలాసవతులట్లు శోభిల్లుచుండెను.  
ఏసరసుడు తన యింటికి వచ్చిన నాసరసుని కౌగిటజేర్చి యాదరించు  
వెలవెలదుకలట్లు సరోవరంబులు పట్టపగంట దర్శనంబిచ్చు ప్రభాకరుని  
రేలగానబడు శీతమయూఖుని బద్మదళ హస్తములతోడను గలువ  
రేకుల చేతులతోడను గొగిలించుకొనుచు వారి కరస్పర్శల ధన్యత  
నొందుచుండును. ఆకాశమున నగస్త్య నక్షత్రము తోచెను.  
రాకాచండ్రమండలము విశల నిష్కళంకిమై నిరుపమానమై నితాంత  
మనోహరమై నేత్రపర్వమైన పండువెన్నెలలు గాయజొచ్చెను.  
నిశాలక్షి వెన్నెల యను తెల్ల దువ్వలువగట్టి నక్షత్ర మాలిక యను  
ముత్యాలసరము చాల్చి వర్ణనాతీతమైన శోభ గలిగి విరాజిల్లు  
చుండెను. పొలము లన్నియు బండబొరెను, వసుంధర సస్యధరితమై  
చూలుచాల్చి నెలలు నిండిన పడంతుకవలె దర్శనీయమై యొప్పెను.  
ఎప్పుడు శరత్కాలమువచ్చు నెప్పుడు మహావాహినీ సమూహములగొని

కాశీరమపై దండు విడియనగువని నిరీక్షించుచున్న గాంధార పాంచాల మాళవేంద్రులకు రూపు దాల్చిన తను మనోరథముంజాలె నాశరదృతువు కనబడెను.

గాంధార సైన్యంబులు భీష్మంబులై గీష్మంబట్లు పరసైన్యం బుల శోషింపజేయగలిగియుండె. బాణవరంబుల బగతుర ముంపజాలి పాంచాల సైన్యంబులు వరదువులట్లుండెను మాళవేంద్ర సేనలు శీతాకాలంబట్లు లెల్లచారి గడగడ వడకింపజాలి యుండెను. బాణం బులు, తూణంబులు, వరచంబులు, ద్వీరదంబులు, ధనుస్సులు, క్షౌభిత మనస్సులు, హయంబులు, భటచయంబులు గలిగి మూడు సేనలు నేకకాలమున సన్నిధియైన ముక్కాదులట్లు, ముచ్చిచ్చులట్లు ముక్కాకలదేరి మువ్వన్నెనలువలు దాల్చిన జోదులు గలిగి బైలు దేరి కాత్తికశుద్ధ పూర్ణిమనాటికి గాశీరదేశముం బ్రవేశించెను. తనచే బరాజితులైన మాళవ పాంచాల భూపతులు మరల మూకలం గూర్చుకొని తనపై నిత్రవత్తురని చిత్రభానుడు తలంచుచుండెనుగాని గాంధారనాయకుడు తనపై దాడివెడలనని యాత డెన్నడును దలంచి యుండలేదు. మిప్పుడు రాజులును సకల సమర సన్నాహంబు జేసికొని దనపై దండు విడుయుచున్నారని చారులవలనవిని చిత్రభానుడు తత్తరపడి తన సేనల జక్కజేయ జొచ్చెను. విశ్వసింపదగిన బంట్లను దండపాణిని వెదకుటకై కాశీ మొగలగు మహాక్షేత్రములకు బంపెను. క్రొత్తిజోదుల సేనలో జేర్చుకొనెను. మగటిమిగల జోదులను జిన్న దండనాథులుగ జేసెను. వలయు ప్రయత్నము లన్నియు జేసెను, వైదర్యులను సాయమురమ్మని సందేశించుపెనుగాని వారు మకరందు నిచే బరాజితులై నిశ్శేషముగా జెదిరిపోవుటచే నెట్టి సాహాయ్యముం జేయజాలరైరి. కావున జిత్రభాను ఉపహాయుడై తనలావును నమ్ము కొని యుండివలసినివా డయ్యెను.

యథాసర్దిగముగ గాత్తికశుద్ధ పూర్ణిమనాటికి మూడు సైన్య ములు శ్రీనగర ద్వీపరంబుల విడిసెను. గాంధారవల్లభుడు, పాంచాల

నాయకుడు, మాళవ రాజవంశముడగు మకరందుడు నొండొరులం గలిసికొని కుశలంబు లరసి సమరం బెట్లు జరుగవలయునో యా విధాన మునుగూర్చి తర్కించిరి. భాగ్యవర్ధను మహేంద్రదేవులు తమ దళంబు లకుం గూడ మకరందుని దండనాధునిజేసి యాతని యాజ్ఞానుకారము నడువవలసినదని తమ సేనానాయకుల తాజ్ఞానొసంగిరి. భాగ్యవర్ధనుని వెంట వచ్చిన విక్రమసేన హర్షవర్ధనులు పాంచాల సైన్యముతో వచ్చిన మాధవసేనుని గలిసికొని తమకై బెంగ పెట్టుకొనిన యా వృద్ధ మృతి కానందము గలిగించిరి విక్రమసేనుడు గాంధార సైన్యమున నొక భాగమునకు దండనాధుడై మకరందుని యాజ్ఞ నిర్వర్తించు చుండెను. గాంధారవల్లభుడు మకరంద మహేంద్రదేవులతో నాలోచించి తన యమాత్యుడైన జీవసిద్ధిని జిత్రభానునికడకు రాయితొనిగా బంపెను. అతడును గాశ్మీర నరపాలునికడ జెప్పవలసిన సందేశార్థము లన్నియు జాగరూకతతో సంగ్రహించుకొని చిత్ర భానుని సందర్శనమువేడి వాని యనుమతమున సన్నిధి కరిగి సత్కృతుడై తన సందేశమును నెరిగింప నుజ్జ్వల వేడెను. అప్పుడు వారీకిందివిధమున ముచ్చటించిరి.

జీవ—మహారాజా! మా ప్రభువగు భాగ్యవర్ధనుడు సంగ్రహ ముగా సందేశ మెరిగించి రిమ్మని పంపెను. ఆ సందేశమిది ; గతించిన దానిని మరల ద్రవ్యకొనుట నిష్ప్రయోజనము. విక్రమసేనుని గాశ్మీర సింహాసన మెక్కించి హర్షవర్ధనుని యువరాజుజేసి నీవు పూర్వంబ ముగా గాశ్మీర రాజ్యము విడిచి పోదువా లేక కయ్యమున కియ్య కొందువా? ఇందు నీ కేదియిష్టమో దానిం జేయుము. ఇంతే సందేశము.

చిత్ర—ఇంకను విక్రమసేన హర్షవర్ధను లెక్కడ? వారు మృతినొందిరి, చచ్చినవానిని రాజుం జేయుటెట్లు? యువరాజుం జేయుటెట్లు?

జీవ—రాజా! నీవు మేలుకొనియు గలగనుచున్నావు. విక్రమ సేన హర్షవర్ధనులు జీవించియున్నారు, దండపాణి త్రవ్వించిన గోతిలో

దండపాణియే పడియెను. రాజపుత్రులం జంపదలచినదీ తాజచ్చె!  
 సీమాయాసముదంబున మునిగిపోక రాజపుత్రులు సురక్షితులై  
 గాంధారమునకువచ్చి నేడీ నేనతో నిటకు వచ్చియున్నారు.

చిత్ర—(తెల్లబోయి) ఏమేమి! బ్రతికియున్నారా! ఇది  
 పరిహాసమా! నీవు మతి దప్పి మాటాడుచున్నావా!

జీవ—పరిహాసముగాదు, మత్తసంభాషణముగాదు. నిజము.

చిత్ర—బ్రతికియున్ననుసరే! చచ్చిననుసరే! రాజ్యము  
 నేనియ్యను. వెంటనే యిచ్చోటు విడిచిపొమ్ము. లేకున్న నీ ప్రాణములు  
 దక్కవు.

జీవ—చిత్రము, ఇదే సెలవు పుచ్చుకొనుచున్నాను. (అని  
 వెడలిపోయెను)

అప్పలుకులు వివినదాదిగా జిత్రభానుని మనస్సు మిక్కిలి  
 సంక్షోభిత మయ్యెను. “ఏమీ! దండపాణి మృతినొందెనా! రాజ  
 కుమారులు బ్రతికియున్నారా! రాకొమరులు చచ్చిరని దండపాణి  
 తీర్థయాత్రలు సేవించుచున్నాడని చండుడు చెప్పినమాట యబద్ధమా!  
 చండశక్తివర్మలు వందించి యుందురా! అయ్యయ్యో! సర్వము  
 జెడిపోయినది, నా కట్టిన మేడలు కూలిపోయినవి.” అని తనలో  
 జింతించుకొనుచు గుద్రధట్టుకడకు బోయి జీవసిద్ధిసందేశ మెరింగించెను.  
 అతడును మొదట సమాట సమృత్త యెట్లకేలకు రాయబారమునం  
 దబద్ధముండదని నిశ్చయించి యెట్లయిన సమరసన్నాహమే కర్తవ్యమని  
 యుపదేశించెను.

చిత్రభానుని ధైర్యము సడలెను. సందేశార్థము పిడుగడచి  
 నట్లు వాని యుత్సాహము నడంచెను. దండపాణి వచ్చునను నాస  
 యడుగంటెను. అట్టి కిష్టసమయమున భ్రాతృమరణవార్త వ్రజపాణి  
 కెరింగింపగూడదని యువ్వార్త దన మనంబుననే యడంచుకొనెను.  
 దండపాణి లేకపోవుటయు వెనుకటి యుద్ధములో మెరియలవంటి  
 పాదులు, దండనాధులు హతులగుటయు, బాక్కసములోని ధనము



తన్నిను త్రమై వ్యయమగుటయు రాజకుమారులు బ్రతికియుండుటయు మున్నగు విషయములు చిత్రభానున కమితనిపాదము గలిగించెను. ధనము చాలని నగరమందున్న సంపన్నులగు బేహారులను నితర గృహస్థులను రావించి యుద్ధము నిమిత్తము శివకు సామూహికముగా నలెనని చెప్పి యమ్మని యడిగెను. ఇద్దినవారిని మరికొంత హేచ్చుగా నిమ్మనియు, లేదన్నవారిని దప్పక యయ్యవలసినదనియు నిర్బంధించి హింసించెను. ప్రజలు 'భయభ్రాంతులై' చిత్రభానుని దూషించి వాని వివాళమును గోరిరి. కొందరు పారిపోయిరి. పరుగెత్తినవారిని యతడు పట్టి తెప్పించి శిరచ్ఛేదము జేయించి వారియిండ్లు దోపించెను. తన జయము నిమిత్తము దేవాలయంబుల బ్రాహ్మణులు చేయవలసినదని బ్రాహ్మణోత్తముల నియోగించెను. రాజువలన భూరిసంభావనల నపేక్షించిన బ్రాహ్మణోత్తములు వానికి జయము బ్రసాదించుమని పరమేశ్వరుం బొద్దించిరి. దేశాభిమానులగు బ్రాహ్మణులు మరల వాని కపజయమును మరల విక్రమనేనుని బ్రతిష్ఠము గావలెనని సర్వేశ్వరుని వేడుకొనిరి. రుద్రభట్టు చిత్రభానుని విజయమునిమిత్తమై గ్రహశాంతులు నేయనారంభించెను. గ్రహదోష నివారణార్థము బ్రాహ్మణులకు భూరిదానము నీపించెను.

జీవసిద్ధి తన సందేశ పర్యవసానమును భాగ్యవర్ధనాది ప్రభువుల కెరిగింప వారు యుద్ధసన్నద్ధులైరి. రణభేదులు మోగి కోటలోనున్న యంగనల గుండియలు జల్లునల్లునునజేసెను. ఆ భయంకర ధ్వజము లకు నభమున బారెడు పిట్టలు చుట్టచుట్టుకొని బిట్టరచుచు నేలం బడియెను. గాంధార సైన్యములు పట్టణమునకు తరమునను, బాంచాల వాహినీలు పడమటను, మౌళవ సైన్యములు దక్షిణమునను విడిసి స్కంధావారమును నిర్మించుకొనెను. ఊరికి దూర్పున సింధువున కుపనదియైన జీలమనునది ప్రవహించుచుండుటచే నచ్చట నెవ్వరును విడియటకు వీలు లేకపోయెను. శార్తకశుద్ధ పంచమినాటి యుదయమున యుద్ధ మారంభమయ్యెను. చిత్రభాను డిష్ట దేవతలకు గృహదేవతలకు వేదవేదాంగ పారంగతులగు విప్రులకు రుద్రభట్టునకు నమస్కరించి

వారి కడపటి యాశీర్వాచనముల బడిసి కవచంబును శిరస్త్రాణంబును దొడిగి నిల్లుబూని వ్రజపాణియు గుమారుడు విజయసేనుడు దక్కిన సేనాపతులు వెంటరా రణరంగము జొచ్చిను. అతడు తన సైన్యమును మూడు భాగములు చేసి యొక భాగంబునకు దాను మొనగాడై భాగ్యవర్ధనునిమీదికి నడిచెను, రెండవ భాగమునకు దన కుమారుడైన విజయసేనుని దండనాధునిగజేసి కొందరు చిన్ని సేనాపతులను వానికి సాయమిచ్చి మహేంద్రదేవునిమీది కంచెను. మూడవ భాగము వ్రజపాణికిచ్చి మకరండునిమీది కంచెను. నాలుగు సైన్యంబుల ఘోషము నాలుగు సముద్రముల మహాఘోషము ననుకరించెను, నమరము కురుపాండవ యుద్ధమును జూపరకు స్ఫురింపకు దెచ్చెను. ముందుగా జరిగిన భాగ్యవర్ధనుం దలపడెను. విజయసేనుడు మహేంద్రదేవుని చాకెను. వ్రజపాణి మకరండుని మీదికిం జనెను. గ్రద్దరెక్కలు గట్టిన వాలుటములు యోధుల చేతులనున్న విండ్లనెను. కొక్కారుమబ్బులనుండి వర్షధారలట్లు రివ్వరివ్వన బడజొచ్చెను, ఖడ్గపాణులగు జోదులచే నగుకబడిన వీరుల శిరంబులు మృత్యు దేవత తిని పారవై చిన తాటిపండ్లయట్లు ముంజెలట్లు నామె పానపాత్రంబు లట్లు తోచెను, పాదంబులు తెగిన యూర్ధ్వభాగంబులు శిరంబులులేని మొండెంబులు, బాహువులుతెగి కొమ్మలు తెగిన చూసలట్లుగ చూపట్లు కళేబరములు మిక్కిలి భయంకరములై కానబడియెను, చచ్చినవారు, మరణవేదన బడుచున్నవారు, ప్రాణములు గుటగుట లాడుచున్నవారు, కట్టకడపటి శ్వాసలు విడుచుచున్నవారు, దాహ పీడితులై మాటాడలేక సన్నలు చేయువారు, వేదచూపులు చూచు వారు, ప్రాణావసాన సమయమున గూండించువారు, బాధపడలేక యరచువారు, హాహరీ యనువారునై పడిన జోదులు పలుతెరంగులగు నవస్థలకు బాలయిరి.

కయ్యము మూడు దినములు జరిగెను. మొదటినా దేవ్యరు గలిచిరో యెవ్వరోడిరో చెప్పటకు నిలులేకపోయెను. రెండవనాడు విజయసేనుడు మహేంద్రదేవుని వాలుటముల మూర్ఛిల్లి యొడలు

దెలియక పడియెను, నోడనే యంగరక్షకులు వానిని శిబిరమునకుం గొంపొయిరి. వాని సైనికులు పగరకు వెన్నిచ్చి పరుగిడిరి. చిత్రభాను డవ్వార్తవిని తన గారాబు కొడుకున్న నెలవున కరిగి శత్రువేదనా పరపశుడైన యాతనిని జూచి జీవనాశ లేదని విచారా కాంక్షుడయ్యెను. మునుపున్న యల్పాత్సాహము గూడ వానిని నిడిచెను. “కుమారా ! నీనిమిత్తమేగదా యీరాజ్యము సంపాదించుట ? నీనిమిత్తమేగదా మాయలుపన్ని యెన్నెన్నో పాపములుచేయుట ? తండ్రి ! నీవులేనిచో నాకీసమరమేల ? సామాజ్యమేల ?” యని గుట్టుగలవా డగుటచే లోలోపల దుఃఖపడి పైకి గాంభీర్యము వెలిపుచ్చి సైనికుల మనంబుల నుత్సాహము బురికొల్పుచు గుమారునకు దగు చికిత్సలం జేయింప జొచ్చెను. చిత్రభానుని యుత్సాహ మట్లే వాని సైన్యమును రెండవ నాటికి బలుచబడెను. మూడవనాటి మధ్యాహ్నమున మకరందునిచే వజ్రపాణి తెగటారెను. పాప మాతనికి కర్పూరమండరీ పాణిగ్రహణ మహోత్సవము లభింపునను నీర పురుషోదితమైన శత్రుమరణము గలుగుటచే మందారమండరీ సమేతలైన యుచ్చర మచ్చకంబుల కేలు వట్టు భాగ్య మొగవెను. దండపాణి లేకపోవుటచేతిను, విజయసేనుడు గాయపడుటచేతిను, వజ్రపాణి సిహతుం డగుటచేతిను, చిత్రభానుని యుత్సాహాన్ని చల్లపడెను. వానిసేనలు గాంధారుల పోటులకును, పాంచాలుర యేటులకును, చూళవుల ప్రహారములకును నిలువలేక వెనుకదిరిగి చూడక పరుగెత్తిరి. కొందరు మొసళ్ళపాలయిరి. దూరము కొట్టుకొనిపోయిరి, యుద్ధభూమి గ్రరములయు, బదాతులయు నేనుంగులయు బీనుంగులతోడ నతి భయంకరమై హేయమై మృత్యుజీవత రాజధానివలె నుండెను.

చిత్రభానుడు శత్రువులు తరిమి తరిమి మీది మీదికి రాగ సేనలు లేక యుత్సాహములేక నూరుమంది సైనికులతో యుద్ధభూమి విడిచిపోయెను. జీవనీధి కొంతసేనతో వాని వెనువెంట నంటి పోయి తరిమి దాదాపుగ నందరంబంపె, చిత్రభానునకు రెండు కన్నులట్ల రెండు చేతులట్ల బనిచేసిన కరటకపింగళులు వెంటరా నతడు గత్యంత

రములేక ప్రాణరక్షణము కొరకు జీలమానదిలో బడెను. ఈతయందు మిక్కిలి పరిశ్రమ చేసినవాడగుటచేతను నప్పటికి నాయంకాల మగుట చేతను జీకటిచాటున నెట్టటో దూర మీడికొనిపోయి రెండుజాముల రాత్రివేళ కవ్వలియొడ్డుండేరి తడిబట్టలతో గడగడ వడకుచు నేకాకియై యవ్వలియొడ్డు జేరి తన యవస్థంగూర్చి భవిష్యత్కర్తవ్యమును గూర్చి తనలో తాను విచర్కించు కొనుచుండ గరటక పింగళులును దడిసిన బట్టలతో వచ్చి వానిం గలిసికొనిరి. ఆ సాయంకాలమున యుద్ధభూమి యందు నెత్తురు లేరులై ప్రవహించెననుట యతిశయోక్తిగాదు. ఏనుగు తొండములనెడు తూములనుండి నెత్తుటి వరదలు వసుంధరపై విచ్చల విడిగ బ్రవహించెను. ఆ నెత్తురు వసుంధరాదేవి చాల్చిన కుసుం భారుణవస్త్రముట్లు మృత్యుదేవత యింట సంతోషమున జల్లుకొన వసంతముట్లు, నాకిసమునుండి నేలకువిడ్రొంభించిన సంజకెంబాయయుట్లు నెరసెను.

చిత్రభానుడు రణరంగము విడిచి పారిపోయినపిదప మకరందుడు “భాను డస్తమింశె, చిత్రభాను డస్తమించినట్లై యింక సైన్యములు శివీరమునకుం జనుం ” డని యానతిచ్చి కోటచుట్టు గొంతసేన గావలి పెట్టెను. చిత్రభానుని పరాజయమును బలాయనమును విని రుద్రభట్టు తద్దయు నగచి కోటయొక్క దొడ్డిగుమ్మము దెరచి పారిపోవుచుండెను. మాళవసైనికులలో గొందరా ప్రాంతమును గాచుచుండుటచే వారాతనింబట్టి మకరందుని కప్పగించిరి. మకరందుడు వానిని మాధవ సేనునికడకు గొంపోయెను. అతడు వేదకు బెన్నిధిదొరికినట్లై సంతసించి కాలునేతులు గట్టిగా బంధింపజేసి వానినొక గుడారమున బడవైచి చుట్టు నమ్మికగల బంట్లం గావలియుంచెను.

## ముప్పది యారవ ప్రకరణము

మరునా డుదయమున భాగ్యవర్ధనుడు మకరంద మహేంద్రదేవులను దన స్కంధావారమునకు రావించి కోట స్వాధీనము జేసి

కొనుటకై పోవలెనని చెప్పెను, అప్పుడు మకరందు డిట్లనెను—“గోటలో జిత్రభానుని కుటుంబమున్నది. వారు సుద్ధాంతి కాంతలు. చిత్రభాను డనేక దురితములు చేసియుంట నిజము, కాని యాతని యాబుబిడ్డ లా దోషములం బాలుకొనలేదు. కావున వారి కేవిధమైన యవమానం గాని, యగౌరవముగాని మనము తలపెట్టగూడదు. అదియునుగాక గాయపడిన విజయసేనుడు గూడ గోటలోనున్నాడు. అతనియెడ మన మనాదరణము జూపగూడదు. మరియొకమాటగూడ జెప్పదలంకితిని. సమర విజయగర్వముచే మనపైనికులు సేనాపతులు శ్రీనగరము గొల్ల గొట్ట నుబలాటపడుచుందురు. పురజనుల కించుకేవలయు నలజడి కలుగ గూడదని నా మతము. వారుచేసిన యపరాధ మేమియులేదు. నా పలికిన పలుకులు మీకు సమ్యక్తము లగునేని మనమందరము గోట నాక్రమించుకొందము” అనవుడు విక్రమసేను డిట్లనియె—“మకరందుని పలుకులు నాకు సమ్యక్తములు. మా పినతల్లి యిందుమణి సాధుశీల. కర్పూరమంజరి తన పోదరుడగు విజయసేనునియెడ నెంతయుభిమానము కలిగియున్నదో మాయెడ నంత యభిమానము సంతప్రేమ కలిగి యున్నది. విజయసేనుడు దురనుడుగాడు, తండ్రి దుశ్చరీతుడను కారణమున పినతండ్రి దనయుని హింసించుట ధర్మముగాదు. నా పిన తండ్రి దండుగ్గుడు గాని తత్కుటుంబంబు గాదు. పురజనులు నాయందనురక్తులు, కావున వారు మన యాదరంబునకుం బాత్రములు.”

వారిరువుర పలుకులు సహేతుకముగా నుండుటచే మహేంద్ర భాగ్యవర్ధనులు వారు చెప్పిన చొప్పున నడువ దలంచిరి. వారందరు మాధవసేనునిగూడ వెంటబెట్టుకొని యాయుధపాణులైన కొందరు సైనికుల దోడ్కొని గోటం బవేశించిరి. వారివలన దమకేమి యచాయము వాటిల్లునో యని భయపడుచున్న యంతఃపుర జనంబునకును బరిజనంబునకును వభయప్రదానంబు చేసిరి. విక్రమసేన హర్షవర్ధనులు జీవించియున్నారని తెలిసినప్పటినుండియు గర్పూరమంజరి మిక్కిలి సంతసించి వారిం జూడ సభిలపించుచుండెను. విక్రమసేనుడు భాత్మ సమేతుడై యంతఃపురమున కరిగి యిందుమణికి నమస్కరించి యెట్ట

యెదుట నిలిచెను, ఆమె వానిని మెల్లగా దీవించి తన భర్తవిషయమై విచారించుచు దలవంచుకొని యుండెను. కర్పూరమంజరి విక్రమసేన హర్షవర్ణులను గొగలించుకొని హర్షవర్ణుని ముద్దుపెట్టుకొని—“తయ్యాలారా! మీరు మరల నాకంట బడినందుకు నా మనస్సు పరమానందము నొందుచున్నది. వెనుకటిదంతయు మరచిపొందఁ. మీయమ్మ యొక్కడనున్నది?” అని వారిం బరామర్శ చేసెను, అప్పుడు విక్రమసేనుడు—“అక్కా! దైవానుగ్రహమున వెండియు మిమ్ము జూచు భాగ్యము గలిగినది. ప్రాతపగను వెండియు నుజ్జీనింపజేయ దలచుకొనలేను, మీకు మా వలన నట్టిభయము లేదు, చేతులార జేసికొన్న దుష్కృత్యము మీ తండ్రి యనుభవించెను. విజయసేనుడ గూడ మా కెట్టి చిడ్డతలంపులు లేవు, మీరు నిర్భయముగా నుండుడు.” అని చెప్పి యనింగిరము విజయసేనునికడకు బోయి వానికి గూడ సభయంబొసగి వ్రణవైద్యుల రానింది వానికిం జకిత్యులుచేయ బనిచెను. పిమ్మట వారందరు వెండియు స్కంధావారంబునకు జనిరి.

మాధవసేనుడు పట్టణంబునకుంజని మణివర్మయొక్కయు శూలపాణి గదాధరుల యొక్కయు, దుస్థితి దెలిసికొనివచ్చి వారిని బంధవిముక్తుల జేయుచుని విక్రమసేనునితో జెప్పెను. అట్లకాక యనికొంత పరివారమునచ్చి యతడా కార్యము చేయుటకు మాధవసేనుని నియోగించెను.

మాధవసేనుడు పరివార సమేతుడై కారాగారంబున కరగియుపవాసంబులచేతను, దేహపీడచేతను మనోవిచారముచేతను మిక్కిలి కృశించి యానవాలుపట్టుట కియన వీలులేని స్థితిలోనున్న తన మిత్రుని మలినవస్త్రధారుని గృహకీర్తుని మణివర్మం గనుగొని కన్నుల వేడికన్నీ రొలుక గాఢాలింగనము జేసికొని సమరవృత్తాంత మంతయు నాతనితోజెప్పి విక్రమసేనుని విజయ మొగించి బంధవిముక్తుని జేసెను. అనంతరము గదాధరిశూలపాణుల గూడ నాతడు విడిపించెను, వారు మువ్వరును తోడనే గృహములకుం జనక తమకృతజ్ఞతను రాజభక్తిని బాల్కుడైన విక్రమసేనునకుం దెలుప నాతని నిలయంబునకుం బోయి

యెట్లయెదుట నిలిచిరి, మణివర్మం జూచినచోడనే విక్రమసేనుడు లేచి నమస్కరించి కొగలించి—“తాతగారు ! మా కొరకై మీరు చెప్పరాని యిహములు బడితిరి. మిమ్ము వెండియు మేము చూతునునుకొనలేను. మొదట బ్రతికూలముగా నున్నను దైవము తుదకు మన కనుకూలు డయ్యె” నని పరామర్శపూర్వకముగ పలుకులు పలికెను. మణివర్మ వానిని దమ్ముని గనుకొని గల్గినందుకు సంతసించి యుట్టి మూర్ఖాభిషేకము జరుగునని సూచించుటతో యవ నానందాశ్రవులచే వారి శిరంబుల నభిషేకించి—“నా చిన్నియన్నలారా ! మృత్యుదేవత కోరల నడుమ జక్కియు నదృష్టవశమున జీవింపగల్గితిరి. దురాత్ముడయిన చిత్రభానుడు రణమున జచ్చిరాడా ? చెసినపాపము వడ్డితో గట్టి కుడువకపోవునా ? లేదా వ్రణశేషము, రణశేషము, ఋణశేషము నుంచగూడదని పెద్దలు చెప్పదురు. వానిని విచృలవిడిగా జరింప నిచ్చితీమా పిచ్చికుక్కను గ్రామమున విడిచినట్లే. కావున సైన్యము నంపి వానింబట్టి తెప్పింపుము.” అని బహూరించి హితోపదేశముజేసి సెలవు గైకొనియెను. గదాధర శూలపాణులును దమ కృతజ్ఞతెలిపి చనిరి.

అనంతరము రుద్రభట్టు నేమిచేయ దగునని భాగ్యవర్ధనుడు మకరంద మహేంద్రదేవులను, మాధవసేనుని విక్రమసేన హర్షవర్ధనులను బిలిపించి యడిగెను. మకరందుడు వానిని దేశమునుండి వెడల గొట్టుట కర్తవ్యమని పలికెను. వానిని యావజ్జీవము కారాగృహమున నుంచదగునని విక్రమసేను డనెను. “బ్రాహ్మణో న హంతివ్యః” యని ధర్మశాస్త్రము చెప్పదున్నది. గనుక నామనుషుడు చెప్పినట్లు మకరందుడు చెప్పినట్లు జేయుట సముచితమని వృద్ధుడైన మహేంద్రదేవుడు వాక్కుచ్చెను. మాధవసేనుడు వారిమాటల కిట్టపడక రోషావేశముగలిగి యిట్లనియె—“అయ్యా ! మీరందరు మూర్ఖాభిషిక్తులు ధర్మాధర్మ విచక్షణులు. మీ రెరుగని ధర్మములు లేవు, నేను మీ కేవిషయమునం చెప్పదగినవాడనుగాను, అయినను నాదొక్క

చిన్ని మనవిగలదు, ఇతడు బ్రాహ్మణుడగుటచే నవధ్యుడని పాంచాల  
వల్లభుడు పలికె. ఆ యభిప్రాయముచేతనే విక్రమసేనుడు యావజ్జీవ  
కారాగారాగృహవాసము నిధించె. పరమదయాళువగుటచే ముకరం  
దుడు వానిని దేశభ్రష్టు జేయుమనియె. మీమాటలు వాకు సరిపడవు.  
వాడు బ్రాహ్మణుడు గాదు ఛండాలుడు ఛండాలుడనుట కూడ  
ఛండాలుర నవమానించుటే. ఛండాలురు గూడ వీనికర్మలంజాచి  
సిగ్గుపడవలయును. కటికవాండ్లు సైతము వీనిచర్యలుజూచి కంపింతురు.  
వీడే హరిశ్చర్యమును పేరుపెట్టుకొని చిత్రభానుం గూడి హేనుచంద్ర  
మహారాజుం జంపించెను. వీనియుపదేశంబుననే చిత్రభానుడు బాలకుల  
దారుణంబుగ జంపింపదలచె. అగ్నికీ వాయువుతోడై నట్లు దురాచారు  
డైన చిత్రభానునకు వీడు మంత్రియై యుపద్యేయై యుండెను. వీడు  
చేయునిపాతకములేదు, వీనియెడ దయబూనుట యనుచితిము. వీనియెడ  
జాలిబూనుట పాతకమున కభ్యుదయము గలిగించుట. అధర్మమును  
గ్రోదినేయుట. జాతముచేత విప్రుడైనంత మాత్రమున దురాచారుల  
క్షమించుట శ్లాఘాపాత్రముగాదు. కావున వీనిని దారుణవధము పాలు  
నేయుట మంచిది. ఏనుగు కాల్కికిందవైచిత్రోక్కించియో కొరత  
నేసియో వీనిని దుదమట్టింపవలయు” అప్పలుకులు విని భాగ్యవర్ధ  
నుడు వానికట్లు చేయుట యుక్తమని పలికెను. మీ యిష్టమని  
మహేంద్రదేవు డూకుండెను. అంతకుమున్ను పెద్దలు చెప్పినట్లు వినక  
బోవుటచే దమకెన్నో యడుములు కల్గినవని యెరిగి విక్రమసేనుడు  
వారిమాట కెదురాడడయ్యె. ముకరందుడు వధింపవలదని పలుమారు  
చెప్పెను. గాని వానిమాట సాగదయ్యె. రుద్రభట్టుం దోడ్తోని రమ్మ  
భాగ్యవర్ధను డాజ్ఞయిచ్చెను. సంకెళ్ళబరువున మెలమెల్లగ నడుగులిడి  
నడచుచు గతిగల్గుడై దీనాననుడై రుద్రభట్టు రాజసన్నిధిం బ్రాపిం  
చెను. అతనిం జూచి భాగ్యవర్ధను డిట్లనియె—“బ్రాహ్మణడా! చిత్ర  
భానునితో గలిసి కాశ్మీర రాజకుటుంబమునెడ నీ వొనర్చిన మహా  
ఘాతుక కృత్యములకు నీకు మరణదండన విధించినారము. మదవు  
లేనుగు కాల్కికిందవైచిత్రోక్కించి నిన్నంతిమొందించుట సముచితం



బని సభాసదులు నిర్ణయించిరి. నీ వర్చస్సుచూడ బ్రహ్మ లేడ ముట్టిపడు చున్నది. అదిగాక నీవు వేదవేదాంగ పారంగుడవనిగూడ వింటిని, అట్టి నీవ యక్కటికము లేక యక్కటికవాని చందమున దుష్కార్యంబుల నొనర్చితివి కావున దత్తుల మనుభవించుము.” అని యానతీయ రుద్ర ధట్టు బాష్పాకులితలోచనుడై — “మహా ప్రభువులారా! నావయస్సును నా కులమును, నా విద్యను, మీరాలోచించి నన్ను క్షమింపవలయు నని ప్రార్థించుచున్నాడ. నా యాలుబిడ్డలకు దిక్కెవ్వరు లేరు. నేను మిక్కిలి పేదవాడను, మీ శరణము జొచ్చినాడను, మీ పాదము లాశ్రయించి బ్రతుకవలసినవాడను.” అని బాలుడట్లు వెక్కి వెక్కియేడ్చెను.

మకరందుడు చూడలేక యాచోటునాసి యవ్వలికిం బోయెను. మాధవసేనుడు — “మహారాజులారా! ఇతడు నాటకమందలి పాత్ర మట్లు సగలరసము లభినయింపగలడు, ఇప్పుడేడ్చి మీ హృదయంబులు కరగింపగలడు. కావున మీరు మెత్తపడవద్దు. ఈత డింతకన్నను దాగుణమైన శిశుల కర్హుడు. బ్రతికియుండగా వీనిం గాల్చినను దోసము లేదు, ఇట్టి కలుమాత్ముని సంపర్కమువలన నతిపవిత్రుడుగ నున్న వోత్రుడు మలినుండగును. కావున నిదే వీనికి దగినశిక్ష ” యని కఠివముగా బలికెను.

“బ్రాహ్మణుడా! నీ మీద నెవ్వరికి జాలిలేదు. ‘అవశ్యమును భోక్తవ్యం కృతం కిర్మ శుభాశుభ’ మని మీవంటివెద్దలే దెప్పినారు. కావున నీవు చేసిన వ్యవసాయమున బండినపంట నీవ కుడువవలయు. కార్యమొకడుచేయ ఫలము మరియొక డనుభవించునా! మాయా రూపముదాల్చి హేనుచంద్రునివంటి రాజచంద్రుని పొట్టం బెట్టు కొంటిని, అట్టి వృషచంద్రుడు మరల మనకులభించునా! ఛీ! నీ మొగం జూడగూడదు హాస్యము” అని భాగ్యవర్ధనుడు కోహోదేకుడై పలికెను. సేవకు లాతిని నవ్వలికిం దోహ్మనివోయిరి.

గాంధార రాజులయొద్ద కాళరాత్రి యను మదపుటేనుగుకలడు. సేవకులు దానిం దోడి తెచ్చి గాంధారస్కంధావారమునకు నెట్టయెడుట

నిలువబెట్టి వలదు వలదని పెద్దపెట్టున నేడ్చుచున్న రుద్రభట్టును లాగియు గెంటియు ద్రోసియు నాదంతావళిమానంతికమ్మునకు దీసి కొనిపోయి యొక యనుపగొలుసు దెచ్చి రుద్రభట్టు నడుమునకుగట్టి దాని నేనుగుకాలికి బంధించిరి, అప్పుడు రుద్రభట్టు తన కట్టి దారుణ మరణము విధి నిర్ణయించెనని మనస్సుచూధాసము జేసుకొని కన్నులు మూసికొని పరమేశ్వరుని ధ్యానముజేసి కేలం బండుకొనియెను. మావట్టిమ మత్రేధము సంకుశంబునం బూడిచి ముందుకు నడిపించెను. తోడనే యమ్మది ఘీంకరించి యతిభారములై రోళ్ళవలె నున్న తన పాదములు రుద్రభట్టు వక్షస్థలంబున బెట్టి త్రొక్కి తొండమున వాని లేవనెత్తి గ్రునుండిప్పి నేలం బడవైచెను. రుద్రభట్టు క్రొన్నెత్తురులు గ్రక్కుకొని యమమందిరమునకు జనియెను. పైనికు లందరు మహాభయముతో స్మయముతో నాతని దుర్మరణము వాచి జాలినొందిరి. శ్రీనగరపౌరు లాబాలగోపాలముగ నవ్వారవిని సంతరించిరి.

గాంధారనాయకుడు మణివర్మచేసిన హితోపదేశము ననుసరించి చిత్రిభానుని బట్టి చంపుటో లేక బ్రతికియుండగా శ్రీనగరంబు నకుం గొనితెచ్చుటో కర్తవ్యమని కొంతసేనతో జేసిదిద్ది వాని కొరకై పంపెను. జేసిదిద్దియు వది దాటి వానిబాడ లరయుచు బరిసరంబులనున్న యరణ్యములు వెదకుచు గొంతదవ్వరిగెను. ఒక యేటియొడ్డున నొక కొండగుహలో జిత్రిభానుడు కరటక పింగళ సమేతుడై తన యాప్తసేనకులు పిట్టలం గొట్టితెచ్చి యచ్చిన మాంసంబును గొన్నిపండ్లను మెసవి కాలక్షేపము నేయుచుండెను. ఒకనాటి సాయంకాలము చీకటి పడినవెనుక నాగుహలో మువ్వగు గూర్చుండి తమ దురవస్థకు నగచుచుండి బింగళుడు విచారాక్రాంతుడై యిట్లనియెను—“మహాప్రభూ! దేవరవారి నిమిత్తమే మేము మేను దాచుకొనక యేపని జేయుమన్న నాపని జేసితిమి. మీరు మీయన్నం బంపునపుడు మేమెంతో సాయము జేసితిమి. ఎన్నో మాయవేషములం దాల్పితిమి, నేను విశారద నామముతో

మాళవదూతనని బొంకి మీయన్న మనసు కలచితిని. గాంధారదేశ  
 బ్రాహ్మణవేషము, సాయలవానివేషము కరటకుడు వైచి యెంతో  
 చిత్రముగా గధాకలాపము వినిపించి సైనికుల కు దేశము గలిగించెను.  
 నేనును మహేంద్రదేవుని పురోహితవేషమువేసి యాయన యుంగరము  
 దొంగలించుకొనివచ్చి రాజకుటుంబము మనసు కలచితిని, మీగు  
 వేటకు వెళ్ళదలచినప్పుడు నేనె గొల్లవాడనైతిని. రాకొమరులు  
 పులివోటబడి చచ్చిరని నేనె బొంకితిని. మీయానదాటక యెన్ని  
 దు స్త్రోతములనైన బన్నితిని. కాని దైవము మన కనుకూలముగ  
 తోపొవుటంజేసి మన ప్రమాదములన్నియు భగ్నములయ్యెను. ఇక  
 నేమిచేయుదము ! ఎదుబోవుదము ! మ్రాటకు, మాసుఖము  
 మీతో నున్నది. ఇది బిడ్డలకు దూరమైతిమి అన్నవస్త్రములకు  
 వెలియైతిమి, పరమేశ్వరుడు మనమీది నిర్ణయింపగుటకు గారణ  
 మేమో " యని యంలాపుచుండ జిత్రభానుడు దైన్యసూచకమగు  
 హీనస్వరముతో— " ఓరీ ! మీవలన లోపములేదు. నే నేయాట  
 లాడుమన్న నది యాడితిరి, అయినను మనము దైవోపహతుల  
 మగుటచే నపజయమైంది, అయినను మేన బ్రాణములుండ మన  
 ప్రయత్నము విడువదగదు. ఈ యాటవికులం గూర్చుకొని క్రమ  
 క్రమముగా దేశపుంగొననున్న గ్రామముల నాక్రమించి మెల్లగ  
 విజృంభింతము " అని పలుకుచుండ మనుష్యులు నడచి వచ్చుచున్న  
 జాడ వారికి వివనయ్యెను. వెంటనే పింగళుడు గుహ వెలుపలికివచ్చి శబ్ద  
 మాలకించి— " మనుష్యుల యడుగుల చప్పుడువలె గొంతదూరమున  
 వినిబడుచున్నది. మనలం బట్ట బగతురు వచ్చుచున్నారేమో !  
 ఈవలకు రండు పారిపోదము " అని తొట్టుపాటుతో బలికెను.  
 అది విని వెంటనే లోపలనున్న యరువురు వెలుపలికివచ్చి శబ్ద మాల  
 కించిరి. అంతలో జీవసిద్ధి సైన్యము మిక్కిలి దగ్గరకు వచ్చుటయు  
 నేవకసమేతుడై చిత్రభానుడు ప్రాణరక్షణమునకై పరువెత్త  
 సాగెను. అది కనిపెట్టి జీవసిద్ధియు సైనికులును వారిం దరుమ  
 నారంభించిరి. కాలిలో ముండ్లు విరుగుటంజేసి పింగళుడు నడువతేక

యొకచోటబడెను. సైనికులు వానింబట్టి తుత్తువియలుగా సరికేవైచిరి. చిత్రభానుడు తన పాదములు పరుగెత్తనిచ్చినంత వేగముగా పరువెత్తుచు నొక చెంచుపల్లె డాసి యయ్యాగు వెలుపలనున్న పాడునూతిలో బడెను. చీకటిచాటున నది కానబడక పోవుటచే నట్టి ప్రమాదము సంభవించెను. అందు నీరులేదు గాని పాములు, జెరులు, కడిచీమలు మొదలగునవి విశేషముగ నుండెను. తేళ్ళు కుట్టెను, పాములు కరచెను, కండచీమలు పీకెను. ఆతడా బాధలుపడలేక పెద్దపెట్టున నరచి మరణవేదన బొందెను. చెంచు పల్లెయలోని వారందరు నడలి మేల్కొనిరి. అంతలో నాత డెక్కడున్నాడో నెవ్వరు జెప్పనక్కరలేకయే వాని యొకపులే యెరిగించుటచే జీవసిద్ధి యా నూతికడకుపోయి సైన్యసమేతుడై దాని యొడ్డున నిలిచెను. కొంతసేపటికి గ్రహకనుముగా జిత్రభానుడు స్మారకముదప్పి హీనస్వరంబున నేమేమో గొణుగుకొనుచు గాలధర్మము నొందెను.

మరునా డుదయమువరకు జీవసిద్ధి యుచ్చటనుండి శివముందీయించి సైనికులతో నిట్లనియె—“అహ! చూచితిరా? యెంత యున్నత వంశమునో జన్మించెను, ఎన్ని విద్యలనో నేర్చెను. కాని దురాశాపీడితుడై దుస్సహవాసములంజేసి దుర్లయంబున కొడిగట్టి దుస్త్రంత్రంబులబన్ని దుష్కార్యము లాచరించి తుదకీ దురవస్థ దెచ్చి కొనియె. రాజద్రోహియయ్యెను. భ్రాతృద్రోహి యయ్యెను. దేశద్రోహి యయ్యెను. శివుహంతరి కాదలచెను. తరువాత నరకమున్నదో లేదోగాని యీ నూతిలోబడినది మొదలుకొని ప్రాణము పోవువరకు భూలోకమందె నరకకేళమనుభవించెను. శివుజనసంరక్షణంబును దుష్టజన సంశ్లేషణంబును జేయ దీక్షవహించిన దాక్షయ్యణి వల్లభుడు పరమేశ్వరుడు పాపఫలంబు దురాత్ముల ననుభవించునట్లు జేయక పోవునా? పాప మెన్నటికి జయము గాంచదనియు, సత్యమే జయించుననియు ధర్మమే సర్వోత్కృష్టమై వర్ధిలుననియు దుదకు వారికి మిగిలి నది పాపమేయనియు విని చరిత్రమువల్ల నేర్చుకొనవచ్చును.”

అని యుపన్యసించి శివమును భాగ్యవర్ధన విక్రమసేనులకు జూపదలచి కటుకుగట్టించి దానిపై బెట్టించి సేవకులచేత మోయించుకొని నదియొడ్డున బెట్టించి నది దాటి తాను స్కంధావారమునకుం జని విక్రమసేనునకు భాగ్యవర్ధనునకు మకరండునకు మాధవసేనునకు నవ్వార్త జెప్పి రహస్యముగ వారిని నది దాటించి యావలి యొడ్డునకు దీసికొనిపోయి శివముంజూపెను, చిత్రభాను డస్తమించెనని వారప్పడు నిజముగా నెరిగి సంతోషులైరి. విక్రమసేనుడు వాని దురవస్థకు విచారించి భాష్పాకులిత లోచను డయ్యెను. మాధవసేనుడు చేతులార జేసికొన్నది యనుభవింపక తప్పునా యనెను, మకరండుడు జాలిపడెను, మరల నడవికిం గొనిపోయి యచ్చటనే దహనసంస్థారము చేయుడని భాగ్యవర్ధను డాజ్ఞయిచ్చెను. ఆవార్త చిత్రభానుని కుటుంబమునకు దెలియకుండ రహస్యముగ నుంచుమని కాలాంతరమున దెలియజేయవచ్చునని విక్రమసేనుడు వారిని గోరెను. శాస్త్రచోదితములైన యుత్తరక్రియలులేక తనకొరకు విచారించి నాప్రజనములేక దిక్కులేక చిత్రభానుడు వనమధ్యంబున నెండుటాకులు రాలినట్లు దగ్గుడై యుక్తి కాముమును లోకంబున విడిచి పోయెను. చిత్రభానుడు నూత బడిన రాత్రి కరటకుడు పేరాకలిగొన్న పెద్దవులి వాతంబడి యంతక పురంబు జేరెను.

## ముప్పది యేడవ ప్రకరణము

చిత్రభానుడు మృతినొందిన వెనుక నొక మాసమువరకు నూరకుండి భాగ్యవర్ధనుడు మకరంద మహేంద్రదేవులతో నాలోచించి విక్రమసేనునకు బట్టాభిషేకముసేయ నిశ్చయించెను. మాతామహుడైన మహేంద్రదేవుడు నానాదేశాధీశ్వరులకు మనుమని యభిషేక మహోత్సవమునకు రావలయునని యాహ్వానంబుల నంపెను. మాళవేంద్రుడైన సుదర్శనుడు సింధునాయకుడైన పరంతపుడు ఘూర్జర

వల్లభుడైన కువలయేశ్వరుడు మున్నగు మహీనాయకులు తమతమ పరివారములతో మహావైభవమున వచ్చి శ్రీనగరమున దమ నిమిత్త మేర్పరుపబడిన విడిదలలో విడిసిరి.

నగరమంతయు సింగారించబడెను. ఎచ్చోటజూచిన బచ్చని పండళ్ళు, ఏద్యారమున జూచిన గనులపండువుసేయు శోరణములు, ఏగుమ్మముమందర గనుగొన్న గెలలతో నిండిన యరటి కంబములు, ఏనొడలు వీడ్చించిన నలిమనోహరములైన చిత్తరువులు, ఏమేడలు జూచిన బట్టుతాకములు, ఏనెలపు దర్పించిన సర్వాలంకార శోభిత లైన విలాసవతులు, యమున, సింధు, భాగీరథి, సరస్వతీ ప్రముఖము లగు పుణ్యవాహినుల తోయంబులు హేమకుంభములతో దెప్పించ బడెను. ప్రకృతి జనంబులలో మాఖ్యలు తిష్టహోత్సవ దర్శనార్థమై వచ్చిరి. భాగ్యవర్ధనని యానతిబూని చండ శక్తివర్తలు తగు పరివార ముతో గాంధారి నగరమున కరిగి కుమారాభిషేక మహోత్సవము గనుగొనుటకై యరవిందాదేవిని దోడితెచ్చిరి. తల్లియుం గొడుగులు గలిసికొని పంస్త్రురాలింగన సుఖంబు ననుభవించిరి.

సద్దాంతాలు నిర్ణయించిన సుముహూర్తంబున మహారాజులయు, సామంతులయు, మంత్రులయు, జాట్టములయు, బ్రకృతి జనంబులయు సన్నిధిని బురోహితుడగు నిగమశర్మ విక్రమసేనుని గాశ్మీర సింహాస నంబున గూర్చుండబెట్టి పుణ్యనదీ తోయంబులతో నభిషేకించెను. అరవిందాదేవి సహజమగు మాతృవాత్సల్యముచేత గన్నుదమ్మల నుండి దొరగు నానంద బాష్పములతో బుణ్యనదీజలముల బల్కితిమైన కుమారుని మూర్ధమున వెండియు నభిషేకించెను. ఉదయశైలము నలంకరించిన భానముండలముల్ల సవరిత్తిఖండితమైన సుందర వీరము నధిష్టించిన దేవీమూర్తివలన విరాజిల్లు మహా యమకుటుంబునొ దలదాల్చి కుమారభావంబుదాల్చి వచ్చిన హేమచంద్రుంబోలె వెలయు విక్రమసేనునిం జూచి మహేంద్రదేవ ప్రముఖ బాంధవులు సుదర్శనాది మిత్రులు, భాగ్యవర్ధన ప్రముఖులగు నాపులు నానందించిరి. ఎండిమాగధులు కై వారముజేసిరి. వైతాళికులు జయ

గీతములు బాడిరి. వృద్ధు లాశీర్వదించిరి. ప్రకృతి జనంబులు భరి భళి యని ప్రశంసించి సంతసించిరి. విడివిగా జరిగిన యన్నదానమున బేడలు నంతువులైరి. భూసంభావలంకుకొని కవులు, పండితులు బహుశ్లోకగర్భిణులైన దీవనలనిచ్చిరి సగరమంతయు నుత్సవ మయ్యెను. ఒచో విప్రుల వేదభూషణులు, వేరొచో బుశ్యాంగనల యాటలు, గొండాచో బుశ్యాంగనల పాటలు, నొకమూల గాన వినోదములు, నొక నెలపున బండిత శిరోమణుల వానములు, నొక తావున మైత్రుల సరసపల్లాపములు, నొకయెడ భాంధవుల పరిస్పర పరామర్శలు నిట్లు సగరమంతయు మహానందమయమై సేయనపర్వమై మనోహరమై యుండెను.

ఉత్సవానంతరమున విక్రమసేనాదు తనకుం దమ్మునకు ప్రాణ ప్రదాతలైన చండుని శక్తివర్తను బిలిపించి వారి రాజభక్తి గొని యాడి డెరిమూడుగ్రామములు పన్నులులేకుండ వగ్రహరములుగా నొసగెను. అనియునుగాక దమనిమిత్తమై కష్టపడినవారికి, ప్రాణములు గోల్పడినవారికి నుచితరీతిని బారితోషకముల నొసంగి వారి కుటుంబ ములకు జీవనాధారము గల్పించెను. చిత్రభానుఁ యొక్కయు, దండ పాణి వ్రజపాణులయొక్కయు దుర్బోధనలవలన వికలచిత్తులై తనపై దిరుగుబాటుచేసిన సైనికుల నందఱను డ్డిమించి మరల సైన్యమున జేర్చుకొనెను. మణివర్తను, మాధవసేనుని మంత్రులుగా నియమించెను. గదాధర, శూలపాణులు సేనావత్తులైరి.

భాగ్యవర్ధనుడు తన గారాబుకూతురైన సౌదామినిని విక్రమ సేనునకును, దన తమ్ముని కూతురగు చిత్రరేఖను హరవర్ధనునకును నిచ్చి వివాహముసేయ సంకల్పించినట్లు మహేంద్రదేవునితోడను, నరసిందాదేవుతోడను జెప్పి వారి యనుమతి వడసి మాఘనూసంబున గళ్యాణంబులు జరుపదలచి సుమాహూర్తము నిశ్చయించెను. మహేంద్రదేవుడు తానతివృద్ధుడై రాజ్యభారము నిర్వహింప లేకుండుట చేత దన రాజ్యమున హర్షవర్ధను సభిషేకించి వారికి యుక్తవయసు వచ్చువరకు దానాతనికి దోడ్తయిండి యనంతరము దానవనమున

కరుగ నిశ్చయించెను. భాగ్యవర్ధనుడును దనకుం దమ్మునకు బురుష సంతతి లేనందున దన పరోక్షమున విక్రమసేనుడే గాంధార దేశమునకు గూడ నేలికగాగలడని యెల్ల రాజులయెదుట నొక్కి వక్కాణించెను.

సుదర్శనుడు మకరందుని మ్మితండుగు చంద్రచూడునివలన దన కుమారుడు కర్పూరమంజరిపై ఎలపు నిలుపుట వినియున్న కథమున విక్రమసేనుని షట్టాభిషేక మహోత్సవము నిమిత్తము నిర్మింపబడిన పచ్చనిపందిళ్ళలోనే కర్పూరమంజరిని మకరందునకు వివాహము సేయు టుచితమని యరవిందాదేవికిని నిందుమణికిని నిగమశర్మ ముఖమున సరిదేశమంపెను. అరవిందాదేవి ఆసం దేశము నాదరముతో విని యా వివాహము నంగీకరించెను. భర్త మరణవార్త తెలియక పోయినను నిందుమణి మహాపత్నివలె యగుటచే నాతినికొరకై బెంగ గొని యన్యులతో మాటలాడక సరిగా నన్నము ముట్టక నిదుర పోవక దుఃఖపరవశయైయుండియు, సంప్రాప్తయౌవనయైనకూతు నవివాహితిగా జరకాలముంచుట యనుచితింబని తలంచి యనుకూలుడైన వరుడు చేకూరినప్పుడు వాని కామె నియక పోవుట యధర్మమని భావించి యరవిందాదేవిం బిలిచి యిట్లనియె—“అక్కా! మీమరదితోబాటు నేనును మీకు లేనిదాననేయని భావింపుడు. మీమరదివలన మీకైన మహాపకారములనెల్ల మరచిపొందు. చిన్ననాటనుండి కర్పూర మంజరిని నీవే పెంచితివి. అది నీబిడ్డకాని నాబిడ్డకాదు. కడుపున గాంచుటచే నేను తల్లివైతిని. పెంచుటచే నీవు తల్లివైతివి. దానికి నామీదకన్న నీమీదనే మక్కువ మొగడు. నేను బహుకారణములచే బ్రజల ముఖము జూడజాల. కావున కర్పూరమంజరిని మాళవ రాజ వందసుడగు మకరందునికిచ్చి పెండ్లిచేయింపుము. జనకునికి జడిసి యబ్బాలిక పైకి జెప్పలేదుగాని యామె రహస్యముగ బౌద్ధమతమును స్వీకరించినది. వెనుక దండ్రితోగూడ నొకసారి బుద్ధదేవుని సిద్ధాంత ముల బ్రసంగించుచు గంభీరముగా మాటలాడెను. అందుచే బౌద్ధ ధర్మప్రకార మామెకు వివాహము సేయింపుము” అని పలికి యాగకుండవచ్చు బాష్పధారలను చీర డెరగుతో దుడుచుకొనియెను.



“ఇందుమణి! విచారింపకుము, నీమనోభీష్టము నేను నెరవేర్చెద, నీకు విక్రమసేన హర్షవర్ధనులతో ముగ్గురు కొడుకు లనుకొనుము. నీవు చెప్పినట్లు కర్పూరమంజరి నాభిష్టయే, కర్పూరమంజరికి శుభముహూర్తమున వివాహము చేయించెదన” ని యరవిందాదేవి నుడివి యామె యలమటదీర్చి వివాహమునకు ముహూర్త మేర్పరచి ఆవార్త సుదర్శనున కెరింగించెను. సుదర్శనుండును వెంటనే వార్తాహరుల నజ్ఞయుచికంపి చంద్రప్రభాదేవిని రత్న సేన ప్రముఖులగు మంత్రులను రావించెను. అరవిందాదేవి వేగమునముగల యెంటెలమీద బ్రయాణమై పుణిగల పరిజనుల విదర్భకంపి వివాహము నిమిత్తము సకుటుంబ సపరివారముగా రాజవాహనుని రమ్మని యాహ్వాన మంపెను. అందఱును వివాహ మహోత్సవ దర్శనార్థము వచ్చిరి. తక్షశిల నుండియు మరి తదితర ప్రదేశములనుండియు బౌద్ధభిక్షుక భిక్షుణీ జనములు తండ్రోపతండములుగవచ్చి శ్రీనగరమున విడిసిరి. కామందకి యను బౌద్ధయోగినియు, జనదాసుడను బౌద్ధగురువును విజయము చేసి సౌగత ధర్మప్రకారము సకల బంధుమిత్ర సమక్షమున కర్పూర మంజరిని మకరండునకిచ్చి వివాహముచేసిరి. ఆ దంపతులం జూచి జను జను ధ్వనులు నేయసెవారు, ఛళీయని ప్రశంసించసెవారు—

“నహా! బ్రహ్మ నిర్మాణ కౌశలమైన” నివారు, “దాంపత్యమన నిదే దాంపత్యమ” ని యననివారు, సంతోష మొందనివారు, హర్ష సూచకముగ జప్పలులు చరువనివారు నచ్చట గమిగూడిన జనులలోలేరు.

ప్రపంచములో ననుకూల దాంపత్యము కుదురుట యిది యగుటచే విధాత తుల్యగుణములు తుల్యరూపములు తుల్యశీలములు గల దంపతులను గూర్చి నేటికాలమునకు లోకనింద బాసెనని జనులు చెప్పకొనిరి. వివాహము మహావైభవముతో జరిగెను. పేదలకు మృష్ణాన్నము లభించెను, పండితులకు బారిష్తోషికములు దొరకెను, భిక్షుక భిక్షుణీ జనంబులకు దగు పసదనంబు లీయబడెను మకరండుని మనోరథము సిద్ధించెను, కర్పూరమంజరి కామితము కడముట్టెను.

వివాహానంతరమున సుదర్శనుడు విజయనేనువి, నించునుణిని, నరవిందాదేవిని, విక్రమనేనుని నొడంబరచి కోడల్లైన కర్పూరమంజరిని నుజ్జయిసి పురంబునకు దోడ్కొనిపోయెను. రతీమన్మథులవలెనున్న యౌ సతీపతులం జూచి యుజ్జయిసి పురవాసులు మహానందభరితులై వారిరువుర నచూగెనుము బహువిధముల బ్రశంసించిరి. సుదర్శనుడును జంద్రప్రభాదేవియు గుమారుని మాళవరాజ్యమున కభిషిక్తునిజేసి తాము నుండిరము విడిచి యొక విహారమునం బ్రవేశించి బుద్ధదేవోప దిష్టములైన ధర్మముల బౌరాయణము నేయుచు బౌరమార్గిచింతితో గలము గడుపదొడగిరి. మకరందుడు సతీపతుడుడై ప్రత్యహము దల్లిదండ్రుల సందర్శించి వారి దీవనల బడసి వచ్చి ధర్మమార్గాను సారముగా బ్రకాశాలనము నేయుచుండెను. ప్రతిగ్రామమున నతడు యక్షులు, నూతులు, బావులు త్రవ్వించెను. పల్లెపల్లెయందు బాలుర విద్యాభివృద్ధికై పాఠశాలలు నెలకొల్పెను. దుర్గముములగు మార్గముల జక్కని రాచబాటలు నిర్మించెను. విశాలములైన యా బాటల కిరుప్రక్కల సుందర పుష్పములను, మధుర ఫలంబులను, కీతల చ్చాయలను నొసంగు వృక్షముల నాటించెను. ఎల్లరు ఫలంబుల ననుభవించవచ్చును. ఎల్లరు పుష్పముల స్వీకరించవచ్చును ఎల్లరు నీడల సుఖంపవచ్చును. శ్రోసుదూరమున కొక్కచోట బాటపారులు విడియుటకై సత్రముల గట్టించెను. రోగుల చికిత్సల నిమిత్తము ధర్మ వైద్యశాలలు స్థాపించెను. తెగులుగొంట్లగు పసరములకు సైతము నట్టి చికిత్సశాలలే నిర్మింపబడినవి. మాంసభక్షిణము దేశమందంతట నిషేధింపబడినది. జీవహింస యరుదయ్యెను. జంతువులయెడ సహితము నిష్కరణముగా బ్రవర్తించినవారు రాజపండనలకు బాత్రములైరి. తల్లిదండ్రులయెడ భక్తి, గురుజనలయెడ శౌరవము, ధ్మద్ర జంతువులయెడ దయ, పరస్త్రీలయెడ సోదరీభావము, వికలాంగులయెడ నిరుపేదలయెడ జాలి మొదలగు సద్గుణంబులు 'యథా రాజా తథా ప్రజా' యను సామితి నిజముగా రాజు నడతనుండి ప్రజలు నేర్చుకొని ధర్మాచరణముచేత రాజు మనస్సు రంజింపజేసిరి. మకరందునకు

బరరాజులలో శత్రువులు లేకపోయిరి. అజాతశత్రుడను శబ్దము సరిగా పదునొకండయ్యేహిణుల శత్రువులుగల యుద్ధిష్ఠిరునకు జెల్లినదనియు విజయుగా నమ్మాట మకరందునికే జెల్లుననియు నాకాలపువారందను జెప్పకొనుచుండిరి. మగధనాయకుని మందిరములందు మకరందుని కీర్తియు, ఘూర్జరాధిపుని కొలువుకూటంబున మకరందుని ప్రశంసయు, శూరసేన నృపాలుని శుద్ధాంతములయందు మకరందునిపేరే వెయ్యేల! దేశమందెల్లడ నాతని యశోలతలు బ్రాహ్మణుల మతిశయోక్తిగాదు. మకరందుడు తన ప్రజలలో దండ్రీలేనివారికి దండ్రీయై, భాతృహీనులకు భాతృజై, మిత్రులులేనివారికి మిత్రుడై, ధనములేనివారికి ధనమై, బలములేనివారికి బలమై 'దుర్బలస్య బలం రాజా' యను లోకోక్తిని సార్థకముజేసెను. అతడు దురాచారులకు దుర్నిరీక్ష్యుడై, యుత్తముల కుపగమ్యుడై, విద్యజ్ఞులకు వేలుపుంజెట్టయి, పేదల పాలిటి పెన్నిధానమై, సర్వజన రంజకుడై, దుష్టజనభంజకుడై, ప్రజ తనకు శరీరముగా, బ్రహ్మ శరీరమునకు దానాత్మగా నుండునట్లు మెలంగి ధర్మమార్గమునుండి యించుకేనియుం దొలగక దనచేత లితర నేతలకు మార్గదర్శకములుగా మహిపాలనము చేయుజొచ్చెను. శర్పూరముంబరి సహధర్మచారిణి యను పేరు సార్థకమగునట్లు, కాంతిలలో నీయంతి మేలుబంతి యని పేరువచ్చునట్లు, మహాపత్నివతలలో సగ్రగణ్యయై, యుత్తమామలకు విధేయయై, బంధువులకు బరమానురక్తియై, మహారాజపత్నియయ్య గరువం బించుకయులేక నెల్లయంగనలకు దర్శనంబిచ్చుచు సాదరంబుగ మాటలాడుచు దల్లి లేనివారికి దల్లియై, యాడుబిడ్డలు లేనివారికి బిడ్డయై, గతిలేనివారికి గతియై, జనుల ప్రేమకు భక్తికి బ్రాతమై యుండెను. ఆమె పేదలకు శాలింతరాండ్రకు బధ్యపానంబు లంపును, చూలింతరాండ్రకు నూడిద లంపును, పేదల యాకుటిండ్రకు గుడిసెలకు సైతము బోయి వారి సుఖ దుఃఖముల సరయుచుండును. వారికి గావలసిన ధనసాహాయము జేయుచుండును. ఆ దండ్రీలు ప్రజలనే బిడ్డలుగా భావించి వారి యానందము తమ యానందముగ, వారి యభ్యుదయము తమ

యభ్యుదయముగ, వారి కష్టములు తమ కష్టములుగ, వారి కలిమి వను కలిమిగ, వారి తేమి దమ తేమిగ భావించి వారి సుఖమునకై మెల్లపుడు బాటుపడుచుండురు.

గర్పూరమంజరికి లోకైకసుందరుడగు నొక కుమారుడును, జగన్మోహనకారయ్యగు నొక కూతురుం గలిగిరి. పాడిదప్పక రాజు పాలించుటంజేసి జనులు పాడిపంటలుగలిగి నీరిసంపదలుగలిగి పరిల్లుచుండిరి.

భాగ్యవర్ధనుని మరణానంతరమున విక్రమసేనుడు గాంధారమునకు గూడ రాజయ్యెను. మహేంద్రదేవుని పరోక్షమున హరవరసుడు పాంచాలమునకు బభ్రువయ్యెను. మాలవ పాంచాల గాంధార కాశ్మీర దేశంబు లక్క సెల్లెండ్రట్లు బరస్పర మైతిగలిగి సిగులతో దులమాగుచుండెను. ఇందుమణియు, విజయసేనుడును గర్పూరమంజరి వివాహమైనవెనుక గొన్ని మాసములుదనుక శ్రీనగరమునందుండి పిమ్మట మకరందు డాహ్వనముసేయ నుజ్జయినీకింబోయి యచ్చటనే నివసించి యుండిరి. విజయసేనుడు శాల్వకమంబున మాలవ సైన్యంబున కధిపతియై మేటి దండనాయకుడని పేరుపొంది మకరందుని యాదరమునకు భాజనమయ్యెను. అనుకూలవతీయుగు కర్పూరమంజరి యిల్లారుగ, భద్రసేనుడు మంత్రిగ, విజయసేనుడు దండనాథుడుగ, ధర్మము మిత్రులుగ, సర్వంబు చుట్టంబుగ మకరందుడు జూదమాడి సేగులు గోల్పోవని నెలుడు, చండాలసేనశేయుని హరిశ్చంద్రుడు, వేశ్యా లోలుడుగాని పురూరవసుడు నని ప్రజలు ప్రశంసంప జరకాలము రాజ్యపాలనము జేసెను.

సమాప్తము.